

ಸೆವಕ್ ಪ್ರಕಾಶನಾಚೊ 37ವೊ ಬೂಕ್

ಶ್ರೀ ಫರ್ದಾರ್ ಆನಿ ಭಲಾಯ್ಕಾ



349
-KON
LIL

ಅಲ್ಪ ಮಿರಾಂದ, ಜೆಪ್ಪು

5349/6/Kon

ಸ್ರೀ, ಫರ್ದಾರ್ ಅನಿ ಭಲಾಯ್ಕ

ಸೆವಕ್ ಪ್ರಕಾಶನಾಚೊ 37ವೊ ಪುಸ್ತಕ್



ಸ್ರೀ, ಫರ್ದಾರ್ ಅನಿ ಭಲಾಯ್ಕ

ಸೆವಕ್ ಪತ್ರಾರ್ ಪಾಯ್ಸ್ ಜಾಲ್ಲಂ ವಿಂಚ್ಛಾರ್ ಲೇಕನಾಂ

ಅಲ್ಪ ಮಿರಾಂದ, ಜೆಪು

भारतीय भाषा संस्थान (भारत सरकार)
मैसूर-570 006 की ओर से भेंट ।
Presented with Compliment from
The Central Board of Secondary Education



2009

ಸೆವಕ್ ಪ್ರಕಾಶನ್

ಅಸಿಸಿ ಕೊಂಪ್ಲೆಕ್ಸ್, ಇಜಯ್ ಇಗರ್ಜಿ ರಸ್ತೆ

ಮಂಗಳೂರ್ - 575 004

STHRI, GHARDHAR ANI BHALAIKI

A collection of Konkani Articles
published in Sevak Monthly in Kannada script
written by
Mrs. Lilly Miranda, Jeppu

Published by
SEVAK PRAKASHAN

Assisi Complex, 1st Floor
Bejai Post, Mangalore - 575 004
Ph: 0824 - 4271440, 4281440

DTP, Art Design & Page Layout
Sevak Office, Mangalore

Printed at
Assisi Press, Mangalore

First Edition : 2009

Pages : 4+208

Copies : 500

Price : Rs. 100/-

ಪರ್ಗಟ್ಠಾರಾಚ್ಯೆ ಅಖೆ ಥಾವ್ನ್

ನಾ-ದಿಸ್ತ್ಯಾ ಮುಖಾಚಿಂ
ದಿಸ್ತಿಂ ವದನಾಂ

ಆಮ್ಚ್ಯಾ ಧ್ವಜಸ್ತಂಭಾಂತ್ಲ್ಯಾ ಮುಳಾಂತ್
ಆಸ್ಚ್ಯಾ ರಾಷ್ಟ್ರ ಲಾಂಚನಾಂತ್ ಚಾರ್ ಸಿಂಹ್
ಆಸಾತ್. ತಾಂತುಂ ಎಕ್ಲೊ ಲಿಪ್ತೊ ಆಸಾ, ತೇಗ್
ದಿಸ್ತೆ ಆಸಾತ್.

ಕುಟಮ್ ನಾ ದಿಸ್ತೆಂ ಮುಖ್. ಸ್ತ್ರೀ,
ಘರ್ದಾರ್ ಆನಿ ಭಲಾಯ್ಕಿ, ತ್ಯಾ ನಾ-ದಿಸ್ತ್ಯಾ
ಮುಖಾಚಿಂ ದಿಸ್ತಿಂ ವದನಾಂ. ಹ್ಯಾ ತೀನ್ ಸಂಗಿಂ
ಮಧೆಂ ಭರ್ಪೂರ್ ಸಂಬಂಧ್ ಆಸಾ. ಸ್ತ್ರೀ ಸಾರ್ಕಿ
ಆಸ್ಚ್ಯಾರ್ ಘರ್ದಾರ್ ಬರೆಂ ಉರ್ತಾ; ಘರ್ದಾರ್
ಸಮಾ ಉರ್ಚ್ಯಾರ್ ಕುಟ್ಮಾಕ್ ಸರ್ವತೋಮುಖ್
ಭಲಾಯ್ಕಿ ಲಾಭ್ತಾ.

ಪಾಟ್ಲ್ಯಾ ಪಾಂಚ್ ವರ್ಸಾಂನಿ, ಲಿಲ್ಲಿ
ಮಿರಾಂದಾಚ್ಯಾ ಲಿಖ್ಣೆ ಥಾವ್ನ್ ಸೆವಕಾರ್ ವ್ಹಾಳ್‌ಲ್ಲಿಂ
ಲೇಖಿನಾಂ ಆವಯ್ ತಶೆಂ ಭುರ್ಗ್ಯಾಚ್ಯೆ ಭಲಾಯ್ಕೆಕ್
ಸಂಬಂಧ್ ಜಾಲ್ಲಿಂ, ಘರ್ದಾರಾಚ್ಯೆ ಭಲಾಯ್ಕೆಕ್
ಕುಮಕ್ ಜಾಲ್ಯಾಂತ್, ತ್ಯಾ ದ್ವಾರಿಂ ಕುಟ್ಮಾಚ್ಯೆ
ಭಲಾಯ್ಕೆಕ್ಯಾ ಕಾರಣ್ ಜಾಲ್ಯಾಂತ್.

ಹೊ ಬೂಕ್ ಘರ್ದಾರಾಂಚೊ ಸಾಂಗಾತಿ
ಜಾಂವ್ಕ್, ಕುಟ್ಮಾದಾರಾಂಕ್ ಉಪ್ಕಾರ್ತಾ ತಸಲಿಂ
ಲೇಕನಾಂ ಲಿಖ್‌ಲ್ಲ್ಯಾ ಶ್ರೀಮತಿ ಲಿಲ್ಲಿ ಮಿರಾಂದಾಕ್
ಸೆವಕ್ ಋಣಿ ಜಾವ್ನಾಸಾ.



ಫ್ರಾದ್ ಜೋನ್ ಹ್ಯಾರಿ ಸೋಜ್,
ಕಪುಜಿನ್

ಲೇಖಕಿಚಿಂ ದೋನ್ ಉತ್ತರಂ



ಜಲ್ಮ್ ದಿಲ್ಬಾರ್ ಪಾವಾನಾ, ವಾಗಂಜಿ ಜವಾಬ್ದಾರ್‌ಯಿ ಆನಾ

‘ಆವಯ್ವಣ್’ ಹರೈಕೈ ಸ್ತ್ರಿಯೆಚ್ಚಾ ಜಿವಿತಾಂತ ಏಕ್ ವಿಶಿಷ್ಟ ಆನಿ ಸ್ವರ್ಗೀಯ ಸುಖಾಳ್ ಅನುಭೂತಿಚೊ ಏಕ್ ಅನ್ನೋಗ್ ಜಾವ್ನಾಸಾ. ಲ್ಹಾನ್ನಣಾರ್ ಆವಯ್ ಬಾಪಾಯ್ಚೊ ಮೊಗಾ ಜತ್ನೇಖಾಲ್ ವಾಡ್ಲಿ ಚಲಿ, ಪ್ರಾಯೆಕ್ ಪಾವ್ತಾನಾ ಆಪ್ಲ್ಯಾ ಪತಿ ಸವೆಂ ಎಕ್ವಟೊನ್ ಸಗ್ಳೊ ಸಂಸಾರ್‌ಚ್ ದೆವಾಚಿ ಅದ್ಭುತ್ ಸೃಷ್ಟಿ ಮ್ಹಳ್ಳಿ ಮೊಗಾ ಉಮಾಳ್ಕಾಚಿಂ ಭಾವನಾಂ ಆಪ್ಲ್ಯಾಯ್ತಾ. ಪತಿಚೊ ಮೋಗ್ ತಿಕಾ ಫುಲ್ ಜಾವ್ನ್ ಫುಲಯ್ತಾ ಆನಿ ಹ್ಯಾ ಫುಲಾಚೊ ಸ್ವಾದ್ ಚಾರಾಂಯ್ ಕುಶಿಂನಿ ಪ್ರಸಾರ್ತಾ.

ಪತಿ-ಪತಿನೆಕ್ ಮೊಗಾ ಮಯ್ಯಸಾನ್ ದವರೊ ಗಾಂಚ್ ಜಾವ್ನಾಸಾ ತಾಂಚ್ಯಾ ಎಕ್ವಟೊಣಾನ್ ಜಲ್ಮ್ ಘೆತ್‌ಲ್ಲಿಂ ತಾಂಚಿಂ ಭುರ್ಗಿಂ. ಭುರ್ಗ್ಯಾಂಚೊ ಖೆಳ್, ಹಾಸೊ ಆನಿ ಉಲ್ಲಾಸ್ ಸಗ್ಳೆಂ ಘರ್ ಜಿವಾಳ್ ಕರ್ತಾ. ಕುಟ್ಮಾಚ್ಯಾ ಸರ್ವ್ ಸಾಂದ್ಯಾಂಕ್ ಜತ್ನೇನ್ ಎಕ್ವಟಾಯ್ತಾ. ಮನಾಭೇದ್ ಪಯ್ಸ್ ಕರ್ತಾ ಆನಿ ಸರ್ಗಿಂಚೊ ದೈವಿಕ್ ಆನಂದ್ ಘರಾಂತ್ ಭರ್ತಾ. ಅಸಲೆಂ ಹರೇಕ್ ಘರ್ ನಜರೆತಾಂತ್ಲ್ಯಾ ಭಾಗೆವಂತ್ ಕುಟ್ಮಾಕ್ ಸರಿ ಜಾವ್ನಾಸಾ. ಹರೇಕ್

ಆವಯ್ ಜೆಜುಚಿ ಮಾತಾ ಮರಿ ಜಾಂವ್ಕ್ ಸಕ್ತಾ. ಕಸಲೊ ದೈವಿಕ್ ಅನ್ಬೋಗ್ ಹೊ.

ಭುರ್ಗ್ಯಾಂಕ್ ಫಕತ್ ಜಲ್ಮ್ ದಿಲ್ಯಾರ್ ಪಾವಾನಾ, ತಾಂಕಾಂ ಸಾರ್ಕೆ ರಿತಿರ್ ವಾಗಂವ್ಚಿ ಜವಾಬ್ದಾರಿಯಿ ಆವಯ್ ಬಾಪಾಯ್ಚ್ಯಾ ಮಾತ್ಯಾರ್ ಆಸಾ. Child is the father of man. 'ಭುರ್ಗೊ ಮನ್ಯಾಚೊ ಬಾಪುಯ್ ಜಾವ್ನಾಸಾ' ಮ್ಹಣ್ತಾ ಏಕ್ ಇಂಗ್ಲಿಷ್ ಕವಿ ವರ್ಡ್ಸ್‌ವರ್ತ್. ದೆವಾಚ್ಯಾ ಅತ್ಯದ್ಭುತ್ ಸೃಷ್ಟೆಚೊ ವಾಂಟೊ ಜಾವ್ನಾಸಾ ಭುರ್ಗ್ಯಾಂಚೊ ಜಲ್ಮ್. ಹಿಂ ಭುರ್ಗೊ ವಾಡೊನ್ ಮುಕಾರ್ ಏಕ್ ಪ್ರತಿಭಾವಂತ್ ವಿಜ್ಞಾನಿ, ಸಾಹಿತಿ, ಕಲಾಕಾರ್, ರಾಜಕೀಯ್ ಫುಡಾರಿ ವಾ ಏಕ್ ವೊರ್ತೊ ಸಾಂತ್-ಸಾಂತಿಣ್ ಅಶೆಂ ಕಿತೆಂಯ್ ಜಾಂವ್ಕ್ ಪಾವ್ತಾತ್. ತ್ಯಾ ಖಾತಿರ್ ಹರೇಕಾ ಭುರ್ಗ್ಯಾಚೆ ವಾಡಾವಳಿಕ್ ಸೂಕ್ತ್ ವಾತಾವರಣ್ ಒದಗ್ತುನ್ ದಿಂವ್ಚೆಂ ಆಮ್ಚೆಂ ಕರ್ತವ್ಯ್ ಜಾವ್ನಾಸಾ. ಮಾಹಿತಿ ತಂತ್ರ್ ಜ್ಞಾನಾಚ್ಯಾ ಹ್ಯಾ ಯುಗಾಂತ್ಯಾ ಭುರ್ಗ್ಯಾಂಕ್ ವಾಗೊಂವ್ಚೆಂ ಏಕ್ ಪ್ರಾಕೃತಿಕ ಕಲಾ ಜಾವ್ನಾಸಾ.

'ಸ್ಮಿಲೆ, ಕುಟುಂಬ್ ಆನಿ ಭಲಾಯ್ಕಿ' ಹ್ಯಾ ಅಂಕಣಾಂತ್ ಭುರ್ಗ್ಯಾಂಚೆ ವಾಡಾವಳಿಕ್ ಸಂಬಂಧಿತ್ ಲೇಖನಾಂ ಸೆವಕಾರ್ ಹರೇಕಾ ಮಯ್‌ನ್ಯಾಂತ್ ಫಾಯ್ಸ್ ಜಾಯಿತ್ ಆಸ್‌ಲ್ಲಿಂ. ಆತಾಂ ಬುಕಾ ರುಪಾರ್ ಹಿಂ ಲೇಖನಾಂ ಫಾಯ್ಸ್ ಜಾಂವ್ಚಿ ವೊರ್ತಾ ಧಾದೊಸ್ಕಾಯೆಚಿ ಸಂಗತ್.

ಹಿ ಲೇಖನಾವೊಳ್ ಬರಂವ್ಕ್ ಹಾಂವೆಂ ಜಾಯಿತ್ತಾ ಪತ್ರಿಕಾಂಚಿ ಆನಿ ಬುಕಾಂಚಿ ಸಹಾಯ್ ಘೆತ್ಲ್ಯಾ. ಆರೋಗ್ಯ್ ವಾಣಿ, Herald of health, ಉದಯ್‌ವಾಣಿ, ತರಂಗ್, ಸುಧಾ ಅಸಲ್ಯಾ ಪತ್ರಾಂ ಥಾವ್ನ್ ಆನಿ ಡೊ| ಸಿ. ವಿ. ಗೀತಾನ್ ಬರಯಿಲ್ಲ್ಯಾ "ಮಕ್ಕಳ ಬೆಳವಣಿಗೆ" You & Your Child.

ಡೊ| ಅನುಪಮಾ ನಿರಂಜನ ಹಿಣೆಂ ಬರಯಿಲ್ಲ್ಯಾ 'ತಾಯಿ-ಮಗು', ಡೊಕ್ಟರ್ ಎಡ್ವರ್ಡ್ ನಜ್ರೆತ್ ಹಾಣೆಂ ಬರಯಿಲ್ಲ್ಯಾ 'ಕಾಜಾರಿ ಲೈಂಗಿಕ್ ಜಿವಿತ್' ಆನಿ ದೆ| ಭೊ| ಮಾ| ಮೊನ್ಸಿಘೆರೊ ಸಿ. ಮಿನೆಜ್ ಹಾಣೆಂ ಬರಯಿಲ್ಲ್ಯಾ 'ಆವಯಾಂಚೊ ಸಾಂಗಾತಿ' ಬುಕಾಂ ಥಾವ್ನ್ ಜಾಯ್ತಿ ಜಾಣ್ವಾಯ್ ಜೋಡ್ನ್ ಹಾಂವೆಂ ಹಿಂ ಲೇಖನಾಂ ಬರಯ್ಲಾಂತ್. ಮ್ಹಜೊ ಸ್ವ ಅನ್ಬೋಗ್‌ಯಿ ಹಾಂತುಂ ಹಾಂವೆಂ ಪಿಂತ್ರಾಯ್ಲಾ. ಹ್ಯಾ ಸರ್ವಾಂ ಪಯ್ಕಿ ಡೊ| ಅನುಪಮಾ ನಿರಂಜನಾ ಹಿಕಾ ಹಾಂವ್ ಭೋವ್ ಆಬಾರಿ ಜಾವ್ನಾಸಾಂ.

ಹೊ ಬೂಕ್ ವಾಚುನ್, ಉಪಯುಕ್ತ್ ಮಾಹತ್ ಆಪ್ಣಾವ್ನ್, ಆವಯ್ ಬಾಪಾಯ್ಚ್ ಆಪ್ಲೆಂ ಕರ್ತವ್ಯ್ ಅರ್ಥ್ ಪೂರ್ಣ್ ರಿತಿನ್ ಕರುಂಕ್ ಸಾಧ್ಯ್ ಜಾತೆಲೆಂ ಮ್ಹಳ್ಳಿ ಮ್ಹಜಿ ಅಭಿಪ್ರಾಯ್.

ಬುಕಾ ರುಪಾರ್ ಹಿಂ ಲೇಖನಾಂ ಪ್ರಗಟ್ ಕರುಂಕ್ ಮೇಟ್ ಕಾಡ್‌ಲ್ಲ್ಯಾ ಸೆವಕಾಚೊ ಸಂಪಾದಕ್ ಮಾ| ಬಾ| ಜೋನ್ ಹ್ಯಾರಿ ಸೊಜಾಚೊ ಹಾಂವ್ ಮನಪೂರ್ವಕಿ ಉಪ್ಕಾರ್ ಭಾವುಡ್ತಾಂ. ತಾಚಿ ಸವೆಂ ಸೆವಕ್ ದಫ್ತರಾಂತ್ ವಾವ್ರ್ ಕರ್ನ್ ಆಸ್‌ಲ್ಲ್ಯಾ ಸಮೇಸ್ತಾಂಕ್ ಹಾಂವ್ ಋಣಿ ಜಾವ್ನಾಸಾಂ.

ಶ್ರೀಮತಿ ಲಿಲ್ಲಿ ಮಿರಾಂದಾ ಜೆಪ್ಪು

ಆಪರ್ಣಾ



ಮ್ಹಾಕಾ ಆವಯ್ಪಣಾಚೊ ಸಂತೊಸ್ ದಿಲ್ಲ್ಯಾ
ಮ್ಹಜ್ಯಾ ತೆಗಾಂ ರಾಯಾಂಕ್
ರಿಕ್ಸನ್, ರಿಲ್ಸನ್, ರಿಪ್ಸನ್

ಮಾಂಡಾವಳ್

1. ಸ್ತ್ರೀ ಘರ್ದಾರ್ ಆನಿ ಭಲಾಯ್ಕಿ	12
2. ಋತುಸ್ವಾವ್	15
3. ಸ್ತ್ರೀಯೆ ಥಂಯ್ ರಚನೆಚೆಂ ಕಾಮ್	19
4. ಗರ್ಭೆಸ್ತ್ಪಣ್	25
5. ಗರ್ಭೆಸ್ತ್ ಸ್ತ್ರೀಯೆಚಿ ಭಲಾಯ್ಕಿ	30
6. ಗರ್ಭೆಸ್ತ್ಪಣ್ ಆವ್ಡೆಂತ್ಲೊ ಪಿಡಾ	34
7. ಗರ್ಭೆಸ್ತ್ ಆಸ್ತಾನಾ	37
8. ಭುರ್ಗ್ಯಾಚ್ಯಾ ಯೆಣ್ಯಾಕ್ ತಯಾರಾಯ್	41
9. ಪ್ರಸೂತ್ಪಣ್	44
10. ಆವಯ್ ಆನಿ ಭುರ್ಗೊ	49
11. ಬಾಳ್ಕಾಚೆಂ ಪಾಲನ್ ಪೋಷಣ್	55

12. ಧಾಕ್ಟೊ ಬಾಬುಲಿ	61
13. ಬಾಲ್ಯಾಚಿ ಜತನ್	67
14. ಭುರ್ಗ್ಯಾಚೊ ಬಾಪ್ತಿಜ್	83
15. ಭುರ್ಗ್ಯಾಚಿ ವಾಡಾವಳ್	87
16. ಭುರ್ಗ್ಯಾಕ್ ದಾಂತ್ ಯೆಂವ್ಚೆ	93
17. ಜೆವಿನಾತ್‌ಲ್ಲಿಂ ಭುರ್ಗಿಂ	97
18. ಭುರ್ಗ್ಯಾಕ್ ಘಟ್ ಖಾಣ್	99
19. ದೂದ್ ಸೊಡಂವ್ಚೆಂ	103
20. ಇಂಜೆಕ್ಷನಾಂ ದಿಂವ್ಚಿಂ	107
21. ಎಕಾ ವರ್ಸಾಚೆಂ ಭುರ್ಗೆಂ	109
22. ಭುರ್ಗೆಂ ಆನಿ ಭೈಂ	113
23. ಧಾಕ್ಟಿಂ ಭುರ್ಗೆಂ ಆನಿ ತಾಂಚೆ ಖೆಳ್	119
24. ಭುರ್ಗೆಂ ಆನಿ ನೀದ್	126
25. ಭುರ್ಗ್ಯಾಂ ಥಂಯ್ ವಿಸರ್ಜನಾಚಿ ಶಿಸ್ತ್	129
26. ಭುರ್ಗ್ಯಾಂಚೆಂ ನಡ್ತೆಂ	133
27. ಭುರ್ಗ್ಯಾಂಕ್ ಲೈಂಗಿಕ್ ಶಿಕ್ಷಣ್	137
28. ಭುರ್ಗ್ಯಾಂಕ್ ಧೊಸ್ತೊ ಪಿಡಾ	141
29. ಪಿಡೆಸ್ತ್ ಭುರ್ಗ್ಯಾಚಿ ಜತನ್	147
30. ಪ್ರಥಮ್ ಚಿಕಿತ್ಸಾ	150
31. ಭುರ್ಗ್ಯಾಕ್ ಆತಾಂ ದೋನ್ ವರ್ಸಾಂ	154
32. ಭುರ್ಗ್ಯಾಕ್ ವಾಗೊಂವ್ಚೆಂ	160
33. ಭುರ್ಗ್ಯಾಕ್ ವಾಗೊಂವ್ಚೆಂ - ದುಸ್ರೆಂ ಭುರ್ಗೆಂ	164
34. ಭುರ್ಗ್ಯಾ ಥಂಯ್ ಭಾಸೆಚೊ ವಿಕಾಸ್	169
35. ಬಾಲ್ಪಣ್	172
36. ಭುರ್ಗ್ಯಾಂ ಥಂಯ್ ಸಂವೇದನಾತ್ಮಕ್ ವಿಕಾಸ್	178
37. ಇಸ್ಕೊಲಾಕ್ ಸೆರ್ವೊಂಚ್ಯಾ ಪಯ್ಲೆಂಚೆಂ ವರ್ಸಾಂ	182
38. ಭುರ್ಗ್ಯಾಂಚಿ ವಾಡಾವಳೆಚಿಂ ತತ್ವಾಂ	187
39. ಭುರ್ಗ್ಯಾ ಥಂಯ್ ಭಾಸೆಚಿ ಅಭಿವೃದ್ಧಿ	192
40. ಭುರ್ಗ್ಯಾ ಥಂಯ್ ಗ್ರಹಣ್ ಸಕ್ತೆಚೊ ವಿಕಾಸ್	196
41. ಭುರ್ಗ್ಯಾಂಚೊ ಮನೋಭಾವ್	200
42. ನರ್ಸರಿ ಸ್ಕೂಲ್	205

ಸ್ತ್ರೀ ಘರ್‌ದಾರ್ ಆನಿ ಭಲಾಯ್ಕಿ

ಭಲಾಯ್ಕಿ ಜಿವಂತ್ ವ್ಯಕ್ತಿಕ್ ದೆವಾನ್ ದಿಂವ್ಚೆಂ ಅತಿ ವೊರೆಂ ಏಕ್ ದೆಣೆಂ. ಜಾಯ್ತ್ ಪಾವ್ಲಿಂ ಆಮ್ಚಿ ಭಲಾಯ್ಕಿ ಭಿಗಡ್ತಾ ಪರ್ಯಾಂತ್ ತ್ಯಾ ವಿಶಿಂ ನಿರ್ಲಕ್ಷ್ಯ ದಾಕಯ್ತಾಂವ್. ಭಿಗಡ್ಲ್ಯಾ ಉಪ್ರಾಂತ್ ತಿ ಪಾಟಿಂ ಜೊಡುಂಕ್ ಜಾಯ್ತಿಂ ಪ್ರೇತನ್ ಕರ್ತಾಂವ್ ಆನಿ ಪಯ್ಕೆಯ್ ಖರ್ಚೆತಾಂವ್. ತ್ಯಾ ಖಾತಿರ್ ಭಲಾಯ್ಕಿ ಕಶಿ ಸಾಂಬಾಳ್ನ್ ವ್ಹರ್ಚಿ ಮ್ಹಳ್ಳೆಂ ಜಾಣಾಂ ಜಾಂವ್ಚೆಂ ಅತಿ ಆವಶ್ಯ ಜಾವ್ನಾಸಾ. ಕಳಿತ್ ಆಸೊನ್‌ಗಿ, ಭಲಾಯ್ಕಿ ವಿಶಿಂ ಚಡಿತ್ ಗಮನ್ ದಿನಾಸ್ತಾನಾ, ಆಮ್ಚ್ಯಾ ಜಿವಾಚೊ (ಶರೀರಾಚೊ) ದುರುಪಯೋಗ್ ಆಮಿ ಕರ್ತಾಂವ್. ತ್ಯಾ ವರ್ವಿಂ ದೂಕ್ ಆನಿ ಅಸಮಧಾನ್ ಭೊಗ್ತಾಂವ್. ಇಂಗ್ಲಿಷಾಂತ್ ಏಕ್ ಸಾಂಗ್ಲಿ ಆಸಾ: 'A stitch in time saves nine' ಮ್ಹಣ್. ಅಶೆಂ ಮ್ಹಳ್ಳಾರ್ ವೆಳಾರ್ ಫಾಲ್ಚಿ ಏಕ್ ಶಿಂವೊಣ್ ಉರ್‌ಲ್ಲೊ ನೋವ್ ಶಿಂವೊಣ್ ಆಡಾಯ್ತಾ. ಭಲಾಯ್ಕಿ ಮ್ಹಳ್ಳಾರ್ ಫಕತ್ ಶಾರೀರಿಕ್ ಭಲಾಯ್ಕಿ ನ್ಹಯ್. ಮಾನಸಿಕ್ ಆನಿ ಆತ್ಮಿಕ್ ಭಲಾಯ್ಕಿಯ್ ತಿತ್ಲಿಚ್ ಗರ್ಜೆಚಿ.

ಸ್ತ್ರಿಯೆಕ್ ಆನಿ ಘರ್‌ದಾರ್ ಏಕ್ ಅವಿನಾವಾವ್ ಸಂಬಂದ್ ಆಸಾ. ಕುಟ್ಮಾಚೆ ಭಲಾಯ್ಕಿಂತ್ ಸ್ತ್ರಿಯೆನ್ ಮಹತ್ವಾಚೊ ಪಾತ್ರ್ ಘೆಜೆ ಪಡ್ತಾ. ತ್ಯಾ ಖಾತಿರ್ ಕುಟ್ಮಾಚಿ ಭಲಾಯ್ಕಿ ಮ್ಹಳ್ಳಾರ್ ಕಿತೆಂ ಆನಿ ಹಾಂತುಂ ಆಪ್ಣಾಚೊ ಪಾತ್ರ್ ಕಿತೆಂ ಮ್ಹಳ್ಳೆಂ ಹರೈಕೆ ಸ್ತ್ರಿಯೆನ್ ಜಾಣಾಂ ಜಾಂವ್ಚೆಂ ಗರ್ಜೆಚೆಂ. ಹ್ಯಾ ವಿಶಿಂ ಸುಕ್ಲ್ಯಾಂಚೆ ಜಿಣೆಯೆ ಧಾವ್ನ್ ಆಮಿ ಕಶೆಂ ಜಾಣಾಂ ಜಾವ್ಚೆತ್ ಪಳೆವ್ಚಾಂ.

ಎಕಾ ಸೊಬಿತ್ ಸುಂದರ್ ದಿಸಾ ದೋನ್ ಮಾತ್ಯೆ ರಂಗಾಚಿಂ ಸುಕ್ಲೆಂ ಎಕಾ ರುಕಾ ವಯ್ರ್ ಘುಡ್ ಬಾಂದ್ತಾಲಿಂ. ಪ್ರಕೃತಿ ಸೊಬಾಯೆನ್ ಭರ್ಚೊ ವಸಂತ್ ಕಾಳ್ ತೊ. ಸಗ್ಳಾನಿತ್ಲ್ಯಾನ್ ಪುಲಾಂ ಫಳಾಂಚಿ ರಾಸ್. ಸುಕ್ಲೆಂ, ಮನ್ಜಾತಿಂಚೊ ಸಮಾಗಮಚೊ ವೇಳ್. ಆನಿ ಹ್ಯಾ ವೆಳಾರ್ ಹಿಂ ದೋನ್ ಸುಕ್ಲೆಂ ಆಪ್ಲ್ಯಾ ಘುಡ್ ಭಾಂದ್ಲ್ಯಾ ವಾವ್ರಾಂತ್ ಮಗ್ನ್ ಜಾಲ್ಲಿಂ. ದಾದ್ಲೊ ಸುಕ್ಲೆಂ ಧಾಕ್ಲೊ ಧಾಕ್ಲೊ ಕಾಡಿಯೊ ಬೊಡಿಯೊ, ಭಾತೆಣ್ ಆನಿ ಗರ್ಜೆಚೊ ಹೆರ್ ವಸ್ತು ಹಾಡ್ಲ್ಯಾ ಕಾಮಾರ್ ಪಡ್ಲ್ಯಾರ್, ಸ್ತ್ರೀ ಸುಕ್ಲೆಂ ತಾಚ್ಯಾ ಹರೈಕಾ ಕಾಮಾಂತ್ ಆಪ್ಲೊ ಸಹಕಾರ್ ದಿವ್ನ್ ಆಸ್‌ಲ್ಲೆಂ. ಘುಡ್ ಅರ್ಧೊ ಬಾಂದುನ್ ಜಾತಾನಾ ಸ್ತ್ರೀ ಸುಕ್ಲ್ಯಾಕ್ ತೊ ಜಾಗೊ ಸಮಾ ದಿಸ್‌ಲ್ಲಾ. ತ್ಯಾ ಘುಡಾ ಲಾಗಿಲ್ಯಾ ಘರಾಂತ್ ಮಾಜರ್ ಆಸ್‌ಲ್ಲೆಂ ಪಳೆಯ್ಲೆಂ ತಿಣೆಂ. ತ್ಯಾ ಖಾತಿರ್ ತೊ ಘುಡ್ ನಿಕ್ಲಾವ್ನ್ ಆಪ್ಣಾಕ್ ಸಮಾ ಮ್ಹಣ್ ದಿಸ್ಚ್ಯಾ ಆನೈಕಾ ಸುರಕ್ಷಿತ್ ಜಾಗ್ಯಾರ್ ತಿಣೆಂ ಘುಡ್ ಬಾಂದುಂಕ್ ಸುರು ಕೆಲೊ. ತಿಚ್ಯಾ ದಾದ್ಲ್ಯಾನ್ ಕಿತ್ಲೆಂ ಪುಸ್ತಾಯ್ಲ್ಯಾರ್‌ಯಿ, ವಿರೋಧ್ ಕೆಲ್ಯಾರ್‌ಯಿ ತಿಣೆಂ ಲೆಕುಂಕ್ ನಾ. ಅಸಲ್ಯಾ ಸಂಗಿಂನಿ ಮ್ಹಜೆಂಚ್ ತೀರ್ಪ್ ಜಾಕ್ರೆಚೆಂ. ಕುಟ್ಮಾಕ್ ಖಾಣ್ ಒದಗ್ಸುನ್ ಸಾಂಬಾಳ್ಚೆಂ ಮ್ಹಜೆಂ ಕಾಮ್. ಭುರ್ಗ್ಯಾಂಚೆಂ ಪಾಲನ್ ಪೋಷಣ್ ಮ್ಹಜೆಂ ಕಾಮ್ ಮ್ಹಳ್ಳೆಂ ತಿಣೆಂ ಸ್ಪಷ್ಟ್ ಧರಾನ್ ತಿಚ್ಯಾ ದಾದ್ಲ್ಯಾಕ್

ಕಳಯ್ಲೆ. ಆಕ್ರೆಕ್ ಘುಡ್ ತಯಾರ್ ಜಾತಾನಾ ಆಪ್ಲ್ಯಾ ಧಾಕ್ಟಲ್ಯಾ ಘರಾಕ್ ಆಪ್ಲಿಂಚ್ ಪಾಕಾಂ ಹಾಂತುಳ್ಳ ಸೊಬಿತ್ ಜಮ್ಯಾಣ್ ತಿಣೆಂ ತಯಾರ್ ಕೆಲೆಂ. ತಾಚೆ ವಯ್ರ್ ತೀನ್ ಆಪುರ್ಬಾಯೆಚಿಂ ಸೊಬಿತ್ ತಾಂತ್ಯಾಂ ದವ್ರನ್ ತಿ ಊಬ್ ದಿಂವ್ಕ್ ಬಸ್ಲಿ. ಕಿತ್ಲೆಂ ಮನೋಹರ್ ಆನಿ ತೃಪ್ತೆಚೆಂ ದೃಶ್ಯ ಹೆಂ. ದಾದ್ಲೊ ಸುಕ್ಲೆಂ ಲಾಗಿಲ್ಯಾ ರುಕಾಚ್ಯಾ ಫಾಂಟ್ಯಾರ್ ಬಸೊನ್ ಮಧುರ್ ತಾಳ್ಯಾನ್ ಅಭಿಮಾನಾನ್ ಗಾಯ್ತಾಲೆಂ. ಹೆಂಚ್ ಮ್ಹಜೆಂ ಘರ್. ಹೆಂಚ್ ಮ್ಹಜೆಂ ಕುಟಮ್ ಮ್ಹಣ್ ಸರ್ವಾಂಕ್ ಸಾಂಗ್ತಾ ತಶೆಂ ದಿಸ್ತಾಲೆಂ. ಆವಯ್ ಸುಕ್ಲೆಂ ಖಾಣಾ ಖಾತಿರ್ ವ ವಿಶೆವಾ ಖಾತಿರ್ ಘುಡಾ ಥಾವ್ನ್ ಭಾಯ್ರ್ ಆಯ್‌ಲ್ಲಾ ವೆಳಾರ್ ಬಾಪುಯ್ ಸುಕ್ಲೆಂ ತಿಚೆಂ ಸ್ಥಾನ್ ಘೆತಾಲೆಂ.

ಪಿಲಾಂ ಭಾಯ್ರ್ ಆಯ್ಲಿಂ:

ಥೊಡೆ ಹಪ್ಪೆ ಅಶೆಚ್ ಪಾಶಾರ್ ಜಾಲೆ. ಆನಿ ಆಕ್ರೆಕ್ ತೊ ಸಂಭ್ರಮಾಚೊ ದೀಸ್ ಉದೆಲೊ. ಧಾಕ್ಟಲಿಂ ತೀನ್ ಪಿಲಾಂ ತಾಂತ್ಯಾಚೆಂ ಕರ್ಲ್ ಪುಟೊವ್ನ್ ಭಾಯ್ಲ್ಯಾ ಸಂಸಾರಾಕ್ ಆಯ್ಲಿಂ. ಪೂಣ್ ತಿಂ ಸ್ವತಂತ್ರ್ ರಿತಿರ್ ಜಿಯೆಂವ್ಚೆ ಸ್ಥಿತೆರ್ ನಾಸ್‌ಲ್ಲಿಂ. ತಾಂಕಾಂ ಪಾಕಾಟೆ ನಾಸ್‌ಲ್ಲೆ. ಬೊಂಚ್ ಲಾಂಬೆಟಿ ಜಾವ್ನ್ ವಿಕಾರ್ ದಿಸ್ತಾಲಿ. ಖಾಣಾ ಖಾತಿರ್ ತೊಂಡ್ ಕೆದಾಳಾರ್‌ಯಿ ಆಂ... ಕರ್ನ್ ಉಗ್ತೆಂ ದವರ್ನ್ ಆಸ್‌ಲ್ಲಿಂ. ದಿಸಾಚೆಂ ಸಕಾಳಿಂ ಥಾವ್ನ್ ಸಾಂಜ್ ಪರ್ಯಾಂತ್ ತಾಂಚಿ ಆವಯ್ ಬಾಪುಯ್ ಸುಕ್ಲೆಂ ಹೆಣೆಂ ತೆಣೆಂ ಉಬೊನ್ ಖಾಣ್ ಬೊಂಚಿಂತ್ ಧರ್ನ್ ಹಾಡ್ತಾಲಿಂ. ತ್ಯಾ ಪಿಲಾಂಕ್ ಕಿತ್ಲೆಂ ಖೆಲ್ಯಾರ್‌ಯಿ ಪಾವಾನಾ. ಪೂಣ್ ಗಬ ಗಬ ಕರ್ನ್ ಖಾವ್ನ್ ತಿಂ ಪಟ ಪಟ ಕರ್ನ್ ವಾಡ್ಲಿಂ. ಥೊಡ್ಯಾಚ್ ಹಫ್ತಾಂನಿ ಸ್ವತಂತ್ರ್ ರಿತಿನ್ ಆಪ್ಲಿ ಭಲಾಯ್ಕಿ ಸಾಂಬಾಳ್ಚೆ ಪರಿಂ ಜಾಲಿಂ. ಆಂಗಾರ್ ಪಾಕಾಂ ಪಾಕಾಟೆ ಉದೆಂವ್ಕ್ ಲಾಗ್ಲೆ. ತಿಕ್ಕೆಶೆ ಘಟ್ ಮೂಟ್ ಜಾತಾನಾ ಆವಯ್ ಬಾಪಾಯ್ನ್ ತಾಂಕಾಂ ಉಬೊಂಕ್ ಶಿಕಯ್ಲೆಂ. ಥೊಡ್ಯಾಚ್ ತೆಂಪಾನ್ ತಿಂ ಸ್ವತಂತ್ರ್ ಜೀವನ್ ಜಿಯೆಂವ್ಕ್ ಲಾಗ್ಲಿಂ.

ಸುಕ್ಲ್ಯಾಚೆಂ ಹೆಂ ಜೀವನ್ ಸರಳ್ ಆನಿ ಸೊಬಿತ್. ವಿಶಾಲ್ ರಿತಿನ್ ಚಿಂತ್ಲ್ಯಾರ್ ಮನ್ಯಾ ಜಿವಿತ್‌ಯಿ ಅಶೆಂಚ್. ಹಾಂಗಾ ದೊನ್‌ಯಿ ಕಡೆನ್ ಕುಟ್ಮಾಚೊ ಬಾಂಧ್ ಮಜ್ಬೂತ್ ಜಾವ್ನ್ ದಿಸ್ತಾ. ಲ್ಹಾನಾಂ ಭುರ್ಗ್ಯಾಂಕ್ ಸಾರ್ಕೆ ರಿತಿರ್ ವಾಡೊಂವ್ಕ್ ಸುಂದರ್ ಆನಿ ಸುರಕ್ಷಿತ್ ಘರ್ ಬಾಂದುನ್ ಹಾಡ್ಚೆಂ ಹರೈಕಾ ಆವಯ್ ಬಾಪಾಯ್ಚೆಂ ಕರ್ತವ್ಯ್ ಜಾವ್ನಾಸಾ. ಪ್ರಕೃತಿ ಆಮ್ಕಾಂ ಅಮೂಲ್ಯ ಲಿಸಾಂವಾಂ ಶಿಕಯ್ತಾ. ಸುಕ್ಲೆಂ ಸಾವ್ಣಾಂ ವಾಡ್ಲ್ಯಾ ಉಪ್ರಾಂತ್ ಆವಯ್ ಬಾಪಾಯ್ಚೆರ್ ಚಡಿತ್ ಅವಲಂಬನ್ ಕರಿನಾಂತ್. ಆವಯ್ ಬಾಪುಯ್‌ಯಿ ಹೆಂ ಆಪೆಕ್ಷಿತಾತ್.

ಆಮ್ಚ್ಯಾ ಯುವಕ್ ಯುವತಿಂನಿ ಹೆಂ ಸತ್ ಜಾಣಾಂ ಜಾವ್ನ್ ಸ್ವತಂತ್ರ್ ನಿರ್ಧಾರ್ ಘೆಂವ್ಕ್ ಆನಿ ಜಿಯೆಂವ್ಕ್ ಶಿಕ್ಲ್ಯಾರ್ ತಿಂ ಜಿವನಾಂತ್ ಸಲ್ವಾನಾಂತ್. ಅಸಲೆಂ ಶಿಕಪ್ ಗರ್ಭಾಂತ್ ಆಸ್ತಾನಾ ಆರಂಭ್ ಜಾಲ್ಲೆಂ ತೆಂ ಫೊಂಡಾ ಪರ್ಯಾಂತ್ ಶಿಕುಂಕ್ ಆಸಾ. ಸುಕ್ಲ್ಯಾಂಚ್ಯಾ ಘುಡಾಚ್ಯಾಕ್‌ಯಿ ಘರ್ ಚಡ್ ಸಂಕೀರ್ಣ್ ಜಾವ್ನಾಸಾ. ಭುರ್ಗ್ಯಾಂಚಿ ಸರ್ವತೋಮುಖ್ ವಾಡಾವಳ್ ಸುಕ್ಲ್ಯಾಂಚ್ಯಾ ಪಿಲಾಂಚ್ಯಾ ವಾಡಾವಳಿ ಪರಿಂ ಘಡಿಯೆ ಭಿತರ್ ಜಾಯ್ನಾ. ತಾಕಾ ಜಾಯ್ತಿಂ ವರ್ಸಾಂ ಲಾಗ್ತಾತ್. ಭುರ್ಗಿಂ ಸಬಾರ್ ತೇಂಪ್ ಪರ್ಯಾಂತ್

ಆವಯ್ ಬಾಪುಯ್ ಲಾಗಿಂ ಆಸ್ತಾತ್. ಭುರ್ಗ್ಯಾಂಚ್ಯಾ ಕುಡಿಚಿ ಆನಿ ಮತಿಚಿ ವಾಡಾವಳ್ ತಾಂಚೆ ಪ್ರಾಯೆ ತೆಕಿತ್ ಸಮಾಸಮ್ ಜಾಯ್ನೆ.

ಘರ್ ಆನಿ ಸಂತೊಸ್:

ಘರಾಂತ್ ಶಾಂತಿ ಸಮಧಾನ್ ಆಸಾಚೆ ಜಾಲ್ಯಾರ್ ಭುರ್ಗ್ಯಾಂನಿ ನಿಸ್ವಾರ್ಥ್ ಮನೋಭಾವ್ ಲ್ಹಾನ್ ಥಾವ್ನ್ ಆಪ್ಲಾಯ್ಲೆ. ಆವಯ್ ಬಾಪಾಯ್ ಥಂಯ್ ಮೋಗ್ ಮಯ್ಪಾಸ್ ಆನಿ ನಿಷ್ಠಾ ಆಸಾತ್ ತರ್ ಜಾಲ್ಯಾರ್ ಹೆ ಗೂಣ್ ಭುರ್ಗ್ಯಾಂ ಥಂಯ್ ದಿಸೊನ್ ಯೆತಾತ್. ತವಳ್ ವ್ಹಡ್ ಜಾಲ್ಯಾ ಉಪ್ರಾಂತ್ಯಾ ಭುರ್ಗಿಂ ಆವಯ್ ಬಾಪುಯ್ ಲಾಗಿಂ ಮಾರ್ಗದರ್ಶನ್ ಘೆಂವ್ಕ್ ಯೆತಾತ್. ದೆವಾನ್ ಮನ್ಶ್ಯಾಕ್ ಆಪ್ಲ್ಯಾ ಸಾರ್ಕ್ಯಾಚೊ ಆನಿ ಸುರ್ಪಾಯೆಚೊ ಕೆಲಾ. ಹೆಂ ಹರೈಕ್ಲಾನ್ ಮತಿಂತ್ ದವರ್ಲ್ಯಾರ್ ಹೊ ಸಂಸಾರ್ ಏಕ್ ಸೊಬಿತ್ ಸಂಸಾರ್ ಕರುಂಕ್ ಸಾದ್ಯ್ ಆಸಾ.

ಶಾಂತಿ ಸಮಧಾನಾನ್ ಭರ್ಲ್ಲ್ಯಾ ಘರಾಂತ್ ವ್ಹಡ್ ಜಾಂವ್ಚೆಂ ಹಕ್ ಹರೈಕ್ಲಾ ಭುರ್ಗ್ಯಾಂಕ್ಯಾ ಆಸಾ. ಅಸಲ್ಯಾ ಘರಾಂತ್ ವಾಡ್ಲ್ಯಾ ವೆಳಾರ್ ತಾಂಚಿ ಸಾರ್ಕಿ ವಾಡಾವಳ್ ಜಾತಾ. ನಾ ತರ್ ಜಾಲ್ಯಾರ್ ದೈಹಿಕ್ ಆನಿ ಮಾನಸಿಕ್ ಪಿಡೆನ್ ತಿಂ ವೆಳ್ವಳ್ತಾತ್. ಆಜ್ ಸಂಸಾರಾಂತ್ ಚಲೊನ್ ಆಸ್ಚೆಂ ಭಯೋತ್ಪಾದನ್, ಝುಜ್, ಆಂತರಿಕ್ ಲಡಾಯ್ ಆನಿ ದುಬ್ಳಿಕಾಯೆಕ್ ಪ್ರಮುಖ್ ಕಾರಣ್ ಜಾವ್ನಾಸಾ, ಸರ್ವ್ ಭುರ್ಗ್ಯಾಂಕ್ ಲ್ಹಾನ್ವಣಾರ್ ಹಕ್ಕ್ಯಾನ್ ಮೆಳಾಚೆ ಜಾಲ್ಲೆಂ ಶಾಂತಿ ಸಮಧಾನ್ ತಾಂಚ್ಯಾ ವಾಂಟ್ಕಾಕ್ ಫಕತ್ ಸಪಣ್ ಜಾಲ್ಲೆಂ. ಲ್ಹಾನ್ವಣಾಲೊ ಹೊ ಊಣ್ ಸಂಸಾರಾಚ್ಯಾ ನಾಸಾಕ್ ಬುನ್ಯಾದ್ ಘಾಲ್ತಾ.

ಕಾಜಾರಾ ಉಪ್ರಾಂತ್ ಸಬಾರ್ ಘೊವಾ ಬಾಯ್ಲಾಂಕ್ ಸಾಂಗಾತಾ ಮಯಾಮೊಗಾನ್ ಜಿಯೆಂವ್ಕ್ ಕಷ್ಟ್ ಮಾರ್ತಾತ್. ಹಾಕಾ ಕಾರಣ್ ಕಿತೆಂ? ತಿಂ ತಾಂಚ್ಯಾ ಗರ್ಜಾಂ ವಿಶ್ಯಾಂತ್ ಆನಿ ಮತಿಚ್ಯಾ ಅಸಮಧಾನಾಂತ್ ಮಗ್ನ್ ಜಾಲ್ಲ್ಯಾನ್ ದುಸ್ರ್ಯಾ ವಿಶಿಂ ಚಿಂತುಂಕ್ ವಚನಾಂತ್. ಅಸಲೊ ಮನೋಭಾವ್, ಅಜ್ಞಾತ್ಪಣ್, ತಾಂಚಿಂ ಭುರ್ಗಿಂಯ್ ಅನುಕರಣ್ ಕರ್ತಾತ್. ಅಶೆಂ ದುರಾದೃಷ್ಟ್ ಎಕಾ ಪಿಳ್ಗೆ ಥಾವ್ನ್ ಆನೈಕಾ ಪಿಳ್ಗೆಕ್ ವ್ಹಾಳೊನ್‌ಚ್ ವೆತಾ.

ಸುಖಿ ಘರ್:

ಸುಖಿ ಘರ್ ಆಕಸ್ಮಿಕ್ ಥರಾನ್ ಬಾಂದುನ್ ಹಾಡುಂಕ್ ಜಾಯ್ನಾ. ಸಾಂದ್ಯಾಂಚೊ ನಿಸ್ವಾರ್ಥ್ ಗೂಣ್ ಆನಿ ನಿರಂತರ್ ತ್ಯಾಗ್ ಹಾಕಾ ಗರ್ಜೆಚೊ. ದೆವಾಚೆ ದಯೆನ್ ಪಯ್ಲೆ ಆಸ್ಲಾರ್ ಮಾತ್ರ ಸುಖ್ ಭೊಗ್ಚೆತ್ ಮ್ಹಳ್ಳೆಂ ಚಿಂತಪ್ ಖರೆಂ ನ್ಹಯ್. ದುಬ್ಳಿಕಾಯ್ ಆಸೊನ್ಯಾ ಸುಖಾ ಸಂತೊಸಾನ್, ಆನಂದಾನ್ ಜಿಯೆಂವ್ಚಿಂ ಜಾಯ್ತಿಂ ಕುಟ್ಮಾಂ ಆಸಾತ್. ಸುಖ್ ಸಮಧಾನ್ ನಾಸ್ತಾಂ ಕಷ್ಟೊಂಚಿಂ ಕುಟ್ಮಾಂಯ್ ಜಾಯ್ತಿಂ ಆಸಾತ್. ಸುಖ್ ಆಮ್ಚೆಂ ವ್ಯಕ್ತಿತ್ವ್ ಆನಿ ಜಿವಿತಾಚೆರ್ ಆಮ್ಕಾಂ ಆಸ್ಚ್ಯಾ ಭರ್ವಸ್ಯಾಚೆರ್ ಹೊಂದೊನ್ ಆಸ್ತಾ. ಆಮ್ಚೊ ಭರ್ವಸೊ ಘಟ್ ಜಾಲ್ಲ್ಯಾ ತಿತ್ಲೊ ಆಮ್ಚೊ ಸಂಸೊಸ್ ವಾಡ್ತಾ. ಸುಖ್ ಸಮಧಾನಾಯಿ ಚಡ್ತಾ. □

2

ಋತುಸ್ತಾವ್

ವಿಲ್ಮಾ, ಸಲ್ಮಾ, ನೀತಾ, ಅನಿತಾ ಆನಿ ಮರಿಯಾ ಸಾಂಗಾತಾ ಕಾಮ್ ಕರ್ತಾತ್. ಸರ್ವಾಂನಿ ಸಾಂಗಾತಾ ಮೆಳುನ್ ಎಕಾ ಆಯ್ತಾರಾ ಪಿಕ್ಸಿಕಾಕ್ ವೆಚೆಂ ಮ್ಹಣ್ ಪ್ಲ್ಯಾನ್ ಕೆಲ್ಲೆಂ. ಪೂಣ್ ಅನಿತಾಕ್ ತ್ಯಾಚ್ ದೀಸ್ ಮಯ್ನ್ಯಾಚೆಂ ಜಾಲ್ಲ್ಯಾನ್ ಪಿಕ್ಸಿಕಾಕ್ ವಚೊಂಕ್ ಸಾಧ್ಯ್ ಜಾಂವ್ಕ್ ನಾ.

ಆನ್ಯೇಕ್ ಕಡೆನ್ ಮಮತಾಚೆಂ ಕಾಜಾರ್ ಮ್ಹಣ್ ಸರ್ವ್ ತಯಾರಾಯ್ ಜಾಲ್ಲ್ಯಾ. ತಿಂ ಹಿಂದ್ವಾಚೆಂ ಜಾಲ್ಲ್ಯಾನ್ ಪುರೋಹಿತಾಂಚೆ ಮಂತ್ರ್ ಘೋಷ್, ಸುದತಿಂಚೆಂ ಶೋಭಾನ ಗಿತಾಂ, ವಿಶಿಷ್ಟ್ ರಿತಿಚೆಂ ಓಲಗ (ಬೇಂಡ್ ವಾಜಪ್) ಹಿಶಿನ್ ತಿಶಿನ್ ಧಾಂವ್ತಲ್ಯಾಂಚೊ ಸಂಭ್ರಮ್ ಸರ್ವ್ ಪಳೆಂವ್ಕ್ ದಿಸ್ತಾ. ಪೂಣ್ ಸರ್ವಾಕ್ಯಾಂನಿ ಎಕಾನೆಕ್ ಪಡ್ಲೊ ಪಡ್ತಾ. ನೊವ್ರೊ ಹೊಕ್ಲೆಗರ್ ದಿಬ್ಬಣ ಸವೆಂ ಭಾಯ್ರ್ ಸರ್ಲಾ. ಪೂಣ್ ತಾಂಕಾಂ ಮೆಳ್ತಲ್ಲ್ಯಾ ಎಕಾ ಖಬ್ರೆ ವರ್ವಿಂ ಸರ್ವಾಂಕ್ ಆಘಾತ್ ಜಾಲಾ. ನೊವ್ರೊ ರಡೊನ್ ಬಸ್ಲಾ ಜಾಲ್ಯಾರ್ ಹೊಕಲ್ ಹುಸ್ಕಾರ್ನ್ ಹುಸ್ಕಾರ್ನ್ ರಡ್ತಾ. ಅಪಶಕುನ್ ಜಾಲೆಂ ಮ್ಹಣ್ ಕಾಜಾರ್ ರಾವಯ್ಲಾಂ.

ಅಸಲ್ಯಾ ಥೊಡ್ಯಾ ಘಡಿತಾಂನಿ ಸ್ತ್ರಿಯಾಂಚಿ ಅತಂತ್ರ್ ಸ್ಥಿತಿ ಸಮ್ಜಯೆತಾ. ಪಿಕ್ಸಿಕಾಚ್ಯಾ ಸಂಭ್ರಮಾಕ್ ಭಾಯ್ರ್ ಸರ್ಲಲ್ಲ್ಯಾ ಅನಿತಾಕ್ ಶೆಳೆಂ ಉದಕ್ ವೊತ್ಲಲ್ಲ್ಯಾ ಪರಿಂ ಭೊಗ್ಲ್ಯಾರ್, ಮಮತಾಚೆಂ ಕಾಜಾರ್ಚ್ ಸಪಣ್ ಜಾಲಾಂ.

ಹಾಕಾ ಕಾರಣ್ ಚಲಿಯಾಂಕ್ ವ ಸ್ತ್ರಿಯಾಂಕ್ ಹರ್ ಮಯ್ನ್ಯಾಕ್ ಜಾಂವ್ಚೊ 'ಋತುಸ್ತಾವ್' ವ 'ಮಯ್ನ್ಯಾಚೆಂ'. ಕನ್ನಡಾಂತ್ ಹಾಕಾ 'ಮುಟ್ಟು' ಮ್ಹಣ್ತಾತ್.

ಋತುಸ್ತಾವ್ ಮ್ಹಳ್ಯಾರ್ ಕಿತೆಂ?

ಇಂಗ್ಲೆಜ್ ಭಾಶೆನ್ ಹಾಕಾ 'ಮೆನಾರ್ಕೆ' ಮ್ಹಣ್ತಾತ್. ಹೊ 'ಮೆನ್ಸಾ' ಮ್ಹಳ್ಯಾ ಲ್ಯಾಟಿನ್ ಸಬ್ದಾ ಥಾವ್ನ್ ಆಯ್ಲಾ. ತಶೆಂ ಮ್ಹಳ್ಯಾರ್ ಮಯ್ನೊ ಮ್ಹಣ್ ಅರ್ಥ್. ಭಾರತಾಂತ್ ಚಲಿಯಾಂ ಥಂಯ್ ಪಯ್ಲೊ ಸ್ರಾವ್ ದಿಸೊನ್ ಯೆತಾನಾ ತಿಕಾ ಋತುಮತಿ, ಪುಷ್ಪಮತಿ, ಬಾಯ್ಲಾಂತ್ ಮೆಳ್ಳೆಂ, ವ್ಹಡ್ ಜಾಂವ್ಚೆಂ, ಭಾಯ್ರ್ ಜಾಂವ್ಚೆಂ ಅಶೆಂ ವಿವಿಧ್ ರಿತಿಂನಿ ಆಪಯ್ತಾತ್. ಹಿ ಚಲಿಯೊ ಆನಿ ಸ್ತ್ರಿಯಾಂ ಥಂಯ್ ದಿಸೊನ್ ಯೆಂವ್ಚಿ ಏಕ್ ಸ್ವಾಭಾವಿಕ್ ಕ್ರಿಯಾ ವ್ಹಯ್ ತರ್ಯಿ ಹಾಕಾ ಬಹಿಷ್ಕಾರಾಚ್ಯಾ ಪಟ್ಟೆ ಥಾವ್ನ್ ಆನಿಕ್ಯಾಂನಿ ಸಂಪೂರ್ಣ್ ಮುಕ್ತಿ

ಲಾಬೊಂಕ್ ನಾ. ಹ್ಯಾ ವರ್ವಿಂ ಸ್ತ್ರಿಯಾಂಕ್ ಧಾರ್ಮಿಕ್, ಸಾಮಾಜಿಕ್, ಸಾಂಸ್ಕೃತಿಕ, ಸಮಾರಂಭಾಂನಿ, ಜಾತ್ಯೊ, ಭೊಂವ್ಡಿ, ಖೆಳ್ ಆನಿ ಸ್ಪರ್ಧಾಂನಿ ಭಾಗ್ ಘೆಂವ್ಕ್ ಜಾಯ್ತ್ಯೊ ಆಡ್ಕಳಿ ಆಸಾತ್.

ಸರ್ಗಾರ್ ಆಸ್‌ಲ್ಲಾ ದೇವೆಂದ್ರಾನ್ ಏಕ್ ಪಾವ್ಲಿಂ ಎಕಾ ಬ್ರಾಹ್ಮಣಾಕ್ ಜಿವೆಶಿಂ ಮಾರ್ನ್ ಬ್ರಾಹ್ಮಹತ್ಯಾ ದೋಷ್ ಆದಾರ್ಲೊ ಖಂಯ್. ತಾಕಾ ಬ್ರಾಹ್ಮಲಾಗಿಂ ಪರಿಹಾರ್ ವಿಚಾರ್‌ಲ್ಲಾ ವೆಳಾರ್ ತಾಣೆಂ ತೊ ದೋಷ್ ಚಾರ್ ವಾಂಟೆ ಕರ್ನ್ ಏಕ್ ವಾಂಟೊ ಸ್ತ್ರಿಯಾಂಕ್ ಹ್ಯಾ ರುಪಾರ್ ಭೊಗುಂಕ್ ದಿಲೊ ಖಂಯ್. ತ್ಯಾ ಪರಿಂ ಸ್ತ್ರೀ ಚವ್ತ್ಯಾ ದಿಸಾಚ್ಯಾ ನ್ಹಾಣಾ ಉಪ್ರಾಂತ್ ಪವಿತ್ರ್ ಜಾತಾ ಮ್ಹಳ್ಳಿ ಏಕ್ ಪೌರಾಣಿಕ್ ಕಥಾ ಆಸಾ. ಬಹಿಷ್ತ್ ಜಾಲ್ಲ್ಯಾ ತ್ಯಾ ತೀನ್ ದಿಸಾಂನಿ ಸ್ತ್ರಿಯಾಂನಿ ಕಿತೆಂಚ್ ಆಪ್ಣೊಂಕ್ ನಜೊ, ಆಪಡ್ನ್ ಕಾಣ್ಲೆಂವ್ಕ್ ನಜೊ. ನ್ಹಂಯ್ ಉತ್ತೊಂಕ್ ನಜೊ. ಪುಲಾಂ ಮಾಳುಂಕ್ ನಜೊ. ಝಡ್ ಆಪಡ್ಲ್ಯಾರ್ ಬಾವ್ತಾ ಮ್ಹಣ್ಲ್ಯಾ ತಸಲಿ ಭಿಯಾಚಿ ಸ್ಥಿತಿ ರಚುನ್, ತೈಚ್ ಮಾನಸಿಕತೆಂತ್ ತಾಂಕಾಂ ದವರ್ಚಿ ವ್ಯವಸ್ಥಾ ಆಸಾ. ಫಕತ್ ಭಾರತಾಂತ್ ಮಾತ್ರ್ ನ್ಹಂಯ್, ಜಾಯ್ತ್ಯಾ ಪಾಶ್ಚಾತ್ಯ್ ಗಾಂವಾಂನಿ ಸಯ್ತ್ ಅಸಲಿ ಪರಿಗತ್ ಆಸಾ.

ಸ್ತ್ರಿಯಾಂಕ್ ಹೊ ಏಕ್ ಶಿರಾಪ್. ಎವೆನ್ ಕೆಲ್ಲ್ಯಾ ಪಾತ್ಕಾಕ್ ಪ್ರಾಚಿತ್ ಮ್ಹಣ್ ಸಮ್ಜುನ್ ತಿಕಾ ಥೊಡೆ ಕಡೆನ್ ನ್ಹಾಂವ್ಕ್ ಸಯ್ತ್ ಸೊಡಿನಾಂತ್. ಪೋಲೆಂಡಾಂತ್ ಸ್ತ್ರಿಯಾಂಕ್ ಇಗರ್ಜೆ ಭಿತರ್ ವಚೊಂಕ್ ಸೊಡಿನಾಂತ್ ತರ್ ಇಟಲಿಂತ್ ತೈ ಚಲಿಯೆಕ್ ಬರೊ ರಂಗ್ ಯೆಂವ್ಡಿ ಮ್ಹಣ್, ಮುಕಾರ್ ಜೀವನಾಂತ್ ಕಷ್ಟ್ ಯೆಂವ್ಚೆ ನಾಕಾ ಮ್ಹಣ್ ದೊನ್ಯಿ ಕಾನ್ಸುಲಾಂಕ್ ಪಟ ಪಟ ಕರ್ನ್ ಮಾರ್ತಾತ್ ಖಂಯ್. ಆಫ್ರಿಕಾಂತ್ ದೊದ್ ಆಸ್‌ಲ್ಲಾ ಥಂಯ್ ವಚೊಂಕ್ ಸೊಡಿನಾಂತ್. ಪುಣ್ ಯುರೋಪಾಂತ್ ಮಾತ್ರ್ ಕಾಂಯ್‌ಚ್ ಶರ್ತಾಂ ನಾಂತ್ ಖಂಯ್.

ಹೆ ಸರ್ವ್ ನಿರ್ಬಂಧ್ ಅವೈಜ್ಞಾನಿಕ್ ಮ್ಹಣ್ ವಿಜ್ಞಾನಿ ಆನಿ ಜಾಣ್ ಸಾಂಗ್ತಾತ್ ಆನಿ ವೈಜ್ಞಾನಿಕ್ ರಿಟಿನ್ ಋತುಸ್ರಾವ್ ಮ್ಹಳ್ಳಾರ್ ಸಂತಾನೋತ್ಪತ್ತಿ ಸಲ್ವಾಲ್ಲ್ಯಾ ವೆಳಾರ್ ಉಬ್ಜೊಂಚಿ ಏಕ್ ನಕಾರಾತ್ಮಕ್ ಜೀವ್ ಕ್ರಿಯಾ ಮ್ಹಣ್ತಾತ್. ಮೆಂದ್ವಾಚ್ಯಾ ಸಕಯ್ಲ್ಯಾ ಭಾಗಾಂತ್ ಆಸ್‌ಲ್ಲಿ ಪಿಟ್ಟುಟರಿ ಗ್ರಂಥಿ, ಹಾರ್ಮೋನ್ಸಾಂಕ್ ಉತ್ಪತ್ತಿ ಕರ್ನ್ ರೊವ್ಯಾಚೆ ಪೊತಿಯೆಂತ್ ಆಸ್‌ಲ್ಲಿಂ ತಾಂತ್ಯಾಂ ಪಿಕೊಂಕ್ ಆವ್ಯಾಸ್ ಕರ್ನ್ ದಿತಾ. ಅಶೆಂ ಹರೈಕಾ ಮಯ್‌ನ್ಯಾಂತ್ ಸಂಪೂರ್ಣ್ ಪಿಕ್‌ಲ್ಲೆಂ ತಾಂತಿಂ ರೊವ್ಯಾ ಥಾವ್ನ್ ಭಾಯ್ರ್ ಯೆತಾ ಆನಿ ಫೆಲೋಪಿಯನ್ ನಳಾಂನಿ ರಿಗ್ತಾ. ಹಾಕಾ 'ಓವುಲೇಷನ್' ಮ್ಹಣ್ತಾತ್. ತಾಂತಿಂ ಥಂಯ್ಸರ್ ಫಳಾಧಿಕ್ ಜಾಯ್ತ್ಯಾರ್ ತೆಂ ಮರ್ತಾ. ಗರ್ಭಾಚಿ ಪೊತಿ ತಾಚ್ಯಾ ವಾಡಾವಳಿ ಖಾತಿರ್ ಏಕ್ ಸೊಬಿತ್ ಬೆಡ್ನ್ ತಯಾರ್ ಕರ್ನ್ ಆಸ್ತಾ. ತಾಂತಿಂ ಫಳಾಧಿಕ್ ಜಾಯ್ತ್ಯಾರ್ ರಗ್ತಾ ಸವೆಂ ತೆಂ ಬೆಡ್ನ್ ಕೊಸ್ಕೊನ್ ಪಡ್ತಾ. ಹಾಕಾ ಋತುಸ್ರಾವ್ ಮ್ಹಣ್ತಾತ್. ತಾಂತಿಂ ಫಳಾಧಿಕ್ ಜಾಲ್ಯಾರ್ ತಾಚೆ ವಾಡಾವಳಿಕ್ ತ್ಯಾ ರಗ್ತಾಚೊ ಉಪ್ಯೇಗ್ ಜಾತಾ. ತ್ಯಾ ವರ್ವಿಂ ಖಂಡಿತ್ ಜಾವ್ನ್ ತೆಂ ನಿತಳ್ ಆನಿ ಪರಿಶುದ್ಧ್ ರಗತ್ ಜಾವ್ನಾಸಾ. ಅಶುದ್ಧ್ ಆನಿ ಅಪವಿತ್ರ್ ನ್ಹಂಯ್.

ಅಸಲೊ ಋತುಸ್ರಾವ್ ಸಾಮಾನ್ಯ್ ಜಾವ್ನ್ ತೀನ್ ಥಾವ್ನ್ ಪಾಂಚ್ ದೀಸ್ ಪರ್ಯಾಂತ್

ಆಸ್ತಾ ಆನಿ ಹರೈಕಾ ಮಯ್‌ನ್ಯಾಂತ್ 30-35 ದಿಸಾಂ ಭಿತರ್ ಹೊ ದಿಸೊನ್ ಯೆತಾ. ಉಬಾಳ್ಕಾ ಗಾಂವಾಂನಿ ಹಿ ಆವ್ಲಿ ಮುಟ್ಲಿ ಜಾಲ್ಯಾರ್ ಹಿಂವಾಳ್ಕಾ ಗಾಂವಾಂನಿ ದೀಘ್ ಜಾವ್ನಾಸ್ತಾ.

ಹ್ಯಾ ವೆಳಾರ್ ಸ್ತ್ರಿಯಾಂ ಥಾವ್ನ್ ಏಕ್ ಥಾವ್ನ್ ತೀನ್ ಕಪ್ಪಾಂ ತಿತ್ಲೆಂ (80ಮಿ. ಲೀ ಥಾವ್ನ್ 240 ಮಿ.ಲೀ) ರಗತ್ ವ್ಹಾಳೊನ್ ವೆಚೆಂ ಆಸ್ತಾ. ಸಾಂಗಾತಚ್ ಪೆಂಕ್ಡಾಂತ್ ವ ಪೊಟಾಂತ್ ದೂಕ್, ಪೊಟಾಂತ್ ಜಡಾಯ್, ಆಳ್ಪಾಯ್, ರಾಗ್, ಪುರಾಸಣ್ ಆನಿ ಮಾನಸಿಕ್ ಖಿನ್ನತಾ ದಿಸೊನ್ ಯೆಂವ್ಚಿ ಸಾಧ್ಯತಾ ಆಸ್ತಾ. ಥೊಡ್ಯಾಂ ಥಂಯ್ ಆಂಗಾಂತ್ ಉದಕ್ ಭರ್ಲೊ ಆನ್ಬೊಗ್, ರಗ್ತಾದಾಬ್, ಸ್ತನಾಂನಿ ದೂಕ್, ಆನಿ ನೀದ್ ಯೆನಾಸ್ತಾಂ ಆಸ್ಲೆಂ ಅಸಲಿ ಪರಿಗತ್ ದಿಸೊನ್ ಯೆತಾ. ಗರ್ಭಾಚೆ ಪೊತಿಯೆಕ್ ಪೂರಕ್ ಜಾಂವ್ಚೊ ಅಧಿಕ್ ರಗ್ತಾ ಸ್ರಾವ್‌ಚ್ ಹಾಕಾ ಕಾರಣ್. ಪೂಣ್ ಭಿಯೆಂವ್ಚಿ ಗರ್ಜ್ ನಾ. ಅಸೊ ಸುರು ಜಾಲ್ಲೊ ಸ್ರಾವ್ ಸಾಧಾರ್ಣ್ ತಿಕಾ 50 ವರ್ಸಾಂ ಜಾತಾ ಪರ್ಯಾಂತ್ ಆಸ್ತಾ.

ಚೆಡುಂ ವ್ಹಡ್ ಜಾಲಾಂ:

ಥೊಡ್ಯಾ ಘರಾಂನಿ ಹಿ ಸಂತೊಸಾಚಿ ಗಜಾಲ್ ತರ್, ಜಾಯ್ತ್ಯಾ ಘರಾಂನಿ ಖಿಂತಿ ಬೆಜಾರಾಯೆಕ್ ಕಾರಣ್ ಜಾಂವ್ಚ್ಯಾ ತಸಲಿ. ಚೆಡ್ವಾಚ್ಯಾ ಜಿವಿತಾಂತ್ ಹೆಂ ಏಕ್ ಮಹತ್ವಾಚೆಂ ಘಡಿತ್. 'ವಾಡಾ ಆನಿ ಚಡಾ ಸಂಸಾರ್ ಭರಾ' ಮ್ಹಳ್ಳ್ಯಾ ಬೆಸಾಂವಾಕ್ ಸ್ತ್ರೀ ಆಯ್ತಿ ಜಾಂವ್ಚಿ ಘಡಿ ಹಿ. ಭಾರತೀಯ್ ಹಿಂದು ಕುಟ್ಮಾಂನಿ ಆಸ್‌ಪಾಸ್ಚ್ಯಾ ಸೊಬಾಗಿಣೆಂಕ್ ಆಪವ್ನ್ ಚೆಂಬಾಂತ್ ಉದಕ್, ನಾರ್ಲ್, ಹಳದ್ ಆನಿ ಕುಂಕುಮ್ ದಿವ್ನ್ ಗಾಣಾಂ ಗಾತಾತ್.

ಜಾಲ್ ರುಾಡ್ಲೆಂ ಪಳೆಲೆಂ, ಆಯ್ತಾನ್ ಧುಂವ್ಚೆಂ ಪಳೆಲೆಂ,

ಪೊಣ್ಣಾ ರುಕಾ ಪಂದಾ ಚೆಡುಂ ಭಾಯ್ರ್ ಜಾಲಾಂ.

ಭಾಯ್ರ್ ಜಾಲ್ಯಾರ್ ಜಾಂವ್ಚಿ, ಆಪವ್ನ್ ಹಾಡ್ಯಾ ನ್ಹಾಣ್ಯೆಕ್.

ಉಪ್ರಾಂತ್ ಚಲಿಯೆಕ್ ನ್ಹಾಣೊವ್ನ್ ಉರ್ಲೆಂ ಶಾಸ್ತಿರ್ ಪಾಳ್ತಾತ್. ಚಲಿ ಜೀವ್ ಉತ್ಪಾದನಾಕ್ ತಯಾರ್ ಜಾಲ್ಲಿ ಸಂಭ್ರಮಿಕ್ ಘಡಿ ಪ್ರಚಾರ್ ಕರುಂಕ್ ಸುರು ಕೆಲ್ಲೆಂ ವಿಧಾನ್ ಆಸೊಂಕ್ ಪುರೊ ಹೆಂ.

ಆದ್ಲ್ಯಾ ಕಾಳಾರ್ ಚಲಿ ವ್ಹಡ್ ಜಾಲ್ಯಾರ್ ಗಜಾಲ್ ಘುಟಾನ್ ಲಿಪಯ್ತಾಲಿಂ. ಕಿತ್ಯಾಕ್ ಮ್ಹಳ್ಳಾರ್ ತಿತ್ಲ್ಯಾ ಭಿತರ್ ಚೆಡ್ವಾಚೆಂ ಕಾಜಾರ್ ಜಾಯ್ತಿ ಆಸ್‌ಲ್ಲೆಂ. ನಾ ತರ್ ತಿಚೆ ದೊಳೆ ಬಾಂಧುನ್ ರಾನಾಕ್ ಸೊಡ್ಲೆಂ ವ ದಿವ್ಲಾಂನಿ ದೇವ್‌ದಾಸಿ ಕರ್ಚೆಂ ಸಾಮಾನ್ಯ್ ಜಾವ್ನಾಸ್‌ಲ್ಲೆಂ.

ಬೆಂಗ್ಳುರ್ ತೆವ್ಪಿನ್ ದಾದ್ಲೆ ಆಫಿಸಾಕ್ ಲೇಟ್ ಆಯ್ಲ್ಯಾರ್ “ಚೆಂಬಾ?” ಮ್ಹಣ್ ತಮಾಶೆ ಕರ್ಚೆ ಆಸ್ತಾತ್. ಹಾಕಾ ಕಾರಣ್ ತಾಂಚ್ಯೊ ಸ್ತ್ರಿಯೊ ಚೆಂಬು ಆನಿ ಬಾಲ್ಯೊ ಘೆವ್ನ್ ಭಾಯ್ರ್ ಬಸ್ಲೆಂಚ್ ಜಾವ್ನಾಸಾ. ತ್ಯಾ ವೆಳಾರ್ ದಾದ್ಲ್ಯಾಂನಿ ಘರ್ದೆಂ ಕಾಮ್ ಕರಿಜೆ ಪಡ್ತಾ. ಘರಾಂತ್ ಇತರ್ ಸ್ತ್ರಿಯೊ ನಾಂತ್ ತರ್ ಜಾಲ್ಯಾರ್ ರಾಂದುಕ್‌ಯಿ ಪಡ್ತಾ. ಜಾಯ್ತ್ಯಾ ಸ್ತ್ರಿಯಾಂಕ್ ಭಾಯ್ರ್ ಬಸ್ಲಾರ್‌ಯಿ ವ್ಹಡ್ ನ್ಹಯ್. ರಾಂದ್ಲ್ಯಾ ಕಾಮಾ ಥಾವ್ನ್ ತೀನ್ ದೀಸ್ ಪುಣ್‌ಯಿ

ಸುಟ್ಕಾ ಮೆಳ್ಳಿ ನ್ಹಯ್‌ಗಿ ಮ್ಹಣ್ ಸಂತೊಸ್‌ಚ್ ಭೊಗ್ತಾ ಖಿಯ್. ಪೂಣ್ ಹೈ ಸಂಗ್ತಿಂತ್ ಖಿಡಾಖಿಡ್ ಅಸ್ಪಶ್ಯತಾ ಪಾಳಿಜೆ ಮ್ಹಣ್ ನಾ. ಹಿ ಏಕ್ ಜೈವಿಕ್ ಕ್ರಿಯಾ ಮ್ಹಣ್ ಸಮ್ಜುನ್ ಸ್ವಾಭಾವಿಕ್ ಸ್ವೀಕರ್ಪುಂಚೆಂ ಬರೆಂ.

ವ್ಹಡಾಂ ಥಾವ್ನ್ ಮೋಗ್ ಆನಿ ವಿಶ್ವಾಸ್:

ನೋವ್ ಮಯ್‌ನೆ ಗರ್ಭಾಂತ್ ವಾವೊವ್ನ್ ಪೊಸ್‌ಲ್ಲಾ ಆವಯ್ಕ್ ಧುವ್ ವ್ಹಡ್ ಜಾತಾನಾ ಖಿಂತ್ ಲಾಗಿ ಸಹಜ್. ತಶೆಂ ಮ್ಹಣ್ ಧುವೆಚೆಂ ಮನ್ ದುಖಿಂವ್ಕ್ ನಜೊ. “ಆಸ್‌ಲ್ಲೆ ಕಷ್ಟ್ ಪಾವಾನಾಸ್ಲ್ಯಾಕ್ ತುಜೆಂ ಏಕ್ ವೊಜೆಂ?” ಮ್ಹಣ್ ಪುರ್ಪುರ್ಚೆಂ. “ಕೊಣ್ಣಾಕ್‌ಯಿ ಜಾಯ್ನಾತ್ಲೆಂ ತುಕಾ ಕಾಂಯ್ ಜಾಂವ್ಕ್ ನಾ. ಮೊಳಾಬ್ ಕೊಸ್ಕೊನ್ ಪಡ್‌ಲ್ಲಾ ಪರಿಂ ಕರಿನಾಕಾ,” ಮ್ಹಣ್ಲೆಂ ವ “ಎದೊಳ್ ಚೆಡ್ಕಾ ಸಂಗಿಂ ನಾಚ್‌ಲ್ಲೆಂ ಪುರೊ ಆನಿ ತಾಂಚೆ ಮುಕಾರ್ ಗೆಲ್ಯಾರ್ ಪಾಂಯ್ ಮೊಡ್ನ್ ಘಾಲ್ತಾಂ ಪಳೆ,” ಮ್ಹಣ್ ಭೆಶ್ಟಾಂವ್ಚೆಂ ಸಮಾ ನ್ಹಯ್. ತಾಚ್ಯಾ ಬದ್ಲಾಕ್ ಧುವೆಕ್ ಮೊಗಾನ್ ಧಯ್ ದಿಂವ್ಚೆಂ, ಜಿಣಿಯೆಕ್ ಫುಡ್ ಕರುಂಕ್ ಶಿಕಂವ್ಚೆಂ ಗರ್ಜೆಚೆಂ. ತ್ಯಾ ವೆಳಾರ್ ಸಾಂಬಾಳಿಜೆ ಜಾಲ್ಲ್ಯಾ ನಿತಳಾಯೆ ವಿಶಿಂ ಸಮ್ಜಣೆ ಗರ್ಜೆಚಿ. ಬೂದ್‌ಬಾಳ್ ಸೊಂಪ್ಕಾ ಆನಿ ಪ್ರೋತ್ಸಾಹಿತ್ ಉತ್ರಾಂನಿ ದಿಜೆ. ಭುರ್ಗ್ಯಾಂನಿ ಧಯ್ರಾನ್ ಆವಯ್ ಬಾಪಯ್‌ಲಾಗಿಂ ಹ್ಯಾ ವಿಶಿಂ ಸಲಹಾ ಸೂಚನಾಂ ವಿಚಾರ್ಚ್ಯಾ ತಸಲಿ ಪರಿಗತ್ ಘರಾಂತ್ ಆಸಾಜೆ. ಸುರ್ವಿಲಿಂ ದೋನ್ ತೀನ್ ವರ್ಸಾಂ ಚಲಿಯಾಂಕ್ ತಿಕ್ಲೆಶೆ ಆಕಾಂತ್ ಉಬ್ಜೊಂಚ್ಕೆ ತಸಲಿಂ. ಹ್ಯಾ ವೆಳಾರ್ ವ್ಹಡಿಲಾಂ ಥಾವ್ನ್ ಪ್ರತ್ಯೆಕ್ ಜಾವ್ನ್ ಆವಯ್ ವಾ ವ್ಹಡ್ ಭಯ್ಣಿ ಥಾವ್ನ್ ತಾಂಕಾಂ ಪ್ರೋತ್ಸಾಹ್ ಲಾಬ್ಲಾರ್ ತಾಂಚೆ ಕುಡಿಚಿ ಆನಿ ಮತಿಚಿ ವಾಡಾವಳ್ ಸಾಕ್ಯಾ ರಿತಿರ್ ಜಾಂವ್ಕ್ ಉಪ್ಕಾರ್ತಾ. ಹ್ಯಾ ವೆಳಾರ್ ನಿಶ್ಯಕ್ತ್ ತಾಂಚೆ ಥಂಯ್ ದಿಸೊನ್ ಯೆತಾ ಜಾಲ್ಲ್ಯಾನ್ ಘಟಾಯೆಚೆಂ ಖಾಣ್‌ಯ್ ತಾಂಕಾಂ ಲಾಬಾಜೆ. ತಾಣೆಂ ನ್ಹೆಸಾಜೆ ಜಾಲ್ಲ್ಯಾ ವಸ್ತ್ರಾಂ ವಿಶಿಂ, ಸ್ಯಾನಿಟರಿ ನ್ಯಾಪ್‌ಕಿನಾಂ ವಿಶಿಂ ಸಾರ್ಕಿ ಮಾಹೆತ್ ತಾಂಕಾಂ ಲಾಭಾಜೆ.

ಕಾಜಾರಾಕ್ ಭಾಯ್ರ್ ಸರ್‌ಲ್ಲಾ ನೊವ್ರ್ಯಾಂಕ್ ಆಪ್ಲ್ಯಾ ಹೊಕ್ಕಾಂಚ್ಯಾ ಹ್ಯಾ ಪರಿಗತೆ ವಿಶಿಂ ಸಾರ್ಕಿ ಸಮ್ಜಣೆ ಆಸೊಂಕ್ ಜಾಯ್. ಕೆ. ಎಸ್. ನರಸಿಂಹ ಸ್ವಾಮಿಚಿ ಪ್ರಸಿದ್ಧ್ ಕವಿತಾ ತುಮಿ ಆಯ್ಕಲ್ಯಾ ಆಸೊಂಕ್ ಪುರೊ.

ರಾಯರು ಬಂದರು ಮಾವನ ಮನೆಗೆ...

ಪದುಮಳು ಒಳಗಿಲ್ಲ...

ನಾದಿನಿ ನಕ್ಕಳು... ರಾಯರು ನಗಲಿಲ್ಲ

ಹ್ಯಾ ಕವಿತೆಂತ್ ತಾಂಚೊ ಮನೋಗತ್ ಭೋವ್ ಸೂಕ್ಟ್ ರಿತಿರ್ ವರ್ಣಿಲಾ.

ಪಾವ್ಸ್ ರಾವ್ಲ್ಯಾರ್‌ಯಿ ಪೊಂವ್ಚೆಂ ರಾವೊಂಕ್ ನಾ ಖಿಯ್. ತ್ಯಾಚ್ ಪರಿಂ ವಿಗ್ಡಾನ್ ಇತ್ಲೆಂ ಮುಕಾರ್ ಪಾವ್ಲ್ಯಾರ್‌ಯಿ ಹ್ಯಾ ವಿಶಿಂ ವಾದ್ ವಿವಾದ್ ಮುಗ್ಡಾಲ್ಲೊ ನಾ. ಹೊ ಋತುಸ್ರಾವ್ ಸ್ತ್ರಿಯಾಂಕ್ ಏಕ್ ಶಿರಾಪ್ ಮ್ಹಣ್ ಖಿಂತ್ ಕಾಡ್ನ್ ಬಸ್ಚ್ಯಾಕ್‌ಯಿ, ದೆವಾನ್ ಸಂತತ್ ಮುಂದರುಂಕ್ ದಿಲ್ಲೆಂ ವೊರ್ತೆಂ ದೆಣೆಂ ಮ್ಹಣ್ ಸ್ವೀಕರ್ಪಿಲ್ಯಾರ್ ಆಮಿ ನಿಜಾಯ್ಕಿ ಭಾಗಿ ಜಾಂವ್ಕ್ ಪಾವ್ತೆಲ್ಯಾಂವ್. □



3

ಸ್ತ್ರೀಯೆ ಥಂಯ್ ರಚನೆಚೆಂ ಕಾಮ್

ನವೆಂಚ್ ಕಾಜಾರ್ ಜಾವ್ನ್ ಪತಿಚ್ಯಾ ಘರಾ ಗೆಲ್ಲ್ಯಾ ರಶ್ಮಿಕ್ ಸಗ್ಳೊ ಸಂಸಾರ್‌ಚ್ ಸೊಬಿತ್ ದಿಸ್ತಾಲೊ. ನೊವ್ರ್ಯಾಚ್ಯಾ ಮೊಗಾಳ್ ಉಲ್ಯಾಕ್ ತೆಂ ಸಗ್ಳೆಂಚ್ ಮೆಣಾಚೆ ಬಾವ್ಲೆ ಪರಿ ಕಡ್ತಾಲೆಂ. ತಾಣೆಂ ಸಾಂಗಾತಾ ಭೊಂವನಾತ್‌ಲ್ಲೊ ಜಾಗೊ ನಾ. ಪಿಕ್ವರ್, ಮಾರ್ಕೆಟ್, ಆಂಗಡ್ ಆನಿ ಶೊಪಾಂ ಮ್ಹಣೊನ್ ಘುಂವನಾತ್‌ಲ್ಲೊ ಗಾಂವ್ ನಾ. ಸಗ್ಳ್ಯಾನ್‌ತ್ಲಾನ್ ತಿಂ ಸಾಂಗಾತಾ ಸಾಂಗಾತಾ ದಿಷ್ಟಿಕ್ ಪಡ್ತಾಲಿಂ.

ನೊವ್ರ್ಯಾಚೆಂ ಫರ್ದಾಚ್ ಆಪ್ಲೆಂ ಶಾಶ್ವಿತ್ ಬಿಡಾರ್ ಮ್ಹಣ್ ಸಮ್ಜಲ್ಲೆಂ ರಶ್ಮಿ ತಾಕಾ ದಿಸಾಕ್ ಎಕೆಕ್ ರಿತಿಚೆಂ ರುಚಿಕ್ ರಾಂದಪ್ ಕರ್ನ್ ವಾಡ್ತಾಲೆಂ. ನವಿಂ ನವಿಂ ಕಾಪ್ಡಾಂ ನ್ಹೆಸುನ್ ಆನಿ ಡ್ರೆಸ್ಸಾಂ ಫಾಲ್ಸ್ ಆಪ್ಣಾಕ್‌ಚ್ ಸುಂಗಾರಾಯ್ತಾಲೆಂ. ಆಪ್ಲೆಂಚ್ ಧೊಡೊ ತೇಂಪ್ ಪಾಶಾರ್ ಜಾಲೊ. ರಶ್ಮಿ ಸಂತೊಸಾನ್ ಆಸ್ಲ್ಯಾರಾಯಿ ಕಿತೆಂಗಿ ಉಣೆಂಪಣ್ ತಾಕಾ ಧೊಸ್ತಾಲೆಂ.

ಆಸ್‌ಪಾಸ್ಚ್ಯಾ ಘರ್ಚ್ಯಾ ಭುರ್ಗ್ಯಾಂಕ್ ಪಳೆತಾನಾ ಮ್ಹಾಕಾಯ್ ಅಶೆಂಚ್ ಏಕ್ ಭುರ್ಗೆಂ ಆಸ್‌ಲ್ಲೆಂ ತರ್? ಮ್ಹಣ್ ತಾಚೆಂ ಮನ್ ಧೊಸ್ತಾಲೆಂ. ಧಾಕ್ಪಲ್ಯಾ ಭುರ್ಗ್ಯಾಂಕ್ ವಾವೊವ್ನ್ ವ್ಹರ್ಚ್ಯಾ ಅವಯ್ಕ್ ಪಳೆವ್ನ್ ಆಪ್ಲೆಂಯ್ ಆಪ್ಲ್ಯಾ ಭುರ್ಗ್ಯಾಂಕ್ ಅಶೆಂಚ್ ಉಕ್ತುನ್ ವ್ಹರಿಜೆ, ವಾ ಕೀಸ್ ದಿಜೆ, ತಾಚಿ ಚಾಕ್ರಿ ಕರಿಜೆ, ತಾಚೆಂ ನೆಣ್ಣೆಂ ಉಲೊವ್ಣೆಂ ಆಯ್ಕಾಜಯ್ ಮ್ಹಣ್ ತಾಚೆಂ ಮನ್ ಲಾಲೆತಾಲೆಂ. ಕ್ಯಾಲೆಂಡರಾಂತ್ಲ್ಯಾ ಭುರ್ಗ್ಯಾಂಕ್ ಪಳೆತಾನಾ, “ಅಸಲೆಂ ಭುರ್ಗೆಂ

ಆಸ್ಲಾರ್ ಕಿತ್ತೆಂ ಬರೆಂ" ಮ್ಹಣ್ ಚಿಂತುನ್ ತಾಚೆ ದೊಳೆ ವೊಲೆ ಜಾತಾಲೆ.

ಸ್ತ್ರಿಯಾಂಕ್ ಸಹಜ್ ಜಾವ್ನ್ ಭೊಗ್ಚಿಂ ಭೊಗ್ಚಾಂ ಹಿಂ. ಫುಲ್‌ಲ್ಲೆಂ ಫುಲ್ ಫಳ್ ಜಾವ್ನ್ ಪಿಕೊನ್ ತಾಚ್ಯಾ ಬಿಯಾಂನಿ ಜಾಯ್ತಿಂ ಝಡಾಂ ಕಿರ್ಲಲ್ಯಾರ್ ತಾಚೆಂ ಜೀವನ್ ಸಾರ್ಥಕ್.

ಜಾಯ್ತ್ಯಾ ಕಾಜಾರಿ ಜೊಡ್ಯಾಂನಿ "ಆಮ್ಕಾಂ ಆತಾಂಚ್ ಭುರ್ಗೆಂ ನಾಕಾ. ಮುಕಾರ್ ಸವ್ಕಾಸ್ ಪಳೆವ್ಯಾಂ." ಮ್ಹಣ್ ಚಿಂತೆಂ ಆಸಾ. ಹೆಂ ತಾಂಚ್ಯಾ ದೈಹಿಕ್ ಆನಿ ಮಾನಸಿಕ್ ಭಲಾಯ್ಕೆ ನದ್ರೆನ್ ಸಾರ್ಕೆಂ ನ್ಹಯ್. ಝೂನ್ ಪ್ರಾಯೆರ್ ಗರ್ಭ್ ಧರ್ವ್ಚಾಕ್ಯಾ ತರ್ನೆ ಪ್ರಾಯೆರ್ ಗರ್ಭೆಸ್ತ್ ಜಾಲ್ಯಾರ್ ಬಾಂಟ್ಲೆರ್ ಸಲೀಸಾಯೆನ್ ಜಾತಾ. ರಿಟೈರ್ ಜಾಂವ್ಚ್ಯಾ ಟೈಮಾರ್ ಭುರ್ಗಿಂ ವ್ಹಡ್ ಜಾವ್ನ್ ಕಾಮಾಕ್ ಲಾಗ್ತಾತ್. ಘರಾಂತ್ಯಾ ಸಾಸುಮಾಂಯ್ ಥಾವ್ನ್ ವಾ ಶೆಜಾರ್ಯಾಂ ಥಾವ್ನ್ 'ತಿಕಾ ಭುರ್ಗಿಂ ನಾಂತ್, ಗೊಡ್ಡು ಖಂಯ್ಚಿ!' ಮ್ಹಳ್ಳಿಂ ಉತ್ರಾಂ ಆಯ್ಕುಂಕ್ ಮೆಳನಾಂತ್. ಹ್ಯಾ ವರ್ವಿಂ ಕಾಜಾರ್ ಜಾಲ್ಲ್ಯಾ ಏಕ್ ದೋನ್ ವರ್ಸಾಂ ಭಿತರ್ ಆವಯ್ ಜಾಂವ್ಚೆಂ ಗರ್ಜೆಚೆಂ. ಭುರ್ಗಿಂ ಆವಯ್ ಬಾಪಾಯ್ಚ್ಯಾ ಸಂಬಂಧಾಂತ್ ಘಟ್ ಸಾಂಕೊವ್ ಆಸ್‌ಲ್ಲ್ಯಾ ಪರಿಂ ಆನಿ ಘರಾಂತ್ ಭುರ್ಗಿಂ ಆಸ್ಲಾರ್ ತೆಂ ಘರ್ ಸರ್ಗ್ ಆಸ್‌ಲ್ಲ್ಯಾ ಪರಿಂ.

ಸ್ತ್ರಿಯೆ ಥಂಯ್ ರಚನೆಚೆಂ ಕಾಮ್ ಕಶೆಂ ಜಾತಾ?

ಆವಯ್ ಜಾಂವ್ಚ್ಯಾ ಹರೈಕೈ ಸ್ತ್ರಿಯೆನ್ ಆಪ್ಲೆಂ ಭುರ್ಗೆಂ ಕಶೆಂ ರೂಪಿತ್ ಜಾತಾ ತೆಂ ಸಮ್ಜೊನ್ ಕಾಣ್ಲೆಂವ್ಚಿ ಗರ್ಜ್. ಎಕಾ ಧಾಕ್ಚ್ಯಾ ಜೀವಾಣು ಥಾವ್ನ್ ಉಬ್ಜೊಂಚೆಂ ಭುರ್ಗೆಂ ಅಚರ್ಯಾಭರಿತ್ ರಿತಿರ್ ರುಪಾಂತರ್ ಜಾವ್ನ್ ಏಕ್ ಅದ್ಭುತ್ ಜಾವ್ನ್ ವಾಡ್ಲೆಂ ವಿಚಿತ್ರ್‌ಚ್ ಸಯ್.

ವಂಶಾಭಿವೃದ್ಧಿಚ್ಯಾ ಕಾಮಾಕ್ ಸಹಕಾರ್ ಜಾಯ್ತಿಂ ದಾದ್ಲ್ಯಾ ಆನಿ ಸ್ತ್ರಿಯೆಚ್ಯಾ ಲೈಂಗಿಕ್ ಭಾಗಾಂಚೆಂ ರಚನ್ ಜಾಲಾಂ. ಲೈಂಗಿಕ್ ಕರ್ನೆಚ್ಯಾ ವೆಳಾರ್ ಜೊಡ್ಯಾಕ್ ತೃಪ್ತಿ ದಿಂವ್ಚ್ಯಾ ಖಾತಿರ್ಯಾ ಹ್ಯಾ ಭಾಗಾಂಚ್ಯಾ ವಿನ್ಯಾಸಾಂತ್ ರಚ್ನಾರಾನ್ ಆಪ್ಲಿ ತಕ್ಲಿ ಖರ್ಚಿಲ್ಯಾ.

ದಾದ್ಲ್ಯಾಚ್ಯಾ ವೃಷಣಾಂತ್ ವೀರ್ಯಕಣಾಂಚೆಂ ಉತ್ಪನ್ನ ಜಾತಾ. ಹ್ಯಾ ವೀರ್ಯಕಣಾಂಕ್ ಹೆರ್ ಜೈವಿಕ್ ರಸ್ ಭರ್ಸೊನ್ ವೀರ್ಯರಸ್ ಜಾತಾ. ಹೆಂ ಸ್ತ್ರಿಯೆಚ್ಯಾ ವಂಶಾಭಿವೃದ್ಧಿ ಕರ್ಚ್ಯಾ ಭಾಗಾಂ ಭಿತರ್ ಪಾವಂವ್ಚ್ಯಾ ಖಾತಿರ್ ಶಿಶ್ನ್ ಆಸಾ. ತೊ 'ರಸ್' ಸ್ತ್ರಿಯಾಂಚ್ಯಾ ತಾಂತ್ಯಾ ಸರ್ರಿಂ ಪಾವೊನ್, ತಾಂತಿಂ ಫಳಾಧಿಕ್ ಕರ್ತಾ. ಫಳಾದಿಕ್ ಜಾಲ್ಲೆಂ ತಾಂತಿಂ ನವಿ ಜೀವಿ ಜಾವ್ನ್ ಗರ್ಭಾಶಯಾಂತ್ ವಾಡ್ತಾ. ಅಶೆಂ ನವ್ಯಾ ಜಿವಿಕ್ ತಯಾರ್ ಕರ್ಚೆಂಚ್ ವಂಶಾಭಿವೃದ್ಧಿಚ್ಯಾ ಭಾಗಾಂಚೆಂ ಕಾಮ್.

ದಾದ್ಲ್ಯಾಚೆ ಲೈಂಗಿಕ್ ಭಾಗ್:

ದಾದ್ಲ್ಯಾಚೆ ಲೈಂಗಿಕ್ ಭಾಗ್ ಜಾಂಗಾಂ ಮಧೆಂ ಕುಡಿಕ್ ಲಾಗೊನ್ ಆಸಾತ್. ಲೈಂಗಿಕ್ ಭಾಗಾಂ ಪಯ್ಕಿಂ ವೀರ್ಯ ತಯಾರ್ ಕರ್ಚೆಂ, ವೃಷಣಾಂ ಭಿತರ್ಲೊ ಬಿಯೊ ಆನಿ ಸಂಭೋಗಾಕ್ ಸಹಕಾರ್ ದಿಂವ್ಚೊ ಶಿಶ್ನ್ ಪ್ರಮುಖ್ ಜಾವ್ನಾಸಾತ್.

ವೃಷಣಾಂ: ವೃಷಣಾಂ ಕಾತ್ ಆನಿ ಮಾಸಾಳ್ ಪದರಾಂನಿ ತಯಾರ್ ಜಾಲ್ಲ್ಯಿ ಪೂತಿ. ವೃಷಣಾಂ ದಾವ್ಯಾ ಆನಿ ಉಜ್ವಾಕ್ ದೋನ್ ಆಸೊನ್ ತಿಂ ಮಧೆಂ ಘಡ್ಲೊನ್ ಆಸಾತ್. ಶಿಶ್ನಾಚ್ಯಾ ಮುಳಾಂತ್ ಉಮ್ಕಾಳೊನ್ ಆಸ್ಚ್ಯಾ ವೃಷಣಾಂಚ್ಯಾ ಭಿತರ್ ವೀರ್ಯ್ ತಯಾರ್ ಕರ್ಚೊ ಬಿಯೊ ಆಸಾತ್. ವೃಷಣಾಂಚಿ ಕಾತ್ ಈಲಾಸ್ಪಿಕಾಪರಿಂ ಲಾಂಬೊಂವ್ಕ್ ಆನಿ ಮುದೊ ಜಾಂವ್ಕ್ ಸಕ್ತಾ.

ವೃಷಣಾಂ ಭಿತರ್ ಆಸ್ಲಾಲ್ಯಾ ಬಿಯಾಂಕ್ ಸಂರಕ್ಷಣ್ ದಿಂವ್ಚೆಂ ಕಾಮ್ ಕರ್ತಾತ್. ಹಿಂವಾಚ್ಯಾ ದಿಸಾಂನಿ ತಿಂ ಸಂಕುಚಿತ್ ಜಾತಾತ್ ಆನಿ ಕುಡಿಚಿ ಊಬ್ ಬಿಯಾಂಕ್ ವೆತಾ. ಧಗಿಚ್ಯಾ ದಿಸಾಂನಿ ತಿಂ ಲಾಂಬೊನ್ ಆಸ್ತಾತ್. ಏರ್ ಕಂಡಿಶನಾಪರಿಂ ವೃಷಣಾಂ ಬಿಯಾಂಚಿ ಊಬ್ ಸಾಂಬಾಳ್ತಾತ್. ಕಿತ್ಯಾಕ್ ಮ್ಹಳ್ಯಾರ್ ನಿರ್ಧಿಷ್ಟ್ ಉಬೆರ್ ಮಾತ್ರ್ ಬಿಯಾ ಭಿತರ್ ವೀರ್ಯ್ಕಣ್ ಉತ್ಪನ್ನ್ ಜಾತಾತ್.

ಬಿಯೊ ವ ಅಂಡ್: ಬಿಯೊ ದಾದ್ಲ್ಯಾ ಥಂಯ್ ವಿಶೇಸ್ ಗರ್ಜೆಚೆ ಆನಿ ಮಹತ್ವಾಚೆ ಭಾಗ್. ಸುಕ್ಲ್ಯಾಚ್ಯಾ ಲ್ಹಾನ್ ತಾಂತಿಯಾಪರಿಂ ವೃಷಣಾಂ ಭಿತರ್ ತ್ಯೊ ಆಸಾತ್. ಬಿಯಾಂಚ್ಯಾ ಭಿತರ್ ಲ್ಹಾನ್ ಲ್ಹಾನ್ ಉರುಟ್ ಭಾಗ್ ಆಸಾತ್. ಹಾಚೆ ಭಿತರ್ ಬಾರಿಕ್ ನಳಿಯೆ ತಸಲೊ ಭಾಗ್ ಆಸಾ. ಹಿ ನಳಿ ಕೆಸಾ ಪರಿಂ ಬಾರಿಕ್ ಆಸೊನ್ ಗುಟ್ಟಿ ಗುಟ್ಟಿ ಜಾವ್ನ್ ಆಸ್ತಾ. ಹ್ಯಾ ನಳಿಯಾಂಚ್ಯಾ ಭಿತರ್ ವೀರ್ಯ್ಕಣಾಂಚೆಂ ಉತ್ಪನ್ನ್ ಜಾತಾ. ದಾದ್ಲೊ ಪರಿಪಿಕಾಯೆಕ್ ಪಾವ್ಲಾಲ್ಯಾ ವೆಳಾರ್ ಆರಂಭ್ ಜಾಂವ್ಚಿ ವೀರ್ಯ್ಕಣಾಂಚಿ ತಯಾರಾಯ್ ತೊ ಉತರ್ ಪ್ರಾಯೆಕ್ ಪಾವ್ತಾ ಪರ್ಯಾಂತ್ ನಿರಂತರ್ ಜಾಯಿತ್ ಆಸ್ತಾ. ಥೊಡ್ಯಾಂ ಥಂಯ್ ನಿಮಾಣ್ಯಾ ಘಡಿಯೆ ಪರ್ಯಾಂತ್ ಪುರುಷ್ಕಣ್ ಉತ್ಪನ್ನ್ ಜಾತೆ ಆಸ್ತಾತ್.

ವೀರ್ಯ್ಕಣ್: ದಾದ್ಲ್ಯಾಂಚ್ಯಾ ಜೀವ್ಕಣಾಂನಿ 46 ಬಣಾಂಚಿ ಕಣ್ (Chromosomes) ಆಸಾತ್. ಹಾಂಚೆ ಪಯ್ಕಿ X ಆನಿ Y ಮ್ಹಳ್ಯಾ ದೋನ್ ಪ್ರಕಾರಾಂಚೆ ಕ್ರೊಮೊಸೊಮ್ ಆಸಾತ್ ಆನಿ ಲಿಂಗ್ ನಿರ್ಧಾರಾಂತ್ ಪ್ರಮುಕ್ ಪಾತ್ರ್ ಘೆತಾತ್. ವೀರ್ಯ್ಕಣಾಂನಿ ಫಕತ್ X ವಾ Y ಪ್ರಕಾರಾಚೆ ಬಣಾಂಚೆ ಕಣ್ ಆಸ್ತಾತ್. X ವೀರ್ಯ್ ಕಣ್ ತಾಂತಿಯಾ ಸವೆಂ ಮಿಲನ್ ಜಾವ್ನ್ ಚೆಡುಂ ಭುರ್ಗೊ ಜಲ್ಮತಾ ಆನಿ Y ವೀರ್ಯ್ಕಣ್ ತಾಂತಿಯಾ ಸವೆಂ ಮಿಲನ್ ಜಾಲ್ಲ್ಯಾ ವೆಳಾರ್ ಚೆರ್ಕ್ಯಾ ಭುರ್ಗ್ಯಾಚೊ ಜಲ್ಮ್ ಜಾತಾ.

ವೀರ್ಯ್ಕಣಾಕ್ ವ್ಹಡ್ ಉರುಟ್ ತಕ್ಲಿ, ಬಾರೀಕ್ ಆಂಗ್ ಆನಿ ಲಾಂಬ್ ಶಿಮ್ಪಿ ಆಸ್ತಾ. ಎಕೇಕ್ ಪಾವ್ಲಿಂ ಸ್ಪಲನ್ ಜಾಂವ್ಚ್ಯಾ ವೀರ್ಯ್ಕರಸಾಂತ್ ದಶಲಕ್ಷ್ (ಮಿಲಿಯಾಗಟ್ಟಿ) ವೀರ್ಯ್ ಕಣ್ ಆಸ್ತಾತ್. ಹಾಂಚೆ ಪಯ್ಕಿ ಏಕ್ ವೀರ್ಯ್ಕಣ್ ಮಾತ್ರ್ ತಾಂತಿಯಾಕ್ ಫಳಾಧಿಕ್ ಕರ್ತಾ. ತಾಂತಿಯಾ ಪರ್ಯಾಂತ್ ಪಾವೊಂಕ್ ಆಸ್ಚ್ಯಾ ಲಾಂಬ್ ವಾಟೆರ್ ಪಯ್ಲ್ ಕಷ್ಟಾಂಚೆಂ. ಸರ್ವ್ ವೀರ್ಯ್ಕಣ್ ಹೆಂ ಪಯ್ಲ್ ಕರುಂಕ್ ಸಕಾನಾಂತ್. ದೆಕುನ್ ತಾಂಚೊ ಸಂಖೊ ತಿತ್ಲೊ ವಿಶೇಸ್. ತಾಂತಿಯಾ ಸರ್ಯಿಂ ಪಾವ್ಲಾಲ್ಯಾ ವೀರ್ಯ್ಕಣಾಂ ಪಯ್ಕಿ ಪಯ್ಲೊ ವೀರ್ಯ್ಕಣ್ ತಾಂತ್ಯಾಕ್ ಫಳಾಧಿಕ್ ಕರ್ತಾ. ಉರುಲ್ಲೆ ತಾಂತ್ಯಾಚೆ ಕವಚ್ ಮೋವ್ ಕರ್ಚ್ಯಾ ಕಾಮಾಂತ್ ಕುಮಕ್

ಸ್ತ್ರೀಯೆಚೆ ಲೈಂಗಿಕ್ ವಿಶ್ವ

ಗರ್ಭಾಚಿ ಪೂತಿ, ದೋನ್ ರೋವ್ಯಾಚ್ಯೊ ಪೂತಿಯೊ (ovaries) ದೋನ್ ಗರ್ಭನಾಳ (Fallopian tubes) ಆನಿ ಯೋನಿ ಹೆಂ ಸರ್ವ್ ಸಾಂಗಾತಾ ಮೆಳೊನ್ ಸ್ತ್ರೀ ಜನನೇಂದ್ರಿಯಾಚೆ ಅಂಗ್ (Female Sexual Organs) ಜಾಂವ್ಕ್ ಪಾವ್ತಾತ್. ಹೆಂ ಸರ್ವ್ ಪೊಟಾಚ್ಯಾ ಸಕಯ್ಲ್ಯಾ ಭಾಗಾಂತ್ ಪೆಲ್ವಿಕ್ ಗರ್ಡಲ್ ಮ್ಹಳ್ಳ್ಯಾ ಹಾಡಾ ಗಾಂಟಿಂನಿ ವೊಳೊನ್ ಆಸಾತ್.

ಗರ್ಭಾಚಿ ಪೂತಿ (ಗರ್ಭಕೋಶ್) ಬುಗುರಿಯಾಕಾರಾಕ್ (ಲಟ್ಟು) ಆಸಾ. ಹಿ ತೀನ್ ಇಂಚ್ ಲಾಂಬ್ ಆನಿ ತೀನ್ ಇಂಚ್ ರೂಂದ್ ಆಸಾ. ಹಾಕಾ ಆವಯ್ಚಿ ಕೂಸ್ ವಾ ಕುಸ್ವೊ ಮ್ಹಣ್ತಾತ್ ಆನಿ ತಿ ಹಳ್ತ್ ಪೆರಾ ಪರಿಂ ದಿಸ್ತಾ. ಹಾಚ್ಯಾ ವಯ್ಲ್ಯಾ ವ್ಹಡ್ ಭಾಗಾಚ್ಯಾ ದೋನ್ಯಾ ಕುಶಿಂನಿ ಗರ್ಭನಾಳ ಆಸಾತ್. ಮುಳಾಚೊ ಬಾರೀಕ್ ಭಾಗ್ ಗರ್ಭಕೋಶಾಚಿ ಗೊಮ್ಮಿ ವಾ cervix ಹೊ ಯೋನಿಚ್ಯಾ ಭಿತರ್ ಉಗ್ತೊ ಜಾತಾ. ಯೋನಿ ಭಿತರ್ ಹಿ ಸುಮಾರ್ ದೋನ್ ಸೆಂಟಿಮಿಟರ್ ತಿತ್ಲಿ ಆಸ್ತಾ. ಗರ್ಭಕೋಶಾಚೊ ಭಿತರ್ಲೊ ಭಾಗ್ ಮೋವ್ ರಗ್ತಾಚ್ಯಾ ಭಾಗಾಂನಿ ಭರ್ಲಾ. ಗರ್ಭಕೋಶ್ ಆಪ್ಲ್ಯಾ ಥಂಯ್ ಬಾಳ್ಕಾಚಿ ವಾಡಾವಳ್ ಜಾತಾನಾ ವ್ಹಡ್ ಜಾಯಿತ್ತ್ ಯೆತಾ ಆನಿ ಪ್ರಸೂತ್ಪಣಾಚ್ಯಾ ಉಪ್ರಾಂತ್ ಆಪ್ಲ್ಯಾ ಪಯ್ಲೆಂಚೆ ಸ್ಥಿತೆಕ್ ವೆತಾ.

ಗರ್ಭಕೋಶಾಚೆ ತಕ್ಲೆರ್ ದೋನ್ ಹಾತಾಂಪರಿಂ ಸುಮಾರ್ ಧಾ ಸೆಂಟಿಮಿಟರ್ ಲಾಂಬೆಯೆಚೆ ಗರ್ಭನಾಳ ಆಸಾತ್. ನಳಿಯೆಚಿ ಏಕ್ ಕೂಸ್ ಗರ್ಭಕೋಶಾಚ್ಯಾ ಭಿತರ್ ಉಗ್ತಿ ಜಾತಾ. ಆನ್ಯೇಕ್ ಕೂಸ್ ಬಾರೀಕ್ ಬೊಟಾಂ ಪರಿಂ ಆಸೊನ್ ರೋವ್ಯಾಚ್ಯಾ ಪೂತಿಯೆಲಾಗಿಂ ಬಾಗ್ತಾ. ಹ್ಯಾ ರೋವ್ಯಾ ಥಾವ್ನ್ ಹರೇಕಾ ಮಯ್ನ್ಯಾಂತ್ ತಾಂತಿಯಾಂ ಪಿಕ್ಲೊಂಕ್ ಆರಂಭ್ ಜಾತಾತ್. ತಾಂತುಂ ಏಕ್ ತಾಂತಿಂ ಸಂಪೂರ್ಣ್ ಥರಾನ್ ಪಿಕ್ತಾ ಆನಿ ಗರ್ಭನಾಳಾಚ್ಯಾ ಬೊಟಾಂ ಮುಕಾಂತ್ ಗರ್ಭನಾಳಾ ಭಿತರ್ ಸರ್ತಾ. ಗರ್ಭನಾಳಾ ಭಿತರ್ ಸೂಕ್ಷ್ಮ್ ಲೊಂವೆ ತಸಲೆ ಭಾಗ್ ಆಸೊನ್ ಸಂಕುಚಿತ್-ವಿಕಸಿತ್ ಜಾತಾನಾ ತಾಂತಿಯಾಚ್ಯಾ ಚಲವ್ಣೆಕ್ ಕುಮಕ್ ಕರ್ತಾತ್. ಹ್ಯಾ ವೆಳಾರ್ ದಾದ್ಲ್ಯಾಚೊ ಸಂಪರ್ಕ್ ಜಾಲ್ಯಾರ್ ಗರ್ಭನಾಳಾ ಭಿತರ್ ತಾಂತಿಯಾಂ ಆನಿ ವೀರ್ಯಕಣಾಚ್ಯಾ ಮಿಲನಾಂತ್ ಗರ್ಭ ಸಂಭವ್ತಾ ಆನಿ ತಾಂತಿಂ ಫಲಾದಿಕ್ ಜಾತಾ. ಫಲಾಭರಿತ್ ಜಾಲ್ಲೆಂ ತಾಂತಿಂ ಗರ್ಭಕೋಶಾ ಭಿತರ್ ಪಾವೊನ್ ನವಿ ಜೀವಿ ಜಾವ್ನ್ ವಾಡ್ತಾ.

ಸ್ತ್ರೀಯೆ ಥಂಯ್ ಗರ್ಭಕೋಶಾಕ್ ಲಾಗೊನ್ ದಾವ್ಯಾಕ್ ಏಕ್ ಉಜ್ವ್ಯಾಕ್ ಏಕ್ ಅಶೆಂ ದೋನ್ ತಾಂತಿಯಾಚೆ ರೊವೆ ಆಸಾತ್. ಹಾಕಾ ಅಂಡಾಶಯ್ ಮ್ಹಣ್ತಾಯಿ ಮ್ಹಣ್ತಾತ್. ಹಾಚೆ ಭಿತರ್ ಹಜಾರೊಂ ತಾಂತಿಯಾಂ ಆಸೊನ್ ಹರೇಕಾ ಮಯ್ನ್ಯಾಕ್ ಖಿಯ್ನ್ಯಾಯ್ ಏಕಾ ಕುಶಿ ಥಾವ್ನ್ ತಾಂತಿಯಾಂ ವಾಡೊಂಕ್ ಲಾಗ್ತಾತ್. ತಾಂತುಂ ಏಕ್ ಮಾತ್ ತಾಂತಿ ಸಂಪೂರ್ಣ್ ಥರಾನ್ ವಾಡ್ತಾ (ಪಿಕ್ತಾ). ಅಂಡಾಶಯ್ ಏಕ್ ವ್ಹಡ್ ಬಾದ್ಲಾಚ್ಯಾ ಬಿಯಾ ಪರಿಂ ಆಸಾ.

ಋತುಸ್ರಾವ್: ಏಕಾದವೆಳಾ ತಾಂತಿಂ ಪುರುಷ್ ವೀರ್ಯಕಣಾಲಾಗಿಂ ಮಿಲನ್ ಜಾಯ್ನಾತ್ಲಾರ್ ಏಕ್ ದೋನ್ ದಿಸಾಂನಿ ತೆಂ ಮೊರ್ತಾ. ತಾಂತಿಂ ಮೆಲ್ಲ್ಯಾ ತಕ್ಷಣ್ ಗರ್ಭಾಚ್ಯಾ

ಪೊತಿಯೆಂತ್ ಜಾಂವ್ಚಿ ಬದ್ಲಾವಣ್ ರಾವ್ತಾ. ಎಕಾ ಭುರ್ಗ್ಯಾಚ್ಯಾ ಸ್ವಾಗತಾ ಖಾತಿರ್ ಗರ್ಭಕೋಶಾಂತ್ ಏಕ್ ಸೊಬಿತ್ ಬೆಡ್ಡ್ ತಯಾರ್ ಜಾತಾಲೆಂ. ತಾಂತಿಂ ಮೆಲ್ಯಾರ್ ಹ್ಯಾ ಬೆಡ್ಡಾಚಿ ಗರ್ಜ್ ನಾ. ದೆಕುನ್ ಭಿತರ್ಲೆಂ ಕವಚ್ ಸಡಿಳ್ ಜಾವ್ನ್ ರಗತ್, ಗ್ರಂಥಿ ಆನಿ ಮೆಲ್ಲೆಂ ತಾಂತಿಂ ಸರ್ವ್ ಸಾಂಗಾತಾ ಮೆಳೊನ್ ಗರ್ಭಕೋಶಾ ಥಾವ್ನ್ ಭಾಯ್ರ್ ಯೆತಾ. ಹಾಕಾ ಆಮಿ 'ಋತುಸ್ರಾವ್' 'ಮಾಸಿಕ್ ಸ್ರಾವ್' ವಾ 'ಮಯ್ನ್ಯಾಚೆಂ' ಮ್ಹಣ್ ಆಪಯ್ತಾಂವ್. ಪಯ್ಲ್ಯಾ ದೋನ್ ದಿಸಾಂನಿ ಕರಿಣ್ ಚಡ್ ಆಸ್ಚೊ ಹೊ ಸ್ರಾವ್ ಉಪ್ರಾಂತ್ಲ್ಯಾ ತೀನ್ ಚಾರ್ ದಿಸಾಂನಿ ಉಣೊ ಉಣೊ ಜಾವ್ನ್ ಸವ್ಯಾಸ್ ರಾವ್ತಾ.

ಗರ್ಭ ಧರ್ಲ್ಯಾ ಉಪ್ರಾಂತ್ ಋತುಸ್ರಾವ್ ಜಾಂವ್ಚೊ ರಾವ್ತಾ. ಗರ್ಭಕೋಶಾಂತ್ ಗರ್ಭ ವಾಡೊಂಕ್ ಆರಂಭ್ ಜಾತಾ. ತ್ಯಾ ವೆಳಾರ್ ಇತರ್ ತಾಂತಿಯಾಂಚಿ ವಾಡಾವಳ್ ಸ್ಥಗಿತ್ ಜಾತಾ. ಬಾಂಟ್ಲರ್ ಜಾಲ್ಲ್ಯಾ ತೀನ್ ಚಾರ್ ಮಯ್ನ್ಯಾಂ ಉಪ್ರಾಂತ್ಚ್ ಹಿ ವಾಡಾವಳ್ ಆರಂಭ್ ಜಾಂವ್ಚಿ.

ಗರ್ಭಾಚೆ ಪೊತ್ಯೆಚೆಂ ಪ್ರಮುಖ್ ಕಾಮಾಚ್ ಗರ್ಭ ಧರ್ಲೆಂ ನಾಂವೆ ಋತುಸ್ರಾವ್ ಜಾಂವ್ಚೊ. ಸ್ತ್ರೀಚ್ಯಾ ರೊವ್ಯಾಚೆ ಪೊತ್ಯೆಂತ್ (Ovary) ತಾಂತ್ಯಾಂ ಉತ್ಪನ್ನ್ ಜಾತಾತ್. ಪುರುಷ್ ಕಣ್ ವಾ ವೀರ್ಯಾಣು ದಾದ್ಲ್ಯಾಂಚ್ಯಾ ವೃಷಣಾಂನಿ ಉತ್ಪನ್ನ್ ಜಾತಾತ್. ತಾಂತಿಂ ವೀರ್ಯಾಣು ಸಂಗಿಂ ಎಕ್ವಟ್ಲ್ಯಾರ್ ಎಕಾ ಮನ್ಯಾ ಜಿವಾಚೊ ಉದ್ಭವ್ ಜಾತಾ. ದೋನ್ ಅತ್ಮ್ಯಾಂಚ್ಯಾ ಮೊಗಾಚ್ಯಾ ಎಕ್ವಟಾಚೊ ಫಳ್ ಜಾವ್ನ್ ದೆವಾನ್ ದಿಂವ್ಚೆಂ ಇನಾಮ್ ತೆಂ. ಹ್ಯಾ ವರ್ವಿಂ ಪತಿಣ್ ಆಸ್ಲಿ ಆವಯ್ ಜಾತಾ ಆನಿ ಪತಿ ಆಸ್ಲೊ ಬಾಪುಯ್ ಜಾತಾ. ಹ್ಯಾ ವರ್ವಿಂ ಸಂಸಾರಾಚೊ ಫುಡಾರ್ಚ್ ರೂಪಿತ್ ಜಾತಾ. ಹರೈಕ್ ಸ್ತ್ರೀಯೆಕ್ ಹೊ ಏಕ್ ವೊರ್ತೊ ಅನ್ನೋಗ್. ದಾದ್ಲ್ಯಾಕ್ ಆಪ್ಲಾ ಪ್ರಾಸ್ ಬರ್ಯಾ ವ್ಯಕ್ತಿತ್ವಾಂತ್ ಫುಲೊನ್ ವಾಡ್ಲ್ಯಾ ಭುರ್ಗ್ಯಾಕ್ ಪಳೆವ್ನ್ ಜಿಣಿ ಸಾರ್ಥಕ್ ಜಾಲ್ಲೊ ಅನುಭವ್ ಜಾತಾ.

ಗರ್ಭ ಧರ್ಲೆಂ ತಾಂತಿಂ ಆವಯ್ಲ್ಯಾ ಗರ್ಭಾಂತ್ ವಾಡ್ತಾ. ಪಯ್ಲ್ಯಾ ಹಪ್ತ್ಯಾಂತ್ ಕೊಂಬೆಚ್ಯಾ ತಾಂತ್ಯಾ ಪರಿಂ ಆಸ್ಲೆಂ ತೆಂ ಪಾಂಚ್ವ್ಯಾ ಹಪ್ತ್ಯಾಂತ್ ಧೊಣು ಆಸ್ಲಲ್ಯಾ ಪರಿಂ ದಿಸ್ತಾ. ತಕ್ಲೆಚೊ ಭಾಗ್ ವೆಗಿಂ ವಾಡ್ತಾ ಆನಿ ದುಸ್ರ್ಯಾ ಮಯ್ನ್ಯಾಂತ್ ಏಕ್ ಇಂಚ್‌ಭರ್ ಲಾಂಬ್ ಆಸ್ತಾ. ತಿಸ್ರ್ಯಾ ಮಯ್ನ್ಯಾಂತ್ ಪ್ಲಾಸೆಂತಾ (ವಾರ್) ಆನಿ ಗರ್ಭಾಚೆಂ ಉದಕ್ ಸ್ವಷ್ಟ್ ರೂಪಿತ್ ಜಾತಾ. ಸಾದಾರ್ಣ್ 4½ ಮಯ್ನೆ ಜಾತಾನಾ ಆವಯ್ಕ್ ಭುರ್ಗೆಂ ಗರ್ಭಾಂತ್ ಘುಂವ್ಚೆಂ (ಉಡಿಯೊ ಮಾರ್ಚೆಂ) ಅನ್ನೋಗಾಕ್ ಯೆತಾ. ಹ್ಯಾ ವರ್ವಿಂ ಆವಯ್ಕ್ ವಿಚಿತ್ರ್ ಆನಿ ಮಧುರ್ ಅನ್ನೋಗ್ ಜಾತಾ.

ಪಾಂಚ್ವ್ಯಾ ಮಯ್ನ್ಯಾಂತ್ ಪೊಟಾಕ್ ಸ್ಥೆತೆಸ್ಕೊಪ್ ದವರ್ನ್ ಭುರ್ಗ್ಯಾಚ್ಯಾ ಹರ್ಡ್ಯಾಚಿ ಉಡಿ ಜಾಣಾ ಜಾವ್ಯೆತ್. ಭುರ್ಗೆಂ ಖಿಂಯ್ಲ್ಯಾ ಸ್ಥಾನಾರ್ ಆಸಾ ಮ್ಹಳ್ಳೆಂಯ್ ಹ್ಯಾ ವರ್ವಿಂ ಜಾಣಾ ಜಾವ್ಯೆತ್. 6 ಮಯ್ನೆ ಜಾತಾನಾ ಭುರ್ಗೆಂ ಸಾಧಾರ್ಣ್ 12'' (ಇಂಚ್) ವಾಡ್ತಾ. ಕೆಸಾಂಕ್ ರಂಗ್ ಆಸೊನ್ ತಾಚೆ ಜನನಾಚೆ ವಿಶ್ವೆ ದಿಸೊನ್ ಯೆತಾತ್. ಸಾತ್ ಥಾವ್ನ್ ನೋವ್

ಮಯ್ಯಾನ್ಯಾನಿ ಭುರ್ಗಿಂ ತ್ವರಿತ್ ಗತಿರ್ ವಾಡ್ತಾ. ದೊಳೆ ಸ್ವಷ್ಟ್ ದಿಸೊನ್ ಯೆತಾತ್. 9 ಮಯ್ಯಾನೆ ಭರ್ತಾನಾ ಭುರ್ಗಿಂ ಸಾಧಾರ್ಣ್ 20 ಇಂಚಾ ಲಾಂಬ್ ಆಸೊನ್ 5-6 ಪೌಂಡ್ ಜಡಾಯೆಚೆಂ (2½-3kg) ಜಾವ್ನಾಸ್ತಾ. ಆವಯ್ಚ್ಯಾ ಗರ್ಭಾ ಭಾಯ್ರ್ ಸ್ವತಂತ್ರ್ ಜಾವ್ನ್ ಜಿಯೆಂವ್ಕ್ ತೆಂ ಸಕ್ತಾ.

ಎದೆಂ ವ್ಹಡ್ಲೆಂ ಭುರ್ಗಿಂ ಆವಯ್ಚ್ಯಾ ಗರ್ಭಾ ಭಿತರ್ ಕಶೆಂ ರಾವ್ತಾ ಮ್ಹಣ್ ತುಮ್ಮಾಂ ಭೊಗುಂಕ್ ಪುರೊ. ಆವಯ್ಚ್ಯಾ ಗರ್ಭಾಂತ್ ಆಸ್ತಾನಾ ಭುರ್ಗ್ಯಾಚಿ ತಕ್ಲಿ ಸಕಯ್ಲ್ ಆನಿ ಕುಲ್ಯಾಂಚೊ ಭಾಗ್ ವಯ್ರ್ ಆಸ್ತಾ. ಶರೀರ್ ದೋಣಿ ಬಾಗ್ವಾಲ್ಲ್ಯಾ ಪರಿಂ ಭಾಗ್ವೊನ್ ಆಸ್ತಾ. ಹಾತ್ ದೋಡ್ನ್ ಹರ್ಡ್ಯಾ ವಯ್ರ್ ಆನಿ ದೊಡ್ಲೆ ಪಾಂಯ್ ಪೊಟಾ ವಯ್ರ್ ಆಸ್ತಾತ್. ಅಶೆಂ ಗರ್ಭಾ ಧರ್ಲೆಂ ತಾಂತಿಂ ವಿವಿಧ್ ಹಂತಾಂನಿ ವಾಡೊನ್ ಜಿವಂತ್ ಭುರ್ಗಿಂ ಜಾವ್ನ್ ರೂಪಾಂತರ್ ಜಾತಾ.


ಆವಯ್ಚಿ ವಾರ್ (ಪ್ಲಾಸೆಂಟಾ) ಆನಿ ಉದ್ಯಾ ಪೊತೆಂ:

ಸಬಾರಾಂಕ್ ಏಕ್ ಸವಾಲ್ ಆಸ್ತಾ. “ಭುರ್ಗಿಂ ಆವಯ್ಚ್ಯಾ ಗರ್ಭಾಂತ್ ಕಶೆಂ ವಾಡ್ತಾ? ತಾಕಾ ಖಾಣ್ ಖಿಯಾ ಧಾವ್ನ್ ಮೆಳ್ತಾ?”

ತಾಂತಿಂ ವಿಭಜಿತ್ ಜಾವ್ನ್ ಧಾಕ್ಲೊ ಭ್ರೂಣ್ ಜಾತಾ. ತಾಚೆಂ ಭಾಯ್ಲೆಂ ಕವಚ್ ಗರ್ಭಾಚ್ಯಾ ಪೊತೆಂತ್ ಸಗ್ಳ್ಯಾನ್ ವಿಸ್ತಾರೊನ್ (ಪಾಳಾಂ ವಿಸ್ತಾರ್ಲ್ಯಾ ಪರಿಂ) ಆವಯ್ಚಿ ವಾರ್ ಜಾತಾ. ಹ್ಯಾ ವಾರಿಕ್ ಆನಿ ಭುರ್ಗ್ಯಾಕ್ ಸಂಬಂಧ್ ಉಬ್ಜೊಂಚೊ ಬೊಂಬ್ಲೆಚ್ಯಾ ನಳಾ ವರ್ವಿಂ. ಹ್ಯಾ ಬೊಂಬ್ಲೆಚ್ಯಾ ನಳಾ ಮುಕಾಂತ್ರ್ ಆವಯ್ಚ್ಯಾ ರಗ್ತಾಂತ್ ಆಸ್ಲೊ ಪೋಷಕ್ ವಸ್ತು ಭುರ್ಗ್ಯಾಕ್ ಪಾವಿತ್ ಜಾತಾತ್. ತ್ಯಾಚ್ ಪರಿಂ ಭುರ್ಗ್ಯಾಚೆಂ ಮ್ಹಳೆಂ ತ್ಯಾಚ್ ನಳಾ ಮುಕಾಂತ್ರ್ ಭಾಯ್ರ್ ವೆತಾ.

ಗರ್ಭಾಂತ್ ಭುರ್ಗ್ಯಾಚಿ ಜತನ್ ಭಾರಿಚ್ ಜತ್ನೆನ್ ಜಾತಾ. ಪ್ಲಾಸೆಂಟಾ ವಾ ವಾರಿ ಭಿತರ್ ಆಸ್ಲೆಂ ಉದಕ್ ತಾಕಾ ಜಾಯ್ತ್ಯಾ ಅವ್ವಡಾಂತ್ಲೆಂ ವಾಂಚಯ್ತಾ. ಹೆಂ ಉದ್ಯಾಚೆಂ ಪೊತೆಂ ಧಾಕ್ಲ್ಯಾ ಮೋವ್ ಉಶ್ಯಾ ಪರಿಂ ಆಸ್ತಾ. ಆವಯ್ ಹಾಲ್ಕುಂದ್ಲ್ಯಾರ್ಯಿ ತಾಂತ್ಲ್ಯಾ ಭುರ್ಗ್ಯಾಕ್ ಕಾಂಯ್ ಮಾರ್ ಜಾಯ್ನಾ. ಭುರ್ಗ್ಯಾಚಿ ಊಬ್ ಸಾಂಬಾಳುಂಕ್ಯಿ ಹೆಂ ಉದಕ್ ಉಪ್ಕಾರ್ತಾ. ಆವಯ್ಚ್ಯಾ ಗರ್ಭಾಂತ್ ಭುರ್ಗಿಂ ಸ್ವತಂತ್ರ್ ಜಾವ್ನ್ ಉಸ್ವಾಸ್ ಸೆವಿನಾ. ತಾಕಾ ಗರ್ಜ್ ಆಸ್ಲೆಂ ಜಿವಿತಾ ವಾರೆಂ (ಅಮ್ಲಜನಕ) ಆವಯ್ಚ್ಯಾ ರಗ್ತಾ ಧಾವ್ನ್ಂಚ್ ತಾಕಾ ಲಾಬ್ತಾ.

ಚೆರ್ಕೊಗಿ ಚೆಡುಂ? ಭುರ್ಗಿಂ ಉಜ್ವೆ ಕುಶಿನ್ ಆಸ್ಲ್ಯಾರ್ ಚೆರ್ಕೊ, ದಾವ್ಯಾ ಕುಶಿನ್ ಆಸ್ಲ್ಯಾರ್ ಚೆಡುಂ, ಚಡ್ ಘುಂವ್ಲ್ಯಾರ್ ಚೆಡುಂ ನಾ ತರ್ ಚೆಡೊ ಮ್ಹಣ್ ಸಾಂಗ್ತಾತ್. ಪೂಣ್ ಹೆಂ ಪೂರಾ ಫಟ್. ಚೆರ್ಕೊ ವಾ ಚೆಡುಂ ಮ್ಹಣ್ ನಿರ್ಧಾರ್ ಜಾಂವ್ಚೊ ವಿಷಯ್ ವೀರ್ಯಾಣುಂತ್ ಆಸ್ಲೊ ವರ್ಣ್ ಸೂತ್ರಾಂನಿ (ವಾ ಕ್ರೊಮೋಜೋಮ್ಸ್) ‘X’ ವರ್ಣ್ ಸೂತ್ರ್ ಚೆಡುಂ ಭುರ್ಗ್ಯಾಕ್ ಆನಿ ‘Y’ ವರ್ಣ್ ಸೂತ್ರ್ ಚೆರ್ಕ್ಯಾ ಭುರ್ಗ್ಯಾಕ್ ಜಲ್ಮ್ ದಿಂವ್ಕ್ ಸಕ್ತಾತ್.



4

ಗರ್ಭಸ್ಥಾಪಣೆ

ಆಧುನಿಕ್ ಚಿಂತ್ನಾಚ್ಯಾ ರಶ್ಮಿಕ್, ಸಗ್ಳೊ ಸಂಸಾರ್‌ಚ್ ಸೊಬಿತ್ ದಿಸ್ತಾಲೊ. ಮೊಗಾಳ್ ಪತಿಚಿಂ ರೊಸಾಳ್ ಉತ್ರಾಂ, ಕಾನಾರ್ ಪಡ್ತಾನಾ ಕಾಳಿಜ್ ಧಲ್ತಾಲೆಂ ಆನಿ ಮನ್ ಹಾಲ್ತಾಲೆಂ. ಬೊಂಂಗ್ಯಾ ರುಪಾರ್ ಆಸ್‌ಲ್ಲೊ ಮೊಗಾ ಗುಲೊಬ್ ಫುಲ್ ಜಾವ್ನ್ ಫುಲ್ತಾಲೊ. ತ್ಯಾ ಫುಲಾಚೊ ಮದುರ್ ಪರ್ಮಳ್ ಸಗ್ಳ್ಯಾನ್ ವ್ಹಾಳ್ತಾಲೊ.

‘ಹನಿಮೂನ್’ ತಾಚ್ಯೆ ಜಿಣ್ಯೆಚೊ ಏಕ್ ಅಪೂರ್ವ್ ಆನ್ವೊಗ್. ತಾಣೆಂ ಭೊಂವನಾಸ್ಲೊ ಜಾಗೊ ನಾ. ಖಾಯ್ನಾತ್‌ಲ್ಲೆಂ ಖಾಣ್ ನಾ ಆನಿ ಮೆಚ್ಪಾನಾಸ್ಲೊ ವಿಷಯ್ ನಾ. ಹನಿಮೂನ್ ತಿಸುರ್ನ್ ಪಾಟಿಂ ಯೆತಾನಾ ರಶ್ಮಿಚೊ ಕಾತಿಚೊ ರಂಗ್ ಆನಿಕ್‌ಯಿ ಪರ್ಜಳಿಕ್ ಜಾಲ್ಲೊ. ತಾಚೆಂ ಸರ್ವಾಂಗ್ ಏಕಾ ನವ್ಯೆ ಸೊಬಾಯೆನ್ ಉಜಳ್ತಾಲೆಂ.

ನೊವ್ರ್ಯಾಚೆಂ ಫುರ್‌ಚ್ ಆಪ್ಲೆಂ ಶಾಶ್ವತ್ ಫುರ್ ಮ್ಹಣ್ ಜಾಣಾಸ್‌ಲ್ಲೆಂ ರಶ್ಮಿ, ತೆಂ ಸೊಬಿತ್ ಆನಿ ನಾಜೂಕ್ ರಿತಿರ್ ಮಾಂಡುನ್ ಹಾಡುಂಕ್ ಸಗ್ಳೊ ದೀಸ್ ಖರ್ಚಿತಾಲೆಂ. ರುಚಿ ರುಚಿಚಿಂ ರಾಂದ್ಪಾಂ ರಾಂದುನ್ ನೊವ್ರ್ಯಾಕ್ ಉಲ್ಲಾಸ್‌ಭರಿತ್ ಕರ್ತಾಲೆಂ. ಸಾಂಜೆರ್ ನ್ಹಾವ್ನ್ ಸೊಬಿತ್ ಸೊಬಿತ್ ಕಾಪ್ಡಾಂ ನ್ಹೆಸೊನ್, ಮೇಕಪ್ ಕರ್ನ್ ಹಾಸ್ತಾ ಮುಖಮಳಾನ್ ನೊವ್ರ್ಯಾಕ್ ಸ್ವಾಗತ್ ಕರ್ತಾಲೆಂ. ನೊವ್ರ್ಯಾಚ್ಯಾ ದೊಳ್ಕಾಂನಿ ಉಮಾಳ್ಚೊ ತೊ ಮೋಗ್ ಆನಿ ಮೆಚ್ಚಣಿ ಪಳೆವ್ನ್ ಆಪ್ಲೆಂ ಜಿವಿತ್ ಸಾರ್ಥಕ್ ಜಾಲೆಂ ಮ್ಹಣ್ ತೆಂ ಚಿಂತ್ತಾಲೆಂ. ಸುಖಾಚ್ಯಾ ಲ್ಹಾರಾಂನಿ ತೆಂ ಉಪ್ಯೆವ್ನ್ ಆಸ್‌ಲ್ಲೆಂ. ಹಾಂವ್ ಅತ್ಯಂತ ಸುಖಿ ಮ್ಹಜ್ಯಾ ಜಿವಿತಾಂತ್ ಕಿತೆಂಚ್ ಉಣೆಂ

ನಾ ಮ್ಲಿಳ್ಳಾ ಚಿಂತಾಂನಿ ತೆಂ ಗರ್ವಾನ್ ಫುಗ್ತಾಲೆಂ. ಅಶೆಂ ತೀನ್ ವರ್ಸಾಂ ಪಾಶಾರ್ ಜಾಲಿಂ. ಪೂಣ್ ಆಯ್ಲೆವಾರ್ ಕಿತೆಂಗಿ ಉಣೆಂಪಣ್ ತೆಂ ಆನ್ನೊಗ್ ಕರ್ತಾಲೆಂ.

ಕಸಲೆಂ ಉಣೆಂಪಣ್? ಕಿತೆಂ ಜಾಯ್ ತಾಕಾ? ಕಿತೆಂ ಪುಣ್‌ಯಿ ಉಣೆಂಪಣ್ ನಾಸ್‌ಲ್ಲಿಂ ಮನ್ಯಾಂ ಆಸಾತ್ತ್ಯೆ? ವ್ಹಯ್ ರಶ್ಮಿಕಿ ತಶೆಂಚ್ ಭೊಗ್ತಾಲೆಂ.

ತೆಂ ಎಕಾ ಭುರ್ಗ್ಯಾಕ್ ಆಶೆತಾಲೆಂ.

ಆಸ್‌ಪಾಸ್ಲೆಂ ಭುರ್ಗೊ ರಡ್ತಾನಾ, ತಾಚೆ ಕಾನ್ ನೀಟ್ ಜಾತಾಲೆ. ಸೊಬಿತ್ ಭುರ್ಗ್ಯಾಕ್ ಉಕಲ್ಲ್, ತಾಚೆ ಮುಕ್ಲ್ಯಾನ್ ಕೊಣ್‌ಯಿ ಪಾಶಾರ್ ಜಾಲ್ಯಾರ್, ತಾಚೆಂ ಆವಯ್ಪಣ್ ಜಾಗೆಂ ಜಾತಾಲೆಂ. ತ್ಯಾ ಭುರ್ಗ್ಯಾಕ್ ಉಕ್ಲಿಜೆ, ತಾಚೆ ಕೀಸ್ ಘೆಜೆ ಮ್ಹಣ್ ತಾಕಾ ಭೊಗ್ತಾಲೆಂ. ಕ್ಯಾಲೆಂಡರಾಂತ್ಲ್ಯಾ ಭುರ್ಗ್ಯಾಂಕ್ ಪಳೆವ್ನ್ ತಾಚೆ ದೊಳೆ ಸಪ್ಪೆತಾಲೆ. ಫುಲ್ ಖಾಲಿಚ್ ಭಾವೊನ್ ಝಡ್ಲ್ಯಾರ್ ತಾಚೆ ಜಿಣಿ ನಿರರ್ಥಕ್. ಫುಲ್‌ಲ್ಲೆಂ ಫುಲ್ ಫಳ್ ಜಾವ್ನ್ ತಾಂತ್ಲೊ ಬಿಯೊ ಹಜಾರಾಂನಿ ಝಡಾಂ ಜಾವ್ನ್ ವಾಡ್ಲ್ಯಾರ್‌ಚ್ ತಾಚೆ ಜಿಣಿ ಸಾರ್ಥಕ್.

ತುಕಾ ಕಿತೆಂ ಹ್ಯಾ ದಿಸಾಂನಿ ಕುಂಭಕರ್ಣಾಚೆ ನೀದ್ ಲಾಗ್ಲ್ಯಾ. ಆಯ್ಲೆವಾರ್ ರಶ್ಮಿಕಿ ನೀದ್ ಪಳೆವ್ನ್, ತಾಚ್ಯಾ ನೊವ್ರ್ಯಾನ್ ಚಿಡಾಂವ್ಚೆಂ ಆಸ್‌ಲ್ಲೆಂ. ಪೂಣ್ ಏಕ್ ದೀಸ್ 'ಬಕ್ ಬಕ್' ಕರ್ನ್ ಖೆಲ್ಲೆಂ ಪೂರಾ ತೆಂ ವೊಂಕ್ತಾನಾ ತೊ ಗಾಬರ್ಲೊ ಆನಿ ರಶ್ಮಿಕ್ ಘೆವ್ನ್ ದಾಕ್ತೆರಾ ಸರ್ಶಿಂ ಧಾಂವೊ. ದಾಕ್ತೆರಾನ್ ತಾಂಕಾಂ ತಾಚಿಚ್ ಬಾಯ್ಲ್ ಜಾವ್ನಾಸ್ಚ್ಯಾ ದಾಕ್ತೆರ್ನಿ ಲಾಗಿಂ ಧಾಡ್ಲೆಂ. ಚೆಕ್‌ಅಪ್ ಜಾವ್ನ್ ಭಾಯ್ರ್ ಯೆತಾನಾ ದೊಗಾಂಯ್ಚಿ ತೊಂಡಾಂ ಉಜಳ್ತಾಲಿಂ. ತೊಂಡಾರ್ ಆಂಬೊರ್ ಪಿಕೊ ಹಾಸೊ ಖೆಳ್ತಾಲೊ. ರಶ್ಮಿಕೆಂ ಸಪಣ್ ಖರೆಂ ಜಾಲ್ಲೆಂ. ತೆಂ ಆವಯ್ಪಣಾಚೆ ವಾಟೆರ್ ಆಸ್‌ಲ್ಲೆಂ.

ಆವಯ್ಪಣ್ ಹರೇಕಾ ಚಲಿಯೆಚ್ಯಾ ಜಿವಿತಾಂತ್ಲೊ ಏಕ್ ಮಹತ್ವಾಚೊ ಹಂತ್. ಎಕಾ ನವ್ಯಾ ಜಿವಿಚೆ ಸೃಷ್ಟೆಂತ್ ತಿಣೆಂ ಭಾಗ್ ಘೆಂವ್ಕ್ ಆಸಾ. ಹಿ ಜವಾಬ್ದಾರಿ ಸಾಮಾನ್ಯ ನ್ಹಯ್. ಸಗ್ಳೆ ನೋವ್ ಮಯ್‌ನೆ ಆಪ್ಲೆಂ ತನ್ ಮನ್ ಆನಿ ಧನ್ ಫಾಲ್ಯಾಂ ಜಲ್ಮೊಂಚ್ಯಾ ಭುರ್ಗ್ಯಾಕ್ ಆಮಾನತ್ ಕರಿಜೆ. ಹೆಂ ಚಿಂತಪ್‌ಚ್ ರೋಚಕ್ ಆನಿ ಸುಮಧುರ್- ಕಸಲೆಂ ಚಿಂತಪ್

ಆಮ್ಚ್ಯಾ ಮೊಗಾಚ್ಯಾ ವಾಲಿಕ್ ನವಿ ಅಂಕ್ರಿ ಫುಟ್ಲ್ಯಾ, ಫಾಲ್ಯಾಂ ತಿ ವಾಡೊನ್ ವ್ಹಡ್ ಜಾತಾ ಆನಿ ಫಳ್ ದಿಂವ್ಕ್ ಸಕ್ತಾ ಮ್ಹಳ್ಳಿ ನಿರೀಕ್ಷಾಚ್ ಸುಮಧುರ್ ಆನಿ ರೋಚಕ್. ಹ್ಯಾ ನಿರೀಕ್ಷೆಂತ್ ಭೆಂ ಆಸ್ಲಾರ್‌ಯಿ ಆನಂದ್ ಉಣೊ ನಾ. ಖಿಯಾಚ್ಯಾ ಸ್ತ್ರಿಯೆನ್ ಆಪ್ಲ್ಯಾ ಪತಿಕ್ ದಿಂವ್ಚೆಂ ಅಮೊಲಿಕ್ ದೆಣೆಂ ಮ್ಹಳ್ಳಾರ್ ಆಪ್ಲ್ಯಾ ಗರ್ಭಾಂತ್ ತಾಚ್ಯಾ ಭುರ್ಗ್ಯಾಕ್ ವಾಡಂವ್ಚೆಂ.

ಗರ್ಭ್ ರಾವ್ಣಾ ಮ್ಹಣ್ ಕಳ್ಳೆಂ ಕಶೆಂ? ಸಾಧಾರಣ್ ಜಾವ್ನ್ ಎದೊಳ್ ಪರ್ಯಾಂತ್ ಹರೈಕಾ ಮಯ್‌ನ್ಯಾಂತ್ ತುಮ್ಮಾಂ ಋತುಸ್ರಾವ್ ಜಾತಾಲೊ. ಪೂಣ್ ಹ್ಯಾ ಪಾವ್ತಿಂ ಜಾಂವ್ಕ್ ನಾ. ತಶೆಂಚ್ ಧಾ ಬಾರಾ ದೀಸ್ ಮುಕಾರ್ ಪಡ್ಲ್ಯಾರ್ ತುಮ್ಮಾಂ ದುಬಾವ್ ಮಾರ್ತಾ. ಸಗ್ಳೊ ವೇಳ್ ನಿದ್ಯಾಂ ಮ್ಹಣ್ ಭೊಗ್ತಾ. ತೊಂಡಾಂತ್ ಉದಕ್ ಯೆತಾ. ಥೊಡ್ಯೊ ವಸ್ತು ಚಿಂತಾನಾಂಚ್

ವೊರೊಡ್ ಯೆತಾತ್. ತವಳ್ ತುಮ್ಮಾಂ ಹೆಂ ಸರ್ವ್ ವಿಚಿತ್ರ್ ದಿಸ್ತಾ. ಜಾಲ್ಯಾರಾಯಿ ಮನ್ ಪ್ರಪುಲ್ಲಾ ಆಸ್ತಾ.

ಗರ್ಭೆಸ್ತ್ ಆಸ್ತಾನಾ ಕಸಲೆ ಪೂರಾ ಉಪದ್ರ್ ಸೊಸುಂಕ್ ಆಸ್ತಾತ್ ಮ್ಹಣ್ ತುಮಿಂ ಸಮ್ಜುನ್ ಘೆಂವ್ಚೆಂ ಬರೆಂ. ತೆ ಕಶೆ ಉಬ್ಜತಾತ್ ಮ್ಹಣ್ ಸಮ್ಜುನ್ ಘೆತ್ಲ್ಯಾರ್ ಭುರ್ಗ್ಯಾಚ್ಯಾ ನಿರೀಕ್ಷೆಚೊ ಕಾಳ್ ಸಂತೊಸ್ಪರಿತ್ ಜಾವ್ನ್ ಸಾರ್ಕೆತ್.

ನೀದ್:

ಗರ್ಭ್ ರಾವ್ಲ್ಲ್ಯಾ ಸುರ್ವಿಲ್ಯಾ ತೀನ್ ಮಯ್ನ್ಯಾಂನಿ ಎಕೆಕ್ಲ್ಯಾಕ್ ವಿಶೇಸ್ ನೀದ್ ಯೆಂವ್ಚಿ ಆಸ್ತಾ. ಕುಡೀಕ್ ಜಾಯ್ ಪುರ್ರೊ ವಿಶೆವ್ ಮೆಳೊಂಕ್ ಪ್ರಕೃತೆನ್ ಖೆಳ್ಚೊ ಖೆಳ್ ಹೊ. ರಾತಿಚ್ಯೆ ನಿದೆ ಸವೆಂ ದೊನ್ಪಾರಾಯ್ ಜೆವ್ನ್ ಜಾಲ್ಯಾ ಉಪ್ರಾಂತ್, ಏಕ್ ಘಂಟೊ ನೀದ್ ಕಾಡ್ಲ್ಯಾರ್ ಬರೆಂ. ಸವ್ಯಾಸ್ ಹಿ ನೀದ್ ಉಣೆ ಜಾತಾ.

ತೊಂಡಾಂತ್ ಉದಕ್ ಯೆಂವ್ಚೆಂ:

ಥೊಡ್ಯಾ ಜಣಾಂಕ್ ಹ್ಯಾ ವೆಳಿಂ ತೊಂಡಾಂತ್ ಉದಕ್ ಯೆಂವ್ಚೆಂ ಆಸ್ತಾ. ಹಾಚೆ ವರ್ವಿಂ ಕಾಂಯ್ ಅಪಾಯ್ ನಾ. ಥೊಡ್ಯಾ ತೆಂಪಾನ್ ಹೆಂ ಅಪಾಪಿಂಚ್ ರಾವ್ತಾ. ಜಾಯ್ ತರ್ ಜೆವ್ನ್ ಮದೆಂ ಕಿತೆಂಯ್ ಖಾಣ್ ಖಾವ್ತೆತ್.

ವಿಪ್ರೀತ್ ಮೂತ್:

ಘಡ್ಯೆ ಘಡ್ಯೆ ಮುತೊಂಕ್ ಜಾಂವ್ಚೆಂ ಸಾಮಾನ್ಯ್ ಜಾವ್ನ್ ದಿಸೊನ್ ಯೆತಾ. ಹೆಂ ಖಿಂಯ್ಚ್ಯಾಯ್ ಪಿಡೆಚೆಂ ಲಕ್ಷಣ್ ಮ್ಹಣ್ ಭಿಯೆನಾಕಾತ್. ವಾಡೊನ್ ಯೆಂವ್ಚಿ ಗರ್ಭಾಚಿ ಪೊತಿ ಮುತಾಚ್ಯಾ ಪೊಸ್ಕಾಟ್ಯಾರ್ ಒತ್ತಡ್ ಘಾಲ್ತಾ ಜಾಲ್ಲ್ಯಾನ್ ಅಶೆಂ ಜಾತಾ. ಮೂತ್ ದಾಂಬುನ್ ಧರಿನಾಕಾತ್. ವಚಾಚೆ ಮ್ಹಣ್ ಭೊಗ್ತಾನಾ ವಚೊನ್ ಯೆಯಾ.

ಆಶಾ:

ಗುರ್ವಾರಿಂಕ್ ಕಿತೆಂಯ್ ಆಶಾ ಆಸ್ಲ್ಯಾರ್ ಭಾಗಯ್ಚೆ, ನಾ ತರ್ ಭುರ್ಗ್ಯಾಚೊ ಕಾನ್ ವೊಂವ್ತಾ ಮ್ಹಣ್ ಮ್ಹಣ್ಚೆಂ ಆಸಾ. ಹೆಂ ಸತ್ ನ್ಹಯ್. ವಾಸ್ತವ್ ಜಾವ್ನ್ ಗುರ್ವಾರಿಚೆಂ ಮನ್ ಸಂತೊಸ್ಪರಿತ್ ದವ್ರಂಕ್ ವಿವಿಧ್ ಖಾಣಾಂ ಪೀವನಾಂ ತಿಕಾ ದಿಂವ್ಚಿಂ ಆಸ್ತಾತ್. ಹ್ಯಾ ವರ್ವಿಂ ತಿಕಾ ಜಾಯ್ ಪುರ್ರೆಂ ಸಮತೋಲಿತ್ ಖಾಣ್ ಮ್ಹಳ್ಯಾರ್ ಚರಬ್, ಪ್ರೋಟಿನ್, ಖನಿಜ್ ಅಂಶ್ ಆಸ್ಲೆಂ ಖಾಣ್ ಲಾಬ್ತಾ. ಪೂಣ್ ಖಾಣಾಂತ್ ಹಳ್ತ್ ಸಾಂಬಾಳಾ. ಥೊಡ್ಯಾಂನಿ ಚುಣೊ, ಮಾತಿ, ಇಂಗೈ ಅಸಲೊ ವಸ್ತು ಚೊರ್ಯಾಂ ಚೊರ್ಯಾಂ ಖಾಂವ್ಚೊ ಆಸಾತ್. ಅಸಲಿ ಆಶಾ ತಾಂಕಾಂ ಸಹಜ್ ಜಾಂವ್ಚಿ ಮ್ಹಣ್ ವೊಗೆ ರಾವಾನಾಕಾತ್. ಸಾಧಾರಣ್ ಜಾವ್ನ್ ಆಂಗಾಂತ್ ಕ್ಯಾಲ್ಸಿಯಮ್ ಗುಳಿಯೊ ವ ಕ್ಯಾಲ್ಸಿಯಮ್ ಆಸ್ಚೊ ವಸ್ತು ಖಾಣಾ ರುಪಾರ್ ದಿಜೆ. ದೂದ್, ಖುಬೆ, ಅಸಲ್ಯಾ ವಸ್ತುಂನಿ ಕ್ಯಾಲ್ಸಿಯಮ್ ಆಸ್ತಾ. ಜೆವ್ನ್ ಉಪ್ರಾಂತ್ ಪಾನ್‌ಪೊಡ್ ಖಾಂವ್ಚಿ ಬರಿ. ಪಾನಾಕ್ ಲಾಯ್ಲ್ಲ್ಯಾ ಚುಣ್ಯಾಂತ್ ತಿಕಾ ಕ್ಯಾಲ್ಸಿಯಮ್ ಲಾಬ್ತಾ. ಧುಮ್ಪಿ ಮಾತ್ರ್ ಖಾಯ್ನಾಕಾತ್.

ವೊರೊಡ್ ಆನಿ ವೊಂಕ್:

ಥೊಡ್ಕೊ ವಸ್ತು ಪಳೆತನಾ ವ ತಾಚೊ ಉಡಾಸ್ ಆಯ್ಲಾರ್ ಸಯ್ತ್ ಥೊಡ್ಯಾಂಕ್ ವೊರೊಡ್ ಯೆತಾತ್ ವ ವೊಂಕುಂಕ್ ಜಾತಾ. ಥೊಡ್ಯಾಂಕ್ ಮಾಸ್ ಜಾಯ್ನಾ ತರ್, ಥೊಡ್ಯಾಂಕ್ ಮಾಸ್ ಜಾಯ್ನಾ. ಥೊಡ್ಯಾಂಕ್ ಶಿತ್ ಖಿತ್ಯತ್ತಾನಾ ಸಯ್ತ್ ರಾವೊಂಕ್ ಜಾಯ್ನಾ. ಪಯ್ಲೆಂ ಮೊಗಾಚಿ ಆಸ್‌ಲ್ಲಿ ವಸ್ತ್ ಆತಾಂ ಚಿಂತ್ತಾನಾಂಚ್ ವೊರೊಡ್ ಯೆಂವ್ಚೆ ಆಸ್ತಾತ್. ಥೊಡ್ಯಾಂಕ್ ಸಕಾಳಿಂ ಉಟ್ಟಾನಾಂಚ್ ವೊಂಕೊಂಕ್ ಯೆಂವ್ಚೆಂ ಆಸ್ತಾ. ತ್ಯಾ ಖಾತಿರ್ ಹಾಕಾ morning sickness ಮ್ಹಣ್ತಾತ್. ಹ್ಯಾ ವೆಳಿಂ ಆಪ್ಲ್ಯಾ ದಾದ್ಲ್ಯಾ ಥಾವ್ನ್ ಮೋಗ್, ಮಯ್ಪಾಸ್ ಆನಿ ಸಮ್ಜಣಿ ತಿ ಆಶೆತಾ. ತಿಚ್ಯಾ ಕಾಮಾಂತ್ ಪತಿಚೊ ಸಹಕಾರ್ ತಿ ಲಾಲೆತಾ. ದೊಗಾಂಯ್ನಿ ಸಾಂಗಾತಾ ಮೆಳೊನ್ ದುಸ್ರ್ಯಾ ದುಸ್ರ್ಯಾ ಸಂಗಿಂನಿ ಮನ್ ವೆಲ್ಯಾರ್ ವೊರೊಡ್ ಆನಿ ವೊಂಕ್ ಹತೋಟಿಕ್ ಹಾಡ್ತಾತ್. ಹ್ಯಾ ವೆಳಿಂ ವೊಂಕ್ ರಾವೊಂವ್ಚ್ಯಾ ಖಾತಿರ್ ನಾಕಾ ಜಾಲ್ಲ್ಯೊ ಗುಳಿಯೊ ಸೆವಿನಾಕಾತ್. ಹ್ಯಾ ಗುಳಿಯಾಂ ವರ್ವಿಂ ಗರ್ಭಾಂತ್ಲ್ಯಾ ಭುರ್ಗ್ಯಾಕ್ ಮಾರ್ ಪಡ್ಚಿ ಸಾಧ್ಯತಾ ಆಸಾ. ಸದಾಂ ನಿದೊನ್ ಆಸ್ಚ್ಯಾ ಬದ್ಲಾಕ್, ಘುರ್ಟೆಂ ಕಾಮ್ ಕರ್ನ್ ವಿವಿಧ್ ಹವ್ಯಾಸಾಂನಿ ಮೆತೆರ್ ಜಾಂವ್ಚೆಂ ಬರೆಂ. ಗರ್ಜ್ ಪಡ್ಲ್ಯಾರ್ ದಾಕ್ತೆರಾ ಲಾಗಿಂ ವಚಾ.

ಹರ್ಡ್ಯಾಂತ್ ಹುಲೊಪ್:

ಭುರ್ಗ್ಯಾಚ್ಯಾ ಮಾತ್ಯಾರ್ ಮಸ್ತು ಕೇಸ್ ಆಸ್ಲಾರ್ ಹರ್ಡ್ಯಾಂತ್ ಹುಲೊಪ್ ಯೆತಾ ಮ್ಹಣ್ತಾತ್. ಪೂಣ್ ಹೆಂ ಸರ್ವ್ ಫಟ್. ಸಾಧಾರಣ್ ಜಾವ್ನ್ ಸಾತ್ ಮಯ್‌ನ್ಯಾಂ ಉಪ್ರಾಂತ್, ವಾಡ್ಚೆಂ ಭುರ್ಗಿಂ ಪೊಟಾರ್ ಆನಿ ಆನ್ಟಿಚೆರ್ ಒತ್ತಡ್ ಘಾಲ್ತಾ ಜಾಲ್ಲ್ಯಾನ್ ಅಶೆಂ ಜಾತಾ. ಹಾಕಾ ಭಿಯೆಂವ್ಚಿ ಗರ್ಜ್ ನಾ.

ಪಾಟಿಂತ್ ದೂಕ್:

ಸಾಧಾರಣ್ ಸಾತ್ ಮಯ್‌ನೆ ಜಾಲ್ಲ್ಯಾ ನಂತರ್ ಪಾಟಿಂತ್ ದೂಕ್ ದಿಸೊನ್ ಯೆತಾ. ರಾತಿಂಚಿ ಹಿ ದೂಕ್ ಚಡ್ ಆಸ್ತಾ. ಪಾಟಿಚೆ ಮಾಂಸ್ ಖಂಡ್ ಪುಗ್ಡ್ಯಾ ವರ್ವಿಂ ಅಶೆಂ ಜಾತಾ. ತವಳ್ ತೇಲ್ ಮಾಲಿಶ್ ಕರ್ನ್ ಹುನ್ ಉದ್ಕಾನ್ ನ್ಹಾಯ್ಚೆ.

ಉದ್ಕಾಡೆ ಬಾಂದ್ಚೆಂ:

ಹಿಯ್ ಏಕ್ ಸಾಮಾನ್ಯ ಪಿಡಾ, ಹಾಕಾ ಧಾರಾಳ್ ಫುಟ್ಸ್, ರಾಂದ್ವಯ್, ಧಂಯ್ ತಾಕ್ ಸೆವ್ಲ್ಯಾರ್ ಬರೆಂಪಣ್ ಲಾಬ್ತಾ. ಧಾರಾಳ್ ಉದಕ್‌ಯಿ ಪಿಯೆಚೆ. ಹೆಂ ನಿವ್ರಾಯ್ನಾತ್ಲ್ಯಾರ್ ಪೊಟಾಂತ್ ದೂಕ್, ರುಂವಾಂ ಆನಿ ಫೈಲ್ಸ್ ಜಾಂವ್ಚಿ ಸಾಧ್ಯತಾ ಆಸ್ತಾ.

ಶಿರೊ ಫುಗ್ಡೊ:

ಥೊಡ್ಯಾಂ ಧಂಯ್ ಶಿರೊ ಫುಗೊನ್ ನಿಳ್ಳೊ ಜಾಲ್ಲ್ಯೊ ದಿಸ್ತಾತ್. ಶಿರಾಂ ವಯ್ರ್ ಭುರ್ಗ್ಯಾಚ್ಯಾ ದಬಾವಾನ್ ಅಶೆಂ ಜಾತಾ. ತವಳ್ ಪಾಂಯ್ ವಯ್ರ್ ದವರ್ನ್ ವಿಶೆವ್ ಘೆಜೆ. ಚಡ್ ದೂಕ್ ಆಸ್ಲಾರ್ ಎಲಾಸ್ವಿಕ್ ಬ್ಯಾಂಡೇಜ್ ದಿಂವ್ಚಿ ಪುರೊ ದಾಕ್ತೆರ್. ಪಾಂಯ್ ಮುಯೆಂವ್ಚೆಂ, ಪಾಂಯಾಂಕ್ ರಗ್ತಾ ಸಂಚಾರ್ ಉಣೊ ಜಾಂವ್ಚ್ಯಾ ವರ್ವಿಂ ಆನಿ ಕ್ಯಾಲ್ಸಿಯಮ್

ಅಭಾವಾನ್ ಅಶೆಂ ಜಾತಾ.

ಫೈಲ್ಸ್:

ದಿಸೊನ್ ಆಯ್ಲ್ಯಾರ್ ದಾಕ್ತೆರಾ ಲಾಗಿಂ ವಚೊನ್ ಉದ್ಕಾಡೆ ಸಾರ್ಕೆಂ ಜಾಂವ್ಕ್ ಒಕತ್ ಘೆಜೆ.

ಸ್ತನಾಂ:

ಹ್ಯಾ ವೆಳಿಂ ಸ್ತನಾಂ ವಾಡ್ತಾತ್ ಜಾಲ್ಲ್ಯಾನ್, ಸಡಿಳ್ ವಸ್ತುರ್ ನ್ಹೆಸ್ಚೆಂ ಬರೆಂ. ಟೈಟ್ ವಸ್ತುರ್ ಘಾಲ್ಯಾರ್ ಸ್ತನಾಂಚೆರ್ ಕಾತ್ರೆ ಪಡ್ತಾತ್.

ಪೋಟ್ ವಾಡ್ಚೆಂ:

ತೀನ್ ಮಯ್ನೆ ಪರ್ಯಾಂತ್ ಪೋಟಾಚ್ಯಾ ವಾಡಾವಳಿಂತ್ ಬದ್ಲಾವಣ್ ನಾ. ಉಪ್ರಾಂತ್ ಗರ್ಭ್ ಆಪ್ಣುಂಕ್ ಮೆಳ್ತಾ. ಪಯ್ಲೆಂ ಬೊಂಬ್ಲೆ ಸಕಯ್ಲ್ ಆಸ್ಚೊ ತೊ ವಾಡೊನ್ ವಾಡೊನ್ ಬೊಂಬ್ಲೆ ವಯ್ರ್ ದಿಸೊನ್ ಯೆತಾ. ನೊವ್ಯಾ ಮಯ್ನ್ಯಾಕ್ ಹರ್ಡ್ಯಾ ಗುಡಾ ಪರ್ಯಾಂತ್ ಹೊ ಗರ್ಭ್ ವಾಡ್ತಾ. ತಾಚಿ ಲಾಂಬಾಯ್ ಪಳೆವ್ನ್ ಇತ್ಲೆ ಮಯ್ನೆ ಜಾಲ್ಯಾತ್ ಮ್ಹಣ್ಣೆತ್.

ಭುರ್ಗೆಂ ಹಾಲ್ಚೆಂ:

ಸಾಧಾರ್ಣ್ ಚಾರ್ ಸಾಡೆಚಾರ್ ಮಯ್ನ್ಯಾಂನಿ ಭುರ್ಗ್ಯಾನ್ ಪೋಟಾಂತ್ ಉಡ್ಕಿ ಮಾರ್ಚಿ ಆವಯ್ಚ್ಯಾ ಗಮನಾಕ್ ಯೆತಾ. ಪಾಂಚ್ಚ್ಯಾ ಮಯ್ನ್ಯಾಕ್ ಸಮಾ ಕಳ್ತಾ.

ಬೊಂಬ್ಲೆ:

ಚಾರ್ ಮಯ್ನ್ಯಾಂ ನಂತರ್ ತಿಕ್ಚೆ ಪುಗೊನ್ ಮುಕಾರ್ ಯೆತಾ. ಬಾಂಟ್ಲೆರಾ ಉಪ್ರಾಂತ್ ಸಹಜ್ ಸ್ಥಿತಿಕ್ ಪಾಟಿಂ ವೆತಾ.

ತಾಂಬ್ಲೆ ಗೀಟ್:

ಭುರ್ಗೆಂ ವಾಡ್ಲ್ಯಾ ವಾಡ್ಲ್ಯಾ ಪರಿಂ ಪೋಟಾರ್, ಪಾಟಿರ್ ಆನಿ ಜಾಂಗಾಂನಿ ತಾಂಬ್ಲೆ ಗೀಟ್ ದಿಸೊನ್ ಯೆತಾತ್. ಹ್ಯಾ ಭಾಗಾಂಚೆ ಮಾಂಸ್‌ಖಂಡ್ (ಮಾಂಸ್‌ಪೇಶಿ) ಪುಗ್ಚ್ಯಾ ವರ್ವಿಂ ಹೆ ಗೀಟ್ ದಿಸೊನ್ ಯೆತಾತ್. ಥೊಡ್ಯಾಂಕ್ ಹೆ ಆಸ್ಚಾರ್ ಆಪ್ಲಿ ಸೊಬಾಯ್ ಪಾಡ್ ಜಾತಾ ಕೊಣ್ಣಾ ಮ್ಹಳ್ಳೆಂ ಭೆಂ ಆಸ್ತಾ. ಹೆ ನಪಂಯ್ಚ್ ಜಾತಾತ್ಲಿ ನಾ ಮ್ಹಣ್ ಥೊಡ್ಯಾಂನಿ ವಿಚಾರ್ಚೆಂ ಆಸ್ತಾ. ಹೆ ನಪಂಯ್ಚ್ ಜಾಯ್ನಾಂತ್. ತುಮಿ ಆವಯ್ ಜಾಲ್ಲ್ಯಾಚಿ ರುಜ್ವಾತ್ ಜಾವ್ನ್ ಧವ್ಯಾ ಗಿಟಾಂ ರುಪಾರ್ ಹೆ ಉರ್ತಾತ್. ಹ್ಯಾ ವರ್ವಿಂ ಕೊಣಾಯ್ಚಿಯ್ ಸೊಬಾಯ್ ಪಾಡ್ ಜಾಯ್ನಾ. ಹ್ಯಾ ವಿಶಿಂ ಖಿಂತ್ ಕರ್ಚಿ ಗರ್ಜ್ ನಾ.

ಆವಯ್ಪಣ್ ಏಕ್ ವೊರ್ತೆಂ ದೆಣೆಂ, ತೆಂ ದೆವಾಚ್ಯಾ ರಚ್ಣೆಚ್ಯಾ ಕಾಮಾಂತ್ ಎಕ್ಚೆ ಸ್ತ್ರಿಯೆಕ್ ಭಾಗಿದಾರ್ ಕರ್ತಾ, ಮಾತ್ ನ್ಹಯ್ ತಿಕಾ ಪವಿತ್ರಯಿ ಕರ್ತಾ. ಆವಯ್ಪಣ್ ಜೊಡ್ಚ್ಯಾಂತ್ ಆಸ್ಚ್ಯಾ ಲ್ಹಾನ್ ಲ್ಹಾನ್ ಸಂಗಿಂಕ್ ಗುಡೊ ಕರ್ನ್ ಬಸನಾಸ್ತಾಂ ತೆಂ ಸಾರ್ಕಾ ಥರಾನ್ ಸಮ್ಜೊನ್ ಘೆವ್ಯಾಂ, ವೀರ್ಧೀರ್ ಭುರ್ಗ್ಯಾಂಚ್ಯೊ ಆವಯೊ ಜಾಂವ್ಕ್ ಧಯ್ರಾನ್ ಮುಕಾರ್ ಸರ್ಯಾಂ ಆನಿ ಸೊಬಿತ್ ಸಂಸಾರ್ ಬಾಂದುನ್ ಹಾಡ್ಯಾಂ.

□

5

ಗರ್ಭೆಸ್ತ್ ಸ್ತ್ರಿಯೆಚಿ ಭಲಾಯ್ಕಿ

ನೀತಾ ತೀನ್ ಮಯ್ನ್ಯಾಂಚಿ ಗರ್ಭೆಸ್ತಿಣ್. ಸುನ್ ಗರ್ಭೆಸ್ತ್ ಮ್ಹಣ್ ಕಳ್‌ಲ್ಲಾ ತವಳ್ ಥಾವ್ನ್ ಸಾಸು ಮಾಂಯ್ಚಿ ಆನಿ ಕುಳಾರಾ ಆವಯ್ಚಿ ಕಾಳ್ಜಿ ಇತ್ಲಿ ಆನಿ ತಿತ್ಲಿ ನ್ಹಯ್. 'ಭಾಯ್ರ್ ವಚಾನಾಕಾ ಪುತಾ, ಕಾಮ್ ಕರಿನಾಕಾ ಪುತಾ, ಸುರ್ಯಾಚೆಂ ಪೋತ್ ನಾಕಾ, ಚಂದ್ರಾಚೆಂ ಚಾಂದ್ಲೆಂ ನಾಕಾ' ಮ್ಹಣ್ ತಾಂಚಿ ಸರ್ಬರಾಯ್ ಇತ್ಲಿ ಆನಿ ತಿತ್ಲಿ ನ್ಹಯ್. ಪೂಣ್ ಇತ್ಲ್ಯಾ ಸರ್ವಾಂಚಿ ಗರ್ಜ್ ನಾ. ಹೆಂ ಸರ್ವ್ ಸ್ವಾಭಾವಿಕ್ಪಣಿ ಘೆವ್ನ್ ಗರ್ಜೆಚಿ ಚತ್ರಾಯ್ ಘೆಂವ್ಚೆಂ ಅತಿ ಅವಶ್ಯ್ ಜಾವ್ನಾಸಾ.

ಆದಿಂ ಮಾಗಾ ಗರ್ಭೆಸ್ತ್‌ಪಣಾಕ್ ಸಂಬಂಧ್ ಜಾವ್ನ್ ಜಾಯ್ತ್ಯೊ ಕುಡ್ಲೊ ರಿತಿ ರಿವಾಜಿ ಆನಿ ಸಂಪ್ರದಾಯ್ ಪಾಳಿಚೆ ಆಸ್‌ಲ್ಲೊ. ವಿವಿಧ್ ಧರ್ಮಾಂಚ್ಯಾ ಲೊಕಾಂ ಮದೆಂ ವಿವಿಧ್ ಧರಾಂಚ್ಯೊ ರಿತಿ ರಿವಾಜಿ ಚಾಲು ಆಸ್‌ಲ್ಲೊ. ಪೂಣ್ ಆತಾಂ ಕಾಳ್ ಬದಲ್ಲ್ಯಾ. ಚಲಿಯಾಂಕ್ ಶಿಕಪ್ ಮೆಳ್ಳೆ ಆವ್ಕಾಸ್ ಚಡ್‌ಲ್ಲಾ ಪರ್ಮಾಣೆಂ ಆದ್ಲೊ ಕುಡ್ಲೊ ಪಾತ್ಯೆಣ್ಯೊ ಕೊಸ್ಕೊನ್ ಪಡೊನ್ ತಾಂಚಿ ಥಂಯ್ ವೆಗ್ಳಾನಿಕ್ ಮನೋಭಾವ್ ವಾಡೊಂಕ್ ಲಾಗ್ಲಾ. ತೆಚ್ ರಿತಿರ್ ಸ್ವಾತಂತ್ರ್ಯ್ ಚಡ್ಲಾಂ.

ಆವಯ್ಪಣ್ ಏಕ್ ವೊರ್ತೆಂ ಭಾಗ್. ಹರೈಕ್ ಸ್ತ್ರಿಯೆನ್ ಆಪ್ಲ್ಯಾ ಜಿವಿತಾಂತ್ ಆಶೆಂವ್ಚೆಂ ಭಾಗ್ ಹೆಂ. ಥೊಡ್ಯಾಂಕ್ ಏಕ್ ದೋನ್ ಭುರ್ಗಿಂ ಜಾಯ್ ತರ್, ಹೆರ್ ಥೊಡ್ಯಾಂಕ್ ಘರ್ ಭರ್ನ್ ಭುರ್ಗಿಂ ಜಾಯ್. ಪೂಣ್ ಆಪ್ಲ್ಯಾ ಜಿವಿತಾಂತ್, ಏಕ್ ವ ದೊಗಾಂ ಭುರ್ಗ್ಯಾಂಚಿ ಪುಣಿ ಆವಯ್ ಆಪ್ಲೆಂ ಜಾಯ್ ಮ್ಹಣ್ ಸಪ್ಲೆನಾಸ್‌ಲ್ಲಿ ಸ್ತ್ರೀಚ್ ನಾ ಮ್ಹಣೈತ್. ಮ್ಹಾಕಾ ಭುರ್ಗಿಂಚ್ ನಾಕಾ ಮ್ಹಣ್ ತಿ ಮ್ಹಣ್ತಾ ತರ್ ಸ್ತ್ರೀ ಜಾತಿಕ್‌ಚ್ ತಿ ಏಕ್ ಕಳಂಕ್ ಜಾವ್ನಾಸಾ.

ಪೂಣ್ ಆವಯ್ಪಣ್ ಮ್ಹಳ್ಯಾರ್ ಗುಲೊಬಾಂಚಿ ಗಜ್ಜಿಯ್ ನ್ಹಯ್. ಕಾಂಟ್ಯಾಂಚೊ ಖುರಿಸಾಯ್ ನ್ಹಯ್. ಥಂಯ್ ಸಂತೊಸ್ ಆಸಾ, ದೂಖ್ ಆಸಾ, ಜವಾಬ್ದಾರಿ ಆಸಾ, ಅನಂದ್ ಆಸಾ. ಪ್ರಮುಕ್ ಜಾವ್ನ್ ಸೃಷ್ಟಿ ಕರ್ತಾಚ್ಯಾ ರಚನೆಚ್ಯಾ ಕಾಮಾಂತ್ ಮಿಸಾಂವ್ ವಾವ್ರ್ ತಿಣೆಂ ಕರುಂಕ್ ಆಸಾ. ತವಳ್‌ಚ್ ತಿಕಾ ತಿಚ್ಯಾ ಭುರ್ಗ್ಯಾಕ್, ತಿಚ್ಯಾ ಕುಟ್ಮಾಕ್ ಆನಿ ರಚ್‌ಲ್ಲಾ ರಚ್ಕಾರಾಕ್ ಮಹಿಮಾ ಲಾಬ್ತಾ ಮ್ಹಣ್ ಆಮಿ ಮ್ಹಣೈತ್. ಹೆಂ ಮಿಸಾಂವ್ ಕಸಲೆಂ? ಹಾಂತುಂ ಆಮ್ಚೊ ಪಾತ್ರ್ ಕಿತೆಂ ಮ್ಹಣ್ ಸಮ್ಜುನ್ ಘೆವ್ಚಾಂ.

ಪೌಷ್ಟಿಕ್ ಖಾಣ್:

ಎಕಾ ಧಾಕ್ಟ್ಯಾ ಜೀವ್‌ಕಣಾ ಥಾವ್ನ್ ಉಬ್ಜಲ್ಲ್ಯಾ ತ್ಯಾ ಬಾಳಾಕ್ ಏಕ್ ಸೊಬಿತ್ ಸುಂದರ್

ಭುರ್ಗಿಂ ಜಾವ್ನ್ ರೂಪಿತ್ ಕರ್ಚಿ ಜವಾಬ್ದಾರಿ ತುಮ್ಮಾ ಮಾತ್ಯಾರ್ ಆಸಾ. ಆಪ್ಣಾಚಿ ವಾಡಾವಳ್‌ಚ್ ಸರ್ವಸ್ವ್ ಮ್ಹಣ್ ವ್ಹಡ್ ಜಾಂವ್ಚ್ಯಾ ತ್ಯಾ ಬಾಳಾಕ್ ತುಮಿ ಕಿತ್ಲೆಂ ಖಾಣ್ ದಿಲ್ಯಾರ್‌ಯಿ ಉಣೆಂಚ್. ಸಾಂಗಾತಾಚ್ ತುಮ್ಮೊ ಜೀವ್‌ಯಿ ತುಮಿ ಸಾಂಬಾಳುಂಕ್ ಆಸಾ. ತ್ಯಾ ಖಾತಿರ್ ಪೋಷಕ್ ಅಂಶಾಂನಿ ಭರ್‌ಲ್ಲಾ ಪುಷ್ಟಿದಾಯಕ್ ಖಾಣಾಚಿ ತುಮ್ಮಾಂ ವರ್ತಿ ಗರ್ಜ್ ಆಸಾ. ತುಮ್ಮಾ ಖಾಣಾಂತ್ ಕಾರ್ಬೊಹೈಡ್ರೇಟ್ಸ್ (ವ ನಾರಾಚೊ ಅಂಶ್) ಪ್ರೋಟೀನ್ಸ್, ವಿಟಮಿನ್ಸ್ ಹೆಂ ಸರ್ವ್ ಆಸ್ಲೆಂ ಅತಿ ಅವಶ್ಯ್.

ತುಮಿ ಖಾಂವ್ಚ್ಯಾ ಖಾಣಾಂತ್ ಆಸ್‌ಲ್ಲೊ ಪೌಷ್ಟಿಕಾಂಶ್ ತುಮ್ಮಾ ರಗ್ತಾಂತ್ ಸರ್ವಾತಾ. ಸಗ್ಳ್ಯಾ ತುಮ್ಮಾ ಶರೀರಾಂತ್ ತೆಂ ರಗತ್ ವ್ಹಾಲ್ತಾ. ಭುರ್ಗಿಂ ತ್ಯಾ ರಗ್ತಾ ಥಾವ್ನ್ ಆಪ್ಣಾಕ್ ಜಾಯ್ ಆಸ್ಲೆಂ ಖಾಣ್ ಸೆವ್ತಾ ಆನಿ ವಾಡ್ತಾ. ತುಮ್ಮೆಂ ಖಾಣ್ ಬರೆಂ ತರ್ ಭುರ್ಗ್ಯಾಂಕ್‌ಯಿ ಬರೆಂ ಖಾಣ್ ಲಾಬ್ತಾ ನಾ ತರ್ ತುಮ್ಮಿ ಭಲಾಯ್ಕಿ ಬಿಗ್ಡಾಲ್ಲಾ ಪರಿಂ ಭುರ್ಗ್ಯಾಚಿ ವಾಡಾವಳ್‌ಯಿ ಸ್ತಗಿತ್ ಜಾತಾ. ತ್ಯಾ ಖಾತಿರ್ ತುಮ್ಮಾ ಖಾಣಾಂತ್ ಪ್ರೋಟೀನ್ಸ್, ನಾರಾಚೊ ಅಂಶ್, ಲೆಂಕಾಡ್, ಕ್ಯಾಲ್ಸಿಯಮ್, ಸಾಕ್ರಿಚೊ ಅಂಶ್, ಚರ್ಬೆಚ್ಯಾ ತೆಲಾಚೊ ಅಂಶ್ ಆನಿ ವಿಟಮಿನ್ಸ್ ಆಸೊಂಕ್ ಜಾಯ್. ತ್ಯಾ ಖಾತಿರ್ ಜೆವ್ಣಾ ಸವೆಂ ತುಮಿ ಧಂಯ್, ತಾಕ್, ತೂಪ್, ತರ್ಕಾರಿ, ಪಾಚ್ಚಿ ರಾಂದ್ವಯ್, ಭಾಜಿ, ಫಳ್‌ವಸ್ತು, ಹೆಂ ಸರ್ವ್ ಧಾರಾಳ್ ಮಾಪಾನ್ ಸೆವಿಜೆ.

ಥೊಡ್ಯಾಂನಿ ಮ್ಹಣ್ಲೆಂ ಆಸಾ “ಖಾವ್ನ್ ಖಾವ್ನ್ ತಿಚೆಂ ಪೋಟ್ ಯೆದೆಂ ವ್ಹಡ್ ಜಾಲಾಂ. ಭುರ್ಗ್ಯಾಚಿ ಜಡಾಯ್ ಎಕ್ದಮ್ ಚಡ್ಲ್ಯಾ ಮ್ಹಣ್ ದಿಸ್ತಾ ಹಾಚೊ ಬಾಂಟ್ಲೆರ್ ಭಾರಿ ಕಷ್ಟಾಂಚೊ ಜಾತಾ”. ಪೂಣ್ ತುಮಿ ಹ್ಯಾ ಉತ್ರಾಂಕ್ ಭಿಯೆಂವ್ಚಿ ಗರ್ಜ್ ನಾ. ಖಾಣ್ ಉಣೆಂ ಸೆವ್ಲ್ಯಾರ್ ಆವಯ್ ಅಸ್ಕತ್ ಜಾವ್ನ್ ತಿಚೆಂ ಹಾಡಾಂ ಮೋವ್ ಪಡ್ತಾತ್ ಆನಿ ಬಾಂಟ್ಲೆರ್ ಕಷ್ಟಾಂಚೊ ಜಾತಾ. ತ್ಯಾ ಸವೆಂ ಸಾರ್ಕೆಂ ಖಾಣ್ ಲಾಬಾನಾಸ್ತಾನಾ ಭುರ್ಗಿಂಯ್ ಸಾರ್ಕ್ಯಾ ರಿತಿರ್ ವಾಡಾನಾ. ತ್ಯಾ ವರ್ವಿಂ ಗರ್ಭಾಪಾತ್ ಜಾಂವ್ಚೊ ಸಂಭವ್‌ಯಿ ಆಸ್ತಾ. ಹ್ಯಾ ಆಕಾಂತಾ ಥಾವ್ನ್ ಉತ್ತೊನ್ ಭುರ್ಗಿಂ ಜಲ್ಮಾಲ್ಯಾರ್ ತಾಕಾ ಆನಿಮಿಯಾ ಆನಿ ರಿಕೆಟ್ಸ್ ಅಸಲೊ ಪಿಡಾ ಯೆಂವ್ಚೊ ಸಾಧ್ಯತಾ ಚಡಿತ್ ಮಾಫಾನ್ ಆಸ್ತಾತ್.

ಭಲಾಯ್ಕೆಂತ್ ಆಸ್‌ಲ್ಲಿ ಗರ್ಭೆಸ್ತ್ ಸ್ತ್ರೀ ಆಂಗ್ ಪಾಂಗ್ ಭರೊನ್ ಸೊಬಿತ್ ಸುಂದರ್ ದಿಸ್ತಾ. ತಿಚಿ ಜಡಾಯ್ ಧಾ-ಬಾರಾ ಕಿಲೊ ಭರ್ ಚಡ್ತಾ. ಸುರ್ವಿಲ್ಯಾ ತೀನ್ ಮಯ್‌ನ್ಯಾಂನಿ ತಿಕಾ ಪೊರೊಡ್ ಆನಿ ವೊಂಕ್ ಆಸ್ಚಿ ಸಾಮಾನ್ಯ್ ಜಾಲ್ಲ್ಯಾನ್ ಜಡಾಯ್ ಚಡಾನಾ. ಉಪ್ರಾಂತ್ಲ್ಯಾ ಹರೈಕಾ ಮಯ್‌ನ್ಯಾಂತ್ ತಿಚಿ ಜಡಾಯ್ ಮಯ್‌ನ್ಯಾಕ್ ಎಕಾ ಕಿಲ್ಯಾ ಲೆಕಾರ್ ಚಡೊಂಕ್ ಪುರೊ. ಪೂಣ್ ಮೀತ್ ಮಿರ್ವಾಲ್ಲಿ ಜಡಾಯ್‌ಯಿ ಬರಿ ನ್ಹಯ್. ಥೊಡ್ಯಾಂಚೆ ಹಾತ್ ಪಾಂಯ್ ಸುಜೊನ್ ಮುಣ್ಕುಟೆ ಜಾತಾತ್. ಅಶೆಂ ಜಾಂವ್ಚೆಂ ಜಾತಾ ತಿತ್ಲೆಂ ಆಡಾಯ್ಜೆ.

ಜಡಾಯ್ ಎಕ್ದಮ್ ಚಡ್ಲ್ಯಾರ್ ದಾಕ್ತೆರ್ ‘ಮೀಟ್ ಉಣೆಂ ಕರ್ ಮ್ಹಣ್ ಸಾಂಗೊಂಕ್ ಪುರೊ. ಮೀಟ್ ನಾಸ್ತಾನಾ ಕಶೆಂ ಖಾಂವ್ಚೆಂ ಹಾಬಾ? ಮ್ಹಣ್ ಚಿಂತಿನಾಕಾತ್. ಭುರ್ಗ್ಯಾ ಖಾತಿರ್ ಥೊಡೊ ಪುಣೆ ಸಾಕ್ರಿಫಿಸ್ ಕರಿಜೆಗಿ ನಾಕಾ?

ನೀದ್:

ಗರ್ಭೆಸ್ತ್ ಸ್ತ್ರಿಯೆಕ್ ಜಾಯ್ ಪುರ್ತಿ ನೀದ್ ಗರ್ಜೆಚಿ. ರಾತಿಚಿಂ ಆಟ್ ವೊರಾಂ ಆನಿ ದಿಸಾಕ್ ದೊನ್ಬಾರಾಂ ಚೆವ್ಣಾ ಉಪ್ರಾಂತ್ ಏಕ್ ಘಂಟೊ ಪುಣ್‌ಯಿ ನಿದ್ಲ್ಯಾರ್ ಕಾಳ್ಜಾ ಮನಾಕ್ ಸುಶೆಗ್ ಲಾಬ್ತಾ.

ವ್ಯಾಯಾಮ್:

ಆಂಗ್ ಸಡಿಳ್ ಜಾಂವ್ಕ್, ಜಿವಾಂತ್ ಉಲ್ಲಾಸ್ ಭರೊಂಕ್ ಆನಿ ಮತಿಂತ್ ಅನಂದ್ ಉಬ್ಜೊಂಕ್ ವ್ಯಾಯಾಮ್ ಗರ್ಜೆಚೆಂ. ದಿಸಾ ದಿಸಾಂಚಿಂ ಸದಾಂಚಿಂ ಕಾಮಾಂ ತುಮಿ ಸವ್ಯಾಸಾಯೆನ್ ಕರ್ಯೆತ್. ಜಡಾಯೆಚೆಂ ಉಕಲ್ಚೆಂ, ಶಿಂವ್ಲೆಚೆಂ ಮಿಶಿನ್ ಘುಡ್ಡಾಂವ್ಚೆಂ ಅಸಲಿಂ ಕಾಮಾಂ ಕರಿನಾಕಾತ್. ಬಾಗಾತಾನಾ ನಿಟಾಯೆನ್ ಬಾಗೊನ್ ವಸ್ತು ಹಾತಿಂ ಧರ್ಯಾತ್. ಎಕ್‌ದಮ್ ಬಾಗ್ಜೊಂಚೆಂ ಬರೆಂ ನ್ಹಯ್. ಆಟೊ ರಿಕ್ಷಾಚಾಕಿ ಬಸ್ಸಾರ್ ವೆಚೆಂ ಬರೆಂ. ಘಡ್ಯೆ ಘಡ್ಯೆ ಮೆಟಾಂ ಚಡೊನ್ ದೆಂವ್ಚೆಂ ಬರೆಂ ನ್ಹಯ್. ಸುರ್ವಿಲ್ಯಾ ತೀನ್ ಮಯ್‌ನ್ಯಾಂನಿ ಆನಿ ಆಟ್ ಮಯ್‌ನ್ಯಾಂ ಉಪ್ರಾಂತ್ ದೀರ್ಘ್ ಪರ್ಯ್ ಕರ್ಚೆಂ ವ ಟ್ರಿಪ್ಪಾಕ್ ವೆಚೆಂ ಬರೆಂ ನ್ಹಯ್.

ಘರಾಂತ್ ಜನಲಾಂ ಬಾಗ್ಲಾಂ ಉಗ್ತಿಂ ದವರ್ನ್ ನಿತಳ್ ವಾರೆಂ ವ್ಹಾಳೊಂಕ್ ಅವ್ಯಾಸ್ ಕರ್ನ್ ದಿಯಾ. ತೋಟ್ ಆಸ್ಸಾರ್ ಘರಾ ಮುಕ್ಲ್ಯಾ ತೊಟಾಂತ್ ಸಾಂಜೆಚೊ ವೇಳ್ ಖರ್ಚುಂಚೊ ಬರೊ. ನೊವ್ರೊಯ್ ಸಾಂಗಾತಾ ಆಸ್ಸಾರ್ ಭಾರಿ ಬರೆಂ. ತವಳ್ ಭುರ್ಗ್ಯಾಲಾಗಿಂ ತುಮ್ಯಾಂ ಕಳ್‌ಲ್ಲ್ಯಾ ಪರ್ಮಾಣೆ ಉಲಯಾ. ತುಂ ಆಮ್ಯಾಂ ಜಾಯ್. ತುಂ ಆಮ್ಚೊ ರಾಯ್ (ರಾಣಿ) ಮ್ಹಣ್ಯಾ. ಹ್ಯಾ ವರ್ವಿಂ ಮಾಂಸ್ ಪೇಶಿ ಘಟ್ ಜಾವ್ನ್ ತುಮ್ಮಿ ಭಲಾಯ್ಕಿ ಸುದ್ರಾತಾ ಆನಿ ಬಾಂಟ್ಲೆರ್ ಸುಲಭಾಯೆನ್ ಜಾತಾ. ಹ್ಯಾ ವೆಳಾರ್ ಧುಮ್ಮಿ ಘಾಲಿನಾಸ್ತಾನಾ ತುಮಿ ಪಾನ್ ಪೊಡ್ ಕೆಲ್ಯಾರ್‌ಯಿ ಬರಿ. ಪಾನ್‌ಪೊಡಿಂತ್ ಆಸ್ಚೊ ಚುಣೊ ಭುರ್ಗ್ಯಾಕ್ ಜಾಯ್ ಪುರ್ತೆಂ ಕ್ಯಾಲ್ಸಿಯಮ್ ಲಾಭಯ್ತಾ.

ನ್ಹಾಣ್:

ಸದಾಂಯ್ ಸಕಾಳಿಂಚೆಂ ವ ಸಾಂಜೆಚೆಂ ನ್ಹಾಣ್ ಅತಿ ಗರ್ಜೆಚೆಂ. ಗರ್ಭೆಸ್ತ್ ಸ್ತ್ರಿಯೆಚ್ಯಾ ಶರೀರಾ ಥಾವ್ನ್ ನಾಕಾರಿ ವಸ್ತು ಘಾಮಾ ರುಪಾರ್ ಭಾಯ್ರ್ ಯೆತಾತ್. ಬರೆಂ ಕರ್ನ್ ನ್ಹಾಲ್ಲ್ಯಾ ವೆಳಾರ್ ತಾಚೆ ಥಾವ್ನ್ ಸುಟ್ಕಾ ಲಾಬೊನ್ ಮತ್ ಉಲ್ಲಾಸಾನ್ ಭರ್ತಾ. ಭಲಾಯ್ಕಿ ವಾಡ್ತಾ. ಭುರ್ಗ್ಯಾಚ್ಯಾ ಆಂಗಾಂತ್ಲೊ ನಾಕಾರಿ ವಸ್ತುಯ್ ಆವಯ್ಚ್ಯಾ ರಗ್ತಾ ಮಾರಿಫಾತ್ ಭಾಯ್ರ್ ಯೆವ್ನ್ ಘಾಮಾ ರುಪಾರ್ ಭಾಯ್ರ್ ಪಡ್ತಾತ್. ತ್ಯಾ ದೆಕುನ್ ಗರ್ಭೆಸ್ತ್ ಸ್ತ್ರಿಯೆನ್ ಘಾಮೆಂವ್ಚೆಂ ಚಡ್. ನಾಕ್ಸಿ ಊಬ್ ಉದ್ಕಾನ್ ನ್ಹಾಲ್ಯಾರ್ ಬರೆಂ. ನ್ಹಾವ್ನ್ ಪುರಾಸಣ್ ಜಾಲ್ಯಾರ್ ಥೊಡೊ ವೇಳ್ ಆರಾಮ್ ಕೆಲ್ಯಾರ್ ಬರೆಂ.

ಸ್ತನಾಂ:

ಗರ್ಭೆಸ್ತ್ ಸ್ತ್ರಿಯೆನ್ ಸಡಿಲ್ ಬ್ರಾ ಆನಿ ಇತರ್ ಸಡಿಳ್ ವಸ್ತುರ್ ಘಾಲ್ಚೆಂ ಬರೆಂ. ವಸ್ತುರ್ ಟೈಟ್ ಆಸ್ಸಾರ್ ಸ್ತನಾಂಕ್ ಕಾತ್ರೆ ಪಡ್ಚೆ ಸಂಭವ್ ಚಡ್. ತಿಕಾ ಪುಗಾಸಣ್ ಭೊಗ್ಚಿಯ್

ವಿಶೇಸ್. ಕಾತ್ರ ಪಡ್ಲಾತ್ ತರ್ ಜಾಲ್ಯಾರ್ ತೇಲ್ ಮಾಲಿಶ್ ಕರ್ಯ್. ಸ್ತನಾಂಚ್ಯೊ ತುದಿಯೊ ಪುರೊನ್ ಗೆಲ್ಯಾತ್ ಜಾಲ್ಯಾರ್ ತೇಲ್ ಸಾರವ್ನ್ ಭಾಯ್ರ್ ವೊಡ್ಲೊ ಬರೊ. ಹ್ಯಾ ವರ್ವಿಂ ಫಾಲ್ಯಾಂ ಜಲೊಂಚ್ಯಾ ಭುರ್ಗ್ಯಾಕ್ ಜಾಯ್ ಪುರ್ಟೆಂ ದೂದ್ ಲಾಬ್ತಾ. ಗರ್ಭೆಸ್ತ್ ಸ್ತ್ರಿಯೆನ್ ಖಿಂತಿನ್ ಆಸ್ಲಾರ್ ತಿಕಾ ದೂದ್ ಜಾಂವ್ಚೆಂ ಉಣೆಂ. ಮತಿಚ್ಯಾ ಒತ್ತಡಾ ವರ್ವಿಂ ಗ್ರಂಥಿ ಸಾರ್ಕ್ಯಾ ರಿತಿರ್ ಕಾಮ್ ಕರಿನಾಸ್ತಾನಾ ರಾವ್ತೆತ್.

ದಾಂತ್:

ದಾಂತ್ ಕಿಡಿನ್ ಖೆಲ್ಯಾತ್ ಜಾಲ್ಯಾರ್ ಆನಿ ತವಳ್ ತವಳ್ ದೂಕ್ ಉಟಾತ್ ತರ್ ಜಾಲ್ಯಾರ್ ದಾಕ್ತೆರಾ ಲಾಗಿಂ ವಚೊನ್ ಪರಿಕ್ಷಾ ಕರಂವ್ಚಿ ಬರಿ. ನಾ ತರ್ ಹ್ಯಾ ವರ್ವಿಂಚ್ ಜಾಯ್ಲೊ ಪಿಡಾ ಯೆಂವ್ಚಿ ಸಾಧ್ಯತಾ ಆಸಾ. ದಾಂತಾಂನಿ ಇಡಿಂ ಆಸ್ಲಾರ್ ತಿಂ ಫಿಲ್ ಕರಯಾ.

ಲೈಂಗಿಕ್ ಜೀವನ್:

ಸಾಮಾನ್ಯ ಜಾವ್ನ್ ತೀನ್ ಮಯ್ನೆ ಪರ್ಯಾಂತ್ ಗರ್ಭಾಪಾತ್ ಜಾಂವ್ಚೊ ಸಂಭವ್ ಚಡ್. ತ್ಯಾ ವರ್ವಿಂ ಹ್ಯಾ ಆವ್ಡೆಂತ್ ಸಂಭೋಗ್ ಕರುಂಕ್ ನಜೊ. ಆಟ್ ಮಯ್ನ್ಯಾ ಉಪ್ರಾಂತ್ಯೊ ಸಂಭೋಗ್ ಚುಕಂವ್ಚೊ ಭುರ್ಗ್ಯಾಚೆ ಭಲಾಯ್ಕೆಚ್ಯಾ ದೃಷ್ಟೆನ್ ಬರೆಂ. ಪೂಣ್ ತುಮ್ಮೊ ಮೋಗ್ ಜಾಯ್ತ್ಯಾ ಇತರ್ ವಿಧಾನಾ ಮಾರಿಫಾತ್ ತುಮಿಂ ದಾಕವ್ತೆತ್. ದಾದ್ಲ್ಯಾನ್ ಸ್ತ್ರಿಯೆಚ್ಯಾ ಪೊಟಾರ್ ಮೊಗಾನ್ ಮಾತೆಂ ದವರ್ನ್ ಭುರ್ಗ್ಯಾಲಾಗಿಂ ಲೋವ್ ಲೋವ್ ಉಲಯ್ಲ್ಯಾರ್ ಭಾರಿ ಬರೆಂ. ತವಳ್ ಥಾವ್ನ್ ಚ್ ಭುರ್ಗಿಂ ತುಮ್ಮೊ ತಾಳೊ ಪಾರ್ಕುಂಕ್ ಶಿಕ್ತಾ ಆನಿ ತುಮ್ಮೊ ಮೋಗ್ ತಾಚ್ಯಾ ಕಾಳ್ಜಾಂತ್ ಕಿರ್ಲಾತಾ. ಮುಕಾರ್ ತಾಚ್ಯಾ ಜಿವಿತಾಂತ್ ಏಕ್ ಬರಿ ಆವಯ್ ವ ಬರೊ ಬಾಪುಯ್ ಜಾಂವ್ಕ್ ತಾಕಾ ಮೇಲ್ ಫಂಕ್ತ್ ಮೆಳ್ತಾ ಮಾತ್ ನ್ಹಯ್, ತೊ/ತೆಂ ಏಕ್ ಖರೊ ಬಾಪುಯ್ ವ ಆವಯ್ ಜಾಂವ್ಕ್ ಸಕ್ತಾ.

ಘರಾಚ್ಯಾ ಇತರ್ ಸಾಂದ್ಯಾಂ ಸವೆಂ ಸಂಬಂಧ್:

ಗರ್ಭೆಸ್ತ್ ಸ್ತ್ರಿಯೆನ್ ಸರ್ವಾಂ ಸಂಗಿಂ ಮೊಗಾನ್ ಆನಿ ಎಕ್ವಟಾನ್ ಜಿಯೆಂವ್ಚೆಂ ಭಾರಿ ಗರ್ಜೆಚೆಂ. ಹ್ಯಾ ವರ್ವಿಂ ಸಗ್ಳ್ಯಾ ಕುಟ್ಮಾಂತ್ ಧಾದೊಸ್ಕಾಯ್ ವ್ಹಾಲ್ತಾ. ಎಕಾಮೆಕಾ ಥಂಯ್ ಮಾನ್, ಗೌರವ್, ಮೋಗ್ ಆನಿ ಮಯ್ಪಾಸ್ ಚಡ್ತಾ. ಭುರ್ಗಿಂ ತ್ಯಾಗಾಚೊ ಆನಿ ಸೆವೆಚೊ ಮನೋಭಾವ್ ಆಪ್ಣಾಂವ್ಕ್ ಸಕ್ತಾತ್. ಎಕಾದಾವೆಳಾರ್ ಘರ್ನಿ ಪರಿಗತ್ ಸಾರ್ಕಿ ನಾ ತರ್ ಜಾಲ್ಯಾರ್ ಧಯ್ರ್ ಸಾಂಡಿನಾಕಾತ್.

ಸೊಮ್ಯಾನ್ ಮ್ಹಳಾಂ: “ಆವಯ್ಚ್ಯಾ ಗರ್ಭಾಂತ್ ಥಾವ್ನ್ ಹಾಂವ್ ತುಕಾ ಒಳ್ಳತಾಂ. ತುಕಾ ಮ್ಹಜ್ಯಾ ತಳ್ತಾತಾರ್ ಹಾಂವೆಂ ಕಾಂತಯ್ಲಾಂ” ಮ್ಹಣ್. ಹಿಂ ಉತ್ರಾಂ ತುಮ್ಮಾಂ ಧಯ್ರ್ ಬಳ್, ಪಾತ್ಯೆಣಿ, ಭಾವಾಡ್ತ್ ಆನಿ ಭರ್ವಸೊ ಲಾಬಂವ್ಕ್ ಸಕ್ತಾತ್. ಖರೊ ಭಾವಾಡ್ತ್ ಆಸ್ಲಲ್ಯಾ ಕಡೆ ಕಷ್ಟ್ ರಾವಾನಾಂತ್. ಪೊಳಾಪಳ್ ಘೆತಾತ್. ತಿ ತಾತ್ಕಾಲಿಕ್ ಪರಿಗತ್ ಉತ್ರೊನ್ ವೊರ್ತ್ಯಾ ಮೊಗಾನ್ ತಾಚ್ಯಾ ಮಿಸಾಂವಾಂತ್ ತುಮ್ಮಾಂ ತೊ ವಾಂಟೆಲಿ ಕರ್ತಾ. ತಥಾಸ್ತು. ತಶೆಂಚ್ ಜಾಂವ್. ಆಮೆನ್.





6

ಗರ್ಭಿನ್ತಾಪಣ್ ಆವೆಂತ್ಲ್ಯಾ ಪಿಡಾ

“ತುಕಾ ಖಬರ್ ಆಸಾಯೆ?”

“ಕಸಲಿ?”

“ನೀತಾಕ್ ಎಡ್ವಿಟ್ ಕೆಲಾಂ ಖಂಯ್?”

“ಕಿತ್ಯಾಕ್?”

“ಪಯ್ ಕರಿಣ್ ಪೊಟ್ಕಾಣಿ ಆಸಾ ಮ್ಹಣಾಲೆಂ”

“I think she is on the family way”

“ವ್ಹಯ್, ತ್ಯಾ ವರ್ವಿಂಚ್ ಕಿತೆಂಗಿ Complication ಖಂಯ್?”

ಅಸಲಿಂ ಸಂಭಾಶಣಾಂ ತವಳ್ತವಳ್ ಆಮ್ಚ್ಯಾ ಕಾನಾರ್ ಪಡ್ತಾತ್. ಫಾಲ್ಕಾಂ ಜಲ್ಮೊಂಚೆಂ ಭುರ್ಗೊಂ ಭಲಾಯ್ಕೆಭರಿತ್ ಆನಿ ಸುದ್ಧಡ್ ಆಸಾಜೆ ತರ್, ಬಾಂಳ್ತರ್ ಸುಲಭಾಯೆನ್ ಆನಿ ಸಲೀಸಾಯೆನ್ ಜಾಯ್ ತರ್, ತವಳ್ತವಳ್ ದಾಕ್ತೆರಾಕ್ ಭೆಟ್ಲೆಂ ಗರ್ಜೆಚೆಂ.

ಥಂಯ್ಸರ್ ದಾಕ್ತೆರ್ ಗರ್ಭಾಚ್ಯಾ ಪೊತಿಯೆಚೊ ಗಾತ್ರ್, ಆಕಾರ್ ಪಳೆವ್ನ್ ತುಮಿಂ ಗರ್ಭೆಸ್ತ್ ವ್ಹಯ್ಗಿ ನ್ಹಯ್ಗಿ ಮ್ಹಳ್ಳೆಂ ಪಾರ್ಕುನ್ ಸಾಂಗ್ತಾತ್. ಉಪ್ರಾಂತ್ ವಿವಿಧ್ ರಿತಿಚ್ಯೊ ಪರಿಕ್ಷಾಯ್ ಚಲ್ತಾತ್. ರಗ್ತಾದಾಬ್, ರಗತ್ ಖಂಯ್ಚ್ಯಾ ವರ್ಗಾಕ್ ಸೆರ್ವಾಲಾಂ, ಮುತಾಚಿ ಪರಿಕ್ಷಾ ಅಸಲ್ಯೊ ಪರಿಕ್ಷಾ ಚಲೊವ್ನ್ ತುಮ್ಚಿ ಸಾಮಾನ್ಯ್ ಸ್ಥಿತಿ ಕಶಿ ಆಸಾ ಮ್ಹಣ್ ಪಾರ್ಕಿತಾತ್.

ತುಮಿ ಅದೃಷ್ಟಾವಂತ್ ಜಾಲ್ಯಾರ್ ಖಂಯ್ಚ್ಯಾಚ್ ರಿತಿಚೆ ಉಪದ್ರ್ ನಾಸ್ತಾನಾ ತುಮಿ

ಸಂತೋಸಾನ್ ಆಸ್ತಾತ್. ಪೂಣ್ ಜಾಯ್ತ್ಯಾಂಕ್ ಥೊಡೆ ಉಪದ್ರಾಯಿ ಸೊಸುಂಕ್ ಮೆಳ್ತಾತ್. ಹ್ಯಾ ಆವ್ದೆರ್ ಕಸಲ್ಯೊ ಪಿಡಾ ಯೆತಾತ್ ಮ್ಹಣ್ ಸಮ್ಜುಂಚೆಂಯ್ ಗರ್ಜೆಚೆಂ.

ಗರ್ಭಸ್ತಪಣಾರ್ ಕೆದ್ನಾಂಯ್ ಯೊನಿತ್ಲ್ಯಾಂನ್ ರಗ್ತಾಸ್ರಾವ್ ಜಾಂವ್ಕ್ ನಜೊ. ಅಶೆಂ ಜಾಲ್ಯಾರ್ ಗರ್ಭಾಪಾತ್ ಜಾಂವ್ಚಿ ಸಾಧ್ಯತಾ ಆಸ್ತಾ. ತಕ್ಲಿ ಫಡಾಫಡ್, ತಕ್ಲಿ ಘುಂವೊಳ್, ಹಾತಾ ಪಾಂಯಾಂನಿ ಸುಜ್ ಆಸ್ಲ್ಯಾರ್ ರಗ್ತಾದಾಬ್ ಆಸಾ ಮ್ಹಣ್ ಅರ್ಥ್. ಹಿಂವ್, ತಾಪ್, ಮುತಾಂತ್ ಹುಲೊಪ್ ಆಸ್ಲ್ಯಾರ್ ಕಿಡ್ಲಿಂಕ್ ಸಂಬಂದಿತ್ ಪಿಡಾ ಆಸ್ತೆತ್. ಅಸ್ಕತ್ಕಾಯ್ ಆಸ್ಲ್ಯಾರ್ ಅನೀಮಿಯಾ ಆಸ್ತೆತ್. ತ್ಯಾ ವರ್ವಿಂ ಕಿತೆಂಯ್ ಪಿಡೆಚೆಂ ಲಕ್ಷಣ್ ದಿಸ್ಲ್ಯಾರ್ ತಕ್ಷಣ್ ದಾಕ್ತೆರಾಕ್ ಭೆಟ್ಚೆಂ ಗರ್ಜೆಚೆಂ.

ಗರ್ಭಾಪಾತ್:

ಗರ್ಭ್ ಧರ್ಲ್ಲ್ಯಾ ಸ ಮಯ್ನ್ಯಾಂ ಭಿತರ್ ಬಾಂಟ್ಲೆರ್ ಜಾಲ್ಯಾರ್ ಗರ್ಭಾಪಾತ್ ಮ್ಹಣ್ತಾತ್. ಹ್ಯಾ ಆವ್ದೆಂತ್ ಭುರ್ಗ್ಯಾಚಿ ಸಂಪೂರ್ಣ್ ವಾಡಾವಳ್ ಜಾಯ್ನಾ ಜಾಲ್ಲ್ಯಾ ನಿಮ್ತಿ ಭುರ್ಗೆಂ ವಾಂಚೊನ್ ಉರ್ದೊ ಸಂಭವ್ ಉಣೊ.

ಪಯ್ಲ್ಯಾನ್ ಪಯ್ಲೆಂ ಯೊನಿಂತ್ಲ್ಯಾನ್ ರಗತ್ ವ್ಹಾಳೊಂಕ್ ಲಾಗ್ತಾ. ಗುರ್ವಾರಿಕ್ ಕೆದ್ನಾಂಯ್ ಅಶೆಂ ಜಾಂವ್ಕ್ ನಜೊ. ಜಾಲೆಂ ತರ್ ಜಾಲ್ಯಾರ್, ಜಾತಾ ತಿತ್ಲ್ಯಾ ವೆಗಿಂ ಆಸ್ಪತ್ರೆಕ್ ವ್ಹರಿಚೆ. ರಗ್ತಾಸ್ರಾವಾ ಸವೆಂ ಪೊಟ್ಕಾಣಿ ಆಸ್ಲ್ಯಾರ್ ಗರ್ಭಾಪಾತ್ ಜಾತಾ ಮ್ಹಳ್ಳೆಂ ನಿಶ್ಚಿತ್. ಹ್ಯಾ ವೆಳಾರ್ ಘೆಟಿ ಘೆಟಿ ರಗತ್ ವ್ಹಾಳೊನ್ ಉಪ್ರಾಂತ್ ಭ್ರೂಣ್‌ಯಿ ಭಾಯ್ರ್ ವೆತಾ. ಥೊಡೆ ಪಾವ್ತಿಂ ಸಗ್ಳೊ ಭ್ರೂಣ್ ವಾಡಾನಾಸ್ತಾಂ ಸಬಾರ್ ಹಪ್ತೆ ಪರ್ಯಾಂತ್ ರಗ್ತಾಸ್ರಾವ್ ಜಾಂವ್ಚೊ ಆಸ್ತಾ ಅನಿ ಸ್ತ್ರೀ ಸಂಪೂರ್ಣ್ ನಿಶ್ಯಕ್ತ್ ಜಾತಾ. ತ್ಯಾ ವೆಳಾರ್ ಡಿ ಎಂಡ್ ಸಿ ಒಪರೇಶನ್ ಕರ್ನ್ ಗರ್ಭಾಚಿ ಪೊತಿ ನಿತಳ್ ಕರ್ತಾತ್. ತೆಂ ನ್ಹಯ್ ಆಸ್ತಾಂ ಇನ್‌ಫೆಕ್ಶನ್ ಜಾಂವ್ಚಿ ಸಾಧ್ಯತಾ ಆಸ್ಲಲ್ಯಾನ್ ಗರ್ಭಾಪಾತ್ ಜಾಲ್ಲ್ಯಾಂನಿ ದಾಕ್ತೆರಾಕ್ ಭೆಟ್ಚೆಂ ಅವಶ್ಯ್ ಜಾವ್ನಾಸಾ.

ಚಡ್ ಜಾವ್ನ್ ಗರ್ಭಾಪಾತ್ ಜಾಂವ್ಚೊ ಸುರ್ವಿಲ್ಯಾ ತೀನ್ ಮಯ್ನ್ಯಾಂನಿ. ಗರ್ಭಾಕ್ ಜಾಲ್ಲ್ಯೊ ಮಾರ್, ಪಿಡಾಶಿಡಾ ಹಾರ್ಮೊನ್ ಆನಿ ವಿಟಮಿನಾಂಚೊ ಅಭಾವ್, ಜೀವ್‌ಕಣಾಂಚಿ ವಿಕಲತಾ ಹೆಂ ಸರ್ವ್ ಗರ್ಭಾಪಾತ್ ಜಾಂವ್ಕ್ ಕಾರಣ್.

ಅನೀಮಿಯಾ: ವಾಡಾವಳೆಕ್ ಆನಿ ಜಿವಿತಾಚ್ಯಾ ವಿವಿಧ್ ಪ್ರಕ್ರಿಯಾಂಕ್ ರಗ್ತಾಚೆ ಜೀವ್‌ಕಣ್ ಗರ್ಜೆಚೆ. ಸ್ರಾವ್ ಜಾತಾನಾ, ಖಾಣಾಂತ್ ಲೊಂಕ್ಡಾಚೊ ಸತು ವ ಅಂಶ್ ಉಣೊ ಜಾತಾನಾ ಅನೀಮಿಯಾ ಉಬ್ಜಾತಾ. ಹ್ಯಾ ವರ್ವಿಂ ಬಾಳ್ಕಾಚಿ ವಾಡಾವಳ್ಯಾ ಕುಂರಿತ್ ಜಾತಾ. ಅನೀಮಿಯಾ ವರ್ವಿಂಯ್ ಗರ್ಭಾಪಾತ್ ವ ದೀಸ್ ಭರ್ತ್ಯಾ ಪಯ್ಲೆಂ ಭುರ್ಗ್ಯಾಚೆಂ ಜನನ್, ಬಾಂಟ್ಲೆರಾ ಉಪ್ರಾಂತ್ ವಿಪ್ರೀತ್ ರಗ್ತಾಸ್ರಾವ್ ಅಸಲೆ ಅಪಾಯ್ ಜಾತಾತ್.

ಹಾಚಿ ಚಿಕಿತ್ಸಾ ಸುಲಭ್. ಗುಳಿಯೊ ಆನಿ ಉತ್ತಿಮ್ ಪೋಷಕ್ ಖಾಣ್ ಸೆವ್ನ್ ಆಮ್ಚಿ ಭಲಾಯ್ಕಿ ಸಾಂಬಾಳ್ತೆತ್.

ಗರ್ಭಾಚಿ ವಿಕಾಳ್ ಪರಿಗತ್:

ಥೊಡ್ಯಾಂ ಥಂಯ್ ಗರ್ಭ್ ಧರ್ಲ್ಲ್ಯಾ ಥೊಡ್ಯಾ ತೆಂಪಾನ್ ವಿಕಾ ರಿತಿಚಿ ವಿಕಾಳ್ ವಸ್ತ್

ಉತ್ಪನ್ನ ಜಾತಾ. ಹ್ಯಾ ವರ್ವಿಂ ರಗ್ತಾದಾಬ್ ಚಡ್ತಾ, ಕಾಳಿಜ್, ಕಿಡ್ನಿ ಆನಿ ರಗತ್ ಚಲಾವಣೆಂತ್ ಬದ್ಲಾಪ್ ಉಬ್ಜಾತಾ.

ಭಲಾಯ್ಕೆಭರಿತ್ ವ್ಯಕ್ತಿಚಿ ರಗ್ತಾದಾಬ್ 120/80ಮಿ.ಮಿ. ಆಸ್ತಾ. ವಿಕಾಳ್ ಪರಿಗತೆಂತ್ ಹೊ ರಗ್ತಾದಾಬ್ ಚಡ್ತಾ. ಹಾತಾ ಪಾಂಯಾಂಕ್ ಸುಜ್ ಯೆತಾ. ಮುತಾಚೊ ಪ್ರಮಾಣ್ ಉಣೊ ಜಾತಾ, ಪೊಟಾಂತ್ ಹುಲೊಪ್, ತಕ್ಲಿ ಫಡಾಫಡ್, ವೊಂಕ್ ಆನಿ ದೊಳೆ ಗಯ್ಗೆಗಯ್ಗೆ ಜಾತಾತ್.

ಜಾತಾತಿತ್ಲ್ಯಾ ವೆಗ್ಗಿಂ ದಾಕ್ತೆರಾಲಾಗಿಂ ಗೆಲ್ಯಾರ್ ಥೊಡ್ಯಾ ಗುಳಿಯಾಂನಿ, ಮೀಟ್ ಉಣೊ ಕರ್ನ್ ಆನಿ ವಿಶ್ರಾಂತ್ ಘೆವ್ನ್ ಹೆಂ ಪಯ್ಸ್ ಕರ್ಯೆತಾ. ಬಾರ್ಲಿ ಸೆಂವ್ಚಿಯಿ ಭಾರಿ ಬರಿ.

ಥೊಡೆ ಪಾವ್ವಿಂ ರಗ್ತಾದಾಬ್ ಚಡೊನ್ ಸ್ತ್ರಿಯೆಕ್ ಫಿಟ್ಸ್ ಯೆಂವ್ಕಾಯಿ ಪುರೊ. ಹೆಂ ಪುನರಾವರ್ತಿತ್ ಜಾವ್ನ್ ಮರಣ್ ಪಾವೊಂಕ್ಯಾಯಿ ಪುರೊ. ಟೈಮಾ ಪಯ್ಲೆಂ ಬಾಂಳ್ತೆರ್ ಜಾವ್ನ್, ಸರ್ಲೆಂ ಭುರ್ಗೊಂ ಜಲ್ಮೊಂಕಿ ಪುರೊ. ತ್ಯಾ ಕಾರಣಾ ಖಾತಿರ್ ರೂಟಿನ್ ಚೆಕ್ ಆಪ್ ಗರ್ಜೆಚೊ. ಬಾಂಳ್ತೆರ್ ಜಾಲ್ಲ್ಯೊಚ್, ಕಿತೆಂಚ್ ಒಕತ್ ನಾಸ್ತಾನಾ ಹೊ ರಗ್ತಾದಾಬ್ ದೆಂವ್ತಾ.

ಕಿಡ್ನಿ ಇನ್ಫೆಕ್ಷನ್:

ಆವಯ್ಚ್ಯಾ ಆನಿ ಭುರ್ಗ್ಯಾಂಚ್ಯಾ ಆಂಗಾಂತ್ಲೆಂ ಮ್ಹೆಳೆಂ ಭಾಯ್ರ್ ವೆಚೆಂ ಕಿಡ್ನಿ ಆನಿ ತ್ಯಾ ಸಂಬಂಧಿತ್ ಅಂಗಾಂಶಾ ಮಾರಿಫಾತ್. ಹ್ಯಾ ಭಾಗಾಂಕ್ ಇನ್ಫೆಕ್ಷನ್ ಜಾಲ್ಯಾರ್ ತಿಕಾ ತಕ್ಷಣಾ ಹಿಂವ್ ಸುರು ಜಾತಾ ಆನಿ ತಾಪ್ ಯೆತಾ. ಪಾಟಿಂತ್ ದೂಕ್ ಆಸ್ತಾ. ಮುತ್ತಾನಾ ಹುಲ್ವಾತಾ. ಥೊಡೆ ಪಾವ್ವಿಂ ಮುತ್ತಾನಾ ರಗ್ತಾ ಸ್ರಾವ್ಕಾಯಿ ಜಾಂವ್ಕ್ ಪುರೊ. ಹ್ಯಾ ವೆಳಾರ್ ಧಾರಾಳ್ ಬೊಂಡ್ಯಾ ಉದಕ್, ಆನಿ ಬಾರ್ಲಿ ಉದಕ್ ಸೆಂವ್ಚೆಂ ಬರೆಂ.

ಇತರ್ ಪಿಡಾ:

ಡಯಾಬಿಟಿಸ್ (ಗೋಡ್ ಮುತಾಚಿ ಪಿಡಾ) ಕಾಳ್ಜಾಚಿ ಪಿಡಾ, ಟಿ.ಬಿ. ಆನಿ ಲೈಂಗಿಕ್ ಪಿಡಾ ಆಸ್ಲಲ್ಯಾಂನಿ ಗರ್ಭೆಸ್ತ್ ಜಾಲ್ಯಾರ್ ತಾಂಚಿ ಪಿಡಾ ಅಧಿಕ್ ಮಾಪಾನ್ ಚಡ್ಚಿ ಸಾದ್ಯತಾ ಆಸಾ. ತ್ಯಾ ವರ್ವಿಂ ತಾಣೆಂ ನಿರಂತರ್ ದಾಕ್ತೆರಾಚ್ಯಾ ಸಾವೊಂತ್ಚ್ ಆಸಾಜೆ ಪಡ್ತಾ. ಆವಯ್ಚ್ಯಾ ಗರ್ಭಾಂತ್ ಭುರ್ಗ್ಯಾಕ್ ಟಿ.ಬಿ. ಲಾಗಾನಾ. ಪೂಣ್ ಬಾಂಳ್ತೆರಾ ಉಪ್ರಾಂತ್ ನಿರಂತರ್ ಪಿಡೆಸ್ತ್ ಆವಯ್ಚ್ಯಾ ಸಂಪರ್ಕಾಂತ್ ಆಸ್ಲಾರ್ ಪಿಡಾ ಯೆಂವ್ಚಿ ಸಾದ್ಯತಾ ಆಸಾ. ತ್ಯಾ ವರ್ವಿಂ ಭುರ್ಗೊಂ ಜಲ್ಮಲ್ಲ್ಯಾ ತಕ್ಷಣ್ ಆವಯ್ ಟಿ.ಬಿ. ಪಿಡೆಸ್ತ್ ಜಾಲ್ಯಾರ್ ತಿಚೆ ಥಾವ್ನ್ ಭುರ್ಗ್ಯಾಕ್ ವೆಗ್ಗೊಂ ಕರ್ಚೆಂ ಬರೆಂ.

ಲೈಂಗಿಕ್ ಪಿಡಾ ಆವಯ್ಚ್ಯಾ ಗರ್ಭಾ ಥಾವ್ನ್ಚ್ ಭುರ್ಗ್ಯಾಕ್ ವ್ಹಾಳೊನ್ ಯೆತಾ. ತ್ಯಾ ವರ್ವಿಂ ಭುರ್ಗೊಂ ಅಂಗ್ವಿಕಲ್ ವ ಮಂದ್ ಮತಿಚೆಂ ಜಾವ್ನ್ ಜಲ್ಮೊಂಚಿ ಸಾದ್ಯತಾ ಆಸಾ. ಪೂಣ್ ಹಾಣಿಯ್ ಸಾರ್ಕ್ಯಾ ವೆಳಾರ್ ಸಾರ್ಕಿ ಚಿಕಿತ್ಸಾ ಘೆತ್ಲ್ಯಾರ್ ಭಲಾಯ್ಕೆಭರಿತ್ ಭುರ್ಗೊಂ ಜಲ್ಮೊಂಕಿ ಸಾದ್ಯ್ ಆಸಾ.

ಸಾಂಕ್ರಾಮಿಕ್ ಪಿಡಾ:

ಉರುರೆಂ, ಖೊಟ್ಟೆ ಅಸಲ್ಯೊ ಸಾಂಕ್ರಾಮಿಕ್ ಪಿಡಾ ಗರ್ಭೆಸ್ತಿನೆಕ್ ಯೆನಾತ್ಲ್ಯಾ ಪರಿಂ ಚತ್ರಾಯ್ ಕರಿಜೆ. ತ್ಯಾ ಪಿಡೆಂ ವರ್ವಿಂ ಭುರ್ಗ್ಯಾಂಚಿ ದಿಷ್ಟ್ ವೆಚಿ ಸಾದ್ಯತಾಯ್ ಆಸಾ. □

ಗರ್ಭಸ್ತ ಆಸ್ತಾನಾ

ಕ್ರಿಸ್‌ಮಸ್ ಫೆಸ್ಟಾಚೊ ಕಾಳ್. ಸಗ್ಳಾನಿತ್ಲ್ಯಾನ್ ತಾಕಾ ತಯಾರಾಯ್ ಜಾವ್ನ್ ಗೊವ್ಚಿಚ್ ಗೊವ್ಚಿ. ಭುರ್ಗಿಂ ಸಗ್ಳಿಂ ಜಾಲಾಂತ್ ಜಮೊನ್ ಗರ್ಧನಾಚ್ಯಾ ಗೊಟ್ಯಾಚೆ ತಯಾರಾಯೆರ್ ಪಡ್‌ಲ್ಲಿಂ. ಥೊಡ್ಯಾ ವೆಳಾನ್ ಗೊಟೊ ತಯಾರ್ ಜಾಲೊ. ಎಕ್ಲೆ ಕುಶಿನ್ ದೊಂಗೊರ್, ಆನ್ಯೆಕೆ ಕುಶಿನ್ ಏಕ್ ತಲೆಂ ದೊಂಗ್ರಾ ವಯ್ಲ್ಯಾನ್ ಏಕ್ ನ್ಹಂಯ್ ವ್ಹಾಳೊನ್ ಯೆವ್ನ್ ತಳ್ಕಾಕ್ ಥಂಡ್ ಕರ್ತಾಲಿ. ಹೆಣೆಂ ತೆಣೆಂ ಗಾದೆ ಆಸೊನ್ ತಾಂತುಂ ಗೊರ್ವಾಂ ಆನಿ ಬೊಕ್ಡೊ ಚರ್ತಾಲೊ. ಇಡ್ಯಾ ಇಡ್ಯಾಂತ್ಲ್ಯಾನ್ ವಾಗಾ ಶಿಂವಾಂಚಿಂ ಮಾಟಿಂ ದಿಸ್ತಾಲಿಂ. ಪಯ್ಲಿಲ್ಯಾನ್ ಹೆರೊದ್ ರಾಯಾಚೆಂ ರಾವ್ತೆರ್ ಸೊಬ್ತಾಲೆಂ. ಗೊವ್ಚಿ ಹೆಣೆಂ ತೆಣೆಂ ಶಿಂಪೊನ್ ಆಸ್‌ಲ್ಲೆ. ಜುಜೆ ಆನಿ ಮರಿ ಗೊಟ್ಯಾಕ್ ಪಾವ್‌ಲ್ಲಿಂ. “ಬಾಳ್ಯಾಕ್ ಹಾಡ್‌ರೆ ದವರ್ಯಾಂರೆ” ಐವನ್ ಬೊಬಾಟ್ಲೊ. “ಬಾಳೊಕ್ ಮಧ್ಯಾನ್ ರಾತಿಂ ಜಲ್ಮಾಲೊರೆ. ತಾಕಾ ಆತಾಂ ದವರಿನಾಂತ್”. ಕಿರಣಾನ್ ತಾಕಾ ಸಮ್ಜಯ್ಲೆಂ. ರಾತಿಂಚ್ಯಾ ಬಾರಾ ವೊರಾರ್ ಜಲ್ಮಿಲ್ಲ್ಯಾ ಆಪ್ಲ್ಯಾ ಭುರ್ಗ್ಯಾಕ್ ಘೆವ್ನ್ ಭುರ್ಗೆ ಗರ್ಧನಾಚ್ಯಾ ಗೊಟ್ಯಾ ಸರ್ಶಿಂ ಧಾಂವ್ಲೆ ಆನಿ ಸಂತೊಸಾನ್ ಬೊಬಾಟ್ ಫಾಲಿಲಾಗ್ಲೆ. “ಅಳೆರೆ ಬಾಳೊಕ್ ಜಲ್ಮಾಲಾ. ಹಾಂಗಾ ಆಸಾ, ಹಾಂಗಾ ಆಸಾ.”

ದೊನ್ಬಾರಾಂಚ್ಯಾ ಸುಖಾಳ್ ನಿದೆಂತ್ ಆಸ್‌ಲ್ಲಾ ಸರಿತಾಕ್ ಫಕ್ತ್‌ರ್ ಜಾಗ್ ಜಾಲಿ. ತಾಣೆಂ ಆಪ್ಲೆಂ ಪೋಟ್ ಪೊಶೆಲೆಂ. “ಆನಿಕ್‌ಯಿ ಭಾಯ್ರ್ ಯೆಂವ್ಚೊ ವೇಳ್ ಜಾಂವ್ಕ್ ನಾ ಮಾಮ್ಮಿ. ತುಂ ಭಿಯೆನಾಕಾ. ಹಾಂವ್ ಶಾಭಿತ್ ಆಸಾಂ.” ಕೊಣೆಂಗಿ ತಾಚೆಲಾಗಿಂ ಲೋವ್ ಉಲಯ್ಲ್ಯಾಪರಿಂ ತಾಕಾ ಭೊಗ್ಲೆಂ. ವ್ಹಯ್! ಅವಯ್ಪಣಾಚೊ ಅನ್ನೊಗ್‌ಚ್ ತಸಲೊ. ಜಿವಾಂತ್ ಉಲ್ಲಾಸ್ ಭರ್ಲೊ. ಜಲ್ಮೊಂಚಿಂ ಭುರ್ಗೆಂ ಭಲಾಯ್ಕೆಭರಿತ್ ಜಾವ್ನ್ ಪುಡ್ಪುಡಿತ್ ಆಸಾಚೆ ಮ್ಹಳ್ಳಿ ಅಪೇಕ್ಷಾ ಆಮ್ಕಾಂ ಸರ್ವಾಂಕ್ ಆಸಾ. ಬಾಂಟ್‌ರ್ ಸುಲಲಿತ್ ಥರಾನ್ ಜಾಯ್ ತರ್ ತವಳ್ ತವಳ್ ದಾಕ್ತೆರಾಲಾಗಿಂ ವಚೊನ್ ಪರೀಕ್ಷಾ ಕರಂವ್ಚಿ ಗರ್ಜ್ ಖಂಡಿತ್ ಜಾವ್ನ್ ಆಸಾ.

ಸುರ್ವಿಲ್ಯಾ 6 ಮಯ್‌ನ್ಯಾಂನಿ ಮಯ್‌ನ್ಯಾಕ್ ಏಕ್ ಪಾವ್ಲಿಂ ದಾಕ್ತೆರಾಲಾಗಿಂ ಗೆಲ್ಯಾರ್ ಪುರೊ. ಉಪ್ರಾಂತ್ 8 ಮಯ್‌ನೆ ಪರ್ಯಾಂತ್ ಪಂದ್ರಾ ದಿಸಾಂಕ್ ಏಕ್ ಪಾವ್ಲಿಂ ಗೆಲ್ಯಾರ್, ಆಖ್ರೆಚ್ಯಾ ಮಯ್‌ನ್ಯಾಂತ್ ಹಫ್ತಾಕ್ ಏಕ್ ಪಾವ್ಲಿಂ ವಚೊಂಕ್ ಪಡೊಂಕ್ ಪುರೊ. ಆಸ್ಪತ್ರೆಂತ್ ಕಸಲೊ ಪುರಾ ಪರೀಕ್ಷಾ ಕರ್ತಾತ್ ಮ್ಹಳ್ಳೆಂ ಪಯ್ಲೆಂ ಕಳಿತ್ ಆಸ್ಲಾರ್ ಅನಾವಶ್ಯಕ್ ಭೆಂ ಆಸಾನಾ.

ಪಯ್ಲ್ಯಾನ್ ಪಯ್ಲೆಂ ಗರ್ಭಾಚೆ ಪೊತಿಯೆಚೊ ಆಕಾರ್ ಗಾತ್ರ್ ಆನಿ ಇತರ್ ಲಕ್ಷಣಾಂ ಮಾರಿಫಾತ್ ತುಮಿಂ ಗರ್ಭೆಸ್ತ್ ವ್ಹಯ್‌ಗಿ ನ್ಹಯ್‌ಗಿ ಮ್ಹಳ್ಳೆಂ ದಾಕ್ತೆರ್ ಪಾರ್ಕಿತಾ. ತ್ಯಾ ಉಪ್ರಾಂತ್ ರಗ್ತಾದಾಬ್ ಪಳೆವ್ನ್ ಕಿಡ್ಲೊ ಸಾರ್ಕ್ಯಾ ರಿತಿರ್ ಕಾಮ್ ಕರ್ತಾತ್ ಮ್ಹಳ್ಳೆಂ ಪಾರ್ಕಿತಾ. ಉಪ್ರಾಂತ್ ಬ್ಲಡ್ ಗ್ರಾಪ್ ಖಿಯ್ಚೊ ಪಳೆವ್ನ್ ಅನೀಮಿಯ ಆಸಾಗಿ ಪಾರ್ಕಿತಾ.

ಭುರ್ಗೊಂ ಸಾಕ್ಯಾ ರಿತಿರ್ ವಾಡ್ತಾಗಿ ಮ್ಹಣ್ ಪಳೆಂವ್ಕ್ ಪೊಟಾಚಿ ಪರೀಕ್ಷಾ ಕರ್ತಾ. ಸ್ಪೆತೊಸ್ಕೊಪ್ ಪೊಟಾರ್ ದವರ್ನ್ ಭುರ್ಗ್ಯಾಚಿ ಕಾಳ್ಜಾ ಉಡಿ ಆಯ್ಕಾತಾ. ಹರೈಕಾ ಮಹಿನ್ಯಾಂತ್ ತುಮ್ಮೆಂ ವಜನ್ ಪಳೆವ್ನ್ ಭುರ್ಗ್ಯಾಚಿ ವಾಡಾವಳ್ ಆನಿ ತುಮ್ಮಿ ಭಲಾಯ್ಕಿ ಸಾಕ್ಯೆ ರಿತಿರ್ ಆಸಾಗಿ ಮ್ಹಣ್ ಪಾರ್ಕಿತಾ. ಹ್ಯಾ ವೆಳಾರ್ ವಜನ್ ಮಸ್ತು ಚಡ್ ಜಾಂವ್ಚಿ ನಜೊ ವ ಉಣೆಂ ಆಸೊಂಕಿ ನಜೊ. ಸಾತ್ ಮಯ್ನ್ಯಾಂ ಉಪ್ರಾಂತ್ ಭುರ್ಗ್ಯಾಚೆಂ ಸ್ಥಾನ್ ಖಿಯ್ಸರ್ ಆಸಾ ಮ್ಹಣ್ ಪಳೆಯ್ತಾ. ಬಾಂಳ್ತೆರಾಚ್ಯಾ ದಿಷ್ಟಿನ್ ಹೆಂ ಭಾರಿಚ್ ಗರ್ಜೆಚೆಂ. ಭುರ್ಗ್ಯಾಚಿ ತಕ್ಲಿ ಸಕಯ್ಲ್ ಆಸ್ಲಾರ್ ಬಾಂಳ್ತೆರ್ ಸುಲಭಾಯೆನ್ ಜಾತಾ. ಪಾಂಯ್ ಸಕಯ್ಲ್ ಆಸ್ಲಾರ್ ತಿಕ್ಲೆಸೆ ಕಷ್ಟ್. ಭುರ್ಗೊಂ ಆಡ್ ಆಸಾ ಜಾಲ್ಯಾರ್ ತಕ್ಲಿ ವ ಪಾಂಯ್ ಸಕಯ್ಲ್ ಹಾಡುಂಕ್ ದಾಕ್ತೆರ್ ಪ್ರೇತನ್ ಕರ್ತಾತ್. ಸಾಧ್ಯ್ ನಾ ತರ್ 'ಸಿಸೇರಿಯನ್' ಅಪರೇಶನ್ ಕರಿಚೆ ಪಡ್ತಾ.

ಪಾತ್ಯೆಣೆಚ್ಯಾ ದಾಕ್ತೆರಾಲಾಗಿಂ ವಚೊನ್ ತವಳ್ ತವಳ್ ಪರೀಕ್ಷಾ ಕರಯ್ಲ್ಯಾರ್ ಚಡ್ ಕಷ್ಟ್ ನಾಸ್ತಾಂ ಪಿಡಾಶಿಡಾ ಆಡಾಂವ್ಕ್ ಸಾಧ್ಯ್ ಆಸಾ. ಹ್ಯಾ ವರ್ವಿಂ ಬಾಂಳ್ತೆರ್ಯಿ ಸುಗಮಾಯೆನ್ ಜಾತಾ.

ಭುರ್ಗೊಂ ಕೆದ್ನಾಂ ಜಲ್ಮತಾ?

ಸಬಾರ್ ಜಣಾಂನಿ ದಾಕ್ತೆರಾ ಲಾಗಿಂ ವಿಚಾರ್ಚೆಂ ಸವಾಲ್ ಹೆಂ. ದಾಕ್ತೆರ್ಯಿ ಏಕ್ ತಾರಿಕ್ ದಿತಾತ್. ತ್ಯಾ ದಿಸಾ ಜಾಂವ್ಚಿ ಪುರೊ ವ ಥೊಡ್ಯಾ ದಿಸಾಂ ಪಯ್ಲೆಂ ವ ಉಪ್ರಾಂತ್ ಭುರ್ಗೊಂ ಜಲ್ಮೊಂಕಿ ಪುರೊ. ಸಾಮಾನ್ಯ್ ಜಾವ್ನ್ ಗರ್ಭ್ ಧರ್ಲ್ಲ್ಯಾ ನೋವ್ ಮಯ್ನ್ಯಾಂ ನೋವ್ ದಿಸಾಂ ಭಿತರ್ ಭುರ್ಗೊಂ ಜಲ್ಮತಾ. ಪಯ್ಲೊ ಬಾಂಳ್ತೆರ್ ತೀಸ್ ವರ್ಸಾಂ ಭಿತರ್ ಜಾಲ್ಯಾರ್ ಬರೊ. ತವಳ್ ಪೆಂಕ್ಚಾಚಿಂ ಹಾಡಾಂ ಮೋವ್ ಆಸ್ತಾತ್. ಉಪ್ರಾಂತ್ ತಿಂ ಘಟ್ ಜಾತಾತ್ ಜಾಲ್ಲ್ಯಾನ್ ಬಾಂಳ್ತೆರ್ ಕಷ್ಟಾಂಚೊ ಜಾತಾ.

ತುಮಿಂ ಆತಾಂ ದೋನ್ ಜೀವ್:

ಮರಿಯೆಕ್ ಪಳೆವ್ನ್ ಎಲಿಜಾಬೆತಿಚ್ಯಾ ಗರ್ಭಾಂತ್ಲ್ಯಾ ಬಾಳ್ಕಾನ್ ಸಂತೊಸಾನ್ ಉಡಿ ಮಾರ್ಲಿ ಮ್ಹಳ್ಳೆಂ ಜೈಬಲಾಂತ್ ಆಮಿ ವಾಚ್ಲಾಂ. ಹೊ ಅನ್ನೊಗ್ ತುಮ್ಮಾಂಯಿ ಜಾತಾ. ಭುರ್ಗೊಂ ಗರ್ಭಾಂತ್ ಹಿಶಿನ್ ತಿಶಿನ್ ಘುಂವ್ತಾನಾ, ಉಡ್ಣೊ ಮಾರ್ತಾನಾ ಸಂತೊಸಾನ್ ತುಮ್ಮೆಂ ಕಾಳಿಜಾಯಿ ಉಡ್ಣೊ ಮಾರ್ತಾ. ಭುರ್ಗ್ಯಾವಿಶಿಂ ನಾನಾಂತಿಂ ಸಪ್ಲಾಂ ತುಮಿಂ ಸಪ್ಲೆತಾತ್. ತೊ ವ ತೆಂ ಪಳೆಂವ್ಕ್ ಕಶೆಂ ಆಸಾ? ತಾಚೊ ಸ್ವಭಾವ್ ಕಸಲೊ? ಹ್ಯಾ ವೆಳಾರ್ ಜಾತಾ ತಿತ್ಲೆಂ ಬರೆಂ ಚಿಂತಾ. ಭುರ್ಗ್ಯಾಕ್ ಸಂಪೂರ್ಣ್ ರಿತಿನ್ ಸ್ವೀಕಾರ್ ಕರಾ. ಚೆರ್ಕೊಚ್ ಜಾಯ್ ವ ಚೆಡುಂಚ್ ಜಾಯ್ ಮ್ಹಣ್ ಆಶಾ ದವರಿನಾಕಾತ್. ಸದಾಂಯ್ ಮೊಗಾನ್ ತಾಚೆಲಾಗಿಂ ಉಲಯಾ. ಭುರ್ಗ್ಯಾಚ್ಯಾ ಪಾಲನ್ಪೋಷಣಾ ವಿಶಿಂ ಮಾಹೆತ್ ಆಪ್ಲಾಯಾ. ಹಾಂವ್ ಏಕ್ ಬರಿ ಆವಯ್ ಜಾತಾಂ ಮ್ಹಳ್ಳೊ ನಿಚೆವ್ ಕರ್ಯಾ. ತ್ಯಾ ಪರ್ಮಾಣೆಂ ಚಲೊಂಕ್ ಪ್ರಯತ್ನ್ ಕರ್ಯಾ. ತುಮ್ಮೆಂ ಜಿವಿತ್ ಖಂಡಿತ್ ಜಾವ್ನ್ ಸುಖಿ ಜಾತಾ.

ಗರ್ಭೆಸ್ತ್ ಆಸ್ತಾನಾ ತುಮಿಂ ಘನಾಧಿಕ್ ಆನಿ ಮಾನಾಧಿಕ್ ದಿಸ್ತಾತ್. ಜಾತಾ ತಿತ್ಲೆಂ

ನಿತಳ್ ನಿರ್ಮಳ್ ಆನಿ ಸೊಭಿತ್ ದಿಸೊಂಕ್ ಪ್ರೇತನ್ ಕರಾ. ಲಜೆನ್ ಭಿತರ್‌ಚ್ ಬಸಾನಾಕಾತ್. ಹೆಣೆಂ ತೆಣೆಂ ನೊವ್ರ್ಯಾ ಸಂಗಿ ಭೊಂವೊಂಕ್ ವಚಾ. ಸಯ್ರ್ಯಾಂ ಧಯ್ರ್ಯಾಂಗರ್ ವಚೊನ್ ಯೆಯಾ. ಲ್ಹಾನ್ ಭುರ್ಗ್ಯಾಂಚಿ ಜತನ್ ಕಶಿ ಕರ್ತಾತ್, ತಾಂಕಾಂ ಕಶೆಂ ನ್ಹಾಣಯ್ತಾತ್? ಕಶೆಂ ವಸ್ತುರ್ ಘಾಲ್ತಾತ್ ಮ್ಹಣ್ ಪಾರ್ಕುನ್ ಪಳೆಯಾ. ಸಾದ್ಯಾ ಜಾಲ್ಯಾರ್ ತಾಂಕಾಂ ಕುಮೊಕ್ ಕರ್ಯಾ. ಹ್ಯಾ ವೆಳಾರ್ ತುಮ್ಮಾಂ ಶಿಂವೊಣ್ ಕಳಿತ್ ಆಸ್ಲಾರ್ ಭುರ್ಗ್ಯಾಕ್ ವಸ್ತುರ್ ಶಿಂವೊನ್ ದವರಾ. ಉಲ್ಲನ್ ಟೋಪಿ, ಸ್ಟೆಟರ್ ಆನಿ ಸೋಕ್ಸ್ ತಯಾರ್ ಕರಾ. ಹೆಂ ಪೂರಾ ಕರ್ತಾನಾ ತುಮ್ಮಾಂ ಅವ್ಯಕ್ತ್ ಆನಂದ್ ಭೊಗ್ತಾ. ತುಮಿಂ ಶಿಂವ್‌ಲ್ಲೆಂ ವಸ್ತುರ್ ಘಾಲ್ನ್ ಭುರ್ಗೆಂ ತುಮ್ಮಾಂ ಸಾಮ್ಯಾರ್ ಆಸ್‌ಲ್ಲಾಪರಿಂ ತುಮ್ಮಾಂ ತವಳ್ ಭೊಗ್ತಾ.

ಬಾಳ್ಯಾಕ್ ಧರ್ಚ್ಯಾ ವಿಶಿಂ, ವಾಗೊಂವ್ಚ್ಯಾ ವಿಶಿಂ ತುಮ್ಮಾಂ ಸಬಾರ್ ಜಣಾಂ ಭೆಷ್ಪಾಂವ್ಕ್ ಪುರೊ. ಪೂಣ್ ತುಮಿಂ ಭಿಯೆಂವ್ಚಿ ಗರ್ಜ್ ನಾ. ಪ್ರಾಕೃತಿಕ್ ಜಾವ್ನ್‌ಂಚ್ ಭುರ್ಗೆಂ ಘಟ್‌ಮೂಟ್ ಆಸ್ತಾತ್. ಉಲೊಂವ್ಕ್ ಸಾಧ್ಯಾ ನಾ ತರಿ ಆಪ್ಣಾಕ್ ಜಾಯ್ ಆಸ್ಚೆಂ ರಡೊನ್ ಪುಣಿ ಘೆಂವ್ಚಿ ಸಾಮರ್ಥಿ ತಾಂಚೆ ಧಂಯ್ ಆಸಾ. ಆಪ್ಣಾಕ್ ಜಾಯ್ ಆಸ್‌ಲ್ಲೆಂ ಮೆಳ್‌ಲ್ಲಾ ತಕ್ಷಣ್ ಆಪ್ಲೆಂ ಸಳ್ ತೊ ರಾವಯ್ತಾ. ನೀದ್ ಯೆತಾನಾ ದೊಳೆ ಘಸ್ಪುನ್, ಕುಸ್ಕೊಸೊನ್ ರಡೊನ್ ಸಿಗ್ಗಲಾಂ ದಿತಾ. ತ್ಯಾ ವರ್ವಿಂ ಘಾಲ್ಯಾಂ ಮ್ಹಾಕಾ ಭುರ್ಗೆಂ ಜಾತಾನಾ ತಾಕಾ ಹಾಂವೆಂ ಕಶೆಂ ಸಾಂಬಾಳ್ಚೆಂ ಮ್ಹಳ್ಳಿ ಖಿಂತ್ ಕರಿನಾಕಾತ್. ತುಮ್ಮೊ ಮೋಗ್ ಆನಿ ಹುಸ್ಕೊಚ್ ತಾಕಾ ಸರ್ವಸ್ವ್ ಜಾಂವ್ಕ್ ಪಾವ್ತಾ.

ಆವಯ್ಚ್ಯಾ ಮೊಗಾಚಾಕಿ ಚಡಿತ್ ಕಿತೆಂಯ್ ಭುರ್ಗೆಂ ಆಶೆನಾ. ತಾಕಾ ತುಮಿ ನ್ಹೆಸೊಂವ್ಚೆಂ ಮೊಲಾಧಿಕ್ ವಸ್ತುರ್ ವ ಭಾಂಗಾರ್ ಶಿಂಗಾರ್ ಹಾಚೆ ವಿಶಿಂ ಕಾಂಯ್ ಪಡೊನ್ ಗೆಲ್ಲೆಂ ನಾ. ತಾಕಾ ಫಕತ್ ಜಾಯ್ ತುಮ್ಮೊ ಮೋಗ್ ಆನಿ ರಕ್ಷಣ್. ತೊ ರಡ್ತಾನಾ ತಾಕಾ ಉಕೊಲ್ನ್, ದೂದ್ ದಿವ್ನ್ ಉಸ್ಕಾರ್ ನಿದಾಯ್ಚ್ಯಾರ್ ತೊ ಸಂತುಷ್ಟ್. ಅಸಲೆಂ ಆವಯ್ಪಣ್ ಏಕ್ ಭಾಗ್‌ಚ್ ಸಯ್ ಮ್ಹಳ್ಳಿ ತೃಪ್ತಿ ತುಮ್ಮಾಂ. ಅಶೆಂ ಭುರ್ಗ್ಯಾಚಿ ಜತನ್ ಮೊಗಾನ್ ಸ್ವೀಕಾರ್ ಕೆಲ್ಯಾರ್ ಸುಲಭ್, ಭಿಯೆವ್ನ್ ಪಾದ್ದೆಲ್ಯಾರ್ ವ್ಹಡ್ ವೊಜೆಂ ಜಾಂವ್ಕ್‌ಯಿ ಪಾವ್ತಾ.

ಬಾಪಾಯ್ಣಣ್:

ಸ್ತ್ರಿಯೊ ಆವಯ್ ಜಾಂವ್ಕ್ ಅಪೇಕ್ಷುಂಚ್ಯಾ ಪರಿಂ ದಾದ್ಲೆ ಬಾಪುಯ್ ಜಾಂವ್ಕ್ ಅಪೇಕ್ಷಿತಾತ್. ಬಾಪುಯ್ ಜಾಂವ್ಚೆಂ ಭಾರಿ ಸುಲಭ್ ಮ್ಹಣ್ ತುಮಿಂ ಚಿಂತ್ಲಾಂ ಜಾಲ್ಯಾರ್ ತೆಂ ಫಟ್. ಖರೊ ಬಾಪುಯ್ ಜಾಯ್ಜೆ ಜಾಲ್ಯಾರ್ ತುಮಿ ತ್ಯಾಗಾಕ್‌ಯಿ ತಯಾರ್ ಆಸಾಜೆ ಪಡ್ತಾ. ತುಮ್ಮೆಂ ಆದ್ಲೆಂ ಸ್ವತಂತ್ರ್, ಬಿಂದಾಸ್ ಜೀವನ್ ತುಮಿಂ ಮುಕಾರ್ ಚಿಂತ್ಲ್ಯಾಪರಿಂ ನಾ. ಪೂಣ್ ಭುರ್ಗ್ಯಾ ಸಂಗಿಂ ಮೆಳ್ಚ್ಯಾ ಸುಖಾಕ್ ಸರ್ ಕೆಲ್ಯಾರ್ ತುಮಿಂ ಕೆಲ್ಲೊ ತ್ಯಾಗ್ ಕಿತೆಂಚ್ ನ್ಹಯ್ ಮ್ಹಣ್ ತುಮ್ಮಾಂ ಭೊಗ್ತಾ. ಭುರ್ಗ್ಯಾಚೆಂ ಗೊದ್ದೆಂ ಗೊದ್ದೆಂ ಉಲೊವ್ಣೆಂ, ಹಾಸೊ ಆನಿ ಖೆಳ್ ಪಳೆಯಾನಾ, ಗಲ್ಪಾಚ್ಯಾ ಕಾಮಾಕ್ ಖೊಟ್ ಮಾರ್ನ್ ಆಯ್ಲಾರ್‌ಯಿ ತುಮ್ಮಾಂ ಬೆಜಾರ್ ಭೊಗಾನಾ.

ಹ್ಯಾ ಆವ್ಡೆಂತ್ ತುಮ್ಮೆ ಸಾಂಗಾತಿಣಿಕ್ ಮೊಗಾನ್ ಆನಿ ಮಯ್ಯಾಸಾನ್ ಪಳೆಂವ್ಚೆಂ ತುಮ್ಮೆಂ ಕಾಮ್. ಖಿಂಯ್ಚ್ಯಾ ಕಾರಣಾಕಿ ತಿಚೆರ್ ರಾಗ್ ದಾಕಂವ್ಚೊ ವ ಹಿಣ್ಣುಂಚೆಂ ಬರೆಂ ನ್ಹಯ್. ಪಯ್ಲೆಂಚ್ಯಾ ಪರಿಂ ಉಮೆದಿನ್ ಕಾಮ್ ಕರುಂಕ್ ತಿಕಾ ಸಾದ್ಯಾ ನಾ ಜಾಂವ್ಕ್ ಪುರೊ. ರಾಂದ್ಲೆಂ ರಾಂದಪ್ ಚಡುಣೆಂ ಜಾಲಾಂ ಜಾಂವ್ಕ್ ಪುರೊ ವ ತುಮ್ಮಾ ಶರ್ಚಾಚೆ ಬಟನ್ ತಿಣೆಂ ಶಿಂವೊನ್ ದವರುಂಕ್ ನಾಂತ್ ಜಾಂವ್ಕ್ ಪುರೊ. ಪೂಣ್ ತಿಚ್ಯಾ ಗರ್ಭೆಸ್ತ್‌ಪಣಾಚ್ಯಾ ಆವ್ಡೆಂತ್ ತಿಕಾ ಹೆಂ ಸರ್ವ್ ಕಾಮ್ ಕರುಂಕ್ ಕಿತ್ಲೆ ಕಷ್ಟ್ ಆಸಾತ್ ತೆಂ ಸಮ್ಜೊನ್ ಘೆಜೆ. ಹ್ಯಾ ವೆಳಾರ್ ಹರೈಕಾ ಕಾಮಾಂತ್ ತಿಕಾ ತುಮ್ಮಿ ಗರ್ಜ್ ಆಸೊಂಕಿ ಪುರೊ. ತಿಚ್ಯಾ ಕಾಮಾಂತ್ ತುಮಿಂ ಕುಮ್ಮೆಚೊ ಹಾತ್ ದಿಲ್ಯಾರ್ ತಿಕಾ ವ್ಹರ್ತಿ ಧಾದೊಸ್ಕಾಯ್ ಭೊಗ್ತಾ. ಮತಿಕ್ ಉಲ್ಲಾಸ್ ಆನಿ ಭದ್ರತೆಚಿಂ ಭಾವನಾಂ ಆಸ್ಲ್ಯಾರ್ ತಿಕಾ ಕಾಮ್ ಕರುಂಕ್ ಸುಲಭ್ ಜಾತಾ. ಘರಾಂತ್ ಶಾಂತಿ ರಾಜ್ ಕರ್ತಾ.

ಹ್ಯಾ ವೆಳಾರ್ ಸ್ತ್ರಿಯಾಂಚೆಂ ಮನ್ ಆತ್ಮಂತ್ ಸೂಕ್ಷ್ಮ್ ಆಸ್ತಾ. ಲ್ಹಾನ್ ಲ್ಹಾನ್ ಸಂಗಿಂಕ್ ಬೆಜಾರಾಯ್ ಭೊಗುನ್ ತಿ ರಡೊಂಕ್ಯಾ ಪುರೊ. ಹ್ಯಾ ವೆಳಾರ್ ವಾದ್ ಮಾಂಡುನ್ ತಿಕಾ ಆನಿಕ್ಯಾ ಚಡ್ ದುಖೆಸ್ತ್ ಕರಿನಾಕಾತ್. ಜಾತಾತಿತ್ಲೆಂ ಪ್ರಯತ್ನ್ ಕರ್ನ್ ತಿಕಾ ಸಂತೊಸ್ಕರಿತ್ ದವರುಂಕ್ ಪಳೆಯಾ. ತವಳ್ ತವಳ್ ತಿಕಾ ಫುಲಾಂ-ಫಳಾಂ ಹಾಡ್ನ್ ದಿಯಾ. ಭಾಯ್ರ್ ಭೊಂವ್ಚೆಕ್ ಆಪೊವ್ನ್ ವ್ಹರ್ತಾ. ಜಾತಾ ತಿತ್ಲ್ಯಾ ಸಂತೊಸಾನ್ ವೇಳ್ ಪಾಶಾರ್ ಕರುಂಕ್ ಪಳೆಯಾ.

ಪೊಟಾಂತ್ಲ್ಯಾ ಭುರ್ಗ್ಯಾ ಲಾಗಿಂ ತವಳ್ ತವಳ್ ಉಲಯಾ. ತಿಚ್ಯಾ ಸಂತೊಸಾಂತ್ ವಾಂಟೆಲಿ ಜಾಯಾ. ಖಿಂಚೊಯಿ ನಿರ್ಧಾರ್ ಘೆಂವ್ಚ್ಯಾ ಪಯ್ಲೆಂ ತಿಚಿ ಅಭಿಪ್ರಾಯ್ ವಿಚಾರ್ಯಾ ಆನಿ ತಾಕಾ ಮೊಲ್ ದಿಯಾ. ತಿಕಾ ಕುಳಾರಾ ವಚೊನ್ ರಾವೊಂಕ್ ಮನ್ ಆಸ್ಲ್ಯಾರ್ ಆಡಾಯ್ನಾಕಾತ್. ಹ್ಯಾ ವೆಳಾರ್ ಆಪ್ಣಾಕ್ ಜಲ್ಮ್ ದಿಲ್ಲ್ಯಾ ಆವಯ್ ಲಾಗಿಂ ಆಸಾಜೆ ಮ್ಹಣ್ ತಿಕಾ ಭೊಗ್ಚೆಂ ಸಹಜ್.

ಖಿಂಯ್ಚ್ಯಾ ದಾಕ್ತೆರಾಕ್ ಭೆಟ್ಲೆಂ ವ ಖಿಂಯ್ಚ್ಯಾ ಆಸ್ಪತ್ರೆಕ್ ವೆಚೆಂ ಹೆಂ ಸರ್ವ್ ತುಮ್ಮಾಂಯಿ ಕಳಿತ್ ಆಸೊಂಕ್ ಜಾಯ್. ತುಮ್ಮಾ ಖಿಂಯ್ಚ್ಯಾ ಉತ್ರಾಂ ವರ್ವಿಂ ತಿಕಾ ಬೆಜಾರಾಯ್ ಭೊಗ್ತಾ ಮ್ಹಣ್ ಕಳಿತ್ ಆಸ್ಲ್ಯಾರ್ ತಸಲೆಂ ಉತರ್ ತಿಚೆ ಮುಕಾರ್ ಉಚಾರಿನಾಕಾತ್. ತಿಕಾ ಜಾತಾತಿತ್ಲ್ಯಾ ಮಾನಾನ್ ಆನಿ ಗೌರವಾನ್ ಪಳೆಯಾ. ಖರ್ಯಾ ಕಾಳ್ಜಾನ್ ತಿಚೊ ಮೋಗ್ ಉಚಾರ್ಯಾ. ಹ್ಯಾ ವರ್ವಿಂ ತಿಕಾ ಮೊಸ್ತು ಸಂತೊಸ್ ಜಾತಾ.

ಭುರ್ಗ್ಯಾಚ್ಯಾ ಯೆಣ್ಯಾ ಖಾತಿರ್ ದೊಗಾಂಯ್ ಸಾಂಗಾತಾ ಮೆಳೊನ್ ವಾವುರ್ಯಾಂ. ಭುರ್ಗ್ಯಾ ಖಾತಿರ್ ಬರೆಂ ಕೂಡ್ ಸಜಯಾ. ಗರ್ಜೆಚೊ ಸರ್ವ್ ವಸ್ತು ಸಾಂಗಾತಾ ಎಕ್ಟಾಂಯ್ ಕರಾ. ಸಕ್ಡಾಂಚ್ಯಾಕ್ಯಾ ಅತಿ ಅವಶ್ಯ್ ಜಾವ್ನಾಸಾ ತುಮ್ಮೊ ಭರ್ವಸೊ. ತುಮ್ಮೆರ್‌ಚ್ ತುಮ್ಮಾಂ ಪೂರ್ಣ್ ವಿಶ್ವಾಸ್ ಆಸ್ಲ್ಯಾರ್ ಏಕ್ ಬರೊ ಬಾಪುಯ್ ತುಮಿಂ ಜಾವೈತ್. ಥೊಡ್ಯಾ ಸಂಗಿಂಚೊ ತುಮಿ ತ್ಯಾಗ್ ಕರಿಜೆ ಪಡ್ತಾ ತೆಂ ಖರೆಂ. ಪೂಣ್ ಹಾಚೆ ವರ್ವಿಂ ಲಾಬ್ಚೊ ಸಂತೊಸ್ ಬೊವ್ ವೊರೊ ಜಾವ್ನಾಸಾ. ದೆವಾಚೆಂ ಆಶೀರ್ವಾದ್ ತುಮ್ಮಾ ಬಾಪಾಯ್ಣಾಚೆರ್ ಆಸೊಂ. □



8

ಭುರ್ಗ್ಯಾಚ್ಯಾ ಯೆಣ್ಯಾಕ್ ತಯಾರಾಯ್

ಹಜಾರ್ ಉಮಾಳ್ಕಾಂನಿ ಭರೊನ್ ಆಪ್ಣಾಕ್ ಜಲ್ಮೊಂಕ್ ಆಸ್ಚ್ಯಾ ಭುರ್ಗ್ಯಾ ಖಾತಿರ್ ಸ್ವೆಟರ್ ವಿಣುನ್ ಆಸ್ಲೆಂ ಸರಿತಾ.

“ಹೆಂ ಕಿತೆಂ ಕರ್ತಾಯ್? ಭುರ್ಗೊಂ ಜಲ್ಮೊಂಚ್ಯಾ ಪಯ್ಲೆಂಚ್ ತಾಕಾ ಸ್ವೆಟರ್ ವಿಣುನ್ ಬಸ್ಲಾಂಯ್ಕಿ? ಸೊಡಯ್ ತೆಂ ಸೊಡಯ್. ಭುರ್ಗೊಂ ಜಲ್ಮೊಂಚ್ಯಾ ಪಯ್ಲೆಂ ಭುರ್ಗ್ಯಾ ಖಾತಿರ್ ಕಿತೆಂಚ್ ಕರ್ನ್ ದವ್ರಂಕ್ ನಜೊ.” ಶೆಜಾರ್ಚ್ಯಾ ಎವ್ಲಿನ್‌ಬಾಯೆಚೆಂ ಘಡ್ಗಡೊ ಮಾರ್‌ಲ್ಲಾಪರಿಂ ಫರ್ಮಾಣ್.

ಅಸಲಿ ಏಕ್ ಪಾತ್ಯೆಣಿ ಸಬಾರ್ ಜಣಾಂ ಥಂಯ್ ಆಸಾ. ಥೊಡ್ಯಾ ಲಾಗಿಂ ಹ್ಯಾ ವಿಶಿಂ ಹಾಂವೆಂ ಸವಾಲ್ ಕೆಲೆಂ ಕಿತ್ಯಾಕ್ ಖಾತಿರ್‌ಗಿ ಮ್ಹಣ್ ತ್ಯಾ ವೆಳಿಂ ಅಸಲಿ ಜಾಪ್ ಮ್ಹಾಕಾ ಮೆಳ್ಳಿ:

“ಎಕಾದಾವೆಳಾರ್ ಭುರ್ಗೆಂ ಸರ್ದೆಂ ಜಾಲ್ಯಾರ್ ವ ಕಿತೆಂಯ್ ಜಾಯ್ತ್ ಜಾಲ್ಯಾರ್ ತ್ಯೊ ವಸ್ತು ಪಳೆಯ್ತಾನಾ ದೂಖ್ ಭೊಗ್ತಾ ನ್ಹಯ್‌ಗಿ? ತ್ಯಾ ಖಾತಿರ್” ಮ್ಹಾಕಾ ಹೆಂ ಚಿಂತಪ್‌ಚ್ ಪಿಶೆಂಪಣ್ ಮ್ಹಣ್ ದಿಸ್ಲೆಂ.

ಆದಿಂ ಮಾಗಾಂ ಖಿಯ್ಯಾ ಪುಣಿ ಪ್ರಸಿದ್ಧ್ ಏಕ್ ಜೊಡ್ಯಾಕ್ ಅಶಿ ನಿರಾಶಾ ಭೊಗ್‌ಲ್ಲಿ ಆಸೊಂಕ್ ಪುರೊ. ತ್ಯಾ ಖಾತಿರ್ ತೆಂ ಚಿಂತಪ್ ಸಂತತಿ ಥಾವ್ನ್ ಸಂತತಿಕ್ ದೆಂವೊನ್ ಆಯ್ಲಾಂ.

ಜಿವಿತಾಂತ್ಲ್ಯಾ ಇತರ್ ಸಂಗ್ತಿಂಕ್ ಕಶಿ ತಯಾರಾಯ್ ಗರ್ಜೆಚಿಗಿ ತ್ಯಾ ಪರಿಂಚ್ ಭುರ್ಗ್ಯಾಚ್ಯಾ ಜನನಾ ಖಾತಿರ್‌ಯಿ ತಯಾರಾಯ್ ಗರ್ಜೆಚಿ. ನಾ ತರ್ ಜಾಲ್ಯಾರ್ ಫಾಲ್ಯಾಂ ಪಶ್ಯಾತ್ತಾಪ್ ಪಾವಾಜೆ ಪಡಾತ್.

ಭುರ್ಗೆಂ ಜಲ್ಮೊಂಚೆಂ ಕಿತೆಂ ಭೆಷ್ಪೆಂ ಜಾತಾವೆ? ತಾಚ್ಯಾ ಸ್ವಾಗತಾ ಖಾತಿರ್ ತಯಾರಾಯ್ ನಾಕಾವೆ?

ಬಾಂಳ್ತೆಚೆಂ ಕೂಡ್:

ಬಾಳಾಂತ್ ಭುರ್ಗ್ಯಾ ಖಾತಿರ್ ಬರೆಂ ಏಕ್ ಕೂಡ್ ಗರ್ಜೆಚೆಂ. ಥಂಯ್ಸರ್ ಜಾಯ್ ಪುರ್ದೊ ಉಜ್ವಾಡ್ ಆಸೊಂಕ್ ಜಾಯ್. ವಾರೆಂ ವ್ಹಾಳುಂಕ್ ಜಾಯ್. ಆದ್ಲ್ಯಾ ಕಾಳಾರ್ ತಾಂಕಾಂ ಕಾಳೊಕಾಂತ್ ಕೈದಿ ಕರ್ನ್ ದವರ್ತಾಲಿಂ. ತಶೆಂ ಕರ್ಚಿ ಗರ್ಜ್ ನಾ. ಪೂಣ್ ದೊಳ್ಕಾಂಕ್ ಮಾರ್ತಾ ತಸಲೊ ಉಜ್ವಾಡ್‌ಯಿ ಬರೊ ನ್ಹಯ್. ತ್ಯಾ ಕುಡಾಂತ್ ಏಕ್ ಪಾಳ್ಲೆಂ ದವರುಂಕ್ ಜಾಗೊ ಜಾಯ್. ಪಾಳ್ಲೆಂ ಖಿಟ್ಟ್ಯಾಲಾಗಿಂಚ್ ಆಸೊಂದಿ. ರೊಂದ್ ರುಕಾಡಾಚೆಂ ವ ಲೊಂಕ್ಡಾಚೆಂ ಜಾಲ್ಯಾರ್‌ಯಿ ವ್ಹಡ್ ನ್ಹಯ್. ಆವಯ್ಲ್ಯಾ ಖಿಟ್ಟಾರ್ ಥಾವ್ನ್‌ಚ್ ಪಾಳ್ಲೆಂ ಧಲಂವ್ಕ್ ಜಾಂವ್ಚ್ಯಾ ಪರಿಂ ಜಾಯ್ಜಯ್.

ಪಾಳ್ಲ್ಯಾ ಭಿತರ್ ಮೋವ್ ಹಾಂತುಳ್ಲ್ಯಾ ಆಸೊಂದಿ. ಗು ಮುತಾ ಥಾವ್ನ್ ರಕ್ಷಣ್ ಲಾಭಂವ್ಕ್ ವಯ್ರ್ ಏಕ್ ರಬ್ಬರ್ ವ ಪ್ಲಾಸ್ಟಿಕ್ ಶೀಟ್ ಘಾಲಾ. ತಾಚೆ ವಯ್ರ್ ರಬ್ಬರ್ ವ ಪ್ಲಾಸ್ಟಿಕ್ ಥಾವ್ನ್ ಸಂರಕ್ಷಣ್ ಲಾಬೊಂಕ್ ಏಕ್ ಸುತಿ ದಾಟ್ ಕುಡ್ಲೊ ಹಾಂತುಳ್ಳಾ. ಮೋವ್ ಉಶೆಂ ದವರ್ನ್ ಭುರ್ಗ್ಯಾಕ್ ಆರಾಮಾಯೆನ್ ನಿರ್ದೊಂಕ್ ಜಾಂವ್ಚ್ಯಾ ಪರಿಂ ಪಳೆಯಾ. ಪಾಂಗ್ರುಂಕ್ ಹಗುರ್ ಬರಿ ಬೆಡ್‌ಶೀಟ್ ಆಸೊಂದಿ. ಭುರ್ಗ್ಯಾಕ್ ಭಾಯ್ರ್ ವ್ಹರ್ತಾನಾ ಪಾಂಗ್ರುಂಕ್ ಏಕ್ ಶೊಲ್ ವ ಪ್ಲಾನಲ್ ಲುಗಾಟ್ ಕಾಣ್ಲೆವ್ನ್ ದವರಾ. ಕೊಡ್ಯಾಳ್ ತಸಲ್ಯಾ ಗಾಂವಾಂನಿ ಪಾತಳ್ ಲುಗಾಟ್‌ಚ್ ಪುರೊ.

ಭುರ್ಗೆಂ ಘಡ್ಯೆ ಘಡ್ಯೆ ಮ್ಹೆಳೆಂ ಕರ್ತಾ ಜಾಲ್ಲ್ಯಾನ್ ತಾಕಾ ಬದ್ಲಂಕ್ ಜಾಯ್ ಪುರ್ದೊ ಆಂಗೊಟ್ಯೊ (ನ್ಯಾಪ್‌ಕಿನ್ಸ್) ಆನಿ ಇತರ್ ವಸ್ತು ಗರ್ಜೆಚ್ಯೊ. ಹ್ಯಾ ಖಾತಿರ್ ಜಾಯ್ ಪುರ್ದೆಂ ಕೋರಾ ಲುಗಾಟ್ ಕಾಣ್ಲೆವ್ನ್ ದವರ್ಚೆಂ ಬರೆಂ. ಪರ್ನಿಂ ಕಾಪ್ಡಾಂ ಆನಿ ಬೆಡ್‌ಶೀಟ್ಸ್ ಪಿಂದುನ್‌ಯಿ ಹಾಂತ್ಕುಂಕ್ ಪಾಂಗ್ರುಂಕ್ ವಸ್ತುರ್ ತಯಾರ್ ಕರ್ಯೆತಾ. ಭುರ್ಗ್ಯಾಕ್ ಉಣ್ಯಾರ್ ಉಣೆಂ 50-60 ನ್ಯಾಪ್‌ಕಿನ್ಸ್ ಜಾಯ್ ಪಡ್ತಾತ್. ಹ್ಯೊ ತಯಾರ್ ಕರುಂಕ್ ಸುಲಭ್. ತೀನ್ ಪೊಂತ್ ಆಸ್‌ಲ್ಲ್ಯಾ ಹ್ಯಾ ನ್ಯಾಪ್‌ಕಿನಾರ್ ಮದ್ಲ್ಯಾ ಪೊಂತಾರ್ ಧಾಕ್ಚಿ ಲಾಡಿ ದವರ್ನ್ ಶಿಂವಾಜೆ.

ಧವೆಂ ಕೋರ ಲುಗಾಟ್ ಹಾಡ್ ಭುರ್ಗ್ಯಾಕ್ ಪಾತಳ್ 10-12 ಆಂಗ್ಲಿಂ ಶಿಂವವ್ನ್ ದವರಾ. ತಿಂ ತವಳ್ ತವಳ್ ಬದ್ಲಿಜೆ ಪಡ್ತಾತ್. ಹ್ಯಾ ಆಂಗ್ಲಾಂಕ್ ಬಟನ್ ಆಸೊಂಕ್ ನಜೊ. ತಾಚೆ ಬದ್ಲಾಕ್ ನಾಡ್ಯಾಂನಿ ಬಾಂದ್ಲೆತ್.

ಝಳಾರಿ ಆನಿ ಮುಸಾಂ ಥಾವ್ನ್ ಬಚಾವಿ ಲಾಭ್ಚ್ಯಾಕ್ ನೆಟ್ ಫಾಲ್ಯಾರ್ ಬರೆಂ. ಭುರ್ಗ್ಯಾಕ್ ಧರ್ಣೆರ್ ನಿದಾಯ್ತಾನಾ ದವ್ರಂಕ್ ಸತ್ರಪರಿಂ ನೆಟ್ ಮೆಳ್ತಾ. ತೆಂಯಿ ಆಸ್ಲಾರ್ ಬರೆಂ.

ಭುರ್ಗ್ಯಾಕ್ ನ್ಹಾಣಯ್ಲ್ಯಾ ಉಪ್ರಾಂತ್ ಫಾಲುಂಕ್ ಬರೊ ಪೌಡರ್ ಜಾಯ್ ಪಡ್ತಾ. ಬೇಬಿ ಪೌಡರ್ ಹಾಡ್ ದವರ್ಚೊ ಬರೊ. ಹ್ಯಾ ಖಾತಿರ್ ಮೋವ್ ಪಫ್ ಘೆಂವ್ಚೊ ಬರೊ.

ಥೊಡ್ಯಾ ಭುರ್ಗ್ಯಾಂಕ್ ಜಾಯ್ ಪುರ್ರೆಂ ಆವಯ್ಚೆಂ ದೂದ್ ಲಾಬಾನಾ ಜಾಯ್. ತ್ಯಾ ಖಾತಿರ್ ಏಕ್ ಬೊತ್ಲೆ ಆನಿ ನಿಪ್ಪಲ್ ಹಾಡ್ ದವರ್ಚೆಂ ಬರೆಂ.

ಆವಯ್ ನಿದ್ಚ್ಯಾ ಜೆಡ್ಡಾಲಾಗಿಂ ಏಕ್ ಧಾಕ್ಲಿ ಪ್ಲಾಸ್ಟಿಕ್ ಶೀಟ್ ವ ರಬ್ಬರ್ ಶೀಟ್ ಆಸ್ಲಾರ್ ಬರಿ. ತಾಚೆ ವಯ್ರ್ ಮೋವ್ ಹಾಂತುಳ್ ಫಾಲ್ನ್ ಭುರ್ಗ್ಯಾಕ್ಯಾ ನಿದಾವ್ಯೆತ್. ಥೊಡೆ ಪಾವ್ಲಿಂ ನಿದಾವ್ನ್ ದೂದ್ ದಿವ್ಯೆತ್.

ಮಾನಸಿಕತಾ:

ಆವಯ್ ಬಾಪಾಯ್ನ್ ಆನಿ ಘರ್ಚ್ಯಾ ಹೆರ್ ಸಾಂದ್ಯಾಂನಿ ಹ್ಯಾ ನವ್ಯಾ ಭುರ್ಗ್ಯಾಚ್ಯಾ ಯೆಣ್ಯಾಕ್ ಮಾನಸಿಕ್ ಧರಾನ್ ತಯಾರ್ ಜಾಂವ್ಚೆಂಯ್ ಚಡ್ ಗರ್ಜೆಚೆಂ. ಥೊಡ್ಯಾಂಕ್ ಚೆರ್ಕೊ ಭುರ್ಗೊಚ್ ಜಾಯ್ ಮ್ಹಣ್ ಮನ್ ಆಸ್ಲಾರ್ ಹೆರ್ ಥೊಡ್ಯಾ ಘರಾಂನಿ ಚೆರ್ಕೆ ಜಾಯ್ ಜಿಲ್ಲಲ್ಯಾತ್. ತ್ಯಾ ಖಾತಿರ್ ಹ್ಯಾ ಪಾವ್ಲಿಂ ಆಮ್ಕಾಂ ಏಕ್ ಚೆಡುಂ ಭುರ್ಗೊ ಜಾಯ್ ತಶೆಂ ಭೊಗುಂಕ್ಯಾ ಪುರೊ. ಪುಣ್ ಹೆಂ ಸರ್ವ್ ಆಮ್ಚ್ಯಾ ಹಾತಾಂತ್ ನಾ. ಕಸಲೆಂಯಿ ಭುರ್ಗೊ ತೆಂ ಜಾಂವ್ಲಿ ತಾಕಾ ಆತ್ಮೀಯ್ ರಿತಿಂನಿ ಆಪ್ಣಾಂವ್ಚೆಂ ಘರ್ಚ್ಯಾ ಹೆರ್ ಸಾಂದ್ಯಾಂಚೆಂ ಕರ್ತವ್ಯ್ ಜಾವ್ನಾಸಾ.

ಥೊಡೆ ಪಾವ್ಲಿಂ ಘರಾಂತ್ ಆಸ್ಲಿಂ ಹೆರ್ ಭುರ್ಗೊ ಹ್ಯಾ ಭುರ್ಗ್ಯಾಕ್ ಆಪ್ಣಾಂವ್ಕ್ ಸಕ್ಚಿನಾಂತ್ ಜಾಂವ್ಕ್ ಪುರೊ. ತ್ಯಾ ಖಾತಿರ್ ತಾಂಕಾಂಯ್ ಭುರ್ಗ್ಯಾಚ್ಯಾ ಯೆಣ್ಯಾವಿಶಿಂ ಫಾವೊತಿ ಸಮ್ಜಣಿ ದಿವ್ನ್ “ಆಮ್ಗರ್ ಏಕ್ ಬಾಯ್ ವ ಬಾಬು ಯೆತಾ” ಮ್ಹಣ್ ತಾಂಕಾಂಯ್ ತಯಾರ್ ಕರಿಜೆ. ಹ್ಯಾ ವರ್ವಿಂ ತಾಂಚ್ಯಾ ಕಾಳ್ಜಾಂನಿ ಮೊಸೊರ್ ಭರಾನಾ.

ಘರಾಂತ್ ರಾಗ್ ದ್ವೇಷಾಚೆಂ ವಾತಾವರಣ್ ಆಸೊಂಕ್ ನಜೊ. ಮಾಯಾಮೊಗಾನ್ ಜಿಯೆಂವ್ಚ್ಯಾ ಕುಟ್ಮಾಂತ್ ಹರ್ ಏಕ್ ಭುರ್ಗ್ಯಾಕ್ ಜಾಯ್ ತಿತ್ಲಿ ಭದ್ರತಿ ಆನಿ ವಾಡಾವಳಿಕ್ ಆವ್ಕಾಸ್ ಲಾಭ್ತಾ. ತ್ಯಾ ಖಾತಿರ್ ಆಮ್ಚೆಂ ಕಾಳಿಜ್ ಆನಿ ಮನ್ ವಿಶಾಲ್ ದರ್ಯಾ ತೆದೊ ಜಾಯ್. ಗೂಂಡ್ ಸಾಗೊರಾ ಪರಿಂ ದೆವಾ ಥಂಯ್ ಭಾವಾಡ್ತ್ ಆಮ್ಕಾಂ ಆಸೊಂಕ್ ಜಾಯ್ ಆನಿ ಆಕಾಸಾ ತೆದೊ ಊಂಚ್ ಭರ್ವಸೊ ಜಿವಿತಾ ಥಂಯ್ ಆಮ್ಕಾಂ ಆಸಾಜೆ. ತವಳ್ ಶಾಂತಿ ಸಮಧಾನ್ ಆಮ್ಚ್ಯಾ ಕುಟ್ಮಾಂನಿ ರಾಜ್ ಕರ್ತಲೆಂ. □

9

ಪ್ರಸೂತ್ವಾನ್

ತಿ ಕಷ್ಟತಾಲಿ. ದುಕಿನ್ ತಿಚ್ಯಾ ದೊಳ್ಳಾಂಕ್ ಕಾಳೊಕ್ ಯೆತಾಲೊ. ಲೋವ್ ಸಾಸ್ಪೊನ್ ತಿಚ್ಯಾ ದಾದ್ಲ್ಯಾಕ್ ತಿಣೆಂ ಧೊಂಕ್ತುನ್ ಉಟಯ್ಲೊ. ತಿಣೆಂ ಪಿಂಗೊಂಚೆಂ ಆಯ್ಕೊನ್ ತೊ ಮ್ಹಣಾಲೊ.

“ಬಹುಶಾ, ಗ್ರಾಸ್ ಭರ್ಲಾ ಜಾಯ್. ಭಾಜ್‌ಲ್ಲೊ ಸಗ್ಳೊ ಬಾಂಗ್ಳೊ ಖೆಲೊಯ್. ತ್ಯಾ ಭಾಯ್ರ್ ತ್ಯಾ ಬಟಾಟ್ಯಾಂಚೆಂ ನಿಸ್ತೆಂ.”

ತಿತ್ಲಾರ್ ತಿಚ್ಯಾ ಆವಯ್ಕ್ ಜಾಗ್ ಜಾಲಿ. ಆಪ್ಲೆ ಧುವೆಚಿ ಪಿಂಗೊಣಿ ಆಯ್ಕೊನ್ ತಿಣೆಂ ವೆಗ್ಗಿಂ ವೆಗ್ಗಿಂ ಉಟೊನ್ ಚಿಮ್ಮಿ ಪೆಟಯ್ಲಿ.

ಜಿವಿತಾಚೊ ಅನ್ನೊಗ್ ಆಸ್‌ಲ್ಲಾ ತಿಕಾ ಹಿ ಕಸಲಿ ದೂಕ್ ತಿ ಕಳಿತ್ ಜಾಲಿ. ಮುಕ್ಲ್ಯಾ ತಯಾರಾಯೆರ್ ತಿ ಆಸ್ತಾನಾ ಏಕ್ ರಘಾಡ್‌ವಾರೆಂ ವಾಳ್ಕೆಂ ಆನಿ ಚಿಮ್ಮಿ ಪಾಲ್ವಲಿ. ತಿಚೊ ಪಿಂತೆಗ್ ತಕ್ಲೆಕ್ ಚಡ್ಲೊ.

“ಆಯ್ಲೆಂಯ್ಲಿ ತುಂ? ತುಕಾ ಶಿಕಯ್ತಾಂ ಬೂದ್.”

ಆದ್ಲ್ಯಾ ಕಾಳಾರ್ ಗುರ್ವಾರಿ ಸ್ತ್ರಿಯಾಂ ಲಾಗಿಂ ಕೆದಾಳಾಯಿ ಕುಲಿಂ (ಮೆಲ್ಲಿಂ) ಯೆವ್ನ್ ಧೊಸ್ತಾತ್ ಮ್ಹಳ್ಳಿ ಏಕ್ ಅಂದ್ಲಿ ಪಾತ್ಯೆಣಿ ಆಸ್‌ಲ್ಲಿ. ಕುಲ್ಯಾನ್‌ಚ್ (ಮೆಲ್ಲ್ಯಾಂನಿಂಚ್) ತಿ ಚಿಮ್ಮಿ ಪಾಲ್ವಯಿಲ್ಲಿ ಮ್ಹಣ್ ತಿ ಪಾತ್ಯೆಲ್ಲಿ.

ತಿಚ್ಯೆ ಭಂವ್ತಿಂ ಕೊಣ್‌ಚ್ ನಾತ್‌ಲ್ಲಿಂ. ಆಪುಣ್ ಧೊಡ್ಯಾಚ್ ವೆಳಾನ್ ಆಪ್ಲ್ಯಾ ಪಾಂಚ್ವ್ಯಾ ಭುರ್ಗ್ಯಾಚಿ ಆವಯ್ ಜಾಂವ್ಚ್ಯಾರ್ ಆಸಾ ತೆಂ ತಿಕಾ ಕಳೆಲ್ಲೆಂ. ಧೊಡ್ಯಾ ವೆಳಾನ್ ಎಕಾ ಚೆಡುಂ ಭುರ್ಗ್ಯಾಕ್ ತಿಣೆಂ ಜಲ್ಮ್ ದಿಲೊ. ಭುರ್ಗ್ಯಾಕ್ ರೆವೊನ್ ಆಸ್‌ಲ್ಲೆಂ ಬೊಂಬ್ಲೆ ನಳೆಂ ಕಾತ್ರಂಕ್ ಆಸ್‌ಲ್ಲೆಂ. ತಿಣೆಂ ಸರ್ಶಿನ್ ಆಸ್‌ಲ್ಲಿ ಕೊಯ್ತಿ ವಿಂಚ್ಲಿ ಆನಿ ಚಡಿತ್ ಭೊಗ್ಲಾಂ ವಿಣೆಂ ತೆಂ ನಳೆಂ ಕಾತ್ರನ್ ಕಾಡ್ಲೆಂ.

ರಿಕ್ಷಾದಲ್ಲಿ ಪ್ರಸವ, ಬಸ್ಸಿನಲ್ಲಿ ಪ್ರಸವ, ವಿಮಾನದಲ್ಲಿ ಪ್ರಸವ, ಅಸಲಿಂ ಘಡಿತಾಂ ತುಮಿಂ

ಪತ್ರಾಂನಿ ವಾಚ್ಚಾಂತ್ ಆಸೊಂಕ್ ಪುರೊ.

ವಿಮಾನಾಂತ್ ಭುರ್ಗೊಂ ಜಲ್ಮಲ್ಲ್ಯಾ ವೆಳಾರ್ ತ್ಯಾ ಸಂದರ್ಭಿಂ ತೆಂ ವಿಮಾನ್ ದೋನ್ ದೆಶಾಂಚ್ಯಾ ಗಡಿ ವಯ್ರ್ ಆಸಾಜೆ ತರ್ ಜಾಲ್ಯಾರ್ ತೆಂ ಭುರ್ಗೊಂ ಖಿಂಚ್ಯಾ ದೆಶಾಕ್ ಸರ್ವಾಲ್ಲೆಂ ಮ್ಹಳ್ಳ್ಯಾ ವಿಶಿಂ ಚರ್ಚಾಯಿ ಚಲ್‌ಲ್ಲಿ ಆಸಾ.

ಕಿತೆಂಯಿ ಜಾಂವ್ ಆಮಿ ಪ್ರಸ್ತುತ್ ವಿಷಯಾಕ್ ಯೆವ್ಯಾಂ - ಪ್ರಸೂತ್ಪಣ್.

ಹಾಂವೆಂ ಎದೊಳ್‌ಚ್ ದಿಲ್ಲ್ಯಾ ಧಾಕ್ಲ್ಯಾಂ ಪರಿಂ ಆದಿಂ ಮಾಗಾ ಪ್ರಸೂತ್ಪಣಾ ಖಾತಿರ್ ಆಸ್ಪತ್ರೆಕ್ ವೆಚೆಂ ಉಣೆಂ ಆಸ್‌ಲ್ಲೆಂ. ಚಡ್ ಮ್ಹಳ್ಳಾರ್ ಗಾಂವಾಂತ್ಲ್ಯಾ ಮಿಡ್‌ವೈಫಾಕ್ ವ ಹೈ ಕಲೆಂತ್ ಪ್ರವೀಣ್ ಆಸ್‌ಲ್ಲೆ ಸ್ತ್ರಿಯೆಕ್ ಆಪವ್ನ್ ಘರಾಂತ್‌ಚ್ ಸ್ತ್ರೀ ಪ್ರಸೂತ್ ಜಾತಾಲಿ. ಪೂಣ್ ಆತಾಂಚಿ ಪರಿಗತ್ ವೆಗ್ಳಿಚ್ ತ್ಯಾ ವರ್ವಿಂ ಸುರ್ವಿಲಿ ತಯಾರಾಯ್ ಚಡ್ ಗರ್ಜೆಚಿ. ಜಾಯ್ತ್ಯಾ ಸ್ತ್ರಿಯಾಂಕ್ ಫುಡ್ಲದ್ ಬಾಂಟ್‌ರಾಕ್ ಆಪ್ಲ್ಯಾ ಆವಯ್ ಲಾಗಿಂಚ್ ವಚಾಜೆ ಮ್ಹಳ್ಳಿ ಆಶಾ ಆಸ್ತಾ. ನಾ ತರ್ ಆವಯ್‌ಚ್ ಆಮಿ ಆಸ್‌ಲ್ಲ್ಯಾಕಡೆನ್ ಆಪವ್ಯಾಂ ಮ್ಹಳ್ಳಿ ಅಪೇಕ್ಷಾ. ಆತಾಂತಾಂ ಸಬಾರ್ ಜೊಡಿಂ ಕಾಜಾರ್ ಜಾವ್ನ್ ಗಲ್ಚಾಕ್ ಉಬ್ತಾತ್. ಥಂಯ್ಸರ್ ಜಾಲ್ಯಾರಿ ಆವಯ್, ಸಾಸುಮಾಂಯ್ ವ ಇತರ್ ಕೊಣ್ ಪುಣೆಯಿ ಆಪ್ಲ್ಯಾ ಸರ್ವಿಂ ಆಸೊಂ ಮ್ಹಣ್ ತಾಣೆಂ ಅಪೇಕ್ಷುಂಚೆಂ ಸಹಜ್ ಜಾವ್ನಾಸಾ. ತ್ಯಾ ಖಾತಿರ್ ಜಾಯ್ ಪುರ್ತಿ ತಯಾರಾಯ್ ಪಯ್ಲೆಂಚ್ ಕರ್ಚಿ ಗರ್ಜೆಚಿ.

ಥೊಡ್ಯಾಂಕ್ ಆಪ್ಲೆ ಬಾಂಟ್‌ರ್ ಘರಾಚ್ ಜಾಂವ್ಚಿ ಮ್ಹಳ್ಳಿ ಅಪೇಕ್ಷಾ ಆಸ್ತಾ. ದಾಕ್ಟೆರಾನ್ ಭರ್ವಸೊ ದಿಲ್ಯಾರ್ ಹೆರ್ ಸಮಸ್ಯೆ ನಾತ್ಲ್ಯಾರ್ ಹಾಚೆ ವರ್ವಿಂ ಕಾಂಯ್ ಭಾದಕ್ ನಾ. ತ್ಯಾ ವೆಳಾರ್ ತುಮ್ಮೆ ಸಂಗಿಂ ತರ್ಬೆತಿ ಜೊಡ್‌ಲ್ಲಿ ನರ್ಸ್, ದಾಕ್ಟೆರ್ ವ ಮಾಹತ್‌ವಂತ್ ಮಿಡ್‌ವೈಫ್ ಆಸಾಜೆ ಪಡ್ತಾ. ತುಮ್ಮಾ ಮೊಗಾಚಿಂ ಮನ್ಶಾಂ ತುಮ್ಮೆ ಸಪಂ ಆಸ್ತಾತ್. ತುಮ್ಮಾಂ ಗರ್ಜ್ ಆಸ್ಚೊ ವಸ್ತು ತಕ್ಷಣಾಂಚ್ ಮೆಳ್ತಾತ್. ಸಗ್ಳೊ ವೇಳ್ ಆಸ್ಪತ್ರೆಕ್ ಧಾಂವ್. ಯೆ, ಧಾಂವ್ ಅಸಲಿ ಪುರಾಸಣ್ ಆಸಾನಾ.

ಪೂಣ್ ಆತಾಂತಾಂ ಚಡಾವತ್ ಸರ್ವಾಂಯಿ ಆಸ್ಪತ್ರೆಕ್ ವಚೊನ್ ಬಾಳಾಂತ್ ಜಾತಾತ್. ಹ್ಯಾ ವರ್ವಿಂ ಘರ್ವಾಂಕ್ ಚಡಿತ್ ಖಿಂತ್ ಆಸಾನಾ. ಆಸ್ಪತ್ರೆಂತ್ ಕಿತೆಂ ತೊಂದ್ರೆ ಉಬ್ಜಾಲ್ಯಾರಿ ಪರಿಹಾರ್ ತಕ್ಷಣ್ ಜೊಡ್ಯೆತ್ ಜಾಲ್ಲ್ಯಾನ್ ಸರ್ವಾಂನಿ ತೊ ಹಾರ್‌ಭಾರ್ ದಾಕ್ಟೆರಾಚೆರ್ ಆನಿ ಆಸ್ಪತ್ರೆಚೆರ್ ಫಾಲ್ಡ್ ಖಿಂತಿವಿಣೆಂ ಆಸ್ಚೆತ್.

ಪೂಣ್ ಆಸ್ಪತ್ರೆಕ್ ವೆಚೆಂ ಕೆದಾಳಾ? ಫುಡ್ಲದ್ ಬಾಂಟ್‌ರಾ ವೆಳಾರ್ ಪ್ರಸೂತ್ಪಣಾಚಿ ದೂಕ್ ಕಿತೆಂ ಮ್ಹಣ್ ಸಮಾ ಕಳಿತ್ ನಾತ್‌ಲ್ಲ್ಯಾ ಸ್ತ್ರಿಯಾಂನಿ ಇಲ್ಲಿಶಿ ದೂಕ್ ಸುರು ಜಾಲ್ಲ್ಯಾಫರಾ “ಆಸ್ಪತ್ರೆಕ್ ಯಾ” ಮ್ಹಣ್ ಆಮ್ಸೊರ್ ಕರ್ಚೊಯಿ ಆಸ್ತಾ. ಪೂಣ್ ತಿತ್ಲೊ ಆಮ್ಸರ್ ಕರ್ಚಿ ಗರ್ಜ್ ನಾ. ಫುಡ್ಲದ್ ಬಾಂಟ್‌ರಾ ವೆಳಾರ್ ಹಿ ದೂಕ್ 19-20 ಘಂಟೆ ಪರ್ಯಾಂತ್ ಲಾಂಬ್‌ಲ್ಲಿಯಿ ಆಸಾ. ಥೊಡ್ಯಾಂಕ್ ಇಲ್ಲಿಸಿ ದೂಕ್ ದಿಸೊನ್ ಯೆವ್ನ್ ಉಪ್ರಾಂತ್ ಎಕಾ ಹಫ್ತ್ಯಾ ಉಪ್ರಾಂತ್ ಬಾಂಟ್‌ರ್ ಜಾಲ್ಲೊಯಿ ಆಸ್ತಾ. ಅಶಿ ದೂಕ್ ಕಿತ್ಯಾಕ್ ಯೆತಾ?

ಫಟ್ಟಿರಿ ದೂಕ್ (False Pain):

ಗರ್ಭಾಚೈ ಪೊತಿಯೆಚೆ ಮಾಂಸಪೇಶಿ ತವಳ್ ತವಳ್ ಸಂಕುಚಿತ್ (contract) ಆನಿ ವಿಕಸಿತ್ (expand) ಜಾವ್ನ್‌ಚ್ ಆಸ್ತಾತ್. ಹಿ ದೂಕ್ ಆಮ್ಕಾಂ ಪಯ್ಲಿ ಕಳಾನಾ. ನೋವ್ ಮಯ್‌ನೆ ಭರ್ಲ್ಯಾ ಉಪ್ರಾಂತ್ ಹಿ ದೂಕ್ ಜೋರ್ ಜಾತಾ. ಪೂಣ್ ಕ್ರಮ್‌ಬದ್ಲ್ ರಿತಿರ್ ಆಸಾನಾ. ಅಸಲ್ಯಾ ದುಕಿಕ್ ಫಟ್ಟಿರಿ ದೂಕ್ (false pain) ಮ್ಹಣ್ತಾತ್. ಅಸಲಿ ದೂಕ್ ಆಯಿಲ್ಲ್ಯಾ ತಕ್ಷಣ್ ಆಸ್ಪತ್ರೆಕ್ ವಚಾಜೆ ಮ್ಹಣ್ ನಾ. ಪೂಣ್ ಅಸಲಿ ದೂಕ್ ಕ್ರಮ್‌ಬದ್ಲ್ ರಿತಿನ್ ವಯ್ರ್ ವಯ್ರ್ ಯೆತ್ ತರ್ ತಿ ಖಿರಿ ದೂಕ್ ಮ್ಹಣ್ ಸಮ್ಜೊನ್ ಘೆಂವ್ಚೆಂ.

ಥೊಡೆ ಪಾವ್ಲಿಂ ಕಸಲಿಚ್ ದೂಕ್ ನಾತ್ಲ್ಯಾರಿ ಗರ್ಭಾಚೈ ಪೊತಿಯೆ ಥಾವ್ನ್ ಉದಕ್ ವ್ಹಾಳೊನ್ ಯೆಂವ್ಚೆಂ ಸ್ತ್ರಿಯೆಚ್ಯಾ ಗಮನಾಕ್ ಯೆತಾ. ತವಳ್ ತಿಕಾ ಕಿತೆಂಚ್ ಘಳಾಯ್ ಕರಿನಾಸ್ತಾನಾ ತಕ್ಷಣ್‌ಚ್ ಆಸ್ಪತ್ರೆಕ್ ವ್ಹರ್ಚೆಂ ಬರೆಂ. ನಾ ತರ್ ಜಾಲ್ಯಾರ್ ಬಾಂಟ್ಲರ್ ಕಷ್ಟಾಂಚೊ ಜಾತಲೊ ಆನಿ ಭುರ್ಗ್ಯಾಚೊ ಜೀವ್ ರಿಸ್ಕೆರ್ ಆಸ್ತೊಲೊ.

ಖಿರಿ ದೂಕ್ ವ ಯೆಣೊ :

ಬಾಂಟ್ಲೆಕ್ ಯೆಂವ್ಚೊ ಯೆಣೊ ವ ಪ್ರಸೂತ್ಪಣಾಚಿ ದೂಕ್ ಭೋವ್ ತೀಕ್ಲ್ಯೆ ಜಾವ್ನಾಸಾ. ಸಾಮಾನ್ಯ್ ಜಾವ್ನ್ ಪೆಂಕ್ಚಾಂತ್ ಸುರು ಜಾಲ್ಲಿ ದೂಕ್ ಪೊಟಾಂತ್ ಆನಿ ಜಾಂಗ್ಲಾಂನಿ ವ್ಹಾಳ್ತಾ. ಥೊಡ್ಯಾಂಕ್ ಕರಿಣ್ ಥರಾಚಿ ಪೆಂಕ್ಚಾಚಿ ಫದಾಫದ್ ಆಸ್ತಾ ಆನಿ ಥೊಡ್ಯಾಂಕ್ ಕರಿಣ್ ಪೊಟಾಣಿ ಆಸ್ತಾ. ಝಡ್ಪುನ್ ಝಡ್ಪುನ್ ಯೆಂವ್ಚಿ ಹಿ ದೂಕ್ ಚೂಪ್ ಸುರೈನ್ ಕಾತರ್‌ಲ್ಲ್ಯಾಪರಿಂ ತೀಕ್ಲ್ಯೆಯಿ ಜಾವ್ನಾಸಾ. ಖಿಂಚ್ಯಾ ಥರಾಚ್ಯಾ ದುಕಿಕ್ ಹಿ ದೂಕ್ ಸರಿ ಕರುಂಕ್ ಜಾಯ್ನಾ. ಪಯ್ಲೆಂ ಪಯ್ಲೆಂ ಘಂಟ್ಯಾಕ್ ಎಕೇಕ್ ಪಾವ್ಲಿಂ ಯೆಂವ್ಚಿ ಹಿ ದೂಕ್ ಉಪ್ರಾಂತ್ ಅರ್ಧ್ಯಾ ಘಂಟ್ಯಾಕ್, ಕಾಲ್ಲ್ಯಾ ಘಂಟ್ಯಾಕ್ ಧಾ ಮಿನುಟಾಂ, ಪಾಂಚ್ ಮಿನುಟಾಂ ಆನಿ ಉಪ್ರಾಂತ್ ವಯ್ರ್ ವಯ್ರ್ ಯೆಂವ್ಕ್ ಆರಂಭ್ ಜಾತಾ. ಹಾಕಾ ಯೆಣೊ ಯೆಂವ್ಚೊ (ವಾ ಖಿರಿ ದೂಕ್) ಮ್ಹಣ್ತಾತ್. ಯೆಣೊ ಯೆಂವ್ಕ್ ಆರಂಭ್ ಜಾಲ್ಲ್ಯಾ ನಂತರ್ ತುಮಿ ಆಸ್ಪತ್ರೆಕ್ ಸೆರ್ವಾಯೆತ್.

ಆಸ್ಪತ್ರೆಕ್ ಸೆರ್ವಾಲ್ಲ್ಯಾ ಉಪ್ರಾಂತ್ ತುಮ್ಕಾಂ ಎನಿಮಾ ದಿತಾತ್. ಹ್ಯಾ ವರ್ವಿಂ ಉದ್ಕಾಡೆ ಜಾವ್ನ್ ಬಾಂಟ್ಲರ್ ಸಲೀಸಾಯೆನ್ ಜಾತಾ.

ಆದ್ಲ್ಯಾ ಕಾಳಾರ್ ಘರಾಂನಿ ಬಾಳಾಂತ್ ಜಾತೆಲಿಂ. ಬಾಂಟ್ಲೆರಾಕ್ ಏಕ್ ದೋನ್ ಹಫ್ತೆ ಆಸ್ತಾನಾಂಚ್ ಭಾಯ್ರಿ (castor oil) ಕಾಣ್ಲೆವ್ನ್ ಪೋಟ್ ನಿತಳ್ ಕರ್ತಾಲಿಂ. (ಪೂಣ್ ತುಮಿ ತಶೆಂ ಕರುಂಕ್ ವಚಾನಾಕಾತ್).

ಪ್ರಸೂತ್ಪಣಾಚಿ ದೂಕ್ ವರ್ಣುಂಕ್ ಜಾಯ್ನಾ ತೆಂ ಸತ್. ಪೂಣ್ ಕೊಣೆಯಿ ಭಿಯೆಂವ್ಚಿ ಗರ್ಜ್ ನಾ. ಧಯ್ರ್ ಆಸ್ಲ್ಯಾರ್, ಪ್ರಸೂತ್ಪಣಾ ವೆಳಾರ್ ಆಂಗ್ ಸಡಿಳ್ ಸೊಡ್ಲ್ಯಾರ್ ಬಾಂಟ್ಲರ್ ವೆಗ್ಲಿಂ ಜಾತಾ. ಭುರ್ಗ್ಯಾಚೆಂ ತೋಂಡ್ ಪಳೆಯಿಲ್ಲ್ಯಾ ತಕ್ಷಣ್ ತಿ ಸರ್ವ್ ದೂಕ್ ವಿಸರ್ ಪಡ್ತಾ.

ಬಾಂಟ್ಲೆರ್:

ಬಾಂಟ್ಲೆರಾಂತ್ (ಪ್ರಸೂತ್ಪಣಾಂತ್) ತೀನ್ ಹಂತ್ ಆಸಾತ್. ಪಯ್ಲ್ಯಾ ಹಂತಾರ್

ಗರ್ಭಾಚ್ಯೆ ಪೊತಿಯೆಚೆಂ ಧ್ವಾರ್ ರೂಂದ್ ಜಾವ್ನ್ ಭುರ್ಗೆಂ ಯೋನಿಂತ್ ಪ್ರವೇಶ್ ಕರ್ತಾ. ದುಸ್ರ್ಯಾ ಹಂತಾರ್ ಯೋನಿಧ್ವಾರಾ ಥಾವ್ನ್ ಭಾಯ್ಲ್ಯಾ ಸಂಸಾರಾಕ್ ಪ್ರವೇಶ್ ಕರ್ತಾ. ತಿಸ್ರ್ಯಾ ಹಂತಾರ್ ವಾರ್ ಆನಿ ಉದ್ಕಾಚೆಂ ಬೆಗಾಂ (placenta) ಗರ್ಭಾಚ್ಯೆ ಪೊತಿಯೆ ಥಾವ್ನ್ ಸಡಿಳ್ ಜಾವ್ನ್ ಭಾಯ್ರ್ ಪಡ್ತಾತ್.

ಹಾಂತುಂ ಪಯ್ಲೊ ಹಂತ್ ಅತ್ಯಧಿಕ್ ವೇಳ್ ಘೆತಾ. ಹಾಕಾ 10-12 ಘಂಟೆ ಲಾಗ್ತಾತ್. ಗರ್ಭಾಚ್ಯೆ ಪೊತಿಯೆಚ್ಯಾ ಸಕಯ್ಲ್ಯಾ ಪೊಂತಾರ್ ಗರ್ಭಾಚೆಂ ದ್ವಾರ್ ಆಸಾ. ಹೆಂ ದ್ವಾರ್ ದಾಂಪುನ್ ಆಸ್ತಾ. ಯೆಣೊ ಆರಂಭ್ ಜಾತಾನಾ ಹೆಂ ಉಗ್ತೆಂ ಜಾತಾ. ಭುರ್ಗ್ಯಾಚಿ ತಕ್ಲಿ ಹಾಚೆ ಮುಕಾಂತ್ರ್ ಭಾಯ್ರ್ ಯೆಜೆ ತರ್ ಹೆಂ ದ್ವಾರ್ ಸುಮಾರ್ 4-5 ಇಂಚಾಂ ಪುಣಿ ವಿಸ್ತಾರ್ ಜಾಯ್. ಭುರ್ಗ್ಯಾಚಿ ತಕ್ಲಿ ಹಾಕಾ ಆಪ್ಲೊನ್ ತೆಂ ರೂಂದ್ ಜಾತಾ. ತ್ಯಾ ವೆಳಾರ್ ಭುರ್ಗೆಂ ಗರ್ಭಾಚ್ಯೆ ಪೊತಿಯೆ ಥಾವ್ನ್ ಯೋನಿಂತ್ ಯೆತಾ ಆನಿ ಉದ್ಕಾಚೆಂ ಚೀಲ್ ಫುಟೊನ್ ಯೋನಿ ಥಾವ್ನ್ ಉದಕ್ ಭಾಯ್ರ್ ಯೆತಾ.

ದುಸ್ರ್ಯಾ ಹಂತಾರ್ ಗರ್ಭಾಚಿ ಪೊತಿ ಆನಿ ಪೋಟ್ ಸಂಕುಚಿತ್ ಜಾವ್ನ್ ಭುರ್ಗ್ಯಾಕ್ ಯೋನಿ ಥಾವ್ನ್ ಭಾಯ್ರ್ ಲೊಟ್ತಾತ್. ಹ್ಯಾ ವೆಳಾರ್ ವಿಶೇಸ್ ದೂಕ್ ಆಸ್ತಾ. ಹಿ ದೂಕ್ ಏಕ್ ವ ದೋನ್ ಘಂಟೆ ಆಸ್ತಾ. ಹ್ಯಾ ದುಕಿ ವೆಳಾರ್ ಪಯ್ಲೆಂ ಭುರ್ಗ್ಯಾಚಿ ತಕ್ಲಿ ಭಾಯ್ರ್ ಯೆತಾ. ದುಸ್ರ್ಯಾ ದುಕಿಕ್ ತಾಚೆಂ ಆಂಗ್ ಆನಿ ತಿಸ್ರ್ಯಾ ದುಕಿಕ್ ತಾಚೆ ಪಾಂಯ್ ಭಾಯ್ರ್ ಯೆತಾತ್. ಪುಣ್ ಹೆಂ ಪುರಾ ಘಡ್ಲೆಂ ಥೊಡ್ಯಾಚ್ ಸೆಕುಂಡಾ ಭಿತರ್.

ಭುರ್ಗೆಂ ಭುಂಯ್ ಪಡ್ಲೆಂಚ್ ಜೋರಾನ್ ರಡ್ತಾ. ಎಕಾದಾವೆಳಾರ್ ರಡಾನಾತ್ಲ್ಯಾರ್ ತಾಚ್ಯೆ ಪಾಟಿಕ್, ಏಕ್ ಮಾರ್ ದಿವ್ನ್, ತಕ್ಲಿ ಸಕಯ್ಲ್ಯಾ ಪಾಂಯ್ ವಯ್ರ್ ಕರ್ನ್ ವ ಹುನ್ ವ ಶೆಳೆಂ ಉದಕ್ ತಾಚ್ಯಾ ಆಂಗಾರ್ ಪೊತುನ್ ರಡಾಲೆಂ ಕರ್ತಾತ್. ಕಿತ್ಯಾಕ್ ಮ್ಹಳ್ಳಾರ್ ರಡೊನ್ ತಾಣೆಂ ತಾಚೊ ಪಯ್ಲೊ ಉಸ್ವಾಸ್ ಸ್ವಯಂ ಸೆಂವ್ಚೊ. ತ್ಯಾ ಉಪ್ರಾಂತ್ ತಾಚೆಂ ಪೊಪ್ಪಾಂ ಕಾಮ್ ಕರುಂಕ್ ಲಾಗ್ತಾತ್.

ಉಪ್ರಾಂತ್ ತಾಚೆ ದೊಳೆ, ತೋಂಡ್ ಆನಿ ಇತರ್ ವಿಸ್ವೆ ನಿತಳ್ ಕರ್ತಾತ್. ಬೊಂಬ್ಲೆ ನಳೆಂ ನಿತಳ್ ಬ್ಲೇಡೆನ್ ಕಾತರ್ನ್ ಬಾಂದ್ತಾತ್. ಉದ್ಕಾಡೆ ಜಾಯ್ತಿಂ ಕರ್ತಾತ್. ಉಪ್ರಾಂತ್ಚ್ ತಾಕಾ ನ್ಹಾಣಂವ್ಕ್ ವ್ಹರ್ತಾತ್.

ತಿಸ್ರೊ ಹಂತ್ ಸಾಧಾರ್ನ್ ಧಾ ಥಾವ್ನ್ ಪಂದ್ರಾ ಮಿನುಟಾಂಚೊ. ತ್ಯಾ ವೆಳಾರ್ ಗರ್ಭಾಚ್ಯೆ ಪೊತಿಯೆಚೆಂ ಭಿತರ್ಲೆಂ ಪದರ್ ಸಡಿಳ್ ಜಾವ್ನ್ ವಾರ್ ಭಾಯ್ರ್ ಯೆತಾ. ತಾಚೆ ಸವೆಂ ರಗ್ತಾಸ್ರಾವಾಯಿ ಜಾತಾ.

ಹೊ ಹಂತ್ ಮುಗ್ಧಾತಚ್ ತುಮ್ಕಾಂ ಕಿತ್ಲೊ ಸುಶೆಗ್ ಲಾಬ್ತಾ ಮ್ಹಳ್ಳಾರ್ ವ್ಹಡ್ಲೆಂ ಜಯ್ತ್ ವೊಜೆಂ ಮಾತ್ಯಾ ವಯ್ಲೆಂ ದೆಂವಯಿಲ್ಲಾ ಪರಿಂ ಭೊಗ್ತಾ. ಆತಾಂ ತುಮ್ಕಾಂ ವಿಶೆವಾಚಿ ಗರ್ಜ್ ಆಸಾ. ಭೋವ್ ಕಷ್ಟಾಂಚ್ಯೆ ವಾಟೆಂತ್ಲ್ಯಾನ್ ತುಮಿ ಪಯ್ಲ್ಯಾ ಕರ್ನ್ ಆಯ್ಲ್ಯಾತ್. ಆತಾಂ ವಿಶೆವ್ ಘೆಯಾ. ತುಮ್ಕಾಂ ಜಾಯ್ ತಿತ್ಲೊ.

ಖಾಣ್:

ದೂಕ್ ಸುರು ಜಾಲ್ವಿಚ್ ಥೊಡಿಂ ಜಣಾಂ ಖಾಣ್ ಖಾಂವ್ಚೆಂ ಬಂಧ್ ಕರ್ತಾತ್. ಪೂಣ್ ಅಶೆಂ ಕೆಲ್ಯಾರ್ ತಿಕಾ ಸುಸ್ತು ಚಡ್ ಜಾವ್ನ್ ಬಾಂಟ್ಲೆರ್ ಕಷ್ಟಾಂಚೊ ಜಾತಾ. ತ್ಯಾ ಖಾತಿರ್ ಲಿಕ್ವಿಡ್ ಖಾಣ್ ಸೆವೈತ್. ಕಾಫಿ, ಟೀ ಜ್ಯೂಸ್ ಇತ್ಯಾದಿ. ಬ್ರೆಡ್ ಬಿಸ್ಕಿಟ್‌ಯಿ ಖಾವೈತ್. ನಾ ತರ್ ಖಾಲಿ ಪೊಟಾರ್ ಯೆಣೊ ದಿಂವ್ಕ್ ಕಷ್ಟ್ ಮಾರ್ತಾತ್. ಬಾಳಾಂತ್ ಜಾಲ್ಯಾ ಉಪ್ರಾಂತ್ ಹುನ್ ಹುನ್ ಕಾಫಿ ಪಿಯೆಲ್ಯಾರ್ ಬರಿ. ಹ್ಯಾ ವರ್ವಿಂ ತಿಚ್ಯೊ ಶಿರೊ ಉದ್ರೇಕಿತ್ ಜಾವ್ನ್ ತಿಕಾ ಸುಶೆಗ್ ಲಾಬ್ತಾ. ಹ್ಯಾ ವೆಳಾರ್ ಘಟ್ ಖಾಣ್ ಬರೆಂ ನ್ಹಯ್. 7-8 ಘಂಟೆ ಪರ್ಯಾಂತ್ ಅಂತ್ ಪೀಂತ್ ಸಾರ್ಕ್ಯೆ ರಿತಿರ್ ಕಾಮ್ ಕರುಂಕ್ ಸಕಾನಾ ದೆಕುನ್ ಬಾಳಾಂತ್ ಜಾಲ್ಯಾ ಉಪ್ರಾಂತ್ ದುಸ್ರ್ಯಾ ದಿಸಾ ಥಾವ್ನ್ ಘಟ್ ಖಾಣ್ ಖಾಂವ್ಚೆಂ ಬರೆಂ.

ಪಾಂಯ್ ಮುಕಾರ್ ಯೆಂವ್ಚೆಂ:

ಚಡಾವತ್ ಜಾವ್ನ್ ತಕ್ಲಿ ಪಯ್ಲಿ ಭಾಯ್ರ್ ಯೆತಾ. ಪೂಣ್ ಥೊಡೆ ಪಾವ್ಲಿಂ ಪಾಂಯ್ ಪಯ್ಲೆಂ ಭಾಯ್ರ್ ಯೆತಾತ್. ತವಳ್ ಬಾಂಟ್ಲೆರ್ ಕಷ್ಟಾಂಚೊ ಆನಿ ನಿಧಾನ್ ಜಾತಾ. ಘರಾಂನಿ ಬಾಂಟ್ಲೆರ್ ಜಾಲ್ಯಾರ್ ಗೊಮ್ಮಿ ಅಂಧುನ್ ಭುರ್ಗ್ಯಾನ್ ಮರಣ್ ಸಂಭವ್‌ಯಿ ಆಸ್ತಾ.

ಫಾರ್‌ಸೆಪ್ಸ್ ಪ್ರಸೂತ್ಪಣ್:

ಭುರ್ಗ್ಯಾಚಿ ತಕ್ಲಿ ವ್ಹಡ್ಲಿ ಆಸ್ಲಾರ್ ವ ತಿ ಸಾರ್ಕ್ಯಾ ಸ್ಥಾನಾರ್ ನಾತ್ಲಾರ್, ದೂಕ್ ಸಾರ್ಕ್ಯೆ ಯೆನಾತ್ಲಾರ್, ಥೊಡೆ ಪಾವ್ಲಿಂ ಫಾರ್‌ಸೆಪ್ಸ್ ಫಾಲ್ಡ್ ಭುರ್ಗ್ಯಾಕ್ ಭಾಯ್ರ್ ಕಾಡ್ಚೆಂ ಆಸ್ತಾ. ತಕ್ಲಿ ಭಾಯ್ರ್ ಆಯಿಲ್ಲಿಚ್, ತಾಚೆಂ ಆಂಗ್‌ಯಿ ಭಾಯ್ರ್ ಯೆತಾ. ಹ್ಯಾ ವರ್ವಿಂ ಭೈಂ ನಾ. ಪೂಣ್ ಥೊಡೆ ಪಾವ್ಲಿಂ ಫಾರ್‌ಸೆಪ್ಸ್ ತಕ್ಲೆಕ್ ಚಿಡ್ಕೊನ್ ತಿಕ್ಲೆಸೆ ಫಾಯ್ ಜಾಂವ್ಚೊಯಿ ಆಸ್ತಾ.

ಸಿಸೇರಿಯನ್:

ಭುರ್ಗಿಂ ಪೊಟಾಂತ್ ಆಡ್ ಆಸ್ಲಾರ್, ವ ಕುಟಾಂತ್ಲಿಂ ಹಾಡಾಂ ಲಾಗಿಂ ಆಸ್ಲಾರ್ ನಾರ್ಮಲ್ ಪ್ರಸೂತ್ಪಣ್ ಕಷ್ಟ್. ತ್ಯಾ ವೆಳಾರ್ ಆವಯ್ ಆನಿ ಭುರ್ಗ್ಯಾಚ್ಯಾ ಭಲಾಯ್ಕೆಚ್ಯೆ ದೃಷ್ಟೆನ್ ಆವಯ್ಚೆಂ ಪೋಟ್ ಚೀರ್ನ್ ಭುರ್ಗ್ಯಾಕ್ ಭಾಯ್ರ್ ಕಾಡ್ಚೆಂ ಆಸ್ತಾ. ಜೂಲಿಯಸ್ ಸೀಜರ್ ರಾಯಾಕ್ ಅಶೆಂ ಪಯ್ಲೆ ಪಾವ್ಲಿಂ ಭಾಯ್ರ್ ಕಾಡ್ಲೆಂ. ತ್ಯಾ ವರ್ವಿಂ ಹ್ಯಾ ಒಪರೇಶನಾಕ್ ಸಿಸೇರಿಯನ್ ಮ್ಹಣ್ತಾತ್. ತ್ಯಾ ಉಪ್ರಾಂತ್ ಆವಯ್ಚೆಂ ಪೋಟ್ ಪಯ್ಲೆಂಚ್ಯಾ ಪರಿಂಚ್ ಶಿಂವ್ತಾತ್. ಅಸಲ್ಯಾ ಬಾಂಟ್ಲೆರಾಂತ್ ಆವಯ್ನ್ ಥೊಡೊ ಚಡಿತ್ ತೇಂಪ್ ವಿಶೆವ್ ಘೆಜಯ್ ಪಡ್ತಾ. ಸುಮಾರ್ 5-6 ಮಯ್‌ನೆ ತಿಣೆಂ ಭರಾಚೆಂ ಕಾಮ್ ಕರ್ಚ್ಯಾಪರಿಂ ನಾ. ವ ಜಡಾಯೆಚ್ಯೊ ವಸ್ತು ಉಕ್ಲುಂಕ್ ನಜೊ.

ಬಾಂಟ್ಲೆರ್ ಕಸೊಯಿ ಜಾಂವ್. ತುಮಿ ಖಿಂತ್ ಕರ್ಚಿ ಗರ್ಜ್ ನಾ. ಆತಾಂಚ್ಯಾ ಕಾಳಾರ್ ಜಾಯ್ತ್ಯೊ ವೈದ್ಯಕೀಯ್ ಸೌಲತ್ಯೊ ಆಸಾತ್. ಆದಿಂ ಮಾಗಾಂ ಎಕಾ ಭುರ್ಗ್ಯಾಕ್ ಜಲ್ಮ್ ದಿಂವ್ಚೊ ಮ್ಹಳ್ಯಾರ್ ಮರೊನ್ ವಾಂಚ್‌ಲ್ಲ್ಯಾಪರಿಂ ಮ್ಹಣ್ ಚಿಂತ್ತಾಲಿಂ. ಪೂಣ್ ಆತಾಂಚಿ ಪರಿಗತ್ ತಸಲಿ ನ್ಹಯ್. ತುಮ್ಚೊ ಬಾಂಟ್ಲೆರ್ ಸುಖಾನ್ ಜಾಂವ್. □

ಆವಯ್ ಆನಿ ಭುರ್ಗೊಂ

ಆಪ್ಲಾಚೆ ಕುಶಿನ್ ನಿದೊನ್ ಆಸ್‌ಲ್ಲ್ಯಾ ಬಾಳಾಕ್ ಪಳೆಲೆಂ ಸರಿತಾನ್. ಕಿತ್ಲೆ ಆಶೆನ್ ಹ್ಯಾ ಬಾಳಾಚ್ಯಾ ಯೆಣ್ಯಾಕ್ ರಾಕೊನ್ ಆಸ್‌ಲ್ಲೆಂ ತೆಂ. ತಾಚೆಂ ಕಾಳೆಜ್ ಭರೊನ್ ಆಯ್ಲೆಂ. ತಾಣೆಂ ಮೊಗಾನ್ ತ್ಯಾ ಬಾಳಾಕ್ ಪೊಶೆಲೆಂ.

ಹರೈಕಾ ಆವಯ್ಕಿ ಆಪ್ಲೆ ಕುಶಿನ್ ಆಸ್‌ಲ್ಲ್ಯಾ ಬಾಳಾಕ್ ಪಳೆತಾನಾ ಅಸಲೊ ಅನ್ನೊಗ್ ಜಾತಾ. ಕಿತ್ಲಿ ಪುರಾಸಣ್ ಜಾಲ್ಯಾರಿ ಭುರ್ಗ್ಯಾಕ್ ಪಳಯಿಲ್ಲ್ಯಾ ತಕ್ಖಣ್ ತಾಚಿ ವಿಸರ್ ಪಡ್ತಾ. ತೊಂಡಾರ್ ತೃಪ್ತಿ ಆನಿ ಮಧುರ್ ಭಾವನಾಂ ಉದೆತಾತ್. ದುಸ್ರ್ಯಾಂಕ್ ತೊ ಮಾಸಾಚೊ ಮುದೊ ಜಾಲ್ಯಾರಿ, ಆವಯ್ಕ್ ಸಂಸಾರಾಂತ್‌ಚ್ ಅತಿ ಸುಂದರ್ ಬಾಳ್ ಹೆಂ ಮ್ಹಳ್ಳಿಂ ಭೊಗ್ಲಾಂ. ಥೊಡೆ ಪಾವ್ಲಿಂ ತೊ ಬಾಪಾಯ್ ಪರಿಂ ಮ್ಹಣ್ ಭೊಗ್ಲ್ಯಾರ್ ಆನಿ ಥೊಡೆ ಪಾವ್ಲಿಂ ತಾಚೆಂ ನಾಕ್, ಕಾನ್ ಆನಿ ದೊಳೆ ಮ್ಹಜೆಪರಿಂಚ್ ಆಸಾತ್ ನ್ಹಯ್ ಮ್ಹಣ್ ಭೊಗ್ತಾ. ಅತಿ ಮೊಲಾಧಿಕ್ ದಿವೆಂ ತುಮ್ಕಾಂ ಲಾಬ್ಲಾಂ ಮ್ಹಳ್ಳೊ ಸಂತೊಸ್ ತುಮ್ಕೊ.

ಜಲ್ಮೊಂಚೆಂ ಬಾಳ್ಕೆಂ ಕಶೆಂ ಆಸ್ತಾ? ತಾಣೆಂ ಕಶೆಂ ಆಸಾಚೆ? ಅಸಲಿಂ ಸಬಾರ್ ಸವಾಲಾಂ ಲೊಕಾಕ್ ಧೊಸ್ತಾತ್. ಭುರ್ಗೊಂ ಜಲ್ಮಾತಾನಾ ತಾಚ್ಯಾ ಆಂಗಾರ್ ತೆಲ್ಸಾಣೆಚಿ ಜಿಡ್ಡ್ ವಸ್ತ್ ಆಸ್ತಾ. ಥೊಡ್ಯಾಂಕ್ ಪಾಟಿ ವಯ್ರ್ ನಿಳ್ಳೆಂ ಚಾಕಾಯಿ ಆಸ್ತಾತ್. ಭುರ್ಗೊಂ ಜಲ್ಮೊಂಕ್ ತಡವ್ ಜಾಲ್ಯಾರ್ ಮಾತ್ಕಾರ್ ಏಕ್ ದುಂಕುಟ್ ಆಸೊಂಕಿ ಪುರೊ. ಏಕ್ ದೋನ್ ದಿಸಾಂನಿ ಹೆಂ ಸರ್ವ್ ಸಮಾ ಜಾತಾ. ಜಲ್ಮಾಲ್ಲ್ಯಾ ಥೊಡ್ಯಾ ವೆಳಾನ್ ಭುರ್ಗೊಂ ದೊಳೆ ಉಗ್ತೆ ಕರ್ನ್ ಪಿಳಿ ಪಿಳಿ ಪಳಯ್ತಾ. ಥೊಡಿಂ ತೊಂಡಾಂತ್ ಬೋಟ್ ಘಾಲ್ನ್ ಚಿಂಪೊಕಿ ಪುರೊ.

ಜಲ್ಮಾತಾನಾ ಬಾಳ್ಕಾಚಿ ಕಾತ್ ತಾಂಬ್ಲಿ ಆಸ್ತಾ. ತಾಕಾ ಕೆಂಬಾರ್ ಮ್ಹಣ್ತಾತ್. ಭುರ್ಗ್ಯಾಕ್ ಏಕ್ ಮಯ್‌ನೊ ಜಾತಾಸ್ತಾನಾ ಹಿ ತಾಂಬ್ಲಾಣ್ ಉಣೆ ಜಾವ್ನ್ ತಾಚೊ ಸ್ವಾಭಾವಿಕ್ ರಂಗ್ ದಿಸೊನ್ ಯೆತಾ. ಥೊಡ್ಯಾಂಕ್ ತೊಂಡಾರ್ ಆನಿ ಕಾನಾಲಾಗಿಂ ಕೇಸ್ ಆಸೊಂಕ್ ಪುರೊ. ಹೆಯಿ ರುಡೊನ್ ಪಡ್ತಾತ್. ಥೊಡ್ಯಾ ಭುರ್ಗ್ಯಾಂಕ್ ಜಲ್ಮಾತಾನಾಂಚ್ ಮಾತೆಂ ಭರ್ ಕೇಸ್ ಆಸ್ತಾತ್. ಹೆರ್ ಥೊಡ್ಯಾಂಕ್ ಕೇಸ್ ಪಾತಳ್ ಆಸೊಂಕ್ ಪುರೊ. ಮ್ಹಜ್ಯಾ ಭುರ್ಗ್ಯಾಂಕ್ ಕೇಸ್‌ಚ್ ಯೇನಾಂತ್‌ಗಾಯ್ ಮ್ಹಣ್ ತುಮಿ ಭಿಯೆಂವ್ಚಿ ಗರ್ಜ್ ನಾ. ಭುರ್ಗೊಂ ವಾಡ್‌ಲ್ಲ್ಯಾ ವಾಡ್‌ಲ್ಲ್ಯಾ ಪರಿಂ ತಾಚೆ ಕೇಸಾಯಿ ವಾಡ್ತಾತ್.

ಜಲ್ಮಾತಾನಾ ಸಾಧಾರ್ಣ್ ಜಾವ್ನ್ ಭುರ್ಗೊಂ ತೀನ್ ಕೆ.ಜಿ. ಜಡ್ ಆಸ್ತಾತ್. ಥೊಡಿಂ ತಿಕ್ಕೆಸೆ ಶಿರ್ಪುಟಿಂ ಜಾಲ್ಯಾರ್ ಹೆರ್ ಥೊಡಿಂ ದಾಟಿಂ ಮೊಟಿಯಿ ಆಸ್ತಾತ್. ಆವಯ್ಕ್ ಡಯಬಿಟಿಸ್ ಪಿಡಾ ಆಸ್ಲ್ಯಾರ್ ಭುರ್ಗ್ಯಾಂಚಿ ಜಡಾಯ್ ಥೊಡೆ ಪಾವ್ಲಿಂ ಚಡ್ ಆಸ್ತಾ. ತಸಲ್ಯಾಂಕ್ ಜತ್ನೆನ್ ಸಾಂಬಾಳಿಚೆ ಪಡ್ತಾ.

ಜಲ್ಮಾಲ್ಲೆಂ ಭುರ್ಗೊಂ ನ್ಹಾಣವ್ನ್ ನಿದಾಯ್ಲ್ಯಾರ್ ಸಾತ್ ಆಟ್ ಘಂಟೆ ಸುಖಾನ್ ನಿದ್ತಾ.

ಧೊಡ್ಡಾ ಭುರ್ಗ್ಯಾಂಚೆ ದೊಳೆ ಆನಿ ಆಂಗ್‌ಪಾಂಗ್ ಹಳ್ಳವ್ಯಾ ಬಣಾಕ್ ಬದ್ಲಾತಾ. ಎಕಾ ಹಪ್ಪಾ ಭಿತರ್ ಹೆಂ ಸರ್ವ್ ಸಮಾ ಜಾತಾ. ಮಾತ್ಯಾ ವಯ್ರ್ ಭುರ್ಗ್ಯಾಚಿ ತಾಳು ಮೋವ್ ಆಸ್ತಾ. ಭುರ್ಗಿಂ ವಾಡ್ತಾಂ ವಾಡ್ತಾಂ ಹಿ ತಾಳು ಘಟ್ ಜಾತಾ.

ಲ್ಹಾನ್ ಭುರ್ಗಿಂ ಥೊಡೆ ದೀಸ್ ಪರ್ಯಾಂತ್ ತಾಂಚೆ ಇತ್ಲ್ಯಾಕ್ ಹಾಸ್ಚೆಂ ದಿಸೊನ್ ಯೆತಾ. ಆಂಜ್ ಭಡ್ವೆ ತಾಂಕಾಂ ಹಾಸಯ್ತಾತ್ ಮ್ಹಣ್ತಾತ್ ಮ್ಹಾಲ್ಗಡಿಂ. ಹೊ ಹಾಸೊ ಭೋವ್ ಸ್ವಾದಿಕ್. ನಿದೆಂತ್ಯಾ ಭುರ್ಗಿಂ ಅಶೆಂ ಹಾಸ್ತಾತ್.

ಸಾಧಾರಣ್ ಜಾವ್ನ್ ಬಾಳಾಂತ್ ಜಾಲ್ಲ್ಯಾ 4 ವ 6 ಘಂಟ್ಯಾಂ ನಂತರ್ ತುಮ್ಮಾಂ ರುಮಾಕ್ ವಾರ್ಡಾಕ್ ಸಾಗ್ಗಿತಾತ್. ಹ್ಯಾ ವೆಳಾರ್ ತುಮ್ಮಾಂ ಪುರಾಸಾಣೆನ್ ನೀದ್ ಯೆಂವ್ಕ್ ಪುರೊ. ಏಕ್ ಬರಿ ನೀದ್ ಕಾಡ್ನ್ ಉಟ್ಟಾರ್ ತುಮ್ಮೆಂ ಆಂಗ್‌ಪಾಂಗ್ ಹಗುರ್ ಜಾಲ್ಲ್ಯಾ ಪರಿಂ ತುಮ್ಮಾಂ ಭೊಗ್ತಾ. ತ್ಯಾ ವೆಳಾರ್ ತುಮಿಂ ಪೊಟಾಕ್ ಕಿತೆಂಯಿ ಖಾಣ್ ಸೆವೈತ್. ತವಳ್ ತುಮ್ಮೆಂ ಬಾಳ್ ಉಟೊನ್ ರಡೊಂಕ್ ಸುರು ಕರ್ತಾ. ತಾಕಾ ಉಕಲ್ಯಾಂ ಮ್ಹಳ್ಯಾರ್ ಆಂಗಾಂತ್ ಕಾಂಯ್ ಬಳ್ ನಾತ್‌ಲ್ಲ್ಯಾ ಪರಿಂ ತುಮ್ಮಾಂ ಭೊಗ್ತಾ ಆಸ್ತೆತ್. ತುಮ್ಮಿ ಆವಯ್ ವ ಹೆರಾಂ ಭುರ್ಗ್ಯಾಂಕ್ ತುಮ್ಮೆ ಸರ್ಶಿಂ ನಿದಾಯ್ತಾತ್. ತುಮ್ಮಿ ಊಬ್ ಮೆಳ್‌ಲ್ಲಿಚ್ ಆಪ್ಲೆಂ ರಡ್ಲೆಂ ರಾವಯ್ತಾ.

ಬಾಳಾಂತ್ ಜಾಲ್ಲ್ಯಾ ಸ ವೊರಾಂ ಭಿತರ್ ತುಮ್ಮಾಂ ಮುತೊಂಕ್ ಜಾಯ್ಜಯ್. ಪೂಣ್ ಕಿತ್ಲೆಂ ಪ್ರೇತನ್ ಕೆಲ್ಯಾರಿ ತುಮ್ಮಾಂ ಮುತೊಂಕ್ ಜಾಯ್ಜಾ. ಬಾಂಳ್ತೆರಾ ವೆಳಾರ್ ಮುತಾಚೆ ನಳ್ ಅಡ್ಕೊಣ್ ಆಸ್‌ಲ್ಲ್ಯಾ ವರ್ವಿಂ ಅಶೆಂ ಘಡ್ತಾ. ಹ್ಯಾ ಖಾತಿರ್ ತುಮಿ ಭಿಯೆಂವ್ಚಿ ಗರ್ಜ್ ನಾ. ಲೈಂಗಿಕ್ ವಿಶ್ವಾಂಚೆರ್ ಹುನ್ ಉದಕ್ ವೊತ್‌ಲ್ಲ್ಯಾ ವರ್ವಿಂ ನಿಶ್ಚೇತ್ ಜಾಲ್ಲೆ ನಳ್ ಜಿವಾಳೊನ್ ತುಮ್ಮಾಂ ಮುತೊಂಕ್ ಸಲೀಸ್ ಜಾತಾ. ಚಡ್ ಕರ್ನ್ ಸಾಕೆಂ ಮುತೊಂಕ್ ಜಾಲ್ಯಾ ನಂತರ್‌ಚ್ ತುಮ್ಮಾಂ ವಾರ್ಡಾಕ್ ಸಾಗ್ಗಿತಾತ್.

ಭುರ್ಗ್ಯಾಕ್ ಆನಿ ತುಮ್ಮಾಂ ಪಳೆಂವ್ಕ್ ಜಾಯ್ತಿಂ ಜಣಾಂ ಯೆಂವ್ಕ್ ಪುರೊ. ಪೂಣ್ ತೆ ವೆಳಾರ್ ತುಮ್ಮಾಂ ವಿಶೇವಾಚಿ ಜಾಯ್ತಿ ಗರ್ಜ್ ಆಸಾ. ಚಡ್ತೆಕ್ ಪುರಾಸಣ್ ಕರ್ನ್ ಕಾಣ್ಲೆನಾಕಾತ್. ತೀನ್ ಚಾರ್ ದೀಸ್ ತುಮ್ಮಾಂ ಅಪಾರ್ ದೂಖ್ ಆಸೊಂಕಿ ಪುರೊ. ಬಾಂಳ್ತೆರಾ ವೆಳಾರ್ ತುಮ್ಮಾಂ ಕಟ್ ಘಾಲ್ಯಾತ್ ತರ್ ಜಾಲ್ಯಾರ್ ಥೊಡ್ಯಾ ದಿಸಾಂ ನಂತರ್ ತೆ ಕಟ್ ಕಾಡ್ತಾತ್. ತಾಚ್ಯಾ ಉಪ್ರಾಂತ್ ತುಮ್ಮಿ ದೂಖ್ ಉಣಿ ಜಾತಾ.

ಬಾಂಳ್ತೆರಾ ಉಪ್ರಾಂತ್ಲಿ ದೂಕ್:

ಥೊಡ್ಯಾಂಕ್ ಬಾಂಳ್ತೆರಾ ಉಪ್ರಾಂತ್ಯಾಂಯಿ ಏಕ್ ಹಪ್ಪೊ ವಿಶೇಸ್ ದೂಕ್ ಆಸ್ತಾ. ಥೊಡ್ಯಾಂ ಥಂಯ್ ಹಿ ದೂಕ್ ವಿಶೇಸ್ ಆಸ್ತಾ. ಘೆಟೆ ಜಾಲ್ಲೆ ರಗತ್ ಭಾಯ್ರ್ ಘಾಲುಂಕ್ ಗರ್ಭಾಚಿ ಪೊತಿ ಸಂಕುಚಿತ್ ಜಾತಾನಾ ಅಸಲಿ ದೂಕ್ ದಿಸೊನ್ ಯೆತಾ.

ದುಸ್ರ್ಯಾ ದಿಸಾ ಥಾವ್ನ್ ಸ್ತನಾಂ ಆನಿ ಚೀಂವ್ ನಿತಳ್ ಕರ್ನ್ ಭುರ್ಗ್ಯಾಕ್ ಚಿಂವೊಂಕ್ ದಿಜೆ. ಅಶೆಂ ಕೆಲ್ಲ್ಯಾ ವರ್ವಿಂ ದೂದ್ ಉತ್ಪನ್ನ್ ಜಾಂವ್ಕ್ ಕುಮಕ್ ಲಾಬ್ತಾ. ಭುರ್ಗ್ಯಾಕಿ ತೃಪ್ತಿ ಲಾಬ್ತಾ. ತಿಸ್ರ್ಯಾ ದಿಸಾ ಸ್ತನಾಂನಿ ದೂದ್ ಭರೊನ್ ವೊಮ್ತಾತಾ. ಭುರ್ಗ್ಯಾಕ್ ಜಾಯ್ ಪುರ್ಟೆಂ

ದೂದ್ ದಿಲ್ಯಾ ಉಪ್ರಾಂತ್ ಚಡ್ತಿಕ್ ದೂದ್ ಉರ್ಲ್ಯಾರ್ ತೆಂ ಪೀಳ್ನ್ ಕಾಡ್ತೆತ್.

ಬಾಂಳ್ತೆಚೆಂ ಖಾಣ್:

ಬಾಂಳ್ತೆನ್ ಕಸಲೆಂ ಖಾಣ್ ಸೆವಿಜೆ ಮ್ಹಳ್ಳ್ಯಾವಿಶಿಂ ಜಾಯ್ತ್ಯಾಂ ಥಂಯ್ ಜಾಯ್ತ್ಯಾ ಥರಾಚೆ ಅಭಿಪ್ರಾಯ್ ಆಸಾತ್. ತಿಣೆಂ ಖಿಂಯ್ಚೆಯ್ ಖಾಣ್ ಸೆವೆತ್ ಮ್ಹಣ್ ದಾಕ್ತೆರಾನ್ ಸಾಂಗ್ಲ್ಯಾರ್ಯಾ ಥೊಡ್ಯಾಂಕ್ ಅಜ್ಯಾಪ್ ಜಾತಾ. ಥೊಡ್ಯಾಂನಿ ಚಿಂತ್ಲೆಂ ಆಸಾ ಬಾಂಳ್ತೆಕ್ ಪುಟೆಂ ಶಿತ್ ಆನಿ ಸಾರ್ ದಿಲ್ಯಾರ್ ಪುರೊ ಮ್ಹಣ್. ಹೆಂ ಖೆಲ್ಯಾರ್ ನಂಜಿ ಜಾತಾ. ತೆಂ ಖೆಲ್ಯಾರ್ ಶೆಳ್ ಜಾತಾ ಮ್ಹಳ್ಳಿ ಚೂಕ್ ಸಮ್ಜಣೆ ಆಸಾ. ತಿ ಭುರ್ಗ್ಯಾಕ್ ದೂದ್ ದಿತಾ ಜಾಲ್ಲ್ಯಾನ್ ಭುರ್ಗ್ಯಾಚ್ಯಾ ಭಲಾಯ್ಕೆಕಿ ತೆಂ ಬರೆಂ ನ್ಹಯ್. ಹೆಂ ಬರೆಂ ನ್ಹಯ್ ಮ್ಹಣ್ ಥೊಡ್ಯಾಂನಿ ಚಿಂತ್ಲೆಂ ಆಸಾ. ಪೂಣ್ ಹಿ ಸರ್ವ್ ಚೂಕ್ ಸಮ್ಜಣೆ. ತಿಣೆಂ ಆನಿ ಭುರ್ಗ್ಯಾನ್ ಭಲಾಯ್ಕೆಭರಿತ್ ಆಸೊಂಕ್ ತಿಕಾ ಪೋಷಕಾಂಶಾಂನಿ ಭರ್ಲ್ಲ್ಯಾ ಖಾಣಾಚಿ ಗರ್ಜ್ ಆಸಾ. ರಾಂದ್ವಯ್ ಪುಟ್ಸ್ ಸರ್ವ್ ತಿಣೆಂ ಧಾರಾಳ್ ಸೆವಿಜೆ. ಭುರ್ಗ್ಯಾಕ್ ದೂದ್ ದಿಂವ್ಕ್ ಆಸ್ಲ್ಯಾನ್ ತಿಣೆಯ್ ಧಾರಾಳ್ ದೂದ್ ಸೆವಿಜೆ. ದೂದ್ ಗುಚಾನಾ ತರ್ ಹೊರ್ಲಿಕ್ಸ್, ಓವಲ್ಪಿನ್, ಬೋರ್ನ್‌ವೀಟಾ ಅಸಲೆಂ ಕಿತೆಯ್ ಖಾಣ್ ವ ಪೀವನ್ ಸೆವೆತ್. ಥೊಡ್ಯಾಂನಿ ಸಾಂಗ್ಲೆಂ ಆಸಾ 'ಬಾಂಳ್ತೆನ್ ಚಡಿತ್ ಉದಕ್ ಪಿಯೆಂವ್ಕ್ ನಜೊ' ಮ್ಹಣುನ್. ಹಿಯಿ ಏಕ್ ಚೂಕ್ ಅಭಿಪ್ರಾಯ್. ವೈಜ್ಞಾನಿಕ್ ಜಾಣ್ವಾಯ್ ನಾತ್ಲ್ಯಾಂನಿ ಅಶೆಂ ಸಾಂಗ್ಲೆಂ ಆಸ್ತಾ. ಜೇವ್ನ್ ಜಾಲ್ಯಾ ಉಪ್ರಾಂತ್ ಪಾನ್ ಪೊಡ್ ಖಾಂವ್ಚಿ ಸವಯ್ ಬರಿ. ಪಾನ್ ಪೊಡಿಂತ್ ಆಸ್ಚೊ ಚುಣೊ ಕ್ಯಾಲ್ಸಿಯಮಾನ್ ಭರೊನ್ ಆಸ್ತಾ. ತೆ ವರ್ವಿಂ ಹಾಡಾಂ ಘಟ್ ಜಾತಾತ್.

ತುಮಿಂ ಭಲಾಯ್ಕೆಭರಿತ್ ಆಸೊನ್, ತುಮ್ಕಾಂ ಬರಿ ಭುಕ್ ಲಾಗ್ತಾ ತರ್ ಜಾಲ್ಯಾರ್ ದುಸ್ರ್ಯಾ ಖಿಂಯ್ಚೆಯ್ ಟೊನಿಕಾಚಿ ಗರ್ಜ್ ನಾ. ಪೂಣ್ ರಗತ್ ನಾಸ್ತಾನಾ ದವ್ರೊನ್ ಗೆಲ್ಯಾತ್ ತರ್ ಜಾಲ್ಯಾರ್ ದಾಕ್ತೆರಾಂನಿ ದಿಂವ್ಚಿಂ ಸರ್ವ್ ಒಕ್ತಾಂ ವೆಳಾ ವೆಳಾ ಪ್ರಮಾಣೆ ಸೆವ್ಯಾಂ.

ಸಾಮಾನ್ಯ ಜಾವ್ನ್ ಬಾಂಳ್ತೆಕ್ ಉದ್ಕಾಡೆ ಬಾಂದ್ತಾ. ತ್ಯಾ ವೆಳಾರ್ ಫಳ್‌ವಸ್ತು ಖಾವ್ನ್ ಉದಕ್ ದೂದ್ ಇತ್ಯಾದಿ ಸೆವಿಜೆ. ಬರೆಂ ಖಾಣ್ ಸೆವೆಲ್ಯಾಂ ಥಂಯ್ ಹಿ ಪಿಡಾ ಉಣೆ.

ಬಾಂಳ್ತೆಕ್ ಪಯ್ಲ್ಯಾ ತೀನ್ ದೀಸ್ ವಿಶೇಸ್ ರಗ್ತಾಸ್ತಾವ್ ಜಾತಾ. ಉಪ್ರಾಂತ್ ಉಣೊ ಉಣೊ ಜಾವ್ನ್ 15-20 ದಿಸಾಂ ಉಪ್ರಾಂತ್ ಸಂಪೂರ್ಣ್ ರಾವ್ತಾ. ಉಪ್ರಾಂತ್ಯಾ ವಿಶೇಸ್ ಸ್ತಾವ್ ಜಾತಾ ಜಾಲ್ಯಾರ್ ದಾಕ್ತೆರಾಲಾಗಿಂ ವೆಚೆಂ ಬರೆಂ.

ಚತ್ರಾಯ್:

ಬಾಂಳ್ತೆಕ್ ಆದ್ಲ್ಯಾ ಕಾಳಾರ್ ಬಾಂಳ್ತೆಚೆಂ ಕೂಡ್ ಮ್ಹಳ್ಳ್ಯಾ ಕಾಳೊಕಾಚ್ಯಾ ಬಂದ್ ಕುಡಾಂತ್ ನಿದಾಯ್ತಾಲಿಂ. ಹಾಂಗಾಸರ್ ಬರೆಂ ನಿತಳ್ ವಾರೆಂ ವ್ಹಾಳಾನಾ ತರ್ ಜಾಲ್ಯಾರ್ ತಿಕಾ ತ್ಯಾ ವರ್ವಿಂಚ್ ಪಿಡಾ ಯೆಂವ್ಚೊ ಸಂಭವ್ ಆಸಾ. ತ್ಯಾ ಖಾತಿರ್ ತಿ ಆನಿ ಭುರ್ಗೆಂ ನಿದ್ವಾಂ ಕುಡಾಂತ್ ಬರೆಂ ನಿತಳ್ ವಾರೆಂ ವ್ಹಾಳಾಜೆ. ವಾರೆಂ ಚಡ್ ಜಾತಾನಾ ಜನಲಾಂ ಧಾಂಪ್ತೆತ್. ವ ಪಡ್ಲೆ ಘಾಲ್ತೆತ್.

ನ್ಯಾಣ್:

ಬಾಂಳ್ತೆನ್ ಸದಾಂಯ್ ನ್ಹಾಂವ್ಚೆಂ ಭಾರಿ ಬರೆಂ. ಹಳ್ಳಿ ಪಿಟೊ ಫಾಲ್ಸ್ ಹುನ್ ಕೆಲ್ಲೆಂ ನಾರ್ಲೆಲ್ ತೇಲ್, ಸುಂಗಿ ತೇಲ್ ವ ಕ್ಯಾಸ್ಪರೋಯ್ಲ್ ಆಂಗಾಕ್ ಸಾರವ್ನ್ ಹುನ್ ಹುನ್ ಉದಕ್ ಆಂಗಾರ್ ಫಾಲ್ಯಾರ್ ದೂಕ್ ಉಣಿ ಜಾತಾ ಆನಿ ಜಿವಾಕ್ ಸುಶೆಗ್ ಲಾಬ್ತಾ. ಉಪ್ರಾಂತ್ ಧುಂಪ್ ಫಾಲ್ಸ್ ಕೇಸ್ ಸುಕಂವ್ಚೆ ಆಸ್ತಾತ್. ತಿಚ್ಯಾ ಮಾಂಚ್ಯಾ ಪಂದಾ ಕೆಂಡಾಂನಿ ಭರ್ಲೆಂ ಆಯ್ದಾನ್ ಉಬೆ ಖಾತಿರ್ ದವರ್ಚೆಂ ಆಸ್ತಾ. ಹೆಂ ಅಪಾಯ್‌ಭರಿತ್ ಜಾಂವ್ಚಿ ಪುರೊ. ತ್ಯಾ ವಿಶಿಂ ಚತ್ರಾಯ್ ಗರ್ಜೆಚಿ. ನ್ಹಾಲ್ಯಾ ಉಪ್ರಾಂತ್ ಥೊಡೊ ವೇಳ್ ವಿರಾಮ್ ಘೆಂವ್ಚೊ ಬರೊ.

ಮಾಸಿಕ್ ಸ್ರಾವ್ ಕೆದಾಳಾ?

ಹೆಂ ಎಕೆಕ್ಲ್ಯಾಚ್ಯಾ ಕಾಲೆತಿ ಪ್ರಕಾರ್ ವೆವೆಗ್ಳ್ಯಾ ರಿತಿರ್ ಜಾತಾ. ಆವಯ್ ಭುರ್ಗ್ಯಾಕ್ ದೂದ್ ದೀನಾ ತರ್ ತಿಕಾ ಚಾರ್ ಪಾಂಚ್ ಹಫ್ತಾಂ ಭಿತರ್‌ಚ್ ಮಾಸಿಕ್ ಸ್ರಾವ್ ಪರ್ತುನ್ ಆರಂಭ್ ಜಾತಾ. ಥೊಡ್ಯಾ ದೂದ್ ದಿಂವ್ಚ್ಯಾ ಆವಯಾಂಕ್ ಕಿತ್ಲೊ ತೇಂಪ್ ತಿಂ ದೂದ್ ದಿತಾತ್ಲಿ ತಿತ್ಲೊ ತೇಂಪ್ ಪರ್ಯಾಂತ್ ತಾಂಕಾಂ ಮಾಸಿಕ್ ಸ್ರಾವ್ ಜಾಯ್ನಾ. ತಸಲ್ಯಾಂಕ್ ಪರ್ತುನ್ ಭುರ್ಗೆಂ ಜಾಂವ್ಚೆಂ ಆಡಾಂವ್ಕ್ ಹೆಂ ಏಕ್ ಸ್ವಾಭಾವಿಕ್ ವಿಧಾನ್ ಜಾವ್ನಾಸಾ. ಪೂಣ್ ಚಡಾವತ್ ಸ್ತ್ರಿಯಾಂಕ್ ಬಾಳಾಂತ್ ಜಾಲ್ಲ್ಯಾ ಚಾರ್ ಪಾಂಚ್ ಮಯ್‌ನ್ಯಾಂ ಭಿತರ್ ಪರ್ತುನ್ ಮಾಸಿಕ್ ಸ್ರಾವ್ ಆರಂಭ್ ಜಾತಾ. ಭುರ್ಗ್ಯಾಕ್ ದೂದ್ ದಿವ್ನ್ ಆಸ್ಲ್ಯಾರ್‌ಯಿ ಸಬಾರಾಂಕ್ ಹ್ಯಾ ಆವ್ದೆಂತ್ ಮಾಸಿಕ್ ಸ್ರಾವ್ ಆರಂಭ್ ಜಾತಾ.

ಸಬಾರ್ ಜಣಾಂನಿ ಚಿಂತ್ನೆಂ ಆಸಾ ಭುರ್ಗ್ಯಾಕ್ ದೂದ್ ದಿವ್ನ್ ಆಸ್ತಾನಾ ಆವಯ್ ಪರ್ತುನ್ ಗರ್ಭೆಸ್ತ್ ಜಾಯ್ನಾ ಮ್ಹಣ್. ಪೂಣ್ ಹೆಂ ಚೂಕ್ ಚಿಂತಪ್ ಜಾವ್ನಾಸಾ. ಹಾರ್ಮೊನ್ಸಾಂಚ್ಯಾ ಪ್ರಭಾವಾ ವರ್ವಿಂ ರೊವ್ಯಾಚ್ಯಾ ಪೊತಿಯೆಂತ್ ತಾಂತಿಯಾಂ ಪಿಕೊಂಕ್ ಆರಂಭ್ ಜಾಲ್ಯಾರ್ ತಿ ಸ್ತ್ರೀ ಗರ್ಭೆಸ್ತ್ ಜಾಂವ್ಚಿ ಸಾಧ್ಯತಾ ಆಸ್ತಾ.

ದೂದ್ ದಿಂವ್ಚ್ಯಾ ಸ್ತ್ರಿಯೆಕ್ ಮಾಸಿಕ್ ಸ್ರಾವ್ ಆರಂಭ್ ಜಾಲ್ಯಾರಿ, ದೂದ್ ದಿಂವ್ಚೆಂ ರಾವಯ್ಚೆ ಮ್ಹಣ್ ನಾ. ಸಾಧಾರ್ಣ್ ಜಾವ್ನ್ ಪಯ್ಲೆ ಪಾವ್ಪಿಂ ವಿಪ್ರೀತ್ ರಗ್ತಾಸ್ರಾವ್ ಜಾಲ್ಯಾರ್ ಉಪ್ರಾಂತ್ ತೊ ಸಾರ್ಕೊ ಆನಿ ಕ್ರಮ್‌ಬದ್ಲ್ ಜಾತಾ. ಬಾಂಳ್ತೆರಾ ಉಪ್ರಾಂತ್ ಎಕಾ ಮಯ್‌ನ್ಯಾ ಭಿತರ್ ಗರ್ಭಾಚಿ ಪೊತಿ ಆನಿ ಇತರ್ ವಿಶ್ವೆ ಪಯ್ಲೆಂಚ್ಯೆ ಸ್ಥಿತೆಕ್ ಪಾವ್ತಾತ್. ತ್ಯಾ ವರ್ವಿಂ ದೇಡ್ ಮಯ್‌ನ್ಯಾ ನಂತರ್ ತಿಣೆಂ ತಿಚೆ ಪತಿಲಾಗಿಂ ದೈಹಿಕ್ ಸಂಬಂಧ್ ಆರಂಭ್ ಕರ್ಚೆತ್.

ಬಾಳಾಂತ್ ಮ್ಹಳ್ಳಾರ್ ಕಾಳೊಕಾಚ್ಯಾ ಕುಡಾಂತ್ ಫಿಚಾರ್ ಕರುನ್ ದವರ್ಚೆ ತಸಲಿ ವಸ್ತ್ ನ್ಹಯ್. ತಿಣೆಂ ಚಡಿತ್ ಪೋತ್ ಕರಿನಾಸ್ತಾಂ ಹೆರಾಂಪರಿಂ ಸಾಮಾನ್ಯ್ ರಿತಿಚೆಂ ಜೀವನ್ ಜಿಯೆವ್ಚೆತ್ ಮ್ಹಳ್ಳೆಂ ಸಕ್ಡಾಂನಿ ಸಮ್ಜೊನ್ ಘೆಂವ್ಚೆಂ ಬರೆಂ.

ಆವಯ್ಚೆಂ ದೂದ್:

ಭುರ್ಗ್ಯಾಕ್ ಆವಯ್ಚೆಂ ದೂದ್‌ಚ್ ಅತ್ಯಂತ ಶ್ರೇಷ್ಠ್ ಆನಿ ಪುಷ್ಟಿದಾಯಕ್ ಖಾಣ್.

ಭುರ್ಗ್ಯಾಕ್ ದೂದ್ ದಿಂವ್ಚ್ಯಾ ವಿಶಿಂ ಆವಯಾಂನಿ ಪಾಟಿಂ ಪುಡೆಂ ಕರ್ಚಿ ಗರ್ಜ್ ನಾ. ಹೆಂ ಕಾಂಯ್ ವ್ಹಡ್ಲ್ಯಾ ಕಷ್ಟಾಂಚೆಂ ಕಾಮ್ ನ್ಹಯ್. ಪೂಣ್ ತುಮಿ ಭಿಯೆಲ್ಯಾರ್ ಹೆಂ ಕಷ್ಟಾಂಚೆ ಜಾತಾ. ಪುಡ್ಲದ್ ಭುರ್ಗ್ಯಾಕ್ ದೂದ್ ದಿತಾನಾ ಆವಯಾಂಕ್ ಲಜ್ ಆನಿ ದಾಕ್ಟೆಣ್ ಭೊಗುಂಕ್ ಪುರೊ. ತ್ಯಾ ಖಾತಿರ್ ಭುರ್ಗ್ಯಾಕ್ ದೂದ್ ದಿತಾನಾ ಲಾಗಿಂ ಕೊಣಿ ನಾತ್ಲ್ಯಾರ್ ಬರೆಂ. ಭುರ್ಗೆಂ ಲ್ಹಾನ್ ಆಸ್ತಾನಾ ತಾಕಾ ನ್ಹಾಣಾವ್ನ್ ಚ್ ದೂದ್ ದಿವ್ಯೆತ್. ತಿಸ್ರ್ಯಾ ದಿಸಾ ಸ್ತನಾಂನಿ ದೂದ್ ಭರ್ತಾ. ತವಳ್ ಆವಯ್ಚ್ಯಾ ವ ನರ್ಸಾಚೆ ಕುಮ್ಕೆನ್ ಭುರ್ಗ್ಯಾಕ್ ಲಾಗಿಂ ನಿದಾವ್ನ್ ದೂದ್ ದಿವ್ಯೆತ್. ಸಾರ್ಕೆಂ ಶಿಕ್ಲ್ಯಾ ಉಪ್ರಾಂತ್ ಹರಾಂಚಿ ಕುಮಕ್ ನಾಸ್ತಾನಾಂಚ್ ತುಮಿ ದೂದ್ ದಿವ್ಯೆತ್. ಭುರ್ಗೆಂ ದೂದ್ ಪಿಯೆತಾನಾ ಆವಯ್ಕ್ ಏಕ್ ರಿತಿಚೊ ಅವ್ಯಕ್ತ್ ಆನಂದ್ ಭೊಗ್ಚೊ ಆಸಾ. ರಾತಿಚ್ಯಾ ವೆಳಾರ್ ನಿದೊನ್ ದೂದ್ ದಿಂವ್ಚೆಂ ಬರೆ ನ್ಹಯ್. ಹ್ಯಾ ವರ್ವಿಂ ಭುರ್ಗ್ಯಾಕ್ ಉಸ್ವಾಸ್ ಸೊಡುಂಕ್ ಕಷ್ಟ್ ಜಾಂವ್ಚಿ ಸಾಧ್ಯತಾ ಆಸ್ತಾ. ಆವಯ್ಚಿ ತ್ಯಾ ವೆಳಾರ್ ನೀದ್ ಯೆತ್ ತರ್ ಜಾಲ್ಯಾರ್ ಫಜೀತಿ ಜಾಂವ್ಕ್ ಆಸಾ. ಬಸೊನ್ ಭುರ್ಗ್ಯಾಕ್ ದೂದ್ ದಿತಾನಾ ಉಸ್ವಾರ್ ಏಕ್ ಉಬಾರ್ ಉಶೆಂ ದವರ್ನ್ ತಾಚೆರ್ ಭುರ್ಗ್ಯಾಕ್ ನಿದಾವ್ನ್ ದೂದ್ ದಿಲ್ಯಾರ್ ಆವಯ್ಕ್ ದೂದ್ ದಿಂವ್ಕ್ ಸಲೀಸ್ ಜಾತಾ.

ಭುರ್ಗ್ಯಾಕ್ ದೂದ್ ದಿಲ್ಲ್ಯಾ ವರ್ವಿಂ ಆಪ್ಲಿ ಸೊಬಾಯ್ ಪಾಡ್ ಜಾತಾ ಮ್ಹಳ್ಳಿ ಚೂಕ್ ಸಮ್ಜಣಿ ಸಬಾರ್ ಸ್ತ್ರಿಯಾಂಚೆ ಮತಿಂತ್ ಆಸಾ. ಪೂಣ್ ದೂದ್ ದಿಲ್ಲ್ಯಾ ವರ್ವಿಂ ತಿಚಿ ಸೊಬಾಯ್ ಉಣಿ ಜಾಂವ್ಚ್ಯಾ ಬದ್ಲಾಕ್ ತಿ ಚಡ್ತಾ. ತಿ ಕಶಿಗಿ ಮ್ಹಳ್ಳಾರ್ ಭುರ್ಗೆಂ ದೂದ್ ಚಿಂವ್ತಾ ಚಿಂವ್ತಾನಾ ಪೊಟಾಂತ್ಲ್ಯೊ ಶಿರೊ ಅಂದೊನ್ ಉಬಾರ್ ಪೊಟ್ ಸಪಾಯ್ ಜಾತಾ. ಆಂಗಾಂತ್ಲೊ ಕೊಲೆಸ್ಪರೋಲ್ ಅಂಶ್ ಉಣೊ ಜಾವ್ನ್ ಮೊಟಾಯ್ ಜಿರ್ತಾ. ಆಪುಣ್ ಏಕಾ ಭುರ್ಗ್ಯಾಚಿ ಆವಯ್, ಬರ್ಯಾಪಣಿ ತಾಚಿ ಜತನ್ ಘೆತಾಂ ಮ್ಹಳ್ಳೊ ಆತ್ಮವಿಶ್ವಾಸ್ ತಿಚಿ ವ್ಯಕ್ತಿತ್ವಾಕ್ ಏಕ್ ನವೆಂ ರೂಪ್ ದಿತಾ ಆನಿ ಸೊಬಾಯ್ ಚಡಯ್ತಾ.

ಹ್ಯಾ ಸಂದರ್ಭಾರ್ ತಿಣೆಂ ಉತ್ತೀಮ್ ಆನಿ ಪುಷ್ಟಿ ಖಾಣ್ ಸೆಂವ್ಚೆಂ ಗರ್ಜೆಚೆಂ. ದೂದ್, ಧಂಯ್, ತಾಕ್, ಭಾಜಿ, ತರ್ಕಾರಿ ಧಾರಾಳ್ ಮಾಪಾನ್ ಸೆವಿಜೆ. ಚಣೊ, ದಾಳ್, ಗೋಂವ್, ನಾತ್ಲೊ ಹಾಚೊ ಉಪೇಗ್. ಧಾರಾಳ್ ದೂದ್ ಸೆವಿಜೆ. ತವಳ್ ಭುರ್ಗ್ಯಾಕ್ ಆವಯ್ಚೆಂ ದೂದ್‌ಚ್ ಧಾರಾಳ್ ಪಾವ್ತಾ.

ಆತ್ಮೀಯತಾ:

ದೂದ್ ದಿಂವ್ಚ್ಯಾ ಆವಯ್ ಭುರ್ಗ್ಯಾಕ್ ಆಪ್ಲ್ಯಾ ಉಸ್ವಾರ್ ನಿದಾವ್ನ್ ದೂದ್ ದಿಲ್ಯಾರ್ ಭುರ್ಗ್ಯಾಕ್ ಭಾರಿ ಖುಶಿ. ಆಪ್ಣಾಚಿಂ ಕೊಣ್‌ಗಿ ಆಸಾತ್ ಮ್ಹಳ್ಳಿ ಭದ್ರತಿ, ಧಯ್ ಆನಿ ಸಮಧಾನ್ ತಾಕಾ. ತುಮ್ಮಾಂಯಿ ತಿತ್ಲೆಂಚ್. ಹ್ಯಾ ವರ್ವಿಂ ಆವಯ್ ಭುರ್ಗ್ಯಾ ಮಧ್ಲೊ ಮೊಗಾಚೊ ಬಾಂದ್ ವಾಡ್ತಾ. ಹೆಂ ಬಾಳ್ ಮ್ಹಜೆಂ. ಅಮೃತ್‌ಚ್ ತಾಕಾ ಹಾಂವ್ ದಿತಾಂ ಮ್ಹಳ್ಳಿಂ ಭೊಗ್ಲಾಂ ಉಬ್ಜೊನ್ ತುಮ್ಮಾಂ ತೃಪ್ತಿ ಲಾಬ್ತಾ.

ಸುರ್ವಿಲ್ಯಾ ದಿಸಾಂನಿ ದುದಾ ಬದ್ಲಾಕ್ ಹಳ್ಳವೊ ದೀಕ್ ಯೆಂವ್ಚೊ ಆಸ್ತಾ. ಹಾಕಾ

ಕೊಲೊಸ್ತಮ್ ಮುಣ್ಣಾತ್. (ಹಳ್ಳುವೆಂ ದೂದ್) ಸಬಾರ್ ಜಣಾಂ ಹೆಂ ಭುರ್ಗ್ಯಾಕ್ ದಿನಾಂತ್. ತೆಂ ಚೂಕ್ ಜಾವ್ನಾಸಾ. ಹ್ಯಾ ಹಳ್ಳುವ್ಯಾ ದೂದಾಂತ್ ಭುರ್ಗ್ಯಾಕ್ ಜಾಯ್ತ್ಯಾ ಪಿಡೆಂ ಥಾವ್ನ್ ರಾಕ್ಚೆ ನಿರೋಧಕ್ ಸಕತ್ ಆಸ್ತಾ. ತೆ ವರ್ವಿಂ ಭುರ್ಗ್ಯಾಕ್ ಹೆಂ ದೂದ್ ಅವಶ್ಯ ಜಾವ್ನ್ ಪಿಯೆಂವ್ಕ್ ದಿಜೆ. ಆವಯ್ಚೆಂ ದೂದ್ ಇತರ್ ದುದಾಂಚ್ಯಾಕಿಯಿ ನಿತಳ್ ಆನಿ ರುಚಿಕ್. ಸುಲಬಾಯೆನ್ ಜಿರ್ತಾ. ಆವಯ್ಚೆಂ ದೂದ್ ಪಿಯೆತೆಲ್ಯಾ ಭುರ್ಗ್ಯಾಂ ಥಂಯ್ ಅಜೀರ್ಣ್, ಉದ್ಕಾಡೆ ಅಸಲೊ ಪಿಡಾ ಯೆಂವ್ಚೊ ಭಾರಿ ಉಣೆ.

ಭುರ್ಗ್ಯಾಂಕ್ ಚಿಂವ್ಚಿ ಆಶಾ ವಿಪ್ರೀತ್ ಆಸ್ತಾ. ಆವಯ್ಚೆಂ ದೂದ್ ಸೆಂವ್ಚ್ಯಾ ಭುರ್ಗ್ಯಾಂ ಥಂಯ್ ಬೋಟ್ ಚಿಂವ್ಚಿ ಸವಯ್ ಉಣೆ. ಭುರ್ಗ್ಯಾಕ್ ಘೆವ್ನ್ ಲಾಂಬ್ ಪಯ್ಲ್ ಕರುಂಕ್ ಪಡ್ಲಾರಿ ತುಮ್ಮಾಂ ತಿತ್ಲೆ ಉಪದ್ರ್ ಜಾಯ್ನಾಂತ್. ಪಯ್ಲೆಯಿ ಉರ್ತಾತ್. ಕಿತ್ಲೆ ಪಾವ್ವಿಂ ದೂದ್ ದಿಂವ್ಚೆಂ? ಸುರ್ವೆರ್ ದೋನ್ ತೀನ್ ಘಂಟ್ಯಾಂಕ್ ಏಕ್ ಪಾವ್ವಿಂ ದೂದ್ ದಿವ್ಯೆತ್. ತೀನ್ ಮಯ್ನ್ಯಾಂ ಉಪ್ರಾಂತ್ ಚಾರ್ ಘಂಟ್ಯಾಂಕ್ ಏಕ್ ಪಾವ್ವಿಂ ದೂದ್ ದಿವ್ಯೆತ್. ಪೂಣ್ ಥೊಡ್ಯಾ ಭುರ್ಗ್ಯಾಂಕ್ ಟೈಮ್ ಪಳೆವ್ನ್ ದೂದ್ ದಿಂವ್ಚೆಂ ಸಾರ್ಕೆಂ ಜಾಯ್ನಾ. ಭುರ್ಗೆಂ ರಡ್ತಾನಾ ದೂದ್ ದಿಂವ್ಚೆಂ ಬರೆಂ.

ದೂದ್ ಪಿಯೆಂವ್ಚೆಂ ಮ್ಹಳ್ಯಾರ್ ತಾಕಾ ಭಾರಿ ಸಂತೊಸ್ ಆನಿ ಸಂಭ್ರಮ್. ಚೀಂವ್ ಮೆಳ್‌ಲ್ಲಿಚ್ ಅನಂದಾನ್ ದೂದ್ ಸೆವ್ತಾ. ಥೊಡೆ ಪಾವ್ವಿಂ ದೂದ್ ಪಿಯೆತಾಂ ಪಿಯೆತಾಂ ಥಂಯ್ಚ್ ನಿದ್ತಾ. ತವಳ್ ನಿದಾನಾಯೆನ್ ಚೀಂವ್ ಸುಟವ್ನ್ ತಾಕಾ ನಿದಾಯಾ.

ತುಮ್ಮಾಂ ದೂದ್ ಸಾರ್ಕೆಂ ಆಸ್ಲಾರ್ ಎಕಾ ಸ್ತನಾಂತ್ಲೆಂ ದೂದ್‌ಚ್ ತಾಕಾ ಏಕ್ ಪಾವ್ವಿಂ ಪುರೊ. ಕಿತ್ಲೆಂ ಜಾಯ್ ತಿತ್ಲೆಂ ಪಿಯೆಂವ್ಚಿ. ಅನೈಕ್ ಪಾವ್ವಿಂ ಅನೈಕ್ ಸ್ತನಾಂತ್ಲೆಂ ದೂದ್ ದಿಯಾ. ಗರ್ಜ್ ಮ್ಹಣ್ ದಿಸ್ಲಾರ್ ಸ್ತನಾಂ ಬದ್ಲನ್ ಬದ್ಲನ್ ದೂದ್ ದಿವ್ಯೆತ್. ಚಡ್ ಜಾವ್ನ್ ಏಕ್ ಪಾವ್ವಿಂ ಪಿಯೆತಾನಾ ವೀಸ್ ಮಿನುಟಾಂ ವಯ್ ಭುರ್ಗೆಂ ಪಿಯೆನಾಂತ್. ಭುರ್ಗೆಂ ಆಪ್ಣಾಕ್ ಜಾಯ್ ಆಸ್ಚ್ಯಾಕಿ ಚಡಿತ್ ದೂದ್ ಪಿಯೆತಾ ಮ್ಹಣ್ ತುಮಿಂ ಭಿಯೆಂವ್ಚಿ ಗರ್ಜ್ ನಾ. ಆಪ್ಣಾಕ್ ಜಾಯ್ ತಿತ್ಲೆಂಚ್ ಪಿಯೆತಾ. ಚಡ್ತಿಕ್ ಪಿಯೆನಾ.

ತಾಕಾ ಭುಕ್ ನಾತ್‌ಲ್ಲಾ ವೆಳಾರ್ ದೂದ್ ಪಿಯೆಂವ್ಕ್ ಬಲಾತ್ಕಾರ್ ಕರಿನಾಕಾತ್. ಬಲಾತ್ಕಾರ್ ಕೆಲ್ಯಾರ್ ರಾಗ್ ಯೆವ್ನ್ ದೂದ್ ಪಿಯೆಂವ್ಚಿ ಆಸಕ್ತಚ್ ಮೊರ್ತಾ. ಥೊಡಿಂ ಭುರ್ಗೆಂ ಹಟ್ಟಿ ವ ಆಳ್ವಿ ಆಸ್ತಾತ್. ದೂದ್ ಚಿಂವೊಂಕ್ ಆಯ್ಕಾನಾಂತ್. ಪೀಳ್ನ್ ದಿಲ್ಯಾರ್ ಪಿಯೆತಾತ್. ಅಸಲ್ಯಾಂಕ್ ಮೊಗಾನ್ ದೂದ್ ಪಿಯೆಂವ್ಚ್ಯಾಪರಿಂ ಕರಿಜೆ. ದೂದ್ ಚಿಂವಿನಾ ಮ್ಹಣ್ ಸೊಡ್ನ್ ಸೊಡ್ಲಾರ್ ದೂದ್ ಸುಕ್ತಾ. ಭುರ್ಗ್ಯಾಂಕ್ ವಾಡಂವ್ಕ್ ಆವಯಾಂ ಥಂಯ್ ಮಸ್ತ್ ಸೊಸ್ಣಿಕಾಯ್ ಜಾಯ್ ಪಡ್ತಾ. ಮೊಗಾನ್ ತುಮಿಂ ತಸಲ್ಯಾ ಭುರ್ಗ್ಯಾಂಕ್ ಜಿಕ್ಯೆತ್.

ಹೆ ವೆಳಾರ್ ಸ್ತನಾಂಚಿ ಬರಿ ಜತನ್ ಘೆಜೆ. ಸ್ತನಾಂಕ್ ಘಾಯ್ ಜಾಲ್ಯಾರ್ ದಾಕ್ಟೆರಾಂಚಿ ಸಲಹಾ ಘೆಜೆ. ಭುರ್ಗ್ಯಾಕ್ ದೂದ್ ದಿಂವ್ಚೆಂ ತುಮ್ಮಾ ಮೊಗಾಚೆಂ ಆನಿ ಮಯ್ಪಾಸಾಚೆಂ ಕಾಮ್ ಜಾಯ್.



11

ಬಾಲ್ಯಾಚಿಂ ಪಾಲನ್ ಪೋಷಣ್

“ಆಜ್ ಆಮ್ಕೆರ್ ಬಾಬು ಯೆತಾ, ಮಮ್ಮಿ ಎಕಾ ಬಾಬುಕ್ ಹಾಡ್ತಾ” ಲರ್ನನ್ ಸಂತೊಸಾನ್ ನಾಚ್ತಾಲೊ.

“ತುಕಾ ಬಾಬು ಜಾಯ್ಕಿ ನಾಕಾ?” ಶೆಜಾರ್ಚ್ಯಾ ಮಗ್ಗಿ ಬಾಯೆನ್ ತಾಕಾ ಸವಾಲ್ ಘಾಲೆಂ.

“ಆಮ್ಕಾಂ ಇತ್ಲೊ ಬಾಬು ಜಾಯ್, ಇತ್ಲೊ ಬಾಬು ಜಾಯ್” ಆಪ್ಲೆ ಹಾತ್ ವಿಸ್ತಾರುನ್ ಕಿತ್ಲೆ ಬಾಬು ಆಯ್ಲ್ಯಾರಯಿ ತಾಂಕಾಂ ಸ್ವಾಗತ್ ಕರುಂಕ್ ಆಪುಣ್ ತಯಾರ್ ಆಸಾಂ ಮ್ಹಳ್ಳೆ ಪರಿಂ ನಾಚೊನ್ ಉಡೊನ್ ಹಿಶಾರೊ ಕರುಂಕ್ ಲಾಗ್ಲೊ ಲರ್ನನ್.

ಭುರ್ಗ್ಯಾ ಸವೆಂ ಘರಾ ಯೆಂವ್ಚ್ಯಾ ಆವಯಾಂಕ್ ಸ್ವಾಗತ್ ಕರುಂಕ್ ಘರ್ಚಿಂ ತಯಾರಾಯ್ ಕರ್ತಾತ್. ಆಲ್ತಾರಿರ್ ವಾತಿ ಪೆಟೊವ್ನ್ ದವರ್ನ್ ಘರ್ ಸುಂಗಾರಾಯ್ತಾತ್. ಜಾಲ್ ರುಡ್ನ್ ಶೆಣ್ ಕಾಡ್ತಾತ್. ಮಾಳ್ಯಾರ್ ಆಸ್ಲೆಂ ಪಾಳೆಂ ಕಾಡ್ನ್ ನಿತಳ್ ಕರ್ನ್ ದವರ್ತಾತ್. ರಾಂದ್ಪಾ ಕುಡಾಂತ್ ಮಾಸಾ ಪೊಳಿಯೆಚ್ಯಾ ಜೆವ್ಣಾಕ್ ಸರ್ಬಾರಾಯ್ ಕರ್ತಾತ್. ಹಿಂದ್ವಾಂಚ್ಯಾ ಘರಾಂನಿ ಭುರ್ಗ್ಯಾಕ್ ಆರತಿ ಉಕಲ್ನ್ ಭಿತರ್ ಆಪೊವ್ನ್ ಹಾಡುಂಕ್ ಸರ್ವ್ ವಸ್ತು ಸಜಯ್ತಾತ್.

ಘರಾ ಭುರ್ಗ್ಯಾಕ್ ಹಾಡ್ಲ್ಯಾ ಉಪ್ರಾಂತ್ ಆವಯ್ಚಿ ಆನಿ ಘರ್ಚ್ಯಾಂಚಿ ಜವಾಬ್ದಾರಿ ಚಡ್ತಾ. ಹ್ಯಾ ಖಾತಿರ್ ತುಮಿ ಕಿತೆಂಚ್ ಭಿಯೆಂವ್ಚಿ ಗರ್ಜ್ ನಾ. ಧಯ್ ಆನಿ ಸ್ವ-ಭರ್ವಸೊ ತುಮ್ಮೆ ಧಂಯ್ ತುಮಿ ವಾಡೊವ್ನ್ ಘೆಂವ್ಕ್ ಜಾಯ್. ತವಳ್ ಸರ್ವ್ ಕಾಮಾಂ ಸುಲಲಿತ್ ಧರಾನ್ ಆಪುರ್ಬಾಯೆನ್ ಕರುಂಕ್ ತುಮ್ಮಾಂ ಸಾದ್ಯ್ ಜಾತಾ.

ಪಯ್ಲೆಂ ಪಯ್ಲೆಂ ಭುರ್ಗೆಂ ಕಶೆಂ ಉಕಲ್ನ್ ಧರ್ಚೆಂ ಮ್ಹಣ್ ಆವಯ್ಕ್ ಕಳಿತ್ ಆಸಾನಾ ಜಾಂವ್ಕ್ ಪುರೊ.

ಭುರ್ಗ್ಯಾಕ್ ಪಾಟಿರ್ ಘಾಲ್ಲ್ಯಾ ವೆಳಾರ್ ಎಕಾ ಹಾತಾನ್ ತಾಚಿ ತಕ್ಲಿ ಆನ್ಯೇಕಾ ಹಾತಾನ್ ತಾಚಿ ಪಾಟ್ಲಿ ಕೂಸ್ ತುಮಿ ಧರಿಜೆ. ಭುರ್ಗ್ಯಾಕ್ ಆಪ್ಲೆ ಗೊಮ್ಮೆಚೆರ್ ಹತೋಟಿ ಆಸಾನಾ. ತಶೆಂ ಮ್ಹಣ್ ಗೊಮ್ಮಿ ತಿಕ್ಲೆಶೆ ಘುಂವ್ಲಿ ಜಾಲ್ಯಾರ್ ಭಿಯೆನಾಕಾತ್. ಭುರ್ಗಿಂ ಕೆದ್ನಾಂಯಿ ಘಟ್ ಆಸ್ತಾ. ತಾಕಾ ಕಾಂಯ್ ಜಾಯ್ನಾ. ತಾಕಾ ಉಲೊಂವ್ಕ್ ಯೆನಾ ಜಾಲ್ಯಾರ್ ಆಪ್ಣಾಕ್ ಕಿತೆಂ ಜಾಯ್ ತೆಂ ತಾಕಾ ಲಾಬಾಶೆಂ ಕರ್ಚಿ ಸಕತ್ ತಾಕಾ ಆಸಾ. ಭುಕ್ ಲಾಗ್ತಾನಾ ತೆಂ ರಡ್ತಾ. ತೊಂಡಾ ವಯ್ರ್ ವಸ್ತುರ್ ಪಡೊನ್ ಉಸ್ವಾಸ್ ಬಾಂದ್ಲಲ್ಯಾ ವೆಳಾರ್ ಬೊಬ್ ಘಾಲ್ತಾ. ಮುತೊನ್ ವಸ್ತುರ್ ಥಂಡ್ ಜಾಲ್ಲ್ಯಾ ವೆಳಾರ್ ಕಿಂಕ್ರಾಟ್ ಘಾಲ್ತಾ. ತಾಚಿ ಬೊಬ್ ಆಯ್ಕುನ್ ತುಮಿಂ ಖಿಂಯ್ ಆಸ್ಲಾರ್ ಧಾಂವೊನ್ ಯೆತಾತ್. ತೆ ವರ್ವಿಂ ತೆಂ ಅಶಕ್ತ್ ಮ್ಹಣ್ ತುಮಿ ಚಿಂತಿನಾಕಾತ್. ತಾಕಾ ಜಾಯ್ ಕಿತೆಂಗಿ ಮ್ಹಳ್ಯಾರ್ ಫೋಟ್ ಭರ್ ದೂದ್ ಆನಿ ತುಮ್ಮೊ ಮೋಗ್. ಕಿತ್ಲೆಂ ರಡೊನ್ ಆಸ್ಲಾರ್ ತುಮಿ ಉಸ್ವಾಸ್ ಘೆವ್ನ್ ಧಾಂಬಯ್ಲ್ಯಾ ತಕ್ಲಣ್ ತಾಚೆಂ ರಡ್ಲೆಂ ರಾವ್ತಾ. ಹೆಂ ಪಳೆವ್ನ್ ತುಮ್ಮಾಂ ಸಂತೊಸ್ ಜಾತಾ.

ಭುರ್ಗ್ಯಾಚೆಂ ನ್ಹಾಣ್:

ಇಲ್ಲೆಶೆಂ ಪೊತ್ ಪಡ್ಲ್ಯಾ ಉಪ್ರಾಂತ್ ಭುರ್ಗ್ಯಾಕ್ ನ್ಹಾಣಯ್ಲ್ಯಾರ್ ಬರೆಂ. ಥೊಡ್ಯಾ ಭುರ್ಗ್ಯಾಂಕ್ ನ್ಹಾಣ್ ಮ್ಹಳ್ಯಾರ್ ಭಾರಿ ಖುಶಿ ತಾಂಕಾಂ ಸವ್ಯಾಸ್ ನ್ಹಾಣಯಾ. ಥೊಡ್ಯಾಂಕ್ ನ್ಹಾಣ್ ಮ್ಹಳ್ಯಾರ್ ಎಲರ್ಜಿ. ತಾಂಕಾಂ ಸವ್ಯಾಸ್ ನ್ಹಾಣಯಾ. ನ್ಹಾಣಯ್ಲ್ಯಾ ಉಪ್ರಾಂತ್ ದೂದ್ ದಿವ್ನ್ ನಿದಾಂವ್ಚೆಂ ಬರೆಂ. ಪೂಣ್ ಥೊಡ್ಯಾಂಕ್ ನ್ಹಾತಾ ನ್ಹಾತಾನಾಂಚ್ ನೀದ್ ಯೆತಾ. ತಸಲ್ಯಾಂಕ್ ಪಯ್ಲೆಂ ದೂದ್ ದಿವ್ನ್ ನ್ಹಾಣಂವ್ಚೆಂ ಬರೆಂ.

ಆಮ್ಚ್ಯಾ ಗಾಂವಾಂತ್ ನ್ಹಾಣಂವ್ಚ್ಯಾ ಪಯ್ಲೆಂ ಸಗ್ಳ್ಯಾ ಆಂಗಾಕ್ ತೇಲ್ ಪುಸ್ತಿ ರಿವಾಜ್ ಆಸಾ. ಹಾಚೆ ಖಾತಿರ್ ನಾರ್ಲೆಲ್ ತೇಲ್, ಕ್ಯಾಸ್ಪರ್ ಆಯಿಲ್, ಒಲಿವ್ ತೇಲ್ ವ ಥೊಡ್ಯಾ ವಕ್ತಾಂಚಿಂ ಪಾಳಾಂ ಧಾಡಾವ್ನ್ ಘಾಲ್ನ್ ತಯಾರ್ ಕೆಲ್ಲೆಂ ತೇಲ್ ಉಪೇಗ್ವಿತಾತ್. ಹೆಂ ಭಾರಿ ಬರೆಂ. ಹ್ಯಾ ವರ್ವಿಂ ಭುರ್ಗ್ಯಾಚ್ಯಾ ಆಂಗ್‌ಪಾಂಗಾಚಿ ದೂಕ್ ರಾವ್ತಾ ಮಾತ್ ನ್ಹಯ್ ಸಬಾರ್ ಧರಾಂಚ್ಯಾ ಕಾತಿಚ್ಯೆ ಪಿಡೆ ವಿರೋಧ್ ಝುಜೊಂಕ್ ತಾಕಾ ಸಕತ್ ಲಾಬ್ತಾ.

ಥೊಡ್ಯಾಂನಿ ನಾಕಾಕ್, ಕಾನಾಕ್ ಆನಿ ದೊಳ್ಳಾಂಕ್ ತೇಲ್ ಘಾಲ್ಚೆಂ ಆಸ್ತಾ. ಹಿ ಸವಯ್ ಬರಿ ನ್ಹಯ್. ಕಾನಾ ಭಿತರ್ ಎನ್ನ ಕಾಡಿ ವ ಪಾಕ್ ಘಾಲುಂಕ್ ನಜೊ. ಭಿತರ್ಲೊ ಕಾನ್ ಶುದ್ಧ್ ದವರುಂಕ್ ಥಂಯ್ಸರ್ ಮೇಣ್ ಉತ್ಪತ್ ಜಾತಾ. ಸೂಕ್ಷ್ಮ್ ಕೇಸ್ ಹೆಂ ಮೇಣ್ ಕಾನಾ ಭಿತರ್ ಥಾವ್ನ್ ಭಾಯ್ರ್ ಲೊಟುನ್ ದಿತಾತ್. ತ್ಯಾ ವರ್ವಿಂ ಭಾಯ್ಲೊ ಕಾನ್ ಮಾತ್ ನಿತಳ್ ಕೆಲ್ಯಾರ್ ಪುರೊ. ನಿತಳ್ ದೊಳ್ಳಾಂಕ್ ಖಿಂಚೆಂಚ್ ತೇಲ್ ಘಾಲಿಜೆ ಮ್ಹಣ್ ನಾ.

ನಾಕಾಂತ್ಯಾ ಸೂಕ್ಷ್ಮ್ ಕೇಸ್ ಆಸಾತ್. ತೆಯಿ ಭಿತರ್ಲೊ ಕೋಯ್ರ್ ಆನಿ ಚಿಕೊಲ್ ಭಾಯ್ರ್ ಲೊಟುನ್ ದಿತಾತ್. ತೊ ಕೋಯ್ರ್ ಆನಿ ಚಿಕೊಲ್ ಮಾತ್ ನಿತಳ್ ವಸ್ತುರಾನ್ ಪುಸುನ್ ಕಾಡ್ನ್ ನಿತಳ್ ಕರ್ಯಾ.

ಬಾಳ್ವ್ಯಾಚ್ಯೊ ನಾಕ್ಹ್ಯೊ ತವಳ್ತವಳ್ ಕಾಡಿಜೆ. ರಾಗ್ ಆಯ್ಲಲ್ಯಾ ವೆಳಾರ್ ಆಪ್ಲೆಂ

ತೊಂಡ್‌ಚ್ ಭೊಕೊರ್ಚಿ ಸವಯ್ ತಾಕಾ ಆಸ್ತಾ.

ನ್ಹಾಣಯ್ತಾನಾ ಮಸ್ತು ಹುನ್ ಉದಕ್ ಬರೆಂ ನ್ಹಯ್. ನಾಕ್ಸಿ ಊಬ್ ಮ್ಹಳ್ಯಾರ್ ಮನ್ಯಾಚ್ಯಾ ಆಂಗಾಚೊ ತಾಪ್ ಮಾನ್ (temperature) ಕಿತ್ಲೊ ಆಸಾ ಪಳೆ ತಿತ್ಲೊ. ಹ್ಯಾ ವರ್ವಿಂ ತಾಕಾ ಸಂತೊಸ್ ಜಾತಾ.

ಥೊಡ್ಯಾಂನಿ ಭುರ್ಗ್ಯಾಕ್ ಬೇಸಿನಾಂತ್ ದವರ್ನ್ ನ್ಹಾಣಂವ್ಚೆಂ ಆಸ್ತಾ. ಪೂಣ್ ಚಡಾವತ್ ಜಣಾಂ ಭುರ್ಗ್ಯಾಕ್ ಆಪ್ಲ್ಯಾ ಪಾಂಯಾರ್ ನಿದಾವ್ನ್ ನ್ಹಾಣಾಯ್ತಾತ್. ಭುರ್ಗ್ಯಾಕ್ ನಿತಳ್ ಕರ್ನ್ ಧುಂವ್ಕ್ ಹ್ಯಾ ವರ್ವಿಂ ಸಾದ್ಯ್ ಜಾತಾ. ಖಿಂಚೊಯಿ ಸಾಬು ತುಮಿ ಘಾಲ್ಯೆತ್. ಭುರ್ಗ್ಯಾಂ ಖಾತಿರ್‌ಚ್ ತಯಾರ್ ಕೆಲ್ಲೆ ಸಾಬುಯಿ ಮೆಳ್ತಾತ್. ಧಗ್ ಚಡ್ ಆಸ್‌ಲ್ಲಾ ಗಾಂವಾಂನಿ ಭುರ್ಗ್ಯಾಕ್ ಚಣ್ಯಾ ಪೀಟ್ ಸಾರವ್ನ್ ನ್ಹಾಣಂವ್ಚೆಂಯ್ ಆಸ್ತಾ. ಹೆಂ ಕಾತಿಕ್ ಬರೆಂ.

ನ್ಹಾವ್ನ್ ಜಾಲ್ಯಾ ಉಪ್ರಾಂತ್ ಆಂಗ್ ಬರೆಂ ಕರ್ನ್ ಪುಸ್ತಾ. ಕಾಕೆಂತ್, ಜಾಂಗೆಂತ್ ಆನಿ ಗೊಮ್ಮೆ ಪಂದಾ ಉದಕ್ ವೊಂದೊನ್ ರಾವೊನ್ ಚೆಂಜಾರ್ತಾ. ತ್ಯಾ ಜಾಗ್ಯಾಂನಿ ನಿತಳ್ ಕರ್ನ್ ಪುಸಾ.

ತ್ಯಾ ಉಪ್ರಾಂತ್ ಭುರ್ಗ್ಯಾಕ್ ಸಗ್ಳ್ಯಾ ಆಂಗಾಕ್ ಪೌಡರ್ ಘಾಲಾ. ಪೌಡರ್ ಘಾಮ್ ವೊಡ್ನ್ ಕಾಣ್ಲೆತಾ ಆನಿ ಚೆಂಜಾರ್ಚೆಂ ಆಡ್ವಾರ್ತಾ. ಸಂದ್ ಸಂದಾಂನಿ ಇಲ್ಲೊಸೊ ಚಡ್ ಪೌಡರ್ ಘಾಲಾ.

ಬೊಂಬ್ಲೆಚಿ ಜಾಗ್ರುತ್ಕಾಯ್:

ನ್ಹಾಣ್ ಜಾಲ್ಯಾ ಉಪ್ರಾಂತ್ ಬೊಂಬ್ಲೆಕ್ ಇಲ್ಲೊಸೊ ಬೊರಿಕ್ ಪೌಡರ್ ಘಾಲಿಚೆ. ನ್ಹಾಣಯ್ತಾನಾ ಬೊಂಬ್ಲೆಕ್ ತೇಲ್ ಸೊಡ್ಚಿ ಗರ್ಜ್ ನಾ. ನ್ಹಾಣಯ್ತಾನಾ ಬೊಂಬ್ಲೆಕ್ ಘಾಯ್ ಜಾಯ್ತಾತ್‌ಲ್ಲಾ ಪರಿಂ ಜಾಗ್ರುತ್ಕಾಯ್ ಘೆಜೆ.

ಸಾಧಾರ್ಣ್ ಜಾವ್ನ್ ಆಟ್ ದಿಸಾಂ ಭಿತರ್ ಬೊಂಬ್ಲೆಚಿ ತುದಿ ಸುಕೊನ್ ಝಡೊನ್ ಪಡ್ತಾ. ಥೊಡೆ ಪಾವ್ವಿಂ ಬಾರಾ ದೀಸ್ ಲಾಗೊಂಕ್‌ಯಿ ಪುರೊ. ತ್ಯಾ ಉಪ್ರಾಂತ್ ಥೊಡೆ ದೀಸ್ ಪರ್ಯಾಂತ್ ತೊ ಜಾಗೊ ಜಿವೊ ಆಸ್ತಾ. ತೊ ಸುಕ್ತಾ ಪರ್ಯಾಂತ್ ಬೊರಿಕ್ ಪೌಡರ್ ಘಾಲ್ನ್ ಪೌಡರ್ ಲುಗ್ವಾನ್ ಬಾಂದ್ಲೆತ್.

ಬೊಂಬ್ಲೆಚ್ಯಾ ಭೊಂವಾರಿ ತಾಂಬ್ಲೆ ಜಾಲ್ಯಾರ್, ತಾಕಾ ಸುಜ್ ಆಸ್ಲ್ಯಾರ್ ವ ಪು ಜಾಲ್ಯಾರ್ ತಕ್ಷಣ್ ದಾಕ್ತೆರಾ ಲಾಗಿಂ ವಚೊನ್ ಒಕತ್ ಘೆಯಾ. ತ್ಯಾ ವೆಳಾರ್ ಬಾಳ್ಕಾಕ್ ಕಿರಿ ಕಿರಿ ಜಾವ್ನ್ ತೊ ಉಪದ್ರ್ ಕರುಂಕ್ ಪುರೊ. ತವಳ್ ಅಲಕ್ಷ್ಯಾ ಕರಿನಾಕಾತ್.

ಭುರ್ಗ್ಯಾಕ್ ವಸ್ತುರ್:

ಗಿಮೆ ದಿಸಾಂನಿ ಭುರ್ಗ್ಯಾಕ್ ಪಾತಳ್ ಆಂಗ್ಲೆಂಚ್ ಪುರೊ. ತಾಕಾ ಚಡ್ ಹುಕ್ ವ ಬಟನ್ ನಾತ್ಲ್ಯಾರ್ ಬರೆಂ. ತಾಚ್ಯಾ ಪೆಂಕ್ವಾಕ್ ಏಕ್ ನ್ಯಾಪ್‌ಕಿನ್ ಬಾಂದ್ಲ್ಯಾ. ತವಳ್ ಚಡಿತ್ ವಸ್ತುರ್ ಮ್ಹೆಳೊಂಕ್ ಆವ್ಕಾಸ್ ಆಸಾನಾ.

ಹಿಂವೆಚ್ಯಾ ದಿಸಾಂನಿ ವ ಪಾವ್ವಿಲ್ಯಾ ಕಾಳಾರ್ ವಸ್ತುರ್ ತಿಕ್ಕೆಸೆ ದಾಟ್ ಆಸ್ಲ್ಯಾರ್ ಬರೆಂ.

ಹಿಂವ್ ಚಡ್ ಆಸ್ಲಾರ್ ಉಲ್ಲನ್ ಸ್ವೆಟರ್, ಟೋಪಿ ಆನಿ ಸೋಕ್ಸ್ ಫಾಲ್ತೆ ಬರೆ.

ಹವೊ ಪಳೆವ್ನ್ ತ್ಯಾ ತೆಕಿತ್ ಭುರ್ಗ್ಯಾಂಕ್ ಜಾಯ್ ಪುರ್ತೆಂ ವಸ್ತುರ್ ಫಾಲ್ಯಾರ್ ಪುರೊ.

ವಸ್ತುರ್ ಫಾಲ್ತಾನಾಯ್ ಜಾಗ್ರುತ್ಯಾಯೆನ್ ಪಯ್ಲೆಂ ಮಾತ್ಯಾ ವಯ್ಲ್ಯಾನ್ ಫಾಲುನ್ ಉಪ್ರಾಂತ್ ಎಕೆಕ್‌ಚ್ ಹಾತ್ ಭಿತರ್ ರಿಗಂವ್ಚೊ ಬರೊ. ಹಾತ್ ವ ಪಾಂಯ್ ಜೊರಾನ್ ವೊಡಿನಾಕಾತ್.

ಭುರ್ಗ್ಯಾಕ್ ಪಾಂಗ್ರುಂಕ್ ಫಾಲ್ತಾನಾ ಜಡ್ ಜಡ್ ಕಾಂಬೊಳ್ ಫಾಲಿನಾಕಾತ್. ಉಬೆಚೆಂ ಪಾತಳ್ ಶೋಲ್ ವ ಬೆಡ್ ಶಿಟ್ ಆಸ್ಲಾರ್ ಆಂಗಾಚ್ಯಾ ಖಿಂಚಾಯಿ ಭಾಗಾಕ್ ವ ತೊಂಡಾರ್ ಪಡ್ಲಾರಾಯಿ ವ್ಹಡ್ ನ್ಹಯ್. ಭುರ್ಗೆಂ ನಿದಲ್ಲ್ಯಾ ವೆಳಾರ್ ಗಳೊ ಭರ್ ಪಾಂಗ್ರುನ್ ಪಾಳ್ವಾಚ್ಯಾ ದೊನ್‌ಯಿ ಕುಶಿನಿ ಭಿತರ್ ಶಿರ್ಕಾಯಾ. ತವಳ್ ಭುರ್ಗ್ಯಾಕ್ ತೆಂ ವೊಡುಂಕ್ ವ ತೊಂಡಾ ವಯ್ರ್ ವೊಡ್ನ್ ಫಾಲುಂಕ್ ಸಾದ್ಯ್ ಜಾಯ್ನಾ.

ಭುರ್ಗ್ಯಾಂಕ್ ಟೊನಿಕ್:

ಭುರ್ಗೆಂ ಪುಷ್ಟಿ ಜಾಂವ್ಕ್ ಖಿಂಯ್ಚೆಂ ಟೊನಿಕ್ ಬರೆಂ? ಮ್ಹಣ್ ಸಬಾರ್ ಜಣಾಂನಿ ವಿಚಾರ್ಲೆಂ ಆಸ್ತಾ. ಪುಣ್ ಭಲಾಯ್ಕೆಭರಿತ್ ಭುರ್ಗ್ಯಾಕ್ ಟೊನಿಕಾಚಿ ಗರ್ಜ್ ನಾ. ಅಶಕ್ತ್ ಆಸ್ಲಲ್ಲ್ಯಾ ಭುರ್ಗ್ಯಾಕ್ ವಿಟಮಿನ್ಸ್, ಮಿನರಲ್ಸ್ ಆಸ್‌ಲ್ಲಿಂ ಟಾನಿಕಾಂ ಜಾಯ್. ನಾ ತರ್ ತಾಂಕಾಂ ಅನೀಮಿಯಾ, ರಿಕೆಟ್ಸ್ ಅಸಲ್ಯೊ ಪಿಡಾ ಯೆತಾತ್. ಆವಯ್ಚೆಂ ದೂದ್ ಭರ್ಪೂರ್ ಮಾಪಾನ್ ಪಿಯೆಂವ್ಚ್ಯಾ ಭುರ್ಗ್ಯಾಕ್ ಖಿಂಯ್ಚೆಂಚ್ ಉಣೆಂಪಣ್ ಆಸಾನಾ. ಜಾಲ್ಯಾರಾಯಿ ಭುರ್ಗ್ಯಾಚ್ಯೊ ನಿಜ್ಚ್ಯೊ ಆನಿ ಹಾಡಾಂ ಘಟ್ ಜಾಂವ್ಕ್ ತಾಕಾ 'ಸಿ' ಆನಿ 'ಡಿ' ವಿಟಮಿನ್ಸ್ ಆನಿ ಕ್ಯಾಲ್ಸಿಯಮ್ ಹಾಚಿ ಗರ್ಜ್ ಪಡ್ತಾ.

'ಸಿ' ವಿಟಮಿನ್ ಟೊಮೆಟೊ, ಲಿಂಬೊ ಆನಿ ಮುಸುಂಬಿಂತ್ ಧಾರಾಳ್ ಮಾಪಾನ್ ಆಸ್ತಾ. ಭುರ್ಗ್ಯಾಕ್ ಏಕ್ ಮಯ್‌ನೊ ಜಾತಾನಾ ತಾಕಾ ಇಲ್ಲೊ ಇಲ್ಲೊಸೊ ಲಿಂಬ್ಯಾ ರೋಸ್ (ಚಿತುರ್ಲಿ) ದಿವ್ಯೆತ್. ಏಕ್ ಕುಲೆರ್ ತಾಪವ್ನ್ ನಿವಯ್‌ಲ್ಲಾ ಉದ್ಯಾಕ್ ಏಕ್ ಚಿತುರ್ಲೆಚಿ ಬೊಯ್ ಪಿಳ್ ರೋಸ್ ಕಾಡ್ನ್ ತಾಕಾ ಇಲ್ಲೊಸೊ ಗ್ಲುಕೊಸ್ ಭರ್ಸುನ್ ಪಿಯೆಂವ್ಕ್ ದಿಲ್ಯಾರ್ ಬರೆಂ. ಸುರ್ಟೆರ್ ದೊನ್ಬಾರಾಂಚೆಂ ದಿಸಾಕ್ ಏಕ್ ಕುಲೆರ್ ದಿಲ್ಯಾರ್ ತೀನ್ ಮಯ್‌ನೆ ಜಾತಾನಾ ದೋನ್ ಔನ್ಸ್ ತಿತ್ಲೊ ರೋಸ್ ದಿವ್ಯೆತ್. ಅಸೊ ಹೊ ಪ್ರಮಾಣ್ ಇಲ್ಲೊ ಇಲ್ಲೊಚ್ ಚಡವ್ಯೆತ್.

ಹೊ ರೋಸ್ ಗೋಡ್ ಆಸ್ಲಲ್ಲ್ಯಾನ್ ಭುರ್ಗೆಂ ಆಪುರ್ಬಾಯೆನ್ ಪಿಯೆತಾ.

ಭಾಯ್ರ್ ಭೊಂವ್ಡಿ:

ಭಾಯ್ಲೆಂ ವಾರೆಂ ಭುರ್ಗ್ಯಾಕ್ ಅವಶ್ಯ್ ಜಾವ್ನಾಸಾ. ಥೊಡ್ಯಾಂ ಘರಾಂನಿ ಭುರ್ಗ್ಯಾಕ್ 5 ಮಯ್‌ನೆ ಜಾತಾ ಮ್ಹಣಾಸರ್ ಘರಾ ಭಾಯ್ರ್ ಹಾಡಿನಾಂತ್. ಹೆಂ ಸಮಾ ನ್ಹಯ್. ಭುರ್ಗ್ಯಾಕ್ ದೋನ್ ಮಯ್‌ನೆ ಜಾತಾನಾ ತಾಕಾ ಭಾಯ್ರ್ ಭೊಂವ್ಡಾವ್ಯೆತ್. ಹ್ಯಾ ವರ್ವಿಂ ಭುರ್ಗ್ಯಾಕ್ ಶೆಳ್ ಜಾತಾ ಮ್ಹಣ್ ಭಿಯೆನಾಕಾತ್. ಬರೆಂ ವೊತ್ ಆಸ್ತಾನಾ ಭುರ್ಗ್ಯಾಕ್ ಘೆವ್ನ್

ಅರ್ಥೋ ಘಂಟೊಭರ್ ಸಾವೈಂತ್ ಭೊಂವ್ಡಾಂವೈಂ ಬರೆಂ.

ಹ್ಯಾ ವರ್ವಿಂ ತೊ ಚುರುಕ್ ಜಾತಾ ಮಾತ್ ನ್ಹಯ್, ತಾಚಿ ಭುಕ್ಯಾ ಚಿಡ್ತಾ. ಪಿಡೆ ವಿರೋಧ್ ಝುಜೊಂಕ್ ಸಕತ್ ತಾಚೆ ಧಂಯ್ ಉಬ್ಜಾತಾ. ಹವ್ಯಾಂತ್ ಜಾಂವ್ಚಿ ಬದ್ಲಾವಣ್ ಸೊಸುನ್ ವ್ಹರುಂಕ್ಯಾ ಸಕ್ತಾ.

ಸುರ್ಯಾಚ್ಯಾ ಕಿರ್ಣಾಂನಿ ಆಸ್ಚಿಂ ನೀಲಾತಿತ್ ಕಿರ್ಣಾಂ (Ultra Violet Rays) ತಾಚ್ಯಾ ಕಾತಿಂತ್ ರಿಗೊನ್ 'ಡಿ' ವಿಟಮಿನ್ ಉತ್ಪತ್ತಿ ಕರ್ತಾತ್. ಥೊಡ್ಯಾ ತೆಂಪಾ ಉಪ್ರಾಂತ್ ವೊತಾಂತ್ಯಾ ತಾಕಾ ಭೊಂವ್ಡಾವೈತ್.

ವ್ಯಾಯಾಮ್:

ಬರೈ ಭಲಾಯ್ಕೆಕ್ ಆನಿ ಸುಧ್ಯಡ್ ಶರೀರಾಕ್ ವ್ಯಾಯಾಮ್ ಗರ್ಜೆಚೆಂ. ವ್ಯಾಯಾಮಾಚೊ ಪ್ರಭಾವ್ ತುಮ್ಮಾ ಚಲನ್ ವಲನಾಚೆರ್ ಆನಿ ವ್ಯಕ್ತಿತ್ವಾಚೆರ್ ಪ್ರಭಾವ್ ಘಾಲ್ತಾ. ಸಲೀಸಾಯೆನ್ ಬಾಳಾಂತ್ ಜಾಂವ್ಕ್ಯಾ ವ್ಯಾಯಾಮ್ ಕುಮಕ್ ಕರ್ತಾ. ಥೊಡ್ಯಾ ತೆಂಪಾಚ್ಯಾ ಪ್ರಾಕ್ಟಿಸಾ ವರ್ವಿಂ ಹೆಂ ಸುಲಭ್ ಆನಿ ಸಲೀಸ್ ಮ್ಹಣ್ ಭೊಗ್ತಾ.

ಗರ್ಭೆಸ್ತ್ ಸ್ತ್ರಿಯೆನ್ ನಿಯಮಿತ್ ರುಪಾರ್ ವ್ಯಾಯಾಮ್ ಕರ್ಯೆತ್. ಸಾಧಾರ್ಣ್ ಜಾವ್ನ್ ಸ್ತ್ರೀ ಗರ್ಭೆಸ್ತ್ ಜಾಲ್ಲ್ಯಾ ವೆಳೆಂ ತಿಚಿ ಚಾಲ್ ಬದಲ್ತಾ. ಪೋಟ್ ಮುಕಾರ್ ಯೆವ್ನ್ ಪೆಂಕಾಟ್ ತಪ್ಪಟ್ ಜಾವ್ನ್ ತಕ್ಲಿ ಬಾಗೊನ್ ಆನಿ ಭುಜಾಂ ಉಮ್ಮಾಳೊನ್ ಪಳೆತೆಲ್ಯಾಂಕ್ ತಿಕಾ ಪಳೆತಾನಾ ಬಿರ್ಮತ್ ದಿಸ್ತಾ. ತ್ಯಾ ವೆಳೆಂ ತಿಚೊ ಬಾಂಟ್ಲೆರ್ ಸಲೀಸ್ ಜಾಂವ್ಕ್ ತಿಣೆಂ ಸಾಕ್ಯಾ ರಿತಿರ್ ಉಸ್ವಾಸ್ ಸೊಡುಂಕ್ ಆನಿ ಆಂಗ್ ಸಡಿಳ್ ಕರುಂಕ್ ಶಿಕಾಜೆ. ತೆಂ ಹ್ಯಾ ಪರಿಂ ಕರ್ಯೆತ್.

1. ನೀಟ್ ರಾವೊಂಕ್: ಪಾಂಯ್ ತಿಕ್ಲೆಸೆ ರುಂದಾವ್ನ್ ನಿಟ್ ಉಬೆಂ ರಾವ್ಯಾ. ತಕ್ಲಿ ಉಕ್ಲುನ್ ಭುಜಾಂ ಸಡಿಳ್ ಸೊಡ್ಯಾ. ಸವ್ಯಾಸ್ ಉಸ್ವಾಸ್ ಸೆವ್ಯಾ. ಅಶೆಂ ದಿಸಾಕ್ ಧಾ, ಭಾರಾ ಪಾವ್ಚಿಂ ಕರ್ಯಾ.
2. ಮಾಂದ್ರೆರ್ ಮೋವ್ ಉಶೆಂ ದವರ್ನ್ ನಿದ್ಯಾ. ಪಾಂಯ್ ವಯ್ರ್ ದೊಡ್ಯಾ. ಪೋಟ್ ಸವ್ಯಾಸ್ ವಯ್ರ್ ಯೆಂವ್ಚ್ಯಾ ಪರಿಂ ಉಸ್ವಾಸ್ ಸೆವ್ಯಾ. ಉಪ್ರಾಂತ್ ಸವ್ಯಾಸ್ ಉಸ್ವಾಸ್ ಭಾಯ್ರ್ ಸೊಡಾ. ಅಶೆಂ ದಿಸಾಕ್ 5 ಪಾವ್ಚಿಂ ಕರಾ. ಹೆಚ್ ಪರಿಂ ಹಾತ್ ಹರ್ಡ್ಯಾರ್ ದವರ್ನ್ ಉಸ್ವಾಸ್ ಸೆವ್ಯಾ. ಹ್ಯಾ ವರ್ವಿಂ ಬಾಂಟ್ಲೆರ್ ಸಲೀಸಾಯೆನ್ ಜಾತಾ.
3. ಆಂಗ್ ಸಡಿಳ್ ಕರುಂಕ್: ಸಡಿಳ್ ವಸ್ತುರ್ ಘಾಲ್ನ್ ನಿದಾ. ಆತಾಂ ಶರೀರಾಚೊ ಎಕೆಕ್ಚ್ ವಿಸ್ವೊ ಅರ್ದುನ್ ಉಪ್ರಾಂತ್ ಸಡಿಳ್ ಸೊಡಾ. ದೊಳೆ ಲ್ಹಾನ್ ಕರ್ನ್ ವ್ಹಡ್ ಕರ್ಚಿ, ದಾಂತ್ ಚಾಬೊನ್ ಧರ್ನ್ ಸಡಿಳ್ ಕರ್ಚಿ, ಮೂಟ್ ಅರ್ನುನ್ ಧರ್ನ್ ಸಡಿಳ್ ಕರ್ಚಿ ಅಶೆಂ ಮಾತ್ಯಾಚಿ ತಾಳು ಧಾವ್ನ್ ಪಾಂಯಾಂಚೆಂ ಬೊಟ್ ಪರ್ಯಾಂತ್ ಕರಾ. ಪುರಾಸಣೆನ್ ತುಮ್ಮಾಂ ನೀದ್ ಯೆತಾ ಆಂಗ್ ಸಡಿಳ್ ಜಾತಾ.

ಬಾಂಟ್ಲೆರಾ ಉಪ್ರಾಂತ್ ಕರ್ಯೆತ್ ಜಾಲ್ಲೆ ವ್ಯಾಯಾಮ್:

ಚಡ್ ಕರ್ನ್ ಬಾಂಟ್ಲೆರಾ ಉಪ್ರಾಂತ್ ತೀನ್ ಮಯ್ನೆ ಪರ್ಯಾಂತ್ ಪೋಟ್ ಜಿರಂವ್ಕ್

ಮ್ಹಣ್ ಪಾತಳ್ ಲುಗಾಟ್ ವ ಕಾಪಡ್ ಪೊಟಾ ಭೊಂವ್ತಿಂ ಬಾಂದ್ತಾತ್. ಪೂಣ್ ಹ್ಯಾ ವರ್ವಿಂ ವ ಬೆಲ್ತ್ ಬಾಂದುನ್ ಪೋಟ್ ಜಿರಂವ್ಕ್ ಜಾಯ್. ಪೋಟ್ ಜಿರಾಜೆ ತರ್ ತುಮಿ ವ್ಯಾಯಾಮ್ ಕರಿಜೆ. ಹ್ಯಾ ವರ್ವಿಂ ಪೋಟ್ ಮಾತ್ ನ್ಹಯ್ ಹಾತ್, ಪಾಂಯ್, ಪೆಂಕಾಡ್ ಆನಿ ಇತರ್ ವಿಸ್ತೆ ಸುಸ್ಥಿತಿಕ್ ಯೆತಾತ್. ಥಂಯ್ಸರ್ ಭರೊನ್ ಆಸ್‌ಲ್ಲಿ ಚಡ್ತಿಕ್ ಚರಬ್ ಕರ್ಗೊಂಕ್ ಕುಮಕ್ ಕರ್ತಾತ್.

ತಸಲಿಂ ಸಾದಿಂ ವ್ಯಾಯಾಮಾಂ ಹಿಂ:

1. ಮಾಂದ್ರೆರ್ ನೀಟ್ ನಿದಾ. ದೊನ್ಯಿ ಹಾತ್ ಕುಶಿನ್ ಆಸೊಂದಿತ್. ಆತಾಂ ಸವ್ಯಾಸ್ ತಕ್ಲಿ ಉಕ್ಲಿನ್ ಹರ್ಡ್ಯಾಕ್ ಲಾಗಂವ್ಕ್ ಪಳೆಯಾ. ಥೊಡ್ಯಾ ದಿಸಾಂ ಉಪ್ರಾಂತ್ ಹಾತ್ ತೆಂಕಿನಾಸ್ತಾನಾ ಪಾಂಯ್ ಉಕಲಿನಾಸ್ತಾಂ ವಯ್ ಉಟೊಂಕ್ ಪಳೆಯಾ.
2. ಪಾಟಿರ್ ನೀಟ್ ನಿದಾ. ದೊನ್ಯಿ ಹಾತ್ ಕುಶಿನ್ ಆಸೊಂದಿತ್. ಆತಾಂ ಉಜ್ಜೊ ಪಾಂಯ್ ವಯ್ ಉಕಲಾ. ತೊ ಸಕಯ್ಲ್ ಹಾಡ್ ದಾವೊ ಪಾಂಯ್ ವಯ್ ಉಕಲಾ. ಅಶೆಂ ಕರ್ತಾನಾ ಪಾಂಯ್ ದೊಡುಂಕ್ ನಜೊ. ಸವಯ್ ಜಾಲ್ಯಾ ಉಪ್ರಾಂತ್ ಸವ್ಯಾಸ್ ದೊನ್ಯಿ ಪಾಂಯ್ ವಯ್ ಉಕಲೈತ್.
3. ಪಾಟಿರ್ ನೀಟ್ ನಿದಾ. ದೊನ್ಯಿ ಹಾತ್ ಕುಶಿನ್ ಥಾವ್ನ್ ವಯ್ ಹಾಡ್ ಎಕಾಮೆಕಾ ಲಾಗಯಾ (ಹಾತ್ ಜೊಡ್ಯಾ) ಉಪ್ರಾಂತ್ ಸವ್ಯಾಸ್ ಸಕಯ್ಲ್ ಹಾಡ್ಯಾ.
4. ಪಾಟಿರ್ ನೀಟ್ ನಿದೊನ್ ದೊನ್ಯಿ ಹಾತ್ ಹರ್ಡ್ಯಾರ್ ಜೊಡ್ಯಾ. ಪಾಂಯ್ ವೊಂಟಿಕ್ ಲಾಗಯಾ. ಉಪ್ರಾಂತ್ ಸವ್ಯಾಸ್ ತಕ್ಲಿ ಉಕ್ಲಿಂಕ್ ಪಳೆಯಾ ಆನಿ ಸಕಯ್ಲ್ ದವರಾ.
5. ಪಾಟಿರ್ ನೀಟ್ ನಿದ್ಯಾ. ಪಾಂಯ್ ಪಯ್ಸ್ ಕರ್ಯಾ. ಹಾತ್ ಕುಶಿನ್ ದವರ್ನ್ ಸವ್ಯಾಸ್ ಪೆಂಕಾಡ್ ಆನಿ ಜಾಂಗ್ಲಾ ವಯ್ ಉಕಲ್ಯಾ. ಉಪ್ರಾಂತ್ ಪಾಂಯ್ ಲಾಗಿಂ ಹಾಡ್ ಆಂಗ್ ಬಿಗ್ಡಿಯಾ. ಸವ್ಯಾಸ್ ಪೂರ್ವ್ ಸ್ಥಿತಿಕ್ ಪಾಟಿಂ ಯೆಯಾ.
6. ಪೊಟಾ ವಯ್ ನಿದಾ. ಪಾಂಯ್ ದೊಡಿನಾಸ್ತಾನಾ ಸವ್ಯಾಸ್ ಏಕ್ ಪಾಂಯ್ ವಯ್ ಉಕಲ್ನ್ ಉಪ್ರಾಂತ್ ಸಕಯ್ಲ್ ವ್ಹರಾ. ತಶೆಂಚ್ ದುಸ್ರ್ಯಾ ಪಾಂಯಾನಿ ಕರಾ. ಉಪ್ರಾಂತ್ ದೊನ್ಯಿ ಪಾಂಯ್ ವಯ್ ಉಕ್ಲಿಂಕ್ ಪ್ರಯತ್ನ್ ಕರಾ.

ಹಿಂ ವ್ಯಾಯಾಮಾಂ ಬಾಂಳ್ತೆರಾಚ್ಯಾ ಎಕಾ ಮಯ್ನ್ಯಾ ಉಪ್ರಾಂತ್ ಸುರು ಕರ್ಯೆತ್. ಸಕಾಳಿಂ ಕಾಫಿ ಫಳ್ಕಾರಾ ಪಯ್ಲೆಂ ಕೆಲ್ಯಾರ್ ಬರೆಂ. ಹ್ಯಾ ವರ್ವಿಂ ಕುಡಿಚಿ ಸೊಬಾಯ್ ಉರಾ ಉದ್ಯಾಡ್ ಸಡಿಳ್ ಜಾವ್ನ್ ಜೀವ್ ಉಲ್ಲಾಸಾನ್ ಭರ್ತಾ.

ಪಯ್ಲೆಂ ಪಯ್ಲೆಂ ಹಿಂ ವ್ಯಾಯಾಮಾಂ ಕಷ್ಟ್ ಮ್ಹಣ್ ಭೊಗುಂಕ್ ಪುರೊ. 'ಹೆಂ ಮ್ಹಜೆ ವರ್ವಿಂ ಸಾಧ್ಯ್ ನಾ' ಮ್ಹಣ್ ಭೊಗುಂಕ್ ಪುರೊ. ಪೂಣ್ ಸೈರಾಣ್ ಆಸೊಂ. ಸವ್ಯಾಸ್ ಎಕೆಕ್‌ಚ್ ವ್ಯಾಯಾಮ್ ಶಿಕೊನ್ ಅಭ್ಯಾಸ್ ಕರಾ. ಏಕ್ ದೋನ್ ಹಪ್ಪಾಂನಿ ಚಡ್ ಉಪದ್ರ್ ನಾಸ್ತಾನಾ ಸಲೀಸಾಯೆನ್ ಹಿಂ ವ್ಯಾಯಾಮಾಂ ತುಮಿ ಕರುಂಕ್ ಶಿಕ್ತೆಲ್ಯಾತ್. ಹಾಚೊ ಫಾಯ್ಜೊ ಜೊಡ್ಲ್ಯಾ ಉಪ್ರಾಂತ್ ಖಂಡಿತ್ ಜಾವ್ನ್ ಸದಾಂ ಕರುಂಕ್ ತುಮ್ಮಾಂ ಪ್ರೇರಣ್ ಲಾಬ್ತಾ. □

12

ಧಾಕ್ಟೊ ಬಾಬುಲಿ

ಜೀವನ್ ಏಕ್ ಸುಡ್ಕುಡಿತ್ ಆನಿ ದೆಣ್ಯಾಂನಿ ಭರ್ಲಲೊ ಭುರ್ಗೊ. ಆವಯ್ ಬಾಪಾಯ್ಕ ತೊ ಮೊಗಾಚೊ ಆನಿ ಸರ್ವಾಂಚ್ಯಾ ಧಾದೊಸ್ಕಾಯೆಚೊ. ತಾಚಿ ಆವಯ್ ಪರ್ತುನ್ ಗರ್ಭೆಸ್ತ್ ಆಸ್‌ಲ್ಲಾನ್ ಜೀವನಾಕ್ ಯೆಂವ್ಕ್ ಆಸ್ಚ್ಯಾ ಭುರ್ಗ್ಯಾಕ್ ಸ್ವೀಕಾರ್ ಕರ್ಚೆ ವಿಶಿಂ ತರ್ಬೆತಿ ದಿವ್ನ್ ಆಸ್‌ಲ್ಲಿ. ಜೀವನಾಕ್‌ಯಿ ಆಪ್ಣಾಕ್ ಏಕ್ ಭಾವ್ ವ ಭಯ್ಣ್ ಯೆಂವ್ಕ್ ಆಸಾ ಮ್ಹಣ್ ಭಾರಿ ಸಂತೊಸ್. ಕ್ಲಾಸಿಂತ್ ಸಕ್ಚಾಂ ಸವೆಂ ಹೊ ಸಂತೊಸ್ ತೊ ವಾಂಟುನ್ ಘೆತಾಲೊ ಚಡ್ ಕರ್ನ್ ಕ್ಲಾಸ್ ಟಿಚೆರಿ ಸವೆಂ.

ಏಕ್ ದೀಸ್ ಜೀವನಾನ್ ಆವಯ್ ಕಡೆನ್ ಸವಾಲ್ ಕೆಲೆಂ. “ಮಮ್ಮಿ, ಯೆಂವ್ಕ್ ಆಸಾ ತೊ ಬಾಬು ಖಿಯ್ ಆಸಾ?” ಮಮ್ಮಿನ್ ತಾಕಾ ಆಪ್ಲೆಂ ಉಬಾರ್ ಪೋಟ್ ದಾಕಯ್ಲೆಂ. ಜೀವನಾಚೆಂ ಮುಖಮುಳ್ ಬಾವ್ಲೆಂ. ತೊ ಥಂಯ್ ಥಾವ್ನ್ ಉಟೊನ್ ಭಾಯ್ರ್ ಧಾಂವೊ.

ದುಸ್ರ್ಯಾ ದಿಸಾ ಕ್ಲಾಸಿಂತ್ ಖಿಂತಿನ್ ಬಸೊನ್ ಆಸ್ಚ್ಯಾ ಜೀವನಾಕ್ ಟಿಚೆರಿನ್ ಪಳಯ್ಲೊ.

“ಜೀವನ್, ಕಿತ್ಯಾಕ್ ಖಿಂತಿನ್ ಆಸಾಯ್? ತುಜ್ಯಾ ಯೆಂವ್ಕ್ ಆಸ್ಚ್ಯಾ ಬಾಬಾ ವಿಶಿಂ ಸಾಂಗ್ ಪಳೆಯಾಂ”. ಜೀವನಾನ್ ಖಿಂತಿನ್ ಜಾಪ್ ದಿಲಿ.

“ಟಿಚೆರ್ ಆನಿಕ್ ಬಾಬಾಕ್ ಖಿಯ್ ಥಾವ್ನ್ ಹಾಡ್ಲೊ? ತಾಕಾ ಮಮ್ಮಿನ್ ಖಾವ್ನ್ ಜಾಲಾ” ಗಜಾಲ್ ಆಯ್ಕಲ್ಲಾ ಟಿಚೆರಿಕ್ ಶೊಕ್.

ಭುರ್ಗ್ಯಾ ಖಾತಿರ್ ಕಿತ್ತಿಶಿ ತಯಾರಾಯ್ ಕೆಲ್ಯಾರಾಯಿ ತಿ ಕಾಂಯ್ ಪಾವನಾ ಮ್ಹಳ್ಳೆಂ ವಯ್ಲ್ಯಾ ಘಡಿತಾ ವರ್ವಿಂ ಆಮ್ಕಾಂ ಕಳ್ತಾ. ಪೂಣ್ ಕಿತೆಂಯ್ ಜಾಂವ್ ಹೆಂ ಸರ್ವ್ ಕರ್ತಾನಾ ಪುರಾಸಣ್ ಭೊಗ್ಲ್ಯಾರಾಯಿ ತಾಂತುಂ ಆನಂದಾಯಿ ಆಸಾ.

ಸಾಧಾರ್ಣ್ ಜಾವ್ನ್ ಚೆರ್ಕೊ ಭುರ್ಗೊ ಚೆಡುಂ ಭುರ್ಗ್ಯಾ ಪ್ರಾಸ್ ಚಡ್ ಜಡ್ ಆನಿ ಲಾಂಬ್ ಆಸ್ತಾ. ಪಯ್ಲೆಂ ಭುರ್ಗೆಂ ದುಸ್ರ್ಯಾ ಭುರ್ಗ್ಯಾಚ್ಯಾಕ್‌ಯಿ ಹಗುರ್ ಆಸ್ತಾ.

ಧಾಕ್ಟೊ ಭುರ್ಗ್ಯಾಕ್ ಪಳೆತನಾ ‘ಅಯ್ಕೊ ಹಾಕಾ ಕಾಂಯಿಚ್ ಕರುಂಕ್ ತಾಂಕಾನಾ ನ್ಹಯ್‌ಗಿ’ ಮ್ಹಣ್ ತಾಚಿ ಬಿರ್ಮತ್ ದಿಸ್ತಾ. ತಾಚಿ ತಕ್ಲಿ ಶರೀರಾಚ್ಯಾ ಇತರ್ ವಿಸ್ವಾಂ ಪ್ರಾಸ್ ತಿಕ್ಕೆಶೆ ವ್ಹಡ್ ದಿಸ್ತಾ. ಹಾತ್ ಪಾಂಯ್ ಬಾಗ್ವೊನ್ ವಾಂಕ್ಡೆ ತಿಂಕ್ಡೆ ದಿಸ್ತಾತ್. ಕಾರಣ್ ನಾಸ್ತಾನಾ ತೆಂ ಹಾತ್ ಪಾಂಯ್ ಹಾಲಯ್ತಾ. ಪಿಳಿ ಪಿಳಿ ಕರ್ನ್ ದೊಳೆ ವಾಟಾರ್ನ್ ಪಳೆತಾ.

ಪೂಣ್ ಖಿಂಯ್ಚಿಯಿ ನಿರ್ದಿಷ್ಟ ವಸ್ತು ಪಳೆತಾ ಮ್ಹಳ್ಳೆಪರಿಂ ಭೊಗನಾ. ಖುಶಿ ಆಸ್‌ಲ್ಲ್ಯಾ ಪರಿಂ ಘುಂವೊಂಕ್ ತಾಚಿ ವರ್ವಿಂ ಸಾದ್ಯಾ ನಾ. ಪೂಣ್ ದೀಸ್ ಪಾಶಾರ್ ಜಾಲ್ಲ್ಯಾ ಪರಿಂಚ್ ಎಕೆಕ್‌ಚ್ ಕಾಮ್ ತೆಂ ಭುರ್ಗೆಂ ಶಿಕ್ತಾ.

ಪಯ್ಲಾನ್ ಪಯ್ಲೆಂ ಖಿಂಯ್ಚಿಯಾ ನಿರ್ದಿಷ್ಟ ವಸ್ತುಚಿ ಝಳಕ್ ತಾಕಾ ನಾ. ತಾಕಾ ದಿಸ್ಚೊ ಉಜ್ವಾಡ್ ಆನಿ ಕಾಳೊಕ್ ಮಾತ್. ಲಾಗಿಲ್ಯಾನ್ ಕೊಣ್‌ಗಿ ಆಶಾರ್ ಪಾಶಾರ್ ಜಾತಾತ್ ಮ್ಹಳ್ಳೆಂ ಸವ್ಕಾಸ್ ಸಮ್ಜತಾ. ಪೂಣ್ ಏಕ್ ಮಯಾನೊ ಜಾತಾನಾ ಆಪ್ಲ್ಯಾ ಆವಯ್ಚಿ ಒಳೊಕ್ ಧರುಂಕ್ ತೊ ಸಕ್ತಾ. ಪಯ್ಲೆಂ ಪಯ್ಲೆಂ ತಾಕಾ ಆಯ್ಕೊಂಚೆ ವ್ಹಡ್ಲೆ ವ್ಹಡ್ಲೆ ಆವಾಜ್ ಮಾತ್. ಪೂಣ್ ತಾಚಿ ಪ್ರತಿಕ್ರಿಯಾ ಶೂನ್ಯ. ಥೊಡ್ಯಾ ತೆಂಪಾನ್ ಆಸ್‌ಪಾಸ್ ಆಸ್ಚ್ಯಾ ಲೊಕಾಚಿ, ತಾಂಚ್ಯಾ ಉಲೊವ್ಣ್ಯಾಚಿ ಒಳೊಕ್ ತಾಕಾ ಜಾತಾ ಆನಿ ತೊ ಸ್ಪಂದನ್ ದಾಕಯ್ತಾ. ರಡ್‌ಲ್ಲ್ಯಾ ವೆಳೆಂ ಕೊಣೆಯಿ ಉಕಲ್ಲ್ಯಾರ್ ವ ಭೊಳಾಯ್ಲ್ಯಾರ್ ತೊ ಆಪ್ಲೆಂ ರಡ್ಲೆಂ ರಾವಯ್ತಾ.

ತಾಕಾ ಆಪುಣ್ ಸಕಯ್ಲ್ ಪಡ್ತಾಂ ಮ್ಹಳ್ಳೆಂ ಭೈಂ ಚಡ್ ಆಸ್ತಾ. ತ್ಯಾ ಖಾತಿರ್ ತಾಕಾ ಘಟ್ತ್ ಗುಟ್ಲಾಯ್ಲ್ಯಾರ್ ಆನಿ ಹರ್ಡ್ಯಾಕ್ ದಾಂಬುನ್ ಧರ್ಲ್ಯಾರ್ ಚಡ್ ಖುಶಿ ಜಾತಾ.

ಭುರ್ಗ್ಯಾಚಿ ಜಡಾಯ್:

ಜಲ್ಮಲ್ಲ್ಯಾ ಪಯ್ಲಾ ಹಪ್ಪಾಂತ್ ತಾಚಿ ಜಡಾಯ್ ತೀನ್ ಚಾರ್ ಔನ್ಸ್ ಉಣಿ ಜಾತಾ. ತಾಚ್ಯಾ ಆಂಗಾಂತ್ಲ್ಯಾ ಉದ್ಕಾಚೊ ಅಂಶ್ ಆನಿ ಆನ್ಕಿಟೆಂತ್ ಆಸ್‌ಲ್ಲೊ ಪೂರಾ ಮೆಳೊಪ್ ಭಾಯ್ರ್ ಪಡ್‌ಲ್ಲ್ಯಾ ವರ್ವಿಂ ಅಶೆಂ ಘಡ್ತಾ. ಅಶೆಂ ಜಡಾಯ್ ದೆಂವ್ಚಿ ಮ್ಹಣ್ ತುಮಿ ಭಿಯೆಂವ್ಚಿ ಗರ್ಜ್ ನಾ. ದುಸ್ರ್ಯಾ ಹಪ್ಪಾಂತ್ ಥಾವ್ನ್ ಸವ್ಕಾಸ್ ತಾಚಿ ಜಡಾಯ್ ಚಡ್ತಾ. ದಿಸಾಕ್ ಏಕ್ ಔನ್ಸ್ ಪ್ರಕಾರ್ ಹಿ ಜಡಾಯ್ ಚಡ್ತಾ. ಎಕಾ ಮಯಾನ್ಯಾಕ್ ದೋನ್ ಪೌಂಡ್ ಲೆಕಾರ್ ಪಾಂಚ್ ಮಯಾನೆ ತಾಚಿ ಜಡಾಯ್ ತಾಕಾ ಪಾಂಚ್ಚ್ಯಾ ಮಯಾನ್ಯಾಚೆರ್ ಆಸ್ತಾ. ಇಲ್ಲೆಶೆಂ ಚಡುಣೆಂ ಜಾಲ್ಯಾರ್ ಭಿಯೆನಾಕಾತ್. ಜಲ್ಮತಾನಾ ತೀನ್ ಕೆ.ಜಿ. ಜಡಾಯ್ ಆಸ್ಚಾರ್ ಪಾಂಚ್ಚ್ಯಾ ಮಯಾನ್ಯಾರ್ ತೊ ಸ ಕೆ.ಜಿ. ಜಡ್ ಆಸ್ತಾ. ಉಪ್ರಾಂತ್ ಆಟ್ ಮಯಾನೆ ಪರ್ಯಾಂತ್ ಮಯಾನ್ಯಾಕ್ ಎಕಾ ಪೌಂಡಾ ಲೆಕಾರ್ ಉಪ್ರಾಂತ್ ಏಕ್ ವರ್ಸ್ ಜಾತಾ ಪರ್ಯಾಂತ್ ಅರ್ಧ್ಯಾ ಪೌಂಡಾ ಲೆಕಾರ್ ತಾಚಿ ಜಡಾಯ್ ಚಡ್ತಾ. ಪೂಣ್ ಉಪ್ರಾಂತ್ ಏಕ್ ವರ್ಸ್ ಥಾವ್ನ್ ದೋನ್ ವರ್ಪಾಂ ಪರ್ಯಾಂತ್ ಫಕತ್ ಚಾರ್ ಪಾಂಚ್ ಪೌಂಡ್ ಮಾತ್ ತಾಚಿ ಜಡಾಯ್ ಚಡ್ತಾ.

ನೀದ್:

ಧಾಕ್ಟೆಂ ಭುರ್ಗೆಂ ದೂದ್ ಪಿಯೆಲ್ಲೆಂಚ್ ನಿದ್ತಾ. ಪರ್ತುನ್ ಭುಕ್ ಲಾಗ್‌ಲ್ಲ್ಯಾ ವೆಳಾರ್ ತಾಕಾ ಜಾಗ್ ಜಾತಾ. ಲ್ಹಾನ್ ಆಸ್ತಾನಾ ತೊ ನಿದ್ಚೊ ಪಳೆವ್ನ್ ತುಮಿ “ಹಾಣೆಂ ಅಸೆಂ ನಿದ್ಚಾರ್ ಹಾಂವೆಂ ಮ್ಹಜೆಂ ಕಾಮ್ ಸಲೀಸಾಯೆನ್ ಕರ್ಚೆತ್” ಮ್ಹಣ್ ಚಿಂತ್ತಾತ್. ಪೂಣ್ ತೊ ವ್ಹಡ್ ಜಾಲ್ಲ್ಯಾ ಪರಿಂ ತಾಚಿ ನೀದ್ ಉಣಿ ಜಾತಾ. ಎಕಾ ಮಯಾನ್ಯಾಚೆಂ ಬಾಳ್ಕೆಂ ದೋನ್ ಘಂಟೆ ಜಾಗ್ರಣ್ ಕರ್ತಾ. ಸ ಮಯಾನ್ಯಾಂಚೆರ್ 4 ಘಂಟೆ ಖೆಳ್ತಾ. ಸಕಾಳಿಂ ದೊನ್ಬಾರಾಂ ಸಾಂಜೆರ್

ನಿದ್ತಾ. ಏಕಾ ವರ್ರಾಚೊ ಜಾತಾನಾ ದಿಸಾಕ್ ದೋನ್ ಪಾವ್ಲಿಂ ನಿದ್ತಾ. ಸಕಾಳಿಂ ಆನಿ ದೊನ್ವರಾಂ ದೋನ್ ವರ್ರಾಂಚೊ ಜಾತಾನಾ ದಿಸಾಂ ಮದೆಂ ಖಾಲಿ ದೊನ್ವರಾಂಚಿ ನೀದ್ ತಾಕಾ ಪಾವ್ತಾ.

ಥೊಡಿಂ ಭುರ್ಗಿಂ ಬೊವ್ ಉಣೆಂ ನಿದ್ತಾತ್. ಸಕಾಳಿಂ ಏಕ್ ದೋನ್ ವೊರಾಂ ಆನಿ ರಾತಿಂ ತೀನ್ ಚಾರ್ ವೊರಾಂ ಮಾತ್. ಅಸಲಿಂ ಆವಯ್ ಬಾಪಾಯ್ ಕರಂದಾಯೆಚಿಂ ಜಾತಾತ್. ತಶೆಂ ಮ್ಹಣ್ ತಾಂಕಾಂ ನಿದೊಂಕ್ ನಿದೆಚ್ಯೊ ಗುಳಿಯೊ ದಿಂವ್ಕ್ ನಜೊ. ಭಲಾಯ್ಕೆಂತ್ ಬರಿಂ ಆಸೊನ್, ದೂದ್ ಸಾರ್ಕೆಂ ಪಿಯೆತಾತ್ ಜಾಲ್ಯಾರ್ ತಾಂಕಾಂ ತಿತ್ಲಿ ನೀದ್ ಪುರೊ ಮ್ಹಣ್ ಸಮೊನ್ ಘೆಂವ್ಚೆಂ.

ಭುರ್ಗಿಂ ನಿದ್ತ್ಯಾ ಕಡೆನ್ ಬರೆಂ ವಾರೆಂ ವ್ಹಾಳಾಚೆ. ವಾರೆಂ ಚಡ್ ಆಸ್ಲ್ಯಾರ್ ಜನೆಲಾಕ್ ಪಡ್ಲೆ ಘಾಲ್ಯಾ. ಜಡ್ ಕಾಂಬೊಳ್ ಆಂಗಾರ್ ಘಾಲ್ಚಿ ನಾಕಾ. ಥೊಡಿಂ ಭುರ್ಗಿಂ ಪೊಟಾ ವಯ್ರ್ ನಿದ್ತಾತ್. ಹಾಂತುಂ ಕಾಂಯ್ ಬಾಧಕ್ ನಾ.

ಥೊಡ್ಯಾ ಭುರ್ಗ್ಯಾಂಕ್ ಇಲ್ಲೊಸೊ ಆವಾಜ್ ಜಾಲ್ಯಾರಾಯಿ ಜಾಗ್ ಜಾತಾ. ತ್ಯಾ ವರ್ವಿಂ ಆವಾಜ್ ಚಡ್ ಜಾಯ್ತಾತ್ಲ್ಲ್ಯಾ ಪರಿಂ ಜಾಗ್ರುತ್ಯಾಯ್ ಸಾಂಬಾಳಾ. ಅರ್ಧ್ ನಿದೆಂತ್ ಉಟ್ಲ್ಲ್ಯಾ ಭುರ್ಗ್ಯಾಂಕ್ ಸಾಂಬಾಳುಂಕ್ ಭಾರಿಚ್ ಕಷ್ಟ್ ಭೊಗ್ತಾತ್.

ಭುರ್ಗ್ಯಾಕ್ ಪಾಳ್ವಾಂತ್ ಘಾಲ್ನ್ ಬರಿಂ ಕರ್ನ್ ಗಾಣಾಂ ಗಾಯಾ. 'ಕುರು ಕುರು ಕಾನಾ, ಶೆಳಿಯೊ ಗೆಲ್ಲೊ ರಾನಾ, ಆಪವ್ನ್ ಹಾಡರೆ ಮಾಮಾ, ಬಾಳಾಕ್ ದೂದು ಪಿಯೆಂವ್ಕ್'. ಅಸಲಿಂ ಗಾಣಾಂ ಭುರ್ಗಿಂ ಭೋವ್ ಪಸಂದ್ ಕರ್ತಾತ್.

ಭುರ್ಗ್ಯಾಂಚ್ಯಾ ನಿದೆಚೊ ಆನಿ ಖಾಣ್ ದಿಂವ್ಚೊ ವೇಳ್ ಬದ್ಲಂಕ್ಚ್ ನಜೊ. ತುಮ್ಮಿಂ ಸಯ್ರಿಂ ಧಯ್ರಿಂ ಆನಿ ಈಷ್ಟಾಮಂತ್ ಆಯ್ಲೆ ಮ್ಹಣ್ ನಿದ್ಲ್ಲ್ಯಾ ಭುರ್ಗ್ಯಾಕ್ ಉಟೊವ್ನ್ ಭಾಯ್ರ್ ಹಾಡಿನಾಕಾತ್. ಉಪ್ರಾಂತ್ ತಾಚ್ಯೊ ಧೊಶಿ ತುಮ್ಮೆ ವರ್ವಿಂ ತಡ್ವಂಕ್ ಜಾಂವ್ಚೊನಾಂತ್. ಪಯ್ಲಿಲೆಂ ಪಯ್ಲ್ಯಾ, ಟೂರಾಕ್ ವೆಚೆಂ ಸರ್ವ್ ಭುರ್ಗಿಂ ವ್ಹಡ್ ಜಾತಾ ಪರ್ಯಾಂತ್ ನಾಕಾ. ಕಿತ್ಯಾಕ್ ಮ್ಹಳ್ಯಾರ್ ನವ್ಯಾ ನವ್ಯಾ ವಾತಾವರಣಾಕ್ ಹೊಂದ್ವೊಂಕ್ ಭುರ್ಗ್ಯಾಕ್ ಕಷ್ಟ್ ಮಾರ್ತಾತ್. ಕ್ರಮ್‌ಬದ್ಲಿ ರಿತಿನ್ ವ್ಹಡ್ ಜಾಲ್ಲೆಂ ಭುರ್ಗಿಂ ಭಲಾಯ್ಕೆಭರಿತ್ ಆಸ್ತಾ.

ಭುರ್ಗ್ಯಾಚೆ ಗರ್ಜೆತೆಕಿತ್ ತುಮಿ ತುಮ್ಮಿ ವೇಳಾ ಪಟ್ಟಿ ಬದ್ಲಿಚೆ ಪಡ್ತಾ. ತುಮ್ಮಾಂ ಸಕಾಳಿಂ ಉಟೊನ್ ಜೊಗಿಂಗಾಕ್ ವೆಚಿ ಸವಯ್ ಆಸೊಂಕ್ ಪುರೊ. ಪೂಣ್ ಆತಾಂ ಭುರ್ಗಿಂ ತ್ಯಾ ವೆಳಾರ್ ಉಟ್ಟಾ ಜಾಲ್ಯಾರ್ ಆನಿ ಉಟೊನ್ ರಡೊಂಕ್ ಸುರು ಕರ್ತಾ ಜಾಲ್ಯಾರ್ ತುಮಿ ಕಾಂಯ್ ಕರ್ಚೆ ಪರಿಂ ನಾ. ತುಮಿ ಜೆವ್ಣಾಕ್ ಬಸ್‌ಲ್ಲ್ಯಾ ವೆಳಾರ್ ತೊ ಉಟೊನ್ ರಡ್ತಾ ಜಾಲ್ಯಾರ್ ತುಮ್ಮಾಂ ಜೆವಣ್ ಗಳ್ಯಾ ಸಕಯ್ಲಾ ದೆಂವನಾ. ತ್ಯಾ ಖಾತಿರ್ ಪಯ್ಲೆಂ ತಾಕಾ ಸಮಧಾನ್ ಕರ್ಯಾ ಆನಿ ಉಪ್ರಾಂತ್ ತುಮ್ಮಿಂ ಕಾಮಾಂ ಕರಾ.

ಭುರ್ಗಿಂ ಜಲ್ಮಲ್ಲ್ಯಾ ಉಪ್ರಾಂತ್ ತುಮ್ಮೆಂ ಸ್ವತಂತ್ರ್ ನಷ್ಟ್ ಜಾತಾ ತೆಂ ಖಂಡಿತ್. ರಾತಿಕ್ ನೀದ್ ಯೆಂವ್ಚ್ಯಾ ವೆಳಾ ತುಮಿ ನಿದ್ಚೆ ಪರಿಂ ನಾ. ಭುಕ್ ಲಾಗ್‌ಲ್ಲ್ಯಾ ವೆಳಾರ್ ಜೆಂವ್ಚೆ

ಪರಿಂ ನಾ. ರಾತಿಂ ಸಬಾರ್ ಪಾವ್ಲಿಂ ತೊ ಉಟಯ್ ಜಾಲ್ಯಾರ್ ಸಕಾಳಿಂ ವೆಗಿಂ ಉಟ್ಚೆ ಪರಿಂ ನಾ. ಭುರ್ಗ್ಯಾಕ್ ನೀದ್ ಉಣೆ ಜಾಲ್ಯಾರ್ ಆನಿಕ್ಯಾ ಕಷ್ಟ್. ತ್ಯಾ ಖಾತಿರ್ ಭುರ್ಗ್ಯೆಂ ನಿದ್ಲಾಲ್ಯಾ ವೆಳಾರ್ ತುಮಿಯಿ ಏಕ್ ನೀದ್ ಕಾಡಾ. ಹ್ಯಾ ವರ್ವಿಂ ತುಮ್ಮಾಂಯ್ ಸವ್ಯಾಸಾಯ್ ಲಾಬ್ತಾ.

ಲ್ಹಾನ್ ಭುರ್ಗ್ಯೆಂ ಘರಾಂತ್ ಆಸ್ತಾನಾ ಘರ್ಚ್ಯಾ ಸರ್ವ್ ಸಾಂದ್ಯಾಂನಿ ಸಮಾಧಾನಾನ್ ಮೊಗಾ ಮಯ್ಪಾಸಾನ್ ಜಿಯೆಂವ್ಚೆಂ ಅತಿ ಅವಶ್ಯ್ ಜಾವ್ನಾಸಾ. ಘರಾಂತ್ ನಾಸಮಾಧಾನ್ ಆಸ್ಲಾರ್ ಅವಯ್ಕಿ ರಾಗಾನ್ ಪೆಟಾ ಆನಿ ಹಾಚೊ ದುಷ್ಟರಿಣಾಮ್ ಭುರ್ಗ್ಯಾಚೆರ್ ಪಡ್ತಾ.

ಏಕ್ ಪಾವ್ಲಿಂ ಎಕ್ಲಿ ಅವಯ್ ಆಪ್ಲ್ಯಾ ನೊವ್ರ್ಯಾಕಡೆನ್ ಕರಿಣ್ ಥರಾನ್ ಝಗೊನ್ ತ್ಯಾ ರಾಗಾಚ್ಯಾ ಆನಿ ದ್ವೇಷಾಚ್ಯಾ ಭೊಗ್ಲಾಂನಿಚ್ ಭರೊನ್ ತಿಣೆಂ ಆಪ್ಲ್ಯಾ ಭುರ್ಗ್ಯಾಕ್ ಉಕಲ್ಲೆಂ ಆನಿ ಆಪ್ಲೆಂ ದೂದ್ ದಿಂವ್ಕ್ ಲಾಗ್ಲಿ. ಪೂಣ್ ಥೊಡ್ಯಾ ವೆಳಾನ್ ಭುರ್ಗ್ಯೆಂ ಸಗ್ಳೆಂ ನಿಳ್ಳೆಂ ನಿಳ್ಳೆಂ ಜಾವ್ನ್ ಧಮ್ ಮೊಡುಂಕ್ ಲಾಗ್ಲೆಂ. ಭುರ್ಗ್ಯಾಕ್ ತಕ್ಷಣ್ ಆಸ್ಪತ್ರೆಕ್ ವ್ಹೆಲೆಂ ತರಿ ಬಚಾವ್ ಕರುಂಕ್ ಜಾಲೆಂನಾ. ರಾಗಾನ್ ಆನಿ ದ್ವೇಷಾನ್ ಭರಲ್ಲೆಂ ತಿಚೆಂ ದೂದ್ಚ್ ಭುರ್ಗ್ಯಾಕ್ ವೀಕ್ ಜಾಂವ್ಕ್ ಪಾವ್ಲೆಂ. ಹಿ ಏಕ್ ಘಡ್ಲಿ ಗಜಾಲ್. ಹಾರ್ಮೊನ್ಸಾಂಚೊ ಪ್ರಭಾವ್ ಆಮ್ಚ್ಯಾ ದೂದಾ ವಯ್ರ್ ಪಡ್ತಾ ಜಾಲ್ಲ್ಯಾನ್ ಭುರ್ಗ್ಯಾಕ್ ದೂದ್ ದಿಂವ್ಚ್ಯಾ ಅವಯ್ಚೆಂ ಮನ್ ಪ್ರಶಾಂತ್, ನಿತಳ್ ಆನಿ ನಿರ್ಮಳ್ ಆಸೊಂದಿ. ಮೊಗಾ ಮಯ್ಪಾಸಾನ್ ಆಪ್ಲ್ಯಾ ಭುರ್ಗ್ಯಾಕ್ ದೂದ್ ದಿಂವ್ಚಿ ಅವಯ್ ಸರ್ಗಿಂಚೆಂ ರಾಜ್ ಹ್ಯಾ ಸಂಸಾರಾಕ್ ಹಾಡುಂಕ್ ಸಕ್ತಾ.

ಭುರ್ಗ್ಯಾ ಸಂಗಿಂ ಖೆಳ್:

ಆವಯಾಂಕ್ ಆಪ್ಲ್ಯಾ ಭುರ್ಗ್ಯಾಕ್ ಪಳೆಂವ್ಚ್ಯಾಂತ್ ಮೊರ್ತಿ ಧಾದೊಸ್ಕಾಯ್ ಮೆಳ್ತಾ. ಹೆಂ ಪ್ರಕೃತೆ ಥಾವ್ನ್ ಆವಯಾಂಕ್ ಮೆಳ್ಲೆಂ ದೆಣೆಂ. ತುಮಿ ಭುರ್ಗ್ಯಾಕ್ ಉಕಲ್ತಾತ್, ತಾಕಾ ತೇಲ್ ಪುಸ್ತಾತ್, ತಾಕಾ ನ್ಹಾಣಯ್ತಾತ್, ಪೊಡರ್ ಘಾಲ್ತಾತ್, ವಸ್ತುರ್ ಘಾಲ್ತಾತ್, ದೂದ್ ದಿವ್ನ್ ತಾಕಾ ನಿದಾಯ್ತಾತ್. ನಿದ್ಲ್ಯಾ ಪಯ್ಲೆಂ ಕಾಳ್ಜಾಕ್ ದಾಂಬುನ್ ಧರ್ನ್ ತಾಕಾ ಕೀಸ್ ದಿತಾತ್. ಅಸಲೊ ಮೋಗ್ ಮೆಳ್ಲೆಂ ಭುರ್ಗ್ಯೆಂ ಭಾಗಿಚ್ ಸಯ್. ಹೊ ತುಮ್ಮೊ ಮೋಗ್ ಜಾವ್ನಾಸಾ ತಾಚಿ ಭದ್ರತಿ. ತಾಚ್ಯಾ ಕುಡಿ ಅತ್ಮಾಕ್ ತಿ ಸಕತ್ ದಿತಾ. ತಾಚೆಂ ಹಾಡಾಂ ವಾಡೊಂಕ್ ಅವ್ಯಾಸ್ ಕರ್ನ್ ದಿತಾ. ತಾಚೆಂ ವ್ಯಕ್ತಿತ್ವ್ ರೂಪಿತ್ ಕರ್ತಾ. ಅಸಲೆಂ ಭುರ್ಗ್ಯೆಂ ಮಾತ್ ಆತ್ಮ ಭರ್ವಾಶ್ಯಾನ್ ಭರಲ್ಲೊ ವಿಶ್ವಾಸ್‌ಭರಿತ್ ವ್ಯಕ್ತಿ ಜಾಂವ್ಕ್ ಸಕ್ತಾ.

ಭುರ್ಗ್ಯಾಚೆಂ ಕಿತೆಂಯ್ ಕಾಮಾಂ ಕರುಂಕ್ ಆಸ್ಲಾರ್ ಉಲ್ಲಾಸಾನ್ ಕರಾ. ಪಾಳ್ಕಾಂತ್ ನಿದೊನ್ ಆಸ್ತಾನಾ ಹ್ಯಾ ನಿದೆಚೆಂ ದೆಣೆಂ ಫಾವೊ ಕೆಲ್ಲ್ಯಾ ದೆವಾಕ್ ಹರ್ಸಿಯಾ. ನಿದೆಂತ್ಲೆಂ ಉಟ್ಲಾಲ್ಯಾ ತಕ್ಷಣ್ ತಾಕಾ ಪಳೆವ್ನ್ ಹಾಸಾ. ತಾಚೆ ಲಾಗಿಂ ಮೊಗಾನ್ ಉಲಯಾ. ತಾಕಾಯಿ ತಾಚೆ ಭಾಶೆನ್ ಉಲೊಂವ್ಕ್ ಅವ್ಯಾಸ್ ದಿಯಾ. ತುಮ್ಮೆಂ ಉಲೊವ್ಚೆಂ ಆಯ್ಕುನ್ ತಾಕಾ ಖುಶಿ ಜಾತಾ. ಪಾಳ್ಕಾಂತ್ ರಾವೊನ್ ತಾಕಾ ಪುರೊ ಜಾಲ್ಯಾರ್ ತಾಕಾ ಭಾಯ್ರ್ ಕಾಡಾ ಆನಿ ಸಕಯ್ಲೆ ನಿದಾಯಾ. ಖೆಲೊಂಕ್ ತಾಕಾ ಥೊಡ್ಯೊ ವಸ್ತು ದಿಯಾ. ಭಾಯ್ಲೊ ಸಂಸಾರ್ ಪಳೆಂವ್ಕ್, ಖೆಳಾ

ವಸ್ತು ಸಂಗಿಂ ಥೊಡೊ ವೇಳ್ ಖರ್ಚುಂಕ್ ತಾಕಾ ಆವ್ಕಾಸ್ ದಿಯಾ. ಥೊಡ್ಯಾ ವೆಳಾ ಉಪ್ರಾಂತ್ ತಾಕಾ ಭುಕ್ ಲಾಗೊಂಕ್ ಪುರೊ. ತವಳ್ ತಾಕಾ ಉಕಲ್ನ್ ದೂದ್ ಪಿಯೆಂವ್ಕ್ ದಿಯಾ. ತೊ ವ್ಹಡ್ ಜಾಲ್ಲ್ಯಾ ಪ್ರಮಾಣೆಂ ತಾಣೆಂ ಖೆಳ್ಚೊ ವೇಳ್ ಬದ್ಲೊಂಕಿ ಪುರೊ. ಚಡಾವತ್ ಸರ್ವ್ ಭುರ್ಗ್ಯಾಂಕ್ ಸಾಂಜೆರ್ ಇಲ್ಲೆಶೆಂ ಭಾಯ್ರ್ ಭೊಂವ್ಡಾಯ್ಲ್ಯಾರ್ ಭಾರಿ ಖುಶಿ. ದುಸ್ರ್ಯಾ ಭುರ್ಗ್ಯಾಂ ಸಂಗಿಂ ಸೆಜಾರ್ಯಾಂ ಸಂಗಿಂ, ವಾಟೆನ್ ಆಶಾರ್ ಪಾಶಾರ್ ಜಾಂವ್ಚ್ಯಾ ಲೊಕಾ ಸಂಗಿಂ ತಾಕಾ ಭರ್ಸೊಂಕ್ ಆವ್ಕಾಸ್ ದಿಯಾ. ಹ್ಯಾ ವೆಳಾರ್ ತಾಂಕಾಂ ಖಾಂದಾರ್ ಘೆವ್ನ್ ಭೊಂವ್ಚೆ ವ್ಯಕ್ತಿ ಮ್ಹಳ್ಯಾರ್ ಭಾರಿ ಖುಶಿ. ತಾಂಚೆ ಸಂಗಿಂ ಖಿಂಯಿ ವಚೊಂಕ್ಯಾಯಿ ತಯಾರ್ ಆಸ್ತಾತ್. ಗೊದ್ಲ್ಯಾ ಗೊದ್ಲ್ಯಾ ಉತ್ರಾಂನಿ ಉಲೊವ್ನ್ ಸರ್ವಾಂಚಿ ಮನಾಂ ಧಲಂವ್ಚ್ಯಾ ಅಸಲ್ಯಾ ಭುರ್ಗ್ಯಾಂಕ್ ಪಳೆಂವ್ಚೆಂ ಮ್ಹಳ್ಯಾರ್ ಆವಯ್ ಬಾಪಾಯ್ಕ್ ತಾಚಾಕಿ ಪೂರ್ತಿ ಧಾದೊಸ್ಕಾಯ್ ನಾ. ಸಾಂಜೆರ್ ಬಾಪುಯ್ ಕಾಮಾ ಥಾವ್ನ್ ಪಾಟಿಂ ಯೆಂವ್ಚ್ಯಾ ವೆಳಾರ್ ಭುರ್ಗಿಂ ಜಾಗ್ ಆಸ್ಚ್ಯಾಪರಿಂ ಪಳೆಯ್ಲ್ಯಾರ್ ಬಾಪಾಯ್ಕ್ ತ್ಯಾ ಭುರ್ಗ್ಯಾಂಕ್ ಘೆವ್ನ್ ಫಾಲಾಂ ಮಾರುಂಕ್ ಭಾರಿ ಮರುಾ ಜಾತಾ.

ತುಮ್ಮೆಂ ಭುರ್ಗಿಂ ಕಶೆಂ ಆಸಾ ತಶೆಂ ತಾಕಾ ಸ್ವೀಕಾರ್ ಕರ್ಯಾ. ತ್ಯಾ ಭುರ್ಗ್ಯಾಂ ಪರಿಂ ಸೊಬಿತ್ ನಾ, ಮೊಟೆಂ ನಾ, ಚುರುಕ್ ನಾ ಮ್ಹಣ್ ಕರ್ಗಾನಾಕಾತ್. ತುಮ್ಮ್ಯಾ ಭುರ್ಗ್ಯಾಂಚೊ ಮೋಗ್ ಕರ್ಚೊ ತುಮ್ಮೊ ಕಾಯ್ಚೊ. ಆವಯ್ ಬಾಪಾಯ್ ಥಾವ್ನ್ ಮೋಗ್ ಮೆಳ್ತೆಲ್ಲೆಂ ಹರೆಕ್ ಭುರ್ಗಿಂ ಸುವಾರ್ತೆಚೆಂ ಏಕ್ ಹಾತೆರ್ ಜಾತಾ. ಮೋಗ್ ಮೆಳ್ತೆಲ್ಲಿಂ ಭುರ್ಗಿಂ ಮೋಗ್ ವಾಂಟುಂಕ್ ಸಕ್ತಾತ್. ಹ್ಯಾ ಸಂಸಾರಾಂತ್ ಅತಿ ಅವಶ್ಯ್ ಜಾವ್ನಾಸ್ಚಿ ವಸ್ತ್ ಮೋಗ್‌ಚ್ ಜಾವ್ನಾಸಾ. ದೆಕುನ್ ತುಮ್ಮ್ಯಾ ಭುರ್ಗ್ಯಾಂ ಧಂಯ್ ಆಸ್ಚೊ ಹರೆಕ್ ಗೂಣ್ ಮೆಚ್ಚೊಂಕ್ ಶಿಕಾ. ತುಮಿ ಆಶೆಲ್ಲೆಂ ಖಂಡಿತ್ ಜಾವ್ನ್ ತುಮ್ಮಾಂ ಪಾಟಿಂ ಮೆಳ್ತೆಲೆಂ.

ತಶೆಂ ಮ್ಹಣುನ್ ಭುರ್ಗ್ಯಾಚ್ಯಾ ವಾಡಾವಳಿ ವೆಳಾರ್ ವಿಪ್ರೀತ್ ಆಶಾ ಆಕಾಂಕ್ಹಾ ದವರಿನಾಕಾತ್. ಥೊಡ್ಯಾಂನಿ ಚಿಂತ್ಲೆಂ ಆಸಾ, ಕಿತ್ಲ್ಯಾ ಕಷ್ಟಾಂನಿ ಆವಯ್ ಬಾಪುಯ್ ಭುರ್ಗ್ಯಾಂಕ್ ಲ್ಹಾನ್ ವ್ಹಡ್ ಕರ್ತಾತ್. ಪೂಣ್ ಭುರ್ಗಿಂ ವ್ಹಡ್ ಜಾಲ್ಯಾ ಉಪ್ರಾಂತ್ ತ್ಯಾ ಆವಯ್ ಬಾಪಾಯ್ಕ್ ವಿಸರ್ತಾತ್ ಮ್ಹಣ್. ಹೆಂ ಖಂಡಿತ್ ಜಾವ್ನ್ ಸತ್ ನ್ಹಯ್. ಕಿತ್ಯಾಕ್ ಮ್ಹಳ್ಯಾರ್ ಭುರ್ಗ್ಯಾಂಚ್ಯಾ ವಾಡಾವಳಿ ವೆಳಾರ್‌ಚ್ ಆವಯ್ ಬಾಪಾಯ್ ಆಪ್ಲೆಂ ಕರ್ತವ್ಯ್ ಕೆಲಾಂ ಜಾಲ್ಯಾರ್ ಮೆಳಾಜೆ ಜಾಲ್ಲೊ ಸಂತೊಸ್ ತಾಂಕಾಂ ತವಳ್‌ಚ್ ಲಾಬೊನ್ ಜಾಲಾ. ಕಿತೆಂಚ್ ದೆವೆಂ ಬಾಕಿ ನಾ. ದೆವೆಂ ಬಾಕಿ ಆಸಾ ಮ್ಹಳ್ಯೆಂ ಚಿಂತ್ಲಾಂ ಖಿಂಯ್ಚಾಚ್ ಆವಯ್ ಬಾಪಾಯ್ಕ್ ಆಸೊಂಕ್ ನಜೊ. ವ್ಹಡ್ ಜಾಲ್ಯಾ ಉಪ್ರಾಂತಿ ತಿಂ ಭುರ್ಗಿಂ ತಾಂಕಾಂ ಒಳ್ಳಾತಾತ್ ಆನಿ ತಾಂಚೊ ಮೋಗ್ ಕರ್ತಾತ್ ಜಾಲ್ಯಾರ್ ತೆಂ ಏಕ್ ದೆವಾಚೆಂ ಪೂರ್ತೆಂ ದೆಣೆಂ ಮ್ಹಣ್ ತಾಣೆಂ ಲೆಕಿಜೆ. ಮೋಗ್ ಲಾಬಾನಾ ತರ್ ಖಿಂಯ್ ತರ್ಯಿ ಚೂಕ್ ಮ್ಹಜೆ ವರ್ವಿಂಚ್ ಘಡ್ಲ್ಯಾ ಮ್ಹಳ್ಯೆಂ ಚಿಂತಪ್ ತಾಂಕಾಂ ಖುಶ್ ದವ್ರುಂಕ್ ಸಕ್ತಾ. ತ್ಯಾ ಖಾತಿರ್ ಭುರ್ಗ್ಯಾಂಕ್ ಆಮಿ ದಿಂವ್ಚೊ ಮೋಗ್ ಶರ್ತಾರಹಿತ್ ಜಾಯ್ನೆ. ಶರ್ತಾಂಚೊ ಮೋಗ್ ತಾಂಚ್ಯಾ ವ್ಯಕ್ತಿಗತ್

ವಾಡಾವಳೆಂತ್ ಏಕ್ ಹರ್ಕತ್ ಜಾಂವ್ಕ್ ಪಾವ್ತಾ.

ಬಾಳಾಂತ್:

ಭಾರತಾಂತ್ ಚಡಾವತ್ ಜಾವ್ನ್ ತೀನ್ ಥಾವ್ನ್ ಪಾಂಚ್ ಮಯ್ನೆ ಪರ್ಯಾಂತ್ ಮಾಂಚೊ ಸೊಡ್ನ್ ದೆಂವೊಂಕ್ ಸೊಡಿನಾಂತ್. ಪೂಣ್ ಅಶೆಂ ಕರ್ಚಿ ಗರ್ಜ್ ನಾ. ಭುರ್ಗ್ಯಾಕ್ ಏಕ್ ಮಯ್ನೊ ಜಾತಾನಾ ಆವಯ್ನ್ ಉಟೊನ್ ಘರ್ಚ್ಯಾ ಕಾಮಾಂತ್ ಭಾಗ್ ಘೆವ್ಚೆತ್. ಪಯ್ಲೆಂಚೆ ಏಕ್ ದೋನ್ ಮಯ್ನೆ ಘರಾ ಭಿತರ್ಚ್ ತುಮಿ ವಾವುರ್ನ್ ಆಸ್ಲಾರಾಯಿ, ಉಪ್ರಾಂತ್ ಸವ್ಯಾಸ್ ಭಾಯ್ಲಿಂ ಕಾಮಾಯ್ ತುಮಿ ಕರ್ಚೆತ್. ಭುರ್ಗ್ಯಾಚೆಂ ಸಗ್ಳೆಂ ಕಾಮ್ ತುಮಿ ಕರುಂಕ್ ಶಿಕ್ಲಾರ್ ಬರೆಂ. ಭುರ್ಗ್ಯಾಕ್ ನ್ಹಾಣೊಂವ್ಕ್ಯಾಯಿ ಶಿಕ್ಯಾ. ಸಾಂಗಾತಚ್ ಘರ್ಚೆಂ ಥೊಡೆಂ ಕಾಮಾಯಿ ಕರಾ. ಸಾಧಾರ್ಣ್ ಜಾವ್ನ್ ತೀನ್ ಮಯ್ನ್ಯಾಂನಿ ತುಮ್ಯಾಂ ಉಟೊನ್ ಸದಾಂಚೆಂ ಜೀವನ್ ಚಲೊಂವ್ಕ್ ಸಾದ್ಯ್ ಜಾತಾ.

ಥೊಡೆ ಪಾವ್ಲಿಂ ಸಕಾಳಿಂ ಥಾವ್ನ್ ಸಾಂಚ್ ಪರ್ಯಾಂತ್ ಭುರ್ಗ್ಯಾಚೆ ಚಾಕ್ರಿ ಕರ್ನ್, ತಾಚೆಂ ಗು-ಮೂತ್ ಕಾಡ್ನ್ ತುಮ್ಯಾಂ ಬೆಜಾರ್ ಜಾಂವ್ಕ್ಯಾಯಿ ಪುರೊ. ಅನ್ಬೊಗ್ ನಾಸ್ತಾನಾ ಅಶೆಂ ಜಾಂವ್ಚೆಂ ಸಹಜ್. ನವ್ಯಾ ಜವಾಬ್ದಾರೆಕ್ ಹೊಂದೊನ್ ಜಿಯೆಂವ್ಚೆಯಿ ಕಷ್ಟ್. ಭುರ್ಗೆಂ ರಡ್ಲ್ಯಾರ್ ಕಶೆಂ ಸಮಧಾನ್ ಕರ್ಚೆಂ ಮ್ಹಣ್ ಕಳಾನಾಸ್ತಾನಾ ಆಪುಣ್ಕಾಯಿ ರಡ್ಲೊ ಆವಯೊ ಆಸಾತ್. ಪತಿಯಿ ಆಪ್ಲ್ಯಾ ಥಾವ್ನ್ ಪಯ್ಸ್ ಸರ್ತಾ ಕೊಣ್ಣಾ ಮ್ಹಳ್ಳಾ ಪರಿಂ ಭೈಂಯಿ ತುಮ್ಯಾಂ ದಿಸ್ತಾ. ಕಿತೆಯಿ ಕಾಮ್ ಕರುಂಕ್ ಆಂಗಾಂತ್ ಸಕತ್ ನಾ ಮ್ಹಳ್ಳಾ ಪರಿಂ ಭೊಗ್ತಾ. ಥೊಡೆ ಪಾವ್ಲಿಂ ಸಗ್ಳೊ ಸಂಸಾರ್ ಮಾತ್ಕಾರ್ ಕೊಸ್ಕೊನ್ ಪಡ್ಲಲ್ಯಾ ಪರಿಂ ಜಾತಾ. ಕಾಮಾರ್ ಆಸ್ಲಲ್ಯಾ ಆವಯಾಂನಿ ಅಶೆಂ ಮ್ಹಣ್ಚೆಂ ಆಸಾ - “ಆನ್ಯೇಕ್ ನೋವ್ ಮಯ್ನೆ ಪೊಟಾಂತ್ ವಾವೊಂವ್ಕ್ ಆಸ್ಲಾರ್ ವಾವಯ್ತಿಂ ಆಸ್ಲಿಂ. ಆತಾಂ ಕೊಣಾ ಲಾಗಿಂ ಸೊಡ್ನ್ ವೆಚೆಂ?”

ಪೂಣ್ ತುಮಿ ಭಿಯೆಂವ್ಚಿ ಗರ್ಜ್ ನಾ. ಹರೆಕ್ಲ್ಯಾಕಿ ಏಕ್ ನ್ಹಯ್ ಏಕ್ ತೊಂದ್ರೆ ಆಸ್ತಾತ್. ಹರೈಕ್ ಕಷ್ಟಾಕ್ ಅಂತ್ಯ್ ಆಸಾ. ಅಶೆಂ ಚಿಂತ್ಲ್ಯಾರ್ ತುಮ್ಚೆ ಮತಿಕ್ ಸಮಧಾನ್ ಜಾತಾ.

ತುಮ್ಮಿ ಬೆಜಾರಾಯ್ ಪಯ್ಸ್ ಕರುಂಕ್ ಘರಾ ತುಮ್ಚ್ಯಾ ಪ್ರೆಂಡ್ಸಾಂಕ್, ಸಯ್ರ್ಯಾಂಕ್ ಆಪಯಾ. ತಾಂಚೆಕಡೆ ಉಗ್ತಾ ಮನಾನ್ ಉಲಯಾ. ಸತ್ಕಾರ್ ಕರ್ಯಾ ಉಲ್ಲಾಸಾನ್ ರಾವ್ಯಾ. ಸಾದ್ಯ್ ಜಾಲ್ಯಾರ್ ತುಮಿಯಿ ತಾಂಗೆರ್ ಅಪ್ಪುಪ್ ವಚಾ. ಭುರ್ಗೆಂ ತಿಕ್ಲೆಸೆ ವ್ಹಡ್ ಜಾಲೆಂ ಮ್ಹಣ್ತಾನಾ ಪತಿ ಸಂಗಿಂ ಸಿನೆಮಾ, ನಾಟಕ್ ಪಳೆಂವ್ಕ್ ವಚಾ. ತವಳ್ ತವಳ್ ಭಾಯ್ರ್ ವಚೊನ್ ಘರ್ಚ್ಯಾಂಕ್ ಭುರ್ಗ್ಯಾಕ್ ವಸ್ತುರ್ ಆನಿ ಇತರ್ ವಸ್ತು ಹಾಡ್ಯಾ. ತವಳ್ ತುಮ್ಮಿ ಬೆಜಾರಾಯ್ ಪಯ್ಸ್ ಸರ್ತಾ.

ಭುರ್ಗ್ಯಾಕ್ ಪಳೆಂವ್ಚ್ಯಾ ಸರ್ಬರಾಯೆಂತ್ ತುಮ್ಚ್ಯಾ ಪತಿಕ್ ವಿಸ್ರಾನಾಕಾತ್. ತುಮ್ಚ್ಯಾ ಮೊಗಾಂತ್ ತಾಕಾಯಿ ವಾಂಟೊ ಆಸೊಂದಿ. ಪತಿ ಭುರ್ಗ್ಯಾಕ್ ಘೆವ್ನ್ ಖೆಳ್ತಾ, ನಾಚ್ತಾ ಜಾಲ್ಯಾರ್ ತುಮ್ಚೆಂ ಘರ್ ಸಂಸಾರಾಂತ್ಲೊ ಸರ್ಗ್ಚೆ ಸಯ್.



13

ಬಾಲ್ಯಾಚಿ ಜತನ್

ನವಿಂಚ್ ಜಲ್ಮಾಲ್ಲ್ಯಾ ಬಾಲ್ಯಾಂ ವಿಶಿಂ ಆವಯ್ ಬಾಪಾಯ್ಕ್ ಹಜಾರ್ ಸವಾಲಾಂ ಆಸ್ತಾತ್. ಧಾಕ್ಲ್ಯಾ ಬಾಲ್ಯಾಂಕ್ ಕಿತೆಯಿ ಚಡುಣೆಂ ಜಾಲ್ಯಾರ್ ಆವಯ್ ಬಾಪುಯ್ ಉಡೊನ್ ಪಡ್ತಾತ್. ಪೂಣ್ ಇತ್ಲೆಂ ಭಿಯೆಂವ್ಚಿ ಗರ್ಜ್ ನಾ. ಹ್ಯಾ ಸರ್ವ್ ತೊಂದ್ರ್ಯಾಂಕ್ ಸೊಂಪೆ ಪರಿಹಾರಯಿ ಆಸ್ತಾತ್. ಭುರ್ಗ್ಯಾಂಚ್ಯೊ ಗರ್ಜೊ ಸವೊಂಚೆಂ ತಿಕ್ಲೆಸೆ ಕಷ್ಟಾಂಚೆಂ ಕಾಮ್ ಜಾವ್ನಾಸಾ. ತಾಂಕಾಂ ಸಾರ್ಕೆ ರಿತಿರ್ ವಾಗೊಂವ್ಕ್ ಮೋಗ್ ಮಯ್ಬಾಸ್ ಆನಿ ಜತನ್ ಗರ್ಜೆಚಿ.

ಜಲ್ಮಾಲ್ಲ್ಯಾ ಭುರ್ಗ್ಯಾಂಕ್ ಖಾಣ್ ಕೆದಾಳಾ ದಿಂವ್ಚೆಂ?

ಜಲ್ಮಾಲ್ಲ್ಯಾ ತಕ್ಲಣ್ ಬಾಳ್ಕಿಂ ಜಾಗಿಂ ಆಸೊನ್ ದೂದ್ ಪಿಯೆಂವ್ಕ್ ತಯಾರ್ ಆಸ್ತಾತ್. ಹಿ ಜಾಗ್ವಣೆಚಿ ಸ್ಥಿತಿ ಸುಮಾರ್ 40 ಮಿನ್ನುಟಾಂ ಪರ್ಯಾಂತ್ ಆಸ್ತಾ. ಭುರ್ಗ್ಯಾಂಕ್ ಕಿತ್ಲ್ಯಾ ವೆಗಿಂ ಸಾಧ್ಯ್ ಆಸಾ ತಿತ್ಲ್ಯಾ ವೆಗಿಂ ದೂದ್ ದಿಂವ್ಚೆಂ ಬರೆಂ. ಸಾಮಾನ್ಯ್ ಜಾವ್ನ್ ನೈಸರ್ಗಿಕ್ ವ ಸಹಜ್

ರಿತಿರ್ ಭುರ್ಗ್ಯಾಚೆಂ ಜನನ್ ಜಾಲಾಂ ತರ್ ಜಾಲ್ಯಾರ್ ಜಲ್ಮಾಲ್ಲ್ಯಾ ಅರ್ಧ್ಯಾ ವೊರಾ ಭಿತರ್ ದೂದ್ ದಿಂವ್ಕ್ ಸಾಧ್ಯ್ ಜಾತಾ. ತಾಚೆ ಉಪ್ರಾಂತ್ ಭುರ್ಗ್ಯಾಚ್ಯಾ ಜರೂರತೆ ಪ್ರಮಾಣ್ 2 ಥಾವ್ನ್ 4 ವೊರಾಂಕ್ ಏಕ್ ಪಾವ್ಲಿಂ ದೂದ್ ದಿವ್ಯೆತ್. ಸಬಾರ್ ಸ್ತ್ರಿಯಾಂನಿ ಹ್ಯಾ ವೆಳಾ ದೂದ್ ನಾ ಮ್ಹಣ್ ಚಿಂತ್ಲೆಂ ಆಸ್ತಾ. ವಾಸ್ತವ್ ಜಾವ್ನ್ ಸುರ್ವಿಲ್ಯಾ ದೋನ್ ದಿಸಾಂನಿ ದೂದ್ ಉಣೆಂ ತರಿ ಭುರ್ಗ್ಯಾಕ್ ಜಾಯ್ ಪುರ್ಟೆಂ ದೂದ್ ಆಸ್ತಾ. ಆಪಯ್ನ್ ಚಿಂವೊನ್ಂಚ್ ರಾವಯ್ಲ್ಯಾರ್ ದುದಾಚೆಂ ಉತ್ಪಾದನೆಯಿ ಚಡ್ತಾ. ತ್ಯಾ ವೆಳಾರ್ ಭುರ್ಗೆಂ ರಡ್ತಾ ಜಾಲ್ಯಾರ್ ಫಕತ್ ಭುಕೆಕ್ಚ್ ಮ್ಹಣ್ ಚಿಂತ್ಲೆಂ ನ್ಹಯ್.

ಧಂಕ್ ಹಾಡಂವ್ಚೆಂ: ಧಂಕ್ ಹಾಡಂವ್ಚೆಂ ಮ್ಹಳ್ಯಾರ್ ಭುರ್ಗ್ಯಾನ್ ದುದಾ ಸವೆಂ ಗಿಳ್ಲೆಂ ವಾರೆಂ ಭಾಯ್ರ್ ಹಾಡಂವ್ಚೆಂ. ಹರೆಕ್ ಪಾವ್ಲಿಂ ದೂದ್ ದಿಲ್ಯಾ ಉಪ್ರಾಂತ್ ಧಂಕ್ ಹಾಡಂವ್ಚಿ ಗರ್ಜ್ ಆಸಾ. ಭುರ್ಗೆಂ ದೂದ್ ಪಿಯೆತಾನಾ ತಾಚೆ ಸವೆಂ ವಾರೆಂಯಿ ಗಿಳ್ತಾ. ವೆಗಿಂ ವೆಗಿಂ ಪಿಯೆತಾನಾ ಚಡಿತ್ ವಾರೆಂ ಭಿತರ್ ವೆತಾ. ದೂದ್ ಪಿಯೆಂವ್ಚಿ ರೀತ್ ಸಮರ್ಪಕ್ ನಾ ತರ್ ಜಾಲ್ಯಾರಯಿ, ಚಡಿತ್ ವಾರೆಂ ಭಿತರ್ ವೆತಾ. ದೆಕುನ್ ತಾಕಾ ಪಾಟಿರ್ ಘಾಲ್ನ್ ಪಾಟ್ ಪೊಶೆಲ್ಯಾರ್ ಸೆವ್ಲೆಂ ವಾರೆಂ ಭಾಯ್ರ್ ವೆತಾ ಆನಿ ಭುರ್ಗ್ಯಾಕ್ ಆರಾಮ್ ಜಾತಾ. ನಾ ತರ್ ಜಾಲ್ಯಾರ್ ತೆಂ ವಾರೆಂ ಆಂತಾಂತ್ (intestine) ರಿಗ್ತಾ ಆನಿ ಪೊಟ್ಟಾಣಿ ಸುರು ಜಾತಾ. ಥೊಡೆ ಪಾವ್ಲಿಂ ವಾರೆಂ ಸಲೀಸಾಯೆನ್ ಧಂಕಾ ರುಪಾರ್ ಭಾಯ್ರ್ ಯೆತಾ. ಪೂಣ್ ಥೊಡೆ ಪಾವ್ಲಿಂ ಜಾಯ್ತೊ ವೇಳ್‌ಯಿ ಕಾಣ್ಲೆತಾ.

ಬಾಳ್ಕಾಕ್ ನ್ಹಾಣ್: ಜಲ್ಮಾಲ್ಲ್ಯಾ 24 ವೊರಾಂ ಉಪ್ರಾಂತ್ ನ್ಹಾಣೊಂವ್ಚೆಂ ಬರೆಂ. ಪೂಣ್ ತಾಚ್ಯಾ ಪಯ್ಲೆಂ ತಾಚ್ಯಾ ಆಂಗಾ ವಯ್ಲೆಂ ಮ್ಹೆಳೆಂ ಕಾಡುಂಕ್ ತಾಕಾ ಸ್ಪಂಜ್ ಬಾತ್ ದಿಜೆ ಪಡ್ತಾ. ಸಾರ್ಕೆಂ ನ್ಹಾಣ್ ದುಸ್ರ್ಯಾ ದಿಸಾ ಥಾವ್ನ್ ದಿವ್ಯೆತ್. ಥೊಡಿಂ ಭುರ್ಗ್ಯಾಚೆಂ ನಳೆಂ ಝಡ್ತಾ ಪರ್ಯಾಂತ್ ನ್ಹಾಣಯ್ಲಾಂತ್. ಪೂಣ್ ಸ್ಪಂಜ್ ಬಾತ್ ಸದಾಂ ದಿಜೆ ಪಡ್ತಾ. ನ್ಹಾಣೊಂವ್ಚ್ಯಾ ಪಯ್ಲೆಂ ತೇಲ್ ಸಾರವ್ನ್ ಮಾಲಿಶ್ ಕರ್ಯೆತ್.

ಮುತ್ಚೆಂ: ಚಡಾವತ್ ಬಾಳ್ಕೆಂ ಜಲ್ಮಾಲ್ಲ್ಯಾ 24 ವೊರಾಂ ಭಿತರ್ ಮುತ್ತಾತ್. ಥೊಡಿಂ 24 ಥಾವ್ನ್ 48 ವೊರಾಂ ಉಪ್ರಾಂತ್ ಮುತ್ಲೊಂಕಿ ಪುರೊ. ಆವಯ್ಚೆಂ ದೂದ್ ಸಾರ್ಕೆಂ ಚಿಂವ್ಚಿಂ ಭುರ್ಗೆಂ ದಿಸಾಕ್ 6 ವ ಚಡ್ ಪಾವ್ಲಿಂ ಮುತ್ತಾತ್. ಥೊಡಿಂ ಭುರ್ಗೆಂ ಎಕ್‌ಚ್ ಪಾವ್ಲಿಂ ಸಾರ್ಕೆಂ ಮುತ್ತಾತ್ ತರ್ ಥೊಡಿಂ ಇಲ್ಲೆಂ ಇಲ್ಲೆಂ ಘಡ್ಯೆ ಘಡ್ಯೆ ಮುತ್ತಾತ್.

ಹಾಗ್ಗೆಂ: ಜಲ್ಮಾಲ್ಲ್ಯಾ ದೋನ್ ದಿಸಾಂ ಭಿತರ್ ಚಡಾವತ್ ಬಾಳ್ಕೆಂ ಹಾಗ್ತಾತ್. ಪಯ್ಲೆಂ ಪಯ್ಲೆಂ ಹಾಚೊ ರಂಗ್ ಪಾಚ್ಲೊ ಆಸ್ತಾ. ಉಪ್ರಾಂತ್ ಹಳ್ಳವೊ ಜಾತಾ. ಭುರ್ಗೆಂ ಬಿಯೊ ಬಿಯೊ ಹಾಗ್ಲಲ್ಯಾ ಪರಿಂ ದಿಸ್ತಾ. ಭಿಯೆಂವ್ಚಿ ಗರ್ಜ್ ನಾ. ಚಡಾವತ್ ಬಾಳ್ಕೆಂ ದಿಸಾಕ್ ಏಕ್ ಪಾವ್ಲಿಂ ಹಾಗ್ತಾತ್. ಥೊಡಿಂ ದೋನ್ ದಿಸಾಂಕ್ ಏಕ್ ಪಾವ್ಲಿಂ. ಸುರ್ವಿಲ್ಯಾ ದಿಸಾಂನಿ ಸಬಾರ್ ಪಾವ್ಲಿಂ ಪಾಚ್ಲೊ ವ ಹಳ್ಳವೊ ರಂಗ್ ದಿಸೊನ್ ಯೆಂವ್ಕ್ ಪುರೊ. ಪೂಣ್ ಭುರ್ಗೆಂ ಸಾರ್ಕೆಂ ದೂದ್ ಪಿಯೆತಾ ಜಾಲ್ಯಾರ್ ತುಮಿ ಭಿಯೆಂವ್ಚಿ ಗರ್ಜ್ ನಾ. ಪೊಟಾಂತ್ಲೆಂ ಸರ್ವ್ ಮ್ಹೆಳೆಂ ಹ್ಯಾ

ರುಪಾರ್ ಭಾಯ್ರ್ ಪಡ್ತಾ ಮ್ಹಣ್ ಲೆಕ್ಕಿಂ.

ವ್ಹಡ್ಲ್ಯಾನ್ ಉಸ್ವಾಸ್ ಸೊಡ್ಚೊ: ಥೊಡಿಂ ಭುರ್ಗಿಂ ವ್ಹಡ್ಲ್ಯಾನ್ ಉಸ್ವಾಸ್ ಸೊಡ್ತಾತ್. ಹ್ಯಾ ವರ್ವಿಂ ಭುರ್ಗ್ಯಾಕ್ ಕಿತೆಂಗಿ ತೊಂದ್ರೆ ಆಸಾತ್ ಮ್ಹಣ್ ಆವಯ್ ಬಾಪುಯ್ ಚಿಂತಾತ್. ಹಾಕಾ ಕಾರಣ್ ನಾಕಾಂತ್ ಸಂಗ್ರಹ್ ಜಾಲ್ಲೆಂ ಕಿರ್ಮಿಂ ಆನಿ ದೂದಾಚೊ ಅಂಶ್. ಬಾಳ್ಕಾಂಕ್ ನಾಕ್ ಆನಿ ಗಳೊ ನಿತಳ್ ಕರುಂಕ್ ಕಳಾನಾತ್‌ಲ್ಲಾನ್ ಅಶೆಂ ಜಾತಾ. ಹಾಕಾ ಕಿತೆಯಿ ಒಕ್ತಾಚಿ ಗರ್ಜ್ ನಾ. ಗಂಭೀರ್ ಸಮಸ್ತ್ ಜಾಲ್ಯಾರ್ ದಾಕ್ತೆರ್ ಮಿಟಾಚೊ ಅಂಶ್ ಆಸ್‌ಲ್ಲೆ ನಾಕಾಂತ್ ಘಾಲ್ಚೆ ಒಕ್ತಾ ಥೆಂಬೆ ದಿಂವ್ಕಾಯಿ ಪುರೊ.

ಶಿಂಕ್ಣಿಂ: ಥೊಡಿಂ ಬಾಳ್ಕಿಂ ಘಡ್ಯೆ ಘಡ್ಯೆ ಶಿಂಕ್ತಾತ್, ಹಾಕಾ ಶೆಳ್ ವ ಅಲರ್ಜಿ ಕಾರಣ್ ನ್ಹಯ್. ಹೆಂ ನಾಕಾ ಆನಿ ಪೊಪ್ಪಾ ಥಾವ್ನ್ ಕಿರ್ಮಿಂ ಆನಿ ಮ್ಹಳೆಂ ಭಾಯ್ರ್ ಘಾಲ್ಚಿ ಸಹಜ್ ಕ್ರಿಯಾ. ಭುರ್ಗಿಂ ಜಲ್ಮಿಲ್ಲಾ ಸುರ್ವಿಲ್ಯಾ ಥೊಡ್ಯಾ ದಿಸಾಂನಿ ಹಿ ಏಕ್ ಸಾಮಾನ್ಯ್ ಪ್ರಕ್ರಿಯಾ. ಥೊಡಿಂ ಭುರ್ಗಿಂ ದೂದ್ ಪಿಯೆಲ್ಯಾ ಉಪ್ರಾಂತ್ ಶಿಂಕೊಕಿ ಪುರೊ. ಅಶೆಂ ದುದಾಚೊ ಅಂಶ್ ನಾಕಾ ಭಾಯ್ರ್ ವೆತಾ.

ಪೂಣ್ ಶಿಂಕೊ ಯೆತಾನಾ ನಾಕಾಂತ್ಲ್ಯಾನ್ ಉದಕ್‌ಯಿ ಯೆತಾ ಜಾಲ್ಯಾರ್ ಹಿ ಸಹಜ್ ಪ್ರಕ್ರಿಯಾ ನ್ಹಯ್. ಇನ್‌ಫೆಕ್ಷನ್ ವ ಇತರ್ ಕಾರಣಾಂ ಆಸೊಂಕ್ ಪುರೊ.

ಕಾತ್: ಭುರ್ಗ್ಯಾಂಚಿ ಕಾತ್ ಡೆಲಿಕೇಟ್ ಆಸ್ತಾ. ತ್ಯಾ ವರ್ವಿಂ ಸಾಬು ವ ತೇಲ್ ಅಸಲ್ಯಾ ವಸ್ತುಂಕ್ ಅಲರ್ಜಿ ಪ್ರತಿಕ್ರಿಯಾ ದಾಕವ್ಯೆತ್. ಹ್ಯಾ ವಿಶಿಂ ಚತ್ರಾಯ್ ಗರ್ಜೆಚಿ.

ಖಿಳ್ಚೊ: ಥೊಡ್ಯಾ ಭುರ್ಗ್ಯಾಂಕ್ ಘಡ್ಯೆ ಘಡ್ಯೆ ಖಿಳ್ಚೊ ಯೆಂವ್ಕ್ ಪುರೊ. ಹಾಕಾ ಕಾರಣ್ ಪೊಪಿಸ್ ಆನಿ ಪೊಟಾ ಮಧೆಂ ಆಸ್ಲೆಂ. ಡಯಪ್ರಮ್ ಮ್ಹಳೆಂ ಪಾತಳ್ ಕವಚ್ ಸಂಕುಚಿತ್ ಜಾಂವ್ಚೆಂ. ಹ್ಯಾ ವರ್ವಿಂ ಧಾಕ್ಪುಲೆಂ ಬಾಳ್ಕಿಂ ಸ್ಪೀಡಾನ್ ಲ್ಹಾನ್ ಲ್ಹಾನ್ ಸ್ವಾಸ್ ಸೆವ್ತಾ. ತವಳ್ ತಾಕಾ ಖಿಳ್ಚೊ ಯೆತಾತ್. ಧಾಕ್ಪುಲ್ಯಾ ಬಾಳಾಂ ಥಂಯ್ ಹೆಂ ಸಾಮಾನ್ಯ್ ಜಾವ್ನ್ ದಿಸೊನ್ ಯೆತಾ. ಹಾಕಾ ಖಿಚಿತ್ ಕಾರಣ್ ಕಳಿತ್ ನಾ ತರಿ ಹಿ ಏಕ್ ನೈಸರ್ಗಿಕ್ ಪ್ರತಿಕ್ರಿಯಾ ಮ್ಹಣ್ ಪಾತ್ಯೆವ್ಯೆತ್. ಥೊಡೊ ವೇಳ್ ಮಾತ್ರ್ ದಿಸೊನ್ ಯೆಂವ್ಚ್ಯಾ ಹ್ಯಾ ಖಿಳ್ಚಾಂಕ್ ಭಿಯೆಂವ್ಚಿ ಗರ್ಜ್ ನಾ. ಹಾಚೆ ವರ್ವಿಂ ಭುರ್ಗ್ಯಾಕ್ ಕಾಂಯ್ ಬಾಧಕ್ ನಾ. ಥೊಡ್ಯಾ ಘರಾಂನಿ ಮ್ಹಾಲ್ಗಡಿಂ ಖಿಳ್ಚೊ ಯೆವ್ನ್ ಭುರ್ಗ್ಯಾಚಿ ಭುಕ್ ವಾಡ್ತಾ ಮ್ಹಣ್‌ಲಿಯಿ ಆಸಾತ್. ಪೂಣ್ ತಾಕಾ ವೈಜ್ಞಾನಿಕ್ ಆಧಾರ್ ನಾ.

ಬಾಳ್ಕಾಂಚ್ಯೊ ನಾಕ್ಣ್ಯೊ: ಜಲ್ಮಿಲ್ಲಾ 2-3 ಹಪ್ತೆ ಪರ್ಯಾಂತ್ ನಾಕ್ಣ್ಯಾಂಕ್ ಕಿತೆಯಿ ಕರಿಜಯ್ ಮ್ಹಣ್ ನಾ. ಲ್ಹಾನ್ ಬಾಳಾಂಚ್ಯೊ ನಾಕ್ಣ್ಯೊ ಮೋವ್ ಆಸ್ತಾತ್. 2-3 ಹಪ್ತಾಂ ಉಪ್ರಾಂತ್ ತ್ಯೊ ಕಾತರ್ನ್ ಕಾಡಿಚೆ. ಬಾಳ್ಕಿಂ ನಿದ್‌ಲ್ಲಾ ವೆಳಾರ್ ಕಾಡ್ಲ್ಯಾರ್ ಬರೆಂ. ಥೊಡ್ಯಾ ಭುರ್ಗ್ಯಾಂನಿ ಬೊಟಾಂನಿ ತೋಂಡ್ ಭೊಕೊರ್ಚೆಂ ಆಸ್ತಾ. ಮೋವ್ ನಾಕ್ಣ್ಯಾಂನಿ ಬಾಧಕ್ ಜಾಯ್ನಾ. ನಾಕ್ಣ್ಯೊ ಘಟ್ ಆಸಾತ್ ತರ್ ಜಾಲ್ಯಾರ್ ತ್ಯೊ ಚೂಪ್ ನಾಂತ್ ಮ್ಹಳಿ ಖಾತ್ರಿ ದವರಾ. ನೈಟ್ ಕಟ್ಟರಾನ್ ಕಾಡ್ಲ್ಯಾರ್ ಚೂಪ್ ಜಾತಾತ್. ಎಕಾ ಕುಶಿನ್ ಉಗ್ತೊ ಕರ್ನ್

ಹಾತಾನಿ ಕಾಡ್ಲ್ಯಾರ್ ತಿತ್ಲೊ ಚೊಪ್ ಆಸಾನಾಂತ್.

ಹಳ್ಳವೊ ರೋಗ್: 60% ಭುರ್ಗ್ಯಾಂಕ್ ಜನನಾಚ್ಯಾ ಪಯ್ಲ್ಯಾ ಹಪ್ತಾಂತ್ ಹಳ್ಳವ್ಯಾ ರೋಗಾಚಿಂ ಲಕ್ಷಣಾಂ ದಿಸೊನ್ ಯೆತಾತ್. ಸಾಧಾರ್ಣ್ ಜಾವ್ನ್ ದುಸ್ರ್ಯಾ ದಿಸಾ ದಿಸೊನ್ ಯೆವ್ಚಿ ಹಿ 3-5ವ್ಯಾ ದಿಸಾ ಉತ್ತುಂಗ್ ಶಿಖರಾಕ್ ಪಾವ್ತಾ. ಹಿ ಜೀವ್ ಮುಳಾಚಿ (physiological jaundice) ಜಾವ್ನಾಸೊನ್ ಆಪಾಪಿಂ ಗೂಣ್ ಜಾತಾ. 5-10% ಭುರ್ಗ್ಯಾಂ ಥಂಯ್ ಹ್ಯಾ ಪಿಡೆಕ್ ದುಸ್ರಿಂ ಕಾರಣಾಂಯಿ ಆಸೊಂಕ್ ಪುರೊ. ಹಾಚಿಂ ಕಾರಣ್ ಸೊದುನ್ ಕಾಡ್ನ್ ತಾಂಕಾಂ ಆಲ್ಬಾ ವಯಲೆಟ್ ರೇಸ್ ಚಿಕಿತ್ಸಾಯಿ ದಿತಾತ್.

ಭುರ್ಗ್ಯಾಂಚಿಂ ರಡ್ಲೆಂ:

ಪುಡ್ಲದ್ ಭುರ್ಗ್ಯಾಂಕ್ ಜಲ್ಮ್ ದಿಲ್ಲ್ಯಾ ಆವಯ್ ಬಾಪಾಯ್ ಭುರ್ಗ್ಯಾಂಚಿಂ ರಡ್ಲೆಂ ಇತರ್ ಸರ್ವ್ ಸಮಸ್ಯಾಂಚ್ಯಾಕ್ಯಾಂಯಿ ವೊರೆಂ ಮ್ಹಳ್ಳ್ಯಾ ಪರಿಂ ಭೊಗ್ತಾ ಆಸ್ಯೆತ್. ಪೂಣ್ ಭುರ್ಗ್ಯಾಂನಿ ರಡ್ಲೆಂ ಸಹಜ್ ಜಾವ್ನಾಸಾ. ಹೆಂ ಚುಕಂವ್ಕ್ ಸಾದ್ಯಾ ನಾ. ಹೆರಾಂಚಿಂ ಗಮನ್ ಆಪ್ಲ್ಯಾ ಥಂಯ್ ವೊಡುಂಕ್ ವ ಆಪ್ಲ್ಯಾಕ್ ಕಿತೆಂ ಜಾಯ್ ತೆಂ ಹೆರಾಂಕ್ ಕಳಂವ್ಕ್ ತಾಕಾ ಕಳೆತ್ ಆಸ್ಚಿ ಭಾಸ್ ಎಕ್ಚೆ. ತೆಂಚ್ ರಡ್ಲೆಂ ಥೊಡಿಂ ಭುರ್ಗಿಂ ಥೊಡೊ ವೇಳ್ ರಡ್ತಾತ್ ಆನಿ ಉಪ್ರಾಂತ್ ಶಾಂತ್ ಜಾತಾತ್. ಹೆರ್ ಥೊಡಿಂ ಜೊರಾನ್ ಸಬಾರ್ ವೇಳ್ ರಡ್ತಾತ್. ಭುರ್ಗ್ಯಾಂಕ್ 6 ಹಪ್ತೆ ಜಾತಾನಾ ತಾಚಿಂ ರಡ್ಲೆಂ ಗರಿಷ್ಟ್ ಪ್ರಮಾಣಾಕ್ ಪಾವ್ತಾ. ಸಾಮಾನ್ಯ್ ಜಾವ್ನ್ ಭಲಾಯ್ಕೆಭರಿತ್ ಭುರ್ಗಿಂ ಎಕಾ ದಿಸಾಕ್ 6 ಘಂಟೆ ರಡ್ತಾತ್ ಆನಿ ಭುರ್ಗ್ಯಾಂಕ್ 3 ಮಯ್ನೆ ಜಾತಾನಾ ಹೊ ಪ್ರಮಾಣ್ ಎಕಾ ಘಂಟ್ಯಾಕ್ ದೆಂವ್ತಾ.

ನವ್ಯಾ ಆವಯ್ ಬಾಪಾಯ್ ಭುರ್ಗ್ಯಾಂಚ್ಯಾ ರಡ್ಲ್ಯಾ ವಿಶಿಂ ಖಿಂತ್ ಕರ್ಚಿ ಗರ್ಜ್ ನಾ. ಭುರ್ಗ್ಯಾಂಚ್ಯಾ ರಡ್ಲ್ಯಾಚಿಂ ಪ್ರಮುಖ್ ಕಾರಣ್ ಭುಕ್ ಜಾವ್ನಾಸ್ತಾ. ದೂದ್ ಪಿಯೆವ್ನ್ ಮಸ್ತು ವೇಳ್ ಜಾಲಾ ತರ್, ವ ಭುರ್ಗಿಂ ನಿದೆಂತ್ಲೆಂ ಉಟ್ಲಾಂ ತರ್ ರಡೊಂಕ್ ಸುರು ಕರ್ತಾ. ದೂದ್ ಪಿವಯ್ಲೆಂಚ್ ಹೆಂ ರಡ್ಲೆಂ ರಾವ್ತಾ. ದೂದ್ ದಿಲ್ಯಾ ಉಪ್ರಾಂತ್ಯಾಂಯಿ ರಡ್ತಾ ತರ್ ತಾಕಾ ಹೆರ್ ಕಾರಣಾಂ ಆಸೊಂಕ್ ಪುರೊ.

ನೀದ್ ಯೆತಾನಾ ಸಾಮಾನ್ಯ್ ಜಾವ್ನ್ ಭುರ್ಗಿಂ ಕಿರಿ ಕಿರಿ ಕರ್ತಾ. ದೊಳೆ ಘುಷ್ಟಿತಾ ಆನಿ ರಡ್ತಾ. ತಾಚಿಂ ದೂದ್ ಪಿಯೆವ್ನ್ ಜಾಲಾಂ ತರ್ ಜಾಲ್ಯಾರ್ ತಾಕಾ ಪಾಳ್ವಾಂತ್ ಘಾಲ್ನ್ ಧಲಯ್ಲ್ಯಾರ್ ಥಂಯ್ಚ್ ನಿದ್ತಾ.

ಸಾಮಾನ್ಯ್ ಜಾವ್ನ್ ಭುರ್ಗಿಂ ಬರಿ ನೀದ್ ಜಾವ್ನ್ ಉಟೊನ್ ಮುತ್ತಾತ್ ಆನಿ ಹಾಗ್ತಾತ್. ಪೂಣ್ ಥೊಡೆ ಪಾವ್ಪಿಂ ನಿದೆಂತ್ಚೆ ತಾಣಿಂ ಮುತ್ಲೆಂಯಿ ಆಸ್ತಾ. ವಸ್ತುರ್ ಭಿಜ್ತಾನಾ ತಾಕಾ ಜಾಗ್ ಜಾತಾ. ಆಂಗ್ ಥಂಡ್ ಜಾತಾನಾ ಭುರ್ಗಿಂ ರಡ್ತಾ. ತವಳ್ ತಿಂ ವಸ್ತುರಾಂ, ಬದ್ಲನ್ ಉಬೆಚಿಂ ವಸ್ತುರ್ ನ್ಹೆಸಯ್ಲ್ಯಾರ್ ಭುರ್ಗ್ಯಾಂಕ್ ಸಮಾಧಾನ್ ಜಾತಾ.

ಥೊಡೆ ಪಾವ್ಪಿಂ ತುಮಿ ಘಾಲ್ಲ್ಯಾ ವಸ್ತುರಾಕ್ ಆಸ್ಲಲ್ಯಾ ಪಿನ್ನ್ ವ ಬಟನಾ ವರ್ವಿಂ ತಾಕಾ ಉಪದ್ರ್ ಜಾಂವ್ಕ್ ಪುರೊ. ಧಾಕ್ಪುಲ್ಯಾ ಬಾಳಾಂಚ್ಯಾ ಆಂಗ್ಲಾಂಕ್ ಪಿನ್ನ್ ವ ಬಟನ್

ಆಸೊಂಕ್‌ಚ್ ನಜೊ. ಥೊಡೆ ಪಾವ್ವಿಂ ನಾಡ್ಯಾಂನಿ ಫಾಲ್ವಿ ಗಾಂಟ್‌ಯಿ ತಾಕಾ ದುಕಂವ್ಕ್ ಪುರೊ. ಬೆಡ್ಡಾರ್ ಧುಳ್, ಕೋಯ್ರ್ ವಸ್ತುರಾಚಿ ಘಡಿ ತಾಕಾ ದುಕಯ್ತಾ ಆಸೊಂಕ್ ಪುರೊ. ಮೂಯ್ ಚಾಬ್ಲ್ಯಾ ಜಾಂವ್ಕ್‌ಯಿ ಪುರೊ. ತಾಕಾ ಉಕಲ್ ಪಳೆಲ್ಯಾರ್ ಕಿತೆಂ ಮ್ಹಣ್ ತುಮ್ಕಾಂ ಕಳಿತ್ ಜಾತಾ.

ಥೊಡೆ ಪಾವ್ವಿಂ ಭುರ್ಗ್ಯಾಂಚಿ ಭಲಾಯ್ಕಿ ಭಿಗಡ್ಲೆಲ್ಯಾ ವೆಳಾರ್‌ಯಿ ಭುರ್ಗೆಂ ರಡೊಂಕ್ ಪುರೊ. ತಾಕಾ ಶೆಳ್, ತಾಪ್, ವೊಂಕ್ ಉದ್ಯಾಡೆ ಆಸ್ಲ್ಯಾರ್ ತಕ್ಷಣ್ ದಾಕ್ತೆರಾಕ್ ದಾಕಯಾ.

ಭುರ್ಗ್ಯಾಂಚ್ಯಾ ರಡ್ಡ್ಯಾಂಚೆ ಆನ್ಯೇಕ್ ಪ್ರಮುಖ್ ಕಾರಣ್ ಅಜೀರ್ಣ್ ಜಾವ್ನ್ ಪೊಟ್ಕಾಣಿ ಸುರು ಜಾಂವ್ಚಿ. ಭುರ್ಗೆಂ ದೂದ್ ಪಿಯೆತಾನಾಯಿ ರಡ್ತಾ ತರ್ ತಾಕಾ ಅಜೀರ್ಣ್ ಜಾಲಾಂ ಜಾಂವ್ಕ್ ಪುರೊ. ದುದಾ ಸವೆಂ ಪೊಟಾಕ್ ಗೆಲ್ಲೆಂ ವಾರೆಂಯಿ ಪೋಟ್ ಕದ್ವಳಾಯ್ತಾ. ತ್ಯಾ ಖಾತಿರ್ ಹರೈಕ್ ಪಾವ್ವಿಂ ದೂದ್ ದಿಲ್ಯಾ ನಂತರ್ ದೇಂಕ್ ಕಾಡಂವ್ಚಿ ಸವಯ್ ಬರಿ.

ಭುರ್ಗ್ಯಾಂಚೆಂ ಪೋಟ್ ಘಟ್ ಆಸ್ಲ್ಯಾರ್, ಪುಸ್ಕೊ ಸೊಡ್ನ್ ಹಾತ್ ಪಾಂಯ್ ಬಡವ್ನ್ ರಡ್ತಾ ತರ್ ತೆಂ ಪೊಟ್ಕಾಣೆಚೆಂ ರಡ್ಲೆಂ ಮ್ಹಳ್ಳೆಂ ಸ್ಪಷ್ಟ್ ಜಾತಾ. ತವಳ್ ತಾಚೆಂ ಪೋಟ್ ತಿಕ್ಕಿಸೆ ಶೆಕ್ಲ್ಯಾರ್ ತಾಕಾ ಬರೆಂಪಣ್ ಲಾಬ್ತಾ. 7-8 ಮಯ್‌ನ್ಯಾಚ್ಯಾ ಭುರ್ಗ್ಯಾಂಕ್ ಗ್ರೆಪ್ ವಾಟರ್‌ಯಿ ದಿವೈತ್. ಹೆಂ ಏಕ್ ಕುಲೆರ್ ಪಾವ್ತಾ. ಥೊಡ್ಯಾಂನಿ ಕಸ್ತಿಕ್ ಕ್ಯಾಸ್ಪರ್ ಒಯಿಲ್ ಸಾರವ್ನ್ (ಎಂಡೆಚೆಂ ತೇಲ್) ತಿ ಕೆಂಡಾರ್ ಹುನ್ ಕರ್ನ್ ತಿಕ್ಕಿಸೆ ಉಬ್ ಜಾತಾನಾ ಭುರ್ಗ್ಯಾಚ್ಯಾ ಪೊಟ್ಕಾರ್ ದವರ್ಚಿ ಆಸ್ತಾ. ಅಶೆಂಯ್ ಕರೈತ್, ತವಳ್ ಪೊಟಾಂತ್ಲೆಂ ವಾರೆಂ ಭಾಯ್ರ್ ವಚೊನ್ ಪೊಟ್ಕಾಣಿ ಉಣಿ ಜಾವ್ನ್ ಭುರ್ಗೆಂ ಸ್ವಸ್ಥ್ ನಿದ್ತಾ.

ನೀದ್: ಜನನಾಚ್ಯಾ ಸುರ್ವಿಲ್ಯಾ ಹಪ್ತ್ಯಾಂನಿ ಭುರ್ಗೆಂ ದಿಸಾಕ್ 16-17 ಘಂಟೆ ನಿದ್ತಾತ್. ಪೂಣ್ ಹಿ ದೀರ್ಘ್ ನೀದ್ ಸ್ವಯ್. 24 ವೊರಾಂಯಿ ನೀದ್ ಜಾಗ್ ನೀದ್ ಜಾಗ್ ಮ್ಹಳ್ಳ್ಯಾ ಪರಿಂ ಹಿ ನೀದ್ ಆಸ್ತಾ. ಉಪ್ರಾಂತ್ ಮೆಂದ್ವಾಂತ್ಲೊ ಶಿರೊ ವಾಡ್‌ಲ್ಲ್ಯಾ ಪರಿಂಚ್ ತಾಚಿ ನೀದ್‌ಯಿ ದೀರ್ಘ್ ಜಾತಾ. ಸುರ್ವಿಲ್ಯಾ ದಿಸಾಂನಿ ಭುರ್ಗೆಂ ದಿಸಾಕ್ ಚಡ್ ವಾಂಟೊ ನಿದೊನ್ ಆನಿ ರಾತಿಕ್ ಉಣೆಂ ನಿದೊನ್ ಖರ್ಚಿತಾತ್ ತರ್ ಕ್ರಮೇಣ್ ಹೊ ವಿನ್ಯಾಸ್ ಬದ್ಲುನ್ ತಾಂಕಾಂ ರಾತಿಂ ನೀದ್ ಯೆಂವ್ಕ್ ಸುರು ಜಾತಾ. ಭುರ್ಗ್ಯಾಂನಿ ಕೂಸ್ ಬದ್ಲುಂಕ್, ವೊಮ್ಮೆಂ ಪಡೊಂಕ್ ಶಿಕ್ತಾ ಪರ್ಯಾಂತ್ ತಾಂಕಾಂ ಉದಾರೆಂ ನಿದಾಂವ್ಚೆಂ ಬರೆಂ.

ಡಯಪರ್ ಕೀಡ್: ಚಡಾವತ್ ಭುರ್ಗ್ಯಾಂಕ್ ಡಯಪರ್ ಗುಳೆ ದಿಸೊನ್ ಯೆತಾತ್. ಡಯಪರ್ ತವಳ್ ತವಳ್ ಬದ್ಲಿನಾತ್ಲ್ಯಾರ್ ಭುರ್ಗ್ಯಾಚ್ಯಾ ಗುವಾ ಮುತಾಚಿ ಶೆಳ್ ಉಟೊನ್ ಅಶೆಂ ಜಾತಾ. ಗರ್ಜ್ ಮ್ಹಣ್ ದಿಸ್ಲ್ಯಾರ್ ಸೂದಿಂಗ್ ಕ್ರಿಮಾಂ (soothing ointments) ಲಾಬ್ತಾತ್. ದಾಕ್ತೆರಾಚಿ ಸಲಹಾ ಘೆವ್ನ್ ತಿಂ ವಾಪಾರೈತ್. ಥೊಡೆ ಪಾವ್ವಿಂ ಫಂಗಲ್ ಇನ್‌ಫೆಕ್ಷನ್ (fungal infection) ಜಾಂವ್ಕ್ ಪುರೊ. ತವಳ್ ಸೂಕ್ತ್ ಚಿಕಿತ್ಸಾ ಭುರ್ಗ್ಯಾಂಕ್ ಲಾಬಾಜಾಯ್ ಪಡ್ತಾ.

ತಾಳ್ಯಾಂತ್ ಗುರುಗುರು ಜಾಂವ್ಚೆಂ: ಚಡಾವತ್ ಬಾಳ್ಯಾಂಕ್ ತಾಳ್ಯಾಂತ್ ಗುರು ಗುರು

ಆವಾಜ್ ಜಾಂವ್ಚೊ ಆಸ್ತಾ. ಹ್ಯಾ ವಿಶಿಂ ಭಿಯೆಂವ್ಚಿ ಗರ್ಜ್ ನಾ. ತಾಕಾ ಒಕತ್ಯಾ ನಾಕಾ. ತುಮ್ಮಾಂ ಹೆಂ ತೊಂದ್ರೆ ಮ್ಹಣ್ ಭೊಗ್ತಾ ತರ್ ಜಾಲ್ಯಾರ್ ದಾಕ್ತೆರಾಂ ಥಾವ್ನ್ ಸಮ್ಜಣಿ ಘೆವ್ಚೆತ್.

ವೋಂಕ್: ಸಬಾರ್ ಕಾರಣಾಂಕ್ ಲಾಗೊನ್ ಲ್ಹಾನ್ ಬಾಳ್ಕಾಂಕ್ ವೋಂಕ್ ಆಸೊಂಕ್ ಪುರೊ. ದೂದ್ ಪಿಯೆಲ್ಲ್ಯಾ ಉಪ್ರಾಂತ್ ಇಲ್ಲೆಂ ದೂದ್ ತೊಂಡಾಕ್ ಯೆಂವ್ಚೆಂ ಸಹಜ್ ಆನಿ ಚಡಾವತ್ ಭುರ್ಗ್ಯಾಂ ಥಂಯ್ ಹೆಂ ದಿಸೊನ್ ಯೆತಾ. ಥೆಂಕ್ ಕಾಡಯ್ಲ್ಯಾ ವರ್ವಿಂ ಹೆಂ ಪಯ್ಸ್ ಸರ್ತಾ. ಪೂಣ್ ತೀವ್ರ್ ವೋಂಕ್ ಆಸ್ಲಾರ್, ತಾಕಾ ಹಳ್ಳವೊ ವ ಪಾಚೊ ರಂಗ್ ಆಸ್ಲಾರ್ ಆನಿ ಸಾಂಗಾತಾ ದುಸ್ರೆ ಉಪದ್ರಾಯಿ ಆಸ್ಲಾರ್ ತುರ್ತ್ ಚಿಕಿತ್ಸಾ ಗರ್ಜೆಚಿ.

ಹರೈಕ್ ಪಾವ್ಚಿಂ ದೂದ್ ಪಿಯೆಲ್ಲ್ಯಾ ವೆಳಾರ್ ಭುರ್ಗೊಂ ತೀವ್ರ್ ಥರಾನ್ ವೊಂಕ್ತಾ ತರ್ ತಾಕಾ ಖಾಣ್ ಪೋಟ್ ಆನಿ ಆಂತಾಂ ಮಧೆಂ (stomach & intestine) ಆಸ್ಚೊ ನಳ್ ಬಾರಿಕ್ ಆಸ್ಚೊ. ತವಳ್ ಅಶೆಂ ಘಡ್ತಾ ಒಪರೇಶನಾ ಮಾರಿಫಾತ್ ಹೆಂ ಸಮಾ ಕರೈತ್.

ಹಾಸೊನ್ ಖೆಲೊನ್ ಆಸ್ಲೆಂ ಭುರ್ಗೊಂ ವೊಂಕ್ತಾ ತರ್ ತಾಚೊ ತಾಪ್‌ಮಾನ್ ಪಳೆಯಾ. (ಥರ್ಮಾ ಮೀಟರ್ ಘರಾಂತ್ ಆಸ್ಲಾರ್ ಬರೆಂ) ಸಾಧಾರ್ಣ್ ಜಾವ್ನ್ ತಾಪ್ ಶೆಳ್, ಉರುರೆಂ ಪಡ್ಚ್ಯಾ ಪಯ್ಲೆಂ ಭುರ್ಗ್ಯಾಂ ಥಂಯ್ ವೋಂಕ್ ದಿಸೊನ್ ಯೆತಾ.

ವೊಂಟಾರ್ ಬುಳ್ಬುಳ್ಕಾ ಸಾರ್ಕೆ ಗುಳೆ: ಆವಯ್ಚೆಂ ದೂದ್ ಚಿಂವ್ಚ್ಯಾ ಭುರ್ಗ್ಯಾಕ್ ದೂದ್ ಚಿಂವೊನ್ ಚಿಂವೊನ್ ವೊಂಟಾರ್ ಅಸಲೆ ಗುಳೆ ದಿಸೊನ್ ಯೆತಾತ್. ಪೂಣ್ ಹ್ಯಾ ವರ್ವಿಂ ಭುರ್ಗ್ಯಾಕ್ ಕಾಂಯ್ ದೂಕ್ ಜಾಯ್ನಾ. ಏಕ್ ದೋನ್ ಮಯ್‌ನ್ಯಾಂನಿ ವೊಂಟ್ ಜೂನ್ ಜಾತಾನಾ ಹೆ ಗುಳೆ ಮಾಯಾಕ್ ಜಾತಾತ್. ಹಾಕಾ ಕಿತೆಂಯ್ ಚಿಕಿತ್ಸೆಚಿ ಗರ್ಜ್ ನಾ.

ಫುಗ್‌ಲ್ಲಿ ಸ್ಥನಾಂ: ಥೊಡ್ಯಾ ಭುರ್ಗ್ಯಾಂಕ್ ಜಲ್ಮಾತಾನಾಂಚ್ ಫುಗ್‌ಲ್ಲಿಂ ಸ್ಥನಾಂ ಆಸ್ತಾತ್. ತಿಂ ದಾಂಬ್ಲ್ಯಾರ್ ಏಕ್ ದೋನ್ ಥೆಂಬೆ ದೂದ್ ಯೆಂವ್ಕಾಯಿ ಪುರೊ. ಭುರ್ಗೊಂ ಚೆರ್ಕೊ ಜಾಂವ್ ಚೆಡುಂ ಜಾಂವ್ ಅಶೆಂ ಆಸೊಂಕಿ ಪುರೊ. ಆವಯ್ಚೆ ಹಾರ್ಮೊನ್ ಭುರ್ಗ್ಯಾಚ್ಯಾ ಆಂಗಾಂತ್ ಪ್ರವೇಶ್ ಜಾಲ್ಲ್ಯಾ ವರ್ವಿಂ ಅಶೆಂ ಜಾತಾ. ಭುರ್ಗ್ಯಾಕ್ ಅಶೆಂ ಜಾತಾ ಮ್ಹಣ್ ತುಮಿಂ ಭಿಯೆಂವ್ಚಿ ಗರ್ಜ್ ನಾ. ಹಿ ಫುಗ್ ಥೊಡ್ಯಾ ದಿಸಾಂನಿ ಮಾಯಾಕ್ ಜಾತಾ. ಪೂಣ್ ತ್ಯಾ ವೆಳಾರ್ ತಿಂ ಘಸ್ಪುಂಚಿಂ ವ ಪಿಳ್ಚಿಂ ನ್ಹಯ್. ಹೆಂ ಜಾಣಾಂ ಆಸ್ಚೆಂ ಅವಶ್ಯ್.

ಚೆಡ್ವಾಂ ಭುರ್ಗ್ಯಾಂ ಥಂಯ್:

ಥೊಡ್ಯಾಂ ಚೆಡುಂ ಬಾಳ್ಕಾಂಕ್ ಜಲ್ಮಾಲ್ಲ್ಯಾ ಥೊಡ್ಯಾ ದಿಸಾಂ ನಂತರ್ ಯೋನಿಂತ್ ಏಕ್ ದೋನ್ ಥೆಂಬೆ ರಗ್ತಾಸ್ರಾವ್ ದಿಸೊನ್ ಯೆಂವ್ಕಾಯಿ ಪುರೊ. ಆವಯ್ಚೆ ಹಾರ್ಮೊನ್ ಬಾಳ್ಕಾಚ್ಯಾ ಶರೀರಾ ಭಿತರ್ ಗೆಲ್ಲ್ಯಾನ್ ಅಶೆಂ ಜಾತಾ. ಹಾಚೆ ಖಾತಿರ್ ತುಮಿ ಭಿಯೆಂವ್ಚಿ ಗರ್ಜ್ ನಾ. ಏಕ್ ದೋನ್ ದಿಸಾಂನಿ ಹೆಂ ಆಪಾಪಿಂಚ್ ಗೂಣ್ ಜಾತಾ.

“ಮ್ಹಜೊ ಚೆರ್ಕೊ ನಿದೊಂಕ್‌ಚ್ ನಿದಾನಾ. ದಿಸಾಚೆಂ ಆನಿ ರಾತಿಚೆಂ ಸಗ್ಳೊ ವೇಳ್ ರಡ್ತಾ. ತಾಕಾ ಕಿತೆಂ ಜಾತಾ ಮ್ಹಣ್ ಕಳಿತ್ ಜಾಯ್ನಾ. ಕಶೆಂ ಸಮಾಧಾನ್ ಕರ್ಚೆಂ ಮ್ಹಣ್

ಸಮ್ಮನಾ.” ಲವೀನ ಸಾಂಗ್ತಾನಾ ತಾಚೆಂ ಇಷ್ಟಿನ್ ಮರ್ಲಿನ್ ಆಪ್ಲ್ಯಾ ಚೆರ್ಕ್ಯಾ ವಿಶಿಂ ಸಾಂಗಾಲಾಗ್ಲೆಂ.

“ಮ್ಹಜೊ ಚೆರ್ಕೊ ಸದಾಂಯ್ ಸಾಂಜೆರ್ ತೀನ್ ಚಾರ್ ವೊರಾಂ ಖಿಳ್ತೆ ನಾಸ್ತಾನಾ ರಡ್ತಾ. ತಾಕಾ ದೂದ್ ದಿವ್ನ್, ಧಂಕ್ ಕಾಡವ್ನ್ ಇಲ್ಲ್ಯಾ ವೆಳಾನ್ ನಿದೆಚಿ ರೈಂಪಯ್ ಯೆತಾ. ಆನಿ ಆತಾಂ ನಿದ್ತಾ ಮ್ಹಣ್ ಚಿಂತ್ಲ್ಯಾರ್ ಕಿಂಕ್ರಾಟೊ ಮಾರುಂಕ್ ಸುರು ಕರ್ತಾ. ಆಮಿ ಏಕ್ ದೋನ್ ದೀಸ್ ಅಶೆಂ ಜಾತಾ ಕೊಣ್ಣಾ ಮ್ಹಣ್ ಚಿಂತ್ಲ್ಯಾರ್ ಸದಾಂಯ್ ಸಾಂಜೆಚೆಂ ತಶೆಂಚ್ ರಡ್ತಾ. ತಾಣೆಂ ತಶೆಂ ರಡ್ತಾನಾ ಮ್ಹಜೆಂ ಕಾಳಿಜ್ ಮುಡ್ವಿಲ್ಲ್ಯಾ ಪರಿಂ ಜಾತಾ.”

ಸಬಾರ್ ಜಣಾಂ ಅಸಲ್ಯಾ ರಡ್ವ್ಯಾಕ್ ಕಾರಣ್ ಕಿತೆಂ ತೆಂ ಕಳಿತ್ ಜಾಯ್ನಾಸ್ತಾಂ ವಿರಾರ್ ಜಾತಾತ್. ದೂದ್ ಬದ್ಲಿತಾತ್. ದುದಾಚೆ ಕಂಡೆ ಬದ್ಲಿತಾತ್. ಗಾಯ್ಲೆಂ ದೂದ್, ಡಬ್ಬಾಚೆಂ ದೂದ್ ಮ್ಹಣ್ ಸರ್ವಾಯಿ ಬದ್ಲುನ್ ಪಳೆತಾತ್. ಪೂಣ್ ಭುರ್ಗ್ಯಾಚೆಂ ರಡ್ಲೆಂ ರಾವಾನಾ ತಾಕಾ ಕಾರಣ್‌ಯಿ ತಾಂಕಾಂ ಕಳಿತ್ ಜಾಯ್ನಾ.

ಹಿ ಏಕ್ ಪಿಡಾ ನ್ಹಯ್ ಭುರ್ಗ್ಯಾಚೊ ಶಿರೊ ಉದ್ರೇಕಿತ್ ಜಾವ್ನ್ ಉಬ್ಜೊಂಚಿ ಸ್ಥಿತಿ ನ್ಹಯ್. ಹಿ ಸಾಧಾರ್ಣ್ ತೀನ್ ಮಯ್‌ನೆ ಪರ್ಯಾಂತ್ ಭುರ್ಗೊ ಹ್ಯಾ ಪರಿಂ ಕಷ್ಟಾತಾ. ಉಪ್ರಾಂತ್ ತಿ ದೂಕ್ ರಾವ್ತಾ. ಹ್ಯಾ ದುಕಿಕ್ ಕಾರಣ್ ಕಿತೆಂ ತೆಂ ಕಳಿತ್ ನಾ. ಸಂಪೂರ್ಣ್ ರಿತಿನ್ ವಾಡಾವಳ್ ಜಾಯ್ನಾತ್ಲಾ ಶಿರೋಮಂಡಲ ವರ್ವಿಂ ಅಶೆಂ ಜಾಂವ್ಕ್‌ಯಿ ಪುರೊ. ಹ್ಯಾ ಸಾಂಜೆರ್ ಭುರ್ಗ್ಯಾಕ್ ಪುರಾಸಣ್ ಜಾವ್ನ್ ಅಶೆಂ ಘಡೊಂಕಿ ಪುರೊ. ಪೂಣ್ ತೀನ್ ಮಯ್‌ನ್ಯಾಂನಿ ಕಿತೆಂಯಿ ಚಿಕ್ತಿತ್ಲಾ ನಾಸ್ತಾಂ ದೂಕ್ ಮಾಯಾಕ್ ಜಾತಾ.

ತೀನ್ ಮಯ್‌ನೆ ಪರ್ಯಾಂತ್ ಆಮಿ ಕಿತೆಂ ಕರ್ಚೆಂ? ಮ್ಹಣ್ ತುಮ್ಮಾಂ ಭೊಗುಂಕ್ ಪುರೊ ರಡ್ವ್ಯಾ ಭುರ್ಗ್ಯಾಕ್ ಉಕಲ್ಯಾ, ಖೆಳಯಾ, ಭಾಯ್ರ್ ಪ್ಲರ್ನ್ ರೂಕ್ ರುಡಾಡಾಂ ದಾಕಯಾ. ತವಳ್ ತಾಕಾ ದುಕಿಚಿ ತಿಕ್ಚೆಶೆ ವಿಸರ್ ಪಡೊಂಕಿ ಪುರೊ. ಪಾಳ್ಕಾಂತ್ ಘಾಲ್ನ್ ಧಲಯಾ. ಪಾಳ್ಕಾಕ್ ಬಣಾಬಣಾಂಚೊ ಖೆಳ್ಚೊ ವಸ್ತು ಉಮ್ಮಾಳಾವ್ನ್ ತಾಚೆಂ ಮನ್ ಧಲಯಾ. ಭುರ್ಗ್ಯಾಕ್ ಗಲಾಟೊ ಪಸಂದ್ ನಾ ಜಾಲ್ಯಾರ್ ನಿಶ್ಯಬ್ದ್ ಕುಡಾಂತ್ ನಿದಾಯಾ. ಘರ್ಚಿಂ ಸರ್ವಾಂ ತಾಚೆ ಭೊಂವ್ತಿ ವೆಡೊ ಘಾಲ್ನ್ ತಾಕಾ ಭೆಶ್ಟಾಯ್ತಾಕಾತ್. ವ ತಾಚ್ಯಾ ಮುಕಾರ್ ವಿಳಾಪ್ ಕರಿನಾಕಾತ್. ತಶೆಂ ಕೆಲ್ಯಾರ್ ತಾಚಿ ಪಿಡಾ ಆನಿಕ್‌ಯಿ ಚಡ್ ಜಾತಾ. ತಾಕಾ ಶಾಂತ್ ದವ್ರುಂಕ್ ಪ್ರೇತನ್ ಕರಾ.

ಉದ್ಕಾಡ್:

ಭುರ್ಗ್ಯಾಕ್ ಸದಾಂಯ್ ಹಾಗೊಂಕ್ ಜಾಯ್ಜಯ್ ಮ್ಹಣ್ ನಾ. ಗಾಯ್ಲೆಂ ದೂದ್ ಪಿಯೆತೆಲ್ಯಾ ಭುರ್ಗ್ಯಾಂಕ್ ದಿಸಾಕ್ ದೋನ್ ತೀನ್ ಪಾವ್ಲಿಂ ಉದ್ಕಾಡೆ ಜಾಂವ್ಚೆಂ ಆಸ್ತಾ. ದೋನ್ ದಿಸಾಂಕ್ ಏಕ್ ಪಾವ್ಲಿಂ ಭುರ್ಗ್ಯಾನ್ ಉದ್ಕಾಡೆ ಕೆಲ್ಯಾರ್ಯಿ, ಸ್ವಾಭಾವಿಕ್ ರಿತಿರ್ ಉದ್ಕಾಡೆ ಜಾಲ್ಯಾರ್ ಭಿಯೆಂವ್ಚಿ ಗರ್ಜ್ ನಾ. ಉದ್ಕಾಡೆ ಕರುಂಕ್ ಕಷ್ಟಾಲ್ಯಾರ್, ಬಿಟಿಯೊ ಬಿಟಿಯೊ ಹಾಗಯ್ಲ್ಯಾರ್ ತವಳ್ ತಾಕಾ ಉದ್ಕಾಡೆ ಭಾಂದ್ತಾ ಮ್ಹಣ್ ಸಮ್ಮಜೆ. ತ್ಯಾ ವೆಳಾರ್

ತಾಕಾ ಕಿತೆಯ್ ಒಕ್ತಾಂ ವ ಕ್ಯಾಸ್ತರ್ ಆಯಿಲ್ ದಿಂವ್ಚ್ಯಾ ಬದ್ಲಾಕ್ ಖಾಣಾಂತ್‌ಚ್ ಬದ್ಲಾವಣ್ ಹಾಡ್ಚಿ ಬರಿ. ಪಯ್ಲೆಂಚ್ಯಾ ಕಾಳಾರ್ ಹಳ್ಳ್ಯಾಂನಿ ಕ್ಯಾಸ್ತರ್ ಆಯಿಲ್ ದಿಂವ್ಚಿ ಪದ್ಧತ್ ಆಸೊಲ್ಲಿ. ಪೂಣ್ ತಿ ಅಪಾಯ್‌ಕಾರಿ.

ಭುರ್ಗ್ಯಾಕ್ ದಿಂವ್ಚೆಂ ಗಾಯ್ಚೆಂ ದೂದ್ ದಾಟ್ ಆಸ್ಲಾರ್ ತೆಂ ಪಾತಳ್ ಕರ್ಚೆತ್. ದಿಸಾಕ್ ತೀನ್ ಚಾರ್ ಪಾವ್ಚಿಂ ಉದಕ್ ಭರವ್ಯೆತ್. ಮುಸುಂಬಿ, ಆನಿ ಚಿತುರ್ಲ್ಯಾಂಚೊ ರೋಸ್ ದಿವ್ಯೆತ್. ನಾಂವೆ ಕೆಳೆಂ ಬರೆಂ ಕರ್ನ್ ಚಿಡ್ಡುನ್ ದೂದ್ ಆನಿ ಸಾಕರ್ ಫಾಲ್ನ್ ರಸಾಯನಪರಿಂ ಕರ್ನ್ ದಿವ್ಯೆತ್. ಕಸಲ್ಯಾ ಉಗ್ರ್ ರಿತಿಚೆಂ ಭಾಂದುನ್ ಧರ್‌ಲ್ಲೆಂ ಉದ್ಕಾಡೆ ಜಾಲ್ಯಾರಾಯಿ ಹಾಂತುಂ ನಿವಾರ್ತಾ. ಬಾಳ್ಕೆಂ ತಿಕ್ಲೆಶೆ ವ್ಹಡ್ ಜಾಲ್ಯಾರ್ ತಾಕಾ ರಾಂದ್ವಯ್ ಉಕ್ಡುನ್ ಚಿಡ್ಡುನ್ ದಿವ್ಯೆತ್. ತ್ಯಾ ಭಾಗಾಂಕ್ ವ್ಯಾಯಾಮ್ ಮೆಳ್ಚ್ಯಾ ಖಾತಿರ್ ತಾಕಾ ನಿದಾವ್ನ್, ಪಾಂಯ್ ಘುಂವ್ಡಾವ್ನ್ ಖೆಲೊಂಕ್ ಆವ್ಕಾಸ್ ಕರ್ನ್ ದಿಯಾ.

ಪೂಣ್ ತಾಕಾ ಹಾಗೊಂಕ್ ಬಲತ್ಕಾರ್ ಕರಿನಾಕಾತ್. ತುಮ್ಚೊ ಒತ್ತಡ್ ಚಡ್ ಜಾಲ್ಲ್ಯಾ ತಿತ್ಲೊ ತೊ ಭಿಯೆವ್ನ್ ಉದ್ಕಾಡೆಚ್ ಕರ್ಚೊ ನಾ. ತ್ಯಾಚ್ ಕಾರಣಾನ್ ತಾಕಾ ಎನಿಮಾ ದಿಂವ್ಚಿಯಿ ಬರಿ ನ್ಹಯ್.

ಕಿಡಿಂ ವರ್ವಿಂ ಜಾಂವ್ಚೆಂ ಉದ್ಕಾಡೆ ಆನ್ಯೇಕ್ ಧರಾಚೆಂ. ತವಳ್ ತಾಚೊ ರಂಗ್ ಹಳ್ಳವ್ಯಾ ಧಾವ್ನ್ ಪಾಚ್ಚ್ಯಾ ರಂಗಾಕ್ ಬದ್ಲಾತಾ. ಫೆಂಡ್ ಫೆಂಡ್ ಹಾಗೊಂಕ್ ಜಾತಾ. ಫಾಣ್‌ಯಿ ವಿಶೇಸ್ ಆಸ್ತಾ. ಪೊಟ್ಕಾಣಿ ದಿಸೊನ್ ಯೆತಾ. ಥೊಡೆ ಪಾವ್ಚಿಂ ರಗತ್ ಪಡೊನ್ ಝರಮ್ ಉದ್ಕಾಡೆ ಜಾಂವ್ಚೆಯಿ ಆಸ್ತಾ. ದಿಸಾಕ್ ಧಾ ಪಂದ್ರಾ ಪಾವ್ಚಿಂ ಅಶೆಂ ಉದ್ಕಾಡೆ ಜಾಂವ್ಕೆಯಿ ಪುರೊ. ಭುರ್ಗ್ಯಾಕ್ ತಾಪಾಯಿ ದಿಸೊನ್ ಯೆತಾ.

ಧಾಕ್ಟ್ಯಾ ಭುರ್ಗ್ಯಾಂಕ್ ಉದ್ಕಾಡೆ ಜಾಲ್ಯಾರ್ ನಿರ್ಲಕ್ಷಾ ಬರಿ ನ್ಹಯ್. ಥೊಡೆ ಪಾವ್ಚಿಂ ವಿಶೇಸ್ ಉದ್ಕಾಡೆ ಜಾವ್ನ್ ಭುರ್ಗೆಂ ನಿಶ್ಯಕ್ತ್ ಜಾಂವ್ಕ್ ಪುರೊ. ತಾಕಾ ಸಲೈನ್, ಗ್ಲುಕೋಸ್ ದಿಜೆ ಪಡ್ತಾ. ಜಾಯ್ತ್ಯಾ ಭುರ್ಗ್ಯಾಂಕ್ ಸಾರ್ಕೆಂ ಒಕತ್ ಲಾಬಾನಾಸ್ತಾಂ ತಾಣೆಂ ಮರಣ್ ಪಾಂವ್ಚೆಯ್ ಸಾಮಾನ್ಯ್ ಜಾವ್ನಾಸ್ತಾ.

ಕರಿಣ್ ಪಾತಳ್ ಉದ್ಕಾಡೆ ಜಾಂವ್ಚ್ಯಾ ಭುರ್ಗ್ಯಾಕ್ ಇತರ್ ರಿತಿಂಚೆಂ ದೂದ್ ದಿಂವ್ಚೆಂ ರಾವಯಾ. ಆವಯ್ಚೆಂ ದೂದ್ ದಿವ್ಯೆತ್ ಚಡ್ ಪಿಯೆನಾ ಜಾಲ್ಯಾರ್ ಒತ್ತಾಯ್ ಕರಿನಾಕಾತ್. ಗ್ಲುಕೋಸ್ ಉದಕ್ ದಿವ್ಯೆತ್. ಬೊಂಡ್ಯಾ ಉದಕ್‌ಯಿ ದಿವ್ಯೆತ್. ಆಪಲ್ ಹಾಡ್ನ್ ಸಾಲ್ ಆನಿ ಬಿಯೊ ಕಾಡ್ನ್ ಉಪ್ರಾಂತ್ ಕಾಂತುನ್ ಉಕಡ್ನ್ ಪಾತಳ್ ಕರ್ನ್ ದಿವ್ಯೆತ್. ಹೆಂ ಉದ್ಕಾಡೆ ಘಟ್ ಕರ್ತಾ. ತಕ್ಷಣ್ ದಾಕ್ತೆರಾ ಲಾಗಿಂ ವ್ಹೆಲ್ಯಾರ್ ಗರ್ಜ್ ಪಡ್ಲ್ಯಾರ್ ಆಂಟಿ ಬಯೋಟಿಕ್ಸ್ ದಿವ್ನ್ ಉದ್ಕಾಡೆ ರಾವಯ್ತಾತ್.

ಲ್ಹಾನ್ ಗುಳೆ:

ಲ್ಹಾನ್ ಭುರ್ಗ್ಯಾಂಚ್ಯಾ ಆಂಗಾರ್ ತವಳ್ ತವಳ್ ಲ್ಹಾನ್ ಗುಳೆ ಪಡ್ತಾತ್. ತಾಂಚಿ ಕಾತ್ ಸೂಕ್ಷ್ಮ್ ಆಸ್ಚೆಂಚ್ ಹಾಕಾ ಕಾರಣ್. ಸಾಮಾನ್ಯ್ ಜಾವ್ನ್ ನ್ಯಾಪ್‌ಕೆನ್ ಭಾಂದ್ಲ್ಯಾ ಕಡೆನ್ ಅಶೆಂ

ಘಡ್ತಾ. ಭುರ್ಗೊಂ ಮುತ್‌ಲ್ಲ್ಯಾ ತಕ್ಷಣ್ ನ್ಯಾಪ್‌ಕಿನ್ ಬದ್ಲಿನಾತ್ಲ್ಯಾರ್ ಮುತಾಂತ್ ಆಸ್‌ಲ್ಲ್ಯಾ ಆಮೋನಿಯ ವರ್ವಿಂ ಭುರ್ಗ್ಯಾಚಿ ಕಾತ್ ತಾಂಬ್ಲಿ ಜಾತಾ. ಅಶೆಂ ಜಾಲ್ಯಾರ್ ಥೊಡೆ ದೀಸ್ ನ್ಯಾಪ್‌ಕಿನ್ ಭಾಂದಿನಾಕಾತ್. ತ್ಯಾ ಜಾಗ್ಯಾರ್ ಲ್ಯಾಕ್ಲೋ ಕ್ಯಾಲಮಿನ್ ನಾಂವೆ ತೇಲ್ ಪುಸಾ. ಭುರ್ಗ್ಯಾಚಿಂ ವಸ್ತುರಾಂ ಉಂಬೊಳ್ಳಾ, ವೊತಾಂತ್ ಸುಕಯಾ. ಖಿತ್ಕತೊ ಕಾಡ್ ಉಂಬೊಳ್ಳಾರ್ ಸರ್ವ್ ಕ್ರಿಮಿಯಿ ಮೊರ್ತಾತ್.

ತೊಂಡಾರ್ ಥೊಡೆ ಪಾವ್ಲಿಂ ಅಸಲೆ ಗುಳೆ ದಿಸೊನ್ ಯೆತಾತ್. ಗೊಮ್ಮೆರ್ ಕಾತಿರ್ ಅಸಲೆ ಗುಳೆ ದಿಸೊನ್ ಆಯ್ಲ್ಯಾರ್ ಭಿಯೆನಾಕಾತ್. ದೋನ್ ತೀನ್ ದಿಸಾಂನಿ ತೆ ಮಾಯಾಕ್ ಜಾತಾತ್. ಹೆ ಭುರ್ಗ್ಯಾಂಕ್ ಸಾಮಾನ್ಯ್ ಜಾವ್ನ್ ದಿಸೊನ್ ಯೆತಾತ್. ತಾಣೆಂ ಖೊರ್ಪುನ್ ಘಾಯ್ ಜಾಲ್ಯಾರ್ ದಾಕ್ತೆರಾಕ್ ದಾಕಂವ್ಚಿ ಗರ್ಜ್ ಆಸಾ.

ಘಾಮಾಳೆಂ: ವೊತೆ ಕರಿಣ್ ಆಸ್ತಾನಾ ತಾಂಕಾಂ ಪಾಟಿರ್ ಗೊಮ್ಮೆರ್ ಆನಿ ಪೊಟಾರ್ ಘಾಮಾಳೆಂ ಪಡೊಂಕಿ ಪುರೊ. ಚಡ್ ಜಾಲ್ಯಾರ್ ತೊಂಡಾರ್ ದಿಸೊನ್ ಯೆತಾ ತವಳ್ ತೇಲ್ ಸಾರವ್ನ್ ಚಣ್ಯಾ ಪಿಟಾನ್ ನ್ಹಾಣಿಯಾ. ಜಾನ್ಸನ್ ಪ್ರಿಕ್ಲಿ ಹೀಟ್ ಪೌಡರ್ ತವಳ್ ತವಳ್ ಘಾಲ್ನ್ ಶೆಳ್ ಜಾಯ್ನಾಶೆಂ ಪಳೆಯಾ.

ದೊಳೆ ದೂಕ್: ಘರಾಂತ್ ಕೊಣಾಯ್ಕಿ ದೊಳೆ ದೂಕ್ ಆಸ್ಲಾರ್ ಭುರ್ಗ್ಯಾಕಿ ತಾಚೊ ವೊಸೊ ಲಾಗ್ತಾ. ದೊಳೆ ತಾಂಬ್ಲಿ ಜಾತಾತ್. ದೊಳ್ಯಾಂತ್ ಹಳ್ಳುವಿಂ ಪಿಂತ್ರಾಂ ಯೆತಾತ್. ದೊಳೆ ಲಾಗೊನ್ ಆಸೊಂಕ್ ಪುರೊ. ತವಳ್ ಹುನ್ ಉದ್ಯಾನ್ ತಾಚೆ ದೊಳೆ ಧುಯಾ. ದಾಕ್ತೆರಾನ್ ದಿಲ್ಲೆ ಡ್ರೊಪ್ಸ್ ದಿಸಾಕ್ ತೀನ್ ಪಾವ್ಲಿಂ ಲೆಕಾನ್ ಘಾಲಾ. ನ್ಹಾಣಾಯ್ತಾನಾ ಸಾಬು ಪಡೊನ್ ದೊಳೆ ತಾಂಬ್ಲಿ ಜಾಲ್ಯಾರ್ ಸ್ನಾನಾಂಚೆಂ ದೂದ್ ದೊಳ್ಯಾಂಕ್ ಪಿಳ್ಕೆತ್.

ತಾಳ್ಯಾಂತ್ ಫೊಡ್: ಭುರ್ಗ್ಯಾಚೆಂ ನಿಪ್ಪಲ್ ಸಾರ್ಕೆ ರಿತಿರ್ ನಿತಳ್ ಕರಿನಾತ್ಲ್ಯಾರ್ ಬೂಸ್ತ್ ಕ್ರಿಮಿ ವರ್ವಿಂ ತಾಳ್ಯಾಂತ್, ಜಿಬೆರ್ ಫೊಡ್ ಜಾತಾತ್. ತವಳ್ ಜೀಬ್, ನಿಜ್ಜೊ ಆನಿ ಗಾಲ್ ಧವೆ ಸಾಯೆನ್ ಧಾಂಪ್‌ಲ್ಲ್ಯಾಪರಿಂ ದಿಸ್ತಾತ್. ಖೊರ್ಪಿಲ್ಯಾರ್ ಯೆನಾ. ಚಡ್ ಖೊರ್ಪಿಲ್ಯಾರ್ ರಗತ್ ಯೆಂವ್ಕ್ ಪುರೊ. ತವಳ್ ಭುರ್ಗ್ಯಾಕ್ ದೂದ್ ಪಿಯೆಂವ್ಕ್ ಜಾಯ್ನಾ. ಹಾಕಾ ಆಗ್ರುಂ ಮ್ಹಣ್ತಾತ್. ಮೀತ್ ಮಿರ್ವಾಲ್ಯಾರ್ ತಾಕಾ ಸರ್ಪ ಆಗ್ರುಂ ಮ್ಹಣ್ತಾತ್. ತಾಚ್ಯಾ ತೊಂಡಾಂತ್ಲ್ಯಾನ್ ಲಾಳ್ ಗಳೊಂಕ್ ಸುರು ಜಾತಾ. ನಿಪ್ಪಲ್ ಆನಿ ದುದಾಚಿ ಬೋತ್ಲಾ ಹುನ್ ಉದ್ಯಾಂತ್ ಘಾಲ್ನ್ ಖಿತ್ಕತೊ ಕಾಡಿಜೆ. ಭುರ್ಗ್ಯಾಕಿ ಸಾರ್ಕೆಂ ಒಕತ್ ಕರಿಜಯ್.

ಮೊರ್ಲುಕ್: ಲ್ಹಾನ್ ಭುರ್ಗ್ಯಾಂ ಥಂಯ್ ಚಡ್ ಜಾವ್ನ್ ಚೆರ್ಕ್ಯಾ ಭುರ್ಗ್ಯಾಂ ಥಂಯ್ ಹೆಂ ಸಾಮಾನ್ಯ್. ಶಿಶ್ನಾಚೊ ದ್ವಾರ್ ಧಾಕ್ಲೊ ಆಸ್ಲಾರ್ ಮುತೊಂಕ್ ಕಷ್ಟ್ ಜಾವ್ನ್ ಆಂಗ್ ಕಾಂಪೊಂಕ್ ಪುರೊ. ತವಳ್ ಗರ್ಜ್ ಪಡ್ಲ್ಯಾರ್ ಸರ್‌ಕಮ್‌ಸಿಷನ್ ಮ್ಹಳ್ಳೆ ಧಾಕ್ಲೆಂ ಒಪರೇಶನ್ ಕರ್ಚೆತ್.

ಬೋಟ್ ಚಿಂವ್ಚೆಂ:

ಭುರ್ಗ್ಯಾಂನಿ ಬೋಟ್ ಚಿಂವ್ಚೆಂ ಏಕ್ ಸಾಮಾನ್ಯ್ ದೃಶ್ಯ್. ಪೂಣ್ ಒತ್ತಾಯೆನ್

ಬೋಟ್ ಚಿಂವೊಂ ಸೊಡಯ್ಯಾಂ ಮ್ಹಳ್ಳಾರ್ ತುಮಿಂ ಸಲ್ವಾತಾತ್. ತಾಣೆಂ ತಶೆಂ ಕರುಂಕ್ ಕಾರಣ್ ಕಿತೆಂ? ಹರೈಕಾ ಭುರ್ಗ್ಯಾಕಿ ಚಿಂವೊ ಆಶಾ ವಿಶೇಸ್. ದೂದ್ ಪಿಯೆತಾನಾಯಿ ಪಿಯೆಂವೊಂ ಮುಗ್ಗಲ್ಯಾರಿ ದೂದ್ ಯೆನಾ. ಜಾಲ್ಯಾರಾಯಿ ಭುರ್ಗೊಂ ಚಿಂವೊನ್‌ಚ್ ಆಸ್ತಾ. ತಾಕಾ ತಶೆಂ ಚಿಂವೊಂಕ್ ಲಾಭಾನಾತ್ಲಾರ್ ತೊ ಬೋಟ್ ಚಿಂವೊಂಕ್ ಸುರು ಕರ್ತಾ. ತಾಕಾ ಚಿಂವೊ ಆಶಾ ಆಸ್ಲಾರ್ ಚಡಿತ್ ವೇಳ್ ದೂದ್ ದಿಯಾ. ಥೊಡಿಂ ಭುರ್ಗೊಂ ಚಾಳೀಸ್ ಮಿನುಟಾಂ ಪರ್ಯಾಂತ್ಯಾಂ ಚಿಂವೊನ್ ಆಸ್ತಾತ್.

ಬೋಟ್ ಚಿಂವೊ ಸವಯ್ ಚಡಾವತ್ ಜಾವ್ನ್ ಬಾಟ್ಲೆಚೆಂ ದೂದ್ ಪಿಯೆಂವ್ಚ್ಯಾ ಭುರ್ಗ್ಯಾಂ ಥಂಯ್ ಚಡಿತ್ ಮಾಫಾನ್ ದಿಸೊನ್ ಯೆತಾ. ಬಾಟ್ಲೆಚೆಂ ದೂದ್ ಧಾ ಬಾರಾ ಮಿನುಟಾಂನಿ ಮುಗ್ಗತಾ. ಪೂಣ್ ಭುರ್ಗ್ಯಾಚಿ ಚಿಂವೊ ಆಶಾ ಭಾಗಾನಾ. ತಸಲ್ಯಾ ಭುರ್ಗ್ಯಾಂಕ್ ಬಾರಿಕ್ ಬುರಾಕಾಚೆಂ ನಿಪ್ಪಲ್ ಬಾಟ್ಲೆಕ್ ಫಾಲ್ಯಾರ್ ದೂದ್ ನಿದಾನಾಯೆನ್ ಯೆತಾ ಆನಿ ಚಡಿತ್ ವೇಳ್ ತಾಕಾ ಚಿಂವೊಂಕ್ ಮೆಳ್ತಾ.

ಥೊಡಿಂ ಭುರ್ಗೊಂ ಏಕ್ ವರ್ಸ ಉತರ್ಲ್ಯಾರಿ ಬೋಟ್ ಚಿಂವ್ತಾತ್. ಚಡ್ ಜಾವ್ನ್ ನೀದ್ ಯೆತಾನಾ ಎಕ್ಪುರಿಂ ಆಸ್ತಾನಾ, ಭುಕ್ ಲಾಗ್ಲ್ಯಾರ್ ಆನಿ ವ್ಹಡಾಂನಿ ತಾಚಿ ನಿರ್ಲಕ್ಷ್ಯಾ ಕೆಲ್ಯಾರ್ ತಿಂ ಬೋಟ್ ಚಿಂವ್ತಾತ್. ಮೊಗಾಚೊ ಅಭಾವ್‌ಚ್ ಹಾಕಾ ಕಾರಣ್. ನಿರಂತರ್ ಅಶೆಂ ಬೋಟ್ ಚಿಂವ್ಲಾರ್ ತಾಚಿ ಮುಕ್ಲೆ ದಾಂತ್ ಉಪ್ರಾಂತ್ ಮುಕಾರ್ ಯೆತಾತ್. ಸಕಯ್ಲೆ ದಾಂತ್ ಭಿತರ್ ವೆತಾತ್. ಹ್ಯಾ ವರ್ವಿಂ ತೊಂಡಾಚಿ ಸೊಬಾಯ್ ಪಾಡ್ ಜಾತಾ.

ಅಸಲ್ಯಾ ಭುರ್ಗ್ಯಾಂಕ್ ಭೆಷ್ಪಾವ್ನ್, ತಮಾಶೆ ಕರ್ನ್ ಆನಿ ಮಾರ್ನ್ ಪ್ರಯೋಜನ್ ನಾ. ಮೊಗಾನ್ ತಾಂಕಾಂ ತಿದ್ದುಂಕ್ ಪಳೆಜಾಯ್ ಆನಿ ತಿ ಸವಯ್ ಸುಟಯ್ಲಾಯ್.

ಭುರ್ಗೊಂ ಆವಯ್ಚ್ಯಾ ಪೊಟಾಂತ್ ಆಸ್ತಾನಾ ಆಪ್ಲ್ಯಾ ವಾರಿ ಮುಕಾಂತ್ (ಬೊಂಬ್ಲೆಚೆಂ ನಾಳ್) ಆಪ್ಲ್ಯಾಕ್ ಗರ್ಜ್ ಆಸ್ಲೆಂ ಸರ್ವ್ ಪೋಷಕ್ ಖಾಣ್ ಸ್ವೀಕಾರ್ ಕರ್ತಾ ತೆಂ ತುಮ್ಕಾಂ ಕಳೆತ್ ಆಸಾ. ಬಾಂಟ್ಲೆರಾ ಉಪ್ರಾಂತ್, ಹಿ ವಾರ್ ಕಾತರ್‌ಲ್ಲ್ಯಾ ಉಪ್ರಾಂತ್ ತಾಚೊ ಭಾಯ್ಲೊ ಭಾಗ್ ಸುಕೊನ್ ಝಡೊನ್ ಪಡ್ತಾ. ಭಿತರ್ಲೊ ಭಾಗ್ ಸುಕೊಂಕ್ ಎಕೆಕ್ಲ್ಯಾಕ್ ಎಕೆಕ್ ರಿತಿಚೊ ವೇಳ್ ಲಾಗ್ತಾ. ಥೊಡ್ಯಾಂ ಥಂಯ್ ಏಕ್ ದೋನ್ ಹಫ್ತಾಂನಿ ಹೊ ಸುಕೊನ್ ವೆತಾ ತರ್, ಥೊಡ್ಯಾಂ ಥಂಯ್ ಸಬಾರ್ ಮಯ್‌ನೆ ಪರ್ಯಾಂತ್ ಫಾಯ್ ಸುಕನಾ. ಫಾಯ್ ಸುಕಾನಾತ್ಲಾರ್ ತ್ಯಾ ಬಾಲ್ಯಾಕ್ ರಡ್ತಾನಾ, ಖೊಂಕ್ಲಿ ಕಾಡ್ತಾನಾ, ಪೊಟಾಂತ್ಲಿ ಆನ್ನಿಟಿ ಬೊಂಬ್ಲೆಕ್ ಯೆತಾ ಜಾಲ್ಲ್ಯಾನ್ ಬೊಂಬ್ಲಿ ಫುಗ್‌ಲ್ಲ್ಯಾ ಪರಿಂ ದಿಸ್ತಾ. ಸಾರ್ಕಿ ಚಿಕಿತ್ಸಾ ಲಾಬಾನಾತ್ಲಾರ್ ಹಿ ಸಮಸ್ಯಾ ದೀಸ್ ವೆತಾಂ ವೆತಾಂ ಚಡ್ ಜಾಂವ್ಕಾಯಿ ಪುರೊ.

ಹೆಂ ಉಣೆಂ ಕರುಂಕ್ ಬೊಂಬ್ಲೆ ವಯ್ರ್ ಏಕ್ ರುಪ್ಯಾಚೆಂ ನ್ಹಾಣೆಂ ದವರ್ನ್ ಬೊಂಬ್ಲಿ ಭಿತರ್ ಧಾಂಬುನ್ ಪ್ಲಾಸ್ಟರ್ ಫಾಲ್ತಾತ್. ಹೆ ಪರಿಂ ಏಕ್ ಮಯ್‌ನೊ ಥಾವ್ನ್ ತೀನ್ ಮಯ್‌ನೆ ಪರ್ಯಾಂತ್ ಪ್ಲಾಸ್ಟರ್ ಫಾಲಿಜಯ್ ಪಡ್ತಾ. ಅಶೆಂ ಕೆಲ್ಲ್ಯಾ ವರ್ವಿಂ ಭುರ್ಗೊಂ ರಡ್‌ಲ್ಲ್ಯಾ ವೆಳಾರ್ ಆನ್ನಿಟಿ ಬೊಂಬ್ಲೆಕ್ ಯೆಂವೊ ರಾವವ್ಯೆತ್. ಥೊಡ್ಯಾ ಥಂಯ್ ಅಶೆಂ ಕಿತ್ಲೊ

ತೆಂಪ್ ಕೆಲ್ಯಾರ್‌ಯಿ ಉಪ್ಕಾರಾನಾ. ತವಳ್ ತಶೆಂಚ್ ಸೊಡ್ಚೆಂ ಬರೆಂ. ಭುರ್ಗೆಂ ತಿಕ್ಕೆಶೆ ವ್ಹಡ್ ಜಾಲ್ಯಾ ಉಪ್ರಾಂತ್ ಸರ್ಜರಿ ಮುಕಾಂತ್ ಹೆಂ ನಿವಾರ್ಪೆತ್.

ಭುರ್ಗ್ಯಾಚಿ ಜಡಾಯ್:

ಭುರ್ಗೆಂ ಜಲ್ಮಾಲ್ಲ್ಯಾ ಉಪ್ರಾಂತ್ ಪ್ರಾಯೆಕ್ ಸರಿ ಜಾವ್ನ್ ಟೈಮಾ ಟೈಮಾರ್ ಸಾರ್ಕೆಂ ಖಾಣ್ ಸೆವ್ಲ್ಯಾರ್ ತಾಚಿ ಜಡಾಯ್ ಹಫ್ತಾ ಹಫ್ತಾಕ್ ಚಡ್ತಾ. ತಾಚಿ ಜಡಾಯ್ ಪಾರ್ಕುನ್ ಭುರ್ಗ್ಯಾಚಿ ಭಲಾಯ್ಕಿ ಸಮ್ಜವ್ಪೆತ್. ತೆ ಖಾತಿರ್ ಆವಯಾಂನಿ ಮಯ್‌ನ್ಯಾಕ್ ಏಕ್ ಪಾವ್ಲಿಂ ಪುಣಿ ಭುರ್ಗ್ಯಾಚಿ ಜಡಾಯ್ ಪಳೆಂವ್ಪಿ ಏಕ್ ಬರಿ ಸವಯ್ ಜಾವ್ನಾಸಾ.

ಭಾರತೀಯ್ ಲೆಕಾ ಪ್ರಕಾರ್ ಪುಷ್ಟಿ ಖಾಣ್ ಸೆವ್‌ಲ್ಲ್ಯಾ ಆವಯಾಂನಿ ಜಲ್ಮ್ ದಿಂವ್ಚ್ಯಾ ಭುರ್ಗ್ಯಾಚಿ ಸರಾಸರ್ ಜಡಾಯ್ 3 ಕಿಲೋ ಗ್ರಾಂ. ಸಾರ್ಕೆಂ ಖಾಣ್ ತ್ಯಾ ಭುರ್ಗ್ಯಾಕ್ ಲಾಬಾತ್ ಜಾಲ್ಯಾರ್ ಭುರ್ಗೆಂ ಪುಷ್ಟಿ ಜಾವ್ನ್ ವಾಡ್ತಾ. ಅಶೆಂ ವಾಡ್ತಾನಾ ಪಯ್ಲ್ಯಾ ತೀನ್ ಮಯ್‌ನ್ಯಾಂನಿ ತಾಚಿ ವಾಡಾವಳ್ ಹಫ್ತಾಕ್ 200-250 ಗ್ರಾಂ ಚಡ್ತಾ. ತೀನ್ ಥಾವ್ನ್ ಸ ಮಯ್‌ನ್ಯಾಂನಿ ಹಫ್ತಾಕ್ 150 ಗ್ರಾಂ ಚಡ್ತಾ. ಸ ಥಾವ್ನ್ ನೋವ್ ಮಯ್‌ನ್ಯಾಂನಿ 100 ಗ್ರಾಂ ಚಡ್ತಾ. ನೋವ್ ಥಾವ್ನ್ ಬಾರಾ ಮಯ್‌ನ್ಯಾಂನಿ 50-75 ಗ್ರಾಂ ಚಡ್ತಾ. ವರ್ಸ್ ಭರ್ಲ್ಯಾ ಉಪ್ರಾಂತ್ ಜಡಾಯ್ ಚಡ್ಚಿ ಉಣಿ ಜಾತಾ. ಥಂಯ್ ಥಾವ್ನ್ ಪಾಂಚ್ ವರ್ಸಾಂ ಭರ್ತ್ ಪರ್ಯಾಂತ್ ವರ್ಸಾಕ್ ದೋನ್ ಕಿಲೋಗ್ರಾಂ ಜಡಾಯ್ ಚಡ್ತಾ. ಹ್ಯಾ ಪ್ರಕಾರ್ 5 ವರ್ಸಾಂಚ್ಯಾ ಭುರ್ಗ್ಯಾಚಿ ಜಡಾಯ್ ಸುಮಾರ್ 16-17 ಕಿಲೋಗ್ರಾಂ ಆಸ್ತಾ.

ದೀರ್ಘಕಾಳ್ ಪರ್ಯಾಂತ್ ಭುರ್ಗ್ಯಾಚಿ ಜಡಾಯ್ ಚಡನಾತ್ಲ್ಯಾರ್ ವ ಉಣಿ ಜಾವ್ನ್ ಜಾವ್ನ್ ಯೆತಾ ಜಾಲ್ಯಾರ್ ತ್ಯಾ ಭುರ್ಗ್ಯಾಕ್ ದಾಕ್ತೆರಾ ಲಾಗಿಂ ವ್ಹರ್ನ್ ಸಲಹಾ ಘೆಂವ್ಪಿ ಬರಿ. ಮ್ಹಳ್ಯಾರ್ ಪಾಂಚ್ ಮಯ್‌ನೆ ಭರ್‌ಲ್ಲ್ಯಾ ಭುರ್ಗ್ಯಾಚಿ ಜಡಾಯ್ ತೆಂ ಜಲ್ಮಾತಾನಾ ಆಸ್ಚ್ಯಾ ಜಡಾಯೆ ಪ್ರಾಸ್ ದೊಡಿ ಪುಣಿ ಜಾಯ್ಜಯ್. ತಶೆಂ ಜಾಯ್ಜ ತರ್ ತಾಚ್ಯಾ ಭಲಾಯ್ಕೆವಿಶಿಂ ಚಿಂತಿಜಯ್ ಪಡ್ತಾ. ತಾಚಿ ವಾಡಾವಳ್‌ಚ್ ತಾಚ್ಯಾ ಭಲಾಯ್ಕೆಚೊ ಸಂಕೇತ್ ಆನಿ ಆವಯ್ಪಿ ಜತನ್ ತಾಕಾ ರಕ್ಷಾ ಕವಚ್ ಜಾವ್ನಾಸಾ.

ವಾಡಾವಳಿಚ್ಯಾ ಹಂತಾರ್ ಭುರ್ಗ್ಯಾಕ್ ಜಾಯ್ ಆವಯ್ಪಿ ಜತನ್‌ಚ್ ಶಿವಾಯ್ ಮೊಲಾಧಿಕ್ ವಸ್ತ್ರಾಂ, ರುಪೆಂ ಭಾಂಗಾರ್ ನ್ಹಯ್. ವೆಳಾರ್ ತಾಕಾ ದೂದ್ ದಿಂವ್ಚೆಂ, ರಡ್ತಾನಾ ಭುಜಂವ್ಚೆಂ, ಪಾಸ್ಕೆಂತ್ ಪೊಟ್ಟುನ್ ಧರ್ಚೆಂ ಹ್ಯೊ ಸಂಗಿ ಭುರ್ಗೆಂ ಆವಯ್ ಥಾವ್ನ್ ಆಪೇಕ್ಷಿತಾ.

ಭುರ್ಗ್ಯಾಕ್ ಏಕ್ ಮಯ್‌ನೊ ಜಾತಾನಾ ಅಪ್ಪಾ ಲಾಗಿಂ ಯೆಂವ್ಚ್ಯಾ ವ್ಯಕ್ತಿಂಕ್ ಸಮ್ಜೊಂಕ್ ಸಕ್ತಾ. ತೊಂಡ್ ಪಳೆವ್ನ್ ಒಳೊಕ್ ಧರುಂಕಿ ಪ್ರಯತ್ನ್ ಕರ್ತಾ. ಕ್ರಮೇಣ್ ವ್ಯಕ್ತಿ ದಿಸಾನಾತ್ಲ್ಯಾರಿ ತಾಳೊ ಆಯ್ಕುನ್ ತಿಂ ಕೋಣ್ ಮ್ಹಣ್ ಪಾರ್ಕುಂಕ್ ಸಕ್ತಾ. ಪೂಣ್ ತಾಕಾ ಪಾಂಚ್ ಸ ಮಯ್‌ನೆ ಪರ್ಯಾಂತ್, 'ಆಪ್ಲಿಂ ಪೆಲಿಂ' 'ಒಳ್ಳೆಚಿಂ', ಒಳಕ್ ನಾತ್‌ಲ್ಲಿಂ' ಅಸಲೊ ವ್ಯತ್ಯಾಸ್ ತಾಕಾ ಸಮ್ಜಾನಾ.

ತೀನ್ ಮಯ್‌ನೆ ಭರ್ತಾನಾ ಭುರ್ಗೆಂ ಆಪ್ಲಿ ತಕ್ಲಿ ಸಾರ್ಕಿ ದವ್ರುಂಕ್ ಶಿಕ್ತಾ. ತ್ಯಾ

ಉಪ್ರಾಂತ್ ಆಂಗ್‌ಪಾಂಗ್ ಸ್ವತಂತ್ರ್ ರಿತಿರ್ ಚಲೊಂಕ್ ಶಿಕ್ತಾ. ಚಾರ್ ಮಯ್‌ನ್ಯಾಂನಿ ವೊಮ್ಮೆಂ ಪಡ್ತಾ. ವೊಮ್ಮೆಂ ಪಡ್ಲ್ಯಾ ಉಪ್ರಾಂತ್ ಕ್ರಮೇಣ್ ಉಪ್ಯೆಲ್ಲ್ಯಾ ಪರಿಂ ಮುಕಾರ್ ಮುಕಾರ್ ವಚೊಂಕ್ ಶಿಕ್ತಾ. ಲಾಗಿಂ ಕಿತೆಯಿ ವಸ್ತ್ ಆಸ್ಲಾರ್ ಧರುಂಕ್ ಪ್ರಯತ್ನ್ ಕರ್ತಾ. ಆವಯ್ಕ್ ಪಳೆಲ್ಯಾರ್ ಹಾಸ್ತಾ. ಹಾತ್ ಪಾಂಯ್ ಬಡಯ್ತಾ. ಸ ಸಾತ್ ಮಯ್‌ನ್ಯಾಂನಿ ಬಸೊಂಕ್ ಶಿಕ್ತಾ. ತಾಚ್ಯಾ ಉಪ್ರಾಂತ್ ಸವ್ಯಾಸ್ ಹಾತ್ ಧರ್ನ್ ಚಲ್ತಾ.

ತಿಶಿನ್ ಹಿಶಿನ್ ಘುಂವ್ಚ್ಯಾ ಭುರ್ಗ್ಯಾ ಥಂಯ್ ವೀಕ್ಷಣಾತ್ಮಕ್, ಪರೀಕ್ಷಾತ್ಮಕ್ ಗೂಣ್ ದೀಸ್ ವೆತಾ ವೆತಾಂ ವಾಡೊನ್ ಯೆತಾ. ಹ್ಯಾ ವೆಳಾರ್ ಆವಯ್ಕ್ ಭಾರಿಚ್ ಜಾಗ್ರುತ್ ಆಸಾಜಯ್ ಪಡ್ತಾ. ಭುರ್ಗೆಂ ದೊಳ್ಯಾಂಕ್ ದಿಸ್ಚಿ ಹರೆಕ್ ವಸ್ತ್ ಪಳೆತಾ. ಪಳೆಲ್ಲಿ ವಸ್ತ್ ಹಾತಿಂ ಘೆಂವ್ಕ್ ಪ್ರಯತ್ನ್ ಕರ್ತಾ. ಹಾತಾಕ್ ಮೆಳಲೆಂ ತೊಂಡಾಕ್ ವ್ಹರ್ತಾ. ತ್ಯಾ ಖಾತಿರ್ ಅಪಾಯ್‌ಭರಿತ್ ವಸ್ತು ತಾಚ್ಯಾ ಹಾತಾಕ್ ಮೆಳಾನಾಶೆಂ ಚತ್ರಾಯ್ ಸಾಂಬಾಳಿಜಯ್. ತಶೆಂ ಮ್ಹಣ್ ತಾಚ್ಯಾ ಚಟುವಟಿಕಾಂಕ್ ಅಡ್ಕಳ್ ಘಾಲಿನಾಯೆ.

ಸ್ವಾನುಭವಾನ್ ಭುರ್ಗ್ಯಾಂ ಥಂಯ್ ಸಮ್ಜೊಣೆ ಯೆತಾ. ತಾಕಾ ಜಾಯ್ ಆಸ್ಚೆಂ ವಾತಾವರಣ್ ಆವಯ್ಕ್ ರೂಪಿತ್ ಕರಿಜಯ್. ಉಪಯುಕ್ತ ಖೆಳಾಚ್ಯೊ ವಸ್ತು ಆಸ್ಲಾರ್ ಭುರ್ಗೆಂ ತಾಚೆಯಿತ್ಲ್ಯಾಕ್ ಖೆಳ್ತಾ. ಅಶೆಂ ಖೆಳಾಂತ್ ಮಗ್ನ್ ಜಾಲ್ಲ್ಯಾ ಭುರ್ಗ್ಯಾಕ್ ಉಕಲ್ನ್ ಕೀಸ್ ದಿಂವ್ಚೆ ವ ಕೊಂಡಾಚೊ ಕರ್ಚೊ ಸಾರ್ಕೊ ನ್ಹಯ್. ಆಪ್ಲ್ಯಾ ಖೆಳಾಂತ್ ಆಡ್ಕಳಿ ಯೆಂವ್ಚೊ ತಾಕಾ ಖುಶಿ ನಾ. ಘಡಿಯೆ ಘಡಿಯೆ ಅಸಲ್ಚೊ ಆಡ್ಕಳಿ ಉಬ್ಜಾಲ್ಯಾರ್ ತಾಚಿ ಮಾನಸಿಕ್ ವಾಡಾವಳ್ ಸಾರ್ಕಿ ಜಾಯ್ನಾ.

ವಯ್ಲೆಂ ಖಾಣ್:

ಲ್ಹಾನ್ ಆಸ್ತಾನಾ ಬಾಳ್ಕಾಕ್ ತುಮ್ಮೆಂಚ್ ದೂದ್ ಜಾಯ್ ಪುರ್ರೆಂ ಲಾಬೊಂಕಿ ಪುರೊ ವ ನಾ ಜಾಂವ್ಕ್ಯಾಯಿ ಪುರೊ. ಜಾಯ್ ಪುರ್ರೆಂ ಲಾಬಾನಾತ್ಲ್ಯಾರ್ ದುಸ್ರೆಂ ಖಾಣ್ ದಿಂವ್ಕ್ ದಾಕ್ತೆರ್ ತುಮ್ಮಾಂ ಸಾಂಗೊಂಕಿ ಪುರೊ. ತವಳ್ ತುಮ್ಮಾಂ ಖಿಂತ್ ಲಾಗೊಂಕ್ ಪುರೊ. ಆವಯ್ಚೆಂ ದೂದ್ ಜಾಯ್ ಪುರ್ರೆಂ ಲಾಬಾನಾಸ್ತಾನಾ ಹ್ಯಾ ಭುರ್ಗ್ಯಾಚಿ ವಾಡಾವಳ್ ಕಶಿ ಜಾಂವ್ಚಿ? ಪೂಣ್ ಇತರ್ ಖಾಣ್ ಸೆಂವ್ಚೆಂ ಭುರ್ಗೆಂಯಿ ಇತರ್ ಭುರ್ಗ್ಯಾಪರಿಂ ಸಾರ್ಕೆಂ ವಾಡೊಂಕ್ ಸಾದ್ಯ್ ಆಸಾ.

ದುಸ್ರೆಂ ಖಾಣ್ ಮ್ಹಣ್ತಾನಾ ಭುರ್ಗ್ಯಾಕ್ ಕಸಲೆಂ ದೂದ್ ದಿಂವ್ಚೆಂ ಮ್ಹಣ್ ತುಮ್ಮಾಂ ಖಿಂತ್ ಭೊಗುಂಕ್ ಪುರೊ. ಹ್ಯಾ ವಿಶಿಂ ತುಮಿ ಪಯ್ಲೆಂಚ್ ಸಾರ್ಕೆಂ ಸಮ್ಜೊನ್ ಘೆಂವ್ಚೆಂ ಬರೆಂ. ತುಮ್ಮಾಂ ಸದಾಂಯ್ ಬರ್ಯಾ ಗಾಯ್ಚೆಂ ದೂದ್ ಲಾಬ್ತಾ ಜಾಲ್ಯಾರ್ ತೆಂಚ್ ಭುರ್ಗ್ಯಾಕ್ ದಿಂವ್ಚೆಂ ಬರೆಂ. ನಾ ತರ್ ಡಬ್ಚ್ಯಾಚೆಂ ದೂದ್ ತಾಕಾ ದಿಜಯ್ ಪಡ್ತಾ. (ಗ್ಲಾಸ್ಕೊ, ಅಮೂಲ್, ಖಿಂಯ್ಚೆಂಯ್) ಥೊಡೆ ಪಾವ್ಚಿಂ ಎಕಾಚ್ ಥರಾಚ್ಯಾ ಡಬ್ಚ್ಯಾಚೆಂ ದೂದ್ ಮೆಳಾನಾ ಜಾಂವ್ಚಿ ಪುರೊ. ತಶೆಂ ಮೆಳಾನಾ ಮ್ಹಣ್ ದೂದ್ ಬದ್ಲಂಚೆಂ ವ ತಕ್ಲಣ್ ಗಾಯ್ಚೆಂ ದೂದ್ ದಿಂವ್ಚೆಂ ಬರೆಂ ನ್ಹಯ್. ತ್ಯಾ ಖಾತಿರ್ ಚಡಿತ್ ಡಬ್ಬೆಚ್ ಮೊಲಾಕ್ ಘೆಂವ್ಚೆಂ ಬರೆಂ. ಬಾಳ್ಕಾಂಕ್

ತವಳ್ ತವಳ್ ದೂದ್ ಬದ್ಲಿಲ್ಯಾರ್ ವರ್ಗನಾ. ಜಿರ್ವೊಣ್ ಪಾಡ್ ಜಾತಾ. ಪಿಡಾ ಯೆಂವ್ಕ್ ಕಾರಣ್ ಜಾತಾ.

ಗಾಯ್ಚೆಂ ದೂದ್:

ನಿತಳ್ ಗಾಯ್ಚೆಂ ದೂದ್ ಶ್ರೇಷ್ಠ್ ಜಾವ್ನಾಸಾ. ತೆಂ ಬರೆಂ ಕರ್ನ್ ಹುನ್ ಕರ್ನ್ ವಯ್ಲಿ ಸಾಯ್ ಕಾಡಿಜಯ್. ಜಲ್ಮಾಲ್ಲ್ಯಾ ಬಾಳ್ಕಾಕ್ ದಿತಾನಾ ಅರ್ಥೊ ವಾಂಟೊ ದೂದ್, ಅರ್ಥೊ ವಾಂಟೊ ತಾಪೊನ್ ನಿವಯ್ಲೆಂ ಉದಕ್ ಭರ್ಸುನ್ ದಿವ್ಚೆತ್. ಕ್ರಮೇಣ್ ಉದ್ಕಾಚೊ ಅಂಶ್ ಉಣೊ ಕರ್ನ್ ಭುರ್ಗ್ಯಾಕ್ ಸ ಮಯ್ನೆ ಜಾತಾನಾ ಉದಕ್ ಭರ್ಶಿನಾಸ್ತಾನಾಂಚ್ ದಿವ್ಚೆತ್. ದುದಾಕ್ ಇಲ್ಲಿಶಿ ಸಾಕರ್ ಭರ್ಶಿಲ್ಯಾರ್ ಬರಿ. ಏಕ್ ಲೊಟೊ ದುದಾಕ್ ಏಕ್ ಕುಲೆರ್ ಸಾಕರ್ ಘಾಲ್ಚೆತ್. ಜರ್ಶಿ ಗೊರ್ವಾಂಚ್ಯಾ ದುದಾಂತ್ ತೆಲಾಚೊ ಅಂಶ್ ಚಡಿತ್ ಆಸ್ತಾ. ಹೆಂ ಸುಲಭಾಯೆನ್ ಜಿರಾನಾ. ಮ್ಹೊಸಿಚ್ಯಾ ದುದಾಂತಿ ತೆಲ್ಪಾಣ್ ಚಡ್ ಆಸ್ತಾ. ತ್ಯಾ ವರ್ವಿಂ ತೆಂಯಿ ಬಾಳ್ಕಾಂಕ್ ಬರೆಂ ನ್ಹಯ್. ತೆಂ ದಿಜಯ್ಚ್ ಜಾಲ್ಲಿ ಪರಿಗತ್ ಆಯ್ಲ್ಯಾರ್ ದೊದೋನ್ ಪಾವ್ಪಿಂ ತಾಪವ್ನ್ ಸಾಯ್ ಕಾಡಿಜಯ್. ಉಪ್ರಾಂತ್ ಉದಕ್ ಭರ್ಸುನ್ ಭುರ್ಗ್ಯಾಕ್ ದಿಜಯ್. ಭುರ್ಗ್ಯಾಕ್ ಏಕ್ ವರ್ಪಾಚಿ ಪ್ರಾಯ್ ಜಾತಾನಾ ಕಸಲೆಯಿ ದೂದ್ ತಾಕಾ ದಿವ್ಚೆತ್.

ಡಬ್ಬಾಚೆಂ ದೂದ್:

ಡಬ್ಬಾಂನಿ ವಿವಿಧ್ ರಿತಿಚಿಂ ದುದಾಂ ಮೆಳ್ತಾತ್. ದುದಾಂತ್ ಆಸ್ಚೊ ಉದ್ಕಾಚೊ ಅಂಶ್ ಸಂಪೂರ್ಣ್ ಥರಾನ್ ಇರೊವ್ನ್ ಅಸಲೊ ಪಿಟೊ ತಯಾರ್ ಕರ್ತಾತ್ ಜಾಲ್ಲ್ಯಾನ್, ಖಿಂತಿವಿಣೆ ಅಸಲೆಂ ದೂದ್ ಉಪಯೋಗ್ ಕರ್ಚೆತ್. ಪಯ್ಲಾರ್ ವೆತಾನಾಯಿ ಹೆಂ ಘೆವ್ನ್ ವಚೊಂಕ್ ಕಷ್ಟ್ ಜಾಯ್ನಾಂತ್. ಆತಾತಾಂ ಹಾಕಾ ವಿಟಮಿನ್, ಕ್ಯಾಲ್ಸಿಯಮ್ ಆನಿ ಲೊಂಕ್ಡಾಚೊ ಸತ್ವ್ ಭರ್ಶಿತಾತ್ ಜಾಲ್ಲ್ಯಾನ್ ಅಸಲೆಂ ದೂದ್ ಸೆವ್ತೆಲ್ಯಾ ಭುರ್ಗ್ಯಾಂಕ್ ರಿಕೆಟ್ಸ್, ಅನೀಮಿಯಾ ಅಸಲೊ ಪಿಡಾ ಯೆನಾಂತ್. ಘರಾಂತ್ ಫಿಜ್ಜ್ ಆಸ್ಲಾರ್ ತಾಂತುಂ ಹೆ ಡಬ್ಬೆ ದವರ್ಚೆತ್. ನಾ ತರ್ ನಿತಳ್ ವಾರೆಂ ಆನಿ ಉಜ್ವಾಡ್ ವ್ಹಾಳ್ಲ್ಯಾ ಜಾಗ್ಯಾರ್ ಆಸ್ಲಾ ಫೊಳ್ಕಾರ್ ದವರ್ಚೆತ್. ಡಬ್ಬಾ ಥಾವ್ನ್ ಪಿಟೊ ಕಾಡ್ಲ್ಯಾ ಉಪ್ರಾಂತ್ ಡಬ್ಬೊ ಘಟ್ತ್ ಧಾಂಪಿಜಯ್. ನಾ ತರ್ ವಾರೆಂ ಲಾಗೊನ್ ಪಿಟೊ ಪಾಡ್ ಜಾತಾ. ತಾಂತುಂ ಕೋಯ್ ಪಡ್ಲಿ ಸಾಧ್ಯತಾಯ್ ಆಸಾ.

ದೂದ್ ತಯಾರ್ ಕರ್ಚೆಂ ವಿಧಾನ್:

ಪಾಶ್ಚಿಮಾತ್ಯ್ ದೇಶಾಂನಿ ಭುರ್ಗ್ಯಾಕ್ ಸಗ್ಳ್ಯಾ ದಿಸಾಕ್ ಜಾಯ್ ಪುರ್ತೆಂ ದೂದ್ ಎಕ್ಚ್ ಪಾವ್ಪಿಂ ತಯಾರ್ ಕರ್ನ್ ತಾಪವ್ನ್, ಕ್ರಿಮಿನಾಶಕ್ ಕರ್ನ್ ಫ್ರೀಜರಾಂನಿ ಘಾಲ್ನ್ ದವರ್ತಾತ್. ಆಮ್ಚ್ಯಾ ದೇಶಾಂತ್ ತ್ಯಾ ತ್ಯಾ ವೆಳಾಕ್ ಕಿತ್ಲೆಂ ಜಾಯ್ತಿ ತಿತ್ಲೆಂಚ್ ತಯಾರ್ ಕರ್ತಾತ್.

ದೂದ್ ತಯಾರ್ ಕರುಂಕ್ ದೋನ್ ಲೊಟೆ, ಏಕ್ ಕುಲೆರ್, ಆನಿ ಹುನ್ ಉದಕ್ ಆಸ್ಲಾರ್ ಪುರೊ. ಏಕ್ ಔನ್ಸ್ ದುದಾಕ್ ಏಕ್ ಔನ್ಸ್ ಉದಕ್ ಭರ್ಶಿಜಯ್. ಚಾರ್ ಔನ್ಸ್ ತಯಾರ್ ಕರುಂಕ್ ಚಾರ್ ಔನ್ಸ್ ಪಿಟೊ ಭರ್ಶಿಜಯ್. (ಸುಮಾರ್ ಏಕ್ ತಾಂಬ್ಲೆರ್)

ಪಯ್ಲೆಂ ದುದಾ ಪಿಟೊ ಲೇಕ್ ಕರ್ನ್ ಎಕಾ ತಾಂಬ್ಲೆರಾಂತ್ ಘಾಲ್ಯಾ. ತಾಪಯ್ಲೆಂ

ಉದಕ್ ಅನೇಕಾ ತಾಂಬ್ಲೆರಾಂತ್ ಘೆಯಾ. ಉಪ್ರಾಂತ್ ಇಲ್ಲೆಂ ಇಲ್ಲೆಂ ಉದಕ್ ಪಿಟಾಕ್ ಭರ್ಪುನ್ ಕಾಲಯಾ. ತೆಂ ಕ್ರಮೇಣ್ ಪಾತಳ್ ಜಾತಾ. ತವಳ್ ಉರ್ಲೆಂ ಉದಕ್ ಭರ್ಪಿಯಾ. ದುದಾಚೊ ಪಿಟೊ ನೈಸ್ ಕ್ರಿಮಾ ಪರಿಂ ಕಾಲಯ್ ಜಾಲ್ಯಾರ್ ತೊ ಆಕ್ರೆಕ್ ಘೆಟೆ ಘೆಟೆ ಜಾತಾ. ತಸಲೆಂ ದೂದ್ ಭುರ್ಗ್ಯಾಕ್ ಜಿರಂವ್ಕ್ ಕಷ್ಟ್. ಅಸಲೆ ಘೆಟೆ ನಿಪ್ಪಲಾಚ್ಯಾ ಧೊಂಪ್ಯಾಕ್ ಆಡ್ ರಾವೊನ್ ದೂದ್ ಯೆಂವ್ಚೆಂ ರಾವ್ತಾ. ದೆಕುನ್ ದೂದ್ ಘೆಟೆ ಜಾಯ್ತಾತ್ಲ್ಯಾ ಪರಿಂ ಪಳೆಂವ್ಚೆಂ ಗರ್ಜೆಚೆಂ. ತಶೆಂ ತಯಾರ್ ಕೆಲ್ಲೆಂ ದೂದ್ ನಿತಳ್ ಬಾಟ್ಲೆಂತ್ ಭರ್ನ್, ನಿಪ್ಪಲ್ ಘಾಲ್ನ್ ಭುರ್ಗ್ಯಾಕ್ ಪಿಯೆಂವ್ಕ್ ದಿವ್ಯೆತ್.

ಬೊತ್ಲಾ ನಿತಳ್ ಕರ್ಚಿ:

ಹರೈಕ್ ಪಾವ್ಲಿಂ ಭುರ್ಗ್ಯಾಚೆಂ ದೂದ್ ಪಿಯೆವ್ನ್ ಜಾಲ್ಯಾ ಉಪ್ರಾಂತ್ ತಿ ಬೊತ್ಲಾ ವಿತ್ಕತ್ಯಾ ಉದ್ಯಾಂತ್ ಘಾಲ್ನ್ ನಿತಳ್ ಕರಿಜಯ್. ಮಾತ್ಕೆಚಿ (ಗ್ಲಾಸಾಚಿ) ವ ಪ್ಲಾಸ್ಟಿಕಾಚಿ ವಿಂಯ್ಚಿಯಿ ಬೊತ್ಲಾ ಉಪಯೋಗ್ ಕರ್ಯೆತ್. ಬಾಟ್ಲಿ ಭಿತರ್ ಬ್ರಷ್ ಆನಿ ಸಾಬು ಘಾಲ್ನ್ ಘಾಸ್ಲೆಂ ಬರೆಂ ಸ್ವಯ್. ಎಕಾದಾವೆಳಾರ್ ಘಾಲ್ಯಾರ್ ಮಸ್ತ ಪಾವ್ಲಿಂ ಉದಕ್ ಘಾಲ್ನ್ ಹುನ್ ಉದ್ಯಾಂತ್ ಬುಡವ್ನ್ ನಿತಳ್ ಕರಿಜಯ್. ನಿಪ್ಪಲ್ಯಾಯಿ ಹುನ್ ಉದ್ಯಾಂತ್ ಬುಡವ್ನ್ ಭಿತರ್ ಭಾಯ್ರ್ ಧುಯ್ಲಾಯ್. ಉಪ್ರಾಂತ್ ನಿತಳ್ ಎಕಾ ವ್ಹಡ್ಲ್ಯಾ ಆಯ್ವಾನಾಂತ್ ಧಾಂಪುನ್ ದವ್ರಿಜಯ್. ದೂದ್ ಭರಂವ್ಕ್ ಆಸ್ತಾನಾ ತಿಂ ಆಯ್ವಾನಾಂ ಭಾಯ್ರ್ ಕಾಡ್ನ್ ಬಾಟ್ಲೆಂತ್ ದೂದ್ ಘಾಲ್ನ್ ನಿಪ್ಪಲಾಚಿ ಏಕ್ ತುದಿ ಘಾಲಿಜಯ್. ಉಪ್ರಾಂತ್ ಬೊತ್ಲಾ ತುಮ್ಮಾ ಪೊಟಾಕ್ ದಾಂಬುನ್ ಧರ್ನ್ ನಿಪ್ಪಲಾಚಿ ಅನೇಕ್ ಕೂಸ್ ವೊಡ್ನ್ ಬೊತ್ಲೆಚೆಂ ತೊಂಡ್ ಧಾಂಪಿಜಯ್.

ಧೊಡೆ ಪಾವ್ಲಿಂ ಘರಾಂತ್ ತ್ಯಾ ಬಾಳ್ಕಾಕ್ ಏಕ್ ವ್ಹಡ್ ಭಾವ್ ವ ಭಯ್ಲ್ ಆಸ್ತಾ. ಆನಿ ತಾಣೆಂ ತ್ಯಾ ಬಾಳ್ಕಾಚ್ಯಾ ದುದಾಕ್ ಆನಿ ಖಾಣಾಕ್ ರುಗಡ್ಚೆಂ ಆಸ್ತಾ. ಬಾಳ್ಕಾನ್ ಖಾವ್ನ್ ಉರ್ಲೆಂ ದೂದ್ ವ ಖಾಣ್ ಆಸ್ಲ್ಯಾರ್ ತ್ಯಾ ವ್ಹಡ್ಲ್ಯಾ ಭುರ್ಗ್ಯಾಕ್ ದಿಂವ್ಚೆಂ ಬರೆಂ. ಅಶೆಂ ಹರೈಕ್ ಪಾವ್ಲಿಂ ಬಾಳ್ಕಾಕ್ ನಿತಳ್ ನವೆಂ ಖಾಣ್ ಲಾಬ್ತಾ. ಮಾಗಿರ್ ದಿಂವ್ಕ್ ಜಾತಾ ಮ್ಹಣ್ ಧಾಂಪುನ್ ದವರ್ನ್ ಉಪ್ರಾಂತ್ ತೆಂಚ್ ಘಡ್ಯೆ ಘಡ್ಯೆ ದಿಲ್ಯಾರ್ ಬಾಳ್ಕಾಚಿ ಜಿರ್ವಣ್ ಪಾಡ್ ಜಾಂವ್ಚಿ ಸಾಧ್ಯತಾ ಆಸ್ತಾ.

ಭುರ್ಗ್ಯಾಕ್ ದೂದ್ ದಿಂವ್ಚೆಂ:

ಭುರ್ಗ್ಯಾಕ್ ದೂದ್ ದಿಂವ್ಕ್ ಪ್ರಶಾಂತ್ ಜಾಗೊ ಸೊದ್ಲೊ ಬರೊ. ತಾಕಾ ದೂದ್ ದಿತಾನಾ ತೆಣೆಂ ಕೊಣ್ ಆಶಾರ್ ಪಾಶಾರ್ ಜಾಲ್ಯಾರ್ ಭುರ್ಗೆಂ ತಾಂಚೆ ಕುಶಿನ್ ಘುಂವ್ತಾ. ಹ್ಯಾ ವರ್ವಿಂ ದೂದ್ ಭರಂವ್ಕ್ ಹರ್ಕತ್ ಜಾತಾ. ತಾಕಾ ಉಸ್ಕಾರ್ ನಿದಾಯಾ ವ ಪಾಸ್ಕೆಂತ್ ಪೊಟ್ಲುನ್ ಧರ್ನ್ ನಿಪ್ಪಲ್ ತಾಚ್ಯಾ ತೊಂಡಾಕ್ ದಿಯಾ. ಹ್ಯಾ ವರ್ವಿಂ ಆವಯ್ಚೆಂ ದೂದ್ ಸೆವ್ಲ್ಯಾ ಪರಿಂಚ್ ತಾಕಾ ಸಂತೊಸ್ ಭೊಗ್ತಾ. ಬೊತ್ಲಾ ತಿಕ್ಕೆಸೆ ವಾಂಕ್ಡ್ ಧರ್ಲ್ಯಾರ್ ಬರಿ. ಬಾಳ್ಕೆಂ ದೂದ್ ಚಿಂವ್ತಾನಾ ನಿಪ್ಪಲಾಂತ್ ಭರ್ನ್ ದೂದ್ ಆಸಾಜಯ್. ನಾ ತರ್ ವಾರೆಂ

ತಾಚ್ಯಾ ಪೊಟಾಕ್ ವಚೊನ್ ಉಪದ್ರ್ ಜಾತಿತ್.

ಇಲ್ಲೆಶೆಂ ದೂದ್ ಪಿಯೆಲ್ಯಾ ಉಪ್ರಾಂತ್ ಭುರ್ಗಿಂ ಬೊತ್ಲ ಸೊಡುಂಕಿ ಪುರೊ. ಕಾರಣ್ ತಾಚ್ಯಾ ಪೊಟಾಂತ್ ವಾರೆಂ ವಚೊನ್ ತಾಕಾ ಜಾಂವ್ಚಿ ಫುಗಸಾಂವ್. ತವಳ್ ತಾಕಾ ಖಾಂದ್ಯಾರ್ ಫಾಲ್ನ್ ಧಂಕ್ ಕಾಡಯಾ. ಏಕ್ ದೋನ್ ಪಾವ್ಲಿಂ ಪಾಟ್ ಪೊಶೆತಾನಾ ತಾಕಾ ಧಂಕ್ ಯೆವ್ನ್ ಸುಶೆಗ್ ಲಾಬ್ತಾ. ತವಳ್ ಪರ್ತುನ್ ಪಾಸ್ಲೆಂತ್ ಘೆವ್ನ್ ದೂದ್ ಭರಯಾ. ಥೊಡ್ಯಾ ಭುರ್ಗ್ಯಾಂಕ್ ಏಕ್ ಬೊತ್ಲ ದೂದ್ ದಿತಾನಾ ತೀನ್ ಚಾರ್ ಪಾವ್ಲಿಂ ಧಂಕ್ ಕಾಡಂವ್ಚಿ ಗರ್ಜ್ ಪಡೊಂಕಿ ಪುರೊ. ಥೊಡಿಂ ಭುರ್ಗಿಂ ಎಕ್ಚ್ ಪಾವ್ಲಿಂ ಸಗ್ಲೆಂ ದೂದ್ ಖಾಲಿ ಕರುಂಕಿ ಪುರೊ. ತೆಂ ಮಧೆಂ ಧಂಡಳ್ಳಾತ್ಯಾರ್ ಎಕ್ಚ್ ಪಾವ್ಲಿಂ ಸಗ್ಲೆಂ ದೂದ್ ಭರಯಾ.

ಭುರ್ಗಿಂ ಲ್ಹಾನ್ ಆಸ್ಲಾರ್ ದೂದ್ ದಿನಾಕಾತ್. ತೆಂ ವೆಗಿಂ ಉಟ್ಲಾರ್ ದುದಾಕ್ ರಡ್ಲಾರ್ ತಾಕಾ ದೂದ್ ಭರಯಾ. ಥೊಡೆ ಪಾವ್ಲಿಂ ಅರ್ಥಿ ಬೊತ್ಲ ಪಿಯೆವ್ನ್ ತೆಂ ಚಿಂವ್ಚೆಂ ರಾವಯ್ತಾ. ನಾಂವೆ ಪೊಟಾಚ್ಯಾ ಇಡ್ಯಾಂತ್ಲಾನ್ ಭಾಯ್ರ್ ಫಾಲ್ತಾ. ತವಳ್ ತಾಕಾ ದಿಲ್ಲೆಂ ದೂದ್ ಪುರೊ ಮ್ಹಣ್ ಸಮ್ಜೊಂಚೆಂ. ಅರ್ಥಿ ಬೊತ್ಲ ಉರ್ಲಿ ನ್ಹಯ್‌ಗಿ ಮ್ಹಣ್ ಪಿಯೆಂವ್ಕ್ ಒತ್ತಾಯ್ ಕೆಲ್ಯಾರ್ ತಾಕಾ ರಾಗ್ ಯೆತಾ. ತಾಚಿ ಭುಕ್ ಮೊರ್ತಾ ಆನಿ ದೂದ್ ಪಿಯೆಂವ್ಚಿ ಆಶಾ ಉಣಿ ಜಾತಾ. ಉಪ್ರಾಂತ್ ದೂದ್ ಭರಂವ್ಚೆಂ ಕಾಮ್ ಕಷ್ಟಾಂಚೆಂ ಜಾತಾ.

ಧಾ ದಿಸಾಂಚೆಂ ಜಾಳ್ಲೆಂ ಸುಮಾರ್ ದೋನ್ ಟೆನ್ಸ್ ದೂದ್ ಪಿಯೆತಾ. (ಅರ್ಥೆಂ ತಾಂಬ್ಲೆರ್) ಥೊಡೆ ಪಾವ್ಲಿಂ ಅರ್ಥೆಂ ಟೆನ್ಸ್ ಪಿಯೆವ್ನ್ ನಿದೊಂಕಿ ಪುರೊ. ತಾಕಾ ನಿದೊಂಕ್ ಸೊಡಾ. ಏಕ್ ದೋನ್ ಘಂಟ್ಯಾಂನಿ ತೆಂ ಪರ್ತುನ್ ಉಟ್ತಾ. ತವಳ್ ಪರ್ತುನ್ ದೂದ್ ದಿಯಾ. ಸಗ್ಲೊ ದೀಸ್ ಹೆಂಚ್ ಕಾಮ್ ಜಾಲೆಂ ಮ್ಹಣ್ ಬೆಚಾರ್ ಕರಿನಾಕಾತ್. ಅಶೆಂ ಥೊಡೊ ತೆಂಪ್ ಮಾತ್. ಸವ್ಯಾಸ್ ಭುರ್ಗಿಂ ಚಡಿತ್ ದೂದ್ ಪಿಯೆಂವ್ಕ್ ಶಿಕ್ತಾ ಆನಿ ತೀನ್ ಚಾರ್ ಘಂಟಿ ನೀದ್ ಕಾಡ್ತಾ. ಪುಣ್ ತುಮಿ ಸಯ್ರಾಣ್ ಸಾಂಬಾಳ್ಚೆಂ ಗರ್ಜೆಚೆಂ.

ಭುರ್ಗ್ಯಾನ್ ಹರೆಕ್ ಪಾವ್ಲಿಂ ಇತ್ಲೆಂಚ್ ದೂದ್ ಪಿಯೆಜಯ್ ಮ್ಹಣ್ ಕಾಂಯ್ ನಿಯಮ್ ನಾ. ಥೊಡೆ ಪಾವ್ಲಿಂ ಸಗ್ಲಿ ಬೊತ್ಲ ಖಾಲಿ ಕರುಂಕ್ ಪುರೊ. ಥೊಡೆ ಪಾವ್ಲಿಂ ಇಲ್ಲೆಶೆಂ ಪಿಯೆಂವ್ಕ್ ಪುರೊ. ತವಳ್ ತಾಚಿ ಭಲಾಯ್ಕಿ ಬಿಗಡ್ಲ್ಯಾ ಮ್ಹಣ್ ಭಿಯೆನಾಕಾತ್. ತಾಕಾ ಕಿತ್ಲೆಂ ಜಾಯ್ ತಿತ್ಲೆಂ ತೊ ಪಿಯೆತಾ. ಆವಯ್ಚೆಂ ದೂದ್ ಸೆವ್ತಲ್ಯಾ ಭುರ್ಗ್ಯಾಕಿ ತೆಂ ದೂದ್ ಎಕಾಚ್ ಪ್ರಮಾಣಾರ್ ಲಾಬಾನಾ. ಸಕಾಳಿಂ ಸ ಪೊರಾರ್ ಧಾ ಟೆನ್ಸ್, ದೊನ್ವಾರಾಂ ಸ ಟೆನ್ಸ್ ಆನಿ ಸಾಂಜೆರ್ ಚಾರ್ ಟೆನ್ಸ್ ಲಾಬೊಂಕ್ ಪುರೊ. ಜಾಲ್ಯಾರಾಯಿ ಭುರ್ಗಿಂ ತೃಪ್ತೆನ್ ಆಸ್ತಾ. ಬೊತ್ತಿಂತ್ಲೆಂ ದೂದ್ ಪಿಯೆವ್ನ್ ತೃಪ್ತೆನ್ ತೆಂ ನಿದ್ತಾ ಜಾಲ್ಯಾರ್, ಉರ್‌ಲ್ಲೆಂ ದೂದ್ ಬಲತ್ಕಾರಾನ್ ಭರಂವ್ಚೆಂ ಪ್ರಯತ್ನ್ ಕರಿನಾಕಾತ್.

“ಭಲಾಯ್ಕೆಂತ್ ಆಸ್‌ಲ್ಲಾ ಭುರ್ಗ್ಯಾನ್ ಕಿತ್ಲೆಂ ದೂದ್ ಪಿಯೆಜಯ್?” ಅಶೆಂ ಸಬಾರಾಂನಿ ಸವಾಲ್ ಘಾಲ್ಚೆಂ ಆಸ್ತಾ. ಎಕೆಕ್ ಭುರ್ಗ್ಯಾಚಿ ಎಕೆಕ್ ರೀತ್.

ಜಲ್ಮಾಲ್ಲೆಂ ಭುರ್ಗಿಂ ಸಾಧಾರಣ್ ಜಾವ್ನ್ ಏಕ್ ಮಯ್‌ನೊ ಪರ್ಯಾಂತ್ ತೀನ್

ಘಂಟ್ಯಾಂಕ್ ದೋನ್ ಔನ್ಸ್ ದೂದ್ ಪಿಯೆತಾ. ಆಟ್ ಮಯ್ನೆ ಜಾತಾನಾ ಚಾರ್ ಘಂಟ್ಯಾಂನಿ ಆಟ್ ಔನ್ಸ್ ದೂದ್ ಪಿಯೆತಾ. ಥೊಡಿಂ ಉಣೆಂ ಪಿಯೆಂವ್ಕ್ ಪುರೊ. ಥೊಡಿಂ ಚಡ್ ಪಿಯೆಂವ್ಕ್ಯಾ ಪುರೊ. ತಾಕಾ ಜಾಯ್ ತಿತ್ಲೆಂ ಭರಯಾ. ಸಕಾಳಿಂ ಸ ವೊರಾರ್, ಧಾ ವೊರಾರ್, ದೊನ್ಬಾರಾಂ ದೋನ್ ವೊರಾರ್, ಸಾಂಚೆರ್ ಸ ವೊರಾರ್ ಆನಿ ರಾತಿಂ ಧಾ ವೊರಾರ್ ತಾಕಾ ಖಾಣ್ ದಿಯಾ. ಮ್ಹಳ್ಯಾರ್ ದೂದ್ ಪಿಯೆಂವ್ಕ್ ದಿಯಾ. ರಾತಿಂ ಧಾ ವೊರಾಂ ಉಪ್ರಾಂತ್ ಬೊತ್ತಿಚೆಂ ದೂದ್ ದಿನಾಕಾತ್. ತೊ ಉಟೊನ್ ರಡ್ಲ್ಯಾರ್ ಗ್ಲೂಕೋಸ್ ಉದಕ್ ಪಿಯೆಂವ್ಕ್ ದಿಯಾ.

ನಿಪ್ಪಲಾಚೊ ಧೊಂಪ್ಪೊ ಕಸೊ ಆಸಾಜಯ್?

ನಿಪ್ಪಲಾಚೊ ಧೊಂಪ್ಪೊ ಮಸ್ತ ಲ್ಹಾನ್ ಆಸ್ಲಾರ್ ಬಾಳ್ಯಾಕ್ ಚಿಂವೊನ್ ಚಿಂವೊನ್ ಪುರಾಸಣ್ ಭೊಗ್ತಾ. ಮಸ್ತ ವ್ಹಡ್ಲೊ ಜಾಲ್ಯಾರ್ ದೂದ್ ವೆಗ್ಗಿಂ ವೆಗ್ಗಿಂ ಪೊಟಾಕ್ ವಚೊನ್ ಅಜೀರ್ಣ್ ಜಾತಾ. ಭುರ್ಗ್ಯಾನ್ ಚಿಂವೊನ್ ವೇಳ್ ಉಣೊ ಜಾವ್ನ್ ಬೋಟ್ ಚಿಂವ್ಚಿ ಸವಯ್ ಉಬ್ಜತಾ. ತ್ಯಾ ಖಾತಿರ್ ತೊ ಧೊಂಪ್ಪೊ ತಾಚೆ ಪ್ರಾಯೆ ಆನಿ ಚಿಂವ್ಚ್ಯಾ ಸಕ್ತೆ ತೆಕಿತ್ ಹಳ್ತ್ ಆಸಾಜಯ್.

ಸಾಧಾರ್ಣ್ ಜಾವ್ನ್ ದೂದ್ ಭರ್ನ್ ಬಾಗಾವ್ನ್ ಧರ್‌ಲ್ಲ್ಯಾ ವೆಳಾರ್ ಥೊಡೆಂ ಥೊಡೆಂ ಪಡೊನ್ ಮಾಗಿರ್ ಥೆಂಜೆ ಥೆಂಜೆ ಪಡ್ಲ್ಯಾರ್ ದೂದ್ ಜೊರಾನ್ ಯೆತಾ ಮ್ಹಣ್ ಸಮ್ಜೊಂಚೆಂ. ಮಸ್ತ ನಿದಾನ್ ಜಾವ್ನ್ ಪಡ್ಲ್ಯಾರ್ ಸವ್ಯಾಸ್ ಯೆತಾ ಮ್ಹಣ್ ಸಮ್ಜೊಂಚೆಂ. ಜೋರ್ ಆಯ್ಲ್ಯಾರ್ ನಿಪ್ಪಲ್ ಬದ್ಲಿಯಾ. ಸವ್ಯಾಸ್ ಪಡ್ಲ್ಯಾರ್ ಖಿತ್ಯತೊ ಕಾಡ್‌ಲ್ಲ್ಯಾ ಸುವಿಯೆಚ್ಯಾ ತುದ್ರೆನ್ ನಿಪ್ಪಲಾ ವಯ್ರ್ ಆನ್ಯೇಕ್ ವ ದೋನ್ ಧಾಕ್ಲೆ ಧೊಂಪ್ಪೆ ಕಾಡ್ತಾ.

ಘಂಟಿಂ ಭುರ್ಗಿಂ ನಿಪ್ಪಲ್ ಚಿಂವೊಂಕ್ ಆಯ್ಕಾನಾಂತ್. ತವಳ್ ತಾಂಕಾಂ ಉಸ್ಕಾರ್ ನಿದಾವ್ನ್ ಕುಲಿಂತ್ ಭರಂವ್ಚೆಂ ಬರೆಂ. ತಾಂಕಾಂ ತಾಂಬ್ಲೆರಾಂತ್ ಪಿಯೆಂವ್ಕ್ ದಿವ್ನ್ ಸವಯ್ ಕರ್ಚಿಯಿ ಬರಿ.

ಮನ್ ಉದಕ್:

ತಾಪಾವ್ನ್ ನಿವಯ್‌ಲ್ಲೆಂ ಉದಕ್ ವಿಸಾಕ್ ಏಕ್ ದೋನ್ ಪಾವ್ಚಿಂ ದಿಂವ್ಚಿ ಸವಯ್ ಕರ್ಚಿ ಬರಿ. ಹ್ಯಾ ವರ್ವಿಂ ತಾಕಾ ಸಲೀಸಾಯೆನ್ ಉದ್ಕಾಡೆ ಜಾತಾ. ಗಿವೊಂತ್ ಧಗ್ ಆಸ್ತಾನಾ, ಭುರ್ಗ್ಯಾಕ್ ತಾಪ್ ಆಯ್‌ಲ್ಲ್ಯಾ ವೆಳಾರ್ ತಾಕಾ ಭಾರಿ ತಾನ್ ಆಸ್ತಾ. ತವಳ್ ಚಡಿತ್ ಪಾವ್ಚಿಂ ಉದಕ್ ಭರಯ್ಚೆ.

ಸಬಾರ್ ಭುರ್ಗಿಂ ಏಕ್ ವರ್ಸ್ ಜಾತಾ ಪರ್ಯಾಂತ್ ಉದಕ್ ಸೆವಿನಾಂತ್. ಹ್ಯಾ ವರ್ವಿಂ ಕಾಂಯ್ ಭಾದಕ್ ನಾ. ಮನ್ ನಾತ್ಲ್ಯಾರ್ ಪಿಯೆ ಪಿಯೆ ಮ್ಹಣ್ ಒತ್ತಾಯ್ ಕರಿನಾಕಾತ್. ತಾಕಾ ಪಿಯೆಂವ್ಕ್ ಮಿಶಿ ಆಸ್ಲಾರ್ ಕಿತ್ಲೆಂ ಉದಕ್ ಜಾಯ್ ತಿತ್ಲೆಂ ಭರಯಾ. ಪೂಣ್ ಹೆಂ ಉದಕ್ ದೂದ್ ದಿಂವ್ಚ್ಯಾ ಇಲ್ಲಾ ವೆಳಾ ಪಯ್ಲೆಂ ದಿನಾಕಾತ್. ಖಾಣ್ ದಿಂವ್ಕ್ ಏಕ್ ಘಂಟೊ ಆಸ್ತಾನಾಂಚ್ ದಿಲ್ಯಾರ್ ತಾಚಿ ತಾನ್ ಭುಕ್ ದೊನ್ಯಿ ನಿವಾರ್ತಾ. □



14

ಭುರ್ಗ್ಯಾಚೊ ಬಾಪ್ತಿಜ್



ನಾಂವಾಡ್ಲಿಕ್ ನೆಪೊಲಿಯನಾಕ್ ಏಕ್ ಪಾವ್ಲಿಂ ಏಕ್ ಸವಾಲ್ ಕೆಲೆಂ 'ಫ್ರಾನ್ಸಾಚಿ ಚಡ್ ವೊರ್ತಿ ಗರ್ಜ್ ಕಸಲಿ' ತಕ್ಲಣ್‌ಂಚ್ ಆಯ್ಲಿ ಜವಾಬ್ ತ್ಯಾ ಬುದ್ಧಂತಾಚಿ 'ಖರೊ ಕ್ರಿಸ್ತಾಂವ್ ಆವಯೊ.'

ಫ್ರಾನ್ಸಾಕ್ ಮಾತ್ರ್ ನ್ಹಯ್, ಬಿಂಚ್ಯಾಯ್ ಗಾಂವಾಕ್ ಆನಿ ಹರೈಕಾ ಕಾಳಾರ್ ಪ್ರಥಮ್ ಗರ್ಜ್ ಜಾವ್ನಾಸಾ 'ಬರೊ ಆವಯೊ. ಫ್ರಾನ್ಸಾಂತ್ ಎಕೆ ಭಕ್ತಿವಂತ್ ಸ್ತ್ರಿಯೆಕ್ ಕಾಜಾರ್ ಜಾವ್ನ್ ಸಬಾರ್ ವರ್ಸಾಂ ಭುರ್ಗೆಂ ಜಾಂವ್ಕ್ ನಾಸ್‌ಲ್ಲೆಂ. ಜಾಯಿತ್ತೆಂ ಲಾಲೆವ್ನ್ ಮಾಗ್ಲ್ಯಾ ಉಪ್ರಾಂತ್ ಶೆವೊಟಿಂ ದೆವಾನ್ ತಿಚೆ ಕುಶಿಕ್ ಫಳ್ ದಿಲೆಂ. ಪೂಣ್ ಜಲ್ಮಿಲ್ಲ್ಯಾ ಭುರ್ಗ್ಯಾಕ್ ಉಮೊ ದಿ ಮ್ಹಣ್ ತಿಚೆ ಸರ್ಶಿಂ ವ್ಹೆಲ್ಲ್ಯಾ ವೆಳಾರ್, 'ನಾಕಾ' ಮ್ಹಣಾಲಿ ತಿ, 'ಆತಾಂ ನಾಕಾ' ಎದೊಳ್ಚ್ಯಾಕ್ ತೆ ದೆವಾಚೆಂ ಭುರ್ಗೆಂ ಜಾಂವ್ಕ್ ನಾ. ತಾಕಾ ಬಾಪ್ತಿಜ್ ದಿಲ್ಯಾ ಉಪ್ರಾಂತ್ ಹಾಂವ್ ತಾಕಾ ಉಮೊ ದಿತಾಂ.' ಹೊ ಜಾಲ್ಯಾರ್ ಜಿವೊ ಭಾವಾಡ್ತ್.

ಬಾಪ್ತಿಜ್ ದಿತಾನಾ ಭುರ್ಗ್ಯಾಕ್ ನಾಂವ್ ದಿಂವ್ಕ್ ಆಸಾ. ಹ್ಯಾ ನಾಂವಾಂ ವಿಷ್ಯಾಂತ್ ಪವಿತ್ರ್ ಸಭೆಚೊ ಕಾಯ್ದೊ ಆಸ್ಲೊ 'ಬಾಪ್ತಿಜ್ ಘೆತಲ್ಯಾಂಕ್ ಕ್ರಿಸ್ತಾಂವ್ ನಾಂವ್ ದವ್ರಿಶೆಂ ಫಿರ್ಗಜ್ ಪಾದ್ರಿ ಚತ್ರಾಯ್ ಘೆಂವ್ಪಿ.' ಭುರ್ಗ್ಯಾಕ್ ಎಕಾ ಸಾಂತಾಚೆಂ ನಾಂವ್ ದಿಲ್ಲ್ಯಾ ವರ್ವಿಂ ಸರ್ಗಿಂ ತೊ ಸಾಂತ್ ತ್ಯಾ ಭುರ್ಗ್ಯಾಚೊ ಶಾರತಿ ಜಾಂವ್ಕ್ ಪಾವ್ತಾ. ತ್ಯಾ ಭುರ್ಗ್ಯಾ ಪಾಸುನ್ ದೆವಾಲಾಗಿಂ ತೊ ಮಾಗ್ತಾ. ಸಾಂಗಾತಚ್ ತಾಚಿ ಸುಗುಣಿ ಜಿಣಿ ಭುರ್ಗ್ಯಾಕ್ ಏಕ್ ದೇಕ್ ಜಾತಾ.

ಭುರ್ಗ್ಯಾಂಕ್ ಕ್ರಿಸ್ತಾಂವ್ ನಾಂವಾಂ ದಿಂವ್ಚ್ಯಾ ಬದ್ಲಾಕ್ ಸಂಸಾರಿಂ ನಾಂವಾಂ 'ರುಕಾ ರುಡಾಚಿಂ, ವಾಲಿ-ಫುಲಾಂಚಿಂ ಪಾಶ್ಚಾತ್ಯ ಗಾಂವ್ಚ್ಯಾ ನೊವೆಲ್ಪಾಂತ್ಲಿಂ ನಾಂವಾಂ ದಿಂವ್ಚಿಂ

ಆಸ್ತಾತ್. ಥೊಡ್ಯಾಂನಿ ಮಾಂಯ್-ದೇಶಾಚಿ ಭಕ್ತ್ ದಾಕಂವ್ಕ್ ಹಿಂದು ನಾಂವಾಂ ವಾ ಮುಸ್ಲಿಮ್ ನಾಂವಾಂ ದಿಂವ್ಚಿಂ ಆಸ್ತಾತ್. ಅಸಲಿಂ ನಾಂವಾಂ ದವರ್ಚಿಂ ಜಾಲ್ಯಾರ್‌ಯಿ ತ್ಯಾ ನಾಂವಾಂ ಸಾಂಗಾತಾ ಚಡಿತ್ ಏಕ್ ಕ್ರಿಸ್ತಾಂವ್ ನಾಂವ್ ದವ್ರಿಜಯ್ ಮ್ಹಣ್ ಪವಿತ್ರ್ ಸಭೆಚೊ ಕಾಯ್ದೊ ಆಸಾ. ತೆಂ ನಾಂವ್ ಬಾಪ್ತಿಜ್ಮಾಚೆ ದಾಖಲ್ ಪಟ್ವೆರ್ ಬರವ್ನ್ ದವ್ರಿಜಯ್.

ಖರಿ ಕ್ರಿಸ್ತಾಂವ್ ನಾಂವಾಂ ದೇಶಿ ರುಪಾರ್ ದಿಲ್ಲ್ಯಾಂತ್ ಕಸಲೊಚ್ ಆಕ್ವೇಪ್ ನಾ. ಅಶೆಂ ಜೇಸುದಾಸ್, ಮರಿದಾಸ್, ನಿರ್ಮಲಾ, ತಾರಾ, ಜ್ಯೋತಿ, ಪುಷ್ಪಾ, ಜ್ಞಾನ್ ಪ್ರಕಾಸ್ ಹ್ಯಾ ನಾಂವಾಂಕ್ ಆಕ್ವೇಪ್ ಕಾಡುಂಕ್ ನಜೊ. ಭುರ್ಗ್ಯಾಂಕ್ ವ್ಹಡ್ ಜಾತಚ್ ಹೆರಾಂನಿ ತಾಕಾ ತಾರಿಪ್ ಕರುಂಕ್ ಇಡೆಂ ದಿಂವ್ಚೆಂ ನಾಂವಾಂ ದವರಿನಾತ್ಲ್ಯಾರ್ ಬರೆಂ.

ಎಕಾ ನಾಂವಾಚೆ ಎಕಾ ಪ್ರಾಸ್ ಚಡ್ ಸಾಂತ್ ಆಸ್ತಿತ್ ಜಾಲ್ಯಾರ್, ಭುರ್ಗ್ಯಾಂಚೊ ಶಾರೊತಿ ಖಂಯ್ಚೊ ಮ್ಹಳ್ಳೆಂ ಸ್ಪಷ್ಟ್ ಜಾಯ್ತಯ್. ಅಶೆಂ ಫ್ರಾನ್ಸಿಸ್ ಮ್ಹಳ್ಯಾರ್ ಆಸಿಸಿಗಿ, ಸಾವೆರ್ 'ಜೊರ್ಜಿಯಾಗಿ, ಜೆರೋನಿಮೊ' ಮ್ಹಣ್ ಕಳಾಜಯ್. ತೆರೆಜ್ ಮ್ಹಳ್ಯಾರ್ ಸಾಂ ತೆರೆಜ್ ಆವಿಲಾಗಿ ವಾ ಲ್ಹಾನ್ ಫುಲ್ ತೆರೆಜ್' ಹೆಂ ಪಯ್ಲೆಂಚ್ ಸ್ಪಷ್ಟ್ ಕರಿಜಯ್.

ಫಿಲಿಯಾದ್:

ಬಾಪ್ತಿಜ್ಮಾಂತ್ ಭುರ್ಗ್ಯಾಚೆಂ ಫಿಲಿಯಾದ್ ಜೊಡ್ತಲೆ ಮ್ಹಣ್ಲೆ, ಧರ್ಮ್ ಮಾಂಯ್ ಬಾಪ್ ಜಾವ್ನ್ ರಾವ್ತಲೆ ಆಸಾಜಯ್. ಹಾಂಕಾಂ 'ಪೊದೊರ್ನ್' ಆನಿ 'ಮೊದೊರ್ನ್' ಮ್ಹಣೊನ್‌ಯಿ ಆಪಯ್ತಾತ್. ಭುರ್ಗ್ಯಾಚ್ಯಾ ಕಪಾಲಾರ್ ಬಾಪ್ತಿಜ್ಮಾಚೆಂ ಉದಕ್ ವೊತ್ತಾಸ್ತಾನಾ, ಫಿಲಿಯಾದ್ ಜೊಡ್ತಲ್ಯಾನ್ ಭುರ್ಗ್ಯಾಕ್ ಧರ್ನ್ ರಾವಜಯ್ ನಾ ತರ್ ಹಾತಾನ್ ಆಪ್ಲಿಜಯ್.

ಫಿಲಿಯಾದ್ ಜೊಡ್ತಲೊ ಪರ್ಗಾಂವಾಂತ್ ಆಸಾ ಜಾಲ್ಯಾರ್ ವಾ ಇಗರ್ಜೆಕ್ ಯೆಂವ್ಕ್ ತಾಕಾ ಸಂದ್ರಪ್ ನಾ ಜಾಲ್ಯಾರ್. ಆಪ್ಣಾಕ್ ಫಿಲ್ಯಾದ್ ಜೊಡ್ಚೆಂ ಮನ್ ಆಸಾ ಮ್ಹಳ್ಳೆಂ ತಾಣೆಂ ಬರ್ಪಿನಿಶಿಂ ಬಾಪ್ತಿಜ್ಮ್ ದಿಂವ್ಚ್ಯಾ ಯಾಜಕಾಕ್ ಕಳಯ್ತಾಯ್ ಆನಿ ಆಪ್ಣಾಬದ್ಲಾಕ್ ದುಸ್ರ್ಯಾ ಎಕ್ಲ್ಯಾಕ್ ನೇಮಕ್ ಕರ್ಚೊ ಅಧಿಕಾರ್ ಯಾಜಕಾಕ್ ದಿಜಯ್.

ಫಿಲಿಯಾದ್ ಜೊಡ್ಚೆಂ ಮ್ಹಳ್ಯಾರ್ ಸಂಸಾರಾಚಿ ಏಕ್ ರಿವಾಜ್ ಮಾತ್ರ್ ಮ್ಹಣ್ ಲೆಕಿನಯೆ. ಫಿಲಿಯಾದ್ ಜೊಡ್ತಲೊ ಆಪ್ಲ್ಯಾ ಫಿಲಿಯಾದಾಚ್ಯಾ ಅತ್ಮಾಚಿ ಥೊಡಿ ಜವಾಬ್ದಾರಿ ವಯ್ಕುನ್ ಘೆತಾ. ಫಿಲಿಯಾದಾಕ್ ಕ್ರಿಸ್ತಾಂವ್ ಶಿಕ್ಷಣ್ ಮೆಳಾ ಸಾರ್ಕೆಂ ಕರುಂಕ್ ತಾಕಾ ಕಾಯ್ದೊ ಆಸಾ. ತ್ಯಾ ಖಾತಿರ್ ಪೊದೊರ್ನ್ ಮೊದೊರ್ನ್ ವಿಂಚುನ್ ಕಾಡ್ತಾನಾ ಖರಿ ಕ್ರಿಸ್ತಾಂವ್ ಜಿಣಿ ಜಿಯೆತಲ್ಯಾಂಕ್ ವಿಂಚುನ್ ಕಾಡಿಜಯ್. ಫಿಲಿಯಾದ್ ಜೊಡ್ತಲ್ಯಾಕ್ ಚೊವ್ದಾ ವರ್ಸಾಂ ಪ್ರಾಯ್ ಭರಾಜಯ್ ಮ್ಹಣ್ ಆಸಾ. ಅನ್‌ಕಾತೊಲಿಕಾಂನಿ, ಕಾತೊಲಿಕಾಂಚೊ ಫಿಲಿಯಾದ್ ಜೊಡುಂಕ್ ನಜೊ.

ಭುರ್ಗ್ಯಾಕ್ ಬಾಪ್ತಿಜ್ಮ್ ದಿಂವ್ಚೊ ಖಂಯ್ಕರ್' ಇಗರ್ಜೆಕ್ ವ್ಹರುನ್ ತಾಕಾ ಬಾಪ್ತಿಜ್ಮ್ ದಿಜಯ್. ಯಾಜಕಾನ್ ಬಾಪ್ತಿಜ್ಮ್ ದಿಜಯ್. ಆಶೀರ್ವಾದ್ ಘಾಲ್ಲ್ಯಾ ಬಾಪ್ತಿಜ್ಮಾಚ್ಯಾ ಉದ್ಯಾನ್ ತೊ ದೀಜಯ್. ಕೊಣೆಂಯ್ ಯಾಜಕಾನ್ ಬಾಪ್ತಿಜ್ಮ್ ದಿವ್ಯೆತ್ ಜಾಲ್ಯಾರ್‌ಯಿ

ಬಾಪ್ತಿಜ್ಞ್ ದಿಂವ್ಚೆಂ ಹಕ್ಕ್ ಫಿರ್ಗಜ್ ಪಾದ್ರಿಚೆಂ ಮ್ಹಳ್ಯಾರ್ ಭುರ್ಗ್ಯಾಚ್ಯಾ ಬಾಪಾಯ್ಕಾ ಫಿರ್ಗಜ್ ಪಾದ್ರಿಚೆಂ.

ಪೂಣ್ ಗರ್ಜೆಕ್ ಘರಾ ಬಾಪ್ತಿಜ್ಞ್ ದಿವ್ಚೆತ್ ಆನಿ ತೊ ಕೊಣೆಯ್ ದಿವ್ಚೆತ್ ಆನಿ ಸಾದ್ಯಾ ಉದ್ಯಾನ್ ತೊ ದಿಂವ್ಚೊ. ಗರ್ಜೆಕ್ ಮ್ಹಳ್ಯಾರ್ ಇಗರ್ಜೆಕ್ ವ್ಹರುನ್ ಬಾಪ್ತಿಜ್ಞ್ ದಿಂವ್ಚ್ಯಾ ಆದಿಂ ಭುರ್ಗೆಂ ಮೊರಾತ್ ಮ್ಹಣ್ ದಿಸ್ಲಾರ್ ಮಾತ್. ಘರಾ ಬಾಪ್ತಿಜ್ಞ್ ದಿಲ್ಲ್ಯಾ ವೆಳಾರ್, ಬಾಪ್ತಿಜ್ಞಾಚೆ ರುಜ್ವಾತೆಕ್, ದೋನ್ ಸಾಕ್ಷಿ ಆನಿ ಧರ್ಮ್ ಮಾಂಯ್ ಬಾಪ್ ಆಸ್ಲಾರ್ ಬರೆಂ. ಗರ್ಜೆಕ್ ಘರಾ ಬಾಪ್ತಿಜ್ಞ್ ದಿಲ್ಲೆಂ ಭುರ್ಗೆಂ ವಾಂಚಾತ್ ಜಾಲ್ಯಾರ್, ತಾಕಾ ಜಾತಾ ತಿತ್ಲ್ಯಾ ವೆಗಿಂ ಇಗರ್ಜೆಕ್ ವ್ಹರುನ್ ಬಾಪ್ತಿಜ್ಞಾಚೆ ಸೆರೆಮನಿ ಭರ್ತಿ ಕರಿಜಯ್ 'ವೊಲ್ ಲಾಯ್ಜಯ್'. ಘರಾ ಬಾಪ್ತಿಜ್ಞ್ ದಿಲ್ಲ್ಯಾಚಿ ರುಜ್ವಾತ್ ಸಾಂಗಾತಾ ಘೆಜಯ್.

ಸರ್ವ್ ಸಾಕ್ರಾಮೆಂತಾಂ ಪಯ್ಕಿ ಬಾಪ್ತಿಜ್ಞ್ ಚಡ್ ಗರ್ಜೆಚೊ. ಕ್ರಿಸ್ತಾಂವ್ ಜಿಣೆಯೆಚಿ ಬುನ್ಯಾದ್ ತಿ. ಜೆಜುಕ್ರಿಸ್ತಾನ್ ಮಿರ್ಸಾರ್ ಮರೊನ್ ಆಮ್ಕಾಂ ಜೊಡ್ಲಿ ಕುರ್ಪಾ ಬಾಪ್ತಿಜ್ಞಾಂತ್ ಆಮ್ಕಾಂ ಮೆಳ್ತಾ. ಹ್ಯಾ ವರ್ವಿಂ ದೇವ್‌ಬಾಪ್ ಆಮ್ಕಾಂ ಆಪ್ಲಿಂ ಧರ್ಮ್ ಭುರ್ಗಿಂ ಕರ್ತಾ. ಬಾಪ್ತಿಜ್ಞ್ ಮ್ಹಳ್ಯಾರ್ ಪಾತ್ಕಾಚ್ಯಾ ಮರ್ಣಾಂತ್ಲೆಂ ಉಟೊನ್ ಕ್ರಿಸ್ತಾ ಥಂಯ್ ನವಿ ಜಿಣೆ ಜಿಯೆಂವ್ಚಿ. ಹ್ಯಾ ವರ್ವಿಂ ಆಮಿ ದೆವಾಚೆಂ ವ್ಹಡ್ ಕುಟಮ್ ಜಾವ್ನಾಸ್ಚ್ಯಾ ಪವಿತ್ರ್ ಸಭೆಚೆ ಸಾಂದೆ ಜಾತಾಂವ್.

ತೆಂಪ್ಲಿಂ ಭೆಟವ್ಣಿ:

ಭುರ್ಗೆಂ ಜಲ್ಮೊನ್ ಚಾಳೆಸ್ ದಿಸಾಂನಿ ಆವಯ್ ಭುರ್ಗ್ಯಾಕ್ ಘೆವ್ನ್ ಇಗರ್ಜೆಕ್ ವೆಚಿ ಉತ್ತೀಮ್ ದಸ್ತರ್ ಸಬಾರ್ ಸಬಾರ್ ಕಾತೊಲಿಕ್ ಗಾಂವಾಂನಿ ಚಾಲು ಆಸಾ. ಆಮ್ಚ್ಯಾ ಗಾಂವಾಂತ್ ಬಾಪ್ತಿಜ್ಞ್ ಆನಿ ತೆಂಪ್ಲಿಂ ಭೆಟವ್ಣಿ ಸಾಂಗಾತಾ ಚಲಯ್ತಾತ್. ಹ್ಯಾ ವೆಳಾರ್ ಸಾಸೆರ್ದೊತ್ ಮಾಗ್ಣಿಂ ಮ್ಹಣೊನ್ ತಿಕಾ ಆನಿ ಭುರ್ಗ್ಯಾಕ್ ಆಶೀರ್ವಾದ್ ದಿತ್ಲಾ ಆಮ್ಚ್ಯಾ ಲೊಕಾ ಮಧೆಂ ಚಡಿತ್ ಏಕ್ ಅಪುರ್ಬಾಯೆಚಿ ರಿವಾಜ್ ಆಸಾ. ಸಾಸೆರ್ದೊತಿಚಿ ಸೆರೆಮನಿ ಜಾಲ್ಯಾ ಉಪ್ರಾಂತ್, ಆವಯ್ ಆಪ್ಲ್ಯಾ ಭುರ್ಗ್ಯಾಕ್ ವ್ಹರುನ್ ಆಲ್ತಾರಿಚ್ಯಾ ಪ್ರೆದೆಲ್ಲಾಚೆರ್ ದವರ್ನ್ ಸರ್ವೆಸ್ಪರಾ ದೆವಾಕ್ ಭೆಟವ್ನ್ ದಿತಾ. ದೆವಾಕ್‌ಚ್ ತೆಂ ದಿಲಾಂ ಮ್ಹಳ್ಯಾ ಅರ್ಥಾನ್. ಮೊದೊರ್ನ್ 'ವಾ ದುಸ್ರಿ ಎಕ್ಲಿ' ವಚೊನ್ ಭುರ್ಗ್ಯಾಕ್ ಆಲ್ತಾರಿ ಮುಳಾಂತ್ಲೆಂ ಪಾಟಿಂ ಹಾಡ್ತಾ. ತೆಂ ಭುರ್ಗೆಂ ದೆವಾಚೆಂ ಜಾಲೆಂ ಆನಿ ದೆವಾನ್ ತೆಂ ಥೊಡ್ಯಾ ಕಾಳಾಕ್ ಆಪ್ಲ್ಯಾ ಸ್ವಾಧೀನ್ ದಿಲಾಂ ಮ್ಹಣ್ ಆವಯ್ ಸಮೊನ್ ಘೆಂವ್ಚಿ ಆನಿ ತ್ಯಾ ಭುರ್ಗ್ಯಾಚಿ ಬರಿ ಜತನ್ ಘೆತಲಿಂ ಮ್ಹಣ್ ಸರ್ವೆಸ್ಪರಾಕ್ ಭಾಸ್ ದಿಂವ್ಚಿ.

ಭುರ್ಗ್ಯಾಕ್ ತೆಂಪ್ಲಾಂತ್ ಭೆಟವ್ನ್ ಜಾಲ್ಯಾ ಉಪ್ರಾಂತ್ ಆವಯ್ ಭುರ್ಗ್ಯಾಕ್ ಸಾಯ್ಬಿಣಿಕ್ ಭೆಟವ್ನ್ ದಿಂವ್ಚೆಂ ಬರೆಂ ಭುರ್ಗ್ಯಾಕ್ ಹಾತಿಂ ಘೆವ್ನ್ ಆವಯ್ ಸಾಯ್ಬಿಣಿಚೆ ಆಲ್ತಾರಿ ವಾ ಇಮಾಜಿ ಮುಕಾರ್ ವಚೊಂದಿ. ಥಂಯ್ಸರ್ ಆಪ್ಲ್ಯಾ ಭುರ್ಗ್ಯಾಕ್ ಜೆಜುಚ್ಯೆ ಮಾಯೆಕ್ ಸಮರ್ಪುನ್ ದಿವ್ನ್ ತಿಣೆಂ ತಾಕಾ ಆಪ್ಲಿಚ್ ಆಸ್ತ್ ಮ್ಹಳ್ಯಾ ಬರಿಂ ಕರುನ್ ಘೆಂವ್ಕ್ ಆನಿ ಸಗ್ಳೆ

ಜಿಣ್ಯಂತ್ ಪ್ರತ್ಯೇಕ್ ಧರಾನ್ ತಾಕಾ ಸಾಂಬಾಳುಂಕ್ ಮರಿಯೆಲಾಗಿಂ ಲಾಲೆವ್ನ್ ಮಾಗೊಂದಿ. ಆಪುಣ್ ತ್ಯಾ ಭುರ್ಗ್ಯಾಕ್ ದೇವ್ ಭಿರಾಂತಿನ್ ವಾಡಯ್ತೆಲಿಂ ಆನಿ ಜೆಜುಚೊ ಆನಿ ಮರಿಯೆಚೊ ಮೋಗ್ ತಾಕಾ ಶಿಕಯ್ತೆಲಿಂ ಮ್ಹಣ್ ಆವಯ್ ಸಾಯ್ಬಿಣಿಕ್ ಭಾಸ್ ದಿಂವ್ಪಿ. ಹ್ಯಾ ಸಮರ್ಪಣಾಚೊ ಘುರ್ತ್ ಜಾವ್ನ್ ತಾಂಕಿ ಪರ್ಮಾಣೆಂ ದಾನ್ ಧರ್ಮ್ ಕೆಲ್ಯಾರ್ ಬರೆಂ.

ಹೆ ಪರಿಂ ಮರಿಯೆಕ್ ಸಮರ್ಪಿಲ್ಲ್ಯಾ ಭುರ್ಗ್ಯಾಕ್ ಆಮ್ಚಿ ಸರ್ಗಿಂಚಿ ಮಾಂಯ್ ಮಹಾ ಪಾತ್ಕಾಂತ್ಲಿ ನಿವಾರ್ತೆಲಿ, ನಾ ತರ್ ಪಾತ್ಕಾಂತ್ ಮರಾನಾಶೆಂ ಪುಣೆ ತಾಕಾ ರಾಕ್ತೆಲಿ ಮ್ಹಣ್ ಆವಯ್ನ್ ಪಾತ್ಯೆವ್ಯೆತ್.

ಭುರ್ಗ್ಯಾಕ್ ಬಾಪ್ತಿಜ್ಮ್ ದಿಲ್ಲ್ಯಾ ದಿಸಾ ಉಲ್ಲಾಸ್ ಗೀತ್:

Ch: ಖೆಳ್ತಾ ಬಾಬು ಮಿನಿನ್ ಜೆಜುಚ್ಯಾ ಪಾಂಯಾಧಳಾ,
ಹಾತಿಂ ಧರಿಂ ತಾಕಾ ಜೆಜುಚಿ ಆವಯ್ ಮರಿ.
ಸಾಂ ಜುಜೆ ಬಾಪ್ ಬೆಸಾಂವ್ ದಿತಾ ತುಕಾ ಬಾಳಾ,
ಮೋಗ್ ಆಮಿ ಕರ್ತಾಂವ್ ಸದಾಂ ಭಾಗೆವಂತ್ ಕುಟ್ಮಾಸರಿ

ಡಾಡಾ ಮಮ್ಮಿಕ್ ತುಜ್ಯಾ ತುಂ ಮೊಗಾಚೊ ಬಾಳರೆ ಆಪಾ
ಸರ್ಗಿಂ ಭಡ್ಲೆ ತುಜೆ ಸಂಗಿ ಖೆಳ್ತಾತ್ ಆಪಾಲಿಪಾ.
ಅಂಕಲ್ ಆಂಟಿ ತುಜಿಂ ಧಲಯ್ತಾತ್ರೆ ತುಕಾ
ಹೊ ಮಾಂಯ್ ಮಾಂಯಾಂಚೊ ಕೊಂಡಾಟೊರೆ ಜಿವಾಳ್ ಕರ್ತಾ ಆಮ್ಕಾಂ

ಪಪ್ಪಾ ತುಜೊ ತುಕಾ ಘೆವ್ನ್ ನಾಚ್ತಾ ರಂಬಾಸುಂಬಾ
ಮಾಮ್ ಲಾಗಿಂ ಯೇವ್ನ್ ವಿಚಾರ್ತಾ, “ಹೊ ಕೋಣ್ ಬಾಬಾ ಸಾಂಗಾ”
ಬಪ್ಪು, ಮೌಶ್ಯೊ ಖೆಳಯ್ತಾತ್ರೆ ಮ್ಹಣೊನ್ ಅಂಬಾ ಅಂಬಾ
ಆಕಯ್, ಮಾಮ್, ಭಾವೊಜಿ ಮ್ಹಣೊನ್ ಸಗ್ಳಿಂ ಜಮ್ಲ್ಯಾಂತ್ ಹಾಂಗಾ!

ಉಲ್ಲಾಸ್ ತುಕಾ ಪಾಟಯ್ತಾಂವ್ ಆಯ್ಚ್ಯಾ ವೊರ್ತ್ಯಾ ದಿಸಾ
ಜೆಜು ಮರಿ ಜುಜೆ ಸಂಗಿಂ ಬರೆಂ ಮಾಗ್ತಾಂವ್ ತುಕಾ
ಕ್ರಿಸ್ತಾ ಸಂಗಿಂ ತುವೆಂ ಜಲ್ಮ್ ಘೆಂವ್ಚ್ಯಾ ಹ್ಯಾ ಭಾಗಿ ದಿಸಾ
ನವ್ಯಾ ಸ್ಪಿರಿತಾನ್ ಭರ್ತಾ ತೊ ತುಕಾ ಮ್ಹಾಕಾ.

ಅರ್ಪಣ್: ನಾತು ರೇಮಿಯಲ್ ಜೇಕ್ ಹಾಕಾ.



ಭುರ್ಗ್ಯಾಚಿ ವಾಡಾವಳ್

ಹರೈಕಾ ಆವಯ್ಕ್ ಆಪ್ಲೆಂ ಭುರ್ಗೆಂ ಭೋವ್ ಆಪುರ್ಬಾಯೆನ್ ವಾಡಾಜಯ್ ಮ್ಹಳ್ಳಿ ಆಶಾ ಆಸ್ತಾ. ಭುರ್ಗ್ಯಾಚಿ ವಾಡಾವಳ್ ಜಾಂವ್ಚಿ ಪಳೆಂವ್ಚ್ಯಾಕ್ಯಾ ವರ್ತೊ ಸಂತೊಸ್ ದುಸ್ರೊ ನಾ. ತಾಚ್ಯಾ ಸವೆಂ ಆಮಿಂಯ್ ವಾಡ್ತಾಂವ್. ಆಮ್ಚೆಂ ಜ್ಞಾನ್ ಮತ್ ಸರ್ವಾಯ್ ವಾಡ್ತಾ. ಸಂತೊಸ್ಪರಿತ್ ಆನಿ ಉಲ್ಲಾಸ್‌ದಾಯಕ್ ವಾತಾವರಣಾಂತ್ ಭುರ್ಗ್ಯಾಂಚಿ ವಾಡಾವಳ್ ಭೋವ್ ಆಪುರ್ಬಾಯೆನ್ ಜಾತಾ.

ಪಯ್ಲೆಂ ತೀನ್ ಮಯ್‌ನೆ ಬಾಳ್ ಭೋವ್ ಅಸಹಾಯಕ್ ಜಾವ್ನಾಸ್ತಾ. ಸದಾಂ ಥಂಡ್ ನಿರ್ದೊನ್ ಆಸ್ತಾ. ಭುಕ್ ಲಾಗ್ಲ್ಯಾರ್ ರಡ್ತಾ. ಪೊಟಾಂತ್ ದೂಕ್ ಆಸ್ಲ್ಯಾರ್ ಘರ್ಚ್ಯಾ ಸರ್ವಾಂಕಿ ಭೆಶ್ಚಾಯ್ತಾ. ತವಳ್ ತುಮ್ಮಾಂ ಭೊಗ್ತಾ, “ಅಸಲ್ಯಾ ಭುರ್ಗ್ಯಾಕ್ ಹಾಂವೆಂ ಕಶೆಂ ವ್ಹಡ್ ಕರ್ಚೆಂ?” ಪೂಣ್ ತುಮಿ ಭಿಯೆಂವ್ಚಿ ಗರ್ಜ್ ನಾ. ತುಮ್ಮೆ ಥಂಯ್ ಧಯ್ ಆಸೊಂದಿ. ಭುರ್ಗ್ಯಾಚೆರ್ ಮೋಗ್ ಆಸೊಂದಿ. ಆಪಾಪಿಂಚ್ ತಾಚಿ ವಾಡಾವಳ್ ಸಾರ್ಕಿ ಜಾತಾ.

ತೀನ್ ಮಯ್‌ನೆ ಜಾತಾನಾ ತೊ ತಕ್ಲಿ ತಿಕ್ಚೆಶೆ ನೀಟ್ ಧರುಂಕ್ ಶಿಕ್ತಾ. ಎಕೇಕ್ ಪಾವ್ಲಿಂ ತಕ್ಲಿ ಉಕಲ್ನ್ ತುಮ್ಮಾಂ ಪಳೆಂವ್ಚ್ಯಾ ಪುರೊ. ತೊ ಪಯ್ಲೊ ತಕ್ಲಿ ನೀಟ್ ಧರುಂಕ್ ಶಿಕ್ತಾ. ಉಪ್ರಾಂತ್ ಹಾತ್ ಪಾಂಯ್ ಆನಿ ಕುಡಿಚೆ ಇತರ್ ವಿಶ್ವೆ ಉಪೇಗ್ಸುಂಕ್ ಪ್ರೇತನ್ ಕರ್ತಾ. ತೀನ್ ಮಯ್‌ನೆ ಜಾಲ್ಯಾರಿ ಮೂಟ್ ದಾಂಬುನ್‌ಂಚ್ ಧರ್ತಾ ಜಾಲ್ಲ್ಯಾನ್ ಇತರ್ ವಸ್ತು ಧರುಂಕ್ ಸಕಾನಾ. ಚವ್ತ್ಯಾ ಮಯ್ನ್ಯಾರ್ ಮೂಟ್ ಸಡಿಳ್ ಜಾತಾ. ಪಾಂಚ್ವ್ಯಾ ಮಯ್ನ್ಯಾರ್ ಖೆಳಾಚ್ಯೊ ವಸ್ತು ಹಾತಾಕ್ ದಿಲ್ಯಾರ್ ಧರುಂಕ್ ಸಕ್ತಾ. ನಿರ್ದೊಲ್ಲ್ಯಾಕಡೆನ್‌ಚ್ ತಿಶಿನ್ ಹಿಶಿನ್ ಪರ್ತಾತಾ. ಸವ್ಯಾ ಮಯ್ನ್ಯಾರ್ ಆಮ್ಚ್ಯಾ ಹಾತಾಂತ್ ಧರ್‌ಲ್ಲಿ ಖೆಳಾಚಿ ಬಾವ್ಲಿ ವೋಡ್ನ್ ಕಾಣ್ಲೆಂವ್ಚ್ಯಾ ತಿಲ್ಲಿ ಬುದ್ಧೊಂತ್ಕಾಯ್ ತಾಕಾ ಆಸ್ತಾ.

ತೀನ್ ಮಯ್‌ನ್ಯಾಚ್ಯಾ ಭುರ್ಗ್ಯಾಕ್ ಆಪ್ಲಿಂ ಪೆಲಿಂ ಮ್ಹಳ್ಳೊ ಫರಕ್ ಕಳಾನಾ. ಕೊಣೆಂ ಉಕಲ್ಲ್ಯಾರಿ ತಾಂಚೆಲಾಗಿಂ ವೆತಾ. ಪೂಣ್ ಸ ಮಯ್ಲೆ ಜಾತಾನಾ ತಾಕಾ ಆಪ್ಲಿಂ ಪೆಲಿಂ ಮ್ಹಳ್ಳೊ ವ್ಯತ್ಯಾಸ್ ಕಳ್ತಾ. ಒಳೊಕ್ ನಾತ್‌ಲ್ಲ್ಯಾಂಕ್, ಪಳೆಲ್ಯಾರ್ ಭಿಯೆತಾ. ಕೊಣೆಯ್ ಮೊಗಾನ್ ‘ಯೆ ಬಾಬಾ’ ಮ್ಹಣ್ ಆಪಯ್ಲ್ಯಾರಿ ವಚೊಂಕ್ ಭಿಯೆತಾ. ಹೈ ಪ್ರಾಯೆರ್ ತಾಚೆ ಮತಿಂತ್ ಪೆಲ್ಯಾ ವಿಶಿಂ ಭಿಯಾಚಿಂ ಚಿಂತ್ನಾಂ ಘಾಲುಂಕ್ ನಜೊ. ತಸಲಿಂ ಭಿಯಾಚಿಂ ಚಿಂತ್ನಾಂ ತಾಂಚ್ಯಾ ಮತಿಂತ್ ಘಾಲ್ಯಾರ್ ತೆಂ ಭೈಂ ಆಕೇರ್ ಪರ್ಯಾಂತ್ ಉರ್ತಾ.

ಆಡ್ ಪಡ್ಚೆಂ:

ಚಾರ್ ಮಯ್ಲೆ ಜಾತಾನಾ ಭುರ್ಗೆಂ ಆಡ್ ಪರ್ತಾತಾ. ಪಯ್ಲ್ಯಾ ಪಾವ್ಲಿಂ ತೊ ಆಡ್ ಪಡ್‌ಲ್ಲ್ಯಾ ವೆಳಾರ್ ತುಮ್ಮಾಂ ಭಾರಿ ಖುಶಿ ಜಾತಾ. ಘರ್ಚ್ಯಾ ಸರ್ವಾಂಕ್ ಆಪವ್ನ್ ತುಮಿ ಸಂತೊಸ್ ಸಂಭ್ರಮ್ತಾತ್. ಪೂಣ್ ಹಾಚ್ಯಾ ಉಪ್ರಾಂತ್ ತುಮ್ಮಿ ಜವಾಬ್ದಾರಿ ಚಡ್ತಾ. ತುಮಿ

ತಾಕಾ ಸೊಡ್ನ್ ಖಿಯೀ ವೆಚ್ಯಾಪರಿಂ ನಾ. ವ್ಹಡ್ಲ್ಯಾ ಮಾಂಚ್ಯಾರ್ ತಾಕಾ ನಿದಾವ್ನ್ ತುಮಿ ರಾಂದ್ಲ್ಯಾ ಕುಡಾಕ್ ಗೆಲ್ಯಾತ್ ಮ್ಹಣ್ ಚಿಂತ್ಯಾಂ. ತುಮಿ ದೋನ್ ತೀನ್ ಮಿನುಟಾಂ ಭಿತರ್ ಪಾಟಿಂ ಆಯ್ಲ್ಯಾರೀ ತೊ ಮಾಂಚ್ಯಾಚೆ ತುದಿಯೆಕ್ ಯೇವ್ನ್ ಪಾವ್ಲೊ ಆಸ್ತಾ. ತುಮಿ ಯೆಂವ್ಚೆಂ ಏಕ್ ಮಿನುಟ್ ಚಡುಣೆಂ ಜಾಲ್ಯಾರೀ ತೊ ಸಕಯ್ಲ್ ಪಡ್ಲೊ ಆಸ್ಲೊ. ಆಡ್ ಪಡೊಂಕ್ ಶಿಕ್ಲ್ಯಾ ಉಪ್ರಾಂತ್ ತೊ ಕಿತ್ಲ್ಯಾ ವೆಗ್ಗಿಂ ಮುಕಾರ್ ಸರೊಂಕ್ ಶಿಕ್ತಾ ಮ್ಹಳ್ಳ್ಯಾಚೊ ದಾಕ್ಲೊ ಹೊ. ತ್ಯಾ ಖಾತಿರ್ ತಾಕಾ ಮಾಂಚ್ಯಾರ್ ನಿದಾಯ್ಕಾತ್. ಧರ್ಣೆರ್ ಏಕ್ ಮಾಂದ್ರಿ ಘಾಲ್ನ್ ದಾಟ್ ವಸ್ತುರ್ ಹಾಂತುಳ್ನ್ ತಾಚ್ಯಾ ವಯ್ರ್ ನಿದಾಯ್. ತುಮ್ಚೆಂ ಕಾಮ್ ಜಾತಾನಾ ತೊ ಹಾಂತುಳ್ನ್ ಸೊಡ್ನ್ ಧರ್ಣೆರ್ ಆಯ್ಲ್ಯಾರೀ ವ್ಹಡ್ ನ್ಹಯ್.

ಪಾಂಚ್ ಮಯ್ಚೆ ಜಾಲ್ಯಾರೀ ಆನಿಕೀ ಆಡ್ ಪಡೊಂಕ್ ನಾ ಮ್ಹಣ್ ಖಿಂತ್ ಕರ್ಚಿಂ ಆವಯ್ ಬಾಪಯ್ ಆಸ್ತಾತ್. ಹರೈಕ್ ಭುರ್ಗಿಂ ಇತ್ಲ್ಯಾಚ್ ತೆಂಪಾನ್ ಆಡ್ ಪಡ್ತಾ ಮ್ಹಣ್ ಸಾಂಗೊಂಕ್ ಸಾಧ್ಯ್ ನಾ. ಬಾರೀಕ್ ಭುರ್ಗಿಂ ವೆಗ್ಗಿಂ ಆಡ್ ಪಡ್ತಾತ್. ಮೊಟಿಂ ಆಸ್ಲ್ಯಾರ್ ತಿಕ್ತೆಶೆ ಸವ್ಯಾಸ್. ಅಶೆಂ ವಿವಿಧ್ ಕಾರಣಾಂಕ್ ಲಾಗೊನ್ ಸವ್ಯಾಸ್ ಆಡ್ ಪಡ್ತಾತ್ ಜಾಂವ್ಕ್ ಪುರೊ. ಹ್ಯಾ ಖಾತಿರ್ ತುಮಿ ಖಿಂತ್ ಕಾಡ್ಚಿ ಗರ್ಜ್ ನಾ.

ಆಡ್ ಪಡೊಂಕ್ ಶಿಕ್ಲ್ಯಾ ಉಪ್ರಾಂತ್ ಥೊಡಿಂ ಭುರ್ಗಿಂ ಪೋಟ್ ವೋಡ್ನ್ ವೋಡ್ನ್ ಮುಕಾರ್ ವೆತಾತ್. ಥೊಡಿಂ ಚಾರ್-ಪಾಯಾಂನಿ ದಿಂಬ್ಕರೆಂ ಮುಕಾರ್ ಧಾಂವೊಂಕ್ ಸಕ್ತಾತ್. ಎದೊಳ್ ಪರ್ಯಾಂತ್ ಘರಾಂತ್ಲೊ ವಸ್ತು ತೊ ಪಯ್ಸ್ ಥಾವ್ನ್ ಪಳೆತಾಲೊ. ಆತಾಂ ಪಾಟಿಂ ಮುಖಾರ್ ವಚೊಂಕ್ ತಾಕಾ ಸಾಧ್ಯ್ ಆಸ್ಲಲ್ಯಾನ್ ತ್ಯೊ ವಸ್ತು ಲಾಗಿಲ್ಯಾನ್ ಪಳೆಂವ್ಕ್ ಆನಿ ಆಪ್ಣುಂಕ್ ತಾಕಾ ಅವ್ಯಾಸ್ ಲಾಭ್ತಾ. ಅಸಲೊ ಭುರ್ಗೊ ಆಸ್ಲಲ್ಯಾ ಘರಾಂತ್ ಪೂರಾ ವಸ್ತು ಚಲ್ಲಾಪಿಲ್ಲಿ ಜಾತಾತ್.

ದಿಂಬ್ಕರೆಂ ಚಲ್ತೆಯೀ ಎಕೇಕ್ ಭುರ್ಗ್ಯಾ ಥಂಯ್ ಎಕೇಕ್ ರೀತ್ ಆಸ್ತಾ. ಥೊಡಿಂ ಭುರ್ಗಿಂ 6 ಮಯ್ಚ್ಯಾರ್ ದಿಂಬ್ಕರೆಂ ಚಲ್ತಾತ್ ತರ್ ಆನಿ ಥೊಡಿಂ ಏಕ್ ವರ್ಸಾ ಜಾತಾ ಪರ್ಯಾಂತ್ ದಿಂಬ್ಕರೆಂ ವಚೊಂಕ್ ಸಕಾನಾಂತ್. ಸಾಧಾರ್ಣ್ ಜಾವ್ನ್ 6 ಮಯ್ಚ್ಯಾಂ ಥಾವ್ನ್ ವರ್ಸಾ ಭಿತರ್ ಭುರ್ಗಿಂ ದಿಂಬ್ಕರೆಂ ಚಲೊಂಕ್ ಶಿಕ್ತಾತ್. ಬಾರೀಕ್ ಭುರ್ಗಿಂ ಅಸಲಿಂ ಕಾಮಾಂ ವೆಗ್ಗಿಂ ವೆಗ್ಗಿಂ ಕರ್ತಾತ್. ಥೊಡಿಂ ದಾಟಿಂ ಮೊಟಿಂ ಭುರ್ಗಿಂ ದಿಂಬ್ಕರೆಂ ಚಲಾನಾಂತ್. ತಸಲಿಂ ಪಯ್ಲೆಂ ಬಸೊಂಕ್ ಶಿಕ್ತಾತ್. ಉಪ್ರಾಂತ್ ಉಟೊನ್ ಚಲೊಂಕ್ ಶಿಕ್ತಾತ್.

“ಭುರ್ಗ್ಯಾಂಕ್ ಬಸವ್ಯೆತ್ಲಿ?” ಮ್ಹಣ್ ಥೊಡ್ಯಾಂನಿ ವಿಚಾರ್ಚೆಂ ಆಸ್ತಾ. ಪಾಂಚ್ ಮಯ್ಚ್ಯಾರ್ ಭುರ್ಗ್ಯಾಚ್ಯಾ ಪಾಟಿಚ್ಯಾ ಕಣ್ಯಾಕ್ ಜಾಯ್ ಪುರ್ತಿ ಸಕತ್ ಆಸಾನಾ. ತೆಂ ಬಸೊಂಕ್ ಆಶೆತಾ. ಪೂಣ್ ಬಸಯ್ಲ್ಯಾರ್ ಮುಖಾರ್ ಮಾಲ್ವಾತಾ. ತಶೆಂ ಬಸೊನ್ ತಾಚಿ ಪಾಟ್ ದುಕ್ತಾ. ತೆಂ ತಾಚೆಯಿತ್ಲ್ಯಾಕ್ ಬಸೊಂಕ್ ಶಿಕ್ಲ್ಯಾರ್ ಪಾಟ್ ಘಟ್ ಆಸಾ ಮ್ಹಣ್ ಅರ್ಥ್. ನಾ ತರ್ ತಾಕಾ ಬಸೊಂಕ್ ಒತ್ತಾಯ್ ಕರಿನಾಕಾತ್.

ದಿಂಬ್ಕರೆಂ ಚಲ್ಲ್ಯಾ ಭುರ್ಗ್ಯಾಕ್ ಪಳೆಂವ್ಚೆಂಚ್ ಏಕ್ ವ್ಹಡ್ ಸಂತೊಸ್. ಥೊಡೆ ಮುಕಾರ್

ಯುಕಾರ್ ಗೆಲ್ಯಾರ್ ಥೊಡೆ ಪಾಟಿಂ ಪಾಟಿಂ ವೆತಾತ್. ಥೊಡೆ ಕುಶಿಂನಿ ವೆತಾತ್. ತುಮ್ಮೆಂ ಬಾಳ್ ಪಾಂಯ್ ಆನಿ ಹಾತಾಂಚಿಂ ಬೊಟಾಂ ತೆಂಕುನ್ ಚಲೊಂಕ್ ಪುರೊ ವ ಹಾತ್ ಆನಿ ಪಾಂಯಾಚ್ಯಾ ಘಾಂಟಿಚ್ಯಾ ಬಳಾನ್ ಚಲೊಂಕ್ ಪುರೊ. ತೊ ಕಸೊ ಗೆಲ್ಯಾರೀ ಜಿವಿತಾಂತ್ಲ್ಯಾ ನಾಹಸ್ ಕಾರ್ಯಾಂಕ್ ತೊ ತಯಾರ್ ಜಾಲಾ ಮ್ಹಣ್ ಸಂತೊಸ್ ಪಾವಾ.

ದಿಂಬುರೆಂ ವೆಚೆಂ ಭುರ್ಗೆಂ ಆಪ್ಲ್ಯಾ ಭೊಂವ್ತಿಂ ಆಸ್‌ಲ್ಲೆಂ ಸರ್ವ್ ಅಚರ್ಯಾನ್ ಪಳಯ್ತಾ. ಕದೆಲ್ ಪಳೆತಾನಾ ತಾಚ್ಯಾ ಚಾರಾಂಯೀ ಕುಶಿಂನಿ ಘುಂವೊನ್ ತಾಕಾ ಚಾರ್ ಪಾಂಯ್ ಆಸಾತ್ ಮ್ಹಣ್ ಸಮ್ಜಾತಾ. ಚಡೊಂಕ್ ಪ್ರೇತನ್ ಕರ್ನ್ ಸಕಯ್ಲ್ ಪಡೊಂಕೀ ಪುರೊ. ಧರ್ಣೆರ್ ಆಸ್‌ಲ್ಲೊ ವಸ್ತು ವಿಂಚುನ್ ತೊಂಡಾಂತ್ ಘಾಲ್ತಾ. ತಾಚಿ ರೂಚ್ ಪಳೆತಾ. ಚೋಕ್ ಕಾಣ್ಲೆವ್ನ್ ಧರ್ಣೆರ್ ಘಸ್ತಿತಾ. ತಾಚೊ ಬಣ್ ಹಾತಾಕ್ ಲಾಗ್‌ಲ್ಲೊ ಪಳೆವ್ನ್ ಅಜಾಪ್ ಪಾವ್ತಾ.

ತೊ ತಶೆಂ ಕರ್ತಾ ಮ್ಹಣ್ ತಾಕಾ ಭಾಂದುನ್ ಘಾಲ್ಚ್ಯಾಪರಿಂ ನಾ. 'ಉಡ್ಕಾಣಾಂ ಘಾಲಿನಾಕಾ ಹಾಂಗಾಚ್ ರಾವ್' ಮ್ಹಣ್ ಸಾಂಗ್ಚ್ಯಾಪರಿಂಯೀ ನಾ. ತಾಣೆಂ ಅಸಲಿಂ ಸಾಹಸಿಕ್ ಕಾಮಾಂ ಕರ್ನ್‌ಚ್ ವಾಡೊಂಕ್ ಜಾಯ್. ಪೂಣ್ ತುಮಿ ಬುದ್ವೊಂತ್ ಜಾಂವ್ಕ್ ಜಾಯ್. ಅಪಾಯ್‌ಕಾರಿ ವಸ್ತು ತಾಚ್ಯಾ ಹಾತಾಕ್ ಮೆಳಾನಾಶೆಂ ಸಾಂಬಾಳುಂಕ್ ಜಾಯ್. ಸ್ವಪ್, ಎಲೆಕ್ಟ್ರಿಕ್ ಪ್ಲಗ್, ಕಾಡಿಯಾಂ ಪೆಟ್, ಮಾತ್ಯೆಚಿಂ ಆಯ್ದಾನಾಂ, ಉಜೊ, ಒಕ್ತಾಂ ಹೆಂ ಸರ್ವ್ ತಾಚ್ಯಾ ಹಾತಾಕ್ ಮೆಳಾನಾಶೆಂ ಜಾಗ್ರುತ್ಕಾಯ್ ಪಳೆಂವ್ಕ್ ಜಾಯ್. ತಶೆಂ ಮ್ಹಣ್ ತಾಕಾ ಜಾಯ್ ಆಸ್‌ಲ್ಲಾಕಡೆ ವಚೊಂಕ್ ಸೊಡ್ಚೆಂ ನ್ಹಯ್. ದಾಕ್ಲ್ಯಾಕ್ ಉಜೊ ಪಳೆವ್ನ್ ತೊ ಆಕರ್ಷಿತ್ ಜಾತಾ. ತುಮಿ ನಾಕಾ ಮ್ಹಳ್ಯಾರೀ ತೊ ಆಯ್ಕಾನಾ. ತವಳ್ ತಾಕಾ ಲಾಗಿಂ ವ್ಹರ್ನ್ ಉಜ್ಯಾ ಲಾಗಿಂ ತಾಚೊ ಹಾತ್ ಧರ್ಲ್ಯಾರ್ ತಾಕಾ ದಾವ್ ಮಾರ್ತಾ. ಹಾತ್ ಹುನ್ ಜಾತಾನಾ ತೊ ಪಾಟಿಂ ಕಾಡ್ತಾ. ತವಳ್ "ಉಜ್ಯಾಲಾಗಿಂ ವಚಾನಾಕಾ. ಹಾತ್ ಹುಲ್ಪಾತಾ" ಮ್ಹಳ್ಯಾರ್ ಉಲೊಂವ್ಕ್ ಶಿಕಾನಾತ್ಲ್ಯಾ ಭುರ್ಗ್ಯಾಕೀ ಹೆಂ ಕಿತೆಂ ಮ್ಹಣ್ ಸಮ್ಜಾತಾ.

ಉಬೊ ರಾಂವ್ಚೆಂ:

ಭುರ್ಗ್ಯಾಕ್ ಜಾಯ್ ಪುರ್ಟೆಂ ಕ್ಯಾಲ್ಸಿಯಮ್ ಆನಿ ವಿಟಮಿನ್ 'ಡಿ' ಲಾಬ್ಲಾಂ ತರ್ 9 ಮಯ್ಚ್ಯಾಂನಿ ತೊ ಉಬೊ ರಾವೊಂಕ್ ಸಕ್ತಾ. ಥೊಡ್ಯಾಂನಿ ಉಬೊ ರಾವ್ತಾನಾ ವರ್ಸ್ ಉತ್ರೊಂಕೀ ಪುರೊ. ತಾಚ್ಯಾ ಪಯ್ಲೆಂ ಜಾಯ್ತಿ ಪಾವ್ತಿಂ ಉಬೊ ರಾವೊಂಕ್ ಪ್ರೇತನ್ ಕರ್ನ್ ತೊ ಪಡ್ಲಾ ಆಸೊಂಕೀ ಪುರೊ. ಏಕ್ ದೀಸ್ ಆಸ್‌ಲ್ಲಾ ಆಸ್‌ಲ್ಲಾಪರಿಂ ಕದೆಲ್ ವ ಮೇಜ್ ಧರ್ನ್ ಉಬೊ ರಾವೊನ್ ಸಂತೊಸಾನ್ ಆಪ್ಲ್ಯಾ ಗೊಡ್ಡ್ಯಾ ಭಾಶೆನ್ ತುಮ್ಮಾಂ ಆಪಂವ್ಕೀ ಪುರೊ. ವ ಬಸೊಂಕ್ ಕಳಾನಾಸ್ತಾನಾ ರಡೊಂಕೀ ಪುರೊ. ತವಳ್ ತಾಕಾ ನಿದಾನಾಯೆನ್ ಬಸಯಾ. ಪರ್ತುನ್ ಉಬೊ ರಾವೊಂಕ್ ತಾಕಾ ಆಶಾ ಜಾತಾ. ತಾಚೆಯಿತ್ಲ್ಯಾಕ್ ಉಬೊ ರಾವೊಂಕ್ ಪ್ರೇರಣ್ ದಿಯಾ. ತವಳ್ ದೊಪ್ಪ್ ಕರ್ನ್ ತೊ ಪಡೊಂಕೀ ಪುರೊ. ಜಾಲ್ಯಾರೀ ಹೆಂ ಕಾಂಯ್ ವ್ಹಡ್ಲೆಂ ಕಾಮ್ ನ್ಹಯ್. ಹಾಂವೀ ಕರುಂಕ್ ಸಕ್ತಾಂ ಮ್ಹಳ್ಳಿ ಪಾತ್ಯೆಣಿ ತಾಚೆ ಥಂಯ್ ಯೆತಾ.

ವೃದ್ಧಂ ಏಕ್ ಕಾರ್ಯಂ ಕೆಲ್ಯಾಪರಿಂ ತ್ಯಾ ದುಕಿಂತೀ ತೊ ಹಾಸ್ತಾ. ತಾಕಾ ಧೈರ್ ಆನಿ ಭರ್ವಸೊ ದಿಯಾ.

ಚಲೈಂ:

ಥೊಡೊ ಆವಯೊ ಆಪ್ಲಿಂ ಭುರ್ಗಿಂ ವೆಗ್ಗಿಂ ಚಲೊಂಕ್ ಶಿಕೊಂದಿತ್ ಮ್ಹಣ್ ತಾಂಚೊ ಬಾವೊ ಧರ್ನ್ ತಾಂಕಾಂ ಚಲಯ್ತಾತ್. ಪೂಣ್ ಆಮ್ಚೊರ್ ಕರ್ಚಿ ಗರ್ಜ್ ನಾ. ಭುರ್ಗ್ಯಾನ್ ತಾಚೆಯಿತ್ಲ್ಯಾಕ್ ಚಲೊಂಕ್ ಶಿಕಾಚೆ. ತಾಕಾ ಕೊಣೆಯೀ ಶಿಕಂವ್ಚೆಪರಿಂ ನಾ. ತಾಚೆ ಸ್ನಾಯು ಆನಿ ಶಿರೊ ಘಟ್ ಆಸೊನ್ ತೊ ತಯಾರ್ ಆಸ್ಲಾರ್ ತಾಕಾ ಆಡಾಂವ್ಕ್ ತುಮ್ಮಾನ್ ಸಾಧ್ಯ್ ಜಾಂವ್ಚೆಂ ನಾ.

ಭುರ್ಗಿಂ ಉಬೆಂ ರಾವೊಂಕ್ ಶಿಕ್ತಾನಾ ಪಯ್ಲೆಂ ಖಿಂಚಿಯೀ ವಸ್ತ್ ಧರ್ನ್ ಉಬೆಂ ರಾವ್ತಾ. ಬಹುಶಾ ತೆಂ ಕದೆಲ್ ಜಾಲ್ಯಾರ್ ದೋನೀ ಹಾತಾಂನಿ ತೆಂ ಧರ್ನ್ ಮುಕಾರ್ ಯೇವ್ನ್ ಕದೆಲಾಚ್ಯಾ ಸುತ್ತು ಯೆತಾ. ಪಯ್ಲ್ಯಾ ಪ್ರೇತನಾಂತ್ ಹೆಂ ಸಾಧ್ಯ್ ನಾ. ದೋನ್ ಮೆಟಾಂ ಕಾಡ್ನ್ ಪಡ್ತಾ. ಪೂಣ್ ಪರ್ತುನ್ ಉಟೊನ್ ಆನೈಕ್ ಪಾವ್ಲಿಂ ಪ್ರೇತನ್ ಕರ್ತಾ. ತಶೆಂ ಸಾಧ್ಯ್ ಜಾಯ್ ತರ್ ಖಿಂಚಾಯೀ ವಸ್ತುಕೀ ಧರ್ನಾಸ್ತಾನಾ ಮುಖಾರ್ ಚಲೊಂಕ್ ಪ್ರೇತನ್ ಕರ್ತಾ. ಪೂಣ್ ಬ್ಯಾಲೆನ್ಸ್ ಚಡೊನ್ ಸಕಯ್ಲ್ ಪಡ್ತಾ. ತೆಂ ಪಳೆವ್ನ್ ತುಮ್ಮಾಂ ಬೆಜಾರ್ ಜಾತಾ. ಆಮ್ಚೊರ್ ಕಿತೆಂ? ಸವ್ಯಾಸ್ ಚಲ್ ಮ್ಹಣೊನ್ ತಾಕಾ ತುಮಿ ಉಸ್ಕಾರ್ ಬಸಯ್ತಾತ್. ಪೂಣ್ ಥಂಡ್ ಬಸ್ಲೊ ಮಾಮ್‌ಗಿ ತೊ? ಪರ್ತುನ್ ಉಟೊನ್ ಚಲೊಂಕ್ ಪ್ರೇತನ್ ಕರ್ತಾ. ತೊ ಬಸ್‌ಲ್ಯಾಕಡೆನ್‌ಚ್ ಬಸ್ಲಾರ್ ತಾಕಾ ಚಲೊಂಕ್ ಸಾಧ್ಯ್‌ವೆ? ಹಿ ಏಕ್ ನವಿ ವಿದ್ಯಾ ತಾಕಾ. ಪಡೊನ್ ಉಟೊನ್ ಚುಕಿ ಕರ್ನ್‌ಚ್ ಚಲೊಂಕ್ ಶಿಕ್ಚೆಂ ನ್ಹಯ್‌ವೆ ತಾಣೆಂ?

ಏಕ್ ದೀಸ್ ತುಮಿ ಕಿತೆಂಗಿ ಕಾಮ್ ಕರ್ನ್ ಬಸ್ಲಾತ್. ತವಳ್ ದಾ ಪಂದ್ರಾ ಮೆಟಾಂ ಪಯ್ಸ್ ಥಾವ್ನ್ ತುಮ್ಮೊ ಬಾಳ್ ಮಾಂ ಮಾಂ ಮ್ಹಣೊನ್ ಗೊಡ್ಲ್ಯಾ ಭಾಶೆನ್ ಆಪಯ್ತಾ. ತುಮಿ ಯೆ ಯೆ ಮ್ಹಣ್ ತಾಕಾ ಪುಸ್ತಾಯ್ತಾತ್. ತೊ ಆಪ್ಲೆ ದೋನೀ ಪಾಂಯ್ ದೊಪದೊಪ ಕರ್ನ್ ರುಂದಾವ್ನ್ ಘಾಲ್ನ್ ಗುಡುಗುಡು ಕರ್ನ್ ತುಮ್ಮೆಲಾಗಿಂ ಧಾಂವೊನ್ ಯೆತಾ. ತುಮಿ ಉಲ್ಲಾಸಾನ್ ಭರೊನ್ ತಾಕಾ ಪೊಟ್ಟುನ್ ಧರ್ತಾತ್. ಮ್ಹಜೊ ಪೂತ್ ಚಲೊಂಕ್ ಶಿಕ್ಲೊ ಮ್ಹಣ್ ಸರ್ವಾಂಲಾಗಿಂ ಸಾಂಗ್ತಾತ್. ಸಾಂಜೆರ್ ಬಾಪಯ್ ಆಯಿಲ್ಲಾ ವೆಳಾರೆಯೀ ತಾಕಾ ಹೊಗಲ್ಪುನ್ ಚಲೊಂಕ್ ಪ್ರೇರಿತ್ ಕರ್ತಾತ್. ತೊ ಚಲೊನ್ ದಾಕಯ್ತಾ. ಹಾಚ್ಯಾ ಉಪ್ರಾಂತ್ ಚಾರ್ ಪಾಂಚ್ ದಿಸಾಂನಿ ತೊ ಕೊಣಾಯ್ಚಿ ಕುಮೊಕ್ ನಾಸ್ತಾನಾ ಸಗ್ಳ್ಯಾ ಘರಾಂತ್ ಚಲೊಂಕ್ ಆನಿ ಧಾಂವೊಂಕ್ ಸಕ್ತಾ.

ವೆಗ್ಗಿಂ ಚಲೊಂಕ್ ಶಿಕ್‌ಲ್ಲಿಂ ಭುರ್ಗಿಂ ಧಾ ಮಯ್ಚ್ಯಾಂನಿ ಚಲ್ತಾತ್. ಸಾದಾರ್ಣ್ ಜಾವ್ನ್ ಏಕ್ ವರ್ಸ್ ತೀನ್ ಮಯ್ಚಿ ಜಾತಾನಾ ಭುರ್ಗಿಂ ಚಲೊಂಕ್ ಶಿಕ್ತಾತ್. ಪಿಡೆಸ್ತ್ ಭುರ್ಗಿಂ, ಮೆಂದು ಸಾರ್ಕೊ ವಾಡೊಂಕ್ ನಾತ್‌ಲ್ಲಿಂ ಚಲೊಂಕ್ ದೋನ್ ಥಾವ್ನ್ ತೀನ್ ವ ಚಡಿತ್ ವರ್ಸಾಂ ಘೆತಾತ್.

ಚಲೊಂಕ್ ಶಿಕ್‌ಲೆಂ ಭುರ್ಗೆಂ ಆಪ್ಲೆಂ ಸಾಹಸಿಕ್ ಕಾರ್ಯಿಂ ವಿಸ್ತಾರಾಯ್ತಾ. ಘರಾಂತ್ ಮಾಳಯ್ ಆಸ್ಲಾರ್ ಚಡೊಂಕ್ ಆಶೆತಾ. ತಾಚ್ಯಾ ಹಾತಾಕ್ ಧರ್ನ್ ಚಲಯ್ಲಾರ್ ತಾಕಾ ಅಕ್ಮಾನ್ ಜಾತಾ. ತೊ ಆಪ್ಣಾಯಿತ್ಲ್ಯಾಕ್ ಚಡೊಂಕ್ ಆಶೆತಾ. ತಾಕಾ ನಾಕಾ ನಾಕಾ ಮ್ಹಣೊನ್ ತಾಚ್ಯಾ ಉತ್ಸಾಹಾಕ್ ಶೆಳೆಂ ಉದಕ್ ವೊತಿನಾಕಾತ್. ತೊ ಪಡ್ತಾ ಮ್ಹಳ್ಳೆಂ ಭೈಂ ಆಸ್ಲಾರ್ ತಾಚ್ಯಾ ಪಾಟ್ಲ್ಯಾನ್‌ಂಚ್ ರಾವಾ. ತೊ ವಯ್ರ್ ಗೆಲ್ಯಾ ಉಪ್ರಾಂತ್ ತಾಕಾ ಸಕಯ್ಲ್ ದೆಂವೊಂಕ್ ಆಶಾ. ಸಕಯ್ಲ್ ಆಯ್ಲ್ಯಾ ಉಪ್ರಾಂತ್ ಪರ್ತುನ್ ವಯ್ರ್ ವಚೊಂಕ್ ಆಶಾ. “ಇತ್ಲೆಂ ಕಾಮ್ ಆಸಾ. ಕೆದಳಾ ಕರ್ಚೆಂ?” ಅಶೆಂ ತುಮ್ಮಾಂ ಭೊಗುಂಕ್ ಪುರೊ. ಪೂಣ್ ತುಮಿ ತಾಕಾ ನಾಕಾ ಮ್ಹಳ್ಳಾರ್ ತಾಚೆಂ ಹಟ್ ಚಡೊನ್ ತುಮ್ಮಾಂ ಸುಸ್ತ್ ಕರ್ನ್ ಸೊಡ್ತಾ. ದೆಕುನ್ ಸೊಸ್ಲಿಕಾಯ್ ಸಾಂಬಾಳಾ. ಏಕ್ ದೋನ್ ಪಾವ್ಲಿಂ ವಯ್ರ್ ಸಕಯ್ಲ್ ವಚೊನ್ ತಾಕಾಚ್ ಪುರೊ ಜಾವ್ನ್ ತೊ ದುಸ್ರ್ಯಾ ಖೆಳಾಂತ್ ಮಗ್ನ್ ಜಾತಾ.

ಭುರ್ಗ್ಯಾಕ್ ವ್ಹಾಣೊ:

ಭುರ್ಗಿಂ ಭಾಯ್ರ್ ಭಿತರ್ ಚಲೊಂಕ್ ಲಾಗ್ತಾನಾ ತಾಂಕಾಂ ಪಾಯಾಂಕ್ ಬೂಟ್ಸ್ ಘಾಲ್ಯಾರ್ ಬರೆಂ. ತೆ ಮೊಸ್ತ ಜಡ್ ಆಸೊಂಕ್ ನಜೊ. ಮೋವ್ ಆಸೊನ್ ಕಾತಿರ್ ದೂಕ್ ದೀನಾತ್‌ಲ್ಲೆ ಜಾಯ್ತ್ಯಾ. ಥೊಡೆ ಪಾವ್ಲಿಂ ಬೂಟ್ಸ್ ಘಾಲ್ಲ್ಯಾವರ್ವಿಂ ತಾಚೆ ತರ್ನಿ ಕಾತ್ ಘಸ್ಪೊನ್ ವಚೊನ್ ತಾಂಚ್ಚಿ ಜಾಂವ್ಚಿ ಪುರೊ. ತವಳ್ ತಾಕಾ ಬೂಟ್ಸ್‌ಚ್ ನಾಕಾ ಮ್ಹಳ್ಳಿಂ ಭೊಗ್ಲಾಂ ಯೇಂವ್ಕ್ ಪುರೊ. ಸಡಿಳ್ ಆಸ್ಲಾರ್‌ಯೀ ಕಷ್ಟ್ - ತವಳ್ ತವಳ್ ತೆ ಸಕಯ್ಲ್ ಪಡ್ತಾತ್. ತ್ಯಾ ವರ್ವಿಂ ತೊ ತವಳ್ ತವಳ್ ನಿಸ್ರೊನ್ ಪಡ್ತಾ. ತ್ಯಾ ಖಾತಿರ್ ಚಡ್ ಟಾಯ್ಲ್ ವ ಚಡ್ ಸಡಿಳ್ ನಾತ್‌ಲ್ಲೆ ಬೂಟ್ಸ್ ತಾಕಾ ಘೆಯಾ. ತೆ ಘೆತ್‌ಲ್ಲ್ಯಾ ತೀನ್ ಚಾರ್ ಮಯ್ಣ್ಯಾಂನಿ ತೆ ತಾಕಾ ಟಾಯ್ಲ್ ಜಾತಾತ್. ತೊ ಕಿತ್ಲ್ಯಾ ವೆಗ್ಳಿಂ ವಾಡ್ಲೊ ತೆಂ ಪಳೆವ್ನ್ ತುಮ್ಮಾಂ ಅಜಾಪ್ ಜಾತಾ. ತೆಚ್ ಟಾಯ್ಲ್ ಬೂಟ್ಸ್ ಘಾಲ್ನ್ ತಾಚೆ ಪಾಂಯ್ ದುಕಯ್ನಾಕಾತ್. ತಾಕಾ ದುಸ್ರೆ ಬೂಟ್ಸ್ ಘೆಯಾ. ತಾಚೆ ಬೂಟ್ಸ್ ಪಾಟ್ಲ್ಯಾ ಭುರ್ಗ್ಯಾಕ್ ಜಾತಾತ್. ಥೊಡ್ಯಾ ಭುರ್ಗ್ಯಾಂಕ್ ಬೂಟ್ಸ್ ವರ್ಗಾನಾಂತ್. ತೆ ವ್ಹಾಣೊ ಘಾಲುಂಕ್ ಪಸಂದ್ ಕರ್ತಾತ್. ತಾಂಕಾಂ ಕಿತೆಂ ಖುಶಿಗಿ ತೆಂಚ್ ದಿಯಾ. ಹೆಂಚ್ ಘಾಲ್ ತೆಂಚ್ ಘಾಲ್ ಮ್ಹಣ್ ಒತ್ತಾಯ್ ಕರಿನಾಕಾತ್.

ನಾಜೂಕ್ ಕಾಮಾಂ:

ಭುರ್ಗ್ಯಾಂಚೆ ಹಾತ್ ತಿಕ್ಲೆಸೆ ಬಳೆಷ್ಟ್ ಜಾಲ್ಲೆಚ್ ತಾಂಕಾಂ ನಾಜೂಕ್ ಕಾಮಾಂ ಕರ್ಚಿ ಆತುರಾಯ್ ಆಸ್ತಾ. ದಾಕ್ಲ್ಯಾಕ್ ದೋನ್ ಲೊಟ್ಯಾಂನಿ ಇಲ್ಲೆಶೆಂ ಉದಕ್ ದಿಲ್ಯಾರ್, ಎಕಾ ಲೊಟ್ಯಾಥಾವ್ನ್ ಆನೈಕಾ ಲೊಟ್ಯಾಕ್ ವೊತುನ್ ತೊ ಮೊಸ್ತ ವೇಳ್ ಖೆಲ್ತಾ. ಉದ್ಯಾಂತ್ ಖೆಲ್ಚಾರ್ ತಾಕಾ ಶೆಳ್ ಜಾತಾ ಮ್ಹಣ್ ಜಾಯ್ತ್ಯಾ ಆವಯಾಂನಿ ತಾಂಚೊ ಅಸಲೊ ಸಂತೊಸ್ ಅಪಹರ್ಸುಂಚೊ ಆಸ್ತಾ. ತಶೆಂ ಕೆದಿಂಚ್ ಕರಿನಾಕಾತ್. ಕುಲೆರಾನ್ ವ ಬಾಟ್ಲೆನ್ ರೇಂವ್ ಕೊರಾಟುನ್ ಕಾಡ್ನ್ ಆನೈಕ್ ಕಡೆನ್ ರಾಸ್ ಘಾಲ್ಚಿ, ಚೌಕಾಕಾರಾಚ್ಯೊ ಖೆಳಾಚ್ಯೊ ವಸ್ತು ಜೋಡುನ್ ದವರ್ಚ್ಯೊ, ನಾಂವೇ ಎಕಾ ವಯ್ರ್ ಏಕ್ ದವರ್ಚ್ಯೊ ಅಸಲೆ ಖೆಳ್ ಖೆಲೊಂಕ್ ತಾಕಾ

ಪೂಣ್ ಖಂಯ್ಚಿಯಿ ನಿರ್ದಿಷ್ಟ ವಸ್ತು ಪಳೆತಾ ಮ್ಹಳ್ಳೆಪರಿಂ ಭೊಗನಾ. ಖುಶಿ ಆಸ್‌ಲ್ಲಾ ಪರಿಂ ಘುಂವೊಂಕ್ ತಾಚೆ ವರ್ವಿಂ ಸಾದ್ಯಾ ನಾ. ಪೂಣ್ ದೀಸ್ ಪಾಶಾರ್ ಜಾಲ್ಲ್ಯಾ ಪರಿಂಚ್ ಎಕೆಕ್‌ಚ್ ಕಾಮ್ ತೆಂ ಭುರ್ಗೆಂ ಶಿಕ್ತಾ.

ಪಯ್ಲಾನ್ ಪಯ್ಲೆಂ ಖಂಯ್ಚಿಯಾ ನಿರ್ದಿಷ್ಟ ವಸ್ತುಚಿ ಝಳಕ್ ತಾಕಾ ನಾ. ತಾಕಾ ದಿಸ್ಚೊ ಉಜ್ವಾಡ್ ಆನಿ ಕಾಳೊಕ್ ಮಾತ್. ಲಾಗಿಲ್ಯಾನ್ ಕೊಣ್‌ಗಿ ಆಶಾರ್ ಪಾಶಾರ್ ಜಾತಾತ್ ಮ್ಹಳ್ಳೆಂ ಸವ್ಯಾಸ್ ಸಮ್ಜತಾ. ಪೂಣ್ ಏಕ್ ಮಯ್‌ನೊ ಜಾತಾನಾ ಆಪ್ಲ್ಯಾ ಆವಯ್ಚಿ ಒಳೊಕ್ ಧರುಂಕ್ ತೊ ಸಕ್ತಾ. ಪಯ್ಲೆಂ ಪಯ್ಲೆಂ ತಾಕಾ ಆಯ್ಕೊಂಚೆ ವ್ಹಡ್ಲೆ ವ್ಹಡ್ಲೆ ಆವಾಜ್ ಮಾತ್. ಪೂಣ್ ತಾಚಿ ಪ್ರತಿಕ್ರಿಯಾ ಶೂನ್ಯ. ಥೊಡ್ಯಾ ತೆಂಪಾನ್ ಆಸ್‌ಪಾಸ್ ಆಸ್ಚ್ಯಾ ಲೊಕಾಚಿ, ತಾಂಚ್ಯಾ ಉಲೊವ್ಣಾಚಿ ಒಳೊಕ್ ತಾಕಾ ಜಾತಾ ಆನಿ ತೊ ಸ್ಪಂದನ್ ದಾಕಯ್ತಾ. ರಡ್‌ಲ್ಲ್ಯಾ ವೆಳಿಂ ಕೊಣೆಯಿ ಉಕಲ್ಲ್ಯಾರ್ ವ ಭೊಳಾಯ್ಲ್ಯಾರ್ ತೊ ಆಪ್ಲೆಂ ರಡ್ಲೆಂ ರಾವಯ್ತಾ.

ತಾಕಾ ಆಪುಣ್ ಸಕಯ್ಲ್ ಪಡ್ತಾಂ ಮ್ಹಳ್ಳೆಂ ಭೆಂ ಚಡ್ ಆಸ್ತಾ. ತ್ಯಾ ಖಾತಿರ್ ತಾಕಾ ಘಟ್ತ್ ಗುಟ್ಲಾಯ್ಲ್ಯಾರ್ ಆನಿ ಹರ್ಡ್ಯಾಕ್ ದಾಂಬುನ್ ಧರ್ಲ್ಯಾರ್ ಚಡ್ ಖುಶಿ ಜಾತಾ.

ಭುರ್ಗ್ಯಾಚಿ ಜಡಾಯ್:

ಜಲ್ಮಿಲ್ಲ್ಯಾ ಪಯ್ಲಾ ಹಪ್ತಾಂತ್ ತಾಚಿ ಜಡಾಯ್ ತೀನ್ ಚಾರ್ ಔನ್ಸ್ ಉಣೆ ಜಾತಾ. ತಾಚ್ಯಾ ಆಂಗಾಂತ್ಲ್ಯಾ ಉದ್ಯಾಚೊ ಅಂಶ್ ಆನಿ ಆನ್ವಿಟೆಂತ್ ಆಸ್‌ಲ್ಲೊ ಪೂರಾ ಮೆಳೊಪ್ ಭಾಯ್ರ್ ಪಡ್‌ಲ್ಲ್ಯಾ ವರ್ವಿಂ ಅಶೆಂ ಘಡ್ತಾ. ಅಶೆಂ ಜಡಾಯ್ ದೆಂವ್ಚಿ ಮ್ಹಣ್ ತುಮಿ ಭಿಯೆಂವ್ಚಿ ಗರ್ಜ್ ನಾ. ದುಸ್ರ್ಯಾ ಹಪ್ತಾಂತ್ ಥಾವ್ನ್ ಸವ್ಯಾಸ್ ತಾಚಿ ಜಡಾಯ್ ಚಡ್ತಾ. ದಿಸಾಕ್ ಏಕ್ ಔನ್ಸ್ ಪ್ರಕಾರ್ ಹಿ ಜಡಾಯ್ ಚಡ್ತಾ. ಎಕಾ ಮಯ್‌ನ್ಯಾಕ್ ದೋನ್ ಪೌಂಡ್ ಲೆಕಾರ್ ಪಾಂಚ್ ಮಯ್‌ನೆ ತಾಚಿ ಜಡಾಯ್ ತಾಕಾ ಪಾಂಚ್ಯಾ ಮಯ್‌ನ್ಯಾಚೆರ್ ಆಸ್ತಾ. ಇಲ್ಲೆಲೆಂ ಚಡುಣೆಂ ಜಾಲ್ಯಾರ್ ಭಿಯೆನಾಕಾತ್. ಜಲ್ಮಿತಾನಾ ತೀನ್ ಕೆ.ಜಿ. ಜಡಾಯ್ ಆಸ್ಚಾರ್ ಪಾಂಚ್ಯಾ ಮಯ್‌ನ್ಯಾರ್ ತೊ ಸ ಕೆ.ಜಿ. ಜಡ್ ಆಸ್ತಾ. ಉಪ್ರಾಂತ್ ಆಟ್ ಮಯ್‌ನೆ ಪರ್ಯಾಂತ್ ಮಯ್‌ನ್ಯಾಕ್ ಎಕಾ ಪೌಂಡಾ ಲೆಕಾರ್ ಉಪ್ರಾಂತ್ ಏಕ್ ವರ್ಸ್ ಜಾತಾ ಪರ್ಯಾಂತ್ ಅರ್ಧ್ಯಾ ಪೌಂಡಾ ಲೆಕಾರ್ ತಾಚಿ ಜಡಾಯ್ ಚಡ್ತಾ. ಪೂಣ್ ಉಪ್ರಾಂತ್ ಏಕ್ ವರ್ಸ್ ಥಾವ್ನ್ ದೋನ್ ವರ್ಸಾಂ ಪರ್ಯಾಂತ್ ಫಕತ್ ಚಾರ್ ಪಾಂಚ್ ಪೌಂಡ್ ಮಾತ್ ತಾಚಿ ಜಡಾಯ್ ಚಡ್ತಾ.

ನೀದ್:

ಧಾಕ್ಟೆಂ ಭುರ್ಗೆಂ ದೂದ್ ಪಿಯೆಲ್ಲೆಂಚ್ ನಿದ್ತಾ. ಪರ್ತುನ್ ಭುಕ್ ಲಾಗ್‌ಲ್ಲಾ ವೆಳಾರ್ ತಾಕಾ ಜಾಗ್ ಜಾತಾ. ಲ್ಹಾನ್ ಆಸ್ತಾನಾ ತೊ ನಿದ್ಚೊ ಪಳೆವ್ನ್ ತುಮಿ “ಹಾಣೆಂ ಅಸೆಂ ನಿದ್ಲ್ಯಾರ್ ಹಾಂವೆಂ ಮ್ಹಜೆಂ ಕಾಮ್ ಸಲೀಸಾಯೆನ್ ಕರ್ಚೆತ್” ಮ್ಹಣ್ ಚಿಂತ್ತಾತ್. ಪೂಣ್ ತೊ ವ್ಹಡ್ ಜಾಲ್ಲ್ಯಾ ಪರಿಂ ತಾಚಿ ನೀದ್ ಉಣೆ ಜಾತಾ. ಎಕಾ ಮಯ್‌ನ್ಯಾಚೆಂ ಬಾಳ್ಕೆಂ ದೋನ್ ಘಂಟೆ ಜಾಗ್ರಣ್ ಕರ್ತಾ. ಸ ಮಯ್‌ನ್ಯಾಂಚೆರ್ 4 ಘಂಟೆ ಖೆಳ್ತಾ. ಸಕಾಳಿಂ ದೊನ್ಬಾರಾಂ ಸಾಂಚೆರ್

ನಿದ್ತಾ. ಏಕಾ ವರ್ನಾಚೊ ಜಾತಾನಾ ದಿಸಾಕ್ ದೋನ್ ಪಾವ್ಪಿಂ ನಿದ್ತಾ. ಸಕಾಳಿಂ ಆನಿ ದೊನ್ವರಾಂ ದೋನ್ ವರ್ನಾಚೊ ಜಾತಾನಾ ದಿಸಾಂ ಮದೆಂ ಖಾಲಿ ದೊನ್ವರಾಂಚಿ ನೀದ್ ತಾಕಾ ಪಾವ್ತಾ.

ಥೊಡಿಂ ಭುರ್ಗಿಂ ಬೊವ್ ಉಣೆಂ ನಿದ್ತಾತ್. ಸಕಾಳಿಂ ಏಕ್ ದೋನ್ ವೊರಾಂ ಆನಿ ರಾತಿಂ ತೀನ್ ಚಾರ್ ವೊರಾಂ ಮಾತ್. ಅಸಲಿಂ ಆವಯ್ ಬಾಪಾಯ್ ಕರಂದಾಯೆಚಿಂ ಜಾತಾತ್. ತಶೆಂ ಮ್ಹಣ್ ತಾಂಕಾಂ ನಿದೊಂಕ್ ನಿದೆಚ್ಯೊ ಗುಳಿಯೊ ದಿಂವ್ಕ್ ನಜೊ. ಭಲಾಯ್ಕೆಂತ್ ಬರಿಂ ಆಸೊನ್, ದೂದ್ ಸಾರ್ಕೆಂ ಪಿಯೆತಾತ್ ಜಾಲ್ಯಾರ್ ತಾಂಕಾಂ ತಿತ್ಲಿ ನೀದ್ ಪುರೊ ಮ್ಹಣ್ ಸಮೊನ್ ಘೆಂವ್ಚೆಂ.

ಭುರ್ಗಿಂ ನಿದ್ಚ್ಯಾ ಕಡೆನ್ ಬರೆಂ ವಾರೆಂ ವ್ಹಾಳಾಚೆ. ವಾರೆಂ ಚಡ್ ಆಸ್ಲಾರ್ ಜನೆಲಾಕ್ ಪಡ್ಲೆ ಘಾಲ್ಯಾ. ಜಡ್ ಕಾಂಬೊಳ್ ಆಂಗಾರ್ ಘಾಲ್ಚಿ ನಾಕಾ. ಥೊಡಿಂ ಭುರ್ಗಿಂ ಪೊಟಾ ವಯ್ ನಿದ್ತಾತ್. ಹಾಂತುಂ ಕಾಂಯ್ ಬಾಧಕ್ ನಾ.

ಥೊಡ್ಯಾ ಭುರ್ಗ್ಯಾಂಕ್ ಇಲ್ಲೊಸೊ ಆವಾಜ್ ಜಾಲ್ಯಾರಾಯಿ ಜಾಗ್ ಜಾತಾ. ತ್ಯಾ ವರ್ವಿಂ ಆವಾಜ್ ಚಡ್ ಜಾಯ್ತಾತ್ಲ್ಲ್ಯಾ ಪರಿಂ ಜಾಗ್ರುತ್ಯಾಯ್ ಸಾಂಬಾಳಾ. ಅರ್ಥೆ ನಿದೆಂತ್ ಉಟ್ಲ್ಲ್ಯಾ ಭುರ್ಗ್ಯಾಂಕ್ ಸಾಂಬಾಳುಂಕ್ ಭಾರಿಚ್ ಕಷ್ಟ್ ಭೊಗ್ತಾತ್.

ಭುರ್ಗ್ಯಾಂಕ್ ಪಾಳ್ವಾಂತ್ ಘಾಲ್ನ್ ಬರಿಂ ಕರ್ನ್ ಗಾಣಾಂ ಗಾಯಾ. 'ಕುರು ಕುರು ಕಾನಾ, ಶೆಳಿಯೊ ಗೆಲ್ಲೊ ರಾನಾ, ಆಪವ್ನ್ ಹಾಡರೆ ಮಾಮಾ, ಬಾಳಾಕ್ ದೂದು ಪಿಯೆಂವ್ಕ್'. ಅಸಲಿಂ ಗಾಣಾಂ ಭುರ್ಗಿಂ ಭೋವ್ ಪಸಂದ್ ಕರ್ತಾತ್.

ಭುರ್ಗ್ಯಾಂಚ್ಯಾ ನಿದೆಚೊ ಆನಿ ಖಾಣ್ ದಿಂವ್ಚೊ ವೇಳ್ ಬದ್ಲುಂಕ್ಚ್ ನಜೊ. ತುಮ್ಮಿಂ ಸಯ್ತಿಂ ಧಯ್ತಿಂ ಆನಿ ಈಷ್ಟಾಮಂತ್ ಆಯ್ಲೆ ಮ್ಹಣ್ ನಿದ್ಲ್ಲ್ಯಾ ಭುರ್ಗ್ಯಾಂಕ್ ಉಟೊವ್ನ್ ಭಾಯ್ರ್ ಹಾಡಿನಾಕಾತ್. ಉಪ್ರಾಂತ್ ತಾಚ್ಯೊ ಧೊಶಿ ತುಮ್ಮಿ ವರ್ವಿಂ ತಡ್ವುಂಕ್ ಜಾಂವ್ಚೊನಾಂತ್. ಪಯ್ಲಿಲೆಂ ಪಯ್ಲ್ಯಾ, ಟೂರಾಕ್ ವೆಚೆಂ ಸರ್ವ್ ಭುರ್ಗಿಂ ವ್ಹಡ್ ಜಾತಾ ಪರ್ಯಾಂತ್ ನಾಕಾ. ಕಿತ್ಯಾಕ್ ಮ್ಹಳ್ಯಾರ್ ನವ್ಯಾ ನವ್ಯಾ ವಾತಾವರಣಾಕ್ ಹೊಂದ್ವೊಂಕ್ ಭುರ್ಗ್ಯಾಂಕ್ ಕಷ್ಟ್ ಮಾರ್ತಾತ್. ಕ್ರಮ್‌ಬದ್ಲಿ ರಿತಿನ್ ವ್ಹಡ್ ಜಾಲ್ಲೆಂ ಭುರ್ಗಿಂ ಭಲಾಯ್ಕೆಭರಿತ್ ಆಸ್ತಾ.

ಭುರ್ಗ್ಯಾಂಚೆ ಗರ್ಜೆತೆಕಿತ್ ತುಮಿ ತುಮ್ಮಿ ವೇಳಾ ಪಟ್ಟಿ ಬದ್ಲಿಚೆ ಪಡ್ತಾ. ತುಮ್ಮಾಂ ಸಕಾಳಿಂ ಉಟೊನ್ ಜೊಗಿಂಗಾಕ್ ವೆಚಿ ಸವಯ್ ಆಸೊಂಕ್ ಪುರೊ. ಪೂಣ್ ಆತಾಂ ಭುರ್ಗಿಂ ತ್ಯಾ ವೆಳಾರ್ ಉಟ್ಟಾ ಜಾಲ್ಯಾರ್ ಆನಿ ಉಟೊನ್ ರಡೊಂಕ್ ಸುರು ಕರ್ತಾ ಜಾಲ್ಯಾರ್ ತುಮಿ ಕಾಂಯ್ ಕರ್ಚೆ ಪರಿಂ ನಾ. ತುಮಿ ಜೆವ್ಣಾಕ್ ಬಸ್‌ಲ್ಲ್ಯಾ ವೆಳಾರ್ ತೊ ಉಟೊನ್ ರಡ್ತಾ ಜಾಲ್ಯಾರ್ ತುಮ್ಮಾಂ ಜೆವಣ್ ಗಳ್ಯಾ ಸಕಯ್ಲಾ ದೆಂವನಾ. ತ್ಯಾ ಖಾತಿರ್ ಪಯ್ಲೆಂ ತಾಕಾ ಸಮಧಾನ್ ಕರ್ಚ್ಯಾ ಆನಿ ಉಪ್ರಾಂತ್ ತುಮ್ಮಿಂ ಕಾಮಾಂ ಕರಾ.

ಭುರ್ಗಿಂ ಜಲ್ಮಿಲ್ಲ್ಯಾ ಉಪ್ರಾಂತ್ ತುಮ್ಮೆಂ ಸ್ವತಂತ್ರ್ ನಷ್ಟ್ ಜಾತಾ ತೆಂ ಖಂಡಿತ್. ರಾತಿಕ್ ನೀದ್ ಯೆಂವ್ಚ್ಯಾ ವೆಳಾ ತುಮಿ ನಿದ್ಚೆ ಪರಿಂ ನಾ. ಭುಕ್ ಲಾಗ್‌ಲ್ಲ್ಯಾ ವೆಳಾರ್ ಜೆಂವ್ಚೆ

ಕಪಾಲ್, ಹಾತ್ ಪಾಯ್ ಮಾತ್ ಹುನ್ ಹುನ್ ಜಾತಾತ್. ಧರ್ಮೋಮೀಟರ್ ದವರ್ನ್ ತಾಪ್ ಆಸಾಗಿ ಮ್ಹಣ್ ಪಳೆಯ್ಲ್ಯಾರ್ ತಾಪ್ ಆಸಾನಾ. ಅಸಲಿಂ ಲಕ್ಷಣಾಂ ದಾಂತ್ ಯೆಂವ್ಚ್ಯಾ ದೋನ್ ತೀನ್ ಮಯ್ಚ್ಯಾಂ ಪಯ್ಲೆಂ ದಿಸೊನ್ ಯೆತಾತ್.

ಹ್ಯಾ ಆವ್ಡೆಂತ್ ಭುರ್ಗ್ಯಾಕ್ ಶೆಳ್ ಜಾಲ್ಯಾರ್, ವೋಂಕ್ ಉದ್ಯಾಡೆ ಆಸ್ಲಾರ್ ವ ತಾಪ್ ಆಯ್ಲ್ಯಾರ್ 'ತಾಕಾ ದಾಂತ್ ಯೆತಾತ್ ದೆಕುನ್ ತಶೆಂ ಜಾತಾ' ಮ್ಹಣ್ ಅಲಕ್ಷ್ಯ ಕರ್ತಾತ್ ಚಡಾವತ್ ಜಣಾಂ. ಪೂಣ್ ದಾಂತಾಂಕ್ ಆನಿ ಹ್ಯಾ ಪಿಡೆಂಕ್ ಕಾಂಯ್ ಸಂಬಂಧ್ ನಾ. ಹ್ಯೊ ಸರ್ವ್ ಪಿಡಾ ವಿವಿಧ್ ಕ್ರಿಮಿಂ ಥಾವ್ನ್ ಯೆಂವ್ಚ್ಯಾ ತಸಲ್ಯೊ. ದಾಂತ್ ಯೆಂವ್ಚ್ಯಾ ಆವ್ಡೆಂತ್ ಭುರ್ಗ್ಯಾಚಿ ರೋಗ್ ನಿರೋಧಕ್ ಸಕತ್ ಉಣಿ ಜಾತಾ ಜಾಲ್ಲ್ಯಾನ್ ಹ್ಯೊ ಪಿಡಾ ದಿಸೊನ್ ಯೆತಾತ್. ದೆಕುನ್ ಅಸಲ್ಯೊ ಪಿಡಾ ದಿಸೊನ್ ಆಯ್ಲ್ಯಾ ವೆಳಾರ್ ಭುರ್ಗ್ಯಾಕ್ ದಾಕ್ಟೆರಾಲಾಗಿಂ ವ್ಹರ್ನ್ ದಾಕಯಾ.

ಸಕ್ಕಡ್ ಭುರ್ಗ್ಯಾಂಕಿ, ಅಶೆಂಚ್ ಜಾತಾ ಮ್ಹಣ್ ಸಾಂಗೊಂಕ್ ಜಾಯ್ನಾ. ತುಮ್ಮೆಂ ಭುರ್ಗೊಂ ಖೆಳೊನ್ಂಚ್ ಆಸೊಂಕ್ ಪುರೊ. ಏಕ್ ದೀಸ್ ಆಸ್ತಾಂ ಆಸ್ತಾನಾ, ತುಮಿ ತಾಚ್ಯಾ ತೊಂಡಾಂತ್ ಬೋಟ್ ಘಾಲ್ಲ್ಯಾ ವೆಳಾರ್ ತುಮ್ಮಾ ಹಾತಾಕ್ ಘಟ್ ಘಟ್ ಚೂಪ್ ವಸ್ತ್ ಲಾಗೊಂಕ್ ಪುರೊ. ತೋಂಡ್ ಉಗ್ತೆಂ ಕರ್ನ್ ಪಳೆಯ್ತಾನಾ ತೊ ದಾಂತ್ ಮ್ಹಣ್ ತುಮ್ಮಾಂ ಕಳ್ತಾ. ತುಮ್ಮಾಂ ವರ್ತೊ ಆನಂದ್ ಜಾತಾ.

ದಾಂತ್ ಯೆಂವ್ಚಿ ಆವ್ಡಿ ಎಕೆಕಾ ಭುರ್ಗ್ಯಾಕ್ ಎಕೆಕ್ ರಿತಿರ್ ಆಸ್ತಾ. ಥೊಡ್ಯಾಂಕ್ ತೀನ್ ಮಯ್ಚ್ಯಾಂಚ್ ದಾಂತ್ ಯೆಂವ್ಕ್ ಪುರೊ. ಆನಿ ಥೊಡ್ಯಾಂಕ್ ಏಕ್ ವರ್ಸ್ ಪ್ರಾಯ್ ಜಾಂವ್ಚ್ಯಾ ವೆಳಾರ್ ದಿಸೊನ್ ಯೆಂವ್ಕ್ ಪುರೊ. ವೆಗ್ಗಿಂ ದಾಂತ್ ಆಯ್ಲ್ಯಾರ್ ಬುದ್ಧೊಂತ್ ವ ಆನಿ ಕಿತೆಂಯಿ ಮ್ಹಣ್ ಚಿಂತಿನಾಕಾತ್. ಎಕೆಕ್ಲ್ಯಾಚೆ ಕುಡಿಚೆ ಕಾಲೆತಿ ಪ್ರಮಾಣೆ ಅಶೆಂ ಘಡ್ತಾ.

ಚಡಾವತ್ ಜಾವ್ನ್ ಬಾಲ್ಯಾಕ್ ಆಟ್ ಮಯ್ಲೆ ಜಾತಾನಾ ಸಕಯ್ಲೆ ದೋನ್ ದಾಂತ್ ಯೆತಾತ್. ಉಪ್ರಾಂತ್ ವಯ್ಲೆ ಚಾರ್ ದಾಂತ್ ಎಕಾ ಪಾಟ್ಲ್ಯಾನ್ ಏಕ್ ಯೆತಾತ್. ಅಶೆಂ ಭುರ್ಗ್ಯಾಕ್ ಏಕ್ ವರ್ಸ್ ಜಾತಾನಾ ಸ ದಾಂತ್ ದಿಸೊನ್ ಯೆತಾತ್. ಉಪ್ರಾಂತ್ ದೋನ್ ತೀನ್ ಮಯ್ಲೆ ತಾಚಿ ಖಬರ್ ಆಸಾನಾ. ತಾಚೆ ಉಪ್ರಾಂತ್ ದೋನ್ ಮುಕ್ಲೆ ದಾಂತ್ ಆನಿ ಚಾರ್ ದಾಡಿಯೊ ದಿಸೊನ್ ಯೆತಾತ್. ಭುರ್ಗ್ಯಾಕ್ ದೇಡ್ ವರ್ಸ್ ಜಾತಾನಾ ದಾಂತ್ ಆನಿ ದಾಡಿಯಾಂ ಮಧೆಂ ಕೋರೆದಾಂತ್ ಯೆತಾತ್. ಪಾಟ್ಲ್ಯೊ ಚಾರ್ ದಾಡಿಯೊ ದೋನ್ ವರ್ಸಾಂ ಪ್ರಾಯೆರ್ ಯೆತಾತ್. ಭುರ್ಗ್ಯಾಕ್ ಅಡೇಜ್ ವ ತೀನ್ ವರ್ಸಾಂ ಜಾಂವ್ಚ್ಯಾ ಭಿತರ್ ಸಕ್ಕಡಿ ದಾಂತ್ ಯೆವ್ನ್ ಆಸ್ತಾತ್. ಹೆ ಉಪ್ರಾಂತ್ ಝಡೊನ್ ಪಡ್ತಾತ್ ಜಾಲ್ಲ್ಯಾನ್ ಹಾಂಕಾಂ ದುದಾಚೆ ದಾಂತ್ ಮ್ಹಣ್ ಆಪಯ್ತಾತ್.

ಬರೆ ದಾಂತ್ ಯೆಂವ್ಕ್ ಆವಯ್ನ್ ಕಿತೆಂ ಕರಿಜಯ್?

ಭುರ್ಗೊಂ ಜಲ್ಮೊಂಚ್ಯಾ ಪಯ್ಲೆಂಚ್ ತಾಚ್ಯಾ ನಿಜ್ಜಾಂಚ್ಯಾ ಭಿತರ್ ದಾಂತಾಚೊ ಮುಂಗೊ ಫುಟಾ. ತೊ ಘಟ್ ಜಾಯ್ಲೆ ತರ್ ಸ್ತ್ರೀ ಗರ್ಭೆಸ್ತ್ ಆಸ್ತಾನಾಂಚ್ ತಿಣೆಂ ಪುಶ್ಚೆಚೆಂ ಖಾಣ್

ಕಾಣ್ಲೆಜಯ್. ದಾಂತಾಕ್ ಜಾಯ್ ಆಸ್ಚೊ ವಸ್ತು ಮ್ಹಳ್ಯಾರ್, ಕ್ಯಾಲ್ಪಿಯಂ ಸಲ್ಪರ್, ಖನಿಜಾಂಶ್, ಡಿ ಆನಿ ಸಿ ವಿಟಮಿನ್ಸ್. ಹ್ಯೊ ವಸ್ತು ದೂದ್, ಲೋಣಿ, ಆನಿ ಫಳ್ ವಸ್ತುಂನಿ ಆಸ್ತಾತ್. ಹ್ಯೊ ಸರ್ವ್ ವಸ್ತು ತಿಣೆಂ ತಿಚ್ಯಾ ಗರ್ಭೆಸ್ತಪಣಾ ವೆಳಾರ್ ಸೆವ್ವಾರ್ ಭುರ್ಗ್ಯಾಚೆ ದಾಂತ್ ಘಟ್‌ಮೂಟ್ ಆನಿ ಭಲಾಯ್ಕೆಭರಿತ್ ಜಾತಾತ್.

ದಾಂತ್ ಯೆತಾನಾ ಭುರ್ಗ್ಯಾಚೆ ಜತನ್:

ಹೆಂ ತಿಕ್ಕೆಲೆ ಕಷ್ಟಾಂಚೆಂ ಕಾಮ್. ಪೂಣ್ ಭುರ್ಗ್ಯಾಚೆ ತೊಂದ್ರೆ, ತಾಕಾ ಕಿತೆಂ ಜಾಯ್ ಕಿತೆಂ ನಾಕಾ ಹೆಂ ಸರ್ವ್ ಅರ್ಥ್ ಕರ್ನ್ ತಾಚೆ ಜತನ್ ಕೆಲ್ಯಾರ್ ಚಡ್ ಕಷ್ಟ್ ಮಾರಿನಾಂತ್.

ದಾಂತ್ ಯೆತಾನಾ ಭುರ್ಗೊ ಮೆಳ್‌ಲ್ಲಿ ವಸ್ತ್ ತೊಂಡಾಂತ್ ಘಾಲ್ನ್ ಚಾಬ್ತಾ. ಆಪ್ಲೆಂ ಬೋಟ್, ಆವಯ್ಚೊ ಪಾಲಂವ್, ವ ಆಪ್ಲೊಚ್ ನಿಜ್ಚೊ ಚಾಬೊನ್‌ಚ್ ಆಸ್ತಾ. ಅಶೆಂ ಚಾಬ್ಚೊ ಖೆಳ್ ಬರೊಚ್. ತಾಕಾ ತಾಂತುಂ ತೃಪ್ತಿ ಲಾಬ್ತಾ ಆನಿ ದಾಂತ್ ವೆಗ್ಗಿಂ ಯೆಂವ್ಕ್ ಸಾಧ್ಯ್ ಜಾತಾ.

ತ್ಯಾ ಖಾತಿರ್, ತ್ಯಾ ವೆಳಾರ್ ತಾಕಾ ಚಾಬೊಂಕ್, ಫಿಂಪಿಯೆಂತ್ ಕರ್ಗಾನಾತ್ಲಿ, ಚೂರ್‌ಚೂರ್ ಜಾಯ್ತಾತ್ಲಿ, ಚೂಪ್ ಆಸ್‌ಲ್ಲಿ, ಕಿತೆಂ ಪುಣೆ ವಸ್ತ್ ದಿಯಾ. ಕ್ಯಾರೆಟ್, ಸುಕೊ ಖಾಜುರ್, ರಬ್ಬರ್ ವ ಪ್ಲಾಸ್ಟಿಕ್‌ಚ್ಯೊ ವಸ್ತು ದಿವ್ಚೆತ್. ತ್ಯೊ ಸಕಯ್ಸ್ ಪಡ್ಲ್ಯಾರ್ ಪುಟಾನಾಂತ್ ವ ಭುರ್ಗ್ಯಾಚ್ಯಾ ನಿಜ್ಚಾಂಕ್ ಆನಿ ಪೊಂಟಾಂಕ್ ಅಪಾಯ್ ಹಾಡಿನಾಂತ್. ಬಣ್ ಆಸ್‌ಲ್ಲೊ ವಸ್ತು ಬರೊ ನ್ಹಯ್. ಭುರ್ಗೊ ಬಣ್ ಲೆಂವೊನ್ ಖಾತಾ ಜಾಲ್ಲ್ಯಾನ್ ವೀಕ್ ದಿಲ್ಲ್ಯಾಪರಿಂ ಜಾಯ್ತ್. ಭುರ್ಗೊ ಆವಯ್ಚೊ ಪಾಲಂವ್ ಚಾಬ್ತಾ ಜಾಲ್ಯಾರ್ 'ಹಿ ಕಸಲಿ ಪಾಡ್ ಸವಯ್' ಮ್ಹಣ್ ತಾಚೆರ್ ರಾಗ್ ಕರಿನಾಕಾತ್. ತಾಕಾ ವಸ್ತುರ್ ಚಾಬೊಂಕ್ ಖುಶಿ ಆಸ್ಲಾರ್ ನಿತಳ್ ವಸ್ತುರಾಚೊ ಕುಡ್ಲೊ ಚಾಬೊಂಕ್ ದಿಯಾ. ಹಿ ಏಕ್ ಶಾಶ್ವತ್ ಸವಯ್ ನ್ಹಯ್. ತಾಕಾ ದಾಂತ್ ಆಯ್ಲ್ಯಾ ಉಪ್ರಾಂತ್ ಹ್ಯಾ ಸವಯಾಂ ಧಾವ್ನ್ ಮುಕ್ತ್ ಜಾತಾ. ರಾತಿಂ ಉಟೊನ್ ಸಳ್ ಕೆಲ್ಯಾರ್ ಗ್ಲುಕೋಸ್ ಉದಕ್ ವ ಪಾತಳ್ ದೂದ್ ದಿಯಾ. ದಾಂತ್ ಸಾರ್ಕೆ ಆಯ್ಲ್ಯಾ ಉಪ್ರಾಂತ್ ಸಾರ್ಕೆಂ ನಿದ್ತಾ.

ಆವಯ್ಚೆಂ ದೂದ್ ಚಿಂವ್ಚೆಂ ಭುರ್ಗೊ, ಥೊಡ್ಯಾ ವೆಳಾನ್ ಚಿಂವ್ಚೆಂ ಸೊಡ್ನ್ ರಡ್ತಾ. ತವಳ್ ತಾಕಾ ಪೇಜ್ ವ ಫ್ಯಾರೆಕ್ಸ್ ದಿಯಾ. ತೆಂ ಚಿಂವೊಂಕ್ ನಾತ್‌ಲ್ಲ್ಯಾವರ್ವಿಂ ಖುಶೆನ್ ಖಾತಾ. ತೆಂ ಖಾಣ್ ತಾಕಾ ರುಚಾನಾತ್ಲ್ಯಾರ್ ದೂದ್ ಗ್ಲಾಸಾಂತ್ ಘಾಲ್ನ್ ಲೋವ್ ಭರಯಾ. ಬಾಟ್ಲೆಚ್ಯಾ ದುದಾಚಿ ಸವಯ್ ಜಾಲ್ಯಾರ್ ನಿಪ್ಪಲಾಚೊ ಧೊಂಪ್ಲೊ ವ್ಹಡ್ಲೊ ಕರ್ಯಾ. ಹ್ಯಾ ವೆಳಾರ್ ತಾಕಾ ಧಾರಾಳ್ ಉದಕ್, ಫಳಾಂಚೊ ರೋಸ್ ಅಸಲೆಂ ಖಾಣ್ ದಿಲ್ಯಾರ್ ಬರೆಂ. ಆಪ್ಣಾಚ್ಯಾ ಹ್ಯಾ ಕಷ್ಟಾಂಚ್ಯಾ ವೆಳಾರ್ ಭುರ್ಗೊ ತುಮ್ಚೆ ಧಾವ್ನ್ ಧಾರಾಳ್ ಮೋಗ್ ಆನಿ ಮಯ್ಸಸ್ ಅಪೇಕ್ಷಿತಾ ಮ್ಹಳ್ಳೆಂ ತುಮಿ ಜಾಣಾ ಜಾಯ್ಜಯ್.

ದಾಂತಾಂಚೆ ಜತನ್:

ಭುರ್ಗ್ಯಾಕ್ ಬರೆ ದಾಂತ್ ಆಯ್ಲ್ಯಾರ್ ಮಾತ್ ಪಾವಾನಾ. ತೆ ನಿತಳ್ ಆನಿ ಭಲಾಯ್ಕೆಭರಿತ್

ದವರ್ಜಿ ಜವಾಬ್ದಾರಿ ವೃದ್ಧಿ. ತ್ಯಾ ವಿಷ್ಯಾಂತ್ ಜೋಗಾಸಣ್ ಗರ್ಜೆಚಿ. ದಾಂತ್ ನಿತಳ್ ಉರೊಂಕ್ ತೆ ದಿಸಾಕ್ ದೋನ್ ತೀನ್ ಪಾವ್ಪಿಂ ಘಾಸುನ್ ನಿತಳ್ ದವ್ರಿಜಯ್. ತುಮಿ ಸಕಾಳಿಂ ದಾಂತ್ ಘಾಸ್ತಾನಾ ತಾಕಾಯಿ ತುಮ್ಮೆ ಸಾಂಗಾತಾ ನ್ಹಾಣ್ಯೆಕ್ ಆಪವ್ನ್ ವೃದ್ಧಾ. ತುಮಿ ಘಾಸ್ತೆಂ ಪಳೆವ್ನ್ ತೊಯಿ ಘಾಸುಂಕ್ ಪ್ರೇತನ್ ಕರ್ತಾ. ಥೊಡೆ ಪಾವ್ಪಿಂ ತುಮಿ ತಾಕಾ ಕುಮೊಕ್ ಕರಿಜಯ್ ಪಡ್ತಾ. ತುಮಿ ಬ್ರಷ್ ಘೆವ್ನ್ ಘಾಸ್ತಾತ್ ಜಾಲ್ಯಾರ್ ತಾಕಾಯಿ ಏಕ್ ಲ್ಹಾನ್ ಬ್ರಷ್ ಘೆವ್ನ್ ದಿಯಾ. ತಾಂತುಂ ಭುರ್ಗ್ಯಾಂಚೆ ದಾಂತ್ ಸಡಿಳ್ ಜಾತಾತ್ ಮ್ಹಣ್ ಥೊಡ್ಯಾಂನಿ ಮ್ಹಣ್ಲೆಂ ಆಸಾ. ಪೂಣ್ ಹ್ಯಾ ವಿಶಿಂ ತುಮಿಂ ಭಿಯೆಂವ್ಪಿ ಗರ್ಜ್ ನಾ. ಬ್ರಷಾನ್ ಘಾಸ್ಲ್ಯಾರ್ ದಾಂತ್ ನಿತಳ್ ಜಾತಾತ್ ಜಾಲ್ಲ್ಯಾನ್ ಸಡಿಳ್ ಜಾಯ್ನಾಂತ್. ಭುರ್ಗಿಂ ಆವಯ್ ಬಾಪಯ್ಪಿ ಕರ್ಚಿಂ ಸರ್ವ್ ಕಾಮಾಂ ಅನುಕರಣ್ ಕರುಂಕ್ ಶಿಕ್ತಾತ್. ಏಕ್ ದೋನ್ ಮಯ್ನ್ಯಾಂನಿ ತೊ ದಾಂತ್ ಘಾಸುಂಕ್ ಶಿಕ್ತಾ. ಹರೈಕಾ ಜೆವ್ನ್ ಉಪ್ರಾಂತ್ ಅಶೆಂ ದಾಂತ್ ನಿತಳ್ ಕರುಂಕ್ ಶಿಕಯ್ಲ್ಯಾರ್ ತಾಚೆ ದಾಂತ್ ನಿತಳ್ ನಿರ್ಮಳ್ ಆನಿ ಭಲಾಯ್ಕೆಭರಿತ್ ಉರ್ತಾತ್.

ಕಿಡಿಯಾರ್ ದಾಂತ್:

ಧಾಕ್ಲ್ಯಾ ಭುರ್ಗ್ಯಾಂಕ್ ಚಡಿತ್ ಮಾಪಾನ್ ಗೊಡ್ಲೆಂ ಖಾಣ್ ದಿಲ್ಯಾರ್ ದಾಂತ್ ಕಿಡಿ ಖಾತಾತ್. ಪೆಪ್ಪರ್‌ಮಿರಾಯಿ, ಚೊಕ್ಲೆಟ್, ಲೋಲಿಪಪ್ಪ್ ಅಸಲ್ಯೊ ಪೂರಾ ವಸ್ತು ಚಿಂವೊನ್ ಆಸ್ಲ್ಯಾರ್ ದಾಂತಾ ವಯ್ರ್ ತಿ ಗೊಡ್ಪಾಣ್ ಜಮೊ ಜಾತಾ. ತಿ ತಕ್ಷಣ್ ನಿತಳ್ ಕರಿನಾಸ್ತಾನಾ, ಸೊಡ್ಲ್ಯಾರ್ ತ್ಯಾ ವಾತಾವರಣಾಂತ್ ಕ್ರಿಮಿ ಸಲೀಸಾಯೆನ್ ವಾಡ್ತಾತ್. ಅಶೆಂ ಉಬ್ಜಾಲ್ಲ್ಯೊ ಕ್ರಿಮಿ ದಾಂತಾಂನಿ ಧಾಕ್ಲೆ ಧೊಂಪ್ಲೆ ಕರ್ನ್ ರಾವ್ತಾತ್. ಹೆ ಧೊಂಪ್ಲೆ ಲ್ಹಾನ್ ಆಸ್ತಾನಾ ದೂಕ್ ಕಳಾನಾ. ಪೂಣ್ ತಿಕ್ಲೆಸೆ ವ್ಹಡ್ ಜಾತಾನಾ ಭುರ್ಗ್ಯಾಂನಿ ಖೆಲ್ಲೆಂ ಖಾಣ್ ತಾಂತುಂ ವಚೊನ್ ಶಿರ್ಕಾತಾ. ತೆಂ ಕುಸೊನ್ ಪೂ ಜಾತಾ. ತವಳ್ ತಾಕಾ ದಾಂತಾ ಫಡಾಫಡ್, ತಾಪ್ ಯೆಂವ್ಕ್ ಸುರು ಜಾತಾ. ಹಿ ಪಿಡಾ ದಾಡಾಮಾಂಕಿ ವಿಸ್ತಾರೊಂಕ್ ಪುರೊ. ತ್ಯಾ ಖಾತಿರ್ ಭುರ್ಗ್ಯಾಂಕ್ ತವಳ್ತವಳ್ ದಾಕ್ತೆರಾಲಾಗಿಂ ವ್ಹರ್ನ್ ತೆ ಧೊಂಪ್ಲೆ ಭರಿಜಯ್. ದೂಕ್ ವಿಶೇಸ್ ಆಸ್ಲ್ಯಾರ್ ತೆ ಕಾಡಯ್ಜಯ್ ಪಡ್ತಾತ್. ಅಸೊ ದಾಂತಾಚೊ ಜಾಗೊ ಖಾಲಿ ಜಾತಾನಾ ತಾಚ್ಯಾ ಆಸ್‌ಪಾಸ್ ವಾಡ್ಲೆ ದಾಂತ್ ಪಾಂಕ್ಲೆ ತಿಂಕ್ಲೆ ಜಾತಾತ್. ಮುಕಾರ್ ತಾಕಾ ಶಾಶ್ವತ್ ದಾಂತ್ ಯೆತಾನಾ ಸಾರ್ಕೊ ಜಾಗೊ ನಾಸ್ತಾನಾ ಅಡ್ವಾದಿಡ್ಲಿ ದಾಂತ್ ವಾಡೊನ್ ವಿಕೃತ್ ದಿಸ್ತಾತ್.

ಶಾಶ್ವತ್ ದಾಂತ್:

ಭುರ್ಗ್ಯಾಂಕ್ ಸ ವರ್ಸಾಂ ಜಾತಾನಾ ದುದಾಚೆ ಎಕೇಕ್ ದಾಂತ್ ಝಡೊನ್ ಪಡ್ತಾತ್ ಆನಿ ತ್ಯಾ ಜಾಗ್ಯಾರ್ ತಿಕ್ಲೆ ವ್ಹಡ್ಲೆ ಘಟ್ ಆನಿ ಸ್ಥಿರ್ ದಾಂತ್ ಯೆತಾತ್. ಪಯ್ಲೆ ಮುಕ್ಲೆ ದಾಂತ್ ಆನಿ ಉಪ್ರಾಂತ್ ದಾಡಿಯೊ ಯೆತಾತ್. ತೆ ಯೆಂವ್ಚ್ಯಾ ಪಯ್ಲೆಂ ಸರ್ವ್ ದುದಾಚೆ ದಾಂತ್ ಝಡೊನ್ ಪಡ್ತಾತ್. ಭುರ್ಗ್ಯಾಂಕ್ ಬಾರಾ ವರ್ಸಾಂ ಜಾತಾನಾ ಸರ್ವ್ ದಾಂತ್ ಯೆವ್ನ್ ಆಸ್ತಾತ್. ಏಕ್ ದಾಂತ್ ವ ವಿಜ್‌ಡಮ್ ಟೂತ್ ಆಟ್ರಾ ವರ್ಸಾಂ ಉಪ್ರಾಂತ್ ಯೆತಾ. ಥೊಡ್ಯಾಂಕ್ ತವಳ್ ವಿಶೇಸ್ ದೂಕ್ ಆಸ್ತಾ.

ಜೆವಿನಾತ್‌ಲ್ಲಂ ಭುರ್ಗಿಂ

ಜೆಂವ್ಕ್ ಆಯ್ಕನಾಸ್ಲ್ಯಾ ಭುರ್ಗ್ಯಾಕ್ ಚಂದ್ರೆಮಾಕ್ ದಾಕವ್ನ್ ದಾಕವ್ನ್, ಪೊಟಾಕ್ ಖಾಣ್ ದಿಂವ್ಕ್ ಪ್ರಯತ್ನ್ ಕರ್ಚ್ಯಾ ಎಕ್ಲೆ ಆವಯ್ಕ್ ಪಳೆವ್ನ್, ಆಪ್ಲ್ಯಾ ಭುರ್ಗ್ಯಾಂ ಸವೆಂ ಭಿಕ್ ಮಾಗೊಂಕ್ ಆಯ್‌ಲ್ಲೊ ಎಕ್ಲೊ ಭಿಕಾರಿ ಬಾಪಯ್ ಮ್ಹಣ್ತಾ - “ನಮ್ ಮಕ್ಕಿಗೆ ಕೊಡಿ ತಾಯಿ, ಕಮಕ್ ಕಿಮಕ್ ಅನ್ನದೆ ಗಪ್‌ಚಿಪ್ ತಿಂತಾವೆ ನೋಡಿ.” ವ್ಹಯ್, ಆತಾಂಚ್ಯಾ ಸಬಾರ್ ಆವಯ್ ಬಾಪಾಯ್ಚೆಂ ರುದಾನ್ ಜಾವ್ನಾಸಾ - “ಆಮ್ಚೆಂ ಭುರ್ಗೆಂ ಜೆಂವ್ಕ್‌ಚ್ ಆಯ್ಕನಾ, ಖಾಂವ್ಕ್‌ಚ್ ಆಯ್ಕನಾ.” ಹಿಂ ಭುರ್ಗಿಂ ದೋನ್, ತೀನ್, ಚಾರ್, ಪಾಂಚ್ ವ ಚಡಿತ್ ಪ್ರಾಯೆಚಿಂ. ತಾಂಚಿಂ ಆವಯ್ ಬಾಪುಯ್ ಬರ್ಯಾ ಬರ್ಯಾ ಹುದ್ದಾರ್ ಆಸ್ತಾತ್. ಭುರ್ಗ್ಯಾಂಕ್ ಜಾಯ್ ಕಿತೆಂ ತೆಂ ಸರ್ವ್ ದಿಂವ್ಕ್ ಸಕ್ತಾತ್. ಜಾಲ್ಯಾರ್‌ಯಿ ತಾಂಚ್ಯಾ ಭುರ್ಗ್ಯಾಂಕ್ ಖಾಂವ್ಕ್ ನಾಕಾ ಜೆಂವ್ಕ್ ನಾಕಾ. ಹಾಕಾ ಕಾರಣ್ ಕಿತೆಂ? ಕಿತ್ಲಿಂ ಜಣಾಂ ಹೊ ಏಕ್ ಸಮಸ್ಸೊ ಮ್ಹಣ್ ಚಿಂತುನ್ ಹಾಕಾ ಪರಿಹಾರ್ ಸೊದುಂಕ್ ಪಳಯ್ತಾತ್? ಅಸಲ್ಯಾ ಸೂಕ್ಷ್ಮ್ ಸಂಗಿಂ ವಿಶಿಂ ಸಾರ್ಕಿ ಜಾಣ್ವಾಯ್ ಅವಶ್ಯ್ ಜಾವ್ನಾಸಾ.

ಭುರ್ಗ್ಯಾಕ್ ಜಲ್ಮ್ ದಿಲ್ಯಾರ್ ಪುರೊ, ಆಪ್ಲಿ ಜವಾಬ್ದಾರಿ ತಿಸಾಳಿ ಮ್ಹಣ್ ಚಿಂತ್ಲೆ ತಸಲಿಂ ಜಾಯ್ತಿಂ ಆವಯ್ ಬಾಪುಯ್ ಆಸಾತ್. ಪೂಣ್ ಜಲ್ಮ್ ದಿಲ್ಯಾ ನಂತರ್‌ಚ್ ಖಿರಿ ಜವಾಬ್ದಾರಿ ಆರಂಭ್ ಜಾತಾ ಮ್ಹಣ್ ಕಿತ್ಲ್ಯಾ ಜಣಾಂಕ್ ಕಳಿತ್ ಆಸಾ? ಭುರ್ಗ್ಯಾಂಚ್ಯೊ ಗರ್ಜೊ ಸಮ್ಜುನ್, ತ್ಯಾ ಪರ್ಮಾಣೆಂ ಸಾರ್ಕೆ ರಿತಿರ್ ತಾಂಚೆಂ ಪಾಲನ್ ಪೋಶಣ್ ಜಾಯ್ ಮ್ಹಳೆಂ ಹರೆಕಾ ಆವಯ್ ಬಾಪುಯ್ ಸಮ್ಜುನ್ ಕಾಣ್ಲೆಜೆ ಜಾಲ್ಲೆಂ ಸತ್. ಹಳ್ಳೆಚ್ಯಾ ಭುರ್ಗ್ಯಾಂಚ್ಯಾಕ್‌ಯಿ ಚಡಿತ್ ಮಾಪಾನ್ ವ್ಹಡ್ ವ್ಹಡ್ ಶೆರಾಂತ್ಲಿಂ ಭುರ್ಗಿಂ ಹ್ಯಾ ಸಂಗಿಂನಿ ವಂಚಿತ್ ಜಾವ್ನಾಸಾತ್.

ಹಾಕಾ ಕಾರಣ್ ಕೊಣ್?

ಅಭಿವೃದ್ಧಿ ದಿಸಾಂದೀಸ್ ವಾಡೊನ್ ಯೆಂವ್ಚ್ಯಾ ಹ್ಯಾ ಸಂದರ್ಭಾರ್ ಆವಯ್ ಬಾಪುಯ್ ಆನಿ ಭುರ್ಗ್ಯಾಂ ಮಧ್ಲೊ ಅಂತರ್ ಸಬಾರ್ ಕಿಲೊ ಮಿಟರಾಂ ತಿತ್ಲೊ ಪಯ್ಸ್ ಜಾಲಾ. ಕಾಮಾಚ್ಯಾ ಭರಾನ್ ಭುರ್ಗ್ಯಾಂ ಥಂಯ್ ದಿಂವ್ಚೆಂ ಗಮನ್ ಉಣೆಂ ಜಾಲಾಂ. ಭುರ್ಗ್ಯಾಂಕ್ ದೆವಾಕ್ ಸರಿ ಕರ್ಯೆತ್. ಕಿತ್ಯಾಕ್ ದೇವ್‌ಯಿ ಉಲಯ್ನಾ ಆನಿ ಬಾಳ್ಕಾಂಕ್‌ಯಿ ಆಪ್ಲಿ ಆಶಾ ಆಪೇಕ್ಷಾ ಕಳಂವ್ಕ್ ಸಾಧ್ಯ್ ನಾ. ಪೂಣ್ ಪ್ರಕೃತೆನ್ ತೆಂ ಸಮ್ಜುನ್ ಘೆಂವ್ಚಿ ಸಕತ್ ಆವಯ್ಕ ದಿಲ್ಯಾ. ಭುರ್ಗ್ಯಾಚೆಂ ಚಲನ್ ವಲನ್, ವರ್ತನ್ ಆನಿ ರಡ್ಲೆಂ ಪಳೆವ್ನ್ ಆವಯ್ ಭುರ್ಗ್ಯಾಚಿ ಗರ್ಜ್ ಸಮ್ಜುನ್ ಘೆತಾ. ಸಾದಾರ್ಣ್ ಜಾವ್ನ್ ಭುರ್ಗೆಂ ದೋನ್ ಸಂಗಿಂ ಖಾತಿರ್ ರಡ್ತಾ. ಏಕ್ ಭುಕೆಕ್ ಆನ್ಯೇಕ್ ವಸ್ತುರ್ ಭಿಜ್‌ಲ್ಲಾ ವೆಳಾರ್. ಕಿತೆಂಯ್ ದೂಕ್ ಆಸ್ಲಾರ್, ದುಕ್ಲೊ ವಿಸ್ವೊ ಆಪಡ್ನ್ ಆಪಡ್ನೆಯಿ ರಡ್ತಾ. ದೆಕಿಕ್ ಕಾನ್ ದೂಕ್ ಜಾಲ್ಯಾರ್ ಕಾನಾಕ್ ಆಪಡ್ನ್

ಭುರ್ಗ್ಯಾಂಚಿ ರೂಚ್:

ಭುರ್ಗ್ಯಾಂಚ್ಯಾ ಗರ್ಜಾ ಪರ್ಮಾಣೆಂ ತಾಂಕಾಂ ಖಾಣ್ ದಿಜೆ ಪಡ್ತಾ. ಸಾಮಾನ್ಯ ಜಾವ್ನ್ ಭುರ್ಗ್ಯಾಕ್ 6 ಮಯ್ನೆ ಜಾತಾ ಪರ್ಯಾಂತ್ ಆವಯ್ಕ್ ದೂದ್ ಆಸಾ ತರ್ ಫಕತ್ ಆವಯ್ಚೆಂ ದೂದ್ ದಿಂವ್ಚೆಂ ಭಾರಿ ಬರೆಂ. ಜಾಯ್ ಪುರ್ತೆಂ ದೂದ್ ನಾ ತರ್ ಜಾಲ್ಯಾರ್ ಮಾತ್ ಗಾಯ್ಚೆಂ ದೂದ್ ದಿಜೆ. ಆವಯ್ಚೆಂ ದೂದ್ ಭುರ್ಗ್ಯಾಕ್ ಸರ್ವ್ ಶ್ರೇಷ್ಟ್ ಖಾಣ್ ಜಾವ್ನಾಸಾ. ಆವಯ್ಚೆಂ ದೂದ್ ಭುರ್ಗ್ಯಾ ಆನಿ ಆವಯ್ ಮಧೆಂ ಏಕ್ ತುಟೊಂಕ್ ಸಕನಾಸ್ಲೊ ಸಂಬಂಧ್ ವಾಡಯ್ತಾ ಆನಿ ಭುರ್ಗ್ಯಾಕ್ ನಿರೋಧಕ್ ಸಕತ್ ದಿತಾ. ಭುರ್ಗ್ಯಾಚ್ಯಾ ಸರ್ವತೋಮುಖ್ ವಾಡಾವಳೆಕ್ ಆವಯ್ಚೆಂ ದೂದ್ ಅವಶ್ಯ್ ಜಾವ್ನಾಸಾ. ಲ್ಹಾನ್ವಣಾರ್ ಜಾಯ್ ಪುರ್ತೆಂ ಆವಯ್ಚೆಂ ದೂದ್ ಚಿಂವೊಂಕ್ ಮೆಳಾನಾಸ್ಲಿಂ ಭುರ್ಗಿಂ ಮುಕಾರ್ ವ್ಹಡ್ ಜಾಲ್ಯಾ ಉಪ್ರಾಂತ್ ಬಿಡಿ, ಸಿಗ್ರೆಟ್, ಗುಟ್ಟಾ ಚಿಂವ್ಚ್ಯಾ ಸವಯಾಂಕ್ ಬಲಿ ಜಾಂವ್ಚೆಂ ಸಾಮಾನ್ಯ ಜಾವ್ನಾಸಾ. ಆವಯ್ಚೆಂ ದೂದ್ ಪಾವನಾಸ್ತಾನಾ ಬೊತ್ತಿಚೆಂ ದೂದ್ ದಿಂವ್ಚೆಂ ತರ್ ಜಾಲ್ಯಾರಾಯಿ ಭುರ್ಗ್ಯಾಕ್ ಉಸ್ಕಾರ್ ಪೊಟ್ಲನ್ ಧರ್ನ್ ಮೊಗಾನ್ ದೂದ್ ಚಿಂವೊಂಕ್ ದಿಜೆ.

6 ಮಯ್ನ್ಯಾಂ ನಂತರ್ ಭುರ್ಗ್ಯಾಂಕ್ ಫಳ್ ವಸ್ತು, ಉಕ್ತುನ್ ಖಿಡ್ಡಿಲ್ಲಿ ರಾಂದ್ವಯ್, ತಾಂದ್ಕಾಚಿ ವಾ ನಾತ್ಕಾಚಿ ಪೇಜ್ ಅಸಲ್ಯೊ ವಸ್ತು ದಿಂವ್ಕ್ ಸುರು ಕರ್ಚೆತ್. ಸುರ್ವೆರ್ ಥೊಡೆಂ ಥೊಡೆಂ ಖಾಣ್ ದಿವ್ನ್ ಉಪ್ರಾಂತ್ ಹೊ ಪ್ರಮಾಣ್ ಚಡವ್ಚೆತ್.

ಭುರ್ಗ್ಯಾಂಕ್ ವೆಳಾ ವೆಳಾರ್ ಖಾಣ್ ದಿಂವ್ಚೆಂ ಅತಿ ಅವಶ್ಯ್ ಜಾವ್ನಾಸಾ. ಏಕ್ ಕ್ರಮಬದ್ಲ್ ರೀತ್ ಆಸ್ಲಾರ್ ಆವಯ್ಕ್ ಆಪ್ಲೆಂ ಕಾಮ್ ಕರುಂಕ್ ಸಲೀಸ್ ಜಾತಾ. ಖೆಲ್ಲೆಂ ಖಾಣ್ ಸುಲಭಾಯೆನ್ ಜಿರಂವ್ಚ್ಯಾಯಿ ಅವ್ಕಾಸ್ ಲಾಬ್ತಾ. ಭುರ್ಗ್ಯಾಂಚೆಂ ಜೀವನ್ ಶಿಸ್ತೆನ್ ವಾಡ್ತಾ.

ಏಕಾ ಪರ್ಸಾಚ್ಯಾಕ್ಯಾಯಿ ಧಾಕ್ಲ್ಯಾ ಭುರ್ಗ್ಯಾಂಕ್ ಬೊತ್ತಿಚೆಂ ದೂದ್ ದಿತನಾ, ತ್ಯಾ ದುದಾಕ್ ತಾಪೊನ್ ನಿವಯ್ಲೆಂ ಉದಕ್ ಭರ್ಚೊಂಚಿ ಗರ್ಜ್ ಆಸಾ. ತ್ಯಾಚ್ ಪರ್ಮಾಣೆಂ ಬೊತ್ತಿಚಿ ನಿತಳಾಯ್ ಸಾಂಬಾಳುಂಕ್ ಆಸಾ. ದುದಾಚಿ ಆಯ್ಕಾನಾಂ ಧುಲ್ಲ್ಯಾ ಉಪ್ರಾಂತ್ ವಿತ್ಕತ್ಯಾ ಉದ್ಯಾಂತ್ ಬುಡವ್ನ್ ಕಾಡಿಜೆ. ಸಾಧ್ಯ್ ತರ್ ಬೊತ್ಲ್ ಜಾತಾ ತಿತ್ಲಿ ಸುಕವ್ನ್, ಕುಲೆರಾನ್ಂಚ್ ಭುರ್ಗ್ಯಾಂಕ್ ದೂದ್ ಭರಂವ್ಚೆಂ ಭಾರಿ ಬರೆಂ. ಭುರ್ಗ್ಯಾಂಕ್ ಫಳಾಂಚೊ ರೋಸ್ ಚಿಂವೊಂಕ್ ದಿಲ್ಯಾರ್ ವಿವಿಧ್ ವಿಟಮಿನ್ (ಜೀವಸತ್ವ್) ಲಾಬ್ತಾತ್.

ಭುರ್ಗ್ಯಾಂಕ್ ದಾಂತ್ ಯೆಂವ್ಚ್ಯಾ ಸಂದರ್ಭಾರ್ ಹಾತಾಕ್ ಮೆಳ್ಲೆಂ ಸರ್ವ್ ತೊಂಡಾಕ್ ಫಾಲ್ತಾತ್ ಜಾಲ್ಲ್ಯಾನ್ (ತಾಂಚ್ಯೊ ನಿಜ್ಚೊ ಖೊರ್ಜುತಾತ್ ತ್ಯಾ ವರ್ವಿಂ) ತಾಂಕಾಂ ಉದ್ಯಾಡೆ ಜಾಂವ್ಚೆಂ ಸಾಮಾನ್ಯ ಜಾವ್ನಾಸಾ. ತ್ಯಾ ಸಂದರ್ಭಾರ್ ಆಂಗಾಂತ್ ಉದ್ಯಾಚೊ ಅಂಶ್ ಉಣೊ ಜಾತಾ. ತೊ ಭರ್ತಿ ಕರುಂಕ್ ತಾಪವ್ನ್ ನಿವಯ್ಲೆಂ ಉದಕ್ ಇಲ್ಲೆಶೆಂ ಮೀಟ್ ಆನಿ ಸಾಕರ್ ಫಾಲ್ನ್ ಪಿಯೆಂವ್ಕ್ ದಿಜೆ.

18

ಭುರ್ಗ್ಯಾಕ್ ಫಟ್ ಖಾಣ್



ಭುರ್ಗ್ಯಾಕ್ ಏಕ್ ವರ್ಸ್ ಜಾತಾನಾ ತಾಚೊ ಬರ್ತ್‌ಡೇ ಸಂಭ್ರಮಾನ್ ಆಚರಣ್ ಕರ್ತಾತ್. ಹಿಂದ್ವಾಂಚಿಂ ತ್ಯಾ ದಿಸಾ ಭುರ್ಗ್ಯಾಕ್ ಶಿತ್ ಖಾವಯ್ತಾತ್ ಆನಿ ಹ್ಯಾ ಸಂಭ್ರಮಾಕ್ 'ಅನ್ನ ಪ್ರಾಶನ್' ಮ್ಹಣ್ ಆಪಯ್ತಾತ್. ಹಿ ಆದಿಂ ಥಾವ್ನ್ ಚಲೊನ್ ಆಯಿಲ್ಲಿ ರೀತ್ ಜಾವ್ನಾಸಾ. ಪೂಣ್ ಆಧುನಿಕ್ ವೈಜ್ಞಾನಿಕ್ ಮೌಲ್ಕಿಂ ವಿಸ್ತಾರ್‌ಲ್ಲ್ಯಾ ಹ್ಯಾ ಕಾಳಾರ್ ಅಸಲ್ಯೊ ರಿವಾಜಿ ಆಳ್ವೊನ್ ವೆತಾತ್. ಕಿತ್ಯಾಕ್, ಮ್ಹಳ್ಳಾರ್ ಭುರ್ಗ್ಯಾಕ್ ಶಿತ್ ವ ಫಟ್ ಖಾಣ್ ದೀಂವ್ಕ್ ಏಕ್ ವರ್ಸ್ ಜಾತಾ ಪರ್ಯಾಂತ್ ರಾಕಾಜಯ್ ಮ್ಹಳ್ಳಿ ಗರ್ಜ್ ನಾ. ಪಾಶ್ಚಾತ್ಯ ಗಾಂವಾಂನಿ ಭುರ್ಗ್ಯಾಕ್ ತೀನ್ ಮಯ್ಜೆ ಜಾತಾನಾ ಫಟ್ ಖಾಣ್ ದೀಂವ್ಕ್ ಸುರು ಕರ್ತಾತ್.

ಭುರ್ಗ್ಯಾಕ್ ಚಾರ್ ಮಯ್ಜೆ ಜಾತಾಸ್ತಾನಾ ತಾಕಾ ಆವಯ್ಚೆಂ ದೂದ್ ಮಾತ್ರ್ ಪಾವಾನಾ. ತಾಚಾಕಿ ಚಡಿತ್ ಸತ್ವಭರಿತ್, ರುಚಿಕ್ ಖಾಣ್ ತಾಚ್ಯಾ ವಾಡಾವಳಿಕ್ ಜಾಯ್ ಪಡ್ತಾ. ಹ್ಯಾ ಪ್ರಾಯೆರ್ ತಾಕಾ ದ್ವಿದಳ್ ಧಾನಿಂನಿ ತಯಾರ್ ಕೆಲ್ಲೆಂ 'ಫ್ಯಾರೆಕ್ಸ್' ವ 'ಬಾಲ್ ಅಮುಲ್' ಅಸಲೆಂ ಖಾಣ್ ದಿವ್ಚೆತ್. ಥೊಡ್ಯಾ ಹಳ್ಳಾಂನಿ ತಾಂದ್ಕಾಚಿ ಮಾಣ್ಣಿ ಕರ್ನ್ ದಿತಾತ್. ನಾತ್ಲೊ, ಗೋಂವ್ ಅಸಲ್ಯಾ ವಸ್ತುಂನಿ ತಯಾರ್ ಕರ್ಚೆಂ ಅಂಬಿಲ್ ಮ್ಹಳ್ಳೆಂ ಖಾಣ್‌ಯಿ ತಾಂಕಾಂ ದಿಂವ್ಚೆಂ ಆಸ್ತಾ.

'ಫ್ಯಾರೆಕ್ಸ್' ಎಕಾ ರಿತಿಚೊ ದ್ವಿದಳ್ ಧಾನಿ ಉಪೇಗ್ಸುನ್ ತಯಾರ್ ಕರ್ಚೊ ಪಿಟೊ. ಹೊ ಖಾಲಿ ಉದ್ಕಾಂತ್ ಭರ್ಪುನ್ ದಿಲ್ಯಾರ್ ಚಾಪ್ಪೆ ಆಸ್ತಾ ಆನಿ ಭುರ್ಗ್ಯಾಕ್ ರುಚಿಕ್ ಮ್ಹಣ್ ಭೊಗಾನಾ. ತ್ಯಾ ದೆಕುನ್ ಪಿಟೊ ಹುನ್ ದುದಾಂತ್ ಭರ್ಪುನ್ ತಾಕಾ ಇಲ್ಲಿಶಿ ಸಾಕರ್ ಫಾಲ್ನ್

ಚಾಳ್ ದಿಲ್ಕಾರ್ ಭುರ್ಗ್ಯಾಕ್ ಮಿಶಿ ಜಾತಾ. ಅಸಲೆಂ ಮಿಶ್ರಣ್ ಚಡ್ ಘಟ್ ವ ಚಡ್ ಪಾತಳ್ ಆಸೊಂಕ್ ನಜೊ. ಭುರ್ಗ್ಯಾನ್ ಸಾದಾರ್ಣ್ ಚಿಂವೊನ್ ಖಾಂವ್ಚಾಪರಿಂ ತೆಂ ಆಸಾಜಯ್.

ಶಿತ್ ಬರೆಂ ಕರ್ನ್ ಉಕಡ್ನ್ ತಾಕಾ ದೂದ್ ಆನಿ ಸಾಕರ್ ಭರ್ಸುನ್ ಮಾಣ್ಣಿ ತಯಾರ್ ಕರ್ತಾತ್. ವಿತ್ಕತ್ಯಾ ಉದ್ಯಾಕ್ ನಾತ್ಲೊ ವ ಗೊಂವಾಂಚೊ ಪಿಟೊ ಫಾಲ್ನ್ ಚಾಳ್ ತೊ ಶಿಜ್ವಾ ಉಪ್ರಾಂತ್ ತಾಕಾ ಗೋಡ್ ಫಾಲ್ನ್ ಶಿಜವ್ನ್ ಆಂಬಿಲ್ ತಯಾರ್ ಕರ್ತಾತ್. ಥೊಡಿಂ ಹೊಸ್ತುಂಚೊ ಪಿಟೊ ಹಾಡ್ನ್ ದುದಾಂತ್ ಭರ್ಸುನ್, ತಾಕಾ ಸಾಕರ್ ಫಾಲ್ನ್ ಖಾವಯ್ತಾತ್. ತುಮ್ಮಾಂ ವಿಂಚೆಂ ಕರುಂಕ್ ಸುಲಭ್ ಜಾತಾ ತ್ಯಾ ಪರಿಂ ತುಮಿ ಕರ್ಚೆತ್. ಭುರ್ಗ್ಯಾಕ್ ಖಾಣ್ ವರ್ಗಾಲ್ಯಾರ್ ಬದ್ಲುನ್ ಬದ್ಲುನ್ ವಿವಿಧ್ ರಿತಿಂಚೆಂ ಖಾಣ್‌ಯೀ ದಿವ್ಚೆತ್.

ಪಯ್ಲ್ಯಾ ದಿಸಾ ಅಸಲೆಂ ನವೆಂ ಖಾಣ್ ಖಾತಾನಾ ತಾಕಾ ತಿಕ್ಕೆಸೆ ವಿಚಿತ್ರ್ ಭೊಗುಂಕ್ ಪುರೊ. ಎದೊಳ್ ಪರ್ಯಾಂತ್ ಪಾತಳ್ ದೂದ್ ಪಿಯೆವ್ನ್ ಆಸ್‌ಲ್ಲ್ಯಾ ತಾಕಾ ಹೆಂ ಗಿಳುಂಕ್ ತಿಕ್ಕೆಸೆ ಕಷ್ಟ್ ಮಾರುಂಕಿ ಪುರೊ. ಇಲ್ಲೆಶೆಂ ಖಾವ್ನ್ ಉಪ್ರಾಂತ್ ತೊಂಡಾಂತ್ಲೆಂ ಭಾಯ್ರ್ ಘಾಲುಂಕಿ ಪುರೊ. “ಅಯ್ಯೋ, ಹಾಂವೆಂ ಇತ್ಲೆಂ ತಯಾರ್ ಕೆಲಾಂ ಆತಾಂ ಕಿತೆಂ ಕರ್ಚೆಂ?” ಮ್ಹಣ್ ತಾಚೆರ್ ರಾಗಾರ್ ಜಾಯ್ನಾಕಾತ್. ಘರಾಂತ್ ತಾಚೆ ವರ್ನಿಂ ತಿಕ್ಕೆಸೆ ವ್ಹಡ್ ಭುರ್ಗಿಂ ಆಸ್ಲಾರ್ ತಸಲೆಂ ಖಾಣ್ ಮಿಶೆನ್ ಖಾತಾತ್. ಥೊಡೆ ಪಾವ್ಲಿಂ ವ್ಹಡ್ ಭಾವಾನ್ ವಾ ಭಯ್ಲಿನ್ ಧಾಕ್ಚ್ಯಾ ಬಾಳ್ಕಾಕ್ ಮ್ಹಣ್ ತಯಾರ್ ಕೆಲ್ಲೆಂ ಖಾಣ್ ಹಟಾನ್ ಖಾಂವ್ಚೆಯಿ ಆಸ್ತಾ. ಭಾರಿ ಬರೆಂ. ತಾಂಕಾಂ ಖಾಂವ್ಕ್ ದಿಯಾ. ಥೊಡಿಂ ಬಾಳ್ಕಿಂ ಸಬಾರ್ ದೀಸ್ ಪರ್ಯಾಂತ್ ಅಸಲೆಂ ಖಾಣ್ ಸೆಂವ್ಕ್ ಪಾಟಿಂ ಸರ್ತಾತ್. ತಾಂಚೆಲಾಗಿಂ ಹಟ್ ಕರ್ನ್ ಪ್ರೇಜನ್ ನಾ. ಏಕ್ ದೋನ್ ಹಫ್ತೆ ಸೊಡ್ನ್ ಪರ್ತುನ್ ತುಮಿ ಪ್ರೇತನ್ ಕರ್ಚೆಂ ಬರೆಂ.

ಘಟ್ ಖಾಣ್ ಕೆದಾಳಾ ದಿಂವ್ಚೆಂ? ತೊ ಭುಕೆಲ್ಲ್ಯಾ ವೆಳಾರ್ ಕುಲೆರಾನ್ ತಾಕಾ ಖಾವಂವ್ಕ್ ಪಳೆಲ್ಯಾರ್ ತಾಕಾ ರಾಗ್ ಯೆಂವ್ಕ್ ಆಸಾ. ತವಳ್ ತಾಕಾ ಪಯ್ಲೆಂ ಇಲ್ಲೆಶೆಂ ದೂದ್ ಪಿಯೆಂವ್ಕ್ ದಿಯಾ. ಉಪ್ರಾಂತ್ ಅಸಲೆಂ ಖಾಣ್ ದಿಯಾ. ತೊ ಮಿಶೆನ್ ತೆಂ ಚಿಂವೊನ್ ಚಿಂವೊನ್ ಖಾತಾ. ಥೊಡಿಂ ಭುರ್ಗಿಂ ಪಯ್ಲೆಂ ಘಟ್ ಖಾಣ್ ಖಾವ್ನ್ ಉಪ್ರಾಂತ್ ದೂದ್ ಪಿಯೆತಾತ್. ತಾಕಾ ಕಶೆಂ ಬರೆಂ ಲಾಗ್ತಾ ತಶೆಂ ದಿಯಾ. ಸಕಾಳಿಂ ಧಾ ವೊರಾರ್ ಅಸಲೆಂ ಖಾಣ್ ದಿವ್ಚೆತ್. ಪಯ್ಲೆಂ ಏಕ್ ಕುಲೆರ್ ಉಪ್ರಾಂತ್ ದೋನ್ ಆನಿ ಮಾಗಿರ್ ತೀನ್ ಕುಲೆರಾಂ ದಿವ್ಚೆತ್. ದೋನ್ ತೀನ್ ಮಯ್ಜಾಂನಿ ತೊ ತೀನ್ ವ್ಹಡ್ಲಿಂ ಕುಲೆರಾಂಭರ್ ಖಾಣ್ ಸೆವ್ತಾ. ಥೊಡ್ಯಾ ಭುರ್ಗ್ಯಾಂಕ್ ಡಬ್ಬಾಚೆಂ ಖಾಣ್ ವರ್ಗಾನಾ. ತಾಂಕಾಂ ಮಾಣ್ಣಿ, ಆಂಬಿಲ್ ವ ರಾಂದ್ವಯ್ ಆನಿ ಫಳ್ ವಸ್ತು ಖಾವಯಾ.

ಫಳ್‌ವಸ್ತು:

ಭುರ್ಗ್ಯಾನ್ ಖೆಲ್ಲೆಂ ಖಾಣ್ ಜಿರೊನ್ ಉದ್ಯಾಡೆ ಸಾರ್ಕೆಂ ಜಾಂವ್ಕ್ ತಾಕಾ ಫಳ್‌ವಸ್ತು ದೀಜಿ. ತಾಚೆ ರೂಚ್‌ಯಿ ಹ್ಯಾ ವರ್ವಿಂ ಚಡ್ತಾ. ತಾಂಕಾಂ ದಿವ್ಚೆತ್ ಜಾಲ್ಲ್ಯೊ ಫಳ್‌ವಸ್ತು

ತಾವ್ನಾಸಾತ್ ಆಪಲ್ಸ್ ಆನಿ ಕೆಳಿಂ. ಭುರ್ಗಿಂ ದಾಕೊಯಿ ರುಚಿನ್ ಖಾತಾತ್. ಪೂಣ್ ದಾಕೊ
ಲೆಲ್ಯಾರ್ ಥೊಡೆ ಪಾವ್ಲಿಂ ತಾಂಕಾಂ ಶೆಳ್ ಜಾಂವ್ಚಿಯಿ ಆಸ್ತಾ. ಹ್ಯಾ ಖಾತಿರ್ ದಾಕೊ ಮಿಟಾಚ್ಯಾ
ಉದ್ಯಾಂತ್ ಬುಡವ್ನ್ ಧುವ್ನ್ ದಿಲ್ಯಾರ್ ಬರ್ಲೊ.

ಆಪ್ಲಲ್ ತಿಕ್ಲೆಶೆ ಫುಟ್ ಜಾಲ್ಲ್ಯಾನ್ ತಾಕಾ ತೆಂ ಆಸಾ ತಶೆಂ ಖಾಂವ್ಕ್ ಜಾಯ್ನಾ. ಆಪ್ಲಲ್
ಸಾಂತ್ಯುನ್, ಇಲ್ಲೆಸೆಂ ಉದಕ್ ಫಾಲ್ನ್ ಉಕ್ತುನ್ ತಾಕಾ ಸಾಕರ್ ಫಾಲ್ನ್ ಚಾಳ್ನ್ ದಿಲ್ಯಾರ್
ಭುರ್ಗಿಂ ಆಪುರ್ಬಾಯೆನ್ ಖಾತಾ.

ಕೆಳಿಂ ಜಿವೆಂಚ್ ಖಾಂವ್ಕ್ ದಿವ್ಚೆತ್. ಕೇರಳಾಂತ್ ನಂದರ್‌ಕಾಯಿ ಕೆಳಿಂ ಉಕ್ತುನ್
ನಿತ್ಯಾತ್. ಬರೆಂ ಪಿಕ್‌ಲ್ಲೆಂ ಸಾಲಿರ್‌ಕಾಳೆ ಬುಟ್ಟೆ, ಬುಟ್ಟೆ ಆಸ್‌ಲ್ಲಿಂ ಕೆಳಿಂ ವಿಂಚುನ್ ಘೆಯಾ.
ತಾಚೊ ಕಾಲ್ಚೊ ವಾಂಟೊ ಕಡ್ವುನ್ ಸಾಕರ್ ಫಾಲ್ನ್ ನೈಸ್ ಪೇಸ್ತ್ ತಯಾರ್ ಕರಾ. ತಾಕಾ
ಗಾಯ್ಚೆಂ ವ ಡಬ್ಲ್ಯಾಚೆಂ ದೂದ್ ಭರ್ಶಿಯಾ ಆನಿ ಖಾವಯಾ. ಕ್ರಮೇಣ್ ದಿಂವ್ಚೊ ಅಂಶ್
ಕಡ್ ಚಡ್ ಕರ್ನ್ ಯೆವ್ಚೆತ್. ಸವ್ಯಾಸ್ ಸಗ್ಲೆಂ ಕೆಳಿಂ ಅಶೆಂ ಖಾವಯೆತ್. ಅಸಲೆಂ ಖಾಣ್
ಮೊನ್ನಾರಾಂ ದೋನ್ ಮೊರಾಂಚ್ಯಾ ವೆಳಾರ್ ದಿಲ್ಯಾರ್ ಬರೆಂ. ಅಸಲೆಂ ಫುಟ್ ಖಾಣ್
ಖಾತಾನಾ ತೊ ದೂದ್ ಪಿಯೆಂವ್ಚೆಂ ಉಣೆಂ ಕರ್ತಾ. ತವಳ್ ತಾಕಾ ಫುಟ್ ಖಾಣಾಚಿ ಸವಯ್
ಕಾಲ್ಯಾ ಮ್ಹಣ್ ಸಮ್ಜೊವ್ಚೆತ್.

ರಾಂದ್ವಯ್:

ಧಾಕ್ಲ್ಯಾ ಭುರ್ಗ್ಯಾಂಕ್ ರಾಂದ್ವಯ್ ದಿವ್ಚೆತ್ಲಿ? ಮ್ಹಣ್ ಥೊಡ್ಯಾಂಕ್ ಅಜ್ಯಾಪ್ ಭೊಗುಂಕ್
ಪುರೊ. ಹಾಂತುಂ ಕಾಂಯ್ ಚೂಕ್ ನಾ. ತಾಚ್ಯಾ ವಾಡಾವಳೆಕ್ ಗರ್ಜ್ ಆಸ್ಲೊ ವಸ್ತು ಹ್ಯಾ
ರಾಂದ್ವಯಾಂನಿ ಆಸ್ತಾತ್.

ಧಾನಿ ಖಾಂವ್ಕ್ ಪಾಟಿಂ ಕರ್ಚೊ ಭುರ್ಗೊ ರಾಂದ್ವಯ್ ಖುಶೆನ್ ಖಾಂವ್ಕ್ ಪುರೊ.
ತಾಂಕಾಂ ದಿಂವ್ಚಿ ರಾಂದ್ವಯ್ ಬರಿ ಕರ್ನ್ ಉಕ್ತಿಜಯ್. ತಿ ಸುಲಭಾಯೆನ್ ಜಿರ್ತಾ ತಸಲಿ
ಪಾಯ್ಜಯ್. ಥೊಡ್ಯಾ ಭುರ್ಗ್ಯಾಂಕ್ ಟೊಮೆಟೊ, ಬಟಾಣಿ, ಬಟಾಟೆ, ಕ್ಯಾರೆಟ್, ಮುಳೊ,
ವೀಟ್‌ರೂಟ್, ಕುಳಿತ್ ಅಸಲ್ಚೊ ವಸ್ತು ಸುರ್ವರ್ ದೀಂವ್ಕ್ ನಜೊ. ಹ್ಯೊ ಸುಲಭಾಯೆನ್
ಪಿರಾನಾಂತ್.

ರಾಂದ್ವಯ್ ಬರಿ ಕರ್ನ್ ಮೀಟ್ ಫಾಲ್ನ್ ಉಕಡಾ. ತಾಕಾ ತಿಕ್ಸಾಣ್ ಫಾಲ್ಚಿ ನಾಕಾ. ತಿ
ಮೋವ್ ಕರ್ನ್ ಇಲ್ಲಿಸಿ ಇಲ್ಲಿಸಿ ಖಾವಯಾ. ಎಕೆಕ್ಲ್ಯಾಕ್ ಎಕೇಕ್ ರಿತಿಚಿ ರಾಂದ್ವಯ್ ಬರಿ
ಲಾಗ್ತಾ. ಥೊಡ್ಯಾಂಕ್ ಬಟಾಟೆ, ಬಟಾಣಿ ಇತ್ಯಾದಿ. ಸದಾಂಯ್ ಹೆಂ ಕಿತ್ಯಾಕ್ ದಿಂವ್ಚೆಂ ಆಜ್
ಮದ್ಲಿಯಾಂ ಮ್ಹಣ್ ತುಮಿ ಚಿಂತುಂಕ್ ಪುರೊ. ಪೂಣ್ ತಾಚ್ಯೆ ಖುಶೆಕ್ ಆಡ್ ಯೆನಾಕಾತ್.
ತಾಕಾ ಜಾಯ್ ಮ್ಹಣ್ ಭೊಗ್ಲೆಂಚ್ ದಿಯಾ. ಥೊಡ್ಯಾಂಕ್ ಥೊಡ್ಯಾ ದಿಸಾಂ ಉಪ್ರಾಂತ್
ಮದ್ಲಾವಣ್ ಜಾಯ್ ಮ್ಹಣ್ ಭೊಗುಂಕ್ ಪುರೊ. ಬಟಾಟೆ ಖಾಂವ್ಚೊ ಭುರ್ಗೊ ಬೀನ್ಸ್
ಅಶೆಂವ್ಕ್ ಪುರೊ. ತಾಕಾ ಜಾಯ್ ಆಸ್‌ಲ್ಲೆಂಚ್ ದಿಯಾ. ತಾಕಾ ದಾಂತ್ ಆಯ್ಲ್ಯಾ ಮಾಗಿರ್
ರಾಂದ್ವಯ್ ಮೋವ್ ಕರ್ಚಿ ಗರ್ಜ್ ನಾ. ತಾಕಾ ಚಾಬೊನ್ ಖಾಂವ್ಕ್ ಸೊಡಾ. ತೊಯಿ

ಮಿಶೆನ್ ಖಾತಾ.

ಬ್ರೆಡ್:

ದಾಂತ್ ಆಯಿಲ್ಲೆಚ್ ತಾಕಾ ಬ್ರೆಡ್ ದಿವೈತ್. ಥೊಡ್ಯಾಂಕ್ ಲೊಣೆ ಸಾರವ್ನ್ ಭಾಜ್‌ಲ್ಲೊ ಬ್ರೆಡ್ ರೂಚ್ ಮ್ಹಣ್ ಭೊಗ್ತಾ. ಥೊಡ್ಯಾಂಕ್ ಭಾಜಿನಾತ್‌ಲ್ಲೊ ಬ್ರೆಡ್ ರುಚ್ತಾ. ತಾಚೆ ಮಿಶೆ ಪ್ರಮಾಣೆ ತೊ ಖಾಂವ್ಚಿ.

ತಾಂತಿಂ:

ತಾಂತ್ಯಾಚೊ ಹಳ್ಳುವೊ ಭಾಗ್ ತಾಕಾ ಭಲಾಯ್ಕೆಕ್ ಭಾದಕ್ ಹಾಡಿನಾ. ಧವ್ಯಾ ಭಾಗಾಂತ್ ಅಲ್‌ಬ್ಯುಮಿನ್ ಆಸ್‌ಲ್ಲ್ಯಾನ್ ಥೊಡ್ಯಾಂಕ್ ಹೆಂ ಖೆಲ್ಲೆಂಚ್, ಆಂಗಾರ್ ಗುಳೆ ಪಡ್ತಾತ್. ದೆಕುನ್ ಭುರ್ಗ್ಯಾಕ್ ಪಾಂಚ್ ಮಯ್ಲೆ ಭರ್ತಾನಾ ತಾಕಾ ಹಳ್ಳುವೊ ಭಾಗ್ ಚಿಂವೊಯಾ. (ಉಕಡ್‌ಲ್ಲ್ಯಾ ತಾಂತ್ಯಾಚೊ ಭಾಗ್) ತಾಕಾ ಮಿಶಿ ಮ್ಹಣ್ ಭೊಗ್ಲ್ಯಾರ್ ಸದಾಯಿ ಇಲ್ಲೊ ಇಲ್ಲೊ ಚಡಿತ್ ವಾಂಟೊ ಖಾವಯೆತ್. ಸವ್ಯಾ ಮಯ್ಲ್ಯಾರ್ ಸಗ್ಳೊ ಹಳ್ಳುವೊ ಭಾಗ್ ದಿವೈತ್. ಎಕಾದಾವೆಳಾ ತಾಕಾ ಖಾಂವ್ಕ್ ಮಿಶಿ ನಾ ಜಾಲ್ಯಾರ್ ಒತ್ತಾಯ್ ಕರಿನಾಕಾತ್.

ಮಾಸ್:

ಘರಾ ಮಾಸ್ ಖಾತೆಲ್ಯಾಂನಿ ಭುರ್ಗ್ಯಾಕ್ ಏಕ್ ವರ್ಸ್ ಜಾತಾನಾ ಎಕೇಕ್ ಕುಡ್ಲೊ ಮಾಸ್ ಖಾವಯೆತ್. ಮೋವ್ ಕುಡ್ಲೊ ಚೂರ್ ಚೂರ್ ಕರ್ನ್ ದಿಲ್ಯಾರ್ ಸುಲಭಾಯೆನ್ ಜಿರ್ತಾ. ಭುರ್ಗಿಂ ಲ್ಹಾನ್ ಆಸ್ತಾನಾಂಚ್ ಘರ್ವ್ಯಾಂಚೆಂ ಖಾಣ್ ದೀವ್ನ್ ಸವಯ್ ಕೆಲ್ಯಾರ್ ಬರೆಂ.

ಬಿಸ್ಕಿಟ್:

ಭುರ್ಗ್ಯಾಕ್ ಆಟ್ ಮಯ್ಲೆ ಜಾತಾನಾ ಬಿಸ್ಕಿಟ್ ಹಾತಾಂತ್ ದಿಯಾ. ದಾಂತ್ ನಾತ್ಲ್ಯಾರಿ ತೊಂಡಾಂತ್ ಫಾಲ್ನ್ ಚಿಂವೊನ್ ಖಾಂವ್ಕ್ ತೆಂ ಸಕ್ತಾ.

ಥೊಡ್ಯಾ ಭುರ್ಗ್ಯಾಂಕ್ ತಾಕ್ ವ ಧಂಯ್ ಫಾಲ್ನ್ ಚಿಂವೊಂ ಪಸಂದ್ ಆಸ್ತಾ. ತಾಕಾ ತಶಿ ಮಿಶಿ ಜಾಲ್ಯಾರ್ ತ್ಯೆ ರಿತಿಚೆಂ ಖಾಣ್ ಖಾವಯಾ. ಚಡ್ ಜಾವ್ನ್ ತಾಂಕಾಂ ಖಾಣ್ ಸಕಾಳಿಂ-ದೊನ್ವಾರಾಂ-ಸಾಂಜೆರ್ ಆನಿ ರಾತಿಂ ದೀಜಯ್ ಪಡ್ತಾ. ಘಟ್ ಖಾಣ್ ಚಡ್ ಸೆವ್‌ಲ್ಲ್ಯಾ ತಿತ್ಲೆಂ ತಾಣೆಂ ದೂದ್ ಪಿಯೆಂವೊಂ ಉಣೆಂ ಜಾತಾ.

ಭುರ್ಗ್ಯಾಕ್ ಏಕ್ ವರ್ಸ್ ಜಾತಾನಾ ತೆಂ ದೋನ್ ಜೆವ್ಣಾಂ ಜೆವ್ತಾ. ಚಾರ್ ಪಾವ್ಚಿಂ ದೂದ್ ಪಿಯೆತಾ. ಫಳ್‌ವಸ್ತು ಬಿಸ್ಕಿಟ್ ಆನಿ ಜ್ಯೂಸ್ ಪಿಯೆತಾ.

ಎಕಾದಾವೆಳಾರ್ ಭುರ್ಗ್ಯಾಕ್ ದಾಂತ್ ಯೇಂವ್ಕ್ ನಾಂತ್ ಜಾಲ್ಯಾರಿ ತುಮಿ ತಾಕಾ ಘಟ್ ಖಾಣ್ ದೀವ್ನ್ ಸವಯ್ ಕರ್ಯೆತ್. ದಾಂತ್ ನಾಸ್ತಾನಾ ತಾಚೆಂ ಖಾಣ್ ಕಶೆಂ ಜಿರ್ತಾ ಮ್ಹಣ್ ಖಿಂತ್ ಕರಿನಾಕಾತ್. ದಾಂತ್ ನಾತ್‌ಲ್ಲೆ ಮ್ಹಾತಾರೆ ತಾಂಚೆಂ ಖಾಣ್ ಜಿರಯ್ಣಾಂತ್ಲಿ ತಶೆಂಚ್, ಆಪ್ಲ್ಯಾ ನಿಜ್ವಾಂನಿ ಚಾಬೊನ್‌ಂಚ್ ಆಪ್ಲೆಂ ಖಾಣ್ ತೊ ಖಾಂವ್ಕ್ ಸಕ್ತಾ. ದೆಕುನ್ ತಾಕಾ ಘಟ್ ಖಾಣ್ ದಿಯಾ.



19

ದೂದ್ ಸೊಡಂವ್ವೆಂ

“ಮ್ಹಜ್ಯಾ ಪುತಾಕ್ ದೂದ್ ಕಶೆಂ ಸೊಡಂವ್ವೆಂ ತೆಂ ಕಳಾನಾ” ಅಶೆಂ ಮ್ಹಣ್ ಜಾಯ್ತಾ ಆವಯಾಂನಿ ಸಾಂಗ್ಲೆಂ ಆಮಿ ಆಯ್ಕಾಲಾಂ. ಥೊಡ್ಯಾ ಆವಯಾಂನಿ ದೂದ್ ಸೊಡಂವ್ವಾಂ ಖಾತಿರ್ ಭುರ್ಗ್ಯಾಕ್ ನೊವ್ರ್ಯಾಚ್ಯಾ ಆನಿ ತಾಚ್ಯಾ ಘರ್ಜಾಂಚೆ ತಾಬೆಂತ್ ಸೊಡ್ನ್ ಕುಳಾರಾ ವೆಚೆಂ ಆಸ್ತಾ. ಪೂಣ್ ಅಸಲಿ ಸವಯ್ ಬರಿ ನ್ಹಯ್. ಸಂಪೂರ್ಣ್ ಥರಾನ್ ಆವಯ್ಜಾಂ ಭದ್ರತೆಖಾಲ್ ಆಸ್ಲಲ್ಯಾ ಭುರ್ಗ್ಯಾಕ್ ಅಶೆಂ ಕೆಲ್ಲ್ಯಾ ವರ್ವಿಂ ಧಖೊ ಲಾಗ್ಲೊ ಸಂಭವಾಯಿ ಆಸಾ ಆನಿ ಅಭದ್ರತೆಚಿಂ ಭೊಗ್ಣಾಂ ತಾಚೆ ಥಂಯ್ ಜಾಗೃತ್ ಜಾಂವ್ಚೊ ಸಂಭವ್ ಆಸಾ. ಏಕ್ ವರ್ಸ್ ಪರ್ಯಾಂತ್ ಆವಯ್ಚೆಂ ದೂದ್ ಖಂಡಿತ್ ಜಾವ್ನ್ ಭುರ್ಗ್ಯಾಕ್ ಲಾಭಾಜಯ್. ತಾಚ್ಯಾ ನಂತರ್ ಸವ್ಯಾಸ್ ದೂದ್ ಸೊಡಂವ್ಚಿ ಸವಯ್ ತಾಕಾ ತುಮಿ ಕರ್ಯೆತ್.

ಚಡಾವತ್ ಜಾವ್ನ್ ಭುರ್ಗ್ಯಾಕ್ ನೀದ್ ಯೆತಾಸ್ತಾನಾ ವ ತಾಣಿಂ ಹಟ್ ಕರ್ತಾಸ್ತಾನಾ ಆವಯಾಂನಿ ಚೀಂವ್ ತಾಂಚ್ಯಾ ತೊಂಡಾಂತ್ ದಿಂವ್ಚಿ ಆಸ್ತಾ. ಆವಯ್ಚೊ ಕುಶಿಂತ್ ನಿದ್ಲೆಂ ಭುರ್ಗೆಂ ರಾತಿಯಿ ಉಟೊನ್ ದೂದ್ ಪಿಯೆಂವ್ಕ್ ಚೀಂವ್ ಸೊದ್ತಾ. ಹ್ಯಾ ವರ್ವಿಂ ಆವಯ್ಚಿ ನೀದ್ ಪಾಡ್ ಜಾತಾ. ಘಟ್ ಖಾಣ್ ಸೆಂವ್ಚ್ಯಾ ಭುರ್ಗ್ಯಾಂನಿ ಅಶೆಂ ಕೆಲ್ಯಾರ್ ಆವಯ್ಕ್ ಪುರಾಸಣ್ ಆನಿ ನಿಶ್ಯಕ್ತ್ ಭೊಗ್ತಾ. ದೂದ್ ಪಾವಾನಾತ್ಲ್ಯಾನ್ ಭುರ್ಗೆಂ ಬಳಾನ್ ಚಿಂವೊಂಕ್ ಲಾಗ್ತಾನಾ, ತಿಕಾ ಹದ್ಯಾಂತ್ ದೂಕ್ ಉಟಾ. ಥೊಡ್ಯಾ ಆವಯಾಂನಿ ಚಿಂವೊಂಕ್ ಕ್ಹೊಡು ಒಕತ್ ಲಾವ್ನ್ ಭುರ್ಗ್ಯಾಂಕ್ ಚೀಂವ್ ದಿಂವ್ಚಿ ಆಸ್ತಾ. ಪೂಣ್ ಬೂದ್ ಆಯಿಲ್ಲೆಂ ಭುರ್ಗೆಂ ತೆಂ ಒಕತ್ ಪುಸುನ್ ಕಾಡ್ನ್ ದೂದ್ ಪಿಯೆಂವ್ಕ್ ಆರಂಭ್ ಕರ್ತಾ. ಥೊಡ್ಯಾಂನಿ

ಚಿಂವೆಂಕ್ ರಗ್ತಾಬೋಳ್ ಸಾರಂವ್ಚೊ ಆಸ್ತಾ. ಪೂಣ್ ಭುರ್ಗ್ಯಾಕ್ ಚಿಂವ್ಚಿ ಆಶಾ ಇತ್ಲಿ ಜಬ್ಬೊರ್ ಆಸ್ತಾಕಿ, ಕಿತೆಂ ಸಾರಯ್ಚ್ಯಾರಿ ಭಿಯೆನಾಸ್ತಾನಾ, ವೊರೊಡ್ ಆಯ್ಚ್ಯಾರಿ ಸಾಂಬಾಳ್ಚೊ, ಚೀಂವ್ ಘಟ್ ಧರ್ನ್ ಚಿಂವ್ಚಿಂ ಭುರ್ಗಿಯಿ ಆಸ್ತಾತ್.

ಎಕಾ ವರ್ಸಾ ಥಾವ್ನ್ ದೋನ್ ವರ್ಸಾಂ ಜಾಂವ್ಚ್ಯಾ ಭಿತರ್ ಭುರ್ಗ್ಯಾಕ್ ದೂದ್ ಸೊಡಂವ್ಚೆಂ ಬರೆಂ. ಆಮಿ ಲ್ಹಾನ್ ಆಸ್ತಾನಾ ಥೊಡ್ಯಾ ಆವಯಾಂನಿ ಭುರ್ಗ್ಯಾಕ್ ಧಾ ಇಕ್ರಾ ವರ್ಸಾಂ ಜಾತಾತ್ ಪರ್ಯಾಂತ್ ದೂದ್ ದಿಲ್ಲೆ ದಾಕ್ಲೆಯಿ ಆಸಾತ್. ಹಾಂವ್ ಪಯ್ಲೆ ಕ್ಲಾಸಿಂತ್ ಶಿಕ್ತಾಸ್ತಾನಾ, ಮ್ಹಜ್ಯಾ ಕ್ಲಾಸಿಂತ್ಲೊ ಎಕ್ಲೊ ಭುರ್ಗೊ ಇಸ್ಕೂಲ್ ಸುಟ್‌ಲ್ಲ್ಯಾ ತಕ್ಷಣ್ ಘರಾ ಧಾಂವೊನ್ ವಚೊನ್ ಆವಯ್ಚೆಂ ದೂದ್ ಖಾತಾಲೊ. ತೊ ಉಡಾಸ್ ಮ್ಹಾಕಾ ಆಜೂನಿ ಆಸಾ. ಹೆಂ ಬರೆಂ ವ ಪಾಡ್ ತ್ಯಾ ವಿಶಿಂ ಚಡಿತ್ ಮಾಹೆತ್ ಮ್ಹಾಕಾ ನಾ. ಪೂಣ್ ಸ ಸಾತ್ ವರ್ಸಾಂಚ್ಯಾ ಭುರ್ಗ್ಯಾನ್ ಆವಯ್ಚೆಂ ದೂದ್ ಪಿಯೆಂವ್ಚೆಂ ಬರೆಂ ದಿಸಾನಾ. ಆಸ್ಟೇಕ್ ದಾಕ್ಲೊ ಮ್ಹಾಕಾ ಉಡಾಸ್ ಆಸಾ. ಭುರ್ಗ್ಯಾಕ್ ಮ್ಹಣ್ ಪಿಯೆಂವ್ಕ್ ದಿಲ್ಲೆಂ ಲೊಟ್ಯಾಂತ್ಲೆಂ ಗಾಯ್ಚೆಂ ದೂದ್ ವ್ಹರ್ನ್ ಆವಯ್ಕ್ ದಿತಾಲೆಂ ಆನಿ ತಿಚೆಲಾಗಿಂ ಮ್ಹಾಕಾ ದೂದ್ ಪಿಯೆಂವ್ಕ್ ಸೊಡ್ ಮ್ಹಣ್ ಪರಾತ್ತಾಲೆಂ. ಎಕಾ ಆವಯ್ನ್ ಮ್ಹಜೆಲಾಗಿಂ ಅಶೆಂ ಸಾಂಗ್‌ಲ್ಲೆಯಿ ಆಸಾ. ತಿ ಕಾಮಾ ಜಾಬ್ತಿಂ ಪಯ್ಸ್ ವೆತಾಲಿ ಜಾಲ್ಲ್ಯಾನ್ ಭುರ್ಗ್ಯಾಕ್ ತಿಣೆಂ ತಿಚೆ ಆವಯ್ಚ್ಯಾ ತಾಬೆಂತ್ ಸೊಡ್‌ಲ್ಲೆಂ ಆನಿ ಹಫ್ತಾಕ್ ಏಕ್ ಪಾವ್ತಿಂ ತಿ ಭುರ್ಗ್ಯಾಕ್ ಪಳೆಂವ್ಕ್ ಮ್ಹಣ್ ಆವಯ್‌ಗೆರ್ ವೆತಾಲಿ. ಭುರ್ಗ್ಯಾಚಿ ಆಜಿ ಚೆರ್ಕೊ ರಡ್ತಾನಾ ಆಪ್ಲಿ ಚೀಂವ್ ದಿವ್ನ್ ತಾಕಾ ಸಮಾಧಾನ್ ಕರ್ತಾಲಿ. ಅಶೆಂ ನಿರಂತರ್ ಕರ್ತಾಲಿ ಜಾಲ್ಲ್ಯಾನ್ ತಿಕಾಯಿ ದೂದ್ ಜಾವ್ನ್ ಚೆರ್ಕೊ ಪಿಯೆಂವ್ಕ್ ಸಕ್ತಾಲೊ ಖಿಯಾ. ಹಫ್ತಾಕ್ ಏಕ್ ಪಾವ್ತಿಂ ಘರಾ ಯೆಂವ್ಚಿ ಆವಯ್ ಭುರ್ಗ್ಯಾಕ್ ಆಪ್ಲಿ ಚೀಂವ್ ದಿತಾಲಿ. ದೊಗಾಂಯ್ಚೆಂ ದೂದ್ ಪಿಯೆಲ್ಲೊ ಭುರ್ಗೊ ಅಶೆಂ ಮ್ಹಣ್ತಾಲೊ ಖಿಯಾ. “ಮಮ್ಮಿಚ್ಯಾ ದುದಾಚ್ಯಾಕಿ ಮಾಂಯ್ಚೆಂ ದೂದ್ ಗೋಡ್ ಆಸಾ” ಹೆಂ ಕಿತ್ಲ್ಯಾ ಮಟ್ವಾಕ್ ಸತ್ ಮ್ಹಳ್ಳೆಂ ಮ್ಹಾಕಾ ಕಳೆತ್ ನಾ. ಪೂಣ್ ನಿರಂತರ್ ಚಿಂವೊನ್ ಚಿಂವೊನ್ ಆಸ್ಚಾರ್ ಸ್ತನಾಂನಿ ದೂದ್ ಭರ್ತಾ ಮ್ಹಳ್ಳ್ಯಾ ಸಾಂಗ್ಲೆಂತ್ ಸತ್ ಆಸೊಂಕಿ ಪುರೊ.

ದೂದ್ ಸೊಡಂವ್ಚ್ಯಾ ಪಯ್ಲೆಂ ಭುರ್ಗ್ಯಾಕ್ ಮಾನಸಿಕ್ ಆನಿ ದೈಹಿಕ್ ಥರಾನ್ ತಯಾರ್ ಕರ್ಚೆಂ ಬರೆಂ. ಹ್ಯಾ ವರ್ವಿಂ ಚಡ್ ಕಷ್ಟ್ ನಾಸ್ತಾನಾ, ತಾಕಾ ದೂದ್ ಸೊಡಂವ್ಕ್ ಸಾಧ್ಯ್ ಆಸಾ. ಹೆಂ ನಿಯಮ್ ಬಾಟ್ಲೆಚೆಂ ದೂದ್ ಪಿಯೆಂವ್ಚ್ಯಾ ಭುರ್ಗ್ಯಾಕಿ ಲಾಗು ಜಾತಾ. ಕಿತ್ಯಾಕ್ ಮ್ಹಳ್ಳಾರ್ ಬಾಳ್ವಾನ್ ಬಾಟ್ಲೆಂತ್ ದೂದ್ ಪಿಯೆಂವ್ಚೆಂ ಪಳೆಂವ್ಕ್ ಸೊಭಿತ್. ಪೂಣ್ ವ್ಹಡ್ ಜಾಲ್ಯಾ ಉಪ್ರಾಂತಿ ಬೋತ್ಲ್ ಧರ್ನ್ ಚಿಂವ್ಚೆಂ ಪಳೆಂವ್ಕ್ ವಿಚಿತ್ರ್ ದಿಸ್ತಾ. ಪೂಣ್ ಆವಯ್ಚೆಂ ದೂದ್ ಪಿಯೆಂವ್ಚ್ಯಾ ಭುರ್ಗ್ಯಾಪರಿಂ ಬೊತ್ತಿಚೆಂ ದೂದ್ ಪಿಯೆಂವ್ಚ್ಯಾ ಭುರ್ಗ್ಯಾಕಿ ಬೋತ್ಲ್ ಸೊಡುಂಕ್ ಇಲ್ಲೆಶೆ ಕಷ್ಟ್ ಭೊಗ್ತಾತ್. ಕ್ರಮೇಣ್ ಉಪಾಯಾಂನಿ ಅಸಲಿ ಸವಯ್ ಮೊಡಿಜಯ್ ಪಡ್ತಾ. ಬಲಾತ್ಕಾರ್ ಕೆಲ್ಯಾರ್ ತಾಚೆ ಮತಿಕ್ ದುಷ್ಟರಿಣಾಮ್ ಜಾಂವ್ಚಿ ಸಾಧ್ಯತಾ ಆಸ್ತಾ.

ಸಕ್ಡಾಂಚ್ಯಾ ಪಯ್ಲೆಂ ಭುರ್ಗ್ಯಾಕ್, ಆವಯ್ಚೆಂ ದೂದ್, ವ ಬೊತ್ತಿಚೆಂ ದೂದ್ ಸೊಡ್ನ್

ದುಸ್ರೆ ರಿತಿಚೆಂ ಖಾಣ್‌ಯಿ ಆಸಾ ಮ್ಹಳ್ಳಿ ಸಮ್ಜಣಿ ದಿಜಯ್. ತಿಯಿ ಹಂತಾ ಹಂತಾರ್ ಜಾಯ್ಜಯ್. ಭುರ್ಗ್ಯಾಕ್ ಚಾರ್ ಮಯ್ಜೆ ಜಾತಾನಾ ಎಕಾ ಧಾಕ್ಟ್ಯಾ ಲೊಟ್ಯಾಂತ್ ಇಲ್ಲೆಶೆಂ ಉದಕ್ ದಿಯಾ. ತೊ ತೆಂ ತೊಂಡಾಂತ್ ಘಾಲುಂಕ್ ಪ್ರೇತನ್ ಕರ್ತಾ. ತೆಂಯಿ ಪಿಯೆಂವ್ಚ್ಯಾ ಖಾತಿರ್ ನ್ಹಯ್. ಕಿತೆಂ ಮ್ಹಣ್ ಪಾಕುಂಚ್ಯಾ ಖಾತಿರ್. ಚಾರ್ ಪಾಂಚ್ ದಿಸಾಂನಿ ಅಶೆಂ ಸವಯ್ ಜಾಲ್ಯಾರ್ ತೊ ಏಕ್ ದೋನ್ ಥೆಂಜೆ ಉದಕ್ ಪಿಯೆಂವ್ಕ್ ಶಿಕ್ತಾ. ಉರ್‌ಲ್ಲೆಂ ಪೂರಾ ವೊಂಟಾ ಇಡ್ಯಾಂತ್ಲ್ಯಾನ್ ಭಾಯ್ರ್ ಪಡ್ತಾ. ವ್ಹಡ್ ನ್ಹಯ್. ತೊ ಏಕ್ ನವಿ ವಿದ್ಯಾ ಶಿಕ್ತಾ ಮ್ಹಳ್ಳೆಂ ತುಮ್ಚೆ ಮತಿಂತ್ ಆಸೊಂದಿ. ತೊ ಇಲ್ಲೊಸೊ ವ್ಹಡ್ಲೊ ಜಾಲ್ಯಾ ಉಪ್ರಾಂತ್ ಏಕ್ ದೋನ್ ಕುಲೆರಾಂ ದೂದ್ ಲೊಟ್ಯಾಂತ್ ಘಾಲ್ನ್ ದಿಯಾ. ತಾಚಿ ರೂಚ್ ಪಳೆವ್ನ್ ತಾಕಾ ಅಜ್ಯಾಪ್ ಜಾತಾ. ಎದೊಳ್ ಪರ್ಯಾಂತ್ ದೂದ್ ಸ್ತನಾಂ ಧಾವ್ನ್ ಮಾತ್ರ್ ಯೆತಾ ಮ್ಹಣ್ ತೊ ಚಿಂತುನ್ ಆಸ್‌ಲ್ಲೊ. ಲೊಟ್ಯಾಂತ್‌ಯಿ ಮೆಳ್ತಾ ತೆಂ ಪಳೆವ್ನ್ ತಾಚೊ ಸಂತೊಸ್ ವಾಡ್ತಾ.

ಪೂಣ್ ಸಕ್ಕಡ್ ಭುರ್ಗಿಯಿ ಇತ್ಲ್ಯಾ ಸಲೀಸಾಯೆನ್ ಲೊಟ್ಯಾಂತ್ಲೆಂ ದೂದ್ ಪಿಯೆಂವ್ಕ್ ಶಿಕ್ತಾತ್ ಮ್ಹಣ್ ಚಿಂತಿನಾಕಾತ್. ಕಿತೆಂಯಿ ನವೆಂ ವಿಧಾನ್ ತುಮಿಂ ಪ್ರಯೋಗ್ ಕರ್ತಾನಾಯಿ, ತೆಂ ದುಬಾವಾಚ್ಯಾ ನದ್ರೆನ್ ಪಳೆವ್ನ್ ಪಯ್ಸ್ ಸರ್ಕ್ಚೊ ಭುರ್ಗ್ಯಾಂಚೊ ಸ್ವಾಭಾವಿಕ್ ಸ್ವಭಾವ್. ತುಮ್ಚೆಂ ಭುರ್ಗಿಯಿ ತಶೆಂಚ್ ಕರ್ತಾ ಜಾವ್ಯೆತ್. ತುಮಿ ಲೊಟೊ ತಾಚ್ಯಾ ತೊಂಡಾಕ್ ಧರುಂಕ್ ಗೆಲ್ಯಾರ್ ರಾಗಾನ್ ಲೊಟೊ ಧರ್ನ್ ಪಯ್ಸ್ ಉಡೊಂವ್ಚಿ ಪುರೊ. ತಶೆಂ ಕೆಲ್ಯಾರ್ ದೋನ್ ಚಾರ್ ದೀಸ್ ತಾಕಾ ಲೊಟ್ಯಾಂತ್ ಕಿತೆಂಚ್ ದಿನಾಕಾತ್. ತಾಚ್ಯಾ ಬದ್ಲಾಕ್ ಬಣ್ ಆಸ್‌ಲ್ಲಾ ಪ್ಲಾಸ್ಟಿಕ್‌ಚ್ಯಾ ಗ್ಲಾಸಾಂತ್ ಘಾಲ್ನ್ ದಿಯಾ. ತಾಚ್ಯಾ ಬಣಾ ತೆವ್ಚಿಂ ಆಕರ್ಷಿತ್ ಜಾವ್ನ್ ತೊ ತೊಂಡಾಕ್ ದವ್ರುಂಕ್ ಪುರೊ. ಸಾಧಾರ್ಣ್ ಜಾವ್ನ್ ಚಿಂಪೊನ್ ಖಾಣ್ ಸೆಂವ್ಚ್ಯಾ ಭುರ್ಗ್ಯಾಂಕ್ ಅಸಲೆಂ ಪೂರಾ ಪಸಂದ್ ಜಾಯ್. ಅಸಲಿ ಸವಯ್ ನಾತ್‌ಲ್ಲಿಂ ಭುರ್ಗಿಂ ಆನಿ ಆವಯ್ಚೆಂ ದೂದ್ ಸೆಂವ್ಚಿಂ ಭುರ್ಗಿಂ ಲೊಟ್ಯಾಂತ್ ಪಿಯೆಂವ್ಕ್ ಪೆಗ್ಗಿಂ ಶಿಕ್ತಾತ್.

ಪೂಣ್ ಲೊಟ್ಯಾಂತ್ ಪಿಯೆಂವ್ಕ್ ಜಾಲ್ಯಾರಿ, ಎಕ್‌ಚ್ ಪಾವ್ಲಿಂಚ್ಯಾ ಪ್ರಾಕ್ಟಿಸಾನ್ ತಿಂ ಶಿಕಾನಾಂತ್. ಪಯ್ಲೆಂ ಪಯ್ಲೆಂ ಏಕ್ ದೋನ್ ಥೆಂಜೆ ಪಿಯೆತಾತ್. ಉಪ್ರಾಂತ್ ಎಕಾ ಕುಲೆರಾ ತಿತ್ಲೆಂ. ವ್ಹಡಾಂಪರಿಂ ಗಟಗಟ ಕರ್ನ್ ಪಿಯೆಂವ್ಕ್ ತಾಂಕಾಂ ಏಕ್ ದೋನ್ ವರ್ಪಾಂ ಲಾಗೊಂಕಿ ಪುರೊ.

ಪಯ್ಲೆಂ ದೊನ್ಬಾರಾಚೆಂ ದೂದ್ ದಿಲ್ಯಾ ಉಪ್ರಾಂತ್ ಚಾರ್ ಪಾಂಚ್ ಕುಲೆರಾಂ ಗಾಯ್ಚೆಂ ದೂದ್ ಲೊಟ್ಯಾಂತ್ ಘಾಲ್ನ್ ಪಿಯೆಂವ್ಕ್ ದಿಯಾ. ತೆಂ ಪಿಯೆಲ್ಯಾರ್ ದಿಸಾಕ್ ಏಕ್ ಪಾವ್ಲಿಂ ಪೂರ್ಣ್ ಪ್ರಮಾಣಾಚೆಂ ಗಾಯ್ಚೆಂ ದೂದ್‌ಚ್ ದಿಯಾ. ಉಪ್ರಾಂತ್ ಜೆವ್ಣಾ ಉಪ್ರಾಂತಿ ತಾಕಾ ಉದಕ್ ಲೊಟ್ಯಾಂತ್ ಪಿಯೆಂವ್ಕ್ ಶಿಕಯಾ. ಬಾಟ್ಲಿಂತ್ಲೆಂ ಪಿಯೆಂವ್ಚ್ಯಾ ಭುರ್ಗ್ಯಾಕಿ ಅಶೆಂಚ್ ಲೊಟ್ಯಾಚ್ಯಾ ದುದಾಚಿ ಸವಯ್ ಕರ್ಯಾ. ದುಸ್ರ್ಯಾ ಮಯ್‌ನ್ಯಾಂತ್ ದಿಸಾಕ್ ದೋನ್ ಪಾವ್ಲಿಂ ಪೂರ್ಣ್ ಪ್ರಮಾಣಾರ್ ಅಶೆಂ ಲೊಟ್ಯಾಂತ್‌ಚ್ ದೀವ್ನ್ ಸವಯ್ ಕರ್ಯಾ. ಪೂಣ್ ರಾತಿಂ ನಿದ್ತಾನಾ ತಾಕಾ ದೂದ್ ಚಿಂವ್ಚಿ ಸವಯ್ ಆಸ್ತಾ ಜಾಲ್ಲ್ಯಾನ್ ತ್ಯಾ ವೆಳಾರ್ ತಾಚೆ ಮಿಶೆ

ಪ್ರಮಾಣಂಚ್ ದೂದ್ ದಿಯಾ.

ಭುರ್ಗ್ಯಾಕ್ ಎಕಾಚ್ ದಿಸಾ ಭಿತರ್ ದೂದ್ ಪಿಯೆಂವ್ಚೆಂ ಸೊಡಂವ್ಚೆಂ ಕಷ್ಟ್. ಹೆಂಚ್ ಕ್ರಮೇಣ್ ಉಪಾಯಾನ್ ಕರ್ಚೆಂ ಬರೆಂ. ನಾ ತರ್ ತಾಕಾ ಅಭದ್ರತೆಚಿಂ ಭೊಗ್ಲಾಂ ಭೊಗುಂಕ್ ಪುರೊ. ವ ತಾಕಾ ನೋವ್ ಮಯ್ ಭರ್ತಾಸ್ತಾನಾ ಚಡ್ತಿಕ್ ಗಾಯ್ಚೆಂ ದೂದ್ ದಿವ್ನ್ ಸವಯ್ ಕರ್ಚಿ ಬರಿ. ಉಪ್ರಾಂತ್ ತುಮ್ಮೆಂ ದೂದ್ ದಿಂವ್ಚೆಂ ಉಣೆಂ ಕರ್ಚೆತ್. ಪಯ್ಲೆಂ ಪಯ್ಲೆಂ ಸಗ್ಳೊ ದೀಸ್ ದಿಸಾಕ್ ದೂದ್ ದಿನಾತ್ಲ್ಯಾರ್ ಉಪ್ರಾಂತ್ ರಾತಿಚೆಂ ದೂದ್ ದಿಂವ್ಚೆಂ ರಾವೊಂಕ್ಯಾಯಿ ಸುಲಭ್ ಜಾತಾ. ಹೆಂ ಪುರಾ ಕರುಂಕ್ ಚಡುಣೆಂ ಏಕ್ ಮಯ್ಣೊ ಲಾಗೊಂಕಿ ಪುರೊ. ಹ್ಯಾ ಮಧೆಂ ತಾಕಾ ದಾಂತ್ ಯೆಂವ್ಚೆ ಆನಿ ಇತರ್ ಪಿಡಾ ಮ್ಹಣ್ ದೂದ್ ಸೊಡಂವ್ಚೆಂ ದೀಸ್ ಮುಕಾರ್ ಮುಕಾರ್ ಪಡೊಂಕಿ ಪುರೊ. ಖಿಂತ್ ಕರಿನಾಕಾತ್. ಭುರ್ಗ್ಯಾಕ್ ಖಿಂಚ್ಚೆ ರಿತಿರಿ ಉಪದ್ರ್ ಜಾಯ್ನಾತ್‌ಲ್ಲ್ಯಾಪರಿಂ ದೂದ್ ಸೊಡಂವ್ಚೆಂ ಪ್ರಮುಖ್ ಮ್ಹಳ್ಳೆಂ ಮತಿಂತ್ ಆಸೊಂ.

ಆವಯ್ಚೆಂ ದೂದ್ ಪಿಯೆವ್ನ್ ಸವಯ್ ಜಾಲ್ಲಿಂ ಭುರ್ಗಿಂ ದೂದ್ ಸೊಡಯ್ಲ್ಯಾ ಉಪ್ರಾಂತ್ ರಾತಿಕ್ ಉಟೊನ್ ಹಟ್ ಕರುಂಕ್ ಪುರೊ. ತವಳ್ ತಾಕಾ ಏಕ್ ದೋನ್ ಕುಲೆರಾಂ ಗ್ಲುಕೋಸ್ ಉದಕ್ ದಿಯಾ. ತಾಚಿ ತಾನ್ ನಿವೊನ್, ಮತಿಕ್ ಸಮಾಧಾನ್ ಜಾವ್ನ್ ತೊ ಸ್ವಸ್ಥ್ ನಿದ್ತಾ. ಮುಕ್ಲ್ಯಾ ಚಾರ್ ಪಾಂಚ್ ದಿಸಾಂನಿ ಆಪುಣ್ ಆವಯ್ಚೆಂ ದೂದ್ ಪಿಯೆವ್ನ್ ಆಸ್‌ಲ್ಲೊಂ ಮ್ಹಳ್ಳೊ ಉಡಾಸ್‌ಯಿ ತಾಕಾ ಆಸಾನಾ.

ಹೆಂ ಸರ್ವ್ ಭಲಾಯ್ಕೆಭರಿತ್ ಆವಯ್ಚಿ ಗಜಾಲ್ ಜಾಲಿ. ಆವಯ್ಚಿ ಭಲಾಯ್ಕಿ ಭಿಗಡ್‌ಲ್ಲ್ಯಾ ವೆಳಾರ್ ತಾಚಾಕಿ ಪಯ್ಲೆಂ ಭುರ್ಗ್ಯಾಕ್ ದೂದ್ ಸೊಡಯ್ಚೆ ಪಡ್ತಾ. ದಾಕ್ಲ್ಯಾಕ್ ಕಾಳ್ಜಾಚಿ ಪಿಡಾ, ಕ್ಯಾನ್ಸರ್ ಅಸಲ್ಯಾ ಪಿಡೆಂನಿ ಆವಯ್ ವಳ್ಳಳ್ತಾ ಜಾಲ್ಯಾರ್ ತ್ಯಾ ಭುರ್ಗ್ಯಾಕ್ ಆವಯ್ಚೆಂ ದೂದ್ ದಿನಾಸ್ತಾನಾಂಚ್ ಸವಯ್ ಕೆಲ್ಯಾರ್ ಬರಿ. ಟೈಫಾಯ್ಡ್, ಟಿ.ಬಿ. ಆನಿ ಕೊಡಾಚಿ ಪಿಡಾ ಆಸ್‌ಲ್ಲ್ಯಾಂ ಥಾವ್ನ್ ಭುರ್ಗ್ಯಾಕ್ ಪಯ್ಸ್ ದವರಿಜಯ್ ಪಡ್ತಾ. ತವಳ್ ತ್ಯಾ ಭುರ್ಗ್ಯಾಕ್ ವೆಗ್ಳ್ಯಾ ದುದಾಚಿ ವ್ಯವಸ್ಥಾ ಕರಿಜಯ್.

ದೂದ್ ಭಾಂದ್ಚೆಂ:

ದೂದ್ ಮಸ್ತು ಆಸ್‌ಲ್ಲ್ಯಾ ಆವಯಾಂಕ್ ಭುರ್ಗ್ಯಾಕ್ ದೂದ್ ದಿಂವ್ಚೆಂ ರಾವಯಿಲ್ಲ್ಯಾ ಬಾರಾ ಘಂಟ್ಯಾಂನಿ ಸ್ತನಾಂನಿ ದೂದ್ ಭರೊನ್ ದೂಕ್ ಉಟಾ. ಥೊಡ್ಯಾಂಕ್ ಹ್ಯಾ ವರ್ವಿಂ ತಾಪ್‌ಯಿ ಯೆಂವ್ಕ್ ಪುರೊ. ತವಳ್ ಭರಲ್ಲೆಂ ದೂದ್ ಹಾತಾಂನಿ ವ ಪಂಪಾನ್ ಪೀಳ್ನ್ ಕಾಡ್ನ್ ಉಡಯ್ಜಯ್. ಅಶೆಂ ದಿಸಾಕ್ ದೋನ್ ಪಾವ್ಲಿಂ ಪುಣಿ ಕರಿಜಯ್. ಸ್ತನಾ ವಯ್ರ್ ಕಳೆ ಬಾಂದುನ್ ದವರ್ಲ್ಯಾರ್ ದೂದ್ ಸುಕ್ತಾ. ಆದ್ಲಿಂ ಸಾಂಗ್ತಾತ್ ರಾಂದ್ನಿಚ್ಯಾ ಬುರಾಕ್ ಥೊಡೆ ಥೆಂಬೆ ಪೀಳ್ನ್ ಘಾಲ್ಯಾರ್ ದೂದ್ ವೆಗ್ಲಿಂ ಸುಕ್ತಾ. ಪೂಣ್ ಉಪ್ರಾಂತ್ ದೂದ್ ಜಾಯ್ನಾ ಮ್ಹಣ್. ಹ್ಯಾ ವರ್ವಿಂ ಉಪ್ರಾಂತ್ ತಿಕಾ ಭುರ್ಗಿಂ ಜಾಲ್ಯಾರ್ ತ್ಯಾ ಭುರ್ಗ್ಯಾಕ್ ಪಿಯೆಂವ್ಕ್ ದೂದ್ ಮೆಳಾನಾ ಮ್ಹಣ್ತಾತ್. ದಾಕ್ತೆರ್ ದೂದ್ ಉಣೆಂ ಜಾಂವ್ಕ್ ಹಾರ್ಮೊನ್ ಟ್ಯಾಬ್ಲೆಟ್ಸ್ ದಿತಾತ್. ಅಶೆಂ ಸವ್ಯಾಸ್ ದೂದ್ ಸುಕೊನ್ ವೆತಾ. □

20

ಇಂಚೆಕ್ಷನಾಂ ದಿಂವ್ಚಿಂ

ಫುರಾ ಭಿತರ್ ರಿಗ್ತಾನಾಂಚ್ ವೊಂಟಾರ್ ಬೋಟ್ ದವರ್ನ್‌ಚ್ ಸ್ವಾಗತ್ ಕೆಲೊ ನಿರ್ಮಲಾನ್ ಆಪ್ಲಿ ಇಷ್ಟಿಣ್ ಶೀಲಾಕ್.

“ಆಜ್‌ಚ್ ಇಂಚೆಕ್ಷನ್ ದೀವ್ನ್ ಹಾಡ್ಲಾಂ. ಇಂಚೆಕ್ಷನ್ ದಿಲ್ಲ್ಯಾ ದಿಸಾ ಇಲ್ಲೆಶೆಂ ಸಳ್ ಕರ್ತಾ. ರಡೊನ್ ರಡೊನ್ ಆತ್ತಾಂ ನಿದ್ಲೆಂ ಮಾತ್.” ಕಳಯ್ಲೆಂ ನಿರ್ಮಲಾನ್ ಆಪ್ಲ್ಯಾ ಬಾಳ್ಕಾಂ ವಿಶಿಂ.

ಭಲಾಯ್ಕೆಂತ್ ಆಸ್‌ಲ್ಲ್ಯಾ ಬಾಳ್ಕಾಕ್ ಅಸಲಿಂ ಒಕ್ತಾಂ ಕಿತ್ಯಾಕ್? ಆಮ್ಚ್ಯಾ ಕಾಳಾರ್ ಹೆಂ ಸರ್ವ್ ನಾತ್‌ಲ್ಲೆಂ. ಹಾಚಿ ಗರ್ಜ್ ಆಸಾಗಿ? ಮ್ಹಣ್ ಸವಾಲ್ ಕರ್ತಲಿಂ ಮ್ಹಾಲ್ಗಡಿಂ ಆಸೊಂಕ್ ಪುರೊ. ಪೂಣ್ ಅಸಲಿಂ ಇಂಚೆಕ್ಷನಾಂ ಭುರ್ಗ್ಯಾಕ್ ಮಾರೆಕಾರ್ ಪಿಡೆಂ ಥಾವ್ನ್ ರಕ್ಷಣ್ ದಿತಾತ್ ಮ್ಹಣ್ ಸಮ್ಜತಾನಾ ತಿಂ ಕಿತ್ಯಾಕ್? ಮ್ಹಳ್ಳೆಂ ಸವಾಲ್ ಉಬ್ಜಾನಾ. ಥೊಡ್ಯಾ ವರ್ಸಾಂ ಆದಿಂ ಬೊಳ್ಳಿಗ್ ಮ್ಹಳ್ಳಿ ಮಾರೆಕಾರ್ ಪಿಡಾ ಯೆವ್ನ್ ಸಗ್ಲೆಂ ಶರೀರ್‌ಚ್ ವಿಕಾರೊನ್ ವೆತಾಲೆಂ. ಆತಾಂ ತೆಂ ಸಂಪೂರ್ಣ್ ನಿಯಂತ್ರಣಾಕ್ ಹಾಡ್ಲಾಂ ಜಾಲ್ಯಾರ್ ದಾಗ್ ಘಾಲ್ಲ್ಯಾ ಮುಕಾಂತ್. ಅಶೆಂ ದಾಗ್ ಘಾಲ್ಚೆಂ ಕಡ್ವಾಯ್ ಕೆಲ್ಲ್ಯಾ ವರ್ವಿಂ ಜಾಯ್ತಾಂ ಥಂಯ್ ಸಮ್ಜಣಿ ಉದೆಲ್ಯಾ ಆನಿ ಶೆಂಬೊರಾಂತ್ 90%. ಆತಾಂ ವಿವಿಧ್ ರಿತಿಚ್ಯಾ ಇಂಚೆಕ್ಷನಾಂಚೆಂ ಪ್ರೇಜನ್ ಜೊಡ್ತಾತ್. ಹಿಂ ಇಂಚೆಕ್ಷನಾಂ ಜಾಯ್ತ್ಯಾ ರಿತಿಚ್ಯೊ ಪಿಡಾ ಯೆನಾತ್‌ಲ್ಲ್ಯಾಪರಿಂ ಆಡಾಯ್ತಾತ್. ತ್ಯಾ ಪೈಕಿ ಪ್ರಮುಖ್ ಜಾವ್ನಾಸಾತ್ ಧನುರ್ವಾಯು, ಸುಣ್ಯಾ ಖೊಂಕ್ಲಿ, ಆನಿ ಡಿಪ್ತೀರಿಯಾ ಮ್ಹಳ್ಳ್ಯೊ ಪಿಡಾ. ಹ್ಯಾ ತಿನ್ರಿ ರಿತಿಂಚ್ಯಾ ಪಿಡೆಂಕ್ ಏಕೆಚ್ ಇಂಚೆಕ್ಷನ್ ದೀವ್ನ್ ಪಿಡಾ ಯೆಂವ್ಚಿ ಆಡಾವ್ಣೆತ್. ಪೊಲಿಯೊ ಯೆನಾತ್‌ಲ್ಲ್ಯಾಪರಿಂ ಪೊಲಿಯೊ ಡ್ರೊಪ್ಸ್ ದಿತಾತ್ ಆನಿ ಟಿ.ಬಿ. ಯೆನಾತ್‌ಲ್ಲ್ಯಾಪರಿಂ ಇಂಚೆಕ್ಷನ್ ದಿತಾತ್. ಅಸಲಿಂ ಇಂಚೆಕ್ಷನಾಂ ಘೆತ್‌ಲ್ಲೆಂ ಭುರ್ಗೊ ಹ್ಯಾ ಮಾರೆಕಾರ್ ಪಿಡೆ ಥಾವ್ನ್ ಮುಕ್ತ್ ಜಾತಾ.

ದಾಗ್ ಘಾಲ್ಚೊ:

ಆದಿಂ ಬೊಳ್ಳಿಗ್ ವ ಮಾರಿರೋಗ ಮ್ಹಳ್ಳಿ ಹಿ ಪಿಡಾ ಭಾರಿ ಮಾರೆಕಾರ್ ಜಾವ್ನಾಸ್‌ಲ್ಲಿ. ದೆಕುನ್ ಭುರ್ಗ್ಯಾಕ್ ತೀನ್ ಮಯ್ಲೆ ಜಾಂವ್ಚ್ಯಾ ಪಯ್ಲೆಂ ದಾಗ್ ಘಾಲಯ್ತಾಲೆ. ಪಿಡಾ ಆಸ್ಲ್ಯಾರ್ ತಾಚ್ಯಾಕಿ ಪಯ್ಲೆಂ ಘಾಲಯ್ತಾಲೆ. ಕಿತ್ಯಾಕ್ ಮ್ಹಳ್ಳಾರ್ ಬಾಳ್ಕಾಂಕ್, ಹಿ ಪಿಡಾ ಲಾಗ್ಲ್ಯಾರ್ ತಿಂ ವಾಂಚಾನಾತ್‌ಲ್ಲಿಂ.

ಹಿ ಪಿಡಾ ಲಾಗೊನ್ ಕಷ್ಟೊಂಚ್ಯಾ ಗೊರ್ವಾಂಚ್ಯಾ ಆಂಗಾಂತ್ಲೊ ಕ್ರಿಮಿ ಕಾಡ್ನ್ ತಾಚೆ ವರ್ವಿಂ ಎಕಾ ರಿತಿಚೆಂ ಒಕತ್ ತಯಾರ್ ಕರ್ತಾಲೆ. ಹೆಂ ಒಕತ್ ಭುರ್ಗ್ಯಾಚ್ಯಾ ಹಾತಾ ವಯ್ರ್ ದಾಗ್ ತಿರುಗಣೆನ್ ಕೊರ್ಪುನ್ ಘಾಲ್ತಾಲೆ. ಒಕತ್ ಭಿತರ್ ಸರೊನ್ ಪೂ ಜಾತಾಲೊ. ಅಶೆಂ ಪೂ ಜಾಲ್ಯಾರ್ ತಾಚ್ಯಾ ಆಂಗಾ ಭಿತರ್ ರೋಗ್ ನಿರೋಧಕ್ ಸಕತ್ ಉತ್ಪನ್ನ್ ಜಾವ್ನ್ ತಾಕಾ

ತಿ ಪಿಡಾ ಯೇನಾ. ಆಯ್ಲಾರಿ ವಿಶೇಸ್ ರುಪಾರ್ ಯೇನಾ.

ಟ್ರಿಪಲ್ ಆಂಟಿಜೆನ್:

ಟೆಟನಸ್ (ಧನುರ್ವಾಯು). ಡಿಪ್ಟೀರಿಯಾ ಆನಿ ಸುಣ್ಯಾ ಖೊಂಕ್ಲಿ ಹ್ಯೊ ತೀನ್ ಪಿಡಾ ಯೇನಾತ್‌ಲ್ಲ್ಯಾಪರಿಂ ದಿಂವ್ಚ್ಯಾ ಇಂಜೆಕ್ಷನ್‌ಕ್ 'ಟ್ರಿಪಲ್ ಆಂಟಿಜೆನ್' ಮ್ಹಣ್ ನಾಂವ್. ಸಾಧಾರ್ಣ್ ಜಾವ್ನ್ ಭುರ್ಗ್ಯಾಕ್ ತೀನ್ ಮಯ್ಲೆ ಜಾತಾನಾ, ಮಯ್ಲ್ಯಾಕ್ ಎಕಾ ಇಂಜೆಕ್ಷನ್ ಲೆಕಾರ್ ಹೆಂ ಆರಂಭ್ ಕರ್ತಾತ್. ಹೆಂ ಇಂಜೆಕ್ಷನ್ ಘೆತ್‌ಲ್ಲ್ಯಾ ಏಕ್ ದೋನ್ ದೀಸ್ ಭುರ್ಗ್ಯಾಕ್ ಆಂಗ್ ಹುನ್ ಜಾಂವ್ಕ್ ಪುರೊ. ತಾಕಾ ಕಿರಿಕಿರಿ ಭೊಗುಂಕ್ ಪುರೊ. ಇಂಜೆಕ್ಷನ್ ದಿಲ್ಲ್ಯಾಕಡೆನ್ ತಾಂಚೆಂ ಜಾವ್ನ್ ಸುಜೊನ್ ದುಕ್ತಾ ಜಾಲ್ಲ್ಯಾನ್ ಭುರ್ಗೊ ತ್ಯೆ ಕುಶಿನ್ ಘುಂಪೊನ್ ನಿದಾನಾ ಜಾಂವ್ಕ್ ಪುರೊ. ದೂಕ್ ಉಣೆ ಜಾಂವ್ಕ್ ಇಲ್ಲೊಸೊ ಹುನ್ ಉದ್ಯಾಚೊ ಶೆಕ್ ದಿವ್ಚೆತ್. ಅಶೆಂ ಹೆಂ ಇಂಜೆಕ್ಷನ್ ಮಯ್ಲ್ಯಾಕ್ ಎಕಾ ಲೆಕಾರ್ ತೀನ್ ಮಯ್ಲೆ ದಿಜಯ್. ತಾಚ್ಯಾ ಉಪ್ರಾಂತ್ ತಾಕಾ ದೋನ್ ವರ್ಸಾಂ ಜಾತಾನಾ ಏಕ್ ಪಾವ್ಲಿಂ ಹೆಂ ಇಂಜೆಕ್ಷನ್ ದಿಜಯ್. ತಾಚ್ಯಾ ಉಪ್ರಾಂತ್ ತಾಕಾ ಪಾಂಚ್ ವರ್ಸಾಂ ಜಾತಾನಾ ಏಕ್ ಪಾವ್ಲಿಂ ಇಂಜೆಕ್ಷನ್ ದಿವಯ್ಚೆ. ತೊ ವ್ಹಡ್ ಜಾಲ್ಯಾ ಉಪ್ರಾಂತ್ ತಾಕಾ ಹ್ಯೊ ಪಿಡಾ ಯೆಂವ್ಚ್ಯೊ ಅಪ್ರೂಪ್. ಸಗ್ಳಾಂನಿ ಸುಣ್ಯಾ ಖೊಂಕ್ಲಿ ಆಸಾ ತರ್ ಜಾಲ್ಯಾರ್, ಸುಣ್ಯಾ ಖೊಂಕ್ಲೆಚೆಂ ಮಾತ್ರ್ ಇಂಜೆಕ್ಷನ್ ದಿವ್ಚೆತ್. ಮಾರ್ಗಾರ್ ಪಡೊನ್ ವ್ಹಡ್ಲೊ ಘಾಯ್ ಜಾಲಾ ಜಾಲ್ಯಾರ್, ಮಾತ್ರ್ ಟೆಟನಸ್ ಯೇನಾತ್‌ಲ್ಲ್ಯಾಪರಿಂ ಇಂಜೆಕ್ಷನ್ ದಿವ್ಚೆತ್.

ಪೋಲಿಯೊ ವ್ಯಾಕ್ಸಿನ್:

ಆತಾಂ ಟ್ರಿಪಲ್ ಆಂಟಿಜೆನ್ ಇಂಜೆಕ್ಷನ್ ದಿಲ್ಲ್ಯಾ ದಿಸಾಚ್, ತಾಚ್ಯಾ ತೊಂಡಾ ಭಿತರ್ 4-5 ಥಂಪೆ ಪೋಲಿಯೊ ಡ್ರೊಪ್ಸ್ ಘಾಲ್ತಾತ್. ಹೆ ಡ್ರೊಪ್ಸಾಯಿ ಮಯ್ಲ್ಯಾಕ್ ಏಕ್ ಪಾವ್ಲಿಂ ತೀನ್ ಪಾವ್ಲಿಂ ದಿವಯಾ. ಭುರ್ಗ್ಯಾಕ್ ಶೆಳ್, ತಾಪ್ ಖೊಂಕ್ಲಿ ಆನಿ ಉದ್ಯಾಡೆ ಆಸ್ತಾನಾ ದಿವಂವ್ಚೆಂ ಬರೆಂ ಸ್ವಯ್. ತೀನ್ ಮಯ್ಲ್ಯಾರ್ ಆರಂಭ್ ಕೆಲ್ಲೆ ಪೋಲಿಯೊ ಡ್ರೊಪ್ಸ್ ಸ ಮಯ್ಲ್ಯಾರ್ ಆಕೆರ್ ಜಾತಾತ್. ತಾಚ್ಯಾ ಉಪ್ರಾಂತ್ ತಾಕಾ ಏಕ್ ವರ್ಸ್ ಜಾತಾನಾ ಏಕ್ ಪಾವ್ಲಿಂ ಆನಿ ಪಾಂಚ್ ವರ್ಸಾಂ ಜಾತಾನಾ ಏಕ್ ಪಾವ್ಲಿಂ ದಿವಯ್ಲ್ಯಾರ್ ಉಪ್ರಾಂತ್ ತಾಕಾ ತಿ ಪಿಡಾ ಯೇನಾ.

ಬಿ.ಸಿ.ಜಿ. ವ್ಯಾಕ್ಸಿನೇಷನ್:

ಟಿ.ಬಿ. ಯೇನಾತ್‌ಲ್ಲ್ಯಾಪರಿಂ ರಕ್ಷಣ್ ದಿಂವ್ಚೆಂ ವ್ಯಾಕ್ಸಿನೇಷನ್ ಬಿ.ಸಿ.ಜಿ. ವ್ಯಾಕ್ಸಿನೇಷನ್. ಜಾಯ್ತ್ಯಾಕಡೆನ್ ಭುರ್ಗೊ ಜಲ್ಮಿಲ್ಲ್ಯಾ ಧಾ ದಿಸಾಂನಿ ಹೆಂ ಇಂಜೆಕ್ಷನ್ ದೀಂವ್ಕ್ ಸುರು ಕರ್ತಾತ್. ತಶೆಂ ದೀಂವ್ಕ್ ನಾ ಜಾಲ್ಯಾರ್ ಇತರ್ ಇಂಜೆಕ್ಷನ್ ದಿತಾನಾ, ಹ್ಯಾ ವಿಶಿಂ ಸಮ್ಜಣಿ ಘೆವ್ನ್ ತ್ಯಾ ಪ್ರಮಾಣೆ ಚಲ್ಚೆಂ ಬರೆಂ. ಆವಯ್ಕ್ ಟಿ.ಬಿ. ಆಸ್ಲ್ಯಾರ್ ಭುರ್ಗ್ಯಾಕ್ ತಿಚೆ ಥಾವ್ನ್ ಪಯ್ಸ್ ದವರಿಜಯ್ ಆನಿ ಇಂಜೆಕ್ಷನ್ ದೀಜಯ್. ಹಿಂ ಸರ್ವ್ ವ್ಯಾಕ್ಸಿನೇಷನ್ ತುಮಿ ಧಯ್ರಾನ್ ತುಮ್ಮಾ ಭುರ್ಗ್ಯಾಂಕ್ ದಿವಯ್ಚೆತ್ ಆನಿ ಜಾಯ್ತ್ಯಾ ಪಿಡೆಂ ಥಾವ್ನ್ ತಾಂಕಾಂ ತುಮಿ ರಾಕ್ಚೆತ್. □

21

ಎಕಾ ವರಾಚೆಂ ಭುರ್ಗೊಂ

ಲೊಲಿಟಾಗೆರ್ ಆಜ್ ಗಮ್ಮತ್‌ಚ್ ಗಮ್ಮತ್. ತಾಚ್ಯಾ ಎಕಾ ವರಾಚ್ಯಾ ಧುವೆಚೊ ಲೊಲಿಟೊ ಬರ್ತ್‌ಡೇ ಆಜ್. ಸಗ್ಲೆಂ ಘರ್ ವೀಜ್ ದಿವ್ಯಾಂನಿ ಸುಂಗಾರಾಯಿಲ್ಲೆಂ. ವಿವಿಧ್ ರಿತಿಚಿಂ ಪುಲಾಂಚಿಂ ವ್ಹಾಜಾಂ ಹರೈಕಾ ರುಮಾಂತ್ ಸೊಬ್ತಾಲಿಂ. ರಾಂದ್ಪಾ ಕುಡಾ ಥಾವ್ನ್ ರುಚಿಕ್ ರಾಂದ್ಪಾಚೊ ಪರ್ಮಳ್ ಯೆತಾಲೊ. ಸಾಂಚೆರ್ ಸಾತ್ ಪೊರಾರ್ ಸರ್ವ್ ಆಮಂತ್ರಿತ್ ಲೋಕ್ ತಾಂಚ್ಯಾ ಲ್ಹಾನ್ ಲ್ಹಾನ್ ಭುರ್ಗ್ಯಾಂಕ್ ಘೆವ್ನ್ ಲೊಲಿಟಾಗೆರ್ ಯೇಂವ್ಕ್ ಲಾಗ್ಲೊ. ಧಾಕ್ಪುಲೆಂ ಲೊಲಿ ಪುಟು ಪುಟು ಕರ್ನ್, ಹಣೆಂ ತೆಣೆಂ ಧಾಂವ್ತಾನಾ ಪೊರ್ತಿ ಸೊಬಾಯ್ ದಿಸ್ತಾಲಿ ಆನಿ ಧಾದೊಸ್ಕಾಯ್ ಭೊಗ್ತಾಲಿ. ವ್ಹಡ್ಲಿ ಜಯ್ತ್ ಕೇಕ್ ಮೆಚಾರ್ ಮಾಂಡುನ್ ದವರ್ಲ್ಲಿ. ಏಕ್ ವಾತ್ ತಾಚೆ ವಯ್ರ್ ಜಳೊನ್ ಆಸ್ಲಿಲ್ಲೆ. ಲೊಲಿನ್ ಆಪ್ಲ್ಯಾ ಆವಯ್ಚೆ ಕುಮ್ಕೆನ್ ಸೊಬಿತ್ ಕಾತರ್ ಘೆವ್ನ್ ಕೇಕ್ ಕಾತರ್ಲಿ ಆನಿ ಎಕೇಕ್ ಕುಡ್ಲೊ ಆಪ್ಲ್ಯಾ ಆವಯ್ ಬಾಪಾಯ್ಕ್ ಖಾವಯ್ಲೊ. ತಾಣಿಯಿ ಏಕ್ ಕುಡ್ಲೊ ಕೇಕ್ ಲೊಲಿಚ್ಯಾ ತೊಂಡಾಂತ್ ಘಾಲೊ. ಸರ್ವಾಂನಿ ತಾಳಿಯೊ ಪೆಟುನ್ ಆಪ್ಲೊ ಸಂತೊಸ್ ಉಚಾರ್ಲೊ ಆನಿ ಹ್ಯಾಪಿ ಬರ್ತ್‌ಡೇ ಗೀತ್ ಗಾಯ್ಲೆಂ.

ಭುರ್ಗೊಂ ಲ್ಹಾನ್ ಆಸ್ತಾನಾ ದೂದ್ ಪಿಯೆಂವ್ಕ್, ಖೆಲೊಂಕ್ ಉಟೊಂಕ್ ಆನಿ ಬಸೊಂಕ್ ತಾಕಾ ತುಮ್ಮಿ ಗರ್ಜ್ ಪಡ್ತಾಲಿ. ಆತಾಂ ತೆಂ ಧಾಂವೊಂಕ್ ಸಕ್ತಾ. ಆಪ್ಲ್ಯಾಚ್ ಭಾಶೆನ್ ಉಲೊಂವ್ಕ್ ಸಕ್ತಾ. ಘರಾಂತ್ಲೊ ಪೂರಾ ಸಾಮಾನ್ ಚೆಲ್ಲಾಪಿಲ್ಲಿ ಕರುಂಕ್ ಸಕ್ತಾ. ಆಪ್ಲ್ಯಾಕ್ ಜಾಯ್ ಆಸ್ಲೆಂ ಖಾಂವ್ಕ್ ಸಕ್ತಾ. ಒಟ್ಟಾರೆ ತಾಕಾ ತಾಚೆಂಚ್ ಮ್ಹಳ್ಳೆಂ ಏಕ್ ವ್ಯಕ್ತಿತ್ವ್ ದಿಸೊನ್ ಯೆತಾ.

ಲ್ಹಾನ್ ಬಾಳ್ಯಾಕ್ ಪಳೆಂವ್ಚೆಂ ಕಾಮ್ ಸುಲಭ್. ಪೂಣ್ ವಾಡೊನ್ ಯೆಂವ್ಚ್ಯಾ ಭುರ್ಗ್ಯಾಚಿ ಜತನ್ ಘೆಂವ್ಚಿ ತಿತ್ಲಿ ಸಲೀಸ್ ನ್ಹಯ್. ತಾಚಿ ಆಶಾ ಆಕಾಂಕ್ಲಾ ಸಮ್ಜೊನ್ ಘೆಂವ್ಚಿ, ತಾಚಿ ಚಾಕ್ರಿ ಕರ್ಚಿ, ತಾಕಾ ಏಕ್ ಬರೊ ಆನಿ ಖರೊ ನಾಗರಿಕ್ ಜಾವ್ನ್ ರೂಪಿತ್ ಕರ್ಚಿ

ಸುಲಭಾಯೆಚಿ ಪ್ರಕ್ರಿಯಾ ನ್ಹಯ್. ಆತಾಂ ಹರೈಕಾ ಸಂಗಿ ವಿಶ್ಯಾಂತ್ ತಾಕಾ ತಾಚೆಚ್ ಮ್ಹಳ್ಳಿ ಅಭಿಪ್ರಾಯ್ ಆಸ್ತಾ. ಹ್ಯಾ ಪರ್ವಿಂ ಅವಯ್ ಭುರ್ಗ್ಯಾಂ ಮಧೆಂ ಜಾಯ್ತಿ ಪಾವ್ಪಿಂ ಲಡಾಯ್‌ಯಿ ಜಾತಾ. ತಾಚಿ ಮತ್ ಸಮ್ಜೊನ್ ಘೆವ್ನ್ ತಾಕಾ ಅರ್ಥ್ ಕರ್ನ್ ಘೆತ್ಲಾರ್ ತಾಚ್ಯಾ ವ್ಯಕ್ತಿತ್ವಾಚಿ ವಾಡಾವಳ್ ಸಾರ್ಕೆ ವಾಟೆರ್ ಪ್ರೇರಿತ್ ಕರ್ಯೆತ್.

ಭುರ್ಗ್ಯಾಚೆಂ ಖಾಣ್:

ತೊ ಆತಾಂ ಪಯ್ಲೆಂಚ್ಯಾ ಪರಿಂ ಖಾಣ್ ಖಾಯ್ನಾ ಮ್ಹಣ್ ತುಮ್ಕಾಂ ಭೊಗುಂಕ್ ಪುರೊ. ತಾಕಾ ಕಾರಣ್ ಆಸಾ. ಆತಾಂ ತಾಚಿ ವಾಡಾವಳ್ ಪಯ್ಲೆಂಚ್ಯಾ ಪ್ರಾಸ್ ಉಣೆ ಜಾತಾ. ಜಲ್ಮಾಲ್ಲ್ಯಾ ವೆಳಾರ್ ಆಸ್‌ಲ್ಲ್ಯಾ ಜಡಾಯೆಚಾಕಿ ತೀನ್ ವಾಂಟೆ ಚಡ್ ಜಡ್ ತೊ ಏಕ್ ವರ್ಸ್ ಜಾತಾನಾ ಜಾಂವ್ಕ್ ಪಾವ್ತಾ. ಪೂಣ್ ಉಪ್ರಾಂತ್ ತಾಚಿ ವಾಡಾವಳ್ ತ್ಯಾ ಪರಿಂ ಜಾಯ್ನಾ. ತ್ಯಾ ಖಾತಿರ್ ತಾಕಾ ವಿಶೇಸ್ ಭುಕ್‌ಯಿ ಆಸಾನಾ. ಪಯ್ಲೆಂ ತುಮಿ ತೊಂಡಾಕ್ ದವರ್‌ಲ್ಲೆಂ ಸರ್ವ್ ತೊ ಖಾತಾಲೊ. ಆತಾಂ ತೊ ವ್ಹಡ್ ಜಾಲಾ. ತಾಕಾ ತಾಚಿ ಮ್ಹಳ್ಳಿ ಖುಶಿ ಆಸಾ. ದೆಕುನ್ ಆಪ್ಲೆಂಪಣ್ ದಾಕುಂವ್ಕ್ ತೊ ಆಪೇಕ್ಷಿತಾ. ಎಕೇಕ್ ಪಾವ್ಪಿಂ ತಾಕಾ ವಿಶೇಸ್ ಭುಕ್ ಆಸ್ತಾ ಆನಿ ಥೊಡೆ ಪಾವ್ಪಿಂ ಕಿತೆಂ ಖಾಂವ್ಕ್‌ಯಿ ತೊ ಆಯ್ಕಾನಾ. ತ್ಯಾ ಖಾತಿರ್ ತುಮಿ ಭಿಯೆಂವ್ಪಿ ಗರ್ಜ್ ನಾ. ತಾಕಾ ಕಿತೆಂ ಖುಶಿ ಆಸಾ ತುಂಚ್ ತಾಕಾ ತುಮಿ ದಿಯಾ. ಆಪ್ಣಾಕ್ ಕಿತ್ಲೆಂ ಖಾಣ್ ಜಾಯ್ ಮ್ಹಳ್ಳೆಂ ತಾಕಾ ಖಂಡಿತ್ ಕಳಿತ್ ಆಸಾ.

ತಾಕಾ ಸಾಧಾರ್ನ್ 1½ (ದೇಡ್) ವರ್ಸ್ ಜಾತಾನಾ, ತಾಚೆಯಿತ್ಲ್ಯಾಕ್ ಜೇಂವ್ಕ್ ತಾಣೆಂ ಶಿಕಾಜಯ್. ಥೊಡಿಂ ಭುರ್ಗಿಂ ಆನಿಕಿ ವೆಗ್ಗಿಂ ಶಿಕೊಂಕಿ ಪುರೊ. ತಾಂಚೊ ವಿಶೇಸ್ ಕೊಂಡಾಟೊ ಕೆಲ್ಯಾರ್ ತೀನ್ ವರ್ಸಾಂ ಜಾಲ್ಯಾರಿ ತಿಂ ಜೇಂವ್ಕ್ ಶಿಕಾನಾಂತ್.

ತಾಕಾ ಏಕ್ ವರ್ಸ್ ಜಾತಾನಾ ತುಮ್ಕಾ ಸಾಂಗಾತಾಚ್ ತಾಕಾ ಜೆವ್ಣಾಕ್ ಬಸಯಾ. ತಾಕಾಯಿ ಏಕ್ ಪ್ಲೇಟ್ ದಿಯಾ. ಉದ್ಯಾಚೊ ಗೊಬ್ಬೊಯಿ ದಿಯಾ. ತುಮ್ಕಾಂ ಜೆವಣ್ ವಾಡ್ನ್ ಕಾಣ್ಲೆಲ್ಲ್ಯಾ ಪರಿಂ ತಾಕಾಯಿ ಜೆವಣ್ ವಾಡ್ತಾ. ಶಿತ್ ಸಾರ್, ತೂಪ್, ರಾಂದ್ವಯ್ ಸರ್ವ್ ವಸ್ತು ತಾಕಾಯಿ ದಿಯಾ. ಶಿತ್ ಸಾರ್ ಕಾಲಂವ್ಕ್ ತಾಕಾ ಕಳ್ಳೆಂ ನಾ. ತುಮಿ ಕಾಲಂವ್ಕ್ ದಿಯಾ. ತುಮಿ ಜೇಂವ್ಕ್ ಸುರು ಕರ್ಯಾ. “ಅಯ್ಯೋ ತಾಕಾ ಪೊಟಾಕ್ ದೀನಾಸ್ತಾನಾ ಹಾಂವೆಂ ಕಶೆಂ ಜೆಂವ್ಚೆಂ?” ಮ್ಹಣ್ ಚಿಂತಿನಾಕಾತ್. ತುಮಿ ಜೆಂವ್ಚೆಂ ಪಳೆವ್ನ್ ತೊಯಿ ಜೇಂವ್ಕ್ ಶಿಕ್ತಾ. ತುಮಿ ಜೆವಿನಾತ್ಲ್ಯಾರ್ ತೊಯಿ ಜೇಂವ್ಕ್ ಶಿಕಾನಾ. ಜೆಂವ್ಚೆಂ ಮ್ಹಳ್ಳಾರ್ ‘ಆ’ ಕರ್ನ್ ತೊಂಡ್ ಉಗ್ತೆಂ ಕರ್ಚೆಂ ಮಾತ್ ಮ್ಹಣ್ ತೊ ಚಿಂತ್ತಾ. ತಾಚೆ ಬದ್ಲಾಕ್ ತುಮಿ ಪಯ್ಲೆಂ ಜೇಂವ್ಕ್ ಸುರು ಕೆಲ್ಯಾರ್, ತೊ ತುಮ್ಕಾಂ ಅನುಕರಣ್ ಕರುಂಕ್ ಶಿಕ್ತಾ. ಹೈ ಪ್ರಾಯೆರ್ ತಾಕಾ ಆಪ್ಲೆಯಿ ವ್ಹಡಾಂ ಪರಿಂ ನವಿಂ ನವಿಂ ಕಾಮಾಂ ಕರಿಜಯ್ ಮ್ಹಳ್ಳಿ ಆಶಾ ಆಸ್ತಾ. ತೊ ಶಿತಾಚೊ ಕಣ್ ತೊಂಡಾಕ್ ವ್ಹರುಂಕ್ ಪಳೆತಾ. ಪೂಣ್ ಶಿತ್ ತೊಂಡಾಕ್ ಪಾವಾನಾ. ಶಿತ್ ಮಾಂದ್ರೆರ್, ತಾಚ್ಯಾ ವಸ್ತುರಾಂ ವಯ್ರ್ ಆನಿ ಮೆಜಾರ್ ಪಡ್ತಾ. ಅಂಗಾರ್ ಪಡ್‌ಲ್ಲೆಂ ವ ಮೆಜಾರ್ ಪಡ್‌ಲ್ಲೆಂ ತೊ ವಿಂಚುನ್ ಖಾಂವ್ಕ್ ಪಳೆತಾ. ಖಾಂವ್ಚಿ. ವ್ಹಡ್ ನ್ಹಯ್. ಚಾರ್ ಪಾಂಚ್ ಪಾವ್ಪಿಂ ಅಶೆಂ ಕರ್ನ್ ತಾಚೆಂ ವಸ್ತುರ್

ಮೈಲ್ವಾ, ಅಂಗಾಪಾಂಗಾರ್ ಶಿತ್ ಜಾತಾ. ಧರ್ಣಿರ್ ಶಿತ್ ಆನಿ ಉದಕ್ ಶಿಂಪುನ್ ಗಲೀಜ್ ಜಾತಾ. ಪೂಣ್ ತುಮಿ ಸೊಸಿಜಯ್. “ಹಾಚ್ಯಾ ಬದ್ಲಾಕ್ ಹಾಂವೆಂಚ್ ತಾಕಾ ಖಾವಯ್ಲ್ಯಾರ್ ನಿತಳ್ ಉರ್ತಾ” ಮ್ಹಣ್ ತುಮಿ ಚಿಂತುಂಕ್ ಪುರೊ. ಪೂಣ್ ತಶೆಂ ಕರಿನಾಕಾತ್. ಸದಾಂಯ್ ಥೊಡೊ ವೇಳ್ ಅಶೆಂ ತೊ ಖಾಂವ್ಕ್ ಶಿಕ್ಲ್ಯಾರ್, ಸವ್ಯಾಸ್ ತಾಕಾ ಜೆಂವ್ಚೆಂ ಮ್ಹಳ್ಯಾರ್ ಕಿತೆಂ ಮ್ಹಳ್ಳೆಂ ಸಮ್ಜಾತಾ. ತೊ ರಾಂದ್ಪಯ್ಕಾಯಿ ಕಾಡ್ನ್ ಖಾಂವ್ಕ್ ಶಿಕ್ತಾ. ಏಕ್ ದೋನ್ ಮುಯ್ನ್ಯಾಂ ಉಪ್ರಾಂತ್ ಚಡ್ ಶಿತ್ ಶಿಂಪಿನಾಸ್ತಾನಾ, ಆಪ್ಣಾಕ್ ಕಿತೆಂ ಜಾಯ್ ತೆಂ ಕಾಡ್ನ್ ಖಾಂವ್ಕ್ ಶಿಕ್ತಾ. ಅಶಿ ತಾಚಿ ಭುಕ್ ವಾಡೊನ್ ಯೆತಾ.

ಇತ್ಲೆ ಪೂರಾ ಕಷ್ಟ್ ಕಿತ್ಯಾಕ್ ಕಾಡಿಚೆ? ಹಾಂವೆಂಚ್ ತಾಕಾ ಲಾಯ್ತಾಂ ಮ್ಹಣ್ ತುಮಿ ಲಾಂವ್ಕ್ ಸುರು ಕೆಲ್ಯಾರ್ ದುಸ್ರೆ ಸಮಸ್ಯೆ ಉಬ್ಜಾತಾತ್. “ಜೇಂವ್ಕ್ ಯೆ” ಮ್ಹಣ್ ತುಮಿ ಆಪಯಿಲ್ಲ್ಯಾ ತಕ್ಷಣ್ ತೊ ಮೂಲ್ಯಾರ್ ಚಡ್ತಾ. ಸೈಕಲ್ ವ ಘೊಡೊ ಕಾಣ್ಲೆವ್ನ್ ಸವಾರಿ ಸುರು ಕರ್ತಾ. ತಾಚೆ ಪಾಟ್ಲ್ಯಾನ್ ತುಮಿ ಪ್ಲೇಟ್ ಕಾಣ್ಲೆವ್ನ್ ಧಾಂವಾಚೆ ಪಡ್ತಾ. ಎಕೇಕ್‌ಚ್ ಉಂಡಿ ತಾಕಾ ಖಾವಯ್ಚೆ ಪಡ್ತಾ. ತಾಚೆಂ ಗಮನ್ ಖೆಳಾ ತೆವ್ಪಿನ್ ಆಸ್ಲ್ಯಾರ್ ತಾಚೆಂ ಪೋಟ್ ಭರ್ಲಾಂಗಿ ನಾಂಗಿ ಮ್ಹಳ್ಳೆಂ ತುಮ್ಕಾಂ ಕಳಾನಾ. ತುಮಿ ಪೆಟೆ, ಮಾಚ್ರಾಂ ಕಾವ್ಲೆ ಆನಿ ಇತರ್ ಮನ್ಶಾತಿ ದಾಕವ್ನ್ ದಾಕವ್ನ್ ತಾಕಾ ಖಾವಯ್ಚೆ ಪಡ್ತಾ. ರಾತಿಕ್ ಜಾಲ್ಯಾರ್ ಚಂದ್ರೆಮಾಕ್ ಸೊದುನ್ ಧಾಂವಾಚೆ ಪಡ್ತಾ. ಅಶೆಂ ಬಲಾತ್ಕಾರಾನ್ ತಾಕಾ ಖಾವಯ್ತಾನಾ ತಾಕಾ ಖಾಣಾ ವಿಶ್ಯಾಂತ್ ಆಸ್‌ಲ್ಲಿ ಸ್ವಾಭಾವಿಕ್ ಆಸಕ್ತ್ ಮೊರ್ತಾ. ಬಲಾತ್ಕಾರಾನ್ ಖಾವಯಿಲ್ಲ್ಯಾನ್ ತಾಚಿ ಭಲಾಯ್ಕಿ ಭಿಗಡುಂಕಿ ಸಕ್ತಾ.

ಭುರ್ಗ್ಯಾಂಕ್ ಎಕಾಚ್ ರಿತಿಚೆಂ ಖಾಣ್ ವರ್ಗಾನಾ. ತಾಂಕಾಂ ವಿಸಾಕ್ ಎಕೇಕ್ ರಿತಿನ ಕರ್ನ್ ದೀಜಯ್ ಪಡ್ತಾ. ಥೊಡ್ಯಾ ಭುರ್ಗ್ಯಾಂಕ್ ಮೂಗ್ ಮ್ಹಳ್ಯಾರ್ ಭಾರಿ. ಕಶೆಂ ಮ್ಹಣೊನ್ ಸದಾಂಯ್ ರಾಂದುನ್ ವಿಲ್ಯಾರ್ ತಿಂ ಖಾಂವ್ಕ್ ಆಯ್ಕಾನಾಂತ್. ಬಲಾತ್ಕಾರಾನ್ ವಿಲ್ಯಾರ್ ತೊಂಡಾಂತ್ಲೆಂ ಭಾಯ್ರ್ ಘಾಲ್ತಾತ್. ತೆಂ ಪಳೆವ್ನ್ ತುಮ್ಕಾಂ ರಾಗ್ ಯೆತಾ. ತಾಚೊ ಹಂಕಾರ್ ಪಳೆವ್ನ್ ದೋನ್ ವ್ಹಾಜಯಾಂ ಮ್ಹಣ್ ಭೊಗ್ತಾ. ಪೂಣ್ ತೊ ನಿಜಾಯ್ಕಿ ಹಂಕಾರ್ ನ್ಹಯ್. ತೆಂ ತಾಕಾ ಖುಶಿ ನಾ. ತಿತ್ಲೆಂಚ್. ತೊ ಆಪ್ಲಿ ಅಪೇಕ್ಷಾ ದಾಕಯ್ತಾ. ತ್ಯಾ ಖಾತಿರ್ ತಾಚೆರ್ ರಾಗಾರ್ ಜಾಯ್ನಾಕಾತ್. ನಾಕಾ ಜಾಲ್ಯಾರ್ ನಾಕಾ. ತುಮಿ ಒತ್ತಾಯ್ ಕರುಂಕ್ ಗೆಲ್ಯಾರ್ ಆಕೇರ್ ಪರ್ಯಾಂತ್ ತೊ ತಾಚೊ ದ್ವೇಷ್ ಕರುಂಕ್ ಆಸಾ. ಮೂಗ್ ನಾಕಾ ಜಾಲ್ಯಾರ್ ಚಣೆ ಸುಕೆ ಕರ್ನ್ ದಿಯಾ. ನ್ಹಯ್ ತರ್ ದುಸ್ರೆಂ ಕಿತೆಯಿ ದಿಯಾ. ತೀನ್ ಚಾರ್ ದೀಸ್ ಜಾಲ್ಯಾ ಉಪ್ರಾಂತ್ ತಾಕಾ ಪರ್ತುನ್ ಮೂಗ್ ಮ್ಹಳ್ಯಾರ್ ಖುಶಿ ಜಾಂವ್ಕ್ ಸುರು ಜಾತಾ. ದೆಕುನ್ ಲ್ಹಾನ್ ಪ್ರಾಯೆರ್ ಚಡ್ ಬಲಾತ್ಕಾರ್ ಕರುಂಕ್ ವಚಾನಾಕಾತ್.

ಥೊಡೆ ಪಾವ್ಲಿಂ ತಾಕಾ ಶಿತ್ ಸಾರ್ ನಾಕಾ ಮ್ಹಣ್ ಭೊಗುಂಕ್ ಪುರೊ. ಶಿತಾಕ್ ಇಲ್ಲೆಶೆಂ ತಾಕ್ ಘಾಲ್ನ್ ದಿಲ್ಯಾರ್ ತೊ ಖುಶೆನ್ ಜೆವ್ತಾ. ತಾಕಾ ಖುಶಿ ಆಸ್‌ಲ್ಲೆಂಚ್ ದಿಯಾ. “ಹೆಂ ಖಾ” “ತೆಂ ಖಾಯ್ನಾಕಾ” ಮ್ಹಣ್ ಒತ್ತಡ್ ಘಾಲಿನಾಕಾತ್. ಚಡಿತ್ ಬೂದ್‌ಬಾಳೆಯಿ ನಾಕಾ.

ತೋ ಸವ್ಯಾಸ್ ಶಿಕ್ತಾ. ತೀನ್ ಚಾರ್ ದಿಸಾಂ ಉಪ್ರಾಂತ್ ಪರ್ತುನ್ ಶಿತ್ ಸಾರ್ ತೋ ಖಾಂವ್ಕ್ ಸುರು ಕರ್ತಾ. ಫಳ್ ವಸ್ತುಯಿ ತಶೆಂಚ್. ಏಕ್ ದೀಸ್ ಕೆಳೆಂ ಕೆಲ್ಯಾರ್ ಆನ್ಯೆಕ್ ದೀಸ್ ಆಪ್ಲಲ್ ಖಾಂವ್ಕ್ ಪುರೊ. ಥೊಡೆ ಪಾವ್ಲಿಂ ದೊನಿ ನಾಕಾ ಮುಸುಂಬಿ ದಿ ಮ್ಹಣೊಂಕ್ ಪುರೊ. ಘರಾಂತ್ ದುಸ್ರೊ ಫಳ್ ವಸ್ತು ಆಸ್ಲಾರ್ ತಾಕಾ ವಿಯಾ. ನಾ ತರ್ “ಆಚ್ ನಾಂತ್ ಫಾಲ್ಯಾಂ ಹಾಡ್ತಾಂ” ಮ್ಹಣ್ ಸಾಂಗ್ತಾ. ತೋ ರಾಯ್ ಕುಂವರ್. ತಾಣೆಂ ಸಾಂಗ್ಲ್ಯಾಪರಿಂ ತುಮಿ ಆಯ್ಕಾಜೆ. ಪೂಣ್ ಸವ್ಯಾಸ್ ತುಮ್ಚೆಂ ಉತರ್ ಪಾಳುಂಕ್ ತೋ ಶಿಕ್ತಾ. ಸ್ವಾತಂತ್ರ್ಯ್ ಮ್ಹಳ್ಳೆಂ ಕಿತೆಂ ಮ್ಹಳ್ಳೆಂ ತಾಕಾಯಿ ಕಳೊಂದಿ.

ದುದಾ ವಿಶಿಯಿ ತಶೆಂಚ್. ತೋ ಜೇಂವ್ಕ್ ಶಿಕ್ಲಾ ಉಪ್ರಾಂತ್ ತಾಕಾ ದುದಾಚಿ ಆಸಕ್ತ್ ಉಣೆ ಜಾಂವ್ಕ್ಯಾಯಿ ಪುರೊ. ಥೊಡ್ಯಾ ಭುರ್ಗ್ಯಾಂಕ್ ಚಡಿತ್ ದುದಾಚಿ ಆಶ್ ಆಸಾನಾ. ಪೂಣ್ ಮಾಗಿರ್ ಥೊಡ್ಯಾ ಭುರ್ಗ್ಯಾಂಕ್ ಆವಯ್ಲ್ಯಾ ದುದಾಚೊ ಭಾರಿ ಪೋಗ್. ತುಮ್ಕಾಂ ಸಾಧ್ಯ್ ಆಸಾ ತರ್ ತಾಕಾ ದೋನ್ ವರ್ಸಾಂ ಚಾತಾ ಪರ್ಯಾಂತ್ ತುಮಿ ದೂದ್ ದಿವ್ಚೆತ್. ಥೊಡ್ಯಾ ಭುರ್ಗ್ಯಾಂಕ್ ಚಾಪ್ಲೆ ದೂದ್ ರುಚಿನಾ. ತವಳ್ ದುದಾಕ್ ಹೊರ್ಲಿಕ್ಸ್, ಬೋರ್ನ್‌ವಿಟಾ ವ ಹೆರ್ ಕಿತೆಯಿ ಭರ್ತುನ್ ದಿಲ್ಯಾರ್ ದುದಾಚೊ ರಂಗ್ ಬದಲ್ತಾ. ರೂಚ್‌ಯಿ ಬದಲ್ತಾ ಆನಿ ತೋ ತೆಂ ಖುಶೆನ್ ಪಿಯೆತಾ.

ಆಡ್ ಖಾಣಾಂ ದಿಂವ್ಚಿಂ:

ದೋನ್ ಜೆವ್ಣಾಂ ಮದೆಂ ಭುರ್ಗ್ಯಾಂಕ್ ಭುಕ್ ಲಾಗ್ತಾ. ತವಳ್ ದೂದ್ ಮಾತ್ರ್ ದೀಜಾಯ್‌ಗಿ ವ ಇತರ್ ಖಾಣ್ ದಿವ್ಚೆತ್ ಮ್ಹಳ್ಳೆಂ ಥೊಡ್ಯಾಂಕ್ ಸಮ್ಜಾನಾ. ದುದಾಸವೆಂ ತುಮಿ ತಾಕಾ ಜಿಸ್ಟಿಟ್, ಫಳ್‌ವಸ್ತು, ಜ್ಯೂಸ್ ವ ಬ್ರೆಡ್ ದಿವ್ಚೆತ್. ಪೂಣ್ ಹೆಂ ಖಾಣ್‌ಂಚ್ ಚಡ್ ಜಾಲ್ಯಾರ್ ತೋ ಜೇಂವ್ಕ್ ಆಯ್ಕಾನಾ. ಹರೆಕಾ ಜೆವ್ಣಾಚ್ಯಾ ಏಕ್ ವ ದೇಡ್ ಘಂಟ್ಯಾ ಪಯ್ಲೆಂ ತುಮಿ ದಿವ್ಚೆತ್. ಜ್ಯೂಸ್ ದಿಂವ್ಚೊ ತರ್ ಜೆವ್ಣಾ ಪಯ್ಲೆಂ ದಿವ್ಚೆತ್. ಸೂಪ್‌ಯಿ ದಿವ್ಚೆತ್. ತಾಕಾ ಚೊಕ್ಲೆಟ್, ಪೆಪ್ಪರ್ ಮಿಠಾಯಿ, ಕೇಕ್ ಅಸಲ್ಯೊ ವಸ್ತು ದಿಲ್ಯಾರ್ ಪೋಟ್ ಜಡ್ ಜಾತಾ. ಹ್ಯೊ ವಸ್ತು ಸುಲಭಾಯೆನ್ ಜಿರಾನಾಂತ್. ತ್ಯಾ ವರ್ವಿಂ ತಾಕಾ ಜೆವ್ಣಾಂತ್ ಆಸಕ್ತ್ ಉಣೆ ಜಾತಾ ಮ್ಹಳ್ಳೆಂ ತುಮಿ ಪಾರ್ಕಿಯೆತ್.

ಥೊಡ್ಯಾಂನಿ ವಿಚಾರ್ಲೆಂ ಆಸ್ತಾ “ಆದ್ಲೊ ಪೂತ್ ಕಾಂಯ್ ಖಾಯ್ನಾ. ತಾಣೆಂ ಖಾಂವ್ಚ್ಯಾಪರಿಂ ಕರುಂಕ್ ಹಾಂವೆಂ ಕಿತೆಂ ಕರಿಜಯ್?”

“ತುಮಿ ಕಾಂಯ್ ಕರುಂಕ್ ಸಾಧ್ಯ್ ನಾ.” ಸಕ್ಕಡ್ ಜೀವಿಪರಿಂ ಮನ್ಶಾ ಜಿವಿಂಕ್‌ಯಿ ಭುಕ್ ಮ್ಹಳ್ಳೆ ಆಸ್ತಾ. ಆನಿ ತಶೆಂ ಭುಕ್ ಲಾಗ್ಲ್ಯಾ ವೆಳಾರ್ ತೋ ಖಂಡಿತ್ ಜಾವ್ನ್ ಖಾಂವ್ಕ್ ಸಕ್ತಾ. ತುಮಿ ವಿಶೇಸ್ ರಿತಿನ್ ತಾಚ್ಯಾ ಖಾಣಾ ಪಾಟ್ಲ್ಯಾನ್ ಆಸಾತ್ ಮ್ಹಣ್ ಕಳ್ಳಾರ್ ತೋ ತುಮ್ಕಾಂ ಸತಯ್ತಾ. ತಾಕಾ ಖಾಣಾ ಜೆವ್ಣಾಂತ್ ಆಸಕ್ತ್ ಮೊರೊನ್ ವೆತಾ ಆನಿ ದ್ವೇಷ್ ಸುರು ಜಾತಾ. ದೆಕುನ್ ತಾಕಾ ತುಮಿ ಗೌರವ್ ದೀಂವ್ಕ್ ಶಿಕ್ತಾ. ಅಶೆಂ ತಾಕಾ ಸಮ್ಜೊಂಕ್ ತುಮಿ ಪ್ರೇತನ್ ಕೆಲ್ಯಾರ್ ತಾಚ್ಯಾ ಖಾಣಾ ಜೆವ್ಣಾ ವಿಶಿಂ ಕಸಲೆಯಿ ಸಮಸ್ಯೆ ತುಮ್ಕಾಂ ಉಬ್ಜಾನಾಂತ್. □

22

ಭುರ್ಗೊ ಆನಿ ಭೈಂ



“ಮಮ್ಮಿ!” ಮ್ಹಣ್ ಧಾಂವೊನ್ ಆಯಿಲ್ಲೊ ಅನಿತಾಚೊ ಚೆರ್ಕೊ ಅನಿಲ್ ಆವಯ್ಕ್ ಪೊಟ್ಟುನ್ ಧರ್ನ್ ರಡಾಲಾಗ್ಲೊ. ಘರಾ ಮಾಗೊಂಕ್ ಆಯಿಲ್ಲ್ಯಾ ಭಿಕಾರ್ಯಾಕ್ ಪಳೆವ್ನ್ ‘ಗೊಂಗೊ’ ಮ್ಹಣ್ ಭಿಯೆಲ್ಲೊ ತೊ.

ಲ್ಹಾನ್ ಭುರ್ಗೊ ವ್ಹಡ್ಲೊ ಆವಾಜ್ ಜಾತಾನಾ ವ ನವ್ಯಾ ನವ್ಯಾ ಮನ್ಶಾಂಕ್ ಪಳೆತಾನಾ ಭಿಯೆತಾತ್. ತ್ಯಾ ವೆಳಾರ್ ತಾಂಕಾಂ ಘಟ್ ಪೊಟ್ಟುನ್ ಧರ್ಲ್ಯಾರ್ ತಾಂಚೆಂ ಭೈಂ ಪಯ್ಸ್ ಸರ್ತಾ.

ತೊ ವ್ವಡ್ ಜಾಲ್ಲ್ಯಾ ಪರಿಂಚ್ ತಾಚಿ ಕಲ್ಪನಾ ಸಕತ್ ವಾಡ್ತಾ ಆನಿ ತೊ ನವ್ಯಾ ನವ್ಯಾ ಸಂಗಿಂಕ್ ಭಿಯೆಂವ್ಕ್ ಸುರು ಕರ್ತಾ. ಅವಯ್ಚೆಂ ಗಮನ್ ಆಪ್ಣಾ ತೆವ್ಕಿನ್ ಉಣೆಂ ಜಾಲಾಂ ಮ್ಹಳ್ಳಾ ಪರಿಂ ಭೊಗ್‌ಲ್ಲ್ಯಾ ವೆಳಾರ್‌ಯಿ ಭುರ್ಗೆಂ ಭಿಯೆಲ್ಲ್ಯಾ ಪರಿಂ ನಟನ್ ಕರ್ತಾ.

ಏಕ್ ಆನಿ ದೋನ್ ವರ್ಯಾಂ ಭಿತರ್ ಭುರ್ಗ್ಯಾಕ್ ಆಸ್‌ಲ್ಲ್ಯಾ ಆಸ್‌ಲ್ಲ್ಯಾ ಪರಿಂಚ್ ಕಾಳೊಕಾಚೆಂ ಭೆಂ ಸುರು ಜಾತಾ. ತ್ಯಾ ಕಾಳೊಕಾಚ್ಯಾ ಮಾಟ್ಯಾ ಥಾವ್ನ್ ಕಿತೆಂಗಿ ಭುತಾ ಪರಿಂ ಯೇವ್ನ್ ಆಪ್ಣಾಕ್ ಗೀಳ್ನ್ ಸೊಡ್ತಾ ಮ್ಹಳ್ಳಿ ಭ್ರಮಿದ್ ತಾಕಾ ಲಾಗ್ತಾ. ತ್ಯಾ ವೆಳಾರ್ ತೊ ರಾತಿಂ ನಿದೊಂಕ್ ಆಯ್ಕಾನಾ, ತವಳ್ ಪರ್ಯಾಂತ್ ಕಾಳೊಕಾಂತ್ ನಿದೊನ್ ಆಸ್‌ಲ್ಲೊ ತೊ, ಆತಾಂ ದಿವೊ ಪಾಲ್ವಯ್ಲ್ಯಾರ್ ನಿದೊಂಕ್‌ಚ್ ನಿದಾನಾ. ತಾಕಾ ತಶೆಂ ಭೆಂ ದಿಸ್ಲ್ಯಾರ್ ತಾಚೆರ್ ರಾಗ್ ಕರಿನಾಕಾತ್. ರಾತಿಂ ದಿವೊ ಪಾಲ್ವಯ್ನಾಕಾತ್. ತಾಕಾ ಬರಿ ನೀದ್ ಯೆಂವ್ಚಿ. ನೀದ್ ಆಯ್ಲ್ಯಾ ಉಪ್ರಾಂತ್ ಧಾಕ್ಟೊ ದಿವೊ ಜಳಿಯಾ. ಎಕಾದಾವೆಳಾ ತಾಕಾ ಮಧೆಂ ಜಾಗ್ ಜಾಲ್ಯಾರಿ ಉಜ್ವಾಡ್ ಪಳೆವ್ನ್ ತೊ ಭಿಯೆನಾ.

ಭುರ್ಗಿಂ ಸಳ್ ಕರ್ತಾನಾ ಜಾಯ್ತ್ಯಾ ಜಣಾಂನಿ ತಾಂಕಾಂ “ಗುಮ್ಮ (ಗೊಂಗೊ) ಯೆತಾ” ಮ್ಹಣ್ ಸಾಂಗೊನ್ ಭೆಶ್ಟಾಂವ್ಚೆಂ ಆಸ್ತಾ. ತಾಕಾ “ಗುಮ್ಮ” ಮ್ಹಳ್ಳಾರ್ ಕೋಣ್ ಮ್ಹಣ್ ಕಳೆತ್ ನಾ. “ಗುಮ್ಮ” ಮ್ಹಳ್ಳಾರ್ ಕಿತೆಂಗಿ ಭಯಾನಕ್ ಜಾವ್ನಾಸ್ಚೆಂ ಮ್ಹಣ್ ಚಿಂತುನ್ ತೊ ಸಗ್ಳೊಚ್ ಭಿಯೆತಾ ಆನಿ ವೊಗೊ ರಾವ್ತಾ. ರಾತಿಂ ಘರಾ ತಾಚೊ ಬಾಪಯ್ ಆಯ್ಲ್ಯಾರಿ ಕಾಳೊಕಾಂತ್ ತಾಚಿ ಆಕೃತಿ ಸಾರ್ಕಿ ದಿಸಾನಾಸ್ತಾಂ ಗುಮ್ಮ ಮ್ಹಣ್ ಭಿಯೆತಾ ಆನಿ ಕಾಲ್ಕಿತಾ. ಭುರ್ಗಿಂ ಸಳ್ ಕರ್ತಾತ್ ಮ್ಹಣ್ ತಾಂಕಾಂ ಹ್ಯಾ ಪರಿಂ ಭೆಶ್ಟಾಂವ್ಚೆಂ ಭಾರಿ ಪಾಡ್. ತಾಚ್ಯಾ ಬದ್ಲಾಕ್ ತೊ ಕಿತ್ಯಾಕ್ ಹಟ್ ಕರ್ತಾ ಮ್ಹಣ್ ಸಮೊನ್ ತಾಕಾ ಸಾರ್ಕೆ ರಿತಿನ್ ಭೊಳಾಯ್ಲ್ಯಾರ್ ವ ತಾಚೆಂ ಗಮನ್ ದುಸ್ರ್ಯಾ ಸಂಗಿಂ ಥಂಯ್ ಘುಂವ್ಪಾಯ್ಲ್ಯಾರ್ ತಾಕಾ ಸಮಾಧಾನ್ ಜಾತಾ. ಹ್ಯಾ ಖಾತಿರ್ ವ್ಹಡಿಲಾಂ ಥಂಯ್ ಸೊಸ್ಣಿಕಾಯ್ ಆಸ್ಚಿ ಗರ್ಜೆಚಿ.

ತುಮಿ ತುಮ್ಮಾ ಭುರ್ಗ್ಯಾಂ ಸಾಂಗಾತಾ ಚಲೊನ್ ಆಸ್ತಾನಾ ಏಕ್ ಜರ್ಲೊ ವ ಉಂದಿರ್ ತುಮ್ಮಾ ಪಾಂಯೊಲಾಗಿಂ ಯೆತಾ. ತಾಕಾ ಪಳೆವ್ನ್ ತುಮಿ ಭಿಯೆಲ್ಯಾರ್ ತೊಯಿ ಭಿಯೆವ್ನ್ ತುಮ್ಮಾ ಪಾಟ್ಲಾನ್ ಧಾಂವೊನ್ ಯೆತಾ. ತವಳ್ ಥಾವ್ನ್ ತಾಕಾ ಜರ್ಲ್ಯಾಕ್ ವ ಉಂದ್ರಾಕ್ ಪಳೆಲ್ಯಾರ್ ಭೆಂ ಸುರು ಜಾತಾ. ತೊ ಮುತೊನ್ ಆಸ್ತಾನಾ ಜರ್ಲೊ ಪಳೆತ್ ಜಾಲ್ಯಾರ್, ಮುತ್ಚೆಂ ಅರ್ಧ್ಯಾರ್‌ಚ್ ರಾವವ್ನ್, ಉಟೊನ್ ಧಾಂವೊನ್ ಯೆತಾ. ವಯ್ಲ್ಯಾ ನಡ್ತಾ ಬದ್ಲಾಕ್, ಜರ್ಲೊ ಪಳೆಲ್ಲ್ಯಾ ವೆಳಾರ್ ತುಮಿ ಏಕ್ ಸಾರೊಣ್ ಕಾಣ್ಲೆವ್ನ್ ತಾಕಾ ಮಾರ್ಲ್ಯಾರ್ ಭುರ್ಗೊಯಿ ತಶೆಂಚ್ ಕರುಂಕ್ ಶಿಕ್ತಾ. ತಶೆಂ ತಾಚೆ ಥಂಯ್ ಧೈರ್ ಭರೊಂಕ್ ತುಮಿ ಕಾರಣ್ ಜಾತಾತ್. ಪೂಣ್ ಜಾಯ್ತಿಂ ಜಣಾಂ ಕಾರಣಾವಿಣ್ ಭುರ್ಗ್ಯಾಂಕ್ ಪುಕ್ತೆಲಾ ಕರ್ತಾತ್.

ಆವಯಾಂನಿ ಶಿಕಂವ್ಚೆಂ ಆನೈಕ್ ಭೆಂ ದಾಕ್ತೆರಾಂ ವಿಶಿಂ. ಭುರ್ಗ್ಯಾಕ್ ಹುಶಾರ್ ನಾತ್‌ಲ್ಲ್ಯಾ ವೆಳಾರ್ ದಾಕ್ತೆರಾನ್ ಏಕ್ ಪಾವ್ಲಿಂ ಇಂಜೆಕ್ಷನ್ ದಿಲಾಂ ಆಸೊಂಕ್ ಪುರೊ. ಆತಾಂ ಹರೆಕ್ ಪಾವ್ಲಿಂ ಭುರ್ಗಿಂ ರಡ್ತಾನಾ ಆವಯೊ – “ರಡ್ಲ್ಯಾರ್ ತುಕಾ ದಾಕ್ತೆರಾಲಾಗಿಂ ವ್ಹರ್ನ್ ಇಂಜೆಕ್ಷನ್

ದಿವಯ್ಯಾಂ" ಮ್ಹಣ್ತಾತ್. ತವಳ್ ಭುರ್ಗಿಂ ದಾಕ್ತಿರ್ ಮ್ಹಳ್ಯಾರ್ ಕೋಣ್‌ಗಿ ಕ್ರೂರ್ ಕರಾಳ್ ವ್ಯಕ್ತಿ ಮ್ಹಣ್ ಮತಿಂತ್ ಪಿಂತ್ರಾವ್ನ್ ಘೆವ್ನ್ ಕಾಂಪ್ತಾ. ಹ್ಯಾ ಖಾತಿರ್ ಕೋಣಾಯ್‌ವಿಶಿಂ ಪಾಡ್ ಸಾಂಗೊನ್ ತಾಚಿ ಮತ್ ಭಿಗ್ಡಾವ್ನ್ ನಜೊ. ಭುರ್ಗ್ಯಾಕ್ ಜಾಯ್ತೆ ಪಾವ್ಚಿಂ ದಾಕ್ತಿರಾಲಾಗಿಂ ವಚಾಜೆ ಪಡ್ತಾ. ಭಿಯೆಂವ್ಚಿಂ ಭುರ್ಗಿಂ ದಾಕ್ತಿರಾಕ್ ಪಳೆಲ್ಲಾ ತಕ್ಷಣ್ ಬೊಬೊ ಮಾರುಂಕ್ ಸುರು ಕರ್ತಾತ್. ತಾಚ್ಯಾ ಬದ್ಲಾಕ್ ದಾಕ್ತಿರ್ ಮ್ಹಳ್ಯಾರ್ ಆಮ್ಚಿ ಪಿಡಾ ಗೂಣ್ ಕರ್ಚೊ ಬರೊ ವ್ಯಕ್ತಿ ಮ್ಹಣ್ ತಾಂಚೆ ಮತಿಂತ್ ಪಿಂತ್ರಾಯ್ಲಾರ್ ತಾಂಚಿ ಮತ್ ಪುಲ್ತಾ ಆನಿ ಕಾಳ್ಜಾಂತ್ ಧೈರ್ ಭರ್ತಾ.

ಏಕ್ ಪಾವ್ಚಿಂ ಖಿಂಚಾಯಿ ರಿತಿಚೆಂ ಭೈಂ ಭುರ್ಗ್ಯಾಂಚೆ ಮತಿಂತ್ ರಿಗ್ಲಾರ್ ಉಪ್ರಾಂತ್ ಧಾಕ್ತಿಂ ಪಾಕಾಂ, ಖೊಲೆ, ಸಾವ್ಣಿ ಆನಿ ಸಕ್ಕಡ್ ಪಳೆವ್ನ್ ಭುರ್ಗಿಂ ಭಿಯೆಂವ್ಕ್ ಸುರು ಕರ್ತಾತ್. ತಾಂಚೆಂ ಪುಕ್ಟೆಲ್‌ಪಣ್ ಪಳೆವ್ನ್ ತುಮ್ಮಾಂ ಹಾಸೊ ಯೇಂವ್ಕ್ಯಾಯಿ ಪುರೊ. ಪೂಣ್ ಹಾಸಾನಾಕಾತ್. ತಾಂಕಾಂ ಧೈರ್ ದಿಯಾ. ತುಮಿ ತಾಚ್ಯಾ ಸಾಂಗಾತಾ ಆಸಾತ್ ಮ್ಹಳ್ಳೊ ಭರ್ವಸೊ ದಿಯಾ. ತಾಣೆಂ ಭಿಯೆಂವ್ಚೊ ವಸ್ತು ಆಪಡ್ನ್ ತಾಂಚೆ ಧಾವ್ನ್ ಕಾಂಯ್ ತೊಂದ್ರೆ ಜಾಯ್ನಾಂತ್ ಮ್ಹಳ್ಳೆಂ ಕಳೆಯಾ. ಕ್ರಮೇಣ್ ತಾಂಚೆಂ ಭೈಂ ಪಯ್ಸ್ ಸರ್ತಾ.

ನವಿಂ ಸಂಶೋಧನಾಂ

ಚಲೊಂಕ್ ಶಿಕ್‌ಲ್ಲೆಂ ಭುರ್ಗಿಂ ಏಕ್ ಘಡಿಯಿ ಒಗಂಚ್ ಬಸಾನಾ. ನವಿಂ ನವಿಂ ಸಂಶೋಧನಾಂ ಕರ್ಚಿ ಆಶಾ ತಾಕಾ. ಆವಯ್ ರಾಂದ್ಚ್ಯಾ ಕುಡಾಂತ್ ಕಾಮಾರ್ ಆಸ್ಲಾರ್ ಥಂಯ್ಚಿಂ ಆಯ್ದಾನಾಂ ಘೆವ್ನ್ ತಾಂತುಂ ಉದಕ್ ಭರ್ನ್ ತೊ ಖೆಲೊಂಕ್ ಲಾಗ್ತಾ. ಥೊಡ್ಯಾ ವೆಳಾನ್ ತಾಂತುಂ ತಾಚಿ ಹುಮೆದ್ ನಿವ್ತಾ. ಭಾಯ್ರ್ ಯೇವ್ನ್ ಕದೆಲಾಂ ಲೊಟುಂಕ್ ಸುರು ಕರ್ತಾ. ತಾಚೆರ್ ಬಸೊನ್ ಸಂತೊಸ್ ಪಾವ್ತಾ. ಇಲ್ಲಾ ವೆಳಾನ್ ಟಿಪಾಯ್ಚೆರ್ ಆಸ್‌ಲ್ಲೆಂ ಪತ್ರ್ ತಾಚೆಂ ಮನ್ ಪೊಡ್ತಾ. ತೆಂ ವಯ್ರ್ ಸಕಯ್ಲ್ ಧರ್ನ್ ಬಾಪಾಯ್ನ್ ವಾಚ್‌ಲ್ಲಾಪರಿಂ ವಾಚುಂಕ್ ಪಳೆತಾ. ಪತ್ರ್ ಸಕಯ್ಲ್ ಪಡ್ಲಾರ್ ರಾಗಾನ್ ಗುಡ್ಡಾಯ್ತಾ. ತೆಂ ಧರ್ನ್ ಪಿಂದುಂಕಿ ಪುರೊ. ತಿತ್ಲಾರ್ ತಾಕಾ ಆವಯ್ಚೊ ಉಡಾಸ್ ಯೆತಾ. ರಾಂದ್ಚ್ಯಾ ಕುಡಾಕ್ ಆಯಿಲ್ಲಾ ವೆಳಾರ್ ತಾಕಾ ಏಕ್ ಗೊಡಾ ಕುಡ್ಲೊ ವ ನಾರ್ಲಾಚೊ ಕುಡ್ಲೊ ಲೋಂಚ್ ಜಾವ್ನ್ ಮೆಳ್ತಾ. ತೊ ಚಾಬೊನ್ ಭಾಯ್ರ್ ಯೆತಾ. ಆಪ್ಲೊ ಖೆಲಾವಸ್ತು ಘೆವ್ನ್ ಏಕ್ ದೋನ್ ಮಿನುಟಾಂ ಖೆಳ್ತಾ. ಉಪ್ರಾಂತ್ ತಾಕಾ ಬುಕಾಂಚೆಂ ಕಬಾಟ್ ದಿಸ್ತಾ. ಥಂಯ್ಚೆ ಬೂಕ್ ಪೂರಾ ಸಕಯ್ಲ್ ಘಾಲ್ನ್ ರಾಸ್ ಕರ್ತಾ. ಪರ್ತುನ್ ಜೊಡ್ಪುನ್ ದವ್ರುಂಕ್ ಪಳೆತಾ. ಸಮಾ ಜಾಯ್ನಾತ್‌ಲ್ಲಾ ವೆಳಾರ್ ರಾಗಾನ್ ಬೂಕ್ ಉಕಲ್ನ್ ಉಡಯ್ತಾ. ತಿತ್ಲಾರ್ ತಾಕಾ ವ್ಹಾಣೊ ದಿಸ್ತಾತ್. ಆವಯ್ಚೊ ವ ಬಾಪಾಯ್ಚೊ ವಾಣಾಂ ವ ಬುಡ್ಸಾಂ ಭಿತರ್ ಆಪ್ಲೆ ಧಾಕ್ಟೆ ಪಾಂಯ್ ರಿಗವ್ನ್ ಚಲೊಂಕ್ ಪಳೆತಾ. ಲಕೊನ್ ಲಕೊನ್ ಪಡ್ತಾ. ಕಡೆಕ್ ಸಕ್ಕಡ್ ವ್ಹಾಣೊ ರಾಂದ್ಚ್ಯಾ ಕುಡಾಂತ್ ಲಾಯ್ಚಿರ್ ದವ್ರುಂಕ್ ಪಳೆತಾ. ಅಶೆಂ ಭುರ್ಗಿಂ ಆಸ್‌ಲ್ಲಾ ಘರಾಂತ್ ವಸ್ತು ಸಾರ್ಕೆ ರಿತಿರ್ ಮಾಂಡುನ್ ದವರ್ಚೆಂ ಕಷ್ಟಾಂಚೆಂ ಕಾಮ್. ತಾಕಾ ಹರೇಕ್ ಸಂಗತ್ ಸಮ್ಜೊಂಚಿ, ಆಪ್ಲೆಂ ಜಾವ್ನ್ ತಿ ಪರೀಕ್ಷಾ

ಕರ್ನ್ ಪಳೆಂವ್ಚಿ ಆಶಾ ಆನಿ ಆತುರಾಯ್ ಆಸ್ತಾ. ವಾಡ್ವಾ ಮೆಂದ್ವಾಕ್ ಅಸಲೊ ಮನೋಭಾವ್ ಭಾರಿ ಗರ್ಜೆಚೊ. ಭುರ್ಗ್ಯಾಂನಿ ಅಶೆಂಚ್ ಚುರುಕ್ ಆಸೊಂಕ್ ಜಾಯ್. ಅಸಲ್ಯೊ ಹುತಾವಳಿ ಕರ್ವಾ ಭುರ್ಗ್ಯಾಂಕ್ ಭೆಶ್ಟಾವ್ನ್ ಶಿಕ್ಷಾ ದಿಂವ್ಚೊ ಆವಯೊಯಿ ಆಸಾತ್. ಅಶೆಂ ಕೆಲ್ಯಾರ್ ಮಾನಸಿಕ್ ರಿತಿನ್ ಭುರ್ಗ್ಯಾನ್ ವಾಡೊಂಕ್ ಸಾಧ್ಯ್ಚ್ ನಾ. ನವಿಂ ನವಿಂ ಸಂಶೋಧನಾಂ ತೊ ಜಾವ್ನ್ ಕರುಂದಿ. ತುಮಿಂ ತಾಕಾ ಖಿಂಚ್ಯಾ ರಿತಿಂನಿ ಕುಮೊಕ್ ಕರುಂಕ್ ವಚಾನಾಕಾತ್.

ಕಿತ್ಯಾಕ್? ಭುರ್ಗಿಂ ಆನಿಕಿ ಚಿಕ್ಕೆಶೆ ವ್ಹಡ್ ಜಾತಾನಾ ಹರೈಕಾ ಸಂಗಿ ವಿಶ್ಯಾಂತ್ ಸಮ್ಜೊಂಕ್ ಆಶೆತಾತ್. ಉಲೊಂವ್ಕ್ ಶಿಕ್ಲಿಂ ಭುರ್ಗಿಂ ಹರೈಕಾ ಸಂಗಿ ವಿಶ್ಯಾಂತ್ ಸವಾಲಾಂ ಘಾಲ್ತಾತ್. ತಾಂಚ್ಯಾ ಸವಾಲಾಂಕ್ ಜಾಪ್ ದೀವ್ನ್ ತಾಂಕಾಂ ಸಮಾಧಾನ್ ಕರ್ವಾ.

ದಾಕ್ಲ್ಯಾಕ್ ತಿಂ ಮ್ಹಣುಂಕ್ ಪುರೊ

“ಮಮ್ಮಿ! ಭಾಯ್ರ್ ಭೊಂವೊಂಕ್ ಯಾ.”

“ಸ್ವೆಟರ್ ಘಾಲ್” ಮ್ಹಣ್ ತುಮಿ ಮ್ಹಣ್ತಾತ್.

“ಕಿತ್ಯಾಕ್?” ತಾಂಚೆಂ ಸವಾಲ್.

“ಹಿಂವ್ ಖಾತಾ ದೆಕುನ್.”

“ಕಿತ್ಯಾಕ್ ಹಿಂವ್ ಖಾತಾ?”

“ಆತಾಂ ಹಿಂವಾಚೊ ಕಾಳ್ ದೆಕುನ್.”

“ಕಿತ್ಯಾಕ್ ಹಿಂವಾಚೊ ಕಾಳ್?”

“ವರ್ಸಾಕ್ ಏಕ್ ಪಾವ್ಲಿಂ ಹಿಂವಾಚೊ ಕಾಳ್ ಯೆತಾ.”

“ಕಿತ್ಯಾಕ್?”

ಅಸಲಿಂ ಸವಾಲಾಂ ಆಯ್ಕಾತಾನಾ ತುಮ್ಕಾಂ ರಾಗ್ ಯೆತಾ. ಪೂಣ್ ತಾಂಕಾಂ ಸಮ್ಜೊಂಚಿ ಆತುರಾಯ್. ತಾಂಚ್ಯಾ ಆತುರಾಯೆಕ್ ಉದಕ್ ವೊತಿನಾಕಾತ್. ಸಾಧ್ಯ್ ಆಸ್ಲಲ್ಯಾ ತಿತ್ಲ್ಯಾ ಮಟ್ಟಾಕ್ ತಾಂಕಾಂ ಸಾರ್ಕಿ ಜಾಪ್ ದಿಯಾ. ಥೊಡಿಂ ಸವಾಲಾಂ ಜಾಪ್ ದಿಂವ್ಕ್ ಕಷ್ಟ್ ಮಾರ್ತಾತ್. ತವಳ್ ಖಿಂತ್ ಕರಿನಾಕಾತ್. ಭುರ್ಗ್ಯಾಂಕ್ ತುಮ್ಕಾಂ ಸಮ್ಜೊಂಕ್ ಕಾಣ್ಲೆಂವ್ಚ್ಯಾ ತಿತ್ಲಿ ಸಕತ್ ಆಸ್ತಾ.

ಸಯ್ರಿಂ ಧಯ್ರಿಂ

ಸ್ವಾಭಾವಿಕ್ ಜಾವ್ನ್ ಭುರ್ಗಿಂ ಮೊಗಾಳ್ ಜಾವ್ನಾಸ್ತಾತ್. ಘರಾ ಕೋಣ್ ಆಯ್ಲ್ಯಾರಿ ಹಿಂ ತಾಂಚೆಲಾಗಿಂ ಉಲಯ್ತಾತ್ ಹಾಸ್ತಾತ್ ಖೆಳ್ತಾತ್ ಆನಿ ಉಡ್ತಾತ್. ಥೊಡಿಂ ಲಜೀಸ್ತ್ ಸ್ವಭಾವಾಚಿಂ ಜಾವ್ನಾಸ್ತಾತ್. ಅಸಲಿಂ ಭುರ್ಗಿಂ ಘರಾ ಕೋಣ್ ಆಯ್ಲ್ಯಾರಿ ಬಾಗ್ಲಾ ಪಾಟ್ಲ್ಯಾನ್ ಲಿಪೊನ್ ರಾವ್ತಾತ್. ಥೊಡಿಂ ಆವಯ್ಲ್ಯಾ ಪಾಲ್ವಾ ಭಿತರ್ ತೊಂಡ್ ಲಿಪಯ್ತಾತ್. ಸಯ್ರ್ಯಾಂನಿ ‘ಯೆ’ ಮ್ಹಣ್ ಆಪಯ್ಲ್ಯಾರಿ ವಚಾನಾಂತ್. ಒತ್ತಾಯ್ ಕೆಲ್ಯಾರ್ ರಡ್ತಾತ್. ತ್ಯಾಚ್ ಕಾರಣಾ ಖಾತಿರ್ ‘ಭುರ್ಗಿಂ ಆಸ್ಲಲ್ಯಾ ಘರಾಂನಿ ಖಾಲಿ ಹಾತಾಂನಿ ವಚೊಂಕ್ ನಜೊ’ ಮ್ಹಳ್ಳಿ ಸಾಂಗ್ಣಿ ಆಸಾ. ಹಾತಾಂತ್ ಬಿಸ್ಕಿಟ್ ಪ್ಯಾಕೆಟ್ ವ ಚೊಕ್ಲೆಟ್ ಧರ್ನ್ ಆಪಯ್ಲ್ಯಾರ್ ತಾಂಚೆ ಲಜ್ ಪಯ್ಸ್

ಸರ್ತಾ. ಥೊಡಿಂ ಭುರ್ಗಿಂ ಆಪ್ಲೊ ಖೆಳ್ಳೊ ವಸ್ತು ಹಾಡ್ನ್ ಸಯ್ರ್ಯಾಂ ಮುಕಾರ್ ದಾಳ್ತಾತ್. ಪೂಣ್ ಏಕ್ ಸಬ್ದಾಯಿ ಉಲಯ್ತಾಂತ್. ಆನಿ ಥೊಡಿಂ ಖಿಂಚೊಯಿ ಏಕ್ ಬೂಕ್ ವ ವಸ್ತು ಹಾಡ್ನ್ ದೀವ್ನ್ ತಾಂಚಿ ಇಷ್ಟಾಗತ್ ಜೊಡುಂಕ್ ಪ್ರೇತನ್ ಕರ್ತಾತ್ ಪೂಣ್ ಉಲಯ್ತಾಂತ್. ತವಳ್ ಆವ್ಸೊರ್ ಕರಿನಾಕಾತ್. ಭುರ್ಗಿಂ ಪಯ್ಲೆಂ ತಾಂಕಾಂ ಪಾರ್ಕಿತಾತ್. ಬರೊ ಮ್ಹಣ್ ಭೊಗ್ಲ್ಯಾರ್ ಮಾತ್ ಸಳ್ಳಿ ವಾಡಯ್ತಾತ್. ದೆಕುನ್ ತುಮ್ಚೊ ಭುರ್ಗೊ ಲಜೀಸ್ತ್ ಸ್ವಭಾವಾಚೊ ಜಾಲ್ಯಾರ್ ತಾಂಕಾಂ ಉಲೊಂವ್ಕ್ ಬಲತ್ಕಾರ್ ಕರಿನಾಕಾತ್. ಸವ್ಯಾಸ್ ತಾಣೆಂ ಒಳೊಕ್ ಕರ್ನ್ ಘೆಂವ್ಕ್ ಸೊಡಾ. ತಾಕಾ ಪಾರ್ಕಾಕ್ ಆಪವ್ನ್ ವ್ಹರ್ನ್ ಖೆಳೊಂಕ್ ಸೊಡಾ. ಆಸ್‌ಪಾಸ್ಚ್ಯಾ ಭುರ್ಗ್ಯಾಂಲಾಗಿಂ ಭರ್ಪೊಂಕ್ ಸೊಡಾ. ತ್ಯಾ ವರ್ವಿಂ ತಾಚಿ ಲಜ್ ಪಯ್ಸ್ ಜಾವ್ನ್ ಏಕ್ ಸಾಮಾಜಿಕ್ ಜಿವಿ ಜಾವ್ನ್ ವಾಡೊಂಕ್ ತಾಕಾ ಸಲೀಸ್ ಜಾತಾ.

ಭುರ್ಗ್ಯಾಂಚೆಂ ಹಟ್

ತುಮ್ಚೊ ಭುರ್ಗೊ ಥೊಡೆ ಬ್ಲೊಕ್ಸ್ ಘೆವ್ನ್ ಖೆಳ್ತೆ ಆಸ್ತಾ. ಆಸ್‌ಲ್ಲ್ಯಾ ಆಸ್‌ಲ್ಲ್ಯಾಪರಿಂ ಭುರ್ಗ್ಯಾನ್ ಬೋಬ್ ಫಾಲ್ಗಿ ಆಯ್ಕೊನ್ ತುಮಿ ಧಾಂವೊನ್ ಯೆತಾತ್. ತಾಕಾ ಕಾಂಯ್ ಲಾಗೊನ್ ಫಾಯ್ ಜಾಲೆ ಕೊಣ್ಣಾ ಮ್ಹಣ್ ತುಮಿ ಭಿಯೆತಾತ್. ಪೂಣ್ ತುಮಿ ಥಂಯ್ ಪಾಂವ್ಚೆ ಭಿತರ್ ತಾಚೆಂ ರಡ್ಲೆಂ ರಾವೊನ್ ಆಸ್ತಾ. ತುಮಿ ಥಂಯ್‌ಚ್ ರಾವೊನ್ ತಾಚೊ ಖೆಳ್ ಪಳೆಯ್ತಾತ್. ತೊ ಎಕಾ ವಯ್ರ್ ಏಕ್ ಬ್ಲೊಕ್ ದವರ್ನ್ ಖೆಳೊಂಕ್ ಪಳೆಯ್ತಾ. ಸಮಾ ದವರ್‌ಲ್ಲ್ಯಾ ವೆಳಾರ್ ತಾಳೆಯೊ ಪೆಟುನ್ ಹಾಸ್ತಾ. ದುಸ್ರೆ ಘಡ್ಯೆ ತೆಂ ಸಕಯ್ಲ್ ಘಾಲ್ನ್ ಪರ್ತುನ್ ಎಕಾ ವಯ್ರ್ ಏಕ್ ದವ್ರಂಕ್ ಪ್ರೇತನ್ ಕರ್ತಾ. ಪೂಣ್ ಹ್ಯಾ ಪಾವ್ಲಿಂ ತಿಸ್ರೊ ಬ್ಲೊಕ್ ದವರ್ತಾನಾ ಸಗ್ಳೆ ಬ್ಲೊಕ್ಸ್ ಸಕಯ್ಲ್ ಪಡ್ತಾತ್. ಆತಾಂ ಜೋರಾನ್ ಕಿಂಕ್ರಾಟ್ ಘಾಲುಂಕ್ ಸುರು ಕರ್ತಾ.

ಅಸಲಿ ಕಿಂಕ್ರಾಟ್ ತಾಚೆ ಸಲ್ವೊಣೆನ್ ವ ಅಸಹಾಯಕ್ ಪರಿಗತೆನ್ ಉಬ್ಜೊಂಚಿ ತಸಲಿ. ಆಪ್ಲಾಕ್ ಹೆಂ ಕಾಮ್ ಕರುಂಕ್ ಸಾಧ್ಯ್ ಜಾಲೆಂನಾ ನ್ಹಯ್‌ಗಿ ಮ್ಹಳ್ಳ್ಯಾ ಅಕ್ರೋಶಾನ್ ಜಲ್ಮಾಲ್ಲಿ ತಸಲಿ.

ಅಶೆಂ ತೊ ರಡ್ತಾನಾ ತುಮಿ ತೆ ಬ್ಲೊಕ್ಸ್ ಸಮಾ ಕರ್ನ್ ದವ್ರಂಕ್ ವ ತಾಕಾ ಕುಮೊಕ್ ಕರುಂಕ್ ವಚಾನಾಕಾತ್. ಹ್ಯಾ ವರ್ವಿಂ ತಾಚೊ ರಾಗ್ ಚಡ್ತಾ. ತಾಕಾ ತಾಚೆಯಿತ್ಲ್ಯಾಕ್ ಸೊಡಾ. ಜಾರ್ ಪಾಂಚ್ ಪಾವ್ಲಿಂ ಚುಕಿ ಕರ್ನ್ ಸವ್ಯಾಸ್ ತೊ ಸಮಾ ದವ್ರಂಕ್ ಶಿಕ್ತಾ. ಚೊಕ್ ಕರ್ನ್‌ಚ್ ನ್ಹಯ್ ಆಮಿ ಶಿಕ್ಲೆಂ? ಭುರ್ಗ್ಯಾಂಕ್ ನೀದ್ ಆಯಿಲ್ಲ್ಯಾ ವೆಳಾರಯಿ ತಾಣೆಂ ರಡೊನ್ ಸಳ್ಳೆ ಕರ್ಚೆಂ ಆಮಿ ಪಳೆಯ್ಲಾಂ. ತುಮಿ ತಾಕಾ ಘೆವ್ನ್ ಖಿಂಯ್ ಭೊಂವೊಂಕ್ ಭಾಯ್ರ್ ಸರ್ಚ್ಯಾತ್. ತಾಕಾ ಪುರಾಸಾಣೆನ್ ನೀದ್ ಯೆತಾ. ಪೂಣ್ ತುಮ್ಕಾಂ ತಾಕಾ ಪ್ರಕೃತಿಚಿ ಸೊಭಾಯ್, ಆಶಾರ್ ಪಾಶಾರ್ ಜಾಂವ್ಚ್ಯಾ ಲೊಕಾಕ್ ದಾಕಂವ್ಚಿ ಆಶಾ. ಪೂಣ್ ತಾಕಾ ನೀದ್ ಆಯಿಲ್ಲ್ಯಾ ವೆಳಾರ್ ತಾಚೆಂ ಗಮನ್ ದುಸ್ರ್ಯಾ ಖಿಂಚಾಯಿ ಕುಶಿನ್ ವೊಡುಂಕ್ ಪ್ರೇತನ್ ಕರಿನಾಕಾತ್. ತಾಕಾ ಖಾಂದ್ಯಾರ್ ಘಾಲ್ನ್ ಲೋವ್ ಪಾಟ್ ಥಾಪುಡ್ಯಾಂ. ತೊ ಚಡಿತ್ ಗಲಾಟೊ ನಾಸ್ತಾಂ ನಿದ್ತಾ.

ಆನ್ಯೆಕ್ ರಿತಿಚೆಂ ಸಳಾಯಿ ತಾಚೆ ಥಂಯ್ ಆಮಿ ಪಳೆಯ್ತಾಂವ್. ಆವಯ್ಚೆಂ ಗುಮಾನ್ ಆಪ್ಲಾ ತೆವ್ಪಿನ್ ವೊಡುಂಕ್ ಭುರ್ಗಿಂ ಅಶೆಂ ಕರ್ತಾತ್.


ಧಾಕ್ಲ್ಯಾಕ್ ಭುರ್ಗ್ಯಾಕ್ ಸಾಸುಮಾಂಯ್ ಸರ್ಶಿಂ ವ ಆವಯ್ ಸರ್ಶಿಂ ಸೊಡ್ನ್ ತುಮಿ ಸಿನೆಮಾಕ್ ವಚುಂಕ್ ಭಾಯ್ರ್ ಸರ್ಲ್ಯಾತ್. ತವಳ್ ತೊ “ಮ್ಹಾಕಾ ಒರೆಂಜ್ ಜ್ಯೂಸ್ ಜಾಯ್” ಮ್ಹಣ್ತಾ. ತಾಚೆಂ ಮನ್ ದುಖಿಂವ್ಕ್ ನಜೊ ಮ್ಹಣ್ ತುಮಿ ಒರೆಂಜ್ ಜ್ಯೂಸ್ ಕರ್ನ್ ಹಾಡ್ತಾತ್. ತವಳ್ ತೊ ಮ್ಹಾಕಾ “ಒರೆಂಜ್ ಜ್ಯೂಸ್ ನಾಕಾ ಆಪ್ಲಲ್ ಜ್ಯೂಸ್ ಜಾಯ್” ಮ್ಹಣ್ತಾ. ರಾಗ್ ಆಯ್ಲ್ಯಾರಿ ಸೊಸುನ್ ತುಮಿ ಆಪ್ಲಲ್ ಜ್ಯೂಸ್ ಹಾಡ್ತಾತ್. ತವಳ್ “ತುಂ ದೀನಾಕಾ, ಪಪ್ಪ ದಿಂವ್ಚಿ” ಮ್ಹಣ್ತಾ ತೊ. ತುಮಿ ಬಾಪಾಯ್ಲ್ಯಾ ಹಾತಾಕ್ ಲೊಟೊ ದಿತಾತ್. ತೊ ಮೊಗಾನ್ “ಪಿಯೆ ಪುತಾ” ಮ್ಹಣ್ತಾ. ಭುರ್ಗೊ ರಾಗಾನ್ - “ಪಪ್ಪ ನಾಕಾ, ಮಮ್ಮಿ ದಿಂವ್ಚಿ” ಮ್ಹಣ್ತಾ. ತುಮಿಂ ಪರ್ತುನ್ ದಿಲ್ಲ್ಯಾ ವೆಳಾರ್ ಲೋವ್ ತೀಳ್ ಪಳೆವ್ನ್ “ಮ್ಹಾಕಾ ಜ್ಯೂಸ್ ನಾಕಾ. ದೂದ್ ಜಾಯ್” ಮ್ಹಣ್ತಾ. ತಾಚೆಂ ವಿಚಿತ್ರ್ ಸಳ್ ಪಳೆವ್ನ್ ತುಮ್ಯಾಂ ರಾಗ್ ಯೆತಾ. ಚಾರ್ ವ್ಹಾಜಯ್ತಾತ್. ತೊ ಜೋರಾನ್ ರಡ್ತಾ.

ತಾಚೆಂ ಮನ್ ಅರ್ಥ್ ಕರ್ನ್ ಘೆಯಾ. ತುಮ್ಯಾಂ ಸೊಡ್ನ್ ರಾವೊಂಕ್ ತಾಕಾ ಖುಶಿ ನಾ. ತುಮ್ಯಾಂ ಸೊಡ್ನ್ ರಾವೊಂಕ್ ಜಾಯ್ನಾತ್ಲಾರ್ ತಾಕಾಯಿ ಆಪವ್ನ್ ವ್ಹರಾ. “ತಾಕಾ ಆಪವ್ನ್ ವ್ಹೆಲ್ಯಾರ್ ತೊ ಆಮ್ಯಾಂ ಪಳೆಂವ್ಕ್ ಸೊಡಿನಾ” ಮ್ಹಣ್ ತುಮಿಂ ಮ್ಹಣ್ಚೆಂ ಖರೆಂ. ತಾಕಾ ತ್ಯಾ ಸಿನೆಮಾಂತ್ ಆಸಕ್ತ್ ನಾ ಮ್ಹಳ್ಳಿ ಸತ್ ಗಜಾಲ್. ತುಮ್ಚೊ ಭುರ್ಗೊ ಅಶೆಂ ಸಳ್ ಕರ್ತಾ ಜಾಲ್ಯಾರ್ ತೊ ವ್ಹಡ್ ಜಾತಾ ಪರ್ಯಾಂತ್ (ಸುಮಾರ್ ತೀನ್ ವರ್ಸಾಂ) ತುಮಿ ಪಿಕ್ಟರಾಕ್ ವಚಾನಾಸ್ತಾನಾ ರಾಂವ್ಚೆಂಚ್ ಬರೆಂ. ವ್ಹಯ್! ವ್ಹಡ್ಲೊ ತ್ಯಾಗ್! ಪೂಣ್ ಹಾಚ್ಯಾ ಪಯ್ಲೆಂ ತುಮಿಂ ಭುರ್ಗ್ಯಾಖಾತಿರ್ ಜಾಯ್ತೊ ತ್ಯಾಗ್ ಕೆಲಾ. ಆತಾಂಯಿ ತಾಚ್ಯಾ ಬರ್ಯಾ ನಡ್ತ್ಯಾ ಖಾತಿರ್, ಏಕ್ ಸಭ್ಯ್ ನಾಗರಿಕ್ ಜಾವ್ನ್ ತಾಣೆಂ ವಾಡ್ಲ್ಯಾ ಖಾತಿರ್ ತುಮ್ಚೊ ತ್ಯಾಗ್ ಗರ್ಜೆಚೊ. ತಾಕಾ ಸರ್ವಾಯಿ ರಿತಿಂನಿ ರಕ್ಷಣ್, ಮೋಗ್ ಆನಿ ಭದ್ರತಿ ಲಾಭಾಜಯ್. ತವಳ್‌ಚ್ ಉತ್ತಿಮ್ ಫಳ್ ದಿಂವ್ಚೊ ರೂಕ್ ತೊ ಜಾಂವ್ಕ್ ಪಾವ್ತಲೊ.

ವಾಡಾವಳಿಚ್ಯಾ ಹ್ಯಾ ಹಂತಾರ್ ತೊ ಕೆದಾಳಾಯಿ ನಿತಳ್ ನಿರ್ಮಳ್ ಆಸಾಜಯ್ ಮ್ಹಣ್ ಅಪೇಕ್ಷಿನಾಕಾತ್. ಗ್ಯಾರೇಜಿಂತ್ ಕಾಮ್ ಕರ್ಚೆ ಮೆಕ್ಯಾನಿಕ್ ವ ಗಾದೆ ಕೊಸ್ಚೆ ರೈತ್ ತೇಲ್ ಗ್ರೀಸ್ ಆನಿ ಕೆದಾನ್ ಭರೊನ್ ಆಸ್ತಾತ್. ತುಮ್ಚೊ ಭುರ್ಗೊಯಿ ಹ್ಯಾ ಕಾಮೆಲ್ಯಾಂಪರಿಂ ಧುಳಿನ್ ಆನಿ ಮಾತ್ಸೆನ್ ಬುಡೊನ್ ಆಸೊಂಕ್ ಪುರೊ. ಸಗ್ಳೊ ದೀಸ್ ಕ್ಲೀನ್ ಆಸ್‌ಲ್ಲ್ಯಾ ಭುರ್ಗ್ಯಾಂಕ್ ಪಿಡಾ ಚುಕ್‌ಲ್ಲಿಚ್ ನಾ. ತಾಂಚ್ಯಾ ಮತಿಚಿ ವಾಡಾವಳಿಯಿ ಸಾರ್ಚೆ ರಿತಿರ್ ಜಾಯ್ನಾ. ತಾಣೆಂ ನಿತಳ್ ಆಸಾಜಯ್ ಜಾಲ್ಲ್ಯೊ ಟಾಯ್ಕ್ ಮ್ಹಳ್ಳಾರ್ ತಾಚೆಂ ನ್ಹಾಣ್ ಜಾಲ್ಯಾ ಉಪ್ರಾಂತ್ ಆನಿ ಸಕಾಳಿಂ ತೊ ಉಟ್ತಾಸ್ತಾನಾ. ತಾಚ್ಯಾ ಉಪ್ರಾಂತ್ ತಾಚ್ಯಾ ಕಾಮಾಂತ್ ತೊ ಮಗ್ನ್ ಜಾವ್ನ್ ಆಸೊಂದಿ. ಖಾಣ್ ಪೀವನ್ ದಿತಾನಾ ತಾಚೆ ಹಾತ್ ಪಾಂಯ್ ಆನಿ ತೊಂಡ್ ಧುಯಾ. ತಿತ್ಲ್ಯಾ ಮಟ್ವಾಕ್ ತೊ ಕ್ಲೀನ್ ಆಸ್ಲ್ಯಾರ್ ಪುರೊ.

23

ಧಾಕ್ಟಿಂ ಭುರ್ಗಿಂ ಆನಿ ತಾಂಚೆ ಏಕ್



ಫುರಾಕ್ ಬೀಗ್ ಫಾಲ್ಸ್ ತೆಂ ಸಮಾ ಆಸಾಗಿ ಮ್ಹಣ್ ವೋಡ್ ಪಳೆವ್ನ್ ಸಮಾಧಾನಾಚೊ
ಉಸ್ಕಾರ್ ಸೊಡ್ ಮೆಟಾಂ ದೆಂವ್ತಾನಾ ಆಪ್ಲ್ಯಾ ಇಷ್ಟಿಣ್ ಪ್ರೇಮಾನ್ ತಾಚ್ಯಾ ಭುರ್ಗ್ಯಾಚ್ಯಾ
ಉರ್ತಡೇಕ್ ಆಪಯಿಲ್ಲೊ ಉಡಾಸ್ ಆಯ್ಲೊ ಸೌಮ್ಯಾಕ್. ಸಾಂಜೆರ್ ಕಾಮಾ ಧಾವ್ನ್ ಪಾಟಿಂ
ಮೆತಾನಾ ಕಿತೆಂ ಪುಣಿ ಖೆಳಾಚಿ ವಸ್ತ್ ಹಾಡ್ನ್ ಯೆಜಯ್ ಮ್ಹಳ್ಳ್ಯಾ ಚಿಂತ್ನಾಂ ಸವೆಂ
ಕಲ್ತಾಸ್ತಾನಾ ಮುಕ್ಲ್ಯಾನ್ ಬಸ್ ಆಯ್ಲೆಂ. ಸಗ್ಳೆಂ ವಿಸ್ರೊನ್ ಬಸ್ ಸ್ಪೋಪಾ ತೆವ್ಚಿಂ ಆಮ್ಕೊರಾಚಿಂ
ಮೆಟಾಂ ಕಾಡ್ಲಿಂ ತಾಣೆಂ.

ಸಾಂಜೆರ್ ಶೊಪಿಂಗ್ ಸೆಂಟರಾಕ್ ಗೆಲ್ಲಾ ತಾಣೆಂ ಶೋಕೇಸಿಂತ್ ಆಸ್ಲೊ ನಮುನ್ಯಾವಾರ್

ಖೆಳಾಚೊ ವಸ್ತು ಪಳೆಲೊ. ಶೋಕೇಸಿಂತ್ ಬಸೊನ್ ಡೈವರಾಚಿ ವಾಟ್ ರಾಕ್ಚೊ ಲಾಂಬ್ ಕಾಳ್ಚೊ ಕಾರಾ ಥಂಯ್ ತಾಚಿ ದೀಪ್ತ್ ಗೆಲಿ. ಜೊರ್ಜ್ ಬುಷ್ ಬಸೊನ್ ವೆಚೆಂ ಕಾರ್ ಲಿಮೋಸಿನ್ ತಯಾರ್ ಜಾಲ್ಲೆಂ ಚೈನಾಂತ್. “ಸಕ್ಕಡ್ ಡೋರ್ಸ್ ಕಾಡೈತ್ ಮೇಡಮ್. ಫ್ರಂಟ್ ಫ್ಲೀಲ್ಸ್ ದಾವ್ಯಾಕ್ ಉಜ್ವಾಕ್ ಘುಂವ್ಡಾವೈತ್. ತುಮ್ಮಾ ಭುರ್ಗ್ಯಾಕ್ ಖಂಡಿತ್ ಖುಶಿ ಜಾತಾ. ಮೋಲ್ ಖಾಲಿ ಏಕ್ ಹಜಾರ್ ರುಪಯ್! ಕಾರಾಚೆಂ ಪಾರದರ್ಶಕ್ ಕವಚ್ ಆಪುರ್ಬಾಯೆನ್ ಪುಸುನ್ ಆಸ್ಲಾಚೊ ಸೌಮ್ಯಾಚೆ ಹಾತ್ ಥಂಯ್ಸರ್ಚ್ ಸ್ಥಗಿತ್ ಜಾಲೆ. “ತುಮ್ಮಾಂ ಹೆಂ ಕಾರ್ ನಾಕಾ ಜಾಲ್ಯಾರ್ ಚೆನ್ನಪಟ್ಟಾಚ್ಯಾ ಖೆಳಾಚೊ ಸಾಮಾನ್ ದಾಕಯ್ತಾಂ” ಸೇಲ್ಸಮೆನ್ ತಿ ಖಂಡಿತ್ ಘೆತಾ ಮ್ಹಳ್ಳ್ಯಾ ವಿಶ್ವಾಸಾನ್ ತಿಕಾ ಚೆನ್ನಪಟ್ಟಾಚೊ ಖೆಳಾ ವಸ್ತು ದಾಕಯ್ಲಾಗ್ಲೊ. ರಾಸ್ ರಾಸ್ ಗಿಲ್ಕಿ, ಬುಗುರಿ, ಸಾರೋಟಾಂ ಮಧೆಂ ಕೆ. ಎಸ್. ಆರ್. ಟಿ. ಸಿ.-ಂಚೆಂ ತಾಂಬ್ಡೆಂ ಬಸ್ಸಾಂ, ಎರೋಪ್ಲೇನಾಂ ಮಧೆಂ ಉಮ್ಕಾಳೊನ್ ಆಸ್ಲೆಂ ತೆಂ ಡೋಲ್. ಡೋಲ್ ಹಾಲ್ತಾನಾ ತಾಕಾ ಭಾಂದ್ಲಾಚ್ಯಾ ತ್ಯಾ ಲ್ಹಾನ್ ಘಾಂಟಿಂ ಥಾವ್ನ್ ಉಬ್ಜೊಂಚೊ ತೊ ಮಧುರ್ ನಾದ್. ಸೌಮ್ಯಾಚೆಂ ಮನ್ ತ್ಯಾ ನಾದಾ ಥಂಯ್ ಆಕರ್ಷಿತ್ ಜಾಲೆಂ. ತಾಣೆಂ ತೆಂ ಮೊಲಾಕ್ ಘೆತ್ಲೆಂ. ಸೇಲ್ಸಮೆನಾನ್ ಸುನೇರಿ ಕಾಗದ್ ಘೆವ್ನ್ ಆತುರಾಯೆನ್ ತೆಂ ಕಾತರ್ನ್ ಡೋಲ್ ಎಕಾ ಕುರ್ಡ್ಯಾಂತ್ ಘಾಲ್ನ್ ಕಾಗದ್ ರೆವ್ಡಾಯ್ಲೆಂ ಆನಿ ಸೆಲೋಟೇಪ್ ಮಾರ್ನ್ ತಾಕಾ ಭಿತರ್ ಫಿಚಾರ್ ಕೆಲೆಂ. ಡೋಲ್ ಸುನೇರಿ ವಸ್ತುರ್ ನ್ಹೆಸೊನ್ ಆಪುರ್ಬಾಯೆಚಿ ನೀದ್ ಕಾಡಿಲಾಗ್ಲೆಂ. Every child have the right to enjoy full opportunity for play and recreation. - UNO.

ಭುರ್ಗ್ಯಾಂಚ್ಯಾ ಘರಾ ವೆತೆಲ್ಯಾ ಕೊಣೆಯಿ ಜಾಲ್ಯಾರಿ ತಾಂಚೆಂ ಮನ್ ವೊಡುಂಕ್ ಖೆಳಾಚಿ ವಸ್ತು ವ್ಹರ್ಚಿ ಆಸ್ತಾ. ಭುರ್ಗ್ಯಾಂಚೆ ಖೆಳ್ ಪಳೆಯ್ತಾನಾ ಆಮ್ಕಾಂ ತಮಾಷೆ ಮ್ಹಣ್ ದಿಸ್ತಾ. ಹಾಸ್ಯಾಂ ಮ್ಹಣ್ ಭೊಗ್ತಾ. ಪೂಣ್ ಖೆಳ್ ಮ್ಹಳ್ಳ್ಯಾರ್ ತಾಂಚ್ಯಾ ವಾಂಟ್ಕಾಕ್ ಭೋವ್ ಗಂಬೀರ್ ಆನಿ ಗೂಂಡ್ ವಿಷಯ್ ಜಾವ್ನಾಸಾ. ಖೆಳ್ತಾ ಖೆಳ್ತಾನಾ ತೊ ನವೊ ನವೊ ಸಂಗಿ ಶಿಕ್ತಾ. ತಾಚಿ ಸಂಸಾರಿ ಜಾಣ್ವಾಯ್ ವಾಡ್ತಾ. ಖೆಳ್ ಮ್ಹಳ್ಳ್ಯಾರ್ ತಾಚೆಂ ಶಿಕ್ಷಣ್ ಆಸ್ಲಾಪರಿಂ. ಆಮಿ ತಾಂಚ್ಯಾ ಖೆಳಾಕ್ ಚಡಿತ್ ಮಹತ್ವ್ ದೀನಾಂವ್. ಪಾಲ್ ಶಿಕಂವ್ಕ್, ವಾಚಂವ್ಕ್ ಬರೊಂವ್ಕ್ ಗಮನ್ ದಿಂವ್ಚ್ಯಾಪರಿಂ ತಾಚ್ಯಾ ಖೆಳಾ ಥಂಯ್ ಗಮನ್ ದೀನಾಂವ್. ಪೂಣ್ ವೈಜ್ಞಾನಿಕ್ ರಿತಿನ್ ವಿಶ್ಲೇಷಣ್ ಕರ್ತಾನಾ ಹೆಂ ಚೂಕ್ ಮ್ಹಣ್ ಆಮ್ಕಾಂ ಕಳ್ತಾ.

ಧಾಕ್ಟೆಂ ಬಾಳ್ ಗಿಲಕಿ ಧರ್ನ್ ಖೆಳ್ತಾನಾ, ತಿ ಎಕಾ ಹಾತಾ ಥಾವ್ನ್ ಆನೈಕಾ ಹಾತಾಕ್ ವರ್ಗಾಯ್ತಾನಾ, ತಾಚೊ ಗಿಲಗಿಲ ಆವಾಜ್ ಆಯ್ಕಾತಾನಾ ತಾಕಾ ಭೊಗ್ಚೊ ಆನಂದ್ ವರ್ಣುಂಕ್ ಜಾಯ್ನಾ. ತೊ ಏಕ್ ನವಿ ವಿದ್ಯಾ ಶಿಕ್ತೆಚ್ ಆಸಾ. ಪಯ್ಲೆಂ ಎಕಾ ಕಾಮಾಕ್ ಆಪ್ಲೆ ಹಾತ್ ಕಶೆಂ ಉಪೆಗ್ ಕರ್ಯೆತ್ ಮ್ಹಣ್ ಶಿಕ್ತಾಸ್ತಾನಾ ಮುಕಾರ್ ಆಪ್ಲೊ ಮೆಂದು ಕಸೊ ಉಪೆಗ್ ಕರ್ಯೆತ್ ಮ್ಹಳ್ಳೆಂಯಿ ತೆಂ ಬಾಳ್ ಶಿಕ್ತಾ. ತಾಕಾ ಖೆಳ್ ಮ್ಹಳ್ಳ್ಯಾರ್ ಜೀವ್. ಖೆಳ್ ಸುಲಭ್ ಮ್ಹಣ್ ನ್ಹಯ್. ತೆಂ ಏಕ್ ಕಷ್ಟಾಂಚೆಂ ಸಾಧನ್ ಆನಿ ಹೆಂ ಸಾಧ್ನುಂಕ್ ಆಪ್ಲೆಂ ನಿರಂತರ್

ಪ್ರೇತನ್ ಕರಿಜಯ್ ಮ್ಹಣ್ ತಾಕಾ ಭೊಗ್ತಾ. ಅಶೆಂ ಏಕ್ ಕಾರ್ಯೆಂ ಸಂಪೂರ್ಣ್ ಜಾತಾನಾ ತಾಕಾ ವೊರೊ ಆನಂದ್ ಭೊಗ್ತಾ.

ಕಸಲ್ಯೊ ಖೆಳಾ ವಸ್ತು ದೀಜಯ್? ವ್ಹಡ್ಲ್ಯಾ ಶೊಪಾಕ್ ವಚೊನ್ ಥಂಯ್ಸರ್ ಭಾರಿ ಮೊಲಾಧಿಕ್ ಖೆಳಾಚಿ ವಸ್ತು ಪಳೆವ್ನ್ 'ಆಮ್ಚ್ಯಾ ಭುರ್ಗ್ಯಾಕ್ ಹಿ ಘೆಂವ್ಕ್ ಸಾಧ್ಯ್ ನಾ ನ್ಹಯ್?' ಮ್ಹಣ್ ತುಮಿ ಖಿಂತ್ ಕಾಡ್ಚಿ ಗರ್ಜ್ ನಾ. ಭುರ್ಗ್ಯಾಂಕ್ ಸರಳ್ ಆನಿ ಸಾಮಾನ್ಯ್ ವಸ್ತು ಮ್ಹಳ್ಯಾರ್ಚ್ ಚಡಿತ್ ಖುಶಿ. ತಾಕಾ ತುಮಿ ಕಟ್ಟಿ, ದೋಯ್, ರುಕಾಡಾಚಿ ಗಾಡಿ, ಗುಟಿಯೊ, ಟಂಬ್ಲರ್ ಆನಿ ಕುಲೆರಾಂ ದಿಲ್ಯಾರ್ ತೊ ಆಪುರ್ಬಾಯೆನ್ ಖೆಳೊನ್ ಆಸ್ತಾ. ಭುರ್ಗ್ಯಾಂಚಿ ಕಲ್ಪನಾ ಸಕತ್ ವಿಶೇಸ್ ಜಾವ್ನಾಸ್ತಾ. ಸಾದ್ಯಾ ವಸ್ತುಂ ಥಾವ್ನ್ ಆಪ್ಲಾಕ್ ಜಾಯ್ ಆಸ್ಲೆಂ ಚಿಂತಪ್ ಚಿಂತುಂಕ್ ತಾಕಾ ಸಾಧ್ಯ್ ಆಸ್ತಾ. ತ್ಯಾ ವರ್ವಿಂ ಸರಳ್ ವಸ್ತುಂ ಥಾವ್ನ್ ತೊ ಘರ್, ರೈಲ್‌ಗಾಡಿ, ವಿಮಾನ್, ಮಾಂಚೊ ಕಿತೆಂ ಜಾಯ್ ತೆಂ ಕರುಂಕ್ ಸಕ್ತಾ. ಆಯ್ದಾನಾಂ, ಸಾರೊಣ್, ದಾಂಡೊ ಕಿತೆಂ ಮೆಳ್ಳಾರಿ ಘೆವ್ನ್ ಖೆಳೊಂಕ್ ಸಕ್ತಾ. ಆಬಾಚೊ ಕೋಲ್ ಕಾಣ್ಲೆವ್ನ್ ಆಪ್ಲಾಕ್ ಏಕ್ ಘೊಡೊ ತಯಾರ್ ಕರ್ತಾ. ಎಕ್ಲೊ ಭುರ್ಗೊ ಅಶೆಂಚ್ ಆಬಾಚೊ ಕೋಲ್ ಘೆವ್ನ್ ಘೊಡ್ಯಾ ಸವಾರಿ ಕರ್ಚಿ ಪಳೆವ್ನ್ ತಾಚಿ ಆವಯ್ ತಾಕಾ ರುಕಾಚೊ ಘೊಡೊ ಹಾಡ್ನ್ ಆಯ್ಲಿ. ದೋನ್ ದೀಸ್ ರುಕಾಚ್ಯಾ ಘೊಡ್ಯಾರ್ ಖೆಳ್ಳಾ ಉಪ್ರಾಂತ್ ತಿಸ್ರಾ ದಿಸಾ ಥಾವ್ನ್ ಆಬಾಚೊ ಕೋಲ್ ಘೆವ್ನ್ಚ್ ತೊ ಹೇ ಹೇ ಕರ್ನ್ ಸವಾರಿ ಕರಿಲಾಗ್ಲೊ. ಅಶೆಂ ಕಿತ್ಯಾಕ್‌ಗಿ ಮ್ಹಳ್ಯಾರ್ ಪರಿಪೂರ್ಣ್ ವಸ್ತು ತಾಕಾ ಆವಡ್ತಾಂತ್. ಸಾದ್ಯಾ ವಸ್ತುಂನಿಂಚ್ ಆಪ್ಲಾಕ್ ಜಾಯ್ ಆಸ್ಲಲ್ಯಾಪರಿಂ ಚಿಂತಪ್ ಆಟವ್ನ್ ಅದ್ವಿತೀಯ್ ವಸ್ತು ತೊ ಕರುಂಕ್ ಸಕ್ತಾ. ತಾಚಿ ಅಸಲಿ ಆಶಾ ಆಮಿ ಕಿಮ್ಚುನ್ ಘಾಲುಂಕ್ ನಜೊ.

ತಾಕಾ ಸ ವರ್ಸಾಂ ಜಾತಾನಾ ರಂಗಾ ರಂಗಾಚೊ ಆವಾಜ್ ಕರ್ಚೊ ವಸ್ತು ಭಾರಿ ಆವಡ್ತಾತ್. ರಿಬ್ಬನ್ ಆಸ್ಲ್ಯಾರ್ ತೆಂ ಚಾಬೊಂಕ್ ತೊ ಪ್ರೇತನ್ ಕರ್ತಾ. ಗೆಜ್ಜೆ ಆಸ್ಲ್ಯಾರ್ ತಾಚೊ ಕಿಣ್ಕುಲೊ ಆವಾಜ್ ತಾಕಾ ಮೆಚ್ವಾತಾ.

ಏಕ್ ದೇಡ್ ವರ್ಸಾಂಚೊ ತೊ ಜಾತಾನಾ ತಾಚಿ ರೂಚ್ ಬದಲ್ತಾ. ಆತಾಂ ತಾಕಾ ರುಕಾಡಾಚೆ ಚೌಕ್ ದಿಲ್ಯಾರ್ ವ ಎಕಾ ವಯ್ರ್ ಏಕ್ ಮಾಂಡುನ್ ದವರ್ಚೊ ಥಾಲಿಯೊ ದಿಲ್ಯಾರ್ ಭಾರಿ ಖುಶಿ. ರಂಗ್ ರಂಗಾಳ್ ಗೊಂಬಿಂ ತೊ ಪಸಂದ್ ಕರ್ತಾ. ಬಾವ್ಲಿ ಕಸಿಯಿ ತಿ ಆಸೊಂ ಸೊಭಿತ್ ವಾ ಕುರೂಪ್ ತ್ಯಾ ವಿಶಿಂ ತಾಕಾ ಖಿಂತ್ ನಾ. ಚಿತ್ರ್ ವಿಚಿತ್ರ್ ಆಕಾರಾಂಚ್ಯೊ ಬಾವ್ಲೊ, ಮೊನ್ನಾತ್ಯೊ, ರಂಗ್ ರಂಗಾಳ್ ಚೆಂಡು ತಾಕಾ ಮೊಗಾಚೆ. ಹ್ಯಾ ವಸ್ತುಂ ಸವೆಂ ತೊ ಘುಂಟೆಗಟ್ಟಾನ್ ಖೆಳ್ತಾ. ತ್ಯೊ ಸೊಡಂವ್ಚೊ, ಪರ್ತುನ್ ಘಡ್ಪುಂಚ್ಯೊ, ತಾಂಕಾಂ ವಿವಿಧ್ ಆಕಾರ್ ದಿಂವ್ಚೊ ಆನಿ ಸಂತೊಸ್ ಪಾಂವ್ಚೊ ತಾಂಚೊ ಜಲ್ಮಾಚೊ ಗೂಣ್. ತ್ಯಾ ಖಾತಿರ್ ತಾಂಚಿ ಕ್ರಿಯಾತ್ಮಕ್ ಸಕತ್ ವಾಡಂವ್ಕ್ ಪ್ರೇರಿತ್ ಕರ್ಚೊ ತಾಕಾ ಆನಂದ್‌ಭರಿತ್ ಕರ್ಚೊ ವಸ್ತು ಮೆಳ್ಳಾರ್ ತಾಂಕಾಂ ಸಂತೊಸ್‌ಚ್ ಸಂತೊಸ್.

ಇತ್ಲ್ಯಾ ಇತ್ಲ್ಯಾ ಮೊಲಾಚ್ಯೊ ವಸ್ತು ಹಾಡ್ನ್ ದಿಲ್ಯಾತ್. ತ್ಯೊ ಪೂರಾ ತಾಕಾ ನಾಕಾ. ತೊ

ಪಳೆಲ್ಯಾರ್ ಕಟ್ಟಿ, ಮಾತಿ, ಚಿಂಚಾರೆ ಆನಿ ಸಿಗ್ರೆಟಿಚೆ ಡಬ್ಬೆ ಕಾಣ್ಲೆವ್ನ್ ಖೆಳ್ತಾ ಮ್ಹಣ್ ಥೊಡ್ಯಾ ಆವಯ್ ಬಾಪಯಾಂನಿ ದುಸೊಂಚೆಂ ಆಸ್ತಾ. ಖಿಂತ್ ಕರಿನಾಕಾತ್. ತ್ಯಾ ಸಾಮಾನ್ಯ ವಸ್ತುಂ ಥಾವ್ನ್ ಕ್ರಿಯಾತ್ಮಕ್ ಆನಿ ರಚನಾತ್ಮಕ್ ಸಕತ್ ತೊ ಜೋಡ್ನ್ ಘೆತಾ ಮ್ಹಣ್ ಸಮ್ಜಯಾ. ಬರೊ ಬರೊ ವಸ್ತು ಘೆವ್ನ್ ಖೆಳೊಂಕ್ ತಾಕಾ ಒತ್ತಾಯ್ ಕರಿನಾಕಾತ್.

ಜೊಪ್ ಆಸ್‌ಲ್ಲೊ, ರಂಗ್ ವೆಚ್ಚೊ ಆನಿ ಅಪಾಯ್‌ಭರಿತ್ ವಸ್ತು ತಾಚ್ಯಾ ಹಾತಾಕ್ ಮೆಳಾನಾತ್ಲ್ಯಾಪರಿಂ ಜಾಗ್ರುತ್ಯಾಯ್ ಸಾಂಬಾಳ್ಚಾ. ಒಕ್ತಾಂಚ್ಯೊ ಬೊತ್ತಿ, ಇಂಜೆಕ್ಷನಾಚ್ಯೊ ಸುವಿಯೊ ತಾಚ್ಯಾ ಹಾತಾಕ್ ಮೆಳಾನಾತ್‌ಲ್ಲಾಪರಿಂ ಚತ್ರಾಯ್ ಸಾಂಬಾಳ್ಚಾ. ನಿತಳ್ ಕೆಲ್ಲೆ ಪ್ಲಾಸ್ಟಿಕ್ ಕಂಡೆ, ಪ್ಲಾಸ್ಟಿಕ್ ಪುಲಾಂ, ರುಕಾಡಾಚೆ ಬ್ಲೊಕ್ಸ್ ತಾಕಾ ದಿಲ್ಯಾರ್ ತೊ ಆಪುರ್ಬಾಯೆನ್ ಖೆಳೊನ್ ಆಸ್ತಾ.

ತಾಚಿ ಮಾನಸಿಕ್ ಸಕತ್ ವಾಡ್‌ಲ್ಲಾಪರಿಂಚ್ ತಾಚ್ಯಾ ಖೆಳಾಚ್ಯಾ ವಸ್ತುಂನಿಯಿ ಬದ್ಲಾವಣ್ ದಿಸೊನ್ ಯೆತಾ. ಹೆಂ ವ್ಹಡಿಲಾಂನಿ ಗಮನಾಂತ್ ದವರ್ಚೆಂ. ತಾಣೆಂ ನಿರಾಕರ್ಪಿಲ್ಲೊ ವಸ್ತು ಕಾಡ್ನ್ ದವರ್ನ್ ತಾಕಾ ನವ್ಯೊ ಖೆಳಾಚ್ಯೊ ವಸ್ತು ದಿಯಾ. ಚಾರ್ ದಿಸಾಂ ಉಪ್ರಾಂತ್ ತಾಕಾ ಪಯ್ಲೆಂಚ್ಯೊ ವಸ್ತು ಜಾಯ್ ಮ್ಹಣ್ ಭೊಗ್ತಾತ್. ಹ್ಯೊ ಖೆಳಾಚ್ಯೊ ವಸ್ತು ತಾಚ್ಯಾ ದೈಹಿಕ್ ಆನಿ ಮಾನಸಿಕ್ ವಾಡಾವಳಿಕ್ ಅನುರೂಪ್ ಜಾವ್ನಾಸಾಜಯ್ ಮ್ಹಳ್ಳಿ ಚತ್ರಾಯ್ ಘೆಂವ್ಪಿ ವ್ಹಡಿಲಾಂಚಿ ಜವಾಬ್ದಾರಿ.

ದೋನ್ ವರ್ಸಾಂಚೊ ಭುರ್ಗೊ ಆಪ್ಲ್ಯಾ ಆವಯ್ಕ್ ವಾ ಬಾಪಾಯ್ಕ್ ಅನುಕರಣ್ ಕರುಂಕ್ ಶಿಕ್ತಾ. ಏಕ್ ಲೊಟೊ ಘೆವ್ನ್ ಧಾ ಪಂದ್ರಾ ಮಿನುಟಾಂ ಉದ್ಯಾಂತ್ ರಾವೊನ್ ತೊ ಧುಂವ್ಕ್ ಪಳೆತಾ. ಚೆಡುಂ ಭುರ್ಗೊ ಘರ್ ರುೂಡ್ತಾ, ಧರ್ನ್ ಪುಸ್ತಾ. ಚೆರ್ಕೆಯಿ ತಶೆಂ ಕರುಂಕ್ ಪಳೆತಾತ್. ಬಾಪಾಯ್ಕ್ ಶೂಸ್ ಘಾಲ್ನ್ ಚಲೊಂಕ್ ಪಳೆತಾತ್. ಶೇವಿಂಗ್ ಕ್ರೀಮ್ ಕಾಣ್ಲೆವ್ನ್ ತೊಂಡಾರ್ ಘಸ್ತಿತಾತ್. ಕದೆಲಾರ್ ವಸ್ತು ಘಾಲ್ನ್ ಕದೆಲ್ ಸಗ್ಳ್ಯಾಂನಿ ಭೊಂವ್ಡಾಯ್ತಾತ್. ತಾಕಾ ಪ್ರಾಮಾಂತ್ ಬಸವ್ನ್ ತುಮಿ ಭೊಂವ್ಡಾಂವ್ಕ್ ಪಳೆಲ್ಯಾರ್ ತಾಕಾ ಖುಶಿ ಭೊಗಾನಾ.

ಆವಾಚ್ ಕರ್ಚಿಂ ಕಾರಾಂ, ಟ್ರಕ್ಕಾಂ, ತಾಕಾ ಭಾರಿ ಮೊಗಾಚಿಂ. ತುಮ್ಮೆಂ ಪೆನ್ನ್ ವಾ ಪೆನ್ನಿಲ್ ಘೆವ್ನ್ ಕಾಗ್ದಾರ್ ಏಕ್ ಘಂಟೊ ಜಾಲ್ಯಾರಿ, ತೊ ಗಿಚ್ಚುನ್ ಬಸ್ತಾ. ಚೊಕ್‌ಪೀಸ್ ದಿಲ್ಯಾರ್ ಘರಾಚ್ಯಾ ಹರೈಕಾ ವೊಣದಿರ್, ಧರ್ಣಿರ್ ತಾಕಾ ಪಸಂದ್ ಜಾಲ್ಲೆಂ ಗಿಚ್ಚುನ್ ಬಸ್ತಾ. ಕಲರ್ ಪೆನ್ನಿಲ್ಸ್ ವಾ ಕ್ರೇಬೊನ್ಸ್ ಮೆಳ್ಳಾರ್ ತಾಕಾ ಭಾರಿ ಖುಶಿ. ತಾಚ್ಯಾ ಸಂಸಾರಾಂತ್ ತಾಕಾಚ್ ಸೊಡಾ.

ಅಶೆಂ ಸಗ್ಳೊ ದೀಸ್ ತೊ ಖೆಳೊನ್ ಆಸ್ತಾನಾ ತಾಚೆ ಕುಡಿ ಸಾಂಗಾತಾ ತಾಚೊ ಮೆಂದುಯೀ ವಾಡ್ತಾ. ನವಿಂ ನವಿಂ ಕಾಮಾಂ ಕರುಂಕ್ ತಾಚೆ ಹಾತ್ ಶಿಕ್ತಾತ್. ಪ್ಲಾಸ್ಟಿಕ್ ವಸ್ತು ಹಗುರ್ ಆನಿ ಲೊಂಕ್ಡಾಚ್ಯೊ ವಸ್ತು ಜಡ್ ಮ್ಹಳ್ಳೆಂ ತೊ ಶಿಕ್ತಾ. ಚಡ್ತಾನಾ, ದೆಂವ್ತಾನಾ, ಉಡ್ತಾನಾ, ನಾಚ್ತಾನಾ ತಾಚ್ಯಾ ಶರೀರಾಕ್ ವ್ಯಾಯಾಮ್ ಮೆಳ್ತಾ. ಚೆಂಡು ಉಡಯ್ತಾನಾ ಹಾತ್ ಪಾಂಯ್ ಮಜ್ಬೂತ್ ಜಾತಾತ್. ತಾಚಿ ದೈಹಿಕ್ ವಾಡಾವಳ್ ಜಾತಾ.

ದೋನ್ ವರಾಂಚ್ಯಾ ಭುರ್ಗ್ಯಾಲಾಗಿಂ “ತುಜೆಂ ಕಾರ್ ಮ್ಹಾಕಾ ದಿತಾಯ್ಕಿ?” ಮ್ಹಣ್ ವಿಚಾರ್ಲಾರ್ ತೊ ದಿನಾ. ತುಮ್ಮಾಂ ಪಳೆಂವ್ಕ್ ತುಮ್ಮೆಂ ಇಷ್ಟಿಣ್ ಯೆತಾ ಮ್ಹಣ್ ಚಿಂತ್ಯಾಂ. ತಾಕಾಯೀ ದೋನ್ ತೀನ್ ವರಾಂಚೊ ಭುರ್ಗೊ ಆಸ್ತಾ. ತೊ ತುಮ್ಮಾ ಪುತಾಲಾಗಿಂ ಖೆಲೊಂಕ್ ಅಪೇಕ್ಷಿತಾ. ಪೂಣ್ ತುಮ್ಮೊ ಪೂತ್ “ದೀನಾ ವಚ್” ಮ್ಹಣ್ ಆಪ್ಲಿ ಖೆಳಾಚಿ ವಸ್ತ್ ಘಟ್ತ್ ಘೆವ್ನ್ ಕಾಲ್ಕಿತಾ. ತುಮಿ ತಾಕಾ ದೀಂವ್ಕ್ ಒತ್ತಾಯ್ ಕೆಲ್ಯಾರ್ ಆಪ್ಲೊ ಖೆಳಾಚ್ಯೊ ವಸ್ತು ಪೂರಾ ಕೋಣ್‌ಗಿ ಅಪಹರ್ದಿತಾ ಆನಿ ಆಪ್ಲಿ ಆವಯ್‌ಯಿ ತಾಂಚೆ ಸವೆಂ ಮೆಳ್ಳ್ಯಾ ಮ್ಹಣ್ ಚಿಂತುನ್ ತೊ ಬೊಬಾಟ್ ಮಾರುಂಕ್ ಸುರು ಕರ್ತಾ. ಇಷ್ಟಿಣಿ ಮುಕಾರ್ ತುಮ್ಮಾಂ ಲಜ್ ಜಾಲಿ ಮ್ಹಣ್ ತುಮ್ಮಾಂ ಭೊಗುಂಕ್ ಪುರೊ. ಪೂಣ್ ಧಾಕ್ಲ್ಯಾ ಭುರ್ಗ್ಯಾಚೆಂ ಅಸಲೆಂ ನಡ್ತೆಂ ಸ್ವಾಭಾವಿಕ್ ಜಾವ್ನಾಸಾ. ತ್ಯೆ ಪ್ರಾಯೆಚ್ಯಾ ಸಕ್ಕಡ್ ಭುರ್ಗ್ಯಾಂನಿ ತಶೆಂಚ್ ಕರ್ಚೆಂ. ಹ್ಯಾ ಖಾತಿರ್ ತಾಕಾ ಶಿಕ್ಷಾ ಲಾಯ್ತಾಕಾತ್ ವಾ ಬಲಾತ್ಕಾರಾನ್ ತಾಚಿ ವಸ್ತ್ ದುಸ್ರ್ಯಾಂಕ್ ವೋಡ್ನ್ ಕಾಣ್ಲೆವ್ನ್ ದೀನಾಕಾತ್. ತಾಚೆ ಬದ್ಲಾಕ್ ತಾಚೆಂ ಮನ್ ದುಸ್ರ್ಯಾ ಸಂಗಿ ಥಂಯ್ ವೋಡ್ನ್ ತಾಚ್ಯಾ ನಡ್ತಾಚಿ ವಿಸರ್ ಘಾಲ್ಚಿ ತುಮ್ಮಿ ಜಾಣ್ವಾಯ್ ದಾಕಯ್ತಾ.

ಭುರ್ಗ್ಯಾಕ್ ತೀನ್ ವರಾಂ ಜಾತಾನಾ ತಾಕಾ ಖೆಳಾಚ್ಯಾ ವಸ್ತುಂಚೊ ವೊರ್ಬೊಸ್ ಉಣೊ ಜಾತಾ. ಆಸ್‌ಪಾಸ್ಚ್ಯಾ ಭುರ್ಗ್ಯಾಂಲಾಗಿಂ ಖೆಳ್ಚಿ ಸವಯ್ ತಾಕಾ ಆಸ್ಲಾರ್, ತಾಂಚ್ಯಾ ಸವೆಂ ಖೆಳ್ಚೆ ಆಶೆಕ್ ಲಾಗೊನ್ ಪುಣೆ ತೊ ಆಪ್ಲೊ ವಸ್ತು ತಾಂಚೆ ಸವೆಂ ವಾಂಟುನ್ ಘೆತಾ. ದಾಕ್ಲ್ಯಾಕ್ ತಾಚೆಕಡೆನ್ ಏಕ್ ಕಾರ್ ಆನಿ ಏಕ್ ಟ್ರಕ್ ಆಸಾ ಜಾಲ್ಯಾರ್ ಆಪ್ಲ್ಯಾ ಮೊಗಾಚೆಂ ಕಾರ್ ಆಪ್ಣಾಲಾಗಿಂ ದವರ್ನ್ ಟ್ರಕ್ ಆನೇಕಾ ಭುರ್ಗ್ಯಾಕ್ ಖೆಲೊಂಕ್ ದೀಂವ್ಕ್ ಪುರೊ. ಖೆಳಾ ಮಧೆಂ ಟ್ರಕ್ ವೋಡ್ನ್ ಘೆವ್ನ್ ಭಿತರ್ ಯೇಂವ್ಕ್ಯಿ ಪುರೊ. ಪೂಣ್ ಆತಾಂ ತೊ ದುಸ್ರ್ಯಾ ಭುರ್ಗ್ಯಾಂಕ್ ಪಾತ್ಯೆಂವ್ಕ್ ಶಿಕ್ತಾ. ಆನೇಕ್ ಭುರ್ಗೊ ಆಪ್ಲೊ ಖೆಳಾಚ್ಯೊ ವಸ್ತು ಆಪ್ಣಾ ಧಾವ್ನ್ ವೋಡ್ನ್ ವ್ಹರಿನಾ ಮ್ಹಳ್ಳಿ ಪಾತ್ಯೆಣಿ ತಾಕಾ ಯೆತಾ. ತಿತ್ಲೆಂಚ್ ನ್ಹಯ್ ಆಸ್ತಾಂ ಆಪ್ಲೆಂ ಎಕ್ಲ್ಯಾನ್ ಖೆಳ್ಚ್ಯಾಕ್‌ಯಿ ದುಸ್ರ್ಯಾಂ ಸಂಗಿಂ ಖೆಳಾಚ್ಯೊ ವಸ್ತು ವಾಂಟುನ್ ಖೆಳ್ಚಾರ್ ಬರೆಂ ಜಾತಾ ಮ್ಹಳ್ಳೆಂ ಸತ್ ತಾಕಾ ಉಗ್ಡಾಪೆಂ ಜಾತಾ. ಆಪ್ಲ್ಯಾ ಮೊಗಾಚಿ ವಸ್ತ್ ಕೊಣಾಯ್ಕಿ ಆಪ್ಣುಂಕ್ ಸೊಡಿನಾತ್‌ಲ್ಲೊ ತೊ ಆತಾಂ ಆಪ್ಲೆ ಪ್ರಾಯೆಚ್ಯಾ ಭುರ್ಗ್ಯಾಂ ಸಂಗಿಂ ಸಾಂಗ್ತಾ “ಹ್ಯಾ ಘೊಡ್ಯಾರ್ ತುಂ ಇಲ್ಲೊಸೊ ವೇಳ್ ಬಸ್. ಮಾಗಿರ್ ಹಾಂವ್ ಬಸ್ತಾಂ” ಹಿಂ ಉತ್ರಾಂ ತಾಚ್ಯಾ ಮನಪರಿವರ್ತನಾಚೊ ಸಂಕೇತ್ ಜಾವ್ನಾಸಾತ್.

ತುಮ್ಮಾ ಭುರ್ಗ್ಯಾನ್ ಸದಾಂಚ್ ನಿತಳ್ ನಿರ್ಮಳ್ ಆಸಾಜಯ್ ಮ್ಹಣ್ ತುಮಿ ಅಪೇಕ್ಷುಂಚೆಂ ಚೂಕ್ ಜಾವ್ನಾಸಾ. ಸದಾಂ ಏಕ್ ನ್ಹಯ್ ತರ್ ಏಕ್ ಕಾಮಾಂತ್ ಮಗ್ನ್ ಜಾವ್ನಾಸ್‌ಲ್ಲಾ ತಾಕಾ ಹ್ಯಾ ಕಾಮಾಂಕ್ ಸಗ್ಳೊ ದೀಸ್ ಪಾವಾನಾ. ತ್ಯಾ ವೆಳಾರ್ ತಾಚೆ ಹಾತ್ ಪಾಂಯ್, ವಸ್ತುರ್ ಆನಿ ಆಂಗ್ ನಿತಳ್ ಉರೊಂಕ್ ಸಾಧ್ಯ್‌ಚ್ ನಾ. ತ್ಯಾ ಖಾತಿರ್ ಭುರ್ಗ್ಯಾನ್ ಭಲಾಯ್ಕೆಭರಿತ್ ಜಾವ್ನ್ ವಾಡಾಜಯ್ ಜಾಲ್ಯಾರ್ ತಾಕಾ ತಾಚೆಯಿತ್ಲ್ಯಾಕ್ ಸೊಡಾ. ದಿಸಾಕ್ ದೋನ್ ತೀನ್ ಪಾವ್ಲಿಂ ತಾಕಾ ಧುವ್ನ್ ತಾಚೆಂ ವಸ್ತುರ್ ಬದ್ಲಿಜಾಯ್

ಪಡ್ತಾ. ಕಾಂಯ್ ವ್ಹಡ್ ನಾ. ತೆಂ ಕಾಮ್ ಮೊಗಾನ್ ಕರಾ.

ಘರಾಂತ್ ಕಿತ್ಲೊ ಖೆಳಾಚ್ಯೊ ವಸ್ತು ಆಸ್ಲಾರಿ ಉದ್ಯಾಂತ್ ಆನಿ ರೆಂವೆಂತ್ ಖೆಳ್ಚೆಂ ಮ್ಹಳ್ಯಾರ್ ತಾಕಾ ಜೀವ್. ತೆಂ ಪಳೆವ್ನ್ “ಸಗ್ಳೊ ವೇಳ್ ಉದ್ಯಾಂತ್ ಖೆಳೊನ್ ಆಸ್ತಾ. ತಾಕಾ ಶೆಳ್ ಜಾತಾ” ಅಶೆಂ ಥೊಡ್ಯಾಂನಿ ದುಸೊಂಚೆಂ ಆಸ್ತಾ. ಪೂಣ್ ಶೆಳ್ ಜಾಂವ್ಚಿ ಉದ್ಯಾನ್ ನ್ಹಯ್. ಕ್ರಿಮಿ ವರ್ವಿಂ - ಮ್ಹಣ್ ಕಿತ್ಲೆಂ ಸಮ್ಜಾಯ್ಲಾರಿ ತಾಂಕಾಂ ಸಮ್ಜಾನಾ. ರಾಂದ್ಲ್ಯಾ ಕುಡಾಂತ್ ಉದಕ್ ಭರ್ಲೆಂ ತೊಪ್ಲೆಂ ಆಸ್ಲಾರ್ ಥಂಯ್ಚ್ ತೊ ಖೆಳ್ತಾ. ವಸ್ತುರ್ ಉಂಬೊಳ್ಚ್ಯಾ ಫಾತ್ರಾಕಡೆನ್ ಆಸ್ಲೊ ಬಕೆಟಿ ವಾ ಉದ್ಯಾಚಿ ಟಾಂಕ್ ತಾಕಾ ಭಾರಿ ಮೊಗಾಚಿ. ತಾಚೆಲಾಗಿಂ ದೋನ್ ಗೊಬ್ಳೆ ಆನಿ ಇಲ್ಲೆಶೆಂ ಉದಕ್ ದಿಲ್ಯಾರ್ ತೊ ಎಕಾ ಗೊಬ್ಳಾ ಥಾವ್ನ್ ಎಕಾ ಗೊಬ್ಳಾಕ್ ಉದಕ್ ವೊತುನ್ ಗಂಟೆಗಟ್ಟಿ ಖೆಳೊಂಕ್ ಸಕ್ತಾ. ತ್ಯಾ ಖಾತಿರ್‌ಚ್ ತಾಕಾ ಆತಾಂ ನ್ಹಾಂವ್ಚೆಂ ಮ್ಹಳ್ಯಾರ್ ಭಾರಿ ಮೊಗಾಚೆಂ ಕಾಮ್. ತಾಕಾ ನ್ಹಾಣಯ್ತಾನಾ ಆಮ್ಚೊರ್ಕಾತ್. ನಿದಾನಾಯೆನ್ ನ್ಹಾಣಯಾ. ಆಪ್ಲ್ಯಾ ಸಾಂಗಾತಾ ಏಕ್ ರಬ್ಬರ್ ಡೋಲ್ ವಾ ಪ್ಲಾಸ್ಟಿಕ್ ಪೆಟ್ರಾಕ್‌ಯಿ ತೊ ನ್ಹಾಣಂವ್ಕ್ ಹಾಡ್ನ್ ಯೆಂವ್ಕ್ ಪುರೊ. ತಾಕಾ ಉದ್ಯಾಂತ್ ಬುಡವ್ನ್, ಸಾಬು ಘಾಲ್ನ್ ಘಸ್ಪುನ್ ತುಮಿ ತಾಕಾ ನ್ಹಾಣಯಿಲ್ಲಾಪರಿಂ ನ್ಹಾಣಂವ್ಕ್ ಪುರೊ. “ನ್ಹಾಂವ್ಕ್ ಯೆತಾನಾ ತೆಂ ಪೂರಾ ಹಾಡಿನಾಕಾ” ಮ್ಹಣ್ ದಯಾಕರ್ನ್ ಸಾಂಗಿನಾಕಾತ್. ತುಮಿ ತಶೆಂ ಕೆಲ್ಯಾರ್ ಜಿವಿತಾಚಿಂ ಜಾಯ್ತಿಂ ಲಿಸಾಂವಾಂ ತಾಚೆಯಿತ್ಲ್ಯಾಕ್ ಶಿಕ್ಚೆಂ ತುಮಿ ಆಡಾಯಿಲ್ಲಾಪರಿಂ ಜಾಯ್ತ್.

ದರ್ಯಾಲಾಗಿಂ ವ್ಹೆಲ್ಯಾರ್ ರೆಂವೆಂತ್ ಖೆಳೊಂಕ್ ತಾಕಾ ಭಾರಿ ಖುಶಿ. ರೆಂವೆಚೊ ಪಾಗೊರ್ ಕರ್ಚೊ, ಉದಕ್ ಭರ್ಚುನ್ ಕಾಲವ್ನ್ ಘರ್ ಭಾಂದ್ಚೆಂ, ಪ್ಲಾಸ್ಟಿಕಾಚ್ಯಾ ವಸ್ತುಂನಿ ರೇಂವ್ ಭರ್ಚಿ, ತಿ ವೊಮ್ಮುಂಚಿ - ಹಿಂ ಸರ್ವ್ ಕಾಮಾಂ ತಾಕಾ ಮೊಗಾಚೆಂ. ಪಾರ್ಕಾಕ್ ವ್ಹರ್ನ್ ಸ್ಯಾಂಡ್ ಪಿಟಾಂತ್ ಸೊಡ್ಲ್ಯಾರಯಿ ತೊ ಆಪುರ್ಬಾಯೆನ್ ಖೆಳೊನ್ ಆಸ್ತಾ. ಉದ್ಯಾಂತ್ ಆನಿ ರೆಂವೆಂತ್ ಕಿತ್ಲೊ ವೇಳ್ ಖೆಳ್ಚಾರಿ ತಾಕಾ ಪುರಾಸಣ್ ಬೊಗಾನಾ. ಆದ್ಲ್ಯಾ ಕಾಳಾರ್ ಭುರ್ಗ್ಯಾಂಚೆಂ ಶಿಕಪ್ ರೆಂವೆಂತ್‌ಚ್ ಜಾತಾಲೆಂ. ತಾಂಚೊ ಹಾತ್ ಧರ್ನ್ ರೆಂವರ್ ಅಕ್ಷರಾಂ ಬರವ್ನ್ ಅಕ್ಷರಾಂಚಿ ಒಳೊಕ್ ಕರ್ನ್ ದಿತಾಲೆ. ಅಸಲೆಂ ಶಿಕಪ್ ಭುರ್ಗ್ಯಾಕ್ ಶಿಕ್ಷಾ ವಾ ಕಿತೆಂಗಿ ಶಿಕ್ಚೆಂ ಮ್ಹಳ್ಯಾ ವಿಶಿಂ ಭೆಸ್ತಾಯ್ನಾಸ್ತಾಂ, ಖೆಳಾ ರುಪಾರ್ ಜಾವ್ನ್ ಶಿಕ್ಷಾಂತ್ ತಾಂಕಾಂ ಸ್ವಾಭಾವಿಕ್ಷಣಿ ಆಸಕ್ತ್ ಉಬ್ಜಾಯ್ತಾಲೆಂ.

ಖೆಳ್ಚ್ಯಾ ಭುರ್ಗ್ಯಾಕ್ ಆತಾಂ ತುಜ್ಯಾ ಜೆವ್ಣಾಚೊ ವಾ ನಿದೆಚೊ ವೇಳ್ ಜಾಲೊ ಮ್ಹಣ್ ಒತ್ತಾಯೆನ್ ವೊಡ್ನ್ ವ್ಹರಿನಾಕಾತ್. ತಾಣಿಂ ಭಾಂದ್ಲೊ ರೆಂವೆಚೊ ಪಾಗೊರ್ ಅರ್ಥ್ಯಾರ್ ಉರ್ಲ್ಯಾರ್ ತೊ ತಾಚ್ಯಾ ಆವಯ್ಕ್ ಕೆದಿಂಚ್ ಬೊಗ್ಸುಂಚೊ ನಾ. ರಾಗಾನ್ ಕಿಂಕ್ರಾಟ್ಯೊ ಘಾಲುಂಕ್ ಪುರೊ. ಕಿತ್ಲೆಂ ಸಮಾಧಾನ್ ಕೆಲ್ಯಾರಿ ತಾಕಾ ಸಮಾಧಾನ್ ಜಾಯ್ನಾ. ತ್ಯಾ ಖಾತಿರ್ ಉಪಾಯಾಂನಿ ತಾಕಾ ಭಿತರ್ ಆಪಂವ್ಚೆಂ ಬರೆಂ. “ಭಿತರ್ ಆಯ್ತಾನಾಂ ಧುಂವ್ಕ್ ಆಸಾತ್. ಯೆ ಆಮಿ ದೊಗಾಂಯಿ ಧುಯಾಂ” ಮ್ಹಣೊನ್ ತಾಕಾ ಭಿತರ್ ಆಪಯಾ. ಆಯ್ತಾನಾಂತ್ ಇಲ್ಲೆಂ ಉದಕ್ ದಿಲ್ಯಾರ್ ತಾಚ್ಯಾ ಕಾಮಾಂತ್ ತೊ ಮಗ್ನ್ ಜಾತಾ. ಇಲ್ಲೆಶ್ಯಾ ವೆಳಾನ್ ತಾಕಾ ಭುಕ್

ಲಾಗ್ತಾ. ತುಮಿ ಜೇಂವ್ಕ್ ಆಪಯ್ತಾನಾ ತೊ ಖುಶೆನ್ ತುಮ್ಮಾ ಸಾಂಗಾತಾ ಜೇಂವ್ಕ್ ಯೆತಾ. ಆತಾಂ ಜಾಲ್ಯಾರಿ, ಎಕಾ ಪ್ಲೇಟಿಂತ್ ಇಲ್ಲೆಶೆಂ ಶಿತ್ ನಿಸ್ತೆಂ ಘಾಲ್ನ್ ತಾಕಾ ದಿಯಾ. ತೊ ಜೆವ್ತಾ.


ಭುರ್ಗೊ ತಿಕ್ಕೆಸೆ ವ್ಹಡ್ ಜಾತಾ ಪರ್ಯಾಂತ್ ತಾಕಾ ತುಮಿ ಮೊಲಾಧಿಕ್ ಖೆಳಾಚ್ಯೊ ವಸ್ತು ಹಾಡ್ನ್ ದಿಂವ್ಚಿ ಗರ್ಜ್ ನಾ. ದಾಕ್ಲ್ಯಾಕ್ ತುಮಿ ಏಕ್ ಖೆಳಾಚಿ ರೈಲ್ ಗಾಡಿ ಪಳೆತಾತ್. ಪಾಟ್ಕಾರ್ ದವರ್ನ್ ಚಾವಿ ದಿಲ್ಯಾರ್ ಧಾಂವ್ಚ್ಯಾ ಇಂಜಿನ್ ಆನಿ ಗಾಡಿಯಾಂಕ್ ಪಳೆತಾನಾ ತುಮ್ಮಾಂ ಖುಶಿ ಜಾತಾ. 'ಚೆರ್ಕ್ಯಾಕ್ ಖೆಳೊಂಕ್ ಆಸೊಂದಿ' ಮ್ಹಣ್ ಆಶೆನ್ ಬರೆಂ ಮೋಲ್ ದೀವ್ನ್ ಘರಾ ಹಾಡ್ತಾತ್. ತುಮಿಂ ರೈಲಾಚೆ ಡಬ್ಬೆ ಘಡ್ನಿತಾನಾ ತುಮ್ಮೊ ಭುರ್ಗೊ ತಾಚೆಂ ಇಂಜಿನ್ ಹಾತಾಂತ್ ಧರ್ನ್ "ಹೆಂ ಕಸಲೆಂ" ಮ್ಹಣ್ ವಿಚಾರ್ತಾ. ತುಮಿಂ ಜಾಪ್ ದಿಂವ್ಚ್ಯಾ ಪಯ್ಲೆಂಚ್ ತೊ ಧರ್ಣೆರ್ ದವರ್ನ್ ಲೊಟುನ್ ಧಾಂವ್ಚಾಯ್ತಾ. "ಅಯ್ಯೋ ಪಾಡ್ ಜಾತಾ. ಇಂಜಿನ್ ಹಾಂಗಾ ಹಾಡ್" ಮ್ಹಣ್ ತುಮಿ ಮ್ಹಣ್ತಾತ್. ತೊ ಇಂಜಿನ್ ದೀವ್ನ್ ಏಕ್ ರೈಲಾಚೊ ಡಬ್ಬೊ ಕಾಣ್ತೆತಾ. "ತೊ ಧರ್ಣೆರ್ ದವರಿನಾಕಾ. ಹ್ಯಾ ಪಾಟ್ಕಾರ್ ದವರ್" ಮ್ಹಣ್ ತುಮಿ ಸಾಂಗ್ತಾತ್. ತೊ ಪಾಟ್ಕಾರ್ ದವ್ರುಂಕ್ ಪ್ರೇತನ್ ಕರ್ತಾ. ತಾಚೆ ನಿಮ್ತಿಂ ಜಾಯ್ನಾ. ತಾಕಾ ರಾಗ್ ಯೆತಾ. ತಿತ್ಲ್ಯಾರ್ ತುಮಿ ಇಂಜಿನ್ ಪಾಟ್ಕಾರ್ ದವರ್ತಾತ್. ಚಾವಿ ದಿತಾನಾ ಇಂಜಿನಾನ್ ಡಬ್ಬಾಂಕ್ ಮೋಡ್ನ್ ವ್ಹರ್ಚೆಂ ಪಳೆವ್ನ್ ತುಮ್ಮಾಂ ಸಂತೊಸ್ ಜಾತಾ. "ಪಳೆ, ಕಿತ್ಲೆಂ ಸೊಭಿತ್ ಆಸಾ." ಮ್ಹಣ್ ತುಮಿ ತಾಕಾ ಆಪಯ್ತಾತ್. ಪೂಣ್ ತೊ ಖಿಂಯ್ ಆಸಾ? ತೊ ತಾಚ್ಯೊ ಕಟೊಯ್, ರುಕಾಡಾಚೆ ಕುಡ್ಯೆ ಆನಿ ಗುಟಿಯೊ ಸೊದುನ್ ಗೆಲಾ. 'ಇತ್ಲೆ ಪಯ್ಲೆ ದೀವ್ನ್ ಹಾಡ್ಲ್ಯಾರಿ ಹೊ ಅಸೊ ಕರ್ತಾ ನ್ಹಯ್?' ಮ್ಹಣ್ ತುಮ್ಮಾಂ ಬೆಜಾರ್ ಜಾತಾ. ಪೂಣ್ ತುಮಿ ಜಾಣಾಂ ಜಾಯಾ. ಭುರ್ಗ್ಯಾಂಕ್ ಸರಳ್ ಆನಿ ಸಾದ್ಲೊ ವಸ್ತುಚ್ ಸಂತೊಸ್ ದಿತಾತ್. ನೀಜ್ ರೈಲ್ ಆಸ್ಚ್ಯಾಪರಿಂ ಖೆಳಾಚೆಂ ರೈಲ್ ದಿಲ್ಯಾರಿ ತಾಕಾ ತ್ಯೆಪ್ತಿ ಭೊಗಾನಾ. ಸಾದ್ಲೊ ವಸ್ತು ಘಡ್ಪುನ್ ತ್ಯೊ ಕಾರ್, ಬೈಕ್, ರೈಲ್ ಆನಿ ವಿಮಾನ್ ಮ್ಹಣ್ ಚಿತ್ಕಾಂತ್ಚ್ ತಾಚೊ ಸಂತೊಸ್ ಆಟಾಪುನ್ ಆಸಾ. ಅಸಲಿ ಕಲ್ಪನಾ ಸಕತ್ ವಿಬಾಡುಂಕ್ ಅವ್ಕಾಸ್ ದೀನಾಕಾತ್.

ಕಲ್ಪನಾ ಸಕತ್ ಮ್ಹಣ್ತಾನಾ ಉಡಾಸ್ ಆಯ್ಲೊ. ಲವಿಟಾಗೆರ್ ಟೇಬಲ್ ಮ್ಯಾಟ್ಸ್ ಆಸಾತ್. ತಾಂಕಾಂ ತಾಣೆಂ ಆಪಂವ್ಚೆಂ ರೈಲ್ ಬಂಡಿ ಮ್ಹಣೊನ್. ಅಶೆಂ ಕಿತ್ಯಾಕ್ ಆಪಯ್ತಾತ್ಲಿ ಮ್ಹಳ್ಯಾರ್ ತಾಣೆಂ ದಿಲ್ಲಿ ಜಾಪ್ ವಿಚಿತ್.

ಏಕ್ ದೀಸ್ ತಾಚ್ಯಾ ದೊಗಾಂ ಭುರ್ಗ್ಯಾಂಕ್ ರೈಲ್ವೆ ಸ್ಟೇಶನಾಕ್ ಆಪವ್ನ್ ವ್ಹೆಲ್ಲೆಂ. ಥಂಯ್ಸರ್ ರೈಲಾಚೆ ಡಬ್ಬೆ ಆನಿ ಇಂಜಿನ್ ಎಕಾಮೆಕಾ ಘಡ್ಪುಂಚೆಂ ಭುರ್ಗ್ಯಾಂನಿ ಪಳೆಲೆಂ. ಘರಾಂತ್ ತಾಂಗೆರ್ ಆಸ್ಲೆಲ್ಲೆ ಟೇಬಲ್ ಮ್ಯಾಟ್ಸ್ ಎಕಾಮೆಕಾ ಘಡ್ಪುಂಕ್ ಜಾಂವ್ಚೆ ತಸಲೆ. ತೆ ಘಡ್ನಿತಾನಾ ಭುರ್ಗ್ಯಾಂನಿ ಟೇಬಲ್ ಮ್ಯಾಟ್ಸಾಂಕ್ ರೈಲ್ ಬಂಡಿ ರೈಲ್ ಬಂಡಿ ಮ್ಹಣ್ ಆಪಯ್ಲೆಂ. ತವಳ್ ಥಾವ್ನ್ ತಾಂಗೆರ್ ಜೆವಣ್ ಮೆಜಾರ್ ಮಾಂಡ್ಚ್ಯಾ ಪಯ್ಲೆಂ ಹೆಂ ವಾಕ್ಯ್ ಆಯ್ಕೊಂಕ್ ಮೆಳ್ತಾ. "ರೈಲ್ ಬಂಡಿ ಹಾಡ್, ರೈಲ್ ಬಂಡಿ ಹಾಡ್" ತುಮ್ಮಾಂಯಿ ಅಸಲೆಚ್ ಜಾಯ್ತೆ ಅನ್ಬೋಗ್ ಜಾಲ್ಯಾತ್ ಆಸ್ತಲೆ.

□

ಭುಗಿಂ ಆನಿ ನೀದ್



ಗೇಟ್ ಕಾಡ್ತಾನಾ ಇಲ್ಲೊಸೊ ಆವಾಜ್ ಜಾಲ್ಲೊ ಪಳೆವ್ನ್ ಧಾಂವೊನ್ ಆಯಿಲ್ಲೆಂ ರುಫೀನಾ ಇಷ್ಟಿಣೆಲಾಗಿಂ ಸಾಂಗಾಲಾಗ್ಲೆಂ.

“ಆವಾಜ್ ಕರಿನಾಕಾ. ಚೆರ್ಕೊ ನಿದ್ಲಾ ಮಾತ್. ಅರ್ಧ್ಯಾ ನಿದೆಂತೊ ಉಟ್ಟಾರ್ ಮಾಗಿರ್ ಭಾರಿ ಉಪದ್ರ್”.

ವ್ಹಯ್ ಖೆಳ್ ಖೆಳೊನ್ ನಿದ್ಲಾ ಭುರ್ಗ್ಯಾಕ್ ನೀದ್ ಮ್ಹಳ್ಳಾರ್ ಏಕ್ ವಿಶಿಷ್ಟ್ ಚೈತನ್ಯಭರಿತ್ ಅನ್ನೋಗ್. ನಿದಾಜಾಯ್ ಜಾಲ್ಲ್ಯಾ ವೆಳಾರ್ ನಿಶ್ಚಿಂತ್ ಜಾವ್ನ್ ಸಂತೊಸಾನ್ ನಿದಾತ್ ಜಾಲ್ಯಾರ್ ಖಿಂಚೆಚ್ ತೊಂದ್ರೆ ನಾಸ್ತಾನಾ ನಿದೊನ್, ಉಟ್ಟಾನಾ ಬರೊ ಉಲ್ಲಾಸಿತ್ ಜಾವ್ನ್ ತೊ ಉಟ್ಟಾ. ಭುರ್ಗ್ಯಾಚಿ ನೀದ್ ಅರ್ಧ್ಯಾರ್ ಪಾಡ್ ಜಾಲ್ಯಾರ್ ಸಗ್ಳೊ ದೀಸ್ ತಾಣೆಂ ರಡೊನ್ ಆಸ್ಚೆಂ ವ ಉಪದ್ರ್ ಕರ್ಚೆಂ ಆಮಿ ಪಳೆತಾಂವ್.

ಭುರ್ಗ್ಯಾಕ್ ಏಕ್ ವರ್ಸ್ ಜಾತಾ ಪರ್ಯಾಂತ್ ತಾಕಾ ಪಾಳ್ಕಾಂತ್ ನಿದಾವ್ಯೆತ್. ಪಾಳ್ಕಾಂತ್ ತಾಕಾ ನಿದಾವ್ನ್, ಶಾಲ್ ವ ಕಾಂಬೊಳ್ ಪಾಂಗ್ರಾವ್ನ್ ನಿದಾನಾಯೆನ್ ತುಮಿಂ ಪಾಳ್ಕೆಂ ಧಲಯ್ತಾತ್. ತಾಕಾ ಸಂತೊಸ್ಪರಿತ್ ಕರುಂಕ್ ಲೋವ್ ತಾಳ್ಯಾನ್ ಪದಾಂ ಮ್ಹಣ್ತಾತ್. ಪಾಳ್ಕೆಂ ಧಲ್ತಾನಾ ತಾಕಾ ಜೆಮ್ ಯೆತಾ. ತೊ ನಿದ್ತಾ. ಏಕ್ ವರ್ಸ್ ಜಾಲ್ಯಾ ಉಪ್ರಾಂತ್ ಅಸಲಿ ಸವಯ್ ಉಣಿ ಕರ್ಚಿ ಬರಿ. ನಾ ತರ್ ಮಾಗಿರ್ ತಿ ಸವಯ್ ಸೊಡಂವ್ಕ್ ಕಷ್ಟ್ ಮಾರ್ತಾತ್.

ಪಾಳ್ಕಾಂತ್ ಧಾವ್ನ್ ಸೊಡವ್ನ್ ತಾಕಾ ಸಕಯ್ಲ್ ಮಾಂದ್ರೆರ್ ವ ಮಾಂಚಾರ್ ನಿದಾಂವ್ಚೆಂ ಕಶೆಂ? ಹೆಂ ಸಬಾರಾಂಚೆಂ ಸವಾಲ್. ಪಯ್ಲೆಂ ಪಯ್ಲೆಂ ರಾತಿಚೆಂ ತೊ ಪಾಳ್ಕಾಂತ್ ನಿದ್ಲ್ಯಾ ಉಪ್ರಾಂತ್ ತಾಕಾ ಲೋವ್ ಕಾಡ್ನ್ ಸಕಯ್ಲ್ ನಿದಾಯಾ. ಹ್ಯಾ ವೆಳಾರ್ ತೊ ಉಟ್ಲ್ಯಾರ್ ತಾಕಾ ಲೋವ್ ಧಾಪುಡ್ಯಾ. ತೊ ಥಂಯ್ಚ್ ನಿದ್ತಾ. ಉಪ್ರಾಂತ್ ದಿಸಾಚೆಂ ಪಾಳ್ಕಾಂತ್ ನಿದ್ಲ್ಯಾ ವೆಳಾರ್ ಲೋವ್ ಕಾಡ್ನ್ ಸಕಯ್ಲ್ ನಿದಾಯಾ. ಥೊಡೆ ಪಾವ್ತಿಂ ತೊ ಉಟೊನ್ ಮ್ಹಾಕಾ ಪಾಳ್ಕಾಂತ್ ನಿದೊಂಕ್ ಜಾಯ್ ಮ್ಹಳ್ಳಾಪರಿಂ ಹಟ್ ಕರುಂಕ್ ಪುರೊ. ವ್ಹಡ್ ನ್ಹಯ್. ನಿದಾಯಾ. ಎಕೇಕ್ ದೀಸ್ ಉಸ್ಕಾರ್ ನಿದಾವ್ನ್ ಪಾಟ್ ಧಾಪುಡ್ಯಾ. ಉಸ್ಕಾರ್ ನಿದ್ಲ್ಯಾಕ್ ಕಾಡ್ನ್ ತುಮಿಂ ಮಾಂದ್ರೆರ್ ನಿದಾಯ್ತಾನಾ ಖಿಂಚಿಗಿ ನವ್ಯಾ ಥರಾಚಿ ರೀತ್ ಮ್ಹಣ್ ತೊ ಸಂತೊಸಾನ್ ನಿದ್ತಾ. ಪಾಳ್ಕೆಂ ಕಾಡ್ನ್ ಮಾಳ್ಕಾರ್ ಘಾಲುಂಕ್ ಹೊ ಸುಸಂದರ್ಬ್. ಪಾಳ್ಕೆಂ ದೊಳ್ಕಾಂ ಮುಕಾರ್ ಆಸ್ಲಾರ್ ತೊ ಹಟ್ ಕರುಂಕಿ ಪುರೊ. ದೊಳ್ಕಾಂ ಮುಕಾರ್ ಪಾಳ್ಕೆ ನಾ ತರ್ ಆಪುಣ್ ಪಾಳ್ಕಾಂತ್ ನಿದ್ತಾಲೊಂ ಮ್ಹಳ್ಳೆಂ 15-20 ದಿಸಾಂನಿ ತಾಕಾ ವಿಸರ್ ಪಡ್ತಾ.

ಆತಾಂ ಮಾಂದ್ರೆರ್ ವ ಮಾಂಚಾರ್ ನಿದಾಂವ್ಚೆ ವಿಶಿಂ ಗಮನ್ ದಿಯಾ. ಮಾಂದ್ರೆರ್ ನವೆಂಚ್ ಕಲರ್ ಕಲರ್ ಹಾಂತುಳ್ಳಾ ಫಾಲಾ. ಧಾಕ್ಪುಲೆಂ ಮೋವ್ ಉಶೆಂ ದವರ್ಯಾ. ಖುಶೆನ್ ತೊ ಹ್ಯಾ ನವ್ಯಾ ಜಾಗ್ಯಾರ್ ನಿದೊಂಕ್ ಪುರೊ. ನಿದ್ಲ್ಯಾ ಉಪ್ರಾಂತ್ ಶಾಲ್ ಪಾಂಗ್ರಯಾ. ಥೊಡ್ಯಾಂನಿ ನಿದ್ತಾನಾ ಆಂಗಾರ್ ಕಿತೆಂಯ್ ಆಸ್ಲಾರ್ ತಾಂಕಾಂ ಖುಶಿ ಜಾಯ್ನಾ. ತಾಕಾ ಖುಶಿ ನಾ ತರ್ ಬಲಾತ್ಕಾರಾನ್ ಪಾಂಗ್ರಂಕ್ ಘಾಲಿನಾಕಾತ್. ತೊ ನಿದ್ಲ್ಯಾ ಉಪ್ರಾಂತ್ ಘಾಲ್ಯಾರ್ ಸಯ್.

ದೊನ್ಬಾರಾಂ ಜೆವ್ಣಾ ಉಪ್ರಾಂತ್ ಆನಿ ರಾತಿಂ ಜೆವಣ್ ಜಾಲ್ಯಾ ಉಪ್ರಾಂತ್ ತಾಕಾ ಉಲೊವ್ನ್ ಉಲೊವ್ನ್ ಮಾಂದ್ರೆಲಾಗಿಂ ವ್ಹರ್ಯಾ. 'ನಿದೆ' ಮ್ಹಣ್ ಒತ್ತಾಯ್ ಕೆಲ್ಯಾರ್, ತಾಕಾ ನೀದ್ ಆಯ್ಲ್ಯಾರಿ ತೊ ನಿದಾನಾಸ್ತಾನಾ ಜಾಗೊ ರಾವೊಂಕ್ ಪುರೊ. ತೊ ನಿದ್ಲ್ಯಾ ಪಯ್ಲೆಂ ಆಪ್ಲ್ಯಾ ಸರ್ವ್ ಗೊಂಬ್ಯಾಂಕ್ ನಿದಾಂವ್ಚಿ ಪುರೊ. ತಾಂಚೆ ವಯ್ರ್ ಪಾಂಗ್ರಂಕ್ ಘಾಲುಂಕಿ ಪುರೊ. ತಿಂ ನಿದ್ಲ್ಯಾ ಉಪ್ರಾಂತ್ ಆಪ್ಲ್ಯಾ ಮೊಗಾಚ್ಯಾ ಗೊಂಬ್ಯಾಕ್ ಘೆವ್ನ್ ಯೆಂವ್ಕ್ ಪುರೊ ಆಪ್ಣಾಲಾಗಿಂ ನಿದಾಂವ್ಕ್. ಕೆದಿಂಚ್ ತಾಕಾ ಆಡಾಯ್ನಾಕಾತ್. ಎಕೇಕ್ ಪಾವ್ತಿಂ ಆಪ್ಲೆಂ ಕಾರ್ ಬಸ್, ಚೆಂಡು, ವ ಬ್ಯಾಟ್ ಹಾಡ್ನ್ ಯೆಂವ್ಚಿ ಪುರೊ. ತ್ಯೊ ಪುರಾ ವಸ್ತು ಸಗ್ಳ್ಯಾನ್ ಪಾತ್ಕಾವ್ನ್ ಘಾಲ್ನ್ ನಿದೊಂಕಿ ಪುರೊ. ತಾಕಾ ಕಶೆಂ ನಿದಾಜಾಯ್ ಮ್ಹಣ್ ಭೊಗ್ತಾಗಿ, ತ್ಯಾ ಪ್ರಮಾಣೆ ನಿದೊಂದಿ ತುಮಿ ಬೂದ್ ಸಾಂಗೊಂಕ್ ವಚಾನಾಕಾತ್. ತಿಕ್ಲೆಸೆ ವ್ಹಡ್ಲೊ ಜಾತಾನಾ ಅಸಲ್ಯೊ ಸವಯೊ ಆಪಾಪಿಂಚ್ ಸುಟ್ತಾತ್. ಥೊಡೆ ಪಾವ್ತಿಂ ಅಶೆಂ ಜಾಂವ್ಕ್ ಪುರೊ. ತಾಕಾ ನೀದ್ ಆಯ್ಲ್ಯಾ ಉಪ್ರಾಂತ್ ತುಮಿ ತಿ ವಸ್ತ್ ಕಾಡ್ತಾತ್. ಅಕಸ್ಮಾತ್ ಮಧೆಂ ಜಾಗ್ ಜಾವ್ನ್ "ಮ್ಹಜೆಂ ಕಾರ್ ಖಂಯ್ ಆಸಾ?" ಮ್ಹಣ್ ತೊ ವಿಚಾರುಂಕ್ ಪುರೊ. ತವಳ್ "ಛೆ, ಛೆ, ತುಂ ನಿದ್ಲ್ಯಾ ವೆಳಾರ್ ನಿಸ್ರೊನ್ ಸಕಯ್ಲ್ ಪಡ್ಲಾಂ. ಧರ್" ಮ್ಹಣ್ ತಾಕಾ ತಿ ವಸ್ತ್ ದಿಯಾ.

ಥೊಡ್ಯಾ ಭುರ್ಗ್ಯಾಂಕ್ ನಿದ್ಲ್ಯಾ ಪಯ್ಲೆಂ ಆವಯ್ಚೆಂ ಗಾಯನ್ ಆಯ್ಕೊಂಚಿ ಆತುರಾಯ್

ಆಸ್ತಾ. ಸದಾಂಯ್ ತುಮಿಂ ಖಿಂಚೆಂಯಿ ಏಕ್ ಪದ್ ವ ಕಂತಾರ್ ಮ್ಹಳ್ಳಾರ್ ಭುರ್ಗೊಂಯಿ ತೆಂ ಪದ್ ವ ಕಂತಾರ್ ಜಿಕ್ರುನ್ ಧರ್ತಾ ಆನಿ ತುಮ್ಚೆ ಸವೆಂ ಗಾಯ್ತಾ. ಏಕ್ ದೀಸ್ ತುಮ್ಚೆ ಸಾಂಗಾತಾ ತೊಯಿ ತೆಂ ಪದ್ ಮ್ಹಣ್ತಾನಾ ತುಮ್ಚಾಂ ಅಜ್ಯಾಪ್ ಜಾತಾ. ಹಾಸೊಂಕ್ಯೊ ಯೆತಾ. ಪೂಣ್ ಹಿ ಸವಯ್ ಬರಿ. ಭುರ್ಗ್ಯಾಕ್ ತೀನ್ ಚಾರ್ ವರ್ಸಾಂ ಜಾತಾನಾ ತಾಕಾ ಕಾಣಿಯಾಂಚೆರ್ ಆಸಕ್ತ್ ಉಬ್ಜಾತಾ. ಬರೊ ಬರೊ ಕಾಣಿಯೊ ಸಾಂಗ್ಯಾ. ಭುರ್ಗ್ಯಾಂಲೊ ಸೆವಕ್, ದಿವೆಂ, ರಾಕ್ಲೊ, ಕಾಜುಲೊ ಅಸಲ್ಯಾ ಪತ್ರಾಂನಿ ಭುರ್ಗ್ಯಾಂಚೊ ಕಾಣಿಯೊ ಫಾಯ್ಸ್ ಜಾತಾತ್. ಹಾಂವೆಂ ಬರಯಿಲ್ಲೊಯಿ ಫಾಯ್ಸ್ ಜಾಲ್ಯಾತ್. ತ್ಯೊ ಕಾಣಿಯೊ ತಾಂಕಾಂ ಸಾಂಗ್ಯಾ. ಪೂಣ್ ಹ್ಯಾ ಕಾಣಿಯಾಂನಿ ಭುರ್ಗ್ಯಾಂಕ್ ಭೆತ್ಲಾಂವ್ಚೆ ಅಂಶ್ ಆಸೊಂಕ್ ನಜೊ. ಕಾಣಿ ಆಯ್ಕಾತಾಂ ಆಯ್ಕಾತಾಂ ತೊ ಸವ್ಯಾಸ್ ನಿದೆಚ್ಯಾ ಸಂಸಾರಾಕ್ ದೆಂವ್ತಾ. ಅಸಲ್ಯೊ ಕಾಣಿಯೊ ತಾಂಕಾಂ ಸಾಂಗ್ಲಲ್ಲ್ಯಾ ವರ್ವಿಂ ಜಾಯ್ತೊ ಫಾಯ್ಸ್ ಆಸಾ. ತಾಂಚಿ ಕಲ್ಪನಾ ಸಕತ್ ಜಿವಿ ಜಾತಾ. ತಿಂ ಕ್ರಿಯೇಟಿವ್ ಜಾತಾತ್. ಬಳ್, ಧಯ್, ವಿಶ್ವಾಸ್ ಆನಿ ಭರ್ವಸೊ ಚಡ್ತಾ. ಜಿವಿತಾಚಿಂ ಮೌಲ್ಯಂ ಕಾಣಿಯಾಂ ಮುಕಾಂತ್ ಶಿಕ್ತಾತ್ ಆನಿ ಭುರ್ಗಿಂ ಸಂಸಾರಾಚೊ ಉಜ್ವಾಡ್ ಜಾಂವ್ಕ್ ಪಾವ್ತಾತ್. ತುಮಿ ತಾಂಚೆವಿಶಿಂ ಅಭಿಮಾನ್ ಭೊಗುಂಕ್ ಸಕ್ತಾತ್.

ಭುರ್ಗಿಂ ಏಕ್ ವರ್ಸ್ ಪ್ರಾಯ್ ಜಾತಾ ಪರ್ಯಾಂತ್ ಮೊಸ್ತ ನೀದ್ ಕಾಡ್ತಾತ್. ಉಪ್ರಾಂತ್ ತಾಂಚಿ ನೀದ್ ಉಣೆ ಜಾತಾ. ಎಕಾ ವರ್ಸಾ ಉಪ್ರಾಂತ್ ಸಕಾಳಿಂ ಆನಿ ದೊನ್ವಾರಾಂ ಎಕೇಕ್ ಘಂಟೊ ನಿದೊಂಕ್ ಪುರೊ. ದೋನ್ ವರ್ಸಾಂಚಿಂ ಜಾತಾನಾ ಸಕಾಳಿಂಚಿ ನೀದ್ ಪಯ್ಸ್ ಸರ್, ದೊನ್ವಾರಾಂ ಚೆವ್ಲಾ ಉಪ್ರಾಂತ್ ಎಕಾ ವೊರಾರ್ ನಿದ್ವಾರ್ ತೀನ್ ವೊರಾರ್ ಉಟೊಂಕ್ ಪುರೊ. ದೊನ್ವಾರಾಂ ಇತ್ಲಿ ನೀದ್ ಪುರೊ. ರಾತಿಂ ಆಟ್ ವೊರಾರ್ ನಿದೊನ್ ಸಕಾಳಿಂ ಸಾತ್ ವೊರಾರ್ ಉಟಾತ್ ಜಾಲ್ಯಾರ್ ಭಾರಿ ಬರೆಂ. ಭುರ್ಗಿಂ ಬರಿಂ ಕರ್ನ್ ಖೆಳ್ಳಾರ್, ತಾಂಕಾಂ ಪುರಾಸಾಣ್ ಜಾಲ್ಯಾರ್ ಇತ್ಲಿ ನೀದ್ ಕಾಂಯ್ ತೊಂದ್ರೆ ನಾಸ್ತಾನಾ ಕಾಡ್ತಾತ್. ಭುರ್ಗ್ಯಾಂಕ್ ಚಾರ್ ವರ್ಸಾಂ ಜಾತಾನಾ ತಾಕಾ ದೊನ್ವಾರಾಂಚಿ ನೀದ್ ನಾಕಾಶಿ ಭೊಗ್ತಾ. ಆತಾಂ ಖೆಳಾ ತೆವ್ಪಿನ್ ತಾಚಿ ಮತ್ ಘುಂವ್ತಾ ಜಾಲ್ಲ್ಯಾನ್ ತಾಕಾ ನಾಕಾ ಜಾಲ್ಯಾರ್ ಒತ್ತಾಯ್ ಕರಿನಾಕಾತ್. ಥೊಡಿಂ ಭುರ್ಗಿಂ ದೊನ್ವಾರಾಂ ನಿದಾನಾಂತ್. ಪೂಣ್ ಸಾಂಜೆರ್ ಪುರಾಸಾಣೆನ್ ಧಕ್ತಾತ್. ತಸಲ್ಯಾಂಕ್ ದೊನ್ವಾರಾಂ ಉಪಾಯಾಂನಿ ನಿದಾಂವ್ಚೆಂ ಬರೆಂ. ನಾ ತರ್ ಜಾಲ್ಯಾರ್ ರಾತಿಂ ಜೆವಿನಾಸ್ತಾನಾಂಚ್ ತಿಂ ನಿದೊಂಕಿ ಪುರೊ. ಭುರ್ಗ್ಯಾಕ್ ಖುಶಿ ಆಸ್ಲಾರ್ ಭುರ್ಗಿಂ ಭರ್ಪೂರ್ ನಿದೊಂದಿ.

ರಾತಿಂ ಕಾಳೊಕ್ ಪಳೆವ್ನ್ ಭುರ್ಗೊ ಭಿಯೆಲೊ ಮ್ಹಣ್ ಚಿಂತ್ಯಾಂ. ತವಳ್ ಏಕ್ ಲ್ಹಾನ್ ದಿವೊ ಪೆಟೊವ್ನ್ ದವರಾ. ಖಿಂಚ್ಯಾಯ್ ರಿತಿಂನಿ ತಾಚೆಂ ಮನ್ ದುಖಿಯ್ನಾಕಾತ್. ತುಮ್ಮಿ ಮೊಗಾಚಿ ದೀಪ್ಡ್ ತಾಚೆರ್ ಆಸಾ ಆನಿ ತುಮಿ ತಾಕಾ ಸಂತೊಸ್ಪರಿತ್ ದವುಂಕ್ ಪಳೆತಾತ್ ಮ್ಹಳ್ಳಿಂ ಭೊಗ್ಲಾಂ ತಾಚೆ ಧಂಯ್ ಆಸ್ಲಾರ್ ಸಂತೊಸ್ಪರಿತ್ ನಿದೆ ವರ್ವಿಂ ತಾಚಿ ಭಲಾಯ್ಕಿ ಬರಿ ಉರ್ತಾ ಆನಿ ವಾಡಾವಳ್ ಸಾರ್ಕಿ ಜಾತಾ. □

25

ಭುಗ್ಯಾಂ ಥಂಯ್ ವಿಸರ್ಜನಾಚಿ ಶಿನ್ತ್

ಆಮಿ ವ್ಹಡ್ ಜಾಲ್ಯಾ ಉಪ್ರಾಂತ್ ಸಕಾಳಿಂ ಉಟೊನ್ ಕಾಕ್ಸಾಕ್ ವೆಚಿ ಸವಯ್ ಕರ್ತಾಂವ್. ಧಾಕ್ಟಾ ಭುಗ್ಯಾಕ್ ಸಕಾಳಿಂ ಉಟೊನ್ ತುವೆಂ ಕಾಕ್ಸಾಕ್ ವಚೊನ್ ಗು, ಮೂತ್ ವಿಸರ್ಜನ್ ಕರಿಜಾಯ್ ಮ್ಹಳ್ಯಾರ್ ತೊ ಆಯ್ಕಾನಾ. ಪಯ್ಲಾನ್ ಪಯ್ಲೆಂ ತಾಕಾ ಕಾಕುಸ್ ಮ್ಹಳ್ಯಾರ್ ಕಿತೆಂ ಮ್ಹಣ್ಂಚ್ ಕಳಿತ್ ಆಸಾನಾ. ತುಮಿ ಸಬಾರ್ ಪಾವ್ಲಿಂ ಥಂಯ್ಸರ್ ವೆಚೆಂ ಪಳೆತಾನಾ, ಆಪ್ಲಾಕಿ ಥಂಯ್ಸರ್ ವ್ಹರ್ನ್ ಬಸಯಿಲ್ಲೆಂ ಪಳೆತಾನಾ ಬಹುಶಾ ಕಾಕುಸ್ ಮ್ಹಳ್ಯಾರ್ ಹೊಚ್ ಮ್ಹಣ್ ತೊ ಚಿಂತ್ತಾ. ಪುಣ್ ಆವಯ್ನ್ “ತುವೆಂ ಹ್ಯಾಚ್ ವೆಳಾರ್ ಕಾಕ್ಸಾಕ್ ವಚಾಜಾಯ್” ಮ್ಹಣ್ ಆಜ್ಞಾ ದಿಂವ್ಚಿ ತಾಕಾ ಮಿಶಿ ಜಾಯ್ನಾ. ಮ್ಹಾಕಾ ಜಾಯ್ ಜಾಲ್ಲ್ಯಾ ವೆಳಾರ್ ಹಾಂವ್ ವೆತಾಂ ಮ್ಹಣ್ ತೊ ಚಿಂತ್ತಾ. ತ್ಯಾ ಖಾತಿರ್ ಹ್ಯಾಚ್ ವೆಳಾರ್ ಹಾಂಗಾಚ್ ಕಾಕ್ಸಾಕ್ ವಚ್ ಮ್ಹಣ್ ತಾಕಾ ಒತ್ತಾಯ್ ಕರಿನಾಕಾತ್.

ಭುರ್ಗೊ ಲ್ಹಾನ್ ಆಸ್ತಾನಾ ಹ್ಯಾಚ್ ವೆಳಾರ್ ಅಸಲ್ಯಾಚ್ ಕಡೆನ್ ಕಾಕ್ಸಾಕ್ ವಚ್ಯೆತ್ ಮ್ಹಳ್ಯೆಂ ತಾಕಾ ಕಳಿತ್ ಜಾಯ್ನಾ. ಹಾಗೊಂಕ್ ಜಾತಾ ಮ್ಹಳ್ಯೆಂಯಿ ತಾಕಾ ಕಳಿತ್ ಜಾಯ್ನಾ. ತ್ಯಾ ಸಂಬಂಧಿ ತಾಚಿ ವಾಡಾವಳ್ ಸಾರ್ಕಿ ಜಾಂವ್ಕ್ ನಾತ್ಲ್ಲಿಚ್ ಹಾಚೆಂ ಕಾರಣ್. ಮಾಂಚ್ಯಾರ್ ವಾ ಪಾಳ್ಣ್ಯಾಂತ್ ನಿದಲ್ಯೊ ಭುರ್ಗೊ ಹಾಗ್ಚ್ಯಾ ಪಯ್ಲೆಂ ಬಿಕ್ಲೊಂಕ್ ಆರಂಭ್ ಕರ್ತಾ. ತಾಚೆಂ ತೋಂಡ್ ತಾಂಬ್ಲೆಂ ಜಾತಾ. ತವಳ್ ತುಮಿ ತಾಕಾ ಉಕಲ್ನ್ ಕಾಕ್ಸಾಂತ್ ಬಸವ್ಯೆತ್. ಸದಾಂ ಸಕಾಳಿಂ ದೂದ್ ಪಿಯೆಲ್ಯಾ ಉಪ್ರಾಂತ್ ತಾಕಾ ತಸಲಿ ಸವಯ್ ಆಸ್ಲಾರ್, ತಿ ಸವಯ್ ಕಳಿತ್ ಆಸ್ಲಾಲ್ಯಾ ತುಮಿ ತಾಕಾ ಪಯ್ಲೆಂಚ್ ಕಾಕ್ಸಾಂತ್ ಬಸವ್ಯೆತ್. ತಾಕಾ ಆಟ್ ಮಯ್ನೆ ಜಾತಾನಾ ಅಸಲಿ ಸವಯ್ ಕರ್ಯೆತ್. ಪಯ್ಲೆಂ ಪಯ್ಲೆಂ ಭುರ್ಗೊ ದಿಸಾಕ್ ದೋನ್ ಪಾವ್ಲಿಂ ವಚೊಂಕ್ ಪುರೊ. ಎಕೇಕ್ ಪಾವ್ಲಿಂ ಚಡ್ಡೆಂತ್ಚ್ ಹಾಗೊಂಕಿ ಪುರೊ. ತಾಣೆಂ ತಶೆಂ ಕೆಲ್ಯಾರ್ ತಾಕಾ ಗೊವ್ಚಿ ಕರಿನಾಕಾತ್. ಅಶೆಂ ಗೊವ್ಚಿ ಕೆಲ್ಯಾರ್ ತಾಚ್ಯಾ ಮತಿರ್ ವಿಶೇಸ್ ದುಷ್ಟರಿಣಾಮ್ ಪಡೊಂಕಿ ಪುರೊ. ಆನಿ ಹ್ಯಾ ಸಂಬಂಧಿ ತೊಂದ್ರೆ ಉಬ್ಜೊಂಕಿ ಪುರೊ. ಥೊಡೆ ಪಾವ್ಲಿಂ ತುಮಿ ತಾಕಾ ಕಾಕ್ಸಾಂತ್ ಧಾ ವಾ ಪಂದ್ರಾ ಮಿನುಟಾಂ ಬಸಯ್ಲ್ಯಾರಿ ತೊ ಹಾಗಾನಾಸ್ತಾನಾ ರಾವೊಂಕ್ ಪುರೊ. ತ್ಯಾ ವೆಳಾರ್ ‘ಕರ್’ ಮ್ಹಣ್ ತಾಕಾ ಬಲಾತ್ಕಾರ್ ಕರಿನಾಕಾತ್. ತಾಕಾ ಉಟೊವ್ನ್ ಖೆಳೊಂಕ್ ಸೊಡಾ. ಥೊಡಿಂ ಭುರ್ಗಿಂ ಆವಯ್ನ್ ಪಳೆಂವ್ಚ್ಯಾ ಪಯ್ಲೆಂಚ್ ಮಾಂದ್ರೆರ್ ಹಾಗೊನ್ ತಾಂತುಂ

ಖೆಲೊನ್ ಬಸ್ತಾತ್. ತಾಣೆಂ ತಶೆಂ ಕೆಲ್ಯಾರ್ ತಾಕಾ ಉಕ್ಲನ್ ವ್ಹರ್ನ್ ಬರೆಂ ಕರ್ನ್ ಧುಯಾ. ಗರ್ಜ್ ಪಡ್ಲಾರ್ ನ್ಹಾಣಯಾ. ಪೂಣ್ ಕೆದಾಳಾರಿ ತಾಚೆ ಮುಕಾರ್ ತೋಂಡ್ ಹಿವ್ಚಾವ್ನ್ ಆಮ್ಕೆಂ ಕರಿನಾಕಾತ್. ಕಾಕ್ಸಾಕ್ ಜಾಂವ್ಚೆ ಮ್ಹಳ್ಯಾರ್ ಗಲೀಜ್ ಮ್ಹಳಿಂ ಚಿಂತ್ನಾಂ ತಾಚೆ ಮತಿಂತ್ ಯೇನಾಂತ್ ಜಾಂವ್. ಥೊಡಿಂ ಮ್ಹಾಲ್ಲ್ಯಾಡಿಂ ಅಶೆಂ ಆಪ್ಲ್ಯಾ ಮ್ಹಳ್ಯಾಂತ್ ಖೆಳ್ಚಿಂ ಭುರ್ಗಿಂ ಬರಿಂ ರಾಂದ್ಚಿ ಜಾಂವ್ಕ್ ಪಾವ್ತಾತ್ ಮ್ಹಣ್ ಭವಿಶ್ಯ ಉಚಾರ್ತಾತ್. ಹೆಂ ಸರ್ವ್ ಅಸಲ್ಯೊ ಸಂಗಿ ಅಸಹ್ಯಾ ನ್ಹಯ್ ಮ್ಹಳಿಂ ಸಮ್ಜೊಂಕ್ ಆಮ್ಕಾಂ ಕುಮೊಕ್ ಕರ್ತಾತ್. ತೆಂ ಸತ್ ಮ್ಹಣ್ ಪಾತ್ಯೆಚೆ ಮ್ಹಣ್ ನಾ.

ಭುರ್ಗ್ಯಾಚ್ಯೊ ಶಿರೊ ಸಾರ್ಕ್ಯೊ ವಾಡ್ಲ್ಯಾ ಉಪ್ರಾಂತ್ ತಾಕಾ ಆಪ್ಲೆಂ ಕೆದಾಳಾ ಹಾಗೊಂಕ್ ಮುತೊಂಕ್ ವಚಾಜಾಯ್ ಮ್ಹಳಿ ಸಾರ್ಕಿ ಸಮ್ಜಣಿ ಯೆತಾ. ತೆಂ ಆವಯ್ಕ್ ಕಳಂವ್ಕ್ ತೊ ಕಿಂಕ್ರಾಟ್ ಘಾಲುಂಕ್ ಪುರೊ. ಗಲಾಟೊ ಕರುಂಕ್ ಪುರೊ. ತೋಂಡ್ ಆಂಬೊಟ್ ಕರುಂಕ್ ಪುರೊ. ತವಳ್ ತುಮಿ ತಾಚಿ ಚಾಡ್ಚಿ ಕಾಡ್ನ್ ತಾಕಾ ಕಾಕ್ಸಾಕ್ ವ್ಹರ್ತಾತ್. ಸಮಾ ಚಲೊಂಕ್ ಕಳ್ಚಿಂ ಭುರ್ಗಿಂ (ಸುಮಾರ್ 1½ ವರಸ್ ಜಾತಾನಾ) ತಿಂ ಜಾವ್ನ್ ಕಾಕ್ಸಾಕ್ ವಚೊಂಕಿ ಪುರೊ. ತ್ಯಾ ಖಾತಿರ್ ತಾಕಾ ಹ್ಯಾ ವಿಶಿಂ ಚಡಿತ್ ಶಿಕ್ಷಣ್ ದಿಂವ್ಚೆಂ ತುಮ್ಮಾ ಹಾತಾಂತ್ ನಾ. ತೊ ಜಾವ್ನ್ ಹೆಂ ಸರ್ವ್ ಶಿಕ್ತಾ. ಆಮ್ಚೊರ್ ಕರಿನಾಕಾತ್. ಕೊಣ್ಣಯಿ ತುಮ್ಚೆಲಾಗಿಂ ಯೇವ್ನ್ “ಮ್ಹಜೊ ಚೆರ್ಕೊ ಎಕಾ ವರ್ಸಾ ಭಿತರ್ ಹೆಂ ಸರ್ವ್ ಶಿಕ್ಲೊ” ಮ್ಹಣ್ ಶಿಫಾರಸ್ ಉಚಾರ್ಲಲ್ಯಾ ವೆಳಾರ್ ತುಮ್ಮಾ ಚೆರ್ಕ್ಯಾಕಿ ಕಾಕ್ಸಾಂತ್ ಬಸವ್ನ್ ಶಿಕ್ಷಾ ದೀನಾಕಾತ್. ತೊ ಶಿಕ್ಷಾ ಬದ್ಲಾಕ್ ಭಾಂದುನ್ ಧರ್ತಾ ಆನಿ ಉಪ್ರಾಂತ್ ಉಪದ್ರ್ ತುಮ್ಮಾಂಚ್.

ತಾಕಾ ಸುಮಾರ್ ದೋನ್ ವರ್ಸಾಂ ಜಾತಾನಾ ತೊ ಬದ್ಲಾತಾ. ಹಾಗೊಂಕ್ ಜಾಯ್ನಾಸ್ತಾಂ ಕಾಕ್ಸಾಂತ್ ರಡೊನ್ ಬಸೊಂಕ್ ಪುರೊ. ಬಿಕ್ಕೊನ್ ಪ್ರೇತನ್ ಕರುಂಕಿ ಪುರೊ. ಕಷ್ಟಾಂನಿ ಬಿಟಿಯೊ ಬಿಟಿಯೊ ಹಾಗೊಂಕಿ ಪುರೊ. ತಾಂತುಂ ರಗ್ತಾಚೆ ಥಂಬೆ ಆಸೊಂಕಿ ಪುರೊ. ಅಸಲಿ ದೂಕ್ ಭೊಗ್ಲಲ್ಯಾ ವರ್ವಿಂ ತಾಕಾ ತ್ಯಾ ವಿಶಿಂ ಭೆಂ ಉಬ್ಜೊಂಕಿ ಪುರೊ. ಕಾಕ್ಸಾಕ್ ವೆಚೆಂ ಮ್ಹಳ್ಯಾರ್ ಭಿಯಾಚಿ ಆನಿ ದುಕಿಚಿ ಗಜಾಲ್ ಜಾಂವ್ಚಿ ಪುರೊ.

ತ್ಯಾ ವೆಳಾರ್ ತಾಕಾ ದಾಕ್ಟರಾಲಾಗಿಂ ಆಪವ್ನ್ ವ್ಹರ್ನ್ ಗು ಮೋವ್ ಕರ್ಚೊ ಗುಳಿಯೊ ಹಾಡ್ನ್ ದಿವ್ಯತ್. ಉದ್ಯಾಡೆ ಸಾರ್ಕೆ ರಿತಿರ್ ಜಾಂವ್ಕ್ ಸಾರ್ಕೆಂ ಖಾಣ್ ದಿಂವ್ಚೆಯಿ ಗರ್ಜೆಚೆಂ. ರಾಂದ್ವಯ್, ಭಾಜಿ, ಕೆಳಿಂ ಅಸಲ್ಯೊ ವಸ್ತು ದಿಲ್ಯಾರ್ ಬರ್ಚೊ. ಆಪ್ಲಲ್ ದೀನಾಕಾತ್. ಆಪ್ಲಲ್ ಉದ್ಯಾಡೆ ಆನಿಕಿ ಘಟ್ ಕರ್ತಾ. ಕಾಕ್ಸಾಕ್ ವೆತಾನಾ ತೊ ಆಪ್ಲಿ ಮೊಗಾಚಿ ವಸ್ತ್ - ಖಿಂಚಿಯಿ ಖೆಳ್ಚಿ ವಸ್ತ್ ವ್ಹರ್ನ್ ವೆತಾ ಜಾಲ್ಯಾರ್ ತಾಕಾ ವ್ಹರುಂಕ್ ಸೊಡಾ. ತಾಕಾ ಭೆಶ್ಟಾಯ್ಕಾಕಾತ್. ಕಾಕ್ಸಾಕ್ ವೆಚೆಂ ಮ್ಹಳ್ಯಾರ್ ಏಕ್ ಸಂತೊಸಾಚಿ ಗಜಾಲ್ ಮ್ಹಣ್ ತಾಕಾ ಭೊಗಾಜಾಯ್.

ಖಿಂಚಿಂಚ್ ಮ್ಹಳಿಂ ಭುರ್ಗ್ಯಾಂಕ್ ಮ್ಹಳಿಂ ಮ್ಹಣ್ ಭೊಗಾನಾ. ಥೊಡ್ಯಾಂನಿ ಪಾಟಿಂ ಘುಂವೊನ್ ಪಳೆವ್ನ್ ‘ಮಾಸ್ಕಿ’, ವಾ ಆನಿ ಕಿತೆಯಿ ಮ್ಹಣ್ ತಾಕಾ ನಾಂವ್ ದೀಂವ್ಚಿ ಪುರೊ. ತ್ಯಾ ವಿಶಿಂ ತಾಕಾ ಅಭಿಮಾನ್ ಭೊಗುಂಕಿ ಪುರೊ. ತಾಚೊ ಸಂತೊಸ್ ಪಾಡ್ ಕರಿನಾಕಾತ್. ತುಮಿ

ಅಕ್ಬರ್ ಆನಿ ಬೀರ್‌ಬಲಾಚೊ ಹೊ ಜೋಕ್ ಆಯ್ಕಾಲಾ ಆಸೊಂಕಿ ಪುರೊ. ಏಕ್ ಪಾವ್ಲಿಂ ಅಕ್ಬರಾನ್ ಬೀರ್‌ಬಲಾಲಾಗಿಂ ಸವಾಲ್ ಘಾಲೆಂ “ಮನ್ಯಾಚ್ಯಾ ಜಿವಿತಾಂತ್ ಅತ್ಯಂತ ಸಂತೊಸಾಚಿ ಘಡಿ ಖಂಚಿಗಿ ಮ್ಹಣ್” ಬೀರ್‌ಬಲಾನ್ ಸಾಂಗ್ಲೆಂ “ಹಾಚೊ ಅನ್ನೋಗ್ ತುಮ್ಮಾಂ ಮೆಳಾಜಾಯ್ ಜಾಲ್ಯಾರ್ ತುಮಿ ಆಮ್ಗರ್ ಯೇವ್ನ್ ರಾವಾಜಾಯ್ ಆನಿ ಹಾಂವೆಂ ಸಾಂಗ್‌ಲ್ಲ್ಯಾಪರಿಂ ಆಯ್ಕಾಜಾಯ್” ಅಕ್ಬರ್ ಒಪ್ಪಾಲೊ. ಬೀರ್‌ಬಲಾನ್ ಅಕ್ಬರಾಕ್ ಆಪ್ಲ್ಯಾ ಘರಾ ಆಪೊವ್ನ್ ವ್ಹರ್ನ್ ವ್ಹಡ್ಲೆಂ ಜೆವಣ್ ದಿಲೆಂ ಆನಿ ತಾಕಾ ಕುಡಾಂತ್ ನಿದಾಯ್ಲೊ. ತ್ಯಾ ಕುಡಾಂತ್ ಕಾಕುಸ್ ನಾತ್‌ಲ್ಲೊ. ಅಕ್ಬರಾಕ್ ಜಾಗ್ ಜಾಲ್ಲ್ಯಾ ಇಲ್ಲ್ಯಾ ವೆಳಾನ್ ಕಾಕ್ಸಾಕ್ ಜಾಲೆಂ. ಪೂಣ್ ಕುಡಾಂತ್ ಕಾಕುಸ್ ನಾತ್‌ಲ್ಲೊ ಭಾಯ್ರ್ ಯೆಯಾಂ ಮ್ಹಳ್ಯಾರ್ ಬಾಗ್ಲಾಕ್ ಖಿಳ್ ಘಾಲ್ಯಾ ಆನಿ ಆಸ್‌ಪಾಸ್ ಕೊಣೆ ನಾಂತ್ ಮ್ಹಳ್ಯಾಪರಿಂ ತಾಕಾ ಭೊಗ್ಲೆಂ. ತಾಕಾ ಭೊಗ್‌ಗೆಲ್ಲೆ ತೆ ಕಳ್ಳೆ ಆನಿ ಉಬ್ಜೇಶ್ ತೆ ತಾಕಾಚ್ ಕಳೆತ್! ಕಡೇಕ್ ಬೀರ್‌ಬಲಾನ್ ದಾರ್ ಉಘಡ್ಲೆಂ. ಅಕ್ಬರ್ ಕಾಕುಸ್ ಖಂಯ್ಸರ್ ಆಸಾ ತೆಂ ವಿಚಾರ್ನ್ ಕಾಕ್ಸಾಕ್ ಧಾಂವ್ಲೊ. ಥೊಡ್ಯಾ ವೆಳಾನ್ ತೊ ಥಂಯ್ ಥಾವ್ನ್ ಭಾಯ್ರ್ ಯೆತಾನಾ ತಾಚ್ಯಾ ತೊಂಡಾರ್ ನಿರಾಳ್ ಆನಿ ಸುಥಾಳ್ ಭಾವ್ ಆಸ್‌ಲ್ಲೊ. ಬೀರ್‌ಬಲಾನ್ ತಾಚೆಲಾಗಿಂ ಸವಾಲ್ ಘಾಲೆಂ “ಜಹಾಂಪನಾ, ಮನ್ಯಾಚ್ಯಾ ಜಿವಿತಾಂತ್ ಅತ್ಯಂತ ಸಂತೊಸಾಚಿ ಘಡಿ ಖಂಚಿ ತಿ ಕಳ್ಳಿಗಿ?” ಅಕ್ಬರಾಚ್ಯಾ ತೊಂಡಾರ್ ಮಧುರ್ ಹಾಸೊ ಖೆಳ್ಲೊ. ತಾಚ್ಯಾ ದೊಳ್ಕಾಂಚ್ಯಾ ಪ್ರಕಾಸಾನ್‌ಚ್ ತಾಕಾ ಸಗ್ಳೆಂ ಸಮ್ಜಾಲಾಂ ಮ್ಹಳ್ಳೊ ಸಂದೇಶ್ ಲಾಬ್ಲೊ ಬೀರ್‌ಬಲಾಕ್.

ಮೂತ್ ವಿಸರ್ಜನ್: ಧಾಕ್ಟಾ ಬಾಳ್ಕಾಂಕ್ ನ್ಯಾಪ್‌ಕಿನ್ಸಾಂಚಿ ರಾಸ್‌ಚ್ ಜಾಯ್ ಪಡ್ತಾ. ಥೊಡಿಂ ಭುರ್ಗಿಂ ದೋನ್ ಘಂಟ್ಯಾಂಕ್ ಏಕ್ ಪಾವ್ಲಿಂ ಮುತ್ತಾತ್ ತರ್ ಆನಿ ಥೊಡಿಂ ವೀಸ್ ಮಿನುಟಾಂಕ್ ಏಕ್ ಪಾವ್ಲಿಂ ಮ್ಹಳ್ಳೆಪರಿಂ ಮುತ್ತಾತ್. ಹಿ ಏಕ್ ಸ್ವಾಭಾವಿಕ್ ಪ್ರಕ್ರಿಯಾ. ಥೊಡ್ಯಾ ತೆಂಪಾ ಉಪ್ರಾಂತ್ ತುಮಿಂ ತಾಕಾ ಚಡ್ಡಿ ಘಾಲ್ತಾತ್. ತಾಣೆಂ ಚಡ್ಡೆಂತ್ ಮುತೊಂಕ್ ನಜೊ ಮ್ಹಣ್ ಮೊಸ್ತು ರಿತಿನ್ ಪ್ರೇತನ್ ಕರ್ತಾತ್. ತಾಕಾ ಕಾಕ್ಸಾಂತ್ ಬಸಯ್ತಾತ್. ಪೂಣ್ ಆನ್ಯೆಕ್ ಪಾವ್ಲಿಂ ತುಮಿ ಉಕಲ್ಲ್ಯಾ ಪಯ್ಲೆಂಚ್ ತಾಚಿ ಚಡ್ಡಿ ಭಿಚ್ತಾ. ತವಳ್ ಬೆಜಾರಾಯ್ ಭೊಗ್ತಾ ಸಹಜ್. ಪೂಣ್ ತಾಕಾ ಶಿಕೊಂಕ್ ಅವ್ಕಾಸ್ ದಿಯಾ.

ಆಪ್ಲೊ ಮುತಾಚೊ ಕೋಶ್ ಭರ್ತಾ, ಆತಾಂ ಆಪ್ಲೆಂ ಮುತಾಜಾಯ್ ಮ್ಹಣ್ ಭುರ್ಗ್ಯಾಕ್ ಕಳಾಜಾಯ್ ಜಾಲ್ಯಾರ್, ತಾಚ್ಯಾ ಶಿರಾಂಚೊ ಘೊಸ್ ಸಾರ್ಕೊ ವಾಡಾಜಯ್. ತಶೆಂ ಜಾಯ್ನಾಸ್ತಾಂ, ತುಮಿ ಶಿಕಂವ್ಕ್ ಗೆಲ್ಯಾರ್ ತುಮ್ಚೆಂ ಪ್ರೇತನ್ ಗುಡ್ಯಾಕ್ ಮಾತಿ ವಾವಯಿಲ್ಲ್ಯಾಪರಿಂ. ಸುಮಾರ್ ದೇಡ್ ವರ್ಸ್ ಜಾತಾನಾ ತಾಕಾ ಹೆಂ ಸಮ್ಜತಾ. ತವಳ್ ಚಡ್ಡಿ ಸೊಡಯ್ ಮ್ಹಣ್ ತೊ ತುಮ್ಚೆಲಾಗಿಂ ಧಾಂವೊನ್ ಯೇಂವ್ಕ್ ಪುರೊ. ತಾಕಾ ಉತ್ತೇಜಿತ್ ಕರಾ. ಕಾಕ್ಸಾಂತ್ ಬಸಯಾ. ಆನ್ಯೆಕ್ ಪಾವ್ಲಿಂ ಭಾರಿಚ್ ಆಮ್ಸೊರಾನ್ ತೊ ಮುತೊಂಕಿ ಪುರೊ. ತವಳ್ ತಾಕಾ ಗೊವ್ಚಿ ಕರಿನಾಕಾತ್. ತಿ ಚಡ್ಡಿ ಕಾಡ್ನ್ ದುಸ್ರಿ ಚಡ್ಡಿ ಘಾಲಾ. “ಮುತೊಂಕ್ ಜಾಲ್ಯಾರ್ ಸಾಂಗ್” ಮ್ಹಣ್ ಕಳಯಾ. ಥೊಡಿಂ ಭುರ್ಗಿಂ ಏಕ್ ವರ್ಸ್ ತೀನ್ ಮಯ್‌ನ್ಯಾನಿಂಚ್ ಚಡ್ಡೆಂತ್ ಮುತ್ಲೆಂ

ಸೊಡ್ನ್ ಸೊಡ್ತಾತ್. ಥೊಡ್ಯಾ ಭುರ್ಗ್ಯಾಂಕ್ ತೀನ್ ವಾ ಚಾರ್ ವರ್ಸಾಂ ಲಾಗೊಂಕಿ ಪುರೊ. ತಿ ತಾಂಚ್ಯಾ ತಾಂಚ್ಯಾ ಕಾಲೆತಿ ಪ್ರಮಾಣೆ ಲಾಗು ಜಾತಾ. ಸಾಧಾರ್ಣ್ ಜಾವ್ನ್ ಚೆಡ್ವಾಂ ಭುರ್ಗಿಂ ಭೋವ್ ವೆಗ್ಗಿಂ ಚಡ್ವೆಂತ್ ಮುತ್ವೆಂ ರಾವಯ್ತಾತ್.

ಸಾಮಾನ್ಯ್ ಜಾವ್ನ್ ಮೊಸ್ತು ಭುರ್ಗಿಂ ದೋನ್ ವರ್ಸಾಂ ಭಿತರ್ ಭಿಚಾಣೆಂ ಭಿಜಯ್ನಾಸ್ತಾನಾ ನಿದೊಂಕ್ ಶಿಕ್ತಾತ್. ಥೊಡಿಂ ತೀನ್ ಚಾರ್ ವರ್ಸಾಂ ಜಾಲ್ಯಾರಿ ಭಿಚಾಣೆಂ ಭಿಜಯ್ತಾತ್. ತಸಲ್ಯಾ ಭುರ್ಗ್ಯಾಂಕ್ ಜೋರ್ ಕರ್ನ್, ಮಾರ್ನ್, ಬಡವ್ನ್, ತಮಾಷೆ ಕರ್ನ್, ಸವಯ್ ಸೊಡಂವ್ಕ್ ಪಳೆಲ್ಯಾರ್ ಕಾಂಯ್ ಫಾಯ್ಸೊ ನಾ. ತಾಚ್ಯಾ ಬದ್ಲಾಕ್ ತಾಂಚೆ ಥಂಯ್ ಧಯ್, ಭರಾ. ಮೊಗಾನ್ ಉಲಯಾ. ಆವಯ್ ಬಾಪಾಯ್ಚ್ಯಾ ಪ್ರೇತ್ಸಾಹಾನ್ ತೊ ಕಿತೆಂ ಜಾಲ್ಯಾರಿ ಶಿಕೊಂಕ್ ಸಕ್ತಾ.


ಪಯ್ಲೆಂ ಚಡ್ವಿ ಭಿಜೊಂವ್ಚಿ ತೊ ಸೊಡಿತ್ ಜಾಲ್ಯಾರ್ ಉಪ್ರಾಂತ್ ರಾತಿಂ ಭಿಚಾಣೆಂ ಭಿಜಂವ್ಚೆಂಯಿ ಸೊಡ್ತಲೊ.

ದಿಸಾಕ್ ತುಮಿ ಜಾಗ್ರತ್ಯಾಯೆನ್ ಪಳೆವ್ನ್ ತಾಕಾ ಕಾಕ್ಚಾಕ್ ವ್ಹರ್ತಾತ್. ವಾ ತೊಚ್ ವಚೊಂಕ್ ಶಿಕ್ತಾ. ರಸ್ತಾರ್, ದುಸ್ರ್ಯಾಂಚ್ಯಾ ಘರಾ ಮುಕಾರ್ ಮುತೊಂವ್ಚಿ ಸವಯ್ ಬಿಲ್ಕುಲ್ ಕರಿನಾಕಾತ್. ತಾಣೆಂ ಭಿಚಾಣೆಂ ಭಿಜಯ್ನಾಸ್ತಾನಾ ರಾಂವ್ಚೆಂ ಸುಲಭ್ ನ್ಹಯ್. ಏಕ್ ದೋನ್ ಪಾವ್ಲಿಂ ತೊ ಮುತೊಂಕ್ ಪುರೊ. ದೆಕುನ್ ಥೊಡ್ಯಾಂನಿ ರಾತಿಚೆಂ ಒತ್ತಾಯೆನ್ ಉಟೊವ್ನ್ ಕಾಕ್ಚಾಂತ್ ಬಸಂವ್ಚೆಂ ಆಸ್ತಾ. ಜಾಯ್ತ್ಯಾ ಭುರ್ಗ್ಯಾಂಕ್ ಅಶೆಂ ಒತ್ತಾಯೆನ್ ಉಟೊವ್ನ್ ನೀದ್ ಪಾಡ್ ಜಾಲ್ಯಾರ್ ರಾಗ್ ಯೆತಾ. ತೊ ಸಳ್ ಕರುಂಕಿ ಪುರೊ. ಕಾಕ್ಚಾಂತ್ ಬಸಯ್ಲ್ಯಾರಿ ಘಂಟೆಗಟ್ಟಿ ಮುತಾನಾಸ್ತಾನಾ ರಾವೊಂಕ್ ಪುರೊ. ತಶೆಂ ಒತ್ತಾಯ್ ಕರ್ನ್ ಕಾಂಯ್ ಪ್ರೇಜನ್ ನಾ. ತಾಚೆಂಯಿತ್ಲಾಕ್ ತಾಕಾ ಸೊಡಾ. ಏಕ್ ದೋನ್ ಮಯ್ನ್ಯಾಂ ಭಿತರ್ ತೊ ನಿದಾನಾಯೆನ್ ಶಿಕ್ತಾ. ಖಿಂತ್ ಕರಿನಾಕಾತ್.

ತುಮಿಂ ನವ್ಯಾ ಜಾಗ್ಯಾಕ್ ಗೆಲ್ಲಾ ವೆಳಾರ್ ತ್ಯಾ ನವ್ಯಾ ಜಾಗ್ಯಾರ್ ತೊ ಹಾಗಾನಾಸ್ತಾನಾ ಮುತಾನಾಸ್ತಾನಾ ಸಳ್ ಕರುಂಕ್ ಪುರೊ. ಹಾಕಾ ನವ್ಯಾ ಜಾಗ್ಯಾವಿಶಿಂ ತಾಚೆಂ ಭೈಂಚ್ ಕಾರಣ್. ತವಳ್ ತಾಕಾ ಹುನ್ ಉದಕ್ ಪಿಯೆಂವ್ಕ್ ದಿಯಾ. ಹುನ್ ಉದ್ಯಾನ್ ನ್ಹಾಣಯಾ. ಸಲೀಸಾಯೆನ್ ತೊ ಮುತ್ತಾ. ಅಸಲೆಂ ಭೈಂ ಕಾಳ್ಜಾಂತ್ ರಿಗಾನಾತ್ಲಾಪರಿಂ ನವ್ಯಾ ಜಾಗ್ಯಾಂಚಿ ಒಳಕ್ ತಾಕಾ ಕರ್ಯಾ.

ಭುರ್ಗ್ಯಾಂಚ್ಯಾ ಹಾಗ್ಚ್ಯಾ ಆನಿ ಮುತ್ವಾ ಸವಯಾಂವಿಶಿಂ ವಿಶೇಸ್ ಒತ್ತಡ್‌ಭರಿತ್ ವೇಳ್‌ಪಟ್ಟೆಚಿ ಗರ್ಜ್ ನಾ. ತಾಚ್ಯಾ ಶಿರಾಂಚೊ ಘೊಸ್ ವಾಡ್‌ಲ್ಲೊಚ್ ತಾಚೆಂಯಿತ್ಲಾಕ್ ತೊ ತೆಂ ಸರ್ವ್ ಶಿಕ್ತಾ. ತಾಕಾ ಫಕತ್ ಜಾಯ್ ತುಮ್ಚೊ ಮೋಗ್, ಇಷ್ಟಾಗತ್, ಯೋಗ್ಯ್ ಮಾರ್ಗದರ್ಶನ್ ಆನಿ ತುಮ್ಚೊ ಮಯ್ಪಾಸ್ ಮಾತ್. ಹಿ ತರ್ಬೆತಿ ತಾಚ್ಯಾ ಶಾರೀರಿಕ್ ಆನಿ ಮಾನಸಿಕ್ ವಾಡಾವಳಿಚೊ ಪ್ರಮುಖ್ ಹಂತ್ ಜಾಲ್ಲ್ಯಾನ್ ತಾಕಾ ಯೋಗ್ಯ್ ಮಾರ್ಗದರ್ಶನ್ ಅತೀ ಅವಶ್ಯ್ ಜಾವ್ನಾಸಾ.





26

ಭುರ್ಗ್ಯಾಂಚೆಂ ನಡ್ತೆಂ

“ಮಮ್ಮಿ, ಹಾಂವ್ ತೆಂಡ್ಲಿಂ ಸುಟಿ ಕರ್ತಾಂ”

ತೀನ್ ವರ್ಸಾಂಚೊ ರಿಲ್ವೆನ್ ಆದಾಳ್ಕಾರ್ ಬಸೊನ್ ಭೋವ್ ಆಪುರ್ಬಾಯೆನ್ ಆನಿ ಜಾಗ್ರುತ್ಕಾಯೆನ್ ತೆಂಡ್ಲಿಂ ಸುಟಿ ಕರ್ತೆಂ ಪಳೆವ್ನ್ ಡೀನಾಕ್ ಅಜ್ಞಾಪ್ ದಿಸ್ಲೆಂ.

“ಆಮ್ಮಿಂ ಭುರ್ಗಿಂ ಇಸ್ಕೊಲಾ ಥಾವ್ನ್ ಯೇವ್ನ್ ಕಾಫಿ ಪಿಯೆವ್ನ್ ಖೆಳೊಂಕ್ ಧಾಂವ್ತಿತ್ ಜಾಲ್ಯಾರ್ ಘರಾ ಭಿತರ್ ರಿಗ್ತಾನಾ ಕಾಳೊಕ್ ಜಾತಾ.” ಉದ್ಗಾರ್ಲೆಂ ತೆಂ.

ಭುರ್ಗಿಂ ಬರ್ಯಾ ಥರಾನ್ ಭಲಾಯ್ಕೆಂತ್ ವಾಡೊಂದಿತ್ ಮ್ಹಣ್ ಬರೆಂ ಖಾಣ್ ಜೆವಣ್ ಮಾತ್ರ್ ದಿಲ್ಯಾರ್ ಪಾವಾನಾ. ತಿಂ ಬರಿಂ ನಾಗರಿಕ್ ಜಾವ್ನ್ ವಾಡಾಜಯ್ ತರ್ ತಾಂಕಾಂ ಬರೆಂ ನಡ್ತೆಂ ಆನಿ ಖಾಲ್ತೆಂಪಣ್ ಶಿಕಂವ್ಚಿಯಿ ಗರ್ಜ್ ಆಸಾ. ತುಮ್ಮೆಂ ನಡ್ತೆಂ ಉಲೊವ್ಣೆಂ, ಆಸ್‌ಪಾಸ್ ಆಸ್‌ಲ್ಲ್ಯಾ ಲೊಕಾ ಸಂಗಿಂ ತುಮ್ಮೊ ಸಂಬಂಧ್ ಹೆಂ ಸರ್ವ್ ಭುರ್ಗೆಂ ಪಳಯ್ತಾ ಜಾಲ್ಲ್ಯಾನ್ ತೆಂ ಆಪ್ಲ್ಯಾಚ್ ರಿತಿನ್ ಆಪ್ಲೆಂ ನಡ್ತೆಂ ರೂಪಿತ್ ಕರ್ತಾ.

ಭುರ್ಗೊ ಪಾರ್ಪೊಳ್ ಜಾವ್ನ್ ವಾಡೊಂಕ್ ನಜೊ. ತುಮಿ ಕೆದಾಳಾ ಪುಣಿ ತಾಕಾ “ಸೊಕ್ಸ್ ಫಾಲಿಜೆಗಿ?” ಮ್ಹಳ್ಳಾರ್ ತೊ “ನಾಕಾ” ಮ್ಹಣ್ತಾ. “ಖೆಳೊಂಕ್ ಯಾಗಿ?” ಮ್ಹಳ್ಳಾರ್ “ನಾಕಾ” ಮ್ಹಣ್ತಾ. ನಾಕಾ ಮ್ಹಣ್ಲೆಂ ದೋನ್ ವರ್ಸಾಂಚ್ಯಾ ತ್ಯೆ ಪ್ರಾಯೆರ್ ತಾಕಾ ಏಕ್ ಸಾಧಾರ್ಣಾಯೆಚಿ ಸಂಗತ್. ತೊ ತಶೆಂ ಮ್ಹಣ್ತಾ ಮ್ಹಣ್ ತಾಕಾ ಶಿಕ್ಷಾ ಲಾಯ್ತಾಕಾತ್. “ಯೆ, ಸೊಕ್ಸ್ ಫಾಲ್ಯಾಂ” ಮ್ಹಣ್ ತಾಕಾ ಬಸವ್ನ್ ಸೊಕ್ಸ್ ಫಾಲ್ಯಾ. ತಾಕಾ ಬರೆಂ ನ್ಹೆಸೊವ್ನ್ ಖೆಳೊಂಕ್ ಯಾಗಿ? ಮ್ಹಣ್

ತಾಚಿ ಅಭಿಪ್ರಾಯ್ ವಿಚಾರಿನಾಕಾತ್. ತಾಚೊ ಹಾತ್ ಧರ್ನ್ ಆಪವ್ನ್ ವ್ಹರಾ ಪಾರ್ಕಾಕ್. ಹ್ಯಾ ಥೊಡ್ಯಾ ಸಂಗಿಂನಿ ತುಮ್ಮಾಂ ಖಚಿತ್ ಅಭಿಪ್ರಾಯ್ ಆಸಾ ಮ್ಹಣ್ ಕಳಿತ್ ಜಾಲ್ಯಾರ್, ತೊಯಿ ಸ್ವಮಿಶೆನ್ ತಿಂ ಕಾಮಾಂ ಕರ್ತಾ. ಅವಯ್ ಬಾಪಾಯ್ಕ್ ಆಪ್ಲೆಂ ವಿಧೇಯ್ ಜಾವ್ನ್ ಆಸಾಜಾಯ್ ಮ್ಹಳ್ಳೆಂ ತಾಕಾ ಗಮ್ತಾ.

ಸಕ್ಕಡ್ ಸಂಗಿಂನಿ ತಾಕಾ ಪೂರ್ಣ್ ಸ್ವಾತಂತ್ರ್ಯ್ ದಿಂವ್ಚೆಂ ಚೂಕ್. ದಾಕ್ಲ್ಯಾಕ್ ತೊ ಏಕ್ ಬೊತ್ತಿಚಿ ಕೋಂಚ್ ವಿಂಚ್ತಾ. ತುಮಿ ಲೋವ್ ತಿ ಕಾಣ್ಲೆವ್ನ್ ಪಯ್ಸ್ ಉಡಯ್ತಾತ್ ಆನಿ 'ವಿಂಚಿನಾಕಾ' ಮ್ಹಣ್ತಾತ್. ಪೂಣ್ ಇಲ್ಲ್ಯಾ ವೆಳಾನ್ ತೊ ಪರ್ತುನ್ ತಿ ಉಕಲ್ತಾ. ತುಮಿ "ನಾಕಾ, ಲಾಗ್ಲ್ಯಾರ್ ಘಾಯ್ ಜಾತಾ" ಮ್ಹಣ್ ಸಾಂಗೊನ್ ತಿ ಉಡಯ್ತಾತ್. ತ್ಯಾ ವರ್ವಿಂ ಆಪ್ಲ್ಯಾಕ್ ಅಪಾಯ್ ಜಾತಾ ಮ್ಹಳ್ಳೆಂ ತಾಚ್ಯಾ ಗುಮನಾಕ್ ವೆತಾ. ಅಶಿ ಬೂದ್ ಶಿಕ್‌ಲೊ ಭುರ್ಗೊ ಮುಕಾರ್ ಅಸಲ್ಯೊ ಚುಕಿ ಕರಿನಾ. ತ್ಯಾಚ್‌ಪರಿಂ ಉಜೊ, ಸ್ಪವ್, ಸ್ವಿಚ್ ಅಸಲ್ಯಾ ಅಪಾಯಾಚ್ಯಾ ವಸ್ತುವಿಶಿಂ ತಾಕಾ ಮಾಹೆತ್ ದೀವ್ಚೆಂಚ್ ರಾವಾಜಯ್.

ಅವಯ್ ಕುಮೊಕ್ ಕರ್ಚೆಂ ಮ್ಹಳ್ಳಾರ್ ಭುರ್ಗ್ಯಾಕ್ ಮೊಸ್ತು ಖುಶಿ. ತುಮಿ ರಾಂದ್ವಯ್ ಸುಟಿ ಕರ್ತಾನಾ ತೊ ಏಕ್ ಜಡಾಯೆಚಿ ಟ್ರೇ ಉಕಲ್ನ್ ಹಾಡ್ತಾ. ತುಮಿ ಹೆಂ ಪಳೆವ್ನ್ ಮೆಚ್ಚಾತಾತ್ ಮ್ಹಣ್ ತಾಚಿಂ ಚಿಂತ್ಲಾಂ. ತುಮಿ "ತಿ ಜಡ್ ಆಸಾ. ನಾಕಾ ಉಕಲ್ನ್ ಪಾಂಯಾ ವಯ್ಸ್ ಘಾಲ್ಚಿ" ಮ್ಹಣ್ ಭೆಶ್ಚಾಯ್ಲ್ಯಾರ್ ತಾಕಾ ಬೆಜಾರ್ ಜಾತಾ. ಶಿಕಾಜಯ್ ಮ್ಹಳ್ಳ್ಯಾ ತಾಚ್ಯೆ ಆಸೆಕ್ ತುಮಿ ಫಾತರ್ ಘಾಲ್ಲ್ಯಾಪರಿಂ ಜಾತಾ. ಅಶೆಂ ಚಾರ್ ಪಾಂಚ್ ಪಾವ್ಚಿಂ ಘಡ್ಲ್ಯಾರ್ ತಾಕಾ ಕಿತೆಂಯಿ ನವೆಂ ಕಾಮ್ ಶಿಕಾಜಯ್ ಮ್ಹಳ್ಳಿ ಉರ್ಬಾಚ್ ಮೊರೊನ್ ವೆತಾ. ತಾಚ್ಯಾ ಬದ್ಲಾಕ್ ತುಮಿ ರಾಂದ್ವಯ್ ಸುಟಿ ಕರ್ತಾನಾ "ಬಾಬಾ, ತಿ ಧಾಕ್ಟಿ ಟ್ರೇ ಹಾಡ್ನ್ ದಿ ಪುತಾ" ಮ್ಹಳ್ಳಾರ್ ತಾಕಾ ಸಂತೊಸ್ ಜಾತಾ ಆನಿ ತೊ ಹಾಡ್ನ್ ದಿತಾ. ತುಮಿ ರಾಂದ್ವಯ್ ಧುಂವ್ಕ್ ಉದಕ್ ಹಾಡ್ಲ್ಯಾರ್ ತೊ ಆಪುಣ್‌ಚ್ ಧುತಾಂ ಮ್ಹಣ್ತಾ. ಧುಂವ್ಚಿ, ಸೊಡ್ಯಾ ತಾಕಾ. ತಿಕ್ಲೆಸೆ ಸವ್ಯಾಸ್ ಜಾಲ್ಯಾರ್ ಕಾಂಯ್ ಭೆಂ ನಾ. ತೊ ನವಿಂ ನವಿಂ ಕಾಮಾಂ ಶಿಕ್ತಾ. ರಾಂದ್ವಯ್ ಸುಟಿ ಕರ್ನ್ ಜಾಲ್ಯಾ ಉಪ್ರಾಂತ್ ಕೋಯ್ ಸಗ್ಳೊ ಏಕಾ ಧಾಕ್ಲ್ಯಾ ಆಯ್ದಾನಾಂತ್ ಘಾಲ್ನ್ ಮಾಡಾ ಮುಳಾಕ್ ಉಡಂವ್ಕ್ ಸಾಂಗ್ಲ್ಯಾರ್ ತೊ ಸಂಭ್ರಮಾನ್ ತೆಂ ಕಾಮ್ ಕರುಂಕ್ ಧಾಂವ್ತಾ. ಹ್ಯಾಚ್‌ಪರಿಂ ಝಾಡ್ಚೆಂ, ಪುಸ್ತೆಂ, ಆಯ್ದಾನಾಂ ಧುಂವ್ಚೆಂ, ಅಸಲ್ಯಾ ಕಾಮಾಂನಿ ತೊ ತುಮ್ಮಾಂ ಕುಮೊಕ್ ಕರುಂಕ್ ಪುರೊ. ಆಜ್ ತುಮ್ಮಾಂ ಕುಮೊಕ್ ಕರುಂಕ್ ಶಿಕ್‌ಲೊ ಭುರ್ಗೊ ಘಾಲ್ಯಾಂ ಇಸ್ಕೊಲಾಂತ್ ಆನಿ ಸಮಾಜೆಂತ್ ದುಸ್ರ್ಯಾಂಕ್ ಕುಮೊಕ್ ಕರ್ಚಿ ಬೂದ್ ಶಿಕೊನ್ ಬುದ್ಧಂತ್ ಜಾತಾ.

ತಾಚ್ಯಾ ಖೆಳ್ಚ್ಯಾ ವಸ್ತುಂ ವಿಶ್ಯಾಂತ್ಯಾ ತಿತ್ಲೆಂಚ್. ತೊ ಸಗ್ಳ್ಯಾ ಕುಡಾಂತ್ ಆಪ್ಲೊ ವಸ್ತು ಶಿಂಪ್ಡಾಯ್ತಾ. ತ್ಯೊ ಕಾಡ್ನ್ ಮಾಂಡುನ್ ದವರ್ ಮ್ಹಣ್ ತುಮಿ ಜೋರ್ ಕೆಲ್ಯಾರ್ ತೊ ತಶೆಂ ಕರಿನಾ. ತಾಚ್ಯಾ ಬದ್ಲಾಕ್ ತುಮಿ ಎಕೆಕ್ ವಸ್ತ್ ಕಾಡ್ನ್ ಮಾಂಡುನ್ ದವರ್ಲ್ಯಾರ್ ತೊ ಪಳೆತಾ. ತುಮಿ "ಹ್ಯಾ ವಾಗಾಕ್ ಖಂಯ್ ದವರ್ಯಾಂ?" ಮ್ಹಣ್ ವಿಚಾರ್ಲ್ಯಾರ್ ತುಮ್ಮಾಂ ಸರ್ಪಿನ್

ಯೇವ್ನ್ ತ್ಯಾ ಪ್ಲಾಸ್ಟಿಕ್ ವಾಗಾಕ್ ಘೆವ್ನ್ ತಾಚ್ಯಾ ಮೊಗಾಚ್ಯಾ ಜಾಗ್ಯಾರ್ ದವರ್ತಾ. “ಪೆಟ್ಯಾಕ್ ವಾಗಾ ಲಾಗಿಂ ದವರ್ಯಾಂಗಿ ವಾ ಮಾಜ್ರಾ ಲಾಗಿಂ?” ಮ್ಹಣ್ ಸವಾಲ್ ಕೆಲ್ಯಾರ್ ತೊ ಪೆಟ್ಯಾಕ್ ಉಕಲ್ನ್ ಹಾಡ್ತಾ. ಅಶೆಂಚ್ ಉರ್ಲೆಲ್ಲ್ಯೊ ವಸ್ತುಯಿ ಮಾಂಡುನ್ ದವರ್ತಾ. ಹ್ಯಾ ರಿತಿರ್ ಉಪಾಯಾನಿ, ಮೊಗಾನ್ ತುಮಿ ತಾಚೆಕರ್ನಾ ಧಾಕ್ಟಿಂ ಧಾಕ್ಟಿಂ ಕಾಮಾಂ ಕರಯ್ಲ್ಯಾರ್ ತ್ಯಾ ಕಾಮಾಂನಿ ತಾಕಾ ಆಸಕ್ತ್ ವಾಡ್ತಾ. ತೊ ತೀನ್ ಚಾರ್ ವರ್ಪಾಂಚೊ ಜಾತಾನಾ ತಾಚ್ಯೊ ವಸ್ತು ತಾಕಾ ಜಾಯ್ ಆಸ್ಲಲ್ಲ್ಯಾ ಪ್ರಮಾಣೆ ಮಾಂಡುನ್ ದವ್ರಿತ್ ಜಾಲ್ಯಾರ್ ತುಮಿ ಮಧೆಂ ದಾಯ್ ಘಾಲುಂಕ್ ವಚಾನಾಕಾತ್. ತ್ಯಾ ಸಂಗಿಂತ್ ತಾಕಾ ಪೂರ್ಣ್ ಸ್ವಾತಂತ್ರ್ಯ್ ದಿಯಾ.

ಭಾಯ್ಲ್ಯಾ ಭುರ್ಗ್ಯಾಂ ಲಾಗಿಂ ಮೊಗಾ ಮಯ್ಪಾಸಾನ್ ತಾಣೆಂ ಜಿಯೆಂವ್ಚೆಂಯಿ ತಿತ್ಲೆಂಚ್ ಪ್ರಮುಖ್ ಜಾವ್ನಾಸಾ. ಪಯ್ಲೆಂ ಪಯ್ಲೆಂ ಆಪ್ಲೊ ಖೆಳಾಚ್ಯೊ ವಸ್ತು ತೊ ಆಸ್‌ಪಾಸ್ ಆಸ್‌ಲ್ಲ್ಯಾ ಭುರ್ಗ್ಯಾಂಕ್ ದೀನಾ. ತುಮಿ ದುಸ್ರ್ಯಾ ಭುರ್ಗ್ಯಾಂಕ್ ದುರ್ರೊನ್, ಮ್ಹಜೊ ಪೂತ್‌ಚ್ ಶ್ರೇಷ್ಟ್ ಮ್ಹಣ್ ಹೊಗೊಳ್ಳಿಲ್ಯಾರ್, ತೊ ದುಸ್ರಿಂ ಭುರ್ಗಿಂ ಪೂರಾ ಪಾಡ್ ಹಾಂವೆಂ ತಾಂಚೆ ಸಂಗಿಂ ಭರ್ಸೊಂಕ್ ನಜೊ ಮ್ಹಳ್ಳೊ ಮನೋಭಾವ್ ವಾಡವ್ನ್ ಕಾಣ್ಲೆತಾ. ತ್ಯಾ ಖಾತಿರ್ ಕುಶಿಲಿಂ ಭುರ್ಗಿಂ ಪಾಡ್ ಜಾಲ್ಯಾರಿ, ತುಮ್ಮಾ ಭುರ್ಗ್ಯಾ ಮುಕಾರ್ ತಾಂಕಾಂ ಗಾಳಿ ಸೊವಿನಾಕಾತ್. ತೊ ತಿಕ್ಲೆಸೆ ವ್ಹಡ್ ಜಾಲ್ಯಾ ಉಪ್ರಾಂತ್ ಆಪ್ಲೊ ಖೆಳಾ ವಸ್ತು ದುಸ್ರ್ಯಾಂ ಸವೆಂ ವಾಂಟುನ್ ಘೆತ್ಲ್ಯಾರ್ ಖೆಳೊಂಕ್ ಗಮ್ತಾತ್ ಜಾತಾ ಮ್ಹಣ್ ತಾಕಾ ಕಳ್ತಾ. ಹ್ಯಾ ವರ್ವಿಂ ಮುಕಾರ್ ಸಂಘ್ ಸಂಸ್ಥಾಂನಿ ಮುಖೆಲ್ಪಣ್ ಘೆವ್ನ್ ಗೊವ್ಳಿಕ್ ವಾವ್ರ್ ಕರ್ಚ್ಯಾ ಮನೋಭಾವಾನ್ ತೊ ವಾಡ್ತಾ.

ಘರಾ ಸಯ್ರಿಂ ವಾ ಈಷ್ಟ್ ಮಂತ್ರ್ ಆಯಿಲ್ಲ್ಯಾ ವೆಳಾರ್‌ಯಿ ತಶೆಂಚ್. ತಾಕಾ ಬಲಾತ್ಕಾರಾನ್ ತಾಂಚ್ಯಾ ಮುಕಾರ್ ರಾವಯ್ನಾಕಾತ್. ಹ್ಯಾ ವರ್ವಿಂ ತಾಕಾ ವಿರಾರ್ ಜಾತಾ. ತುಮಿಂ ಉಲವ್ನ್ ಬಸಾ. ತೊ ಯೇವ್ನ್ ಪಯ್ಸ್ ಧಾವ್ನ್ ತಾಂಕಾಂ ಪಳೆವ್ನ್ ರಾವ್ತಾ. ಆವಯ್ ತಾಂಚೆಲಾಗಿಂ ಮೊಗಾನ್ ಉಲಯ್ತಾನಾ ತಾಚಿ ಕಾವ್ಲೆಣಿ ಪಯ್ಸ್ ಸರ್ತಾ. ತೊಚ್ ಸವ್ಯಾಸ್ ಮುಕಾರ್ ಯೇವ್ನ್ “ಮ್ಹಜೆಂ ಟ್ರೈನ್ ಪಳೆ” ಮ್ಹಣ್ ತಾಚಿ ಖೆಳಾಚಿ ವಸ್ತ್ ದಾಕಯ್ತಾ ಆನಿ ತಾಂಚೆಲಾಗಿಂ ಉಲಂವ್ಕ್ ಸುರು ಕರ್ತಾ.

ಆಮ್ಚೆ ಥಂಯ್ ಆನೈಕ್ ಸವಯ್ ಆಸಾ. ಘರಾ ಕೊಣ್‌ಯಿ ಆಯಿಲ್ಲ್ಯಾ ವೆಳಾರ್ ಭುರ್ಗ್ಯಾ ಲಾಗಿಂ “ಬೆಸಾಂವ್ ಮಾಗ್ ಪುತಾ” ಮ್ಹಣ್ ಮ್ಹಣ್ತಾಂವ್. ಅಸಲ್ಚೊ ಆಜ್ಞಾ ಪಾಳುಂಕ್ ತಾಕಾ ಖುಶಿ ಆಸಾನಾ. ತಾಚ್ಯಾ ಬದ್ಲಾಕ್ ಘರಾ ಆಯಿಲ್ಲ್ಯಾಂಕ್ ತುಮಿ ವಿಶ್ ಕೆಲ್ಯಾರ್, ಬೆಸಾಂವ್ ಮಾಗ್ಲ್ಯಾರ್ ವಾ ‘ಯೆಯಾ ಬಸಾ’ ಮ್ಹಣ್ ನಮ್ರತಾಯೆನ್ ಸಾಂಗ್ಲ್ಯಾರ್ ಭುರ್ಗೊ ತೆಂ ಜಿಕುನ್ ಧರ್ತಾ ಆನಿ ತುಮ್ಮೆಂ ಅನುಕರಣ್ ಕರ್ತಾ. ತುಮಿ ಘರಾ ನಾಂತ್ ಜಾಲ್ಯಾರ್ ತೊಚ್ ತಾಂಕಾಂ ಆಧಾರ್ಸ್ ಸುದಾರ್ತಾ. ತೆಂ ಪಳೆವ್ನ್ ತುಮ್ಮಾಂ ಅಜಾಪ್ ಜಾತಾ. ತ್ಯಾ ಖಾತಿರ್ ಭುರ್ಗ್ಯಾಕ್ ತೊಂಡಾಂತ್ ಸಾಂಗ್ಲ್ಯಾಂಕ್‌ಯಿ ಕಾರ್ಯಾನ್ ಕರ್ನ್ ದಾಕಂವ್ಚೆಂಚ್ ಬರೆಂ.

ಮಾರ್ ದಿಜಾಯ್ಕಿ?: ತುಮ್ಮೊ ಭುರ್ಗೊ ಪೊಕ್ರಿ ಜಾವ್ನಾಸೊಂಕ್ ಪುರೊ. ತಾಕಾ ಚಾರ್ ಘಾಲ್ನ್ ಬೂದ್ ಶಿಕಯ್ಜಯ್ ಮ್ಹಣ್ ಕೊಣಿ ತುಮ್ಮಾಂ ಸಾಂಗೊಂಕಿ ಪುರೊ. ತ್ಯಾ ಖಾತಿರ್

ತಾಚ್ಯಾ ಹರೈಕಾ ಚುಕಿ ತುಮಿ ತಾಕಾ ಮಾರ್ ಘಾಲ್ತಾತ್. ತೊ ಬೂದ್ ಶಿಕ್ವಾ ಬದ್ಲಾಕ್ ಆನಿಕಿ ಹಟ್ಟಿ ಜಾತಾ. ತ್ಯಾ ಖಾತಿರ್ ತಾಕಾ ಮಾರ್ ದೀವ್ನ್ ಕಾಂಯ್ ಪ್ರೇಜನ್ ನಾ.

ಚಿಂತ್ಯಾಂ ತೊ ಖೆಲ್ತಾನಾ ವಸ್ತುರ್ ಪಿಂಜುನ್ ಕಾಣ್ಲೆವ್ನ್ ಯೆತಾ. ತೆಂ ಪಳೆವ್ನ್ ತುಮ್ಮಾಂ ರಾಗ್ ಯೆತಾ. ಪೂಣ್ ವಸ್ತುರ್ ಪಿಂದುನ್ ಕಾಣ್ಲೆಲ್ಲಾ ವರ್ವಿಂ ತಾಕಾಯಿ ದುಖ್ಲಾಂ. ಪಶ್ಚಾತ್ತಾಪ್ ಭೊಗ್ತಾ ಮ್ಹಳ್ಳೆಂ ತುಮಿ ವಿಸ್ರಾತಾತ್. ತಾಕಾ ಬೂದ್ ಶಿಕಯ್ತಾಂ ಮ್ಹಣ್ ಸಮಾ ಮಾರ್ತಾತ್. ಪಯ್ಲೆಂಚ್ ಪಶ್ಚಾತ್ತಾಪಾನ್ ಆಸ್‌ಲ್ಲಾ ತಾಕಾ ದುಕ್ತಾ, ರಾಗ್ ಯೆತಾ ಆನಿ ಪ್ರತೀಕಾರಾಚಿಂ ಭೊಗ್ಲಾಂ ಮತಿಂತ್ ಭರ್ತಾತ್. ತಾಚ್ಯಾ ಬದ್ಲಾಕ್ ತುಮಿ ಮೊಗಾನ್ “ತುಜ್ಯಾ ವಸ್ತುರಾಂ ವಿಶಿಂ ತುವೆಂ ಜಾಗ್ರುತ್ ಆಸಾಜಾಯ್ ಪುತಾ.” ಮ್ಹಣ್ ಮ್ಹಳ್ಳಾರ್ ತಾಕಾ ತಕ್ಷಣ್ ಕಳ್ತಾ. ವಸ್ತುರಾಂ ಪಿಂದ್ಲೊ ಖೆಳ್‌ಚ್ ತೊ ಬಂಧ್ ಕರ್ತಾ.


ತುಮ್ಮಾ ಭುರ್ಗ್ಯಾನ್ ಘರಾ ಕುಶಿಲ್ಯಾ ಭುರ್ಗ್ಯಾಕ್ ಮಾರ್ಲೆಂ ಮ್ಹಣ್ ಚಿಂತ್ಯಾಂ. ತಿಂ ಯೇವ್ನ್ ತುಮ್ಮೆಲಾಗಿಂ ದೂರ್ ದಿತಾತ್. ತವಳ್ ತಾಂಕಾಂ ಪೂರಾ ಮಾರುಂಕ್ ನಜೊ ಪುತಾ ಮ್ಹಳ್ಳಾರ್ ತಾಕಾ ಬೂದ್ ಯೇನಾ. ಆಯಿಲ್ಲಾಂ ಮುಕಾರ್‌ಚ್ ತುಮ್ಮಾ ಭುರ್ಗ್ಯಾಕ್ ಏಕ್ ಮಾರ್ ದಿಲ್ಯಾರ್, ತೊ ಅಕ್ಮಾನ್ ತೊ ಕೆದಿಂಕ್‌ಚ್ ವಿಸ್ರಾನಾ. ಮುಕಾರಿಂ ಕೊಣಾಕ್ ಮಾರ್ಯಾಂ ಮ್ಹಣ್ ಭೊಗ್ಲಾರಿ, ತೆಂ ಚಿತ್ರ್ ತಾಚ್ಯಾ ದೊಳ್ಯಾಂ ಮುಕಾರ್ ಯೇವ್ನ್ ದೈಹಿಕ್ ಹಿಂಸೆ ಖಾತಿರ್ ಸ್ವಯ್ ತರಿ ಮಾನಸಿಕ್ ಹಿಂಸೆ ಖಾತಿರ್ ತೊ ಮಾರಿನಾಸ್ತಾನಾ ಪಾಟಿಂ ಯೆತಾ. ತ್ಯಾ ವರ್ವಿಂ ಗರ್ಜ್ ಮ್ಹಣ್ ಭೊಗ್ತಾನಾ ಭುರ್ಗ್ಯಾಂಕ್ ಮಾರ್ಲ್ಯಾರ್ ಕಾಂಯ್ ಚೂಕ್ ಜಾಯ್ನಾ. ಇಂಗ್ಲಿಷಾಂತ್ ಏಕ್ ಸಾಂಗ್ಲಿಚ್ ಆಸಾ Spare the rod and spoil the child ಮ್ಹಣ್. ಪೂಣ್ ಮಾರ್ಲೆಂ ಆಪ್ಲ್ಯಾ ಚುಕಿ ಖಾತಿರ್ ಮ್ಹಳ್ಳೆಂ ತಾಕಾ ಕಳಾಜಯ್.

ತುಮ್ಮೊ ಸ್ವಭಾವ್ ಮೊಸ್ತು ಮೋವ್. ಭುರ್ಗ್ಯಾಕ್ ಏಕ್ ಮಾರ್ ದಿಂವ್ಕ್ಯಾಯಿ ತುಮ್ಮಾಂ ಸಾಧ್ಯ್ ನಾ. ತೊ ಬೂಕ್ ಪಿಂದ್ತಾ. ದುಸ್ರ್ಯಾ ಭುರ್ಗ್ಯಾಂಕ್ ಮಾರ್ತಾ. ಪೂಣ್ ತುಮಿ ತಾಕಾ ಮಾರಿನಾಂತ್. ಬದ್ಲಾಕ್ ಮತಿಂತ್‌ಚ್ ಕರ್ಗಾತಾತ್. ಭುರ್ಗ್ಯಾಕ್ ಹಿಣ್ಣಿತಾತ್, ತಮಾಶೆ ಕರ್ತಾತ್. ಅಶೆಂ ಖಿಂತಿನ್ ಬಸ್ಚ್ಯಾ ಬದ್ಲಾಕ್ ಏಕ್ ಮಾರ್ ದಿಂವ್ಚೊಚ್ ಬರೊ. ತೊ ಮಾರ್ ತಾಕಾಯಿ ಬರೊ. ತುಮ್ಮಾಂಯಿ ಬರೊ. ಮಾರುಂಕ್ ಸಾಧ್ಯ್ ನಾ ತರ್ ಸಾರ್ಕೆ ರಿತಿನ್ ಗೊವ್ಣಿ ಕೆಲ್ಯಾರಿ ಜಾತಾ.

ಎಕೇಕ್ ಪಾವ್ಲಿಂ ಆಪ್ಲೆಂ ಚೂಕ್ ಕೆಲ್ಲ್ಯಾ ವೆಳಾರ್ ಆವಯ್ನ್ ರಾಗಾನ್ ಪಳೆಲ್ಯಾರಿ ಪಾವ್ತಾ. ಭುರ್ಗ್ಯಾಕ್ ಪಶ್ಚಾತ್ತಾಪ್ ಭೊಗ್ತಾ.

ತ್ಯಾ ಖಾತಿರ್ ಭುರ್ಗೊ ಯೋಗ್ಯ್ ಜಾವ್ನ್ ವಾಡಾಜಯ್ ಜಾಲ್ಯಾರ್, ಗರ್ಜ್ ಪಡ್ತಾನಾ ತಾಕಾ ಶಿಕ್ಷಾ ಲಾಯ್ಜಯ್‌ಚ್. ಶಿಕ್ಷಾಚ್ ನಾಸ್ತಾಂ ಲಂಗು ಲಗಾಮ್ ನಾಸ್ತಾನಾ ವಾಡ್‌ಲ್ಲೊ ಭುರ್ಗೊ ಸಂಪೂರ್ಣ್ ಪಾಡ್ ಜಾತಾ. ಶಿಕ್ಷಾ ಖಿಂಚ್ಯಾ ಕಸ್ತಾಚಿ ಜಾಯ್ಜಯ್ ಮ್ಹಳ್ಳೆಂ ಮಾತ್ ಸಮ್ಜೊಣೆನ್, ಸೊಸ್ಣಿಕಾಯೆನ್ ಮತಿಂತ್ ಆಟಂವ್ಚೆಂ ಆನಿ ನಿರ್ಧಾರ್ ಘೆಂವ್ಚಿ ಜವಾಬ್ದಾರಿ ತುಮ್ಮಿ.





27

ಭುರ್ಗ್ಯಾಂಕ್ ಲೈಂಗಿಕ್ ಶಿಕ್ಷಣ್

“ಚಡ್ಡಿ ಘಾಲುಂಕ್‌ನಾಯೆರೆ ಛಿ ಛಿ, ವಚ್‌ರೆ ಚಡ್ಡಿ ಘಾಲ್‌ರೆ!”

ಚಡ್ಡಿಚೆಂ ಇರಿಟೇಶನ್ ನಾಸ್ತಾನಾ ನಿರಾಳ್ ರಾವೊಂಕ್ ಪ್ರಯತ್ನ್ ಕರ್ಚ್ಯಾ ಭುರ್ಗ್ಯಾಂಕ್ ಚಡಾವತ್ ವ್ಹಡಿಲಾಂನಿ ಸಾಂಗ್ಚಿ ಅಸಲಿ ಬೂದ್‌ಬಾಳ್ ಆಮ್ಕಾಂ ಆತಾಂ ಸದಾಂಚಿ ಜಾಲ್ಯಾ. ಆಮ್ಚ್ಯಾ ಬಾಳ್ವಣಾರ್ ಚಡಾವತ್ ಭುರ್ಗಿಂ ನಾಗ್ಡಿಂ ಆಸ್ತಾಲಿಂ ಆನಿ ಘರಾಂತ್ಲೆ ಮ್ಹಾಲ್ಗಡೆ ಕಾಸ್ತೆಚೊ ಲೇಸ್ ನ್ಹೆಸೊನ್ ಎಕಾ ಸಕಾಳಿಂ ಥಾವ್ನ್ ರಾತ್ ಪರ್ಯಾಂತ್ ಕಷ್ಟ್ ಕಾಡ್ನ್, ಘಾಮ್ ಪೀಳ್ನ್ ದೀಸ್ ಪಾಶಾರ್ ಕರ್ತಾಲೆ. ತವಳ್ ಕೊಣಾಯ್ಕಿ ತಾಂಚೆಂ ಭುರ್ಗಿಂ ನಾಗ್ಡಿಂ ಆಸಾತ್

ಮುಳ್ಳೊ ಜೋಪಾಚ್ ನಾತ್ಲೊ. ಶಿಕಪ್ ವಾಡ್ಲೆಂ, ಜೋಡ್ ವಾಡ್ಲಿ, ಸಭ್ಯತಾ ಚಡ್ಲಿ ಆನಿ ತಾಚೆ ಸವೆಂ ಸ್ವಾಭಾವಿಕ್ ನಾಗ್ಡೆಂಪಣ್ ಅಸ್ವಾಭಾವಿಕ್ ಸ್ಥಿತಿ ಮುಳ್ಳೆಪರಿಂ ಉಗ್ತಾಡಾಕ್ ಪಡ್ಲಿ. ಆತಾಂ ಭುರ್ಗ್ಯಾಂಕ್ಯಾಂ ಲೈಂಗಿಕ್ ಶಿಕ್ಪಾಚಿ ಗರ್ಜ್ ಆಸಾಗಿ? ಮ್ಹಣ್ ಆಮ್ಚೊ ಭಂವ್ಡೊ ವಯ್ರ್ ಚಡೊಂಕ್ ಲಾಗ್ಲೊ.

ವ್ಹಯ್, ಭುರ್ಗ್ಯಾಕ್ ಖಾಣ್, ಜೆವಣ್ ಭಲಾಯ್ಕಿ ಕಶೆಂ ಗರ್ಜೆಚೆಂಗಿ ತಶೆಂಚ್ ಲೈಂಗಿಕ್ ಶಿಕಪ್‌ಯಾಂ ಗರ್ಜೆಚೆಂ ಮುಳ್ಳಾರ್ ಜಾಯ್ತಾಂಕ್ ಹೊ ಏಕ್ ಸಮಸ್ಯೆಚ್ ಜಾತಾ. ಲೈಂಗಿಕ್ ಸಮಸ್ಯೆ ಉಬ್ಜಾಲ್ಯಾರ್, ತೊ ಏಕ್ ವ್ಹಡ್ಲೊ ಅಪ್ರಾದ್ ಮುಳ್ಳಾಪರಿಂ ಧಾಂಪುನ್ ದವ್ರುಂಕ್ ಪ್ರೇತನ್ ಕರ್ಚೆಂ ಆಮಿ ಪಳೆತಾಂವ್. ಲೈಂಗಿಕ್ ಸವಾಲಾಂ ಅಕ್ಮಾನ್ ಕರ್ಚೆ ತಸಲಿಂ ಮುಳ್ಳೆಂ ಚಿಂತಪ್ ಕೆದಾಳಾರಿ ಭುರ್ಗ್ಯಾಂಚೆ ಮತಿಂತ್ ಉಬ್ಜಾನಾಶೆಂ ಸರ್ವ್ ಜಾಗ್ರುತ್ಯಾಯ್ ಕಾಣ್ಣೆಜಾಯ್ ಮುಳ್ಳೆಂ ಆಮಿ ವಿಸರ್ತಾಂವ್. ಆಮ್ಚ್ಯಾ ಜಿವಾಕ್ ನೀದ್, ವಿಶೆವ್ ಆನಿ ಖಾಣ್ ಕಶೆಂ ಗರ್ಜೆಚೆಂಗಿ ತ್ಯಾಚ್‌ಪರಿಂ ಲೈಂಗಿಕ್ ತೃಪ್ತಿಯಾಂ ಗರ್ಜೆಚಿ ಮುಳ್ಳೆಂ ಆಮಿ ಸಮ್ಜೊನ್ ಘೆಜಯ್. ಸಾರ್ಕಿ ಲೈಂಗಿಕ್ ತೃಪ್ತಿ ಲಾಬ್ಲಾರ್ ಮಾತ್ ಮನಿಸ್ ಸುಖಿ ಜಾತಾ. ಅವಯ್ ಬಾಪಾಯ್ಚ್ಯಾ ಲೈಂಗಿಕ್ ತೃಪ್ತೆಚೊ ಸಂಕೇತ್ ಜಾವ್ನ್ ಭುರ್ಗೊ ರೂಪಿತ್ ಜಾಲಾಂ ಮುಳ್ಳೆಂ ಆಮಿ ವಿಸ್ರೊಂಕ್ ನಜೊ. ತ್ಯಾ ವರ್ವಿಂ ಲೈಂಗಿಕ್ ಸಂಗಿ ಕ್ಷುಲ್ಲಕ್ ಆನಿ ಅಕ್ಮಾನಾಚೊ ಖಂಡಿತ್ ನ್ಹಯ್.

ಲ್ಹಾನ್ ಭುರ್ಗೊ ಆಪ್ಲೆಂ ಹಾತಾಚೆಂ ಬೋಟ್ ಚಿಂವ್ತಾ. ಥೊಡೆ ಪಾವ್ಲಿಂ ಪಾಂಯಾಂಚಿಂ ಬೊಟಾಂಚಿ ಚಿಂವ್ತಾ. ಅಶೆಂ ಖೆಲ್ತಾಂ ಖೆಲ್ತಾಂ ಆಪ್ಲೆ ಲೈಂಗಿಕ್ ವಿಶ್ವೆ ತೊ ಆಪ್ಣುಂಕಿ ಪುರೊ. ತಾಕಾ ಆಪ್ಲಿಂ ಬೊಟಾಂ ಆನಿ ಲೈಂಗಿಕ್ ವಿಶ್ವಾಂಕ್ ಆಸ್ಚೊ ವ್ಯತ್ಯಾಸ್ ಕಳಿತ್ ನಾ. ತ್ಯಾಚ್‌ಪರಿಂ ತೊ ಇಲ್ಲೊ ವಾಡ್ಲ್ಯಾ ಉಪ್ರಾಂತಿ ತವಳ್ ತವಳ್ ಆಪುಣ್ ನಾಗ್ಲೊ ಆಸ್ತಾನಾ ಆಪ್ಲಿ ಆತುರಾಯ್ ಧಾಂಬೊಂವ್ಕ್ ಲೈಂಗಿಕ್ ವಿಶ್ವೆ ಆಪ್ಣುಂಕ್ ಪುರೊ. ತವಳ್ ತಾಕಾ ಜೋರ್ ಕರಿನಾಕಾತ್. ತೆಂ ಗಲೀಜ್ ಮ್ಹಣ್ ಸಾಂಗಿನಾಕಾತ್. ತಾಚ್ಯಾ ಬದ್ಲಾಕ್ ಲೋವ್ ತಾಚೊ ಹಾತ್ ಕಾಡ್ತಾ ಆನಿ ತಾಕಾ ಚಡ್ಲಿ ಘಾಲ್ತಾ. ತೆದಾಳಾ ತೊ ವಿಷಯ್‌ಚ್ ವಿಸ್ರೊನ್ ಸೊಡ್ತಾ. ತಶೆಂ ಕರಿನಾಸ್ತಾನಾ ತುಮಿ “ಆಪಡ್ತಾಕಾ, ಕುಡ್ಕೆ ಜಾವ್ನ್ ವೆತಾ ಪಳೆ” ಮ್ಹಣ್ ಭೆಶ್ಟಾಯ್ಲಾರ್ ತಾಕಾ ಖಿಂತ್ ಸುರು ಜಾತಾ. ತೆಂ ಆಸಾಗಿ ನಾಂಗಿ ಮ್ಹಣ್ ಪಳೆಂವ್ಚ್ಯಾ ಆತುರಾಯೆನ್ ತೊ ತವಳ್ ತವಳ್ ಆಪ್ಣುನ್ ಪಳೆಂವ್ಕ್ ಸುರು ಕರ್ತಾ. ಖಿಂತಿಷ್ಟ್ ಭುರ್ಗ್ಯಾಂನಿ, ಅನಾಥ್ ಆನಿ ನಿರಾಧಾರಿ ಭುರ್ಗ್ಯಾಂನಿ ಮಾಸ್ಪರ್‌ಬೇಶನ್ ಕರ್ಚೆಂಯಿ ಆಸ್ತಾ. ಹ್ಯಾ ವರ್ವಿಂ ತಾಂಕಾಂ ಪಿಶೆಂ ಸುರು ಜಾತಾ ಮುಳ್ಳಿ ಪಾತ್ಯೆಣಿ ಜಾಯ್ತೆಕಡೆನ್ ಆಸಾ. ಮಾಸ್ಪರ್‌ಬೇಶನಾಕ್ ಆನಿ ಪಿಶೆಪಣಾಕ್ ಕಾಂಯ್ ಸಂಬಂಧ್ ನಾ. ಭುರ್ಗ್ಯಾಚೆ ಖಿಂತಿಚೆಂ ಕಾರಣ್ ಪಯ್ಸ್ ಕೆಲ್ಯಾರ್ ತಾಚಿ ಅಸಲಿ ಪಾಡ್ ಸವಯ್‌ಯಾಂ ನಪಂಯ್ಚ್ ಜಾತಾ.

ಧಾಕ್ಟ್ಯಾ ಭುರ್ಗ್ಯಾಂಕ್ ಆತುರಾಯ್ ಚಡ್. ಚೆಡುಂ ಭುರ್ಗೊ ಎಕಾ ಧಾಕ್ಟುಲ್ಯಾ ನಾಗ್ಡ್ಯಾ ಚೆಡ್ವಾಕ್ ಪಳೆತ್ ಜಾಲ್ಯಾರ್, ಆಪ್ಣಾಕ್ ನಾತ್ಲೆಂ ಕಿತೆಂಗಿ ತಾಕಾ ಆಸಾ ಮ್ಹಣ್ ಮೊಸೊರ್ ಭೊಗೊಂಕಿ ಪುರೊ. ನಾಗ್ಲೊ ಭುರ್ಗೊ ಧಾಕ್ಟುಲ್ಯಾ ನಾಗ್ಡ್ಯಾ ಚೆಡ್ವಾಕ್ ಪಳೆವ್ನ್ ಭಿಯೆಂವ್ಚಿ

ಪುರೊ. ತಾಚೊ ಲೈಂಗಿಕ್ ವಿಶ್ವೊ ಕೊಣೆಂಗಿ ಕಾತರ್ನ್ ಕಾಡ್ಲಾ ಮ್ಹಣ್ ತಾಕಾ ಭೊಗುಂಕಿ ಪುರೊ. ಅಸಲೆಂ ಭೈಂ ತಾಂಚೆ ಧಂಯ್ ಆಸ್ಲಾರ್ ಚೆಡ್ಯಾ ಆನಿ ಚೆಡ್ವಾಂ ಮಧೆಂ ವ್ಯತ್ಯಾಸ್ ಆಸಾ ಮ್ಹಣ್ ಕಳವ್ನ್ ತುಮಿ ತಾಂಚೆಂ ಭೈಂ ಪಯ್ಸ್ ಕರಿಜಯ್.

“ತೆಂ ಚೆಡುಂ, ಚೆಡ್ವಾಂ ತಶಿಂಚ್ ಆಸ್ತಾತ್” ಮ್ಹಣ್ ತುಮಿ ಮ್ಹಳ್ಯಾರ್ ತೊ ವಿಚಾರುಂಕ್ ಪುರೊ. “ಹಾಂವ್ ಕಿತ್ಯಾಕ್ ತಸೊ ನಾ?” ತವಳ್ ತುಮಿ ಮ್ಹಣಾಜಯ್ “ತುಂ ಚೆಡೊ” ಅಶೆಂ ಆಪ್ಲ್ಯಾ ಸವಾಲಾಂಕ್, ಆವಯ್ನ್ ಜಾಪ್ ದಿಲ್ಯಾರ್ ತಾಕಾ ಸಮಾಧಾನ್ ಜಾತಾ. ನಾ ತರ್, ಆವಯ್ ಆಪ್ಲ್ಯಾ ಥಾವ್ನ್ ಕಿತೆಂಗಿ ಲಿಪವ್ನ್ ದವರ್ತಾ ಮ್ಹಣ್ ತೊ ಚಿಂತ್ತಾ. ತ್ಯಾಚ್ ಕಾರಣಾಕ್ ಲಾಗೊನ್ ಧಾಕ್ಟ್ಯಾ ಭುರ್ಗ್ಯಾಂಕ್ ಸಾಂಗಾತಾ ಖೆಳೊಂಕ್ ಸೊಡ್ಚೆಂ ಬರೆಂ. ತಿಂ ಎಕೇಕ್ ಪಾವ್ಲಿಂ ನಾಗ್ಡಿಂ ಆಸ್ಲಾರಿ ವ್ಹಡ್ ನ್ಹಯ್. ಖಿಂತ್ ಕರಿನಾಕಾತ್. ಸಂಸಾರಾಚಿ ರೀತ್ ನೀತ್ ತಾಣೆಂ ಲ್ಹಾನ್‌ಪಣಾ ಥಾವ್ನ್ ಶಿಕ್ಲ್ಯಾರ್‌ಚ್ ಬರಿ.

ಭುರ್ಗೊ ಇಲ್ಲೊಸೊ ವ್ಹಡ್ ಜಾತಾನಾ ದುಸ್ರ್ಯಾ ರಿತಿಚಿಂ ಸವಾಲಾಂ ವಿಚಾರುಂಕ್ ಪುರೊ. ತಾಚೆರ್ ಆತಾಂ ಪರಿಸರಾಚೊ ಪ್ರಭಾವ್ ಪಡ್ತಾ. ಘರಾಂತ್ ವ ಸೆಜಾರಾ ತೊ ಕೊಣೆ ಗರ್ಭೆಸ್ತ್ ಸ್ತ್ರಿಯೆಕ್ ಪಳೆತಾ. ತಿಚ್ಯಾ ವಿಶಿಂ ಲೊಕಾನ್ ಉಲೊಂವ್ಚೆಂ ಉಲೊವ್ಚೆಂ ತಾಚ್ಯಾ ಕಾನಾರ್ ಪಡ್ತಾ. ಆಸ್‌ಲ್ಲ್ಯಾ ಆಸ್‌ಲ್ಲ್ಯಾಪರಿಂ ಏಕ್ ದೀಸ್ ತೊ ತುಪ್ಪೆಲಾಗಿಂ ಯೇವ್ನ್ ವಿಚಾರ್ತಾ “ಭುರ್ಗೆಂ ಖಿಯ್ ಆಸ್ತಾ?”, “ತಾಚ್ಯಾ ಆವಯ್ಲ್ಯಾ ಪೊಟಾಂತ್” ಮ್ಹಣ್ ತುಮಿ ಜಾಪ್ ದಿತಾತ್. “ಧಂಯ್ಸ್‌ರ್ ತೊ ಕಸೊ ವ್ಹಡ್ ಜಾತಾ?” ತುಮ್ಕಾಂ ತಾಕಾ ಕಶಿ ಜಾಪ್ ದಿಂವ್ಚಿ ಮ್ಹಣ್ ಕಳಾನಾ. ಜಾಲ್ಯಾರಿ ತಾಕಾ ಭೆಶ್ಪಾಯ್ಕಾಕಾತ್. “ತುಕಾ ಕಿತ್ಯಾಕ್ ತಿ ಗಜಾಲ್?” ಮ್ಹಣ್ ಜೋರ್ ಕರಿನಾಕಾತ್. ತಾಕಾ ಸಾಂಗ್ಲ್ಯಾ “ಮುಮ್ಮಾನ್ ಖೆಲ್ಲೆಂ ಖಾಣ್ ಭುರ್ಗೆಂಯಿ ಸೆವ್ತಾ ಮ್ಹಣ್. ತವಳ್ ತಾಕಾ ತೃಪ್ತಿ ಭೊಗ್ತಾ.”

ಅಮೇರಿಕಾಂತ್ ಘಡ್‌ಲ್ಲಿ ಗಜಾಲ್ ಹಿ. ಇಂಡಿಯಾಚಿ ಎಕ್ಲಿ ಸಿಸ್ಟರ್ ಅಮೇರಿಕಾಂತ್ ಶಿಕಯ್ತಾಲಿ. ತ್ಯಾ ವೆಳಾರ್ ತಿಚ್ಯೆ ಕ್ಲಾಸಿಂತ್ ಏಕ್ ಭುರ್ಗೆಂ ಆಸ್‌ಲ್ಲೆಂ. ಭಾರಿ ಸಂತೊಸ್ಪರಿತ್ ಭುರ್ಗೆಂ. ಸದಾಂಯ್ ತಿಚೆ ಸರ್ಶಿನ್ ಯೇವ್ನ್ ಸಾಂಗ್ತಾಲೆಂ.

“ಮಮ್ಮಿನ್ ಆಮ್ಗರ್ ಏಕ್ ಬಾಬಾ ಹಾಡ್ತಾಂ ಮ್ಹಳಾಂ” ಏಕ್ ದೀಸ್ ತೆಂ ಭಾರಿ ಖಿಂತಿಷ್ಟ್ ಆಸ್‌ಲ್ಲೆಂ. ಸಿಸ್ಟರಾನ್ ತಾಚೆಲಾಗಿಂ ವಿಚಾರ್ಲೆಂ “ಕಿತೆಂ ಜಾಲೆಂ ಪುತಾ, ಆಜ್ ತುಂ ಭಾರಿ ಖಿಂತಿಷ್ಟ್ ದಿಸ್ತಾಯ್?” ತಾಣೆ ಜಾಪ್ ದಿಲಿ.

“ಮಮ್ಮಿನ್ ಬಾಬಾಕ್ ಖಾವ್ನ್ ಸೊಡ್ಲಾಂ. ತೊ ಆತಾಂ ತಿಚ್ಯಾ ಪೊಟಾ ಭಿತರ್ ಆಸಾ.”

ಗಜಾಲ್ ಇತ್ಲಿಚ್. ತ್ಯಾ ದೀಸ್ ಸಾಂಜೆರ್ ಘರಾ ವಚೊನ್ ತಾಣೆಂ ಆವಯ್‌ಲಾಗಿಂ ವಿಚಾರ್‌ಲ್ಲೆಂ “ಬಾಬಾಕ್ ಖಿಯ್ ಥಾವ್ನ್ ಹಾಡ್ತಾಯ್?” ಮ್ಹಣ್. ಆವಯ್ನ್ ಆಪ್ಲ್ಯಾ ಪೊಟಾಕ್ ಹಿಶಾರೊ ಕೆಲ್ಲೊ ಹಾಂಗಾ ಥಾವ್ನ್ ಹಾಡ್ತಾಂ ಮ್ಹಳೆಪರಿಂ. ಭುರ್ಗ್ಯಾಕ್ ಶೊಕ್ ಲಾಗ್‌ಲ್ಲೊ, ಆವಯ್ನ್ ಭುರ್ಗ್ಯಾಕ್ ಖಾವ್ನ್ ಸೊಡ್ಲಾ ಮ್ಹಣ್.

ಥೊಡಿಂ ಭುರ್ಗೆಂ ವಿಚಾರ್ತಾತ್ “ಭುರ್ಗೊ ಆವಯ್ಲ್ಯಾ ಪೊಟಾ ಥಾವ್ನ್ ಭಾಯ್ರ್ ಕಸೊ

ಯೆತಾ” ಮ್ಹಣ್.

“ತೊ ಭಾಯ್ರ್ ಯೆಂವ್ಚ್ಯಾ ಪಯ್ಲೆಂ ಆವಯ್ಕ್ ಕಳಯ್ತಾ. ತಿ ತೆದಾಳಾ ದಾಕ್ತೆರಾಲಾಗಿಂ ವೆತಾ ಆನಿ ದಾಕ್ತೆರ್ ತಾಕಾ ಭಾಯ್ರ್ ಕಾಡ್ತಾ” ಮ್ಹಣ್ಯಾ. ವಾ ತುಮ್ಕಾಂ ಸಮ್ಜಾಲ್ಲ್ಯಾಪರಿಂ ಪುಲಾಂ ಫಳಾಂಚೆ ದಾಕ್ಲೆ ದೀವ್ನ್ ಸಮ್ಜಯಾ. ತಾಂಕಾಂ ಸಮಾಧಾನ್ ಜಾಲ್ಯಾರ್ ತಿಂ ವೆಗ್ಗಿಂ ಖೆಳೊಂಕ್ ವೆತಾತ್.

ಥೊಡಿಂ ಭುರ್ಗಿಂ ಚಿಂತ್ಲ್ಯಾ ಸಕ್ತೆಚಿಂ ಜಾವ್ನಾಸ್ತಾತ್. ತಾಂಚೆಲಾಗಿಂ ರೀಜನಿಂಗ್ ಆಸ್ತಾ. ತಸಲ್ಯಾಂನಿ ವಿಚಾರ್ಲೆಂ ಆಸ್ತಾ “ಹಾಂವ್ ತುಜ್ಯಾ ಪೊಟಾ ಭಿತರ್ ಕಸೊ ಪಾವ್ಲೊಂ?” ಅಸಲೆಂಚ್ ಏಕ್ ಸವಾಲ್ ಎಕಾ ಭುರ್ಗ್ಯಾನ್ ಆಪ್ಲ್ಯಾ ಆವಯ್ಲೆಲಾಗಿಂ ವಿಚಾರ್ತಾನಾ, ಥಂಯ್ಸರ್ ಏಕ್ ಪ್ರಾಯೆಸ್ತ್ ಸ್ತ್ರೀ ಆಸ್ಲಿ. ತಿಕಾ ತೆಂ ಸವಾಲ್ ಆಯ್ಲೊನ್ ಭಾರಿ ರಾಗ್ ಆಯ್ಲೊ. ರಾಗಾನ್ ವ್ಯಂಗ್ಯ ರಿತಿನ್ ತಿ ಮ್ಹಣಾಲಿ. “ವ್ಹಯ್ ವ್ಹಯ್ ಹೆಂಚ್ ಆತಾಂ ಶಿಕಪ್ ದೀಜಾಯ್ ತಾಂಕಾಂ. ಬಸೊನ್ ಬರೆಂ ಕರ್ನ್ ಶಿಕಯ್ ತಾಕಾ. ಹ್ಯಾ ವಿಶಿಂ ಆನಿ ಕಿತೆಂ ಪುರಾ ಶಿಕೊಂಕ್ ಆಸಾ ತೆಂ ಆತಾಂಚ್ ಶಿಕಯ್.” ಪುಣ್ ತ್ಯೆ ಸ್ತ್ರಿಯೆನ್ ಬರ್ಯಾ ರಿತಿನ್ ದೊಗಾಂಯ್ಕಿ ಸಮ್ಜಯ್ಲೊ.

“ಭುರ್ಗಿಂ ಸವಾಲಾಂ ವಿಚಾರ್ತಾತ್ ಮ್ಹಣ್ ತಾಂಚೆರ್ ರಾಗ್ ಕರ್ನ್ ಫಾಯ್ಲೊನಾ. ತಾಚ್ಯಾ ಬದ್ಲಾಕ್ ಬರ್ಯಾ ರಿತಿನ್ ತಾಂಕಾಂ ಸಮ್ಜಾಯ್ಲಾರ್ ತಿಂ ಸಮ್ಜೊಂಕ್ ಸಕ್ತಾತ್.”

ತಿಣೆ ತ್ಯಾ ಭುರ್ಗ್ಯಾಕ್ ಭಾಯ್ರ್ ಹಿತ್ಲಾಂತ್ ಆಪವ್ನ್ ವ್ಹರ್ನ್ ಕಿರ್ಲಾಲ್ಲ್ಯಾ ಥೊಡ್ಯಾ ಮುಗಾ ರುಡಾಂಕ್ ದಾಕವ್ನ್ ಮ್ಹಳೆಂ “ಹೊ ಮೂಗ್ ಧರ್ಣೆರ್ ಪಡೊನ್ ಕಿರ್ಲಾಲಾ. ತಶೆಂಚ್ ಭುರ್ಗೆಂ ಆವಯ್ಚ್ಯಾ ಪೊಟಾಂತ್ ಜಲ್ಮ್ ಘೆತಾ.”

ತಾಕಾ ಕಿತ್ಲೆಂ ಸಮ್ಜಾಲೆಂಗಿ ಸೊಡ್ಲೆಂಗಿ? ತೊ ಹಾಸೊನ್ ಹಾಸೊನ್ “ಭೆಶ್ಲೆಂ ಮ್ಹಣ್ತಾಯ್. ಭೆಶ್ಲೆಂ ಮ್ಹಣ್ತಾಯ್” ಮ್ಹಣಾತ್ ಹಾಸೊನ್ ಹಾಸೊನ್ ಖೆಳೊಂಕ್ ಧಾಂವ್ಲೊ.

ಭುರ್ಗಿಂ ಸವಾಲಾಂ ವಯ್ರ್ ಸವಾಲಾಂ ಫಾಲ್ಡ್ ತುಮ್ಚೊ ಮಾಂಡೊ ಖಾತಾತ್ ಮ್ಹಣ್ ಚಿಂತಿನಾಕಾತ್. ತಾಂಕಾಂ ಸಮಾಧಾನಾನ್ ತುಮಿ ಸಮ್ಜಾಯ್ಲಾರ್ ತಿಂ ಥೊಡ್ಯಾ ವೆಳಾನ್ ಮಿಶೆನ್ ಖೆಳೊಂಕ್ ವೆತಾತ್. ತುಮಿ ಸವಾಲಾಂ ಆಯ್ಲೊನ್ ಭಿಯೆಲ್ಯಾರ್, ಸಾಂಗೊಂಕ್ ಲಜೆಲ್ಯಾರ್ ವಾ ತಾಂಕಾಂ ಜೋರ್ ಕೆಲ್ಯಾರ್ ತಾಂಚಿ ಬರಿ ಆತುರಾಯ್ ಪಾಡ್ ಆತುರಾಯೆಂತ್ ಬದ್ಲಾತಾ. ತೆಂ ಆಮ್ಚ್ಯಾ ಸಮ್ಜೊಣೆಂತ್ ಆಸ್ಚೆಂ ಬರೆಂ.

ಥೊಡ್ಯಾ ಭುರ್ಗ್ಯಾಂನಿ ವಿಚಾರ್ಲೆಂ ಆಸ್ತಾ.

“ಮ್ಹಜ್ಯಾ ಪೊಟಾಂತ್ಯಿ ಭುರ್ಗೆಂ ಜಾತಾಗಿ?” ಮ್ಹಣ್.

“ಆತಾಂ ನ್ಹಯ್. ವ್ಹಡ್ ಜಾಲ್ಯಾ ಉಪ್ರಾಂತ್” ಮ್ಹಣ್ಯಾ.

ಥೊಡಿಂ ವಿಚಾರುಂಕ್ ಪುರೊ, “ಎಕಾ ಭುರ್ಗ್ಯಾಚೊ ಜಲ್ಮ್ ಕಸೊ ಜಾತಾ?”

“ಆವಯ್ಚೆಂ ತಾಂತಿಂ ಆನಿ ಬಾಪಾಯ್ಚೆಂ ಬಿಂ ಮೆಳೊನ್ ಜಾತಾ” ಮ್ಹಣ್ ಸಾಂಗ್ಲಾರ್ ತಾಕಾ ಸಮಾಧಾನ್ ಜಾತಾ. ದೆಕುನ್ ಜಾಪಿ ಲಿಪಯ್ತಾಕಾತ್. ತಾಂಕಾಂ ಸಮ್ಜಯಾ ಆನಿ ವಾಡೊಂಕ್ ಸೊಡಾ.

□

28

ಭುರ್ಗ್ಯಾಂಕ್ ಧೂಸ್ತ್ಯಾ ಧೂಡ್ಯಾ ಪಿಡಾ

ತುಮ್ಮಾ ಭುರ್ಗ್ಯಾಚಿ ದೈಹಿಕ್ ಆನಿ ಮಾನಸಿಕ್ ವಾಡಾವಳ್ ತುಮಿ ಕ್ರಮಾ ಪ್ರಕಾರ್ ಶಿಕೊನ್ ಆಯ್ಲ್ಯಾತ್. ಆತಾಂ ಭುರ್ಗ್ಯಾಂಕ್ ಧೂಸ್ತ್ಯಾ ಧೂಡ್ಯಾ ಸಾಮಾನ್ಯ ಪಿಡೆಂ ವಿಶಿಂ ಮಾಹತ್ ಆಪ್ಲಾಂವ್ಚಿ ಗರ್ಜೆಚಿ. ಪಿಡೆಚಿಂ ಲಕ್ಷಣಾಂ ಕಿತೆಂ? ತಾಕಾ ಕಸಲಿ ಪ್ರಥಮ್ ಚಿಕಿತ್ಸಾ ಲಾಭವ್ಯತ್? ಮ್ಹಳ್ಳಿ ಸಮ್ಜೋಣಿ ತುಮ್ಮಾಂ ಆಸ್ಲಾರ್ ಭುರ್ಗ್ಯಾಂ ಪಿಡೆಸ್ತ್ ಜಾಲ್ಲ್ಯಾ ವೆಳಾರ್ ತುಮಿ ಹಾತ್ ಪಾಂಯ್ ಸೊಡ್ನ್ ಕಂಗಾಲ್ ಜಾಂವ್ಚೆಂ ಚುಕ್ತಾ.

ಪಿಡಾ ಯೆಂವ್ಚ್ಯಾ ಪಯ್ಲೆಂ ಭುರ್ಗ್ಯಾಚ್ಯಾ ದೈಹಿಕ್ ಸ್ಥಿತೆಂತ್ ಧೂಡಿ ಬದ್ಲಾವಣ್ ಜಾತಾ. ಎದೊಳ್ ಪರ್ಯಾಂತ್ ಹಾಸೊನ್ ಖೆಲೊನ್ ಆಸ್ಲೊ ಭುರ್ಗ್ಯಾ ಆಸ್ಲೊ ಆಸ್ಲೊಪರಿಂ ಭಾರಿ ಕರಂದಾಯೆಚೊ ಜಾತಾ. ತಾಚ್ಯಾ ಮೊಗಾಚ್ಯೊ ಖೆಳಾಚ್ಯೊ ವಸ್ತು ತಾಚೆಲಾಗಿಂ ಹಾಡ್ನ್ ದಿಲ್ಯಾರಿ, ತೊ ಥಂಡ್ ಜಾಯ್ನಾ. ಖೆಲೊಂಕಿ ತಾಕಾ ಮನ್ ನಾ. ಆಪ್ಲ್ಯಾ ಶರೀರಾಕ್ ಕಿತೆಂಗಿ ಹಿಂಸಾ ಜಾತಾ ಮ್ಹಳ್ಳೆಂ ಮಾತ್ ತಾಕಾ ಗಮ್ತಾ (ಕಳ್ತಾ). ತ್ಯಾ ಖಾತಿರ್ ಸಗ್ಳೊ ವೇಳ್ ತುಮಿ ತಾಚೆಲಾಗಿಂ ಆಸಾಜಾಯ್ ಮ್ಹಣ್ ತೊ ಅಪೇಕ್ಷಿತಾ. ಸದಾಂ ತಾಚೆಯಿತ್ಲ್ಯಾಕ್ ಖೆಲೊನ್ ಆಸ್ಲೊ ಭುರ್ಗ್ಯಾ ಆತಾಂ ತುಮಿ ತಾಕಾ ಉಕ್ಲನ್ ಕಾಣ್ಲೆಜಯ್ ಮ್ಹಣ್ ಹಟ್ ಕರುಂಕ್ ಪುರೊ. ತುಮ್ಮಾ ಹಾತ್ ಪೊಲೊನ್ ತುಮಿ ತಾಕಾ ಸಕಯ್ಲಾ ದವರ್ನ್ಯಾರ್ ತೊ ರಡೊಂಕ್ ಪುರೊ. ಜೆವ್ಣಾ ಖಾಣಾಂತೀ ತಾಕಾ ಅಸಕ್ತ್ ಚುಕ್ತಾ. ಶಿತ್ ಜೆವ್ಣಾಂ ಮ್ಹಣ್ ಬಸ್ಲೊ ತೊ ಧೂಡ್ಯಾ ವೆಳಾನ್ 'ಶಿತ್ ನಾಕಾ, ನಿಸ್ತೆಂ ದಿ' ಮ್ಹಣ್ತಾ. ತುಮಿ ತೆಯೀ ಹಾಡ್ನ್ ದಿತಾತ್. ತೊ ತೊಂಡಾಂತ್ ದವರ್ನ್ ಧುಕ್ತಾ. ಖಾಣ್ ಖಾಯ್ನಾಸ್ತಾನಾ, ರಡೊನ್ ಉಟ್ಟಾ ಆನಿ ತುಮ್ಮಾ ಉಸ್ಕಾರ್ ಯೇವ್ನ್ ಬಸ್ತಾ. ದೂದಾಯಿ ತಾಕಾ ಮೊಗಾಚೆಂ ನ್ಹಯ್. ತೆಂ ಪುಣೆ ಪಿಯೆಂವ್ಚಿ ಮ್ಹಣ್ ತುಮಿ ಬಲಾತ್ಕಾರಾನ್ ಭರಯ್ಲಾರ್, ಪಿಯೆಲ್ಲ್ಯಾ ಇಲ್ಲೆಶ್ಯಾ ವೆಳಾನ್ ವೊಂಕ್ತಾ. ಹ್ಯಾ ಖಾತಿರ್ ತ್ಯಾ ವೆಳಾರ್ ತಾಕಾ ಬಲಾತ್ಕಾರಾನ್ ಕಿತೆಯಿ ತೊಂಡಾಕ್ ದೀಂವ್ಕ್ ವಚಾನಾಕಾತ್.

ಅಜ್ಯಾಪಾಂಚಿ ಗಜಾಲ್ ಮ್ಹಳ್ಳಾರ್ ಹ್ಯಾ ಆವ್ಡೆಂತ್ ತೊ ಚಡ್ ವೇಳ್ ನಿದ್ತಾ. ಸದಾಂ ನಿದ್ಚ್ಯಾಕ್ಯಾಂ ಚಡಿತ್ ವೇಳ್ ನಿದ್ಲಾ ಮ್ಹಣ್ ತಾಕಾ ಉಟೊಂವ್ಕ್ ವಚಾನಾಕಾತ್. ನೀದ್ ಕಾಡ್ಲಲ್ಯಾ ತಿತ್ಲಿ ತಾಚಿ ಪುರಾಸಣ್ ಉಣೆ ಜಾತಾ ಆನಿ ಮತಿಕ್ ಉಲ್ಲಾಸ್ ಭೊಗ್ತಾ.

ಎಕೇಕ್ ಪಾವ್ಚಿಂ ತೊ ಆಸ್ಲೊ ಆಸ್ಲೊಪರಿಂ ವೊಂಕೊಂಕ್ ಪುರೊ. ಹೆಂ ಮುಕಾರ್ ಯೇಂವ್ಕ್ ಆಸ್ಚ್ಯಾ ತಾಪಾಚೆಂ ವಾ ಶೆಳಿಚೆಂ ಲಕ್ಷಣ್. ಗರ್ಜೆ ಪ್ರಾಸ್ ಚಡಿತ್ ಖಾಣ್ ಸೆವ್ವಾರ್ಯಾಂ ತೊ ವೊಂಕೊಂಕ್ ಪುರೊ. ಪೊಟಾಂತ್ ಇನ್‌ಫೆಕ್ಷನ್ ಜಾಲಾಂ ತರ್, ತಾಕಾ ಉದ್ಯಾಡೆ ಜಾಂವ್ಕ್ ಪುರೊ. ತಾಪ್ ಯೆಂವ್ಚ್ಯಾ ಪಯ್ಲೆಂ ಭುರ್ಗ್ಯಾಚೆಂ ತೊಂಡ್, ಕಾನ್ ದೊಳೆ

ಸರ್ವ್ ತಾಂಜ್ಜೆ ಜಾತಾತ್. ತಾಕಾ ಹಿಂವ್ ಖಾಂವ್ಕಾಯೀ ಪುರೊ. ಅಸಲಿಂ ಲಕ್ಷಣಾಂ ಪಾರ್ಕಿಲ್ಯಾರ್ ತುಮ್ಮಾಂ ತಾಕಾ ತಾಪ್ ಯೆತಾ ಮ್ಹಣ್ ಸ್ಪಷ್ಟ್ ಕಲ್ತಾ.

ಶೆಳ್

ಭುರ್ಗ್ಯಾಕ್ ಅಪಾಯ್ಕಾರಿ ಸ್ವಯ್ ತರಿ, ಘಡ್ಯೆ ಘಡ್ಯೆ ತಾಂಕಾಂ ಧೊಸ್ತಿ ಪಿಡಾ ಶೆಳ್. ಹಿ ಶೆಳ್ ಸೂಕ್ಷ್ಮ್ ಜಿವಿಂ ಥಾವ್ನ್ ಉಬ್ಜಾತಾ. ಅಸಲೊ ಜಿವಿ ಹಿಂವಾಂತ್ ಆನಿ ಪಾವ್ಲಾಂತ್ ವೃದ್ಧಿ ಜಾತಾತ್ ಜಾಲ್ಲ್ಯಾನ್, ತ್ಯಾ ವೆಳಾರ್ ಚಡ್ ಜಾವ್ನ್ ಶೆಳ್ ಜಾತಾ. ಘರಾಂತ್ ಆವಯ್ ಬಾಪಾಯ್ಕ್ ವಾ ಭಾವ್ ಭಯ್ಲಿಂಕ್ ಶೆಳ್ ಜಾಲ್ಯಾರ್ ದೋನ್ ಚಾರ್ ದಿಸಾಂನಿ ಭುರ್ಗ್ಯಾಕಿ ಶೆಳ್ ಜಾತಾ. "ನಾಕ್ ಆಸ್ತಾ ಪರ್ಯಾಂತ್ ಶೆಳ್ ಚುಕಾನಾ" ಮ್ಹಳ್ಳಿ ಗಾದ್‌ಚ್ ಆಸಾ. ಹ್ಯಾ ಖಾತಿರ್ ಶೆಳ್ ಜಾಲ್ಯಾರ್ ಥೊಡಿಂ ಗುಮಾನ್‌ಂಚ್ ಕರಿನಾಂತ್.

ಶೆಳ್ ಮ್ಹಳ್ಳಾರ್ ನಾಕ್ ಪೊಂವ್ಚೆಂ. ನಾಕ್ ಮಾತ್ ಸ್ವಯ್ ತಾಳೊಯಿ ಖೊರ್ಜುತಾ. ಭುರ್ಗೊ ಘಡ್ಯೆ ಘಡ್ಯೆ ಶಿಂಕೊ ಕಾಡ್ತಾ. ಇತ್ಲ್ಯಾರ್‌ಚ್ ಶೆಳ್ ರಾವೊಂಕಿ ಪುರೊ. ಸಾಧಾರ್ಣ್ ಜಾವ್ನ್ ಶೆಳ್ ಧೊಸ್ತಿ ತೀನ್ ದೀಸ್. ಉಪ್ರಾಂತ್ ಕಿರ್ಮೆಂ ಘಟ್ ಜಾವ್ನ್ ಶೆಳ್ ಪಿಕ್ತಾ ಆನಿ ಉಪ್ರಾಂತ್ ದೋನ್ ತೀನ್ ದಿಸಾಂನಿ ಪೂರ್ಣ್ ರಾವ್ತಾ. ಭುರ್ಗೊ ಪಯ್ಲೆಂಚ್ಯಾಪರಿಂ ಜಾತಾ. ಶೆಳ್ ಇತ್ಲ್ಯಾಚ್ ಮಟ್ವಾಚಿ ಜಾಲ್ಯಾರ್ ಹಾಕಾ ಕಿತ್ಲೆಂಚ್ ಒಕತ್ ನಾಕಾ. ಪೂಣ್ ಶೆಳಿಚ್ಯೊ ಕ್ರಿಮಿ ನಾಕ್ ಆನಿ ಗಲ್ಯಾಂತ್ ಆಸ್ತಾನಾ ಭುರ್ಗ್ಯಾಚಿ ಪ್ರತಿರೋಧ್ ಸಕತ್ ಉಣೆ ಜಾತಾ. ಹ್ಯಾ ವರ್ವಿಂ ಸ್ಪೆಷ್ಲಿಕ್‌ಚಸ್ ಆನಿ ಸ್ಪೆಷ್ಲಿಕ್‌ಚಾಕ್ ಕ್ರಿಮಿ ಗಲ್ಯಾಂತ್, ಶ್ವಾಸ್‌ನಳಾಂತ್ ಆನಿ ಶ್ವಾಸ್‌ಕೋಶಾಂತ್ ವಾಡೊಂಕ್ ಸುರು ಜಾತಾತ್. ಶ್ವಾಸ್‌ನಳಾಂಚ್ಯಾ ಇನ್‌ಫೆಕ್ಷನಾಕ್ ಬ್ರಾಂಕೈಟಿಸ್ ಆನಿ ಶ್ವಾಸ್‌ಕೋಶಾಂಚ್ಯಾ ಇನ್‌ಫೆಕ್ಷನಾಕ್ ನ್ಯುಮೋನಿಯಾ ಮ್ಹಣ್ ಆಪಯ್ತಾತ್. ಹ್ಯೊ ದೊನೀ ಉಗ್ರ್ ರಿತಿಚ್ಯೊ ಪಿಡಾ. ತ್ಯಾ ಖಾತಿರ್ ಶೆಳ್ ಜಾಲ್ಲ್ಯಾ ಭುರ್ಗ್ಯಾಕ್ ಅಸಲೆಂ ಇನ್‌ಫೆಕ್ಷನ್ ಜಾಯ್ತಾತ್‌ಲ್ಲಾಪರಿಂ ಜಾಗ್ರುತ್ಯಾಯ್ ಸಾಂಬಾಳ್ಚಿ ಗರ್ಜ್. ತಾಕಾ ಶೆಳ್ ಜಾಲ್ಲ್ಯಾ ವೆಳಾರ್ ತಾಚೆಂ ನಾಕ್ ಭಾಂದೊನ್ ಉಸ್ವಾಸ್ ಸೊಡುಂಕ್ ತೊ ಕಷ್ಟೊಂಕ್ ಪುರೊ. ತೊ ಆವಯ್ಚೆಂ ದೂದ್ ಚಿಂವ್ತಾ ಜಾಲ್ಯಾರ್, ಉಸ್ವಾಸ್ ಸೊಡುಂಕ್ ಜಾಯ್ನಾಸ್ತಾಂ ತೊ ರಡೊಂಕಿ ಪುರೊ. ನಿದ್‌ಲ್ಲಾ ವೆಳಾರ್ ಉಸ್ವಾಸ್ ಭಾಂದೊನ್ ತೊ ಚಡ್ವಡೊಂಕಿ ಪುರೊ. ನಾಂವೆ ತೊಂಡಾಂತ್ ಉಸ್ವಾಸ್ ಸೊಡುಂಕ್ ಪುರೊ. ಶೆಳ್ ಜಾಲ್ಲಿಂ ಭುರ್ಗಿಂ ಸಾರ್ಕೆಂ ನಿದೊಂಕ್ ಕಷ್ಟಾತಾತ್. ತ್ಯಾ ವೆಳಾರ್ ತಾಚ್ಯಾ ನಾಕಾ ಭಾಯ್ರ್ 'ವಿಕ್ಸ್' ಪುಸ್ಕಾ. ಇಲ್ಲೆಂ ಹುಲ್ವಾತಾ ಜಾಲ್ಲ್ಯಾನ್ ತೊ ರಡೊಂಕ್ ಪುರೊ. ಪೂಣ್ ರಿಲೀಫ್ ಲಾಭ್‌ಲ್ಲಾನ್ ತೊ ಉಪ್ರಾಂತ್ ನಿದ್ತಾ. ಹಾಂತುಂಯಿ ತಾಕಾ ಸಮಾಧಾನ್ ಲಾಭಾನಾತ್ಲ್ಯಾರ್ ದಾಕ್ಟರ್ ನಾಕಾಂತ್ ಘಾಲ್ಚೆ ಒಕ್ತಾಚೆ ಥೆಂಬೆ (drops) ದಿಂವ್ಕ್ ಪುರೊ. ಹೆ ಡ್ರೊಪ್ಸ್ ಘಾಲ್ಲ್ಯಾ ವೆಳಾರ್ ನಾಕಾ ಭಿತರ್ ಸುಜ್‌ಲ್ಲೆ ಭಾಗ್ ಸಂಕುಚಿತ್ ಜಾವ್ನ್, ಉಸ್ವಾಸ್ ಘೆಂವ್ಕ್ ಸಲೀಸ್ ಜಾತಾ. ತೊ ಬರೆಂ ಕರ್ನ್ ನಿದ್ತಾ. ಪೂಣ್ ಹೆ ಥೆಂಬೆ ಘಡ್ಯೆ ಘಡ್ಯೆ ಘಾಲ್ಚೆ ಬರೆ ನ್ಹಯ್. ತೊ ನಿದ್‌ಲ್ಲಾ ವೆಳಾರ್ ಮಾತ್ ಘಾಲ್ಯಾ.

ಶೆಳಿಚ್ಯೊ ಕ್ರಿಮಿಂ ಖಿಂಚ್ಯಾ ಒಕ್ತಾಕಿ ಭಾಗಾನಾಂತ್. ಪಾಂಯ್ಚಿ ರಿತಿಂಚ್ಯಾ ಕ್ರಿಮಿಂ ಥಾವ್ನ್

ಶೆಳ್ ಯೆಂವ್ಚಿ ಸಾಧ್ಯತಾ ಆಸ್‌ಲ್ಲ್ಯಾನ್ ಶೆಳಿಕ್ ಒಕತ್ ಸೊದುನ್ ಕಾಡುಂಕಿ ಕಷ್ಟ್. ದುಸ್ರ್ಯಾ ಕ್ರಿಮಿಂ ಥಾವ್ನ್ ಮುಕ್ತಿ ಜೊಡುಂಕ್ ದಾಕ್ತೆರ್ ಒಕ್ತಾಂ ದಿಂವ್ಚ್ಯಾ ಪುರೊ. ಅಸಲಿಂ ವಕ್ತಾಂ ಸೆವ್ಲ್ಯಾರ್ ಶೆಳ್ ಚಡ್ ಆಸ್ಲ್ಯಾರಿ ತಾಕಾ ತಾಪ್ ಯೆಂವ್ಚೊ ಆದಾವ್ಯೆತ್.

ಒಕತ್ ಘೆನಾತ್‌ಲ್ಲ್ಯಾ ಭುರ್ಗ್ಯಾಂಕ್ ಶೆಳ್ ಜಾಲ್ಲ್ಯಾ ವೆಳಾರ್ ಆಂಗ್ ಇಲ್ಲೆಶೆಂ ಹುನ್ ಜಾಂವ್ಕ್ ಪುರೊ. ದುಸ್ರ್ಯಾ ಕ್ರಿಮಿಂ ಯೇವ್ನ್ ಸೆರ್ವಾಲ್ಯಾ ಶಿವಾಯ್ ಖಾಲಿ ಶೆಳಿಕ್ ಜೋರ್ ತಾಪ್ ಯೇನಾ. ಶೆಳ್ ಚಡ್ ಆಸ್ಲ್ಯಾರ್ ಭುರ್ಗ್ಯಾಕ್ ಕಾನ್ ದೂಕ್ ಭೊಗುಂಕ್ ಪುರೊ. ತಶೆಂಚ್ ಸೊಡ್ಲ್ಯಾರ್ ಥೊಡ್ಯಾಂಕ್ ಕಾನ್ ವಾವೊಂಕ್ ಪುರೊ. ತಾಚೊ ಕಾನ್ ದೂಕ್ ಆಸ್ಲ್ಯಾರ್ ಕಾನ್ ಘಸ್ಪುನ್ ತಕ್ಲಿ ತಿಶಿನ್ ಹಿಶಿನ್ ಹಾಲವ್ನ್ ತೊ ರಡೊಂಕ್ ಪುರೊ. ತ್ಯಾ ವೆಳಾರ್ ತಾಕಾ ಊಬ್ ಲುಗ್ಬಾನ್ ಕಾನಾಕ್ ಶೆಕ್ ದಿಯಾ. ನಾಂವೇ ನಾರ್ಲೆಲ್ ತೇಲ್ ಹುನ್ ಕರ್ನ್ ನಿವವ್ನ್ ಕಾನಾಂತ್ ಘಾಲಾ. ಹ್ಯಾ ವರ್ವಿಂ ತಾಕಾ ಜಾಯ್ತೆಂ ಸಮಧಾನ್ ಜಾತಾ.

ಶೆಳ್ ಜಾಲ್ಲ್ಯಾ ಭುರ್ಗ್ಯಾಕ್ ದುಸ್ರ್ಯಾ ಭುರ್ಗ್ಯಾಂ ಸಂಗಿಂ ಖೆಳೊಂಕ್ ಸೊಡಿನಾಕಾತ್. ಊಬ್ ಕುಡಾಂತ್ ತಾಕಾ ನಿದಾಯಾ. ತೊ ನಿದೊಂಕ್ ಆಯ್ಕಾನಾ. ತ್ಯಾ ಖಾತಿರ್ ತಾಣೆಂ ಭಾಯ್ರ್ ಪಚಾನಾಶೆಂ ಮುಕ್ಲೆಂ ದಾರ್ ಧಾಂಪ್ಲ್ಯಾ. ತ್ಯಾ ದಿಸಾಂನಿ ತಾಕಾ ಥಂಡ್ ಉದ್ಯಾಂತ್ ಖೆಳೊಂಕ್ ಸೊಡಿನಾಕಾತ್. ತಾಕಾ ಹಿಂವ್ ಖಾಯ್ನಾಶೆಂ ಊಬ್ ಸ್ವೆಟರ್ ಆನಿ ಸೋಕ್ಸ್ ಘಾಲ್ಲ್ಯಾ. ತಾಕಾ ತಿಕ್ಕೇಶೆ ಹುಶಾರ್ ಜಾಲಾಂ ಮ್ಹಣ್ ಭೊಗ್ಲ್ಯಾರಿ ಪಾರ್ಕಾಕ್ ಆನಿ ಖೆಳ್ಚ್ಯಾ ಮೈದಾನಾಕ್ ವ್ಹರ್ನ್ ಪಚಾನಾಕಾತ್. ತಶೆಂ ಕೆಲ್ಯಾರ್ ಪಿಡಾ ವಾಡ್ತಾ. ಖಾಣ್‌ಯಿ ಲೆಕಾನ್ ದಿಯಾ. ಹುನ್ ಉದಕ್ ಪಿಯೆಂವ್ಕ್ ದಿಯಾ. ತಾಕ್ ದೀನಾಕಾತ್. ಖಾಣ್‌ಯಿ ಹುನ್ ಆಸೊಂದಿ. ಫಳಾಂಚ್ಯಾ ರೊಸಾಕ್‌ಯಿ ಹುನ್ ಉದಕ್ ಘಾಲ್ಲ್ಯಾ. ಅಶೆಂ ಇಲ್ಲಿಶಿ ಚತ್ರಾಯ್ ಕೆಲ್ಯಾರ್ ಎಕಾ ಹಫ್ತಾನ್ ತೊ ಬರೊ ಜಾತಾ. ಪಯ್ಲೆಂಚ್ಯಾಪರಿಂ ಹಾಸೊನ್ ನಾಚೊನ್ ಖೆಳೊಂಕ್ ಸಕ್ತಾ.

ಬ್ರಾಂಕೈಟಿಸ್ ಆನಿ ನ್ಯುಮೋನಿಯಾ

ಹ್ಯೊ ಪಿಡಾ ಕಶ್ಲೊ ಯೆತಾತ್ ಮ್ಹಣ್ ತುಮಿ ಪಾಚ್ಲಾಂ. ಹ್ಯಾ ಪಿಡೆಂಚಿಂ ಲಕ್ಷಣಾಂ ಖೊಂಕ್ಲಿ ಆನಿ ತಾಪ್. ತಾಪ್ 103° F - 104° F ಚಡೊಂಕಿ ಪುರೊ. ಭುರ್ಗ್ಯಾಕ್ ಹದ್ಯಾಂತ್ ದೂಕ್ ಉಟೊಂಕ್ ಪುರೊ. ಖೊಂಕುನ್ ಖೊಂಕುನ್ ತಾಕಾ ಪುರಾಸಣ್‌ಯಿ ಜಾತಾ. ತೊ ದೊಳೆ ಉಗ್ತೆ ಕರುಂಕಿ ಸಕತ್ ನಾಸ್ತಾನಾ ಪುರಾಸಣ್‌ನ್ ಥಕೊಂಕ್ ಪುರೊ. ಖಾಣ್ ಜೆವಣ್ ತಾಕಾ ಕಿತೆಂಯ್ ನಾಕಾ. ಉದಕ್ ಮಾತ್ರ್ ಪಿಯೆಂವ್ಕ್ ಪುರೊ. ತಾಕಾ ತಾಪೊವ್ನ್ ನಿವಯಿಲ್ಲೆಂ ಉದಕ್ ಪಿಯೆಂವ್ಕ್ ದಿಯಾ. ತಾಪ್ ಆಸ್ತಾನಾ ಭುರ್ಗ್ಯಾಚ್ಯಾ ಶರೀರಾಕ್ ಜಾಯ್ತೆಂ ಉದಕ್ ಗರ್ಜ್ ಆಸ್ತಾ.

ಸಾಧಾರ್ಣ್ ಜಾವ್ನ್ ನಿರ್ಲಕ್ಷ್ಯಾ ದಾಕಯಿಲ್ಲ್ಯಾ ಶೆಳಿ ಥಾವ್ನ್‌ಚ್ ಹ್ಯೊ ಪಿಡಾ ದಿಸೊನ್ ಯೆತಾತ್. ಭುರ್ಗ್ಯಾಕ್ ಜಾತಾ ತಿತ್ಲ್ಯಾ ವೆಗ್ಗಿಂ ದಾಕ್ತೆರಾಲಾಗಿಂ ವ್ಹರ್ಚೆಂ ಬರೆಂ. ದಾಕ್ತೆರ್ ತಾಕಾ ಪೆನ್ನಿಲಿನ್ ಇಂಜೆಕ್ಷನ್ ವಾ ಇತರ್ ಸಿರಪ್ ದೀಂವ್ಕ್ ಪುರೊ. ತಾಪ್ ದೆಂವೊಂಕ್ ಚಾರ್

ಪಾಂಚ್ ದೀಸ್ ಲಾಗೊಂಕ್ ಪುರೊ. ಮಾಗಿರಿ ತಾಚೆ ಥಂಯ್ ಅಸ್ಕತ್ಕಾಯ್ ಆಸ್ತೆಲಿಚ್. ತಾಕಾ ಪಯ್ಲೆಂಚ್ಯಾ ಪರಿಂ ಘಟ್‌ಮೂಟ್ ಕರುಂಕ್ ಪುಷ್ಟಿದಾಯಕ್ ಖಾಣ್ ಆನಿ ಟೊನಿಕಾಂ ದಿಯಾ.

ಉದ್ಯಾಡೆ

ಆನ್ಕಿಟೆಂತ್ ಜಾಂವ್ಚ್ಯಾ ಕ್ರಿಮಿಂಚ್ಯಾ ಇನ್ನೆಕ್ಟನಾ ವರ್ವಿಂ ಉದ್ಯಾಡೆ ಆರಂಭ್ ಜಾತಾ. ಸಾಧಾರ್ಣ್ ಜಾವ್ನ್ ಆಮಿ ಸೆಂವ್ಚ್ಯಾ ಖಾಣಾಂತ್ ಆಸ್‌ಲ್ಲ್ಯಾ ಕಲ್ಮಶಾ ವರ್ವಿಂಚ್ ಹಿ ಪಿಡಾ ಉಬ್ಜಾತಾ. ಉದ್ಯಾಡೆ ಸುರು ಜಾತಾನಾ ತಾಚ್ಯಾ ಸಾಂಗಾತಾ ಪೊಟಾಂತ್ ದೂಕ್‌ಯೀ ಆಸೊಂಕ್ ಪುರೊ. ಪಯ್ಲೆಂ ದೋನ್ ಪಾವ್ಲಿಂ ಪಾತಳ್ ಉದ್ಯಾಡೆ ಜಾಂವ್ಕ್ ಪುರೊ. ಉಪ್ರಾಂತ್ ಉದಕ್ ಉದಕ್ ಉದ್ಯಾಡೆ ಜಾವ್ನ್ ದಿಸಾಕ್ ಧಾ ಬಾರಾ ಪಾವ್ಲಿಂ ಕಾಕ್ಸಾಕ್ ವೆಚಿ ಗರ್ಜ್ ಪಡೊಂಕ್ ಪುರೊ.

ಝರಮ್ ಉದ್ಯಾಡೆ ವೆಳಾರ್ ಉದ್ಯಾಡೆ ಸಾಂಗಾತಾ ರಗತ್‌ಯಿ ವೆತಾ. ವಿಭಿನ್ನಾ ರಿತಿಚ್ಯೊ ಕ್ರಿಮಿಂ ಹ್ಯಾ ಪಿಡೆಚೆಂ ಕಾರಣ್ ಜಾವ್ನಾಸಾತ್. ಹ್ಯಾ ಪಿಡೆ ವೆಳಾರ್ ವಿಪ್ರೀತ್ ಪೊಟಾಣಿ ಆಸ್ತಾ. ಉದ್ಯಾಡೆಕ್ ಬಸ್‌ಲ್ಲ್ಯಾ ಭುರ್ಗ್ಯಾಕ್ ಉಟೊಂಕ್ ತ್ರಾಣ್ ನಾತ್‌ಲ್ಲ್ಯಾ ಪರಿಂ ಭೊಗುಂಕಿ ಪುರೊ. ಸಾಂಗಾತಾ ತಾಪ್‌ಯೀ ಯೆಂವ್ಕ್ ಪುರೊ.

ಏಕ್ ದೋನ್ ಪಾವ್ಲಿಂ ಭುರ್ಗೊ ಉದ್ಯಾಡೆ ಕರ್ತಾನಾಂಚ್, ತಾಕಾ ದಾಕ್ತೆರಾಕ್ ದಾಕಯಾ. ವಿಪ್ರೀತ್ ಉದ್ಯಾಡೆ ಜಾಲ್ಯಾರ್ ತಾಚ್ಯಾ ಆಂಗಾಂತ್ಲೆಂ ಉದಕ್ ಪುರಾ ಸುಕೊನ್ ಗೆಲ್ಯಾರ್ ಸ್ಥಿತಿ ಅಪಾಯಾಚಿ. ತಾಚೆಂ ಉದ್ಯಾಡೆ ರಾವಂವ್ಕ್ ದಾಕ್ತೆರ್ ಗುಳಿಯೊ ದೀಂವ್ಕ್ ಪುರೊ. ಕ್ಲೋರೊಮೈಸಿಟಿನ್, ಸ್ಟೆಪ್ಪೋಮೈಸಿನ್ ಆಸ್‌ಲ್ಲೆ ಸಿರಪ್ ದಿಂವ್ಕ್‌ಯಿ ಪುರೊ. ಭುರ್ಗ್ಯಾಕ್ ನಿಶಕ್ತ್ ಭೊಗ್ಲ್ಯಾರ್ ದ್ರಿಪ್ಪಾರ್ ದವರ್ನ್ ಸಲಯ್ನ್ ಆನಿ ಗ್ಲೂಕೋಸ್ ದಿಂವ್ಕ್‌ಯಿ ಪುರೊ.

ಉದ್ಯಾಡೆ ಕರ್ಚ್ಯಾ ಭುರ್ಗ್ಯಾಕ್ ತಿಕ್ಕೆಂ ಖಾಣ್ ದೀನಾಕಾತ್. ಥಂಯ್, ತಾಕ್, ದಿಲ್ಯಾರ್ ಬರೆಂ. ದೂದ್ ಪಾತಳ್ ಕರ್ನ್ ದಿಯಾ. ಆಪ್ಪಲ್ ಜ್ಯೂಸ್ ವಾ ಆಪ್ಪಲ್ ಖಾಂವ್ಕ್ ದಿವ್ಯೆತ್. ಹೆಂ ಉದ್ಯಾಡೆ ಭಾಂದುಂಕ್ ಕುಮೊಕ್ ಕರ್ತಾ. ಗ್ಲೂಕೋಸ್ ಉದಕ್, ಬೊಂಡ್ಯಾ ಉದಕ್, ಆರೋರೂಟ್, ಇಸಪ್‌ಗೋಲ್, ಸಾಗು, ಪೇಜ್ ಅಸಲ್ಯೊ ವಸ್ತು ದಿವ್ಯೆತ್. ಲ್ವಾನ್ ಭುರ್ಗೊ ಜಾಲ್ಯಾರ್ ದೂದ್ ಆನಿ ಆಪ್ಪಲ್ ಜ್ಯೂಸ್ ದಿಯಾ.

ಫಿಟ್ಸ್

ಧಾಕ್ಟ್ಯಾ ಭುರ್ಗ್ಯಾಂಕ್ ಯೆಂವ್ಚ್ಯಾ ಹೈ ಪಿಡೆಕ್ ಭುರ್ಗ್ಯಾ ರೋಗ್ ಮ್ಹಣ್ ಆಪಂವ್ಚೆಂ ಆಸಾ. ಫಿಟ್ಸ್ ಕಿತ್ಯಾಕ್ ಯೆತಾ ತೆಂ ಸಮ್ಜಾಲ್ಯಾರ್ ತಾಚಿ ಚಿಕಿತ್ಸಾ ಕರುಂಕ್ ಸುಲಭ್ ಜಾತಾ.

ಧಾಕ್ಟ್ಯಾ ಭುರ್ಗ್ಯಾಂಕ್ ತಾಪ್ ತಕ್ಲೆಕ್ ಚಡ್ಲ್ಯಾರ್ ಫಿಟ್ಸ್ ಯೆತಾ. ಶಿಶ್ನ್ ಧಾಕ್ಟೆಂ ಆಸೊನ್ ಮೂತ್ ಸಾರ್ಕೆ ರಿತಿರ್ ವಿಸರ್ಜಿತ್ ಜಾಯ್ನಾ ಜಾಲ್ಯಾರಿ ಚೆರ್ಕ್ಯಾ ಭುರ್ಗ್ಯಾಂ ಥಂಯ್ ಫಿಟ್ಸ್ ದಿಸೊನ್ ಯೆತಾ. 'ಡಿ' ಜೀವಸತ್ತ್ವ, 'ಕ್ಯಾಲ್ಸಿಯಮ್' ಜಾಯ್ ಪುರ್ತೆಂ ಸೆವಿನಾತ್ಲ್ಯಾ ಭುರ್ಗ್ಯಾಂ ಥಂಯ್ ಅಶೆಂ ಜಾಂವ್ಕ್ ಪುರೊ. ಮಂದ್ವಾಚಿ ವಾಡಾವಳ್ ಸಾರ್ಕೆ ರಿತಿನ್ ಜಾಯ್ನಾತ್ಲ್ಯಾರ್‌ಯೀ ಅಶೆಂ ಜಾಂವ್ಚಿ ಸಾಧ್ಯತಾ ಆಸಾ. ಕಾರಣ್ ಕಿತೆಂಯ್ ಆಸೊಂ ಫಿಟ್ಸ್ ಆಯಿಲ್ಲ್ಯಾ ಭುರ್ಗ್ಯಾಂಕ್

ಪಳೆತಾನಾ ಮೊಸ್ತು ಬೆಜಾರಾಯ್ ಆನಿ ಭಿರಾಂತ್ ಭೊಗ್ತಾ.

ಥಂಡ್ ನಿದೊನ್ ಆಸ್ಲೊ ಭುರ್ಗೊ ಆಸ್ಲೊ ಆಸ್ಲೊ ಪರಿಂ ಕಾಲ್ಕುಂಕ್ ಪುರೊ. ದಾಂತ್ ಚಾಬೊನ್ ಧರ್ನ್ ದೊಳೆ ವಯ್ರ ಕರ್ತಾ. ತೊಂಡಾಂತ್ ಥಾವ್ನ್ ಲಾಳ್ ಗಳ್ತಾ. ವೋಂಟ್ ಹಾಲ್ತಾತ್. ಮುಟಿ ಅಂದಿಫತಾ ಹಾತ್ ಪಾಂಯ್ ಬಡಂವ್ಕ್ ಸುರು ಕರ್ತಾ. ಉಸ್ವಾಸ್ ಸೆಂವ್ಚಿ ರೀತ್ ಬದಲ್ತಾ - ಮ್ಹಳ್ಯಾರ್ ಜೋರ್ ಜೋರ್ ಜಾತಾ. ತಾಳ್ಯಾಂತ್ಲ್ಯಾನ್ ಎಕಾ ಧರಾಚೊ ಆವಾಜ್ ಭಾಯ್ರ್ ಸರ್ತಾ ಆನಿ ತಾಚಿ ಮತ್ ಚುಕ್ತಾ. ಹೈ ರಿತಿನ್ ನ್ಹಯ್ ತರಿ ದುಸ್ರೈ ರಿತಿನ್ಯಾ ತಾಕಾ ಫಿಟ್ಸ್ ಯೆಂವ್ಕ್ ಪುರೊ. ಸುರ್ವೆರ್ ಸವ್ಯಾಸ್ ಏಕ್ ಹಾತ್ ವಾ ಪಾಂಯ್ ಮಾತ್ ವೊಳಾವ್ನ್ ವೊಳಾವ್ನ್ ಸ್ಥಿತಿ ಉಲ್ಪಣ್ ಸ್ಥಿತೆಕ್ ಪಾವೊಂಕೀ ಪುರೊ. ತ್ಯಾ ವೆಳಾರ್ ಚೆರಾಲ್ ಧರಾನ್ ಆವಯ್ಬಾಪುಯ್ ಆಕಾಂತೆನ್ ದಡ್ಡ್ವಾತ್ ತೆಂ ಖರೆಂ.

ಪಯ್ಲೆಂ ತುಮ್ಕಾಂಚ್ ತುಮಿಂ ಸಾಂಬಾಳ್ತಾ. ದಾಕ್ತೆರಾಕ್ ಆಪಂವ್ಕ್ ಸಾಧ್ಯ್ ಆಸ್ಲಾರ್ ಆಪಯಾ. ಭುರ್ಗ್ಯಾಕ್ ತಾಪ್ ಆಸ್ಲಾರ್ ತಾಚ್ಯಾ ಕಪಾಲಾರ್ ಆನಿ ಆಂಗಾರ್ ಥಂಡ್ ಉದ್ಕಾಚಿ ಘಡಿ ದವರ್ಯಾ. ತಾಕಾ ಚಡಿತ್ ಪಾಂಗ್ರಿನಾಕಾತ್. ದಾಕ್ತೆರ್ ಯೆಂವ್ಚ್ಯಾ ವೆಳಾರ್ ತಾಚೆಂ ಫಿಟ್ಸ್ ರಾವೊಂಕಿ ಪುರೊ. ಆಸ್ಲತ್ ಲಾಗಿಂ ಆಸ್ಲಾರ್ ತಾಕಾ ಆಸ್ಲತ್ರೆಕ್ ವ್ಹರಾ. ದಾಕ್ತೆರ್ ತಾಪ್ ದೆಂವಂವ್ಕ್ ಇಂಜೆಕ್ಷನ್ ದಿಂವ್ಕ್ ಪುರೊ. ಪೋಟ್ ನಿತಳ್ ಕರುಂಕ್ ತಾಕಾ ಎನಿಮಾ ದಿಂವ್ಕ್ಯಾ ಪುರೊ. ತಾಚೊ ಮೆಂದು ಉದ್ರೇಕಿತ್ ಜಾಯ್ನಾಶೆಂ ತಾಕಾ ನಿದೆಚ್ಯೊ ಗುಳಿಯೊ ದಿಂವ್ಕ್ಯಾ ಪುರೊ.

ಭುರ್ಗ್ಯಾಚೆಂ ಶಿಶ್ನ್ ಧಾಕ್ಲೆಂ ಆಸ್ಲಾರ್ ತಾಕಾ ಶಸ್ತ್ರಕ್ರಿಯಾ ಕರಿಜಾಯ್ ಪಡ್ತಾ. 'ಡಿ' ಜೀವ್‌ಸತ್ವ್ ಉಣೆಂ ಆಸ್ಲಾರ್ ಇಂಜೆಕ್ಷನ್ ಆನಿ ಗುಳಿಯೊ ದಿತಾತ್.

ಇಸಬು ವಾ ಎಕ್ಸಿಮಾ

ಧಾಕ್ಲ್ಯಾ ಭುರ್ಗ್ಯಾಂಕ್ ಹಿ ಪಿಡಾ ಮೊಸ್ತು ಹಿಂಸಾ ದಿತಾ. ಖಾಂವ್ಚೆಂ ಖಿಂಚೆಂಗಿ ಖಾಣ್ ತಾಕಾ ವರ್ಗಾನಾಸ್ತಾನಾ ತಾಚ್ಯಾ ಖಾತಿರ್ ಹಿ ಪಿಡಾ ದಿಸೊನ್ ಯೆತಾ. ಹಿ ಸುಕಿ (ಡ್ರೈ) ಎಕ್ಸಿಮಾ ಆಸೊಂಕ್ ಪುರೊ ವಾ ಉದ್ಕಾಳಿ (ವೆಟ್) ಎಕ್ಸಿಮಾ ಆಸೊಂಕ್ ಪುರೊ. ಖಿಂಚ್ಯಾ ರಿತಿಚಿ ಎಕ್ಸಿಮಾ ಜಾಲ್ಯಾರಿ ಹಾಂತುಂ ವಿಪ್ರೀತ್ ಖೊರೊಜ್ ಆಸ್ತಾ.

ಸಾಮಾನ್ಯ್ ಜಾವ್ನ್ ಭುರ್ಗ್ಯಾಚ್ಯಾ ಗಾಲಾರ್, ಹಾತಾಂ ಪಾಂಯಾಂನಿ ಅಸಲಿ ಎಕ್ಸಿಮಾ ದಿಸೊನ್ ಯೆತಾ. ಥೊಡೆ ಪಾವ್ಲಿಂ ಸಗ್ಳ್ಯಾ ಆಂಗಾರ್ ವಿಸ್ತಾರೊಂಕಿ ಪುರೊ. ಖೊರ್ಪುನ್ ಖೊರ್ಪುನ್ ತಾಕಾ ಕಿರಿಕಿರಿ ಜಾಂವ್ಕ್ ಪುರೊ. ನಿದೊಂಕಿ ನ್ಹಯ್ ಜಾಗ್ ರಾವೊಂಕಿ ನ್ಹಯ್ ಮ್ಹಣ್ ತಾಕಾ ಭೊಗುಂಕ್ ಪುರೊ. ಖೊರ್ಪಿಲ್ಲ್ಯಾ ತಿತ್ಲೆಂ ಹುಲೊಪ್ ಚಡ್ ಜಾವ್ನ್ ಪಿಡಾ ವಿಸ್ತಾರೊನ್ ವೆತಾ. 'ಪೂ' ಜಾಂವ್ಕ್ ಪುರೊ. ದೆಕುನ್ ತಾಣೆಂ ಖೊರ್ಪಿನಾಶೆಂ ತಾಚ್ಯಾ ಹಾತಾಂಕ್ ಲುಗಾಟ್ ಭಾಂದ್ತಾ.

ನ್ಹಾಣಯ್ತಾನಾ ತಾಕಾ ಸಾಬು ವಾ ಶಿಕಾಯೆ ಪಿಟೊ ಘಾಲಿನಾಕಾತ್. ತಾಚ್ಯಾ ಬದ್ಲಾಕ್ ಚಣ್ಯಾ ಪಿಟಾನ್ ನ್ಹಾಣಯಾ. ಖಿಂಚೆಂ ಖಾಣ್ ತಾಕಾ ವರ್ಗಾನಾಂಗಿ ತೆಂ ದೀನಾಕಾತ್.

ದಾಕ್ತರಾನ್ ದಿಲ್ಲಿ ಮುಲಾಮ್ ಪುಸ್ತಾ.

ಸಾಧಾರ್ಣ್ ಜಾವ್ನ್ ತಾಕಾ ದೋನ್ ವರ್ಷಾಂ ಜಾತಾನಾ ಎಕ್ಸಿಮಾ ಪೂರ್ಣ್ ಗೂಣ್ ಜಾತಾ.

ದೋನ್ ವರ್ಷಾಂ ಭಿತರ್ಲ್ಯಾ ಭುರ್ಗ್ಯಾಕ್ ಅತ್ಯಂತ ಗರ್ಜ್ ಮ್ಹಣ್ ಭೊಗ್ಲಾರ್ ಮಾತ್ ಆಸ್ಪತ್ರೆಕ್ ದಾವಿಲ್ ಕರಿಜಯ್. ನಾ ತರ್ ಜಾಲ್ಯಾರ್ ಘರಾಚ್ ಚಿಕಿತ್ಸಾ ದಿಂವ್ಚಿ ಬರಿ. ಆಸ್ಪತ್ರೆಕ್ ದಾವಿಲ್ ಕೆಲ್ಯಾರಿ ಸಾಧ್ಯ್ ಆಸ್ಲಾರ್ ಆವಯ್ ಸಾಂಗಾತಾ ರಾವಾಜಯ್. ನಾ ತರ್ ದಿಸಾಕ್ ಏಕ್ ಪಾವ್ಲಿಂ ಪುಣಿ ತಾಕಾ ಪಳೆಂವ್ಕ್ ವಚಾಜಯ್. ಆವಯ್ ಥಾವ್ನ್ ಹ್ಯಾ ವೆಳಾರ್ ಪಯ್ಸ್ ಸರ್ವೆಂ ಮ್ಹಳ್ಯಾರ್ ಭುರ್ಗ್ಯಾಕ್ ತೊ ಏಕ್ ವ್ಹಡ್ ಅಫಾತ್ ಮ್ಹಣ್ ಭೊಗುಂಕಿ ಪುರೊ.

ಪಾಶ್ಚಾತ್ಯ ಗಾಂವಾಂನಿ ಥೊಡ್ಯಾ ದಾಕ್ತರಾಂನಿ ಆನಿ ನರ್ಸಾಂನಿ ಚಿಂತ್ಲೆಂ ಆಸಾಕಿ ಆವಯ್ನ್ ತ್ಯಾ ಭುರ್ಗ್ಯಾಕ್ ಸದಾಂಯ್ ಪಳೆಂವ್ಕ್ ಯೆಂವ್ಚಿ ಗರ್ಜ್ ನಾ ಮ್ಹಣ್. ಕಿತ್ಯಾಕ್ ಮ್ಹಳ್ಯಾರ್ ಆವಯ್ಕ್ ಪಳೆಲ್ಲ್ಯಾ ತಕ್ಲಣ್ ಭುರ್ಗೊ ರಡೊಂಕ್ ಸುರು ಕರ್ತಾ ಆನಿ ತಿ ಸೊಡ್ನ್ ವೆತಾನಾ ತಾಕಾ ಭಾರಿ ದೂಖ್ ಭೊಗ್ತಾ. ತಿ ಯೆನಾಂಚ್ ಜಾಲ್ಯಾರ್ ತೊ ಪರಿಗತ್ ಸ್ವೀಕಾರ್ ಕರ್ತಾ ಆನಿ ಸೆಟ್ಲೆ ಜಾತಾ ಮ್ಹಣ್. ಯೆನಾತ್ಲೆಂ ಬರೆಂ ಕಿತ್ಯಾಕ್ ಮ್ಹಳ್ಯಾರ್ ಆವಯ್ಚಿ ಭೆಟ್ ತಾಕಾ ಅಪ್‌ಸೆಟ್ ಕರ್ತಾ ಮ್ಹಣ್. ಭುರ್ಗೊ ಆವಯ್ಕ್ ಪಳೆಂವ್ಕ್ ರಡ್ಲೆಂ ಆನಿ ತಿ ವೆತಾನಾ ತಾಕಾ ದೂಖ್ ಭೊಗ್ಚೆಂ ಸ್ವಾಭಾವಿಕ್. ಪೂಣ್ ತಸಲ್ಯಾ ವೆಳಾರ್ ಆವಯ್ ಆಪ್ಲ್ಯಾ ಸಾಂಗಾತಾ ಆಸಾ ಮ್ಹಳ್ಯೊ ಭರ್ವಸೊ ತಾಕಾ ಘಟ್ ಕರ್ತಾ. ತಿ ಆಪ್ಲ್ಯಾಕ್ ವಿಸ್ರೊಂಕ್ ನಾ ಮ್ಹಳ್ಯೆಂ ಸತ್ ತಾಚೆ ಥಂಯ್ ಪಾತ್ಯೆಣಿ ಉಬ್ಬಯ್ತಾ. ತ್ಯಾ ಖಾತಿರ್ ಅಸಲೆಂ ರಡ್ಲೆಂ ತಿ ನಾತ್‌ಲ್ಲ್ಯಾ ವೆಳಾರ್ ತಾಚೆ ಥಂಯ್ ದಿಸೊನ್ ಯೆಂವ್ಚ್ಯಾ ಗಂಭೀರ್ ಆನಿ ಭೀಕರ್ ಮೌನತೆ ಪ್ರಾಸ್ ಕಿತ್ಲ್ಯಾಯ್ಚಿ ಬರೆಂ ಜಾವ್ನಾಸಾ.

ಜಾಯ್ತೆ ಪಾವ್ಲಿಂ ಅಶೆಂ ಆವಯ್ ಪಯ್ಸ್ ಗೆಲ್ಲ್ಯಾ ವೆಳಾರ್ ಭುರ್ಗೊ ರಡೊನ್ ರಡೊನ್ ನಿದೆಕ್ ಶರಣ್ ಜಾಲ್ಲಿಂ ಆಮಿ ಪಳೆಯ್ತಾಂವ್. ತಾಂಚಿ 'ಮಮ್ಮ ಮಮ್ಮ' ಮ್ಹಳ್ಯೆ ಬೊಬ್ ಆಮ್ಚೆಂ ಕಾಳಿಚ್ ಕಡಯ್ತಾ ಜಾಂವ್ಚಿ ಪುರೊ. ಜಾಯ್ತಾಂನಿ ಮ್ಹಣ್ಚೆಂ ಆಸಾ "ತುಂ ಆಯ್ಲಾರ್, ತುಕಾ ಪಳೆಲ್ಯಾರ್ ಮಾತ್ ತೊ ರಡ್ತಾ. ತುಂ ಯೆನಾತ್ಲ್ಯಾರ್ ಕಾಂಯ್ ಉಪದ್ರ್ ನಾಂತ್" ಮ್ಹಣ್. ಹೆರಾಂಕ್ ಕಾಂಯ್ ಉಪದ್ರ್ ನಾಂತ್ ಜಾಂವ್ಕ್ ಪುರೊ. ಪೂಣ್ ತಾಚಿ ಹಿ ಭೀಕರ್ ಮೌನತಾ ತಾಚೆ ಥಂಯ್ ಅಭದ್ರತೆಚಿಂ ಭಾವನಾಂ ಉಬ್ಬಯ್ತಾತ್ ಮ್ಹಳ್ಯೆಂ ಆಮಿ ವಿಸ್ರೊಂಕ್ ನಜೊ. ತೊ ಪಾಟಿಂ ಘರಾ ಆಯ್ಲ್ಯಾ ಉಪ್ರಾಂತಿ ಹಿ ಅಭದ್ರತಾ ತಾಚೆ ಥಾವ್ನ್ ಹುಮ್ಮುನ್ ಕಾಡುಂಕ್ ಜಾಯ್ತ್ಯಾ ಪ್ರೇತನಾಚಿ ಗರ್ಜ್ ಆಸಾ.

ತಾಕಾ ಆಸ್ಪತ್ರೆಕ್ ದಾಕಲ್ ಕೆಲ್ಲ್ಯಾ ವೆಳಾರಿ ತಾಚ್ಯಾ ಮೊಗಾಚ್ಯೊ ಖೆಳ್ ವಸ್ತು ತಾಚೆ ಸಾಂಗಾತಾ ವ್ಹರಾ. ಆಪ್ಲಿ ಆವಯ್ ಸಾಂಗಾತಾ ನಾ ಜಾಲ್ಯಾರಿ ಮ್ಹಜ್ಯಾ ಮೊಗಾಚ್ಯೊ ವಸ್ತು ಹಾಡ್ನ್ ಆಯ್ಲ್ಯಾ ಮ್ಹಳ್ಯೊ ಸಂತೊಸ್ ತಾಕಾ ಭೊಗುಂದಿ. ಘರಾ ಹಾಡ್ಲ್ಯಾ ಉಪ್ರಾಂತಿ ಜರ್‌ತರ್ ತೊ ಆವಯ್ಚಿ ಪಾಟ್‌ಚ್ ಸೊಡಿನಾ, ತವಳ್ ತಾಚೆ ಥಂಯ್ ಭದ್ರತಿ ಭರ್ಚೆ ತಸಲೆಂ ಜಾಯ್ಜಯ್ ಆವಯ್ಚೆಂ ನಡ್ಲೆಂ. ಮೊಗಾನ್ ಹೆಂ ಕರುಂಕ್ ಸಾಧ್ಯ್ ಆಸಾ. □

30

ಪಿಡೆನ್ತ್ ಭುರ್ಗ್ಯಾಚಿ ಜತನ್

“ಬಾಬಾ, ಬಾಳಾ ಕಿತೆಂ ಜಾತಾ ತುಕಾ? ಬುಬು ಜಾಲಾಗಿ? ಹಾಂಗಾ ದುಕ್ತಾಗಿ?” ಸಂಗೀತಾನ್ ಭುರ್ಗ್ಯಾಕ್ ಆರಾವ್ನ್ ಧರ್ನ್ ಸಮಾಧಾನ್ ಕರ್ಚೆಂ ಸಕ್ಚಾಂಕಿ ಆಯ್ಕತಾಲೆಂ. ಭುರ್ಗೆಂ ಭಲಾಯ್ಕಿಭರಿತ್ ಆಸ್ತಾನಾ, ತಾಚೆಕಡೆನ್ ಉಲೊಂವ್ಕ್, ಖೆಳೊಂಕ್ ಕಿತ್ಲೆಂ ಸಂತೊಸ್ಪರಿತ್‌ಗಿ, ಪಿಡೆಂತ್ ಪಡ್‌ಲ್ಲ್ಯಾ ವೆಳಾರ್ ತಾಚಿ ಜತನ್ ಘೆಂವ್ಚಿ ತಿತ್ಲೆಂಚ್ ಕಷ್ಟಾಂಚೆಂ. ಪಿಡೆ ವಿಶಿಂ ಸಾರ್ಕಿ ಮಾಹೆತ್ ತುಮ್ಮಾಂ ಆಸ್ಲಾರ್ ತುಮಿ ಭಿಯೆನಾಂತ್. ಪೂಣ್ ತುಮಿ ಭಿಯೆಲ್ಯಾರ್, ಉದ್ರೇಕಿತ್ ಜಾಲ್ಯಾರ್, ತ್ಯಾ ಭುರ್ಗ್ಯಾಚಿ ಜತನ್ ಘೆಂವ್ಚಿ ಭಾರಿ ಕಷ್ಟಾಂಚಿ ಗಜಾಲ್ ಜಾತಾ. ಸ್ವಪಾತ್ಯೆಣಿ ಆಸ್ಲ್ಯಾ ತವಳ್, ಭುರ್ಗ್ಯಾಚಿ ಜತನ್ ಸುಲಭ್ ಜಾತಾ.

ಭುರ್ಗೆಂ ಪಿಡೇಸ್ತ್ ಜಾಲ್ಲ್ಯಾ ತವಳ್ ಗರ್ಜ್ ಆಸ್ಚಿ, ತುಮ್ಮಾಂ ಕಳಿತ್ ಆಸ್ಚಿ ಪ್ರಥಮ್ ಚಿಕಿತ್ಸಾ ತುಮಿ ದಿವ್ಯೆತ್. ತೆಂಯ್ ತುಮ್ಮಾಂ ಸಾರ್ಕಿ ಮಾಹೆತ್ ಆಸ್ಲಾರ್ ಮಾತ್ರ್. ಹೈ ವಿಶಿಂ ಹೆರಾಂಲಾಗಿಂ ಅಭಿಪ್ರಾಯ್ ವಿಚಾರುಂಕ್, ವಾ ಅಸಲಿಚ್ ಪಿಡಾ ಮ್ಹಣ್ ಚಿಂತುನ್, ಸ್ವಚಿಕಿತ್ಸಾ ದಿಂವ್ಕ್ ವಚನಾಕಾತ್. ಪಿಡೆಚಿಂ ಪಯ್ಲಿಂ ಲಕ್ಷಣಾಂ ದಿಸ್ತಾನಾಂಚ್, ತುಮ್ಮಾಂ ಕುಟ್ಮಾಚ್ಯಾ ದಾಕ್ತೆರಾಲಾಗಿಂ ಆಪವ್ನ್ ವ್ಹರಾ. ತಾಣೆಂ ವಿಚಾರ್ಚ್ಯಾ ಸವಾಲಾಂಕ್ ಸಾರ್ಕಿ ಜಾಪ್ ದಿಯಾ. ತಾಪ್ ಕಿತ್ಲೊ ಆಸ್‌ಲ್ಲೊ, ಕೆದಾಳಾ, ಕಸೊ ಯೆತಾ ತೆಂ ಕಳಯಾ. ತಾಕಾ ಮೋಂಕ್ ಉದ್ಕಾಡೆ ಆಸಾಗಿ? ದೂಕ್ ಮ್ಹಣ್ ಮೊಬಾಟ್ ಘಾಲ್ತಾಗಿ? ಸಾರ್ಕೆಂ ಕಳಯಾ. ಪರೀಕ್ಷಾ ಕೆಲ್ಲ್ಯಾ ದಾಕ್ತೆರಾಕ್ ತುಮಿ ದಿಲ್ಲ್ಯಾ ವಿವರಾ ವರ್ವಿಂ ಪಿಡಾ ಕಸಲಿ ತಿ ಸೊದುನ್ ಕಾಡುಂಕ್ ಸಾಧ್ಯ್ ಜಾತಾ. ತಾಣೆಂ ದಿಂವ್ಚ್ಯಾ ಒಕ್ತಾಂ ವಿಶಿಂ, ಕೆದಾಳಾ ಕಿತ್ಲೊ ಪ್ರಮಾಣಾರ್ ದಿಜೆ ಮ್ಹಳ್ಳೆಂ ಸಾರ್ಕೆಂ ಸಮ್ಜೊನ್ ಘೆಯಾ. ಖಾಣ್ ಕಸಲೆಂ ದಿವ್ಯೆತ್ಲಿ ಮ್ಹಣ್ ವಿಚಾರಾ. ಗರ್ಜ್ ನಾಸ್ತಾನಾ ಖಿಂತ್ ಕಾಡುಂಕ್ ವಚನಾಕಾತ್. ದಾಕ್ತೆರಾಕ್ ಪಾತ್ಯೆಯಾ ಆನಿ ದೆವಾಚೆರ್ ಭರ್ವಸೊ ದವರ್ಯಾ.

ಭುರ್ಗ್ಯಾಕ್ ತಾಪ್ ಕಿತ್ಲೊ ಆಸಾ ಮ್ಹಣ್ ತುಮಿ ಪಳೆಂವ್ಕ್ ಶಿಕ್ಚೆಂ ಬರೆಂ. ಹಾಕಾ ಏಕ್ ಧರ್ಮಾಮೀಟರ್ ಜಾಯ್. ಧರ್ಮಾಮೀಟರ್ ತಾಚೆ ಕಾಕೆಂತ್ ದವರ್ನ್ ಹಾತ್ ದೊಡ್ಯಾ. ದವರ್ಚ್ಯಾ ಪಯ್ಲೆಂ ಧರ್ಮಾಮೀಟರ್ ಫಾಪುಡ್ನ್ ತಾಂತ್ಲೊ ಪಾದರಸ್ (mercury) ನೊರ್ಮಲ್ ಸ್ಥಾನಾರ್ ಯೆಂವ್ಚ್ಯಾಪರಿಂ ಕರಿಜಯ್. ತಶೆಂ ದೋನ್ ಮಿನುಟಾಂ ತ್ಯಾ ಸ್ಥಾನಾರ್ ದವರಿಜಯ್. ಉಪ್ರಾಂತ್ ಭಾಯ್ರ್ ಕಾಡ್ನ್ ತಾಪ್ ಕಿತ್ಲೊ ಆಸಾ ಮ್ಹಣ್ ಪಳೆಜಯ್. ಧರ್ಮಾಮೀಟರ್

ತೊಂಡಾಂತ್ಯಿ ದವರ್ಚೆತ್, ಪೂಣ್ ಲ್ಹಾನ್ ಭುರ್ಗಿಂ ತೆಂ ಚಾಬ್ಲಿ ಸಾಧ್ಯತಾ ಆಸ್‌ಲ್ಲ್ಯಾನ್ ಥಂಯ್ ದವರ್ಚೆಂ ಬರೆಂ ನ್ಹಯ್. ಸಾಮಾನ್ಯ್ ಜಾವ್ನ್ ತೊಂಡಾಂತ್ ಉಷ್ಟತಾ, ಕಾಕೆಂತ್ ಆಸ್ಚ್ಯಾಕಿ, ಅರ್ಧಿ ಡಿಗ್ರಿ ಚಡಿತ್ ಆಸ್ತಾ.

ಇಲ್ಲೊಸೊ ತಾಪ್ ಆಸ್ಚ್ಯಾರ್ ಭುರ್ಗಿಂ ನಿರ್ದೊಂಕ್ ಆಯ್ಕುನಾಂತ್. ಪೂಣ್ ತಾಂಕಾಂ ಹಾಂತುಳ್ಳಾರ್ ನಿರ್ದಾವ್ನ್, ತಾಂಚ್ಯೊ ಖೆಳಾಚ್ಯೊ ವಸ್ತು ತಾಂಚೆ ಸರ್ಶಿನ್ ದವರ್ಲ್ಯಾರ್ ಭೆಷ್ಟೆಂ ಹಿಶಿನ್ ತಿಶಿನ್ ಧಾಂವೊನ್ ತಾಪ್ ಚಡ್ಲೊ ಆಡಾವೆತ್. ಭುರ್ಗ್ಯಾ ಸಂಗಿಂ ತುಮ್ಕಾಂ ರಾವೊಂಕ್ ಪಡ್ಲ್ಯಾರ್‌ಯಿ ವ್ಹಡ್ ನ್ಹಯ್. ಭುರ್ಗೊ ನಿರ್ದಲ್ಲ್ಯಾ ವೆಳಾರ್ ಘರ್ದೆಂ ಕಾಮ್ ಕರ್ಚೆತ್. ತಾಕಾ ತಾಪ್ 102 ಆಸಾ ಜಾಲ್ಯಾರ್, ತೊ ಆನಿಕ್‌ಯಿ ಚಡನಾಶೆಂ, ತಾಚ್ಯಾ ಕಪಾಲಾರ್ ಥಂಡ್ ಉದ್ಯಾಚಿ ಘಡಿ ದವರಿಜಯ್. ತಾಕಾ ಘಡ್ಯೆ ಘಡ್ಯೆ ಪಿಯೆಂವ್ಕ್ ಉದಕ್ ದಿಜಯ್. ತಾಪವ್ನ್ ನಿವಯ್‌ಲ್ಲೆಂ ಉದಕ್ ಪಿಯೆಂವ್ಕ್ ದಿಂವ್ಚೆಂ ಬರೆಂ. ಹೈ ಆವ್ಲೆರ್ ತಾಕಾ ಜಾತಾ ತಿತ್ಲೆಂ ಆಕ್ಸಿಡ್ ಡಯಟ್ ದಿಲ್ಯಾರ್ ಬರೆಂ.

ಒಕತ್ ದಿಂವ್ಚೆಂ ಕಶೆಂ?

“ಮ್ಹಜೊ ಪೂತ್ ಒಕತ್‌ಚ್ ಪಿಯೆನಾ. ಕಿತೆಂ ಕರ್ಚೆಂ?” ಮ್ಹಣ್ ಜಾಯ್ತ್ಯಾಂನಿ ಚಿಂತ್ಲೆಂ ಆಸ್ತಾ. ತಾಕಾ “ಒಕತ್ ಪಿಯೆಂವ್ಕ್ ಯೆ.” ಮ್ಹಣ್ ಆಪಯ್ಲ್ಯಾರ್ ತೊ, “ಯೇನಾ” ಮ್ಹಣ್ತಾ. ದೆಕುನ್ ಮೊಗಾನ್ ತಾಕಾ ತುಮ್ಚೆಲಾಗಿಂ ಆಪಯಾ. ಉಲಯ್ತಾಂ ಉಲಯ್ತಾನಾ ಕುಲೆರಾನ್ ಒಕತ್ ತಾಚ್ಯಾ ತೊಂಡಾಂತ್ ಘಾಲ್ಯಾ. ತಾಕಾ ಕಳೆತ್ ಜಾಂವ್ಚ್ಯಾ ಪಯ್ಲೆಂಚ್ ಒಕತ್ ಪಿಯೆವ್ನ್ ಜಾವ್ನ್ ಆಸ್ತಾ.

ಗುಳೆಯೊ ವಾ ಕ್ಯಾಪ್ಸುಲ್ ಗಿಳುಂಕ್ ತಾಕಾ ಕಷ್ಟ್ ಮಾರುಂಕ್ ಪುರೊ. ತ್ಯಾ ಖಾತಿರ್ ತ್ಯೊ ಪೂಡ್ ಕರ್ನ್ ಮ್ಹೊಂವಾಂತ್ ಭರ್ಸುನ್ ಚಾಕಯ್ಲ್ಯಾರ್ ಬರೆಂ. ಕ್ಯಾಪ್ಸುಲ್ ಕಾತರ್ನ್ ತಾಚೆ ಭಿತರ್ಲೊ ಪಿಟೊ ಮಾತ್ರ್ ದುದಾಂತ್ ವಾ ಮ್ಹೊಂವಾಂತ್ ಘಾಲ್ನ್ ದಿವ್ಚೆತ್.

ಧೊಡ್ಯಾಂನಿ ಭುರ್ಗ್ಯಾಕ್ ತಾಪ್ ಆಯಿಲ್ಲ್ಯಾ ವೆಳಾರ್ ಅಜೀರ್ಣ್ ಜಾವ್ನ್ ಅಶೆಂ ಜಾಲಾಂ ಮ್ಹಣ್ ಚಿಂತ್ಲೆಂ ಆಸ್ತಾ. ತ್ಯಾ ಖಾತಿರ್ ಬರೆಂ ಉದ್ಯಾಡೆ ಜಾಲ್ಯಾರ್, ತಾಪ್ ಸುಟ್ತಾ ಮ್ಹಣ್ ಚಿಂತುನ್ ಉದ್ಯಾಡೆ ಜಾಂವ್ಕ್ ಒಕತ್ ದಿಂವ್ಚೆಂ ಆಸ್ತಾ, ಹಿ ಚೂಕ್. ಜಾಯ್ತಿ ಪಾವ್ಲಿಂ ಹೈ ವರ್ವಿಂ ಆಂತ್ ಉಚಾಂಬಳ್ ಜಾವ್ನ್ ತಾಕಾ ವೊಂಕ್ ಉದ್ಯಾಡೆ ಸುರು ಜಾಂವ್ಚಿ ಸಾಧ್ಯತಾ ಆಸ್ತಾ. ಭುರ್ಗ್ಯಾನ್ ಪೊಟ್ಕಾಣಿ ಮ್ಹಳ್ಯಾರಿ ಉದ್ಯಾಡೆಕ್ ಒಕತ್ ದಿತೆಲಿಂ ಆಸಾತ್. (ದಾಕ್ತೆರಾಕ್ ದಾಕಯ್ನಾಸ್ತಾನಾ) ಆಪೆಂಡಿಸೈಟಿಸ್ ಜಾಲ್ಲ್ಯಾ ವೆಳಾರ್ ವಾ ಆಂತಾಂತ್ ಗಾಂಟ್ ಪಡ್‌ಲ್ಲ್ಯಾ ವೆಳಾರ್ ತಾಕಾ ಪೊಟ್ಕಾಣಿ ಆಸ್ತಾ. ಹ್ಯಾ ವೆಳಾರ್ ತಾಕಾ ಉದ್ಯಾಡೆಕ್ ಒಕತ್ ದಿಲ್ಯಾರ್, ತಾಚ್ಯಾ ಜಿವಾಕ್ ಸಂಚಾಕಾರ್ ಯೆಂವ್ಕ್ ಆಸಾ. ದೆಕುನ್ ದಾಕ್ತೆರಾಲಾಗಿಂ ವಿಚಾರ್ನಾಸೆಂ ಉದ್ಯಾಡೆ ಜಾಂವ್ಕ್ ಒಕತ್ ದಿನಾಕಾತ್.

ತಾಪ್ ಯೆವ್ನ್ ತಾಕಾ ಉದ್ಯಾಡೆ ಬಂಧ್ ಜಾಲ್ಯಾರ್, ಗರ್ಜ್ ಪಡ್ಲ್ಯಾರ್ ದಾಕ್ತೆರ್ ಎನಿಮಾ ದಿಂವ್ಕಯೊ ಪುರೊ.

ಶೆಳ್ ಖೊಂಕ್ಲಿ ಆಯಿಲ್ಲ್ಯಾ ವೆಳಾರ್ ದಾಕ್ತೆರಾಲಾಗಿಂ ವಚೊನ್ ಒಕತ್ ಹಾಡ್ತಾತ್ ಆನಿ ದಿತಾತ್. ಆನೇಕ್ ಪಾವ್ಲಿಂ ಶೆಳ್ ಖೊಂಕ್ಲಿ ಮ್ಹಣ್ ತೆಂಚ್ ಒಕತ್ ಪರ್ತುನ್ ಹಾಡ್ನ್ ದಿಂವ್ಕ್ ವಚನಾಕಾತ್. ಗರ್ಜ್ ನಾತ್ಲ್ಲಿಂ ಒಕ್ತಾಂ ತಾಚ್ಯಾ ಜಿವಾಕ್ ವಿಕಾಳ್ ಜಾಂವ್ಕಿ ಪುರೊ. ತ್ಯಾ ಖಾತಿರ್, ಆದ್ಲೆ ಪಾವ್ಲಿಂ ದಿವ್ನ್ ಪಿಡಾ ಸುಮಾರ್ ಜಾಲ್ಯಾ. ಹೈ ಪಾವ್ಲಿಂಯ್ ಹಾಡ್ನ್ ದಿತಾಂ ಮ್ಹಣ್ ಸ್ವಚಿಕಿತ್ಸಾ ಕರುಂಕ್ ವಚನಾಕಾತ್.

ಜತನ್

ಪಿಡೆಂತ್ ಆಸ್‌ಲ್ಲ್ಯಾ ಭುರ್ಗ್ಯಾಕ್ ವಿಶೇಸ್ ರಿತಿಚಿ ಜತನ್ ಗರ್ಜೆಚಿ. ಫುರ್‌ಭರ್ನ್ ಖೆಳೊನ್ ಆಸ್‌ಲ್ಲೆಂ ಭುರ್ಗಂ ಆತಾಂ ಹಾಂತುಳ್ಳಾರ್ ಒಗಂಚ್ ನಿದ್‌ಲ್ಲೆಂ ಪಳೆವ್ನ್ ತುಮ್ಮಾಂ ಮಸ್ತು ದೂಖ್ ಭೊಗ್ತಾ. ತಾಚಿ ದೂಕ್ ನಿವಾರುಂಕ್ ತುಮಿ ಕಿತೆಂ ಕರುಂಕಿ ತಯಾರ್ ಆಸ್ತಾತ್. ತಾಕಾ ಘಡ್ಯೆ ಘಡ್ಯೆ ಜ್ಯೂಸ್ ದಿತಾತ್. ಎಕಾ ಧರಾಚಿ ವಸ್ತ್ ರುಚನಾ ಜಾಲ್ಯಾರ್, ಆನೇಕ್ ಧರಾನ್ ತಯಾರ್ ಕರ್ನ್ ದಿತಾತ್. ತಾಣೆಂ ರಾಗಾನ್ ಕಿರಿಕಿರಿ ಕೆಲ್ಯಾರ್ಯಾ ಸೊಸುನ್ ವ್ಹರ್ತಾತ್. ತ್ಯಾ ವೆಳಾರ್ ತಾಣೆಂ ಕಿತೆಂ ವಿಚಾರ್ಲಾರಿ “ಜಾಯ್, ತುಂ ಏಕ್ ಪಾವ್ಲಿಂ ಬರೊ ಜಾ. ಮಾಗಿರ್ ಅಂಗ್ಡಿಕ್ ವಚೊನ್ ಹಾಡ್ತಾಂ.” ಮ್ಹಣ್ ಸಾಂಗ್ತಾತ್. ತುಮ್ಮೆಂ ಕಾಳಿಜ್ ಕಿತ್ಲೆಂ ಮೋವ್ ಜಾತಾಗಿ ಮ್ಹಳ್ಯಾರ್, ತಾಚ್ಯಾ ಖಾತಿರ್ ಕಿತೆಂ ಕರುಂಕಿ ತುಮಿ ತಯಾರ್ ಜಾತಾತ್. ತೊ ‘ಉಕಲ್’ ಮ್ಹಣ್ ಸಳ್ ಕರ್ತಾ. ತುಮಿ ತಾಕಾ ಉಕಲ್ತಾತ್. “ತುಂಚ್ ದೂದ್ ದಿ” ಮ್ಹಣ್ ಮ್ಹಣ್ತಾ. ತುಮಿಂ ದಿತಾತ್. ಅಶೆಂ ತಾಕಾ ಜಾಯ್ತೆಲ್ಲೊ ಕೊಂಡಾಟೊ ಲಾಬ್ತಾ. ಆಪ್ಲಿ ಪಿಡಾ ಗೂಣ್ ಜಾಲ್ಯಾ ಉಪ್ರಾಂತಿ ತೊ ಅಸಲೊ ಕೊಂಡಾಟೊ ಆಪೇಕ್ಷಿತಾ. ಪೂಣ್ ತವಳ್ ತುಮಿ ಹುಶಾರ್ ಜಾಯ್ಜಯ್. ತಾಣೆಂ ತಾಚಿಂ ಸರ್ವ್ ಕಾಮಾಂ ಆಪ್ಣಾಯಿತ್ಲ್ಯಾಕ್ ಕರ್ಚೆ ಪರಿಂ ಪಳೆಯ್ಜಯ್.

ತಾಣೆಂ ಲಾಂಬ್ ಕಾಳ್ ಹಾಂತುಳ್ಳಾರ್ ಆಸ್ಚಿ ಗರ್ಜ್ ಆಸ್ಲಾರ್, ತಾಚ್ಯೊ ಖೆಳಾಚ್ಯೊ ವಸ್ತು ಹಾಂತುಳ್ಳಾ ಲಾಗಿಂಚ್ ದವರಾ. ಕಲರ್ ಪೆನ್ಸಿಲ್ ದಿಲ್ಯಾರ್ ತೊ ಚಿತ್ರ ಸೊಡವ್ನ್ ಕಲರ್ ಘಾಲ್ತಾ. ತಾಕಾ ಕಾತ್ರಂಕ್ ಕಳೆತ್ ಆಸ್ಲಾರ್, ಪರ್ನ್ಯಾ ಪತ್ರಾಂತ್ಲಿಂ ಪಿಂತುರಾಂ ಕಾತ್ರಂಕ್ ಸಾಂಗ್ತಾ. ಹ್ಯಾ ವರ್ವಿಂ ತಾಕಾ ಟೈಮ್ ಪಾಸ್ ಜಾತಾ. ಆನಿಕ್‌ಯಿ ಬೆಜಾರಾಯ್ ಭೊಗ್ಲ್ಯಾರ್ ತಾಕಾ ಬರೊ ಬರೊ ಕಾಣೆಯೊ ಸಾಂಗ್ತಾ. ತ್ಯೊ ಕಾಣೆಯೊ ನಿತಿಭರಿತ್, ಸಾಹಸಿಕ್ ಆನಿ ಆಸಕ್ತಿಭರಿತ್ ಆಸೊಂದಿತ್. ಭೆಷ್ಪಾಂವ್ಚ್ಯೊ ಕಾಣೆಯೊ ತಾಕಾ ಸಾಂಗನಾಕಾತ್.

ತಾಪಾ ಥಾವ್ನ್ ಉಟ್ಲ್ಯಾ ಉಪ್ರಾಂತ್ಲೆಂ ಖಾಣ್

ತಾಪಾನ್ ತೊ ಬಾಗೊನ್ ವೆತಾ. ದೆಕುನ್ ತಾಕಾ ಆತಾಂ ಒತ್ತಾಯೆನ್ ಖಾವಯ್ನಾಕಾತ್. ತಶೆಂ ಒತ್ತಾಯೆನ್ ಖಾವಯ್ನಾರ್ ತಾಕಾ ಮಾತಿ ಖೆಲ್ಲ್ಯಾಪರಿಂ ಜಾಯ್. ಪೂಣ್ ಎಕಾ ಹಪ್ಪಾನ್ ತಾಕಾ ಬರಿ ಭುಕ್ ಲಾಗ್ತಾ. ತವಳ್ ತಾಕಾ ಬರೆಂ ಖಾಣ್ ದಿಯಾ. ತೊ ಮಸ್ತು ಖಾತಾ ಮ್ಹಣ್ ಭೊಗ್ಲ್ಯಾರಿ ಭಿಯೆನಾಕಾತ್. ತಾಚಿ ಪಯ್ಲೆಂಚಿ ಸಕತ್ ಪಾಟಿಂ ಜೊಡುಂಕ್ ಹೆಂ ಖಾಣ್ ಗರ್ಜೆಚೆಂ. □



30

ಪ್ರಥಮ್ ಚಿಕಿತ್ಸಾ

“ಮಮ್ಮ, ರತನ್ ಪಡ್ಲೊ.”

ಖೆಲೊನ್ ಆಸ್‌ಲ್ಲಿಂ ಭುರ್ಗಿಂ ಕಿತ್ಯಾಕ್ ಬೋಬ್ ಫಾಲ್ಸ್ ಆಸಾತ್ ಮ್ಹಣ್ ಪಳೆಂವ್ಕ್ ಭಾಯ್ರ್ ಆಯಿಲ್ಲ್ಯಾ ಸುನಿತಾಕ್ ಪಳೆವ್ನ್ ಸಾಂಗ್ಲೆಂ ಸ್ವೀಟಿನ್.

“ಕಸೊ ಪಡ್ಲೊ?” ಆವಯ್ಚೆಂ ಸವಾಲ್.

“ಅನಿಲಾನ್ ತಾಕಾ ಲೊಟುನ್ ಫಾಲೊ” ಜಾಪ್ ಸ್ವೀಟಿಚಿ. ರತನಾಚ್ಯಾ ಪಾಂಯಾಕ್

ಯಾ ಜಾವ್ ರಗತ್ ಪಾಜಾರ್ತಲೆಂ. ಆವಯ್ ಘಾಯ್ ಧುವ್, ಶೆಳ್ ಪುಸುನ್ ಒಕತ್
ಲೆಂ.

ಭುರ್ಗಿಂ ಆಸ್‌ಲ್ಲ್ಯಾ ಘರಾಂತ್ ಪ್ರಥಮ್ ಚಿಕಿತ್ಸೆಚಿ ಪೇಟ್ (First aid kit) ಆಸ್ಚಿ
ರ್ಚೆಚಿ. ಭುರ್ಗ್ಯಾಂಕ್ ತವಳ್ತವಳ್ ಘಾಯ್ ಜಾಂವ್ಚೆಂ ಸಾಮಾನ್ಯ್. ಹರ್ಯೆಕಾ ಸಂಗಿಕ್
ದಾಕ್ತರಾಲಾಗಿಂ ವೆಚೆಂ ಕಷ್ಟಾಂಚೆಂ. ತಿತ್ಲೆಂ ನ್ಹಯ್ ಆಸ್ತಾಂ ಪೊಕ್ರಿ ಭುರ್ಗ್ಯಾಂಕ್ ಅವ್ಹಡಾಂ
ಪಡ್ಚಿಯಿ ಚಡ್. ಖಿಂಚೆಂ ಅಪಾಯಾಚೆಂ? ಖಿಂಚ್ಯಾ ಸಂಗಿಂಕ್ ದಾಕ್ತರಾಲಾಗಿಂ ವೆಚಿ ಗರ್ಜ್
ನಾ. ಹ್ಯಾ ವಿಶಿಂ ಥೊಡಿ ಪುಣಿ ಮಾಹತ್ ಘರ್ಜ್ಯಾಂಕ್ ಆಸ್ಚಿ ಗರ್ಜೆಚಿ.

ಧಾಕ್ಟೆ ಘಾಯ್

ಭುರ್ಗಿಂ ಖೆಳ್ತಾನಾ ಧರ್ಣೆರ್ ಪಡೊಂಕ್ ಪುರೊ. ನಾಂವೇ ಚೂಪ್ ಆಸ್‌ಲ್ಲಿ ಸುರಿ ವಾ
ಖತರ್ ಆಪ್ಣಂಕಿ ಪುರೊ. ತವಳ್ ಇಲ್ಲೆಶೆಂ ರಗತ್ ಭಾಯ್ರ್ ಯೆಂವ್ಕ್ ಪುರೊ. ರಗತ್ ಪಳೆವ್ನ್
ಭುರ್ಗಿಂ ಭಿಯಾನ್ ತುಮ್ಮೆಲಾಗಿಂ ಧಾಂವೊನ್ ಯೆಂವ್ಕ್ ಪುರೊ. ಧಾಂವೊನ್ ಆಯಿಲ್ಲ್ಯಾ
ಭುರ್ಗ್ಯಾಂಕ್ ಪರ್ತ್ಯಾನ್ ಮಾರಿನಾಕಾತ್. ತಾಚ್ಯಾ ಪಾಂಯಾಂಕ್ ಧಾಕ್ಟೊ ಘಾಯ್ ಜಾಲಾ ತರ್,
ಪುಸ್ ಡೆಟಲಾಂತ್ ಬುಡೊವ್ನ್ ತಾಚೊ ಘಾಯ್ ನಿತಳ್ ಕರ್ಯಾ. ಉಪ್ರಾಂತ್ ಬೋರಿಕ್
ಪೊಡರ್ ವಾ ನಿಬ್ ಜಾಲ್ ಪೊಡರ್ ಘಾಯಾರ್ ಸಿಂಪ್ಡಾಯ್ಲ್ಯಾರ್ ಪುರೊ. ಗರ್ಜ್ ಪಡ್ಲ್ಯಾರ್
ದಾಕ್ಟೆಂ ಬ್ಯಾಂಡೇಜ್ ಬಾಂದ್ಚ್ಯಾ. ಹ್ಯಾ ಖಾತಿರ್ ತುಮಿ ಬ್ಯಾಂಡ್ ಏಯ್ಡ್ ಉಪೇಗ್ಸಿಯೆತ್. ಏಕ್
ಪೊನ್ ದಿಸಾಂನಿ ಹೊ ಪ್ಲಾಸ್ಟರ್ ತುಮಿ ಕಾಡ್ಯೆತ್. ಸಾಧಾರ್ಣ್ ಜಾವ್ನ್ ಅಸಲೆ ಘಾಯ್ ಎಕಾ
ಕಪ್ಪಾ ಭಿತರ್ ಸುಮಾರ್ ಜಾತಾತ್.

ವ್ಹಡ್ಲೆ ಘಾಯ್

ಭುರ್ಗೊ ಉಬಾರಾಯೆರ್ ಥಾವ್ನ್ ಸಕಯ್ಲ್ ಪಡ್ಲಾ ಆಸೊಂಕ್ ಪುರೊ. ಚೂಪ್
ಪಾತ್ರಾರ್ ವಾ ಲೊಂಕ್ಡಾಚೆರ್ ಪಡ್ಲಾ ಆಸೊಂಕ್ ಪುರೊ. ತವಳ್ ಚಾಮ್ಚೆಂ ಶಿಂದುನ್ ವ್ಹಡ್ಲೆ
ವ್ಹಡ್ಲೆ ಘಾಯ್ ಜಾತಾತ್. ಧಾಕ್ಟೆ ಧಾಕ್ಟೆ ರಗ್ತ್ ನಾಳ್ (ರಗ್ತ್ ಶಿರೊ) ಫುಟೊನ್ ವಿಪ್ರೀತ್
ಗತ್ ವ್ಹಾಳ್ತಾ. ತವಳ್ ಪಯ್ಲೆಂ ರಗ್ತ್ ಸ್ರಾವ್ ರಾವಯ್ಚ್ಯಾ. ಘಾಯ್ ಕ್ರಿಮಿನಾಶಕ್ ದ್ರವ್
ಫೆವ್ನ್ ಧುಯ್ಚ್ಯಾ. ಬ್ಯಾಂಡೇಜ್ ಆನಿ ಕಾಪ್ಪಾಚಿ ದಾಟ್ ಗಡಿ ಘಾಯಾ ವಯ್ರ್ ದವರ್ನ್
ಪಾಂಜುನ್ ಧರ್ನ್ ಬಾಂದ್ಚ್ಯಾ. ಘಾಯ್ ಗೂಂಡ್ ಆಸ್ಲ್ಯಾರ್ ತಾಕಾ ತಕ್ಷಣಾ ದಾಕ್ತರಾಲಾಗಿಂ
ವ್ಹರಾ. ಘಾಯ್ ವೆಗಿಂ ಘಡ್ಪುಂಕ್ ದಾಕ್ತೆರ್ ಶಿಂವೊಣ್ ಘಾಲ್ತಲೊ. ತಾಕಾ ಟೆಟನೆಸ್
ನಿರೋಧಕ್ ಇಂಜೆಕ್ಷನ್ ದಿಂವ್ಕ್ ಪುರೊ. ಟ್ರಿಪಲ್ ಆಂಟಿಜೆನಾಂತ್ ಟೆಟನಸ್ ನಿರೋಧಕ್
ಒಕತ್ಯಿ ಆಸ್ತಾ. ತಾಕಾ ಟ್ರಿಪಲ್ ಆಂಟಿಜೆನ್ ಇಂಜೆಕ್ಷನ್ ದಿಲಾಂ ಜಾಲ್ಯಾರ್ ಆತಾಂ
ಇಂಜೆಕ್ಷನಾಚಿ ಗರ್ಜ್ ನಾ. ಶಿಂವೊಣ್ ಆಟ್ವ್ಯಾ ದಿಸಾ ಸಾಮಾನ್ಯ್ ಜಾವ್ನ್ ಸುಟಯ್ತಾತ್.
ತವಳ್ ಪರ್ಯಾಂತ್ ತಾಕಾ ಗರ್ಜ್ ಆಸ್‌ಲ್ಲ್ಯಾ ಪ್ರಮಾಣೆಂ ದಾಕ್ತರಾಲಾಗಿಂ ವ್ಹರಿಜಯ್.

ಹುಲ್ಮಾಲ್ಲೆ ಘಾಯ್

ಅಮ್ಚ್ಯಾ ದೆಶಾಂತ್ ಸಾಮಾನ್ಯ್ ಜಾವ್ನ್ ದಿಸೊನ್ ಯೆಂವ್ಚಿ ಪಿಡಾ ಹಿ. ಧಾಂವೊನ್

ನಾಚೊನ್ ಆಸ್ಚೊ ಭುರ್ಗೊ ಧರ್ಣಿರ್ ಆಸ್ಲೊ ಸ್ವವ್ ವೊಡುಂಕ್ ಪುರೊ. ರಾಂದ್ಲಿಂತ್ ಆಸ್ಲಿಂ ಕೆಂಡಾಂ ವಾ ಲಾಂಕುಡ್ ವೊಡುಂಕ್ ಪುರೊ. ತಾಚ್ಯಾ ಆಂಗಾರ್ ಖಿತ್ಕತ್ಲೆಂ ಉದಕ್ ಪಡೊಂಕ್ ಪುರೊ. ತಾಪ್ಲ್ಯಾ ತೆಲಾಂತ್ ಆಪ್ಲೊ ಹಾತ್ ಘಾಲುಂಕ್ ಪುರೊ. ಭುರ್ಗ್ಯಾಕ್ ಕಳಿತ್ ನಾಸ್ತನಾಂಚ್ ಅಸಲಿಂ ಘಡಿತಾಂ ಘಡ್ತಾತ್.

ಘಾಯ್ ಲ್ಹಾನ್ ಜಾಲ್ಯಾರ್ ಏಕ್ ದೋನ್ ಬೊಕ್ಕೆ ಮಾತ್ ಉಟ್ಲ್ಯಾತ್ ಜಾಲ್ಯಾರ್ ತಾಕಾ ನಾರ್ಲೆಲ್ ತೇಲ್, ಕ್ಯಾಸ್ಪರ್ ಆಯಿಲ್, ವಾ ಕೊಡ್ ಲಿವರ್ ಆಯಿಲ್ ಸಾರವ್ನ್ ಬ್ಯಾಂಡೇಜ್ ಭಾಂದ್ಲ್ಯಾ. ಹುಲ್ವಾಲ್ಲ್ಯೊ ಜಾಗೊ ವ್ಹಡ್ಲೊ ಜಾಲ್ಯಾರ್, ನವೆ ನವೆ ಬೊಕ್ಕೆ ಉದೆಲ್ಯಾರ್ ತಾಕಾ ತಕ್ಷಣಾ ದಾಕ್ತೆರಾಲಾಗಿಂ ಆಪವ್ನ್ ವ್ಹರಾ. ಹುಲ್ವಾಲ್ಲ್ಯಾ ಘಾಯಾಂ ವರ್ವಿಂ ಜಾಂವ್ಚೊ ಶೊಕ್ ಭೋವ್ ಅಪಾಯ್ಕಾರಿ ಜಾವ್ನಾಸಾ.

ಹಾಡ್ ಮೊಡ್ಲೆಂ:

ಭುರ್ಗೆಂ ಪಡ್ಲ್ಯಾ ವೆಳಾರ್ ಹಾಡ್ ಮೊಡ್ಲಾಂ ವ ನಾ ಮ್ಹಣ್ ಕಳ್ಳೆಂ ಕಶೆಂ? ಭಾಯ್ರ್ ಘಾಯ್ ನಾ ಜಾಂವ್ಕ್ ಪುರೊ. ಪೂಣ್ ಧಾಡಾಲ್ಲ್ಯೊ ಜಾಗೊ ಬೆಲೂನಾ ಪರಿಂ ಫುಗ್ತಾ. ಹಾಡ್ ಮೊಡ್ಲ್ಯೊ ಜಾಗೊ ಆಧಾರ್ ನಾತ್ಲ್ಯಾ ಪರಿಂ ಉಮ್ಕಳ್ತಾ. ಥಂಯ್ಸರ್ ಆಪಡ್ಲ್ಯಾರ್ ಭುರ್ಗೆಂ ದುಕಿನ್ ಬೊಬೊ ಘಾಲ್ತಾ.

ತೆದಾಳಾ ಪುಸ್ತೆಂ, ಘಸ್ಪುಂಚೆಂ ವಾ ಇತರ್ ಕಿತೆಂಯ್ ಕಾಮ್ ಕರುಂಕ್ ವಚಾನಾಕಾತ್. ಕುಡ್ಯೆ ಜಾಲ್ಲೆ ಹಾಡಾ ಕುಡ್ಯೆ ಹಿಶಿನ್ ತಿಶಿನ್ ಜಾಲ್ಯಾರ್ ಪರ್ತುನ್ ಘಡ್ಪುಂಕ್ ವಿಪ್ರೀತ್ ಕಷ್ಟ್. ತ್ಯಾ ಖಾತಿರ್ ಹಾತಾಕ್ ಮಾರ್ ಜಾಲಾ ಜಾಲ್ಯಾರ್ ಮೊಡ್ಲ್ಯಾ ಹಾಡಾಕ್ ಆಧಾರ್ ಜಾವ್ನ್ ಏಕ್ ಉಮ್ಕಳ್ಳಿ ಪಟ್ಟಿ ಭಾಂದುನ್ ಗಳ್ಯಾಕ್ ರೆವ್ವಾಯಾ. ಹ್ಯಾ ವರ್ವಿಂ ದೂಕ್ ಉಣೆ ಜಾತಾ. ಹಾಡಾಂ ಸ್ಥಾನ್ ಪಲ್ಲಟ್ ಜಾಯ್ನಾಂತ್.

ಪಾಂಯಾಚೆಂ ಹಾಡ್ ಮೊಡ್ಲ್ಯಾರಾಯಿ ತಶೆಂಚ್. ತಾಕಾ ಚಡ್ ಚಲೊಂಕ್ ಸೊಡಿನಾಕಾತ್. ತಕ್ಷಣ್ ದಾಕ್ತೆರಾಲಾಗಿಂ ಆಪವ್ನ್ ವ್ಹರಾ. ತೊ ಎಕ್ಸರೆ ಕಾಡುಂಕ್ ಪುರೊ. ಹಾಡ್ ಖಂಯ್ಸರ್ ಮೊಡ್ಲಾಂ ತೆಂ ಪಾರ್ಕುನ್ ಪ್ಲಾಸ್ಪರ್ ಆಫ್ ಪ್ಯಾರಿಸ್ ಘಾಲ್ತಾ. ಹೆಂ ಚಡಾವತ್ ಜಾವ್ನ್ 4 ಥಾವ್ನ್ 6 ಹಫ್ತೆ ಪರ್ಯಾಂತ್ ಫಾಲಿಜಯ್ ಪಡ್ತಾ. ಪ್ಲಾಸ್ಪರ್ ಆಫ್ ಪ್ಯಾರಿಸ್ ಸೊಡಯ್ತಾನಾ ಮೊಡ್ಲಿಂ ಹಾಡಾಂ ಘಡ್ಲೊನ್ ಆಸ್ತಾತ್.

ಪಾಪಾಣ್

ಭುರ್ಗ್ಯಾನ್ ವಿಕಾಳ್ ವಸ್ತ್ ಖೆಲ್ಯಾ ಆಸೊಂಕ್ ಪುರೊ. ತವಳ್ ತಾಕಾ ಉದ್ಯಾಡೆ ಜಾಂವ್ಕ್ ಕಿತೆಂಯ್ ದಿನಾಕಾತ್. ತಾಣೆಂ ವೊಂಕ್ಚ್ಯಾ ಪರಿಂ ಪ್ರಯತ್ನ್ ಕರಾ. ತಾಚ್ಯಾ ತಾಳ್ಯಾಂತ್ ತುಮಿ ಬೊಟಾಂ ಘಾಲ್ಯಾರ್ ತೊ ವೊಂಕೊಂಕ್ ಪ್ರಯತ್ನ್ ಕರ್ತಾ. ತಾಕಾ ಮಿಟಾಚೆಂ ಉದಕ್ ಪಿಯೆಂವ್ಕ್ ದಿವ್ಯೆತ್. ಉಪ್ರಾಂತ್ ತಾಳ್ಯಾಂತ್ ಬೊಟಾಂ ಘಾಲ್ಯೆತ್ ತವಳ್ ತೊ ವೊಂಕ್ತಾ. ಥೊಡ್ಯಾಂನಿ ತಾಂತಿಂ ದಿವ್ನ್ ವೊಂಕೊಂವ್ಕ್ ಪ್ರಯತ್ನ್ ಕರ್ಚೆಂಯಿ ಆಸ್ತಾ. ತಾಣೆಂ ವೊಂಕ್ಲಿ ವಸ್ತ್ ವಾ ತಾಣೆಂ ಕಿತೆಂ ಖೆಲಾಂ ತೆಂ ಖಾಣ್ ದಾಕ್ತೆರಾಕ್ ದಾಕಯ್ಲ್ಯಾರ್, ತೆಂ ವೀಕ್ ವ್ಹಯ್ಲಿ

ನ್ಯಾಯಿ ಮ್ಹಳ್ಳೆಂ ದಾಕ್ತೆರ್ ಪರೀಕ್ಷಾ ಕರ್ತಾ.

ಭುರ್ಗ್ಯಾಂನಿ ಗಿಳ್ಳೊ ವಚಿತ್ರ್ ವಸ್ತು

ಆಪುಣ್ ಖೆಲೊನ್ ಆಸ್‌ಲೊ ವಸ್ತು ಕಾಣ್ಲೆವ್ನ್ ಭುರ್ಗಿಂ ತೊಂಡಾಂತ್ ಘಾಲ್ತಾತ್. ಕಡ್ಡಿ, ಮಣೆಯೊಂ, ಪಿನ್ನ್ ಪಯ್ಲೆ ಅಶೆಂ ಜಾಯ್ತೊ ವಸ್ತು ಗಿಳ್ಳಿ ಸವಯ್ ತಾಂಕಾಂ ಆಸ್ತಾ. ಹಾಂತುಂ ಜಾಯ್ತೊ ವಸ್ತು ಕಾಂಯ್ ಉಪದ್ರ್ ದಿನಾಸ್ತಾನಾ ಭುರ್ಗ್ಯಾಚ್ಯಾ ಆಂತಾಂತ್ಲ್ಯಾನ್ ಉತ್ರೊನ್ ಯೆವ್ನ್ ಹಾಗ್ತಾನಾ ಭಾಯ್ರ್ ಪಡ್ತಾತ್. ಚೊಪ್ ವಸ್ತು ಗಿಳ್ಳಾತ್ ಜಾಲ್ಯಾರ್ ತ್ಯೊ ಭಾಯ್ರ್ ಯೆನಾಸ್ತಾನಾ ಉಪದ್ರ್ ದಿಂವ್ಕ್ ಪುರೊ. ತವಳ್ ತಾಕಾ ದಾಕ್ತೆರಾಲಾಗಿಂ ಆಪವ್ನ್ ವ್ಹರಾ.

ಉಸ್ವಾಸ್ ಬಾಂದ್ಲೊ

ಥೊಡೆ ಪಾವ್ಲಿಂ ಚೆವ್ತಾನಾ ದಾಟ್ ರಾಂದ್ವಯ್ ವಾ ಹಾಡಾಚೊ ಕುಡ್ಲೊ ಶಿರ್ಕೊನ್ ತಾಕಾ ಉಸ್ವಾಸ್ ಬಾಂದುಂಕ್ ಪುರೊ. ತವಳ್ ತಾಚೊ ಮಾಂಡೊ ಸಕಯ್ಲ್ ಕರ್ನ್ ಪಾಟಿಕ್ ಧಾಪುಡ್ಯಾ ವಾ ಗುದ್ಲು ಘಾಲ್ಯಾ. ತವಳ್ ತಿ ವಸ್ತ್ ಸಕಯ್ಲ್ ಪಡೊನ್ ತಾಕಾ ಉಸ್ವಾಸ್ ಸೆಂವ್ಕ್ ಸಲೀಸ್ ಜಾತಾ. ತ್ಯಾ ವೆಳಾರಿ ಪಡಾನಾತ್ಲ್ಯಾರ್ ತಕ್ಷಣ್ ಆಸ್ಪತ್ರೆಕ್ ವ್ಹರ್ಯಾ.

ನಾಕಾಂತ್, ಕಾನಾಂತ್ ವಸ್ತು

ಘರಾ ವ್ಹಡಾಂ ಪೂಡ್ ಪೊಡ್ಲಿ ಪಳೆಯಿಲ್ಲಿಂ ಭುರ್ಗಿಂ ಮೆಳ್‌ಲೊ ವಸ್ತು ನಾಕಾಂತ್ ಘಾಲ್ತಾತ್. ಥೊಡ್ಯಾಂನಿ ಮಣೆಯೊ, ಕಡ್ಲೊ ಅಸಲೊ ವಸ್ತು ನಾಕಾಂತ್ ವಾ ಕಾನಾಂತ್ ಘಾಲ್ತೊ ಆಸ್ತಾತ್. ತುಮಿ ತ್ಯೊ ಕಾಡುಂಕ್ ಸಾಧ್ಯ್ ನಾ. ಕಾಡುಂಕ್ ಪ್ರಯತ್ನ್ ಕೆಲ್ಯಾರ್ ಆನಿಕಿ ಭಿತರ್ ವಚುಂಕ್ ಪುರೊ. ತ್ಯಾ ಖಾತಿರ್ ತಾಕಾ ದಾಕ್ತೆರಾಲಾಗಿಂ ವ್ಹರ್ಯಾ. ತೆ ಉಪಾಯಾಂನಿ ತ್ಯೊ ವಸ್ತು ಕಾಡ್ತಾತ್.

ಭುರ್ಗ್ಯಾಂಚ್ಯಾ ಕಿರ್ಮ್ಯಾಕ್ ವಿಶೇಸ್ ಘಾಣ್ ಯೆತಾ ಜಾಲ್ಯಾರ್ ತಾಕಾ ದಾಕ್ತೆರಾಲಾಗಿಂ ವ್ಹರ್ಯಾ. ಥೊಡೆ ಪಾವ್ಲಿಂ ತಾಣೆಂ ನಾಕಾ ಭಿತರ್ ಘಾಲ್ತೊ ವಸ್ತು ಕುಸೊನ್ ಅಸಲಿ ಘಾಣ್ ಯೆತಾ. ತುಮ್ಮಾಂ ತಾಚ್ಯಾ ನಾಕಾ ಭಿತರ್ ಕಿತೆಯ್ ಆಸಾ ಮ್ಹಳ್ಳಿ ಗೋಷ್ಟಿಯಿ ಆಸಾನಾ.

ಮಾತ್ಯಾಕ್ ಮಾರ್

ಮಾತ್ಯಾಕ್ ಜ್ಯೋರ್ ಮಾರ್ ಜಾಲ್ಯಾರ್ ಭಾರಿ ಡೇಂಜರ್. ತೊ ವಯ್ರ್ ಧಾವ್ನ್ ಪಡ್ಲಾ ಆಸೊಂಕ್ ಪುರೊ. ವಾ ಜಡಾಯೆಚಿ ವಸ್ತ್ ತಾಕಾ ಲಾಗ್ಲ್ಯಾ ಆಸೊಂಕ್ ಪುರೊ. ಮತ್ ಚುಕ್ಲ್ಯಾ ಜಾಂವ್ಕಿ ಪುರೊ. ತವಳ್ ತುಮಿ ದಿಂವ್ಕಿ ಪ್ರಥಮ್ ಚಿಕಿತ್ಸಾ ಕಾಂಯ್ ನಾ. ತಾಕಾ ತಕ್ಷಣ್ ಆಸ್ಪತ್ರೆಕ್ ವ್ಹರಾ. ನಾಕಾ ಕಾನಾಂತ್ಲ್ಯಾನ್ ರಗತ್ ವ್ಹಾವ್ತಾ ಜಾಲ್ಯಾರಿ ತಿತ್ಲೆಂಚ್. ತಾಕಾ ತಕ್ಷಣ್‌ಂಚ್ ಆಸ್ಪತ್ರೆಕ್ ಆಪವ್ನ್ ವ್ಹರಾ.

ಮಾತ್ಯಾಕ್ ಮಾರ್ ಜಾವ್ನ್ ತೊ ವೊಂಕ್ತಾ ಜಾಲ್ಯಾರ್ ತಾಕಾ ತಕ್ಷಣ್‌ಂಚ್ ಆಸ್ಪತ್ರೆಕ್ ವ್ಹರಾ. ಘಾಯ್ ನಾ ಕಾಂಯ್ ಜಾಂವ್ಕ್ ನಾ ಮ್ಹಣ್ ಚಿಂತಿನಾಕಾತ್. ಘಾಯ್ ಭಾಯ್ರ್ ದಿಸನಾ, ಪೂಣ್ ಭಿತರ್ ಮಾರ್ ಜಾವ್ನ್ ಆಸ್ತಾ. ದೆಕುನ್ ಜಾಗ್ರುತ್ಯಾಯ್ ಗರ್ಜೆಚಿ. □

31

ಭುಗ್ಯಾಕ್ ಆತಾಂ ದೋನ್ ವರ್ಣಾಂ

“ಬಾಬಾ ಖಿಯ್ ಧಾಂವ್ಲೊ ಪಳೆ” ನೊವ್ರಾಕ್ ಜಾಗಯ್ಲೆಂ ಸುನಿತಾನ್. ವ್ಹಯ್ ರಾಕೇಶಾಕ್ ಆತಾಂ ದೋನ್ ವರ್ಣಾಂ ಪ್ರಾಯ್. ತಾಚಿಂ ಪೊಕ್ರಿಪಣಾಂ ವರ್ಣಾಂಕ್ ಜಾಯ್ನಾಂತ್. ಸುನೀತಾಕ್ ಎಕಾ ಘಡ್ಯೆಚಿ ಪುರ್ವತ್ ಲೆಗುನ್ ನಾ. ಅವಯ್ಕಾ ಪಳೆವ್ನ್ ತಿಣೆಂ ಕರ್ಚೆಂ ಹರ್ ಕಾಮ್ ಕರುಂಕ್ ಜಾಯ್ ತಾಕಾ. ತಿಣೆಂ ಸಾರೊಣ್ ಕಾಣ್ಲೆವ್ನ್ ರುಾಡ್ಲ್ಯಾರ್ ತೊಯ್ ರುಾಡ್ತಾ. ಚಪಾತಿ ಕರುಂಕ್ ಬಸ್ಲ್ಯಾರ್ ‘ಹಾಂವ್ ಕರ್ತಾಂ, ಹಾಂವ್ ಕರ್ತಾಂ’ ಮ್ಹಣ್ ತಿಚೆ ಲಾಗ್ಚೆಂ ಲಾಟ್ಲೆಂ ಪೊಡ್ನ್ ಕಾಣ್ಲೆತಾ. ತಾಕಾ ಏಕ್ ಲಾಟ್ಲೆಂ ದಿಲ್ಯಾರ್ ಪೀಟ್ ಘೆವ್ನ್ ಲಾಟುಂಕ್ ಬಸ್ತಾ. ಹ್ಯಾ ಪ್ರಾಯೆರ್ ದುಸ್ರಿಂ ಭುರ್ಗಿಂ ಘಾಲ್ಚ್ಯಾ ತಸಲೆಂ ವಸ್ತುರ್ ಆಪ್ಣಾಕ್ ಜಾಯ್ ಮ್ಹಣ್ ಹಟ್ ಕರುಂಕ್ ಪುರೊ. ಮ್ಹಳ್ಯಾರ್ ತುಮ್ಚೊ ಪೂತ್, ಕುಶಿಲ್ಯಾ ಘರ್ಚ್ಯಾ ಚೆಡ್ವಾನ್ ಘಾಲ್ಚ್ಯಾ ತಸಲೆಂ ಆಂಗ್ಲೆಂ ಆಪ್ಣಾಕ್ಯಾ ಜಾಯ್ ಮ್ಹಣ್ ಮ್ಹಣೊಂಕ್ ಪುರೊ. ತಾಚೆ ಮುಕಾರ್ ಉಲಯ್ತಾನಾ ತುಮಿ ಜಾಗ್ರುತ್ ಆಸಾಜಯ್ ಪಡ್ತಾ. ಧಾಕ್ಲ್ಯಾಕ್ ಖಿಂಚ್ಯಾಯ್ ಭಿಕಾರ್ಯಾಕ್ ತುಮಿಂ “ಚಲ್‌ರೆ ಕಾತ್ತ್ಯಾ ಜಲ್ಮಾಚ್ಯಾ” ಮ್ಹಣ್ ಜೋರ್ ಕೆಲ್ಯಾರ್ ತೊಯ್ ತಸಲಿಂ ಉತ್ರಾಂ ಜಿಕುನ್ ಧರ್ತಾ. ತುಮ್ಚ್ಯಾ ಘರಾ ಕೊಣೆ ಸಯ್ರಿಂ ಆಯಿಲ್ಲ್ಯಾ ವೆಳಾರ್ ತಾಂಕಾಂ ತೊ ತಸಲಿಂ ಉತ್ರಾಂ ವಾಪಾರುಂಕ್ ಪುರೊ. ಆಪ್ಲೆಂ ಬರೆಂ ಕಾಮ್ ಕೆಲಾಂ ಮ್ಹಣ್ ಹೆಮ್ಮಾನ್ ತುಮ್ಚೆ ಕುಶಿನ್ ಪಳೆಂವ್ಕ್ ಪುರೊ. ತ್ಯಾ ವೆಳಾರ್ ತುಮಿ ತಾಕಾ ಜೋರ್ ಕೆಲ್ಯಾರ್ ಕಾಂಯ್ ಪ್ರಯೋಜನ್ ನಾ. ತುಮಿ ತಸಲಿಂ ಉತ್ರಾಂ ವಾಪಾರಿನಾ ಜಾಲ್ಯಾರ್ ತಾಕಾಯ್ ಶಿಕೊಂಕ್ ಆವ್ಕಾಸ್ ನಾ. ಕನ್ನಡಾಂತ್ ಆನಿ ಹಿಂದಿಂತ್ ಉಲಯ್ತಾನಾ ವ್ಹಡಾಂಕ್ ‘ತುಮಿ’ ಮ್ಹಣ್ ಸಂಭೋದಿತ್ ಕರ್ತಾತ್ ಆನಿ ಲ್ಹಾನಾಂಕ್ ‘ತುಂ’ ಮ್ಹಣ್ತಾತ್. ತಾಚೆಲಾಗಿಂ ‘ತುಂ’ ಮ್ಹಣ್

ಸಂಭೋದಿತ್ ಕರ್ನ್ ಉಲಯ್ಲ್ಯಾರ್ ವ್ಹಡಾಂಲಾಗಿಂ ಮಾನಾನ್ ಉಲೊಂವ್ಕ್ ತಾಕಾ ಕಷ್ಟ್ ಭೊಗ್ತಾತ್ ಮ್ಹಳ್ಳೆಂ ಸಮ್ಜೊನ್ ಆತಾತಾಂ ಆವಯ್ ಬಾಪಯ್ ಭುರ್ಗ್ಯಾಲಾಗಿಂ ಉಲಯ್ತಾನಾ ತಾಕಾಯ್ 'ತುಮಿ' ಮ್ಹಣೊನ್‌ಂಚ್ ಸಂಭೋದಿತ್ ಕರ್ನ್ ಉಲಯ್ತಾತ್.

ದೋನ್ ಥಾವ್ನ್ ತೀನ್ ವರ್ಸಾಂಚ್ಯಾ ಭುರ್ಗ್ಯಾಕ್ ದುಸ್ರ್ಯಾಲಾಗಿಂ ಖೆಲೊಂಕ್ ಸೊಡಿಜಯ್. ಒಳಕ್ ನಾತ್‌ಲ್ಲಿಂ ಆಯಿಲ್ಲ್ಯಾ ವೆಳಾರ್ ತುಮಿ ತಾಂಚೆಲಾಗಿಂ ಇಷ್ಟಾಗತೀನ್ ಉಲೊಂವ್ಚೆಂ ಪಳೆವ್ನ್ ತೊಯ್ ತಶೆಂಚ್ ಸಳ್ಳೆನ್ ಉಲೊಂವ್ಕ್ ಶಿಕ್ತಾ. ಧಾಕ್ಟಿಂ ಧಾಕ್ಟಿಂ ಸಾಹಸಾಚಿಂ ಕಾಮಾಂ ಕರ್ಚಿಂ ಮ್ಹಳ್ಳಾರ್ ತಾಕಾ ಭಾರಿ ಖುಶಿ. ಘರಾ ವಾ ಭಾಯ್ರ್ ಮೆಟಾಂ ಚಡ್ತಾಂ ದೆಂವ್ತಾನಾ ತುಮಿ ತಾಚೊ ಹಾತ್ ಧರ್ಲ್ಯಾರ್ ತಾಕಾ ಖುಶಿ ಜಾಯ್ನಾ. ಅಸಲಿಂ ಕಾಮಾಂ ಆಪುಣ್ ಎಕ್ಲೊಂಚ್ ಕರುಂಕ್ ಸಕ್ತಾಂ ಮ್ಹಳ್ಳೆಂ ದಾಕಂವ್ಕ್ ಜಾಯ್ ತಾಕಾ. ತಾಕಾ ಆಡಾಯ್ನಾಕಾತ್.

ಹ್ಯಾ ಸಂದರ್ಭಾರ್ ತಾಚಿ ಮಾನಸಿಕ್ ವಾಡಾವಳ್‌ಯಿ ಜಾವ್ನಾಸ್ತಾ. ಉಲೊಂವ್ಕ್, ಧಾಕ್ಟಿಂ ಧಾಕ್ಟಿಂ ಕಾಮಾಂ ಕರುಂಕ್, ದುಸ್ರ್ಯಾ ಭುರ್ಗ್ಯಾಂನಿ ಇಷ್ಟಾಗತ್ ರಾವೊಂಕ್ ತೊ ಶಿಕ್ತಾ. ಪೂಣ್ ತಾಚ್ಯಾ ಧಾಕ್ಟುಲ್ಯಾ ಮೆಂದ್ವಾಂತ್ ಆತಾಂ ವಿಶೇಸ್ ಚಿಂತ್ಲಾಂ. ಎಕೆಕ್ ಪಾವ್ಲಿಂ ಕಿತೆಂ ಕರ್ಚೆಂ ತೆಂ ತಾಕಾ ಕಳಾನಾ ಆತ್ಮಾಂ 'ಹೂಂ' ಮ್ಹಳ್ಳಾರ್ ದೋನ್ ಮಿನುಟಾಂ ಉಪ್ರಾಂತ್ 'ಉಹೂಂ' ಮ್ಹಣ್ತಾ ತೊ. ಧಾಕ್ಟಾಕ್ ಬೀರ್‌ಬಲಾಚ್ಯಾ ಪುತಾ ಪರಿಂ ಕೊಬು ಹಾಡವ್ನ್ ಕುಡ್ಕೆ ಕರ್ನ್ ದಿ ಮ್ಹಣೊಂಕ್ ಪುರೊ. ಕುಡ್ಕೆ ಕೆಲ್ಯಾ ಉಪ್ರಾಂತ್ ಮ್ಹಾಕಾ ಕುಡ್ಕೆ ನಾಕಾತ್. ತೊ ಪರ್ತುನ್ ಘಡ್ಸುನ್ ದಿ ಮ್ಹಣೊಂಕ್ ಪುರೊ. ಥೊಡೆ ಪಾವ್ಲಿಂ 'ಹಾಂವ್ ಕರ್ತಾಂ ಹಾಂವ್ ಕರ್ತಾಂ' ಮ್ಹಣ್ ತೊಯ್ ಕಾಮ್ ಕರಿನಾ, ತುಮ್ಮಾಂಯ್ ಕರುಂಕ್ ಸೊಡಿನಾ ಜಾಂವ್ಕ್ ಪುರೊ. ತವಳ್ ತೊ ಕಸಲೈ ಪರಿಗತಿಂತ್ ಆಸಾ ತೆಂ ಸಮ್ಜೊನ್ ಘೆಯಾ. ತೊ ಆಪ್ಲೆಂಪಣ್ ವಾಡೊಂಕ್ ಪಳೆತಾ ಮ್ಹಳ್ಳೆಂ ತುಮ್ಮಾಂ ಕಳಾಜಯ್.

ಆನ್ಯೇಕ್ ಭುರ್ಗೊ ರಡ್ತಾ ಆಸೊಂಕ್ ಪುರೊ. ತವಳ್ ಪರ್ಯಾಂತ್ ಇಷ್ಟಾಲಾಗಿಂ ಹಾಸೊನ್ ಖೆಲೊನ್ ಆಸ್‌ಲ್ಲೊ ಭುರ್ಗೊ ಆತಾಂ ತಾಂಚೆ ಸವೆಂ ಖೆಲಾನಾ ಜಾಂವ್ಕ್ ಪುರೊ. ಆಪ್ಲೊ ಖೆಲಾ ವಸ್ತು ಕೊಣಾಯ್ಕಿ ಆಪ್ಣುಂಕ್ ಸೊಡಿನಾ ಜಾಂವ್ಕ್ ಪುರೊ. ತುಮಿ ಸಗ್ಳೊ ವೇಳ್ ತಾಚ್ಯಾ ಮುಕಾರ್ ಆಸಾಜಯ್ ಮ್ಹಳ್ಳೆ ಆಪೇಕ್ಷಾ ತಾಚಿ. ಹ್ಯಾ ಖಾತಿರ್ ಹಟ್ ಕರುಂಕ್ ಪುರೊ.

ಪುನ್ಯಾನ್ ಅಸಲೆಂ ಹಟ್ ಶಾಶ್ವತ್ ಹಟ್ ನ್ಹಯ್. ತುಮಿ ತಾಕಾ ಸಮ್ಜೊನ್, ತಾಚೆ ಖುಶೆ ಪರ್ಮಾಣೆಂ ತಾಕಾ ಸೊಡ್ಲ್ಯಾರ್, ಏಕ್ ದೋನ್ ಮಯ್‌ನ್ಯಾಂನಿ ತೊ ಸಾರ್ಕೊ ಜಾತಾ.

ಗಾಗ್ ಯೆಂವ್ಚಿ

ಬರೆಂ ಉಲೊವ್ನ್ ಆಸ್‌ಲ್ಲೊ ತುಮ್ಮೊ ಭುರ್ಗೊ ಆಸ್‌ಲ್ಲಾ ಆಸ್‌ಲ್ಲಾ ಪರಿಂ ಗಾಗೆಂವ್ಕ್ ಪುರೊ. ತಾಚಿಂ ಉತ್ರಾಂ ಚುಕೊಂಕ್ ಪುರೊ. ಹಿ ಗಾಗ್ ಆನಿ ಪಯ್ಸ್ ವಚಾನಾ ಕೊಣ್ಣಾ ಮ್ಹಣ್ ತುಮ್ಮಾಂ ಖಿಂತ್ ಲಾಗೊಂಕ್ ಪುರೊ.

ಪೂಣ್ ಅಸಲಿ ಗಾಗ್ ದೋನ್ ಥಾವ್ನ್ ತೀನ್ ವರ್ಸಾಂ ಭಿತರ್ಲ್ಯಾ ಭುರ್ಗ್ಯಾಂ ಥಂಯ್ ಸಾಮಾನ್ಯ್ ಜಾವ್ನ್ ದಿಸೊನ್ ಯೆತಾ. ಭುರ್ಗ್ಯಾಚ್ಯೊ ಶಿರೊ ಉದ್ರೇಕ್ ಜಾಲ್ಲ್ಯಾ ವೆಳಾರ್,

ಭುರ್ಗೊ ಭಿಯೆಲ್ಲಾ ವೆಳಾರ್, ಖಿಂತ್ ಭೊಗ್ತಾನಾ ಗಾಗ್ ದಿಸೊನ್ ಯೆಂವ್ಕ್ ಪುರೊ. ಧಾಕ್ಟಾಕ್ ದುಸ್ರ್ಯಾ ಭುರ್ಗ್ಯಾಕ್ ಆವಯ್ ಆಸ್ತತ್ರೆ ಥಾವ್ನ್ ಹಾಡ್ನ್ ಆಯಿಲ್ಲಾ ವೆಳಾರ್, ಪಯ್ಲ್ಯಾ ಭುರ್ಗ್ಯಾಕ್ ಆನಿ ಆಪುಣ್ ಕೊಣಾಯ್ಕಿ ನಾಕಾ ಮ್ಹಳ್ಳಾ ತಸಲಿ ಭೊಗ್ಲಾಂ ಉದೆವ್ನ್ ನಿರಾಶಾ ಆನಿ ಖಿಂತ್ ಉಜೊಂಕ್ ಪುರೊ. ತವಳ್ ದುಸ್ರ್ಯಾಂಚೆಂ ಗುಮಾನ್ ಆಪ್ಲ್ಯಾ ಥಂಯ್ ವೊಡುಂಕ್ ತೊ ಗಾಗೆಂವ್ಕ್ ಪುರೊ. ತಾಕಾ ಒಳಕ್ ಪಾಳೊಕ್ ನಾತ್ಲಾ ಗಾಂವಾಕ್ ವಾ ಸಯ್ರ್ಯಾಂ ಮಧೆಂ ಆಪವ್ನ್ ವ್ಹೆಲ್ಲಾ ವೆಳಾರ್, ದುಸ್ರ್ಯಾಂನಿ ಭೆಷ್ಪಾಯಿಲ್ಲಾ ವೆಳಾರ್, ಇಸ್ಕೊಲಾಂತ್ ಜೋರ್ ಕೆಲ್ಲಾ ವೆಳಾರ್, ಭುರ್ಗೊ ಗಾಗೆವ್ನ್ ಉಲೊಂವ್ಕ್ ಪುರೊ.

ಗಾಗೆಂವ್ಕ್ ಆನ್ಯೆಕ್ ಕಾರಣ್ ತೊ ತ್ಯೆ ಪ್ರಾಯೆರ್ ಚಡ್ ಆನಿ ಚಡ್ ಉಲೊಂವ್ಕ್ ಶಿಕ್ಲೆಂ. ತೊ ಲಾಂಬ್ ಲಾಂಬ್ ವಾಕ್ಯಾಂ ಪ್ರಯೋಗ್ ಕರುಂಕ್ ಆಶೆತಾ. ಪುಣ್ ಆಶೆಲ್ಲಾ ತಿತ್ಲೆಂ ಉಲೊಂವ್ಕ್ ಜಾಯ್ನಾಸ್ತಾನಾ ಸಲ್ವತಾ. ಭುರ್ಗ್ಯಾಂ ಸಂಗಿಂ ಬಸೊನ್ ನಿದಾನಾಯೆನ್ ತುಮಿಯ್ ಉಲಯ್ವಾರ್, ತೊಯ್ ತ್ಯೆಚ್ ರಿತಿನ್ ಉಲೊಂವ್ಕ್ ಪ್ರಯತ್ನ್ ಕರ್ನ್ ಗಾಗೆಂವ್ಚೆಂ ರಾವಯ್ತಾ.

ಗಾಗ್ ಭುರ್ಗ್ಯಾಂ ಥಂಯ್ ಶಾಶ್ವತ್ ಜಾತಾ ಮ್ಹಣ್ ತುಮಿ ಭಿಯೆಂವ್ಚೆಂ ನಾಕಾ. ತಾಚೊ ಉದ್ರೇಕ್ ದೆಂವ್ಲಾ ವೆಳಾರ್ ಗಾಗ್‌ಯಿ ಆಪ್ಲಿಚ್ ನಿವಾರ್ತಾ. ತಾಚೆಲಾಗಿಂ ಸವ್ಯಾಸಾಯೆನ್ ಉಲಯಾ. ತಾಚ್ಯಾ ಮೊಗಾಚ್ಯೊ ಖೆಳಾಚ್ಯೊ ವಸ್ತು ದಿಯಾ. ತಾಕಾ ಕೊಣೆಯ್ ಭೆಷ್ಪಾಯ್ತಾ ಪರಿಂ ಪಳೆಯಾ. ಘರಾಂತ್ ಆನ್ಯೆಕಾ ಭುರ್ಗ್ಯಾಚೆಂ ಯೆಣೆಂ ಆಸಾ ವ್ಹಯ್ ತರ್ ಜಾಲ್ಯಾರ್, ತಾಕಾ ಸುರ್ದರ್ ಥಾವ್ನ್ ತ್ಯಾ ಭುರ್ಗ್ಯಾಕ್ ಸ್ವೀಕಾರ್ ಕರುಂಕ್ ತರ್ಬೆತಿ ದಿಯಾ. ದುಸ್ರೆಂ ಭುರ್ಗೊಂ ಜಲ್ಮಿಲ್ಲಾ ಉಪ್ರಾಂತಿ ಪಯ್ಲೆಂಚ್ಯಾ ಭುರ್ಗ್ಯಾಕ್ ಮೊಗಾನ್ ಸಾಂಬಾಳಾ.

ನಾಕ್ಲೊ ಚಾಬೊ

ಗಾಗ್ ಯೆಂವ್ಚ್ಯಾ ಪರಿಂ ನಾಕ್ಲೊ ಚಾಬೊಯಿ ಶಿರಾಂಚ್ಯಾ ಉದ್ರೇಕಾಚೊ ಸಂಕೇತ್. ಭುರ್ಗ್ಯಾಕ್ ಖಿಂತ್ ಲಾಗ್ಲಾ ವೆಳಾರ್, ತಾಕಾ ಹಿಣ್ಲಿಲ್ಲಾ ವೆಳಾರ್, ಜೋರ್ ಕೆಲ್ಲಾ ವೆಳಾರ್, ಮುಲ್ಯಾಂತ್ ರಾವೊನ್ ತೊ ನಾಕ್ಲೊ ಚಾಬೊಂಕ್ ಪುರೊ. ಥೊಡೆ ಜಣ್ ಆತುರಾಯೆನ್ ವಾಚ್ತಾನಾ ಸಯ್ನ್ ನಾಕ್ಲೊ ಚಾಬೊನ್‌ಚ್ ಆಸ್ತಾತ್.

ತಾಕಾ ಜೋರ್ ಕೆಲ್ಯಾರ್ ವಾ ಮಾರ್ಲ್ಯಾರ್ ತೊ ನಾಕ್ಲೊ ಚಾಬೊಂ ಸೊಡಿನಾ. ಥೊಡ್ಯಾಂನಿ ನಾಕ್ಲೊಂಕ್ ಪ್ಲಾಸ್ಟರ್ ಫಾಲ್ಟೆತ್ತಿ ಮ್ಹಣ್ ಚಿಂತ್ಲೆಯಿ ಆಸ್ತಾ. ಕ್ಲೊಡು ಒಕತ್ ಪುಸ್ತೆಯ್ ಆಸ್ತಾ. ಪುಣ್ ಅಶೆಂ ಪ್ರಯತ್ನ್ ಕೆಲ್ಲಾ ತಿತ್ಲೆಂ, ತಿ ಸವಯ್ ಆನಿಕಿ ಬಳ್ ಜಾತಾ.

ತಿ ಸೊಡಂವ್ಕ್ ಎಕ್‌ಚ್ ವಾಟ್. ತಾಚೆ ಮತಿಕ್ ಒತ್ತಡ್ ದಿಂವ್ಚೊ ಸಂಗಿ ಆಡಾಂವ್ಕ್ ಪಳೆಂವ್ಚೆಂ. ತೊ ಸಂತೊಸಾನ್ ಆನಿ ಸಮಾಧಾನಾನ್ ಆಸ್ಲೆಂ ಪಳೆಲ್ಯಾರ್, ತುಮ್ಚ್ಯಾ ಮೊಗಾ ಮಯ್ಪಾಸಾನ್ ತಾಕಾ ಭದ್ರತಿ ಲಾಬೊನ್ ತಿ ಸವಯ್ ತೊ ವಿಸರ್ತಾ.

ಭಿಚಾಣೆಂ ಭಿಜಂವ್ಚೆಂ

ಥೊಡಿಂ ಭುರ್ಗಿಂ ಎಕಾ ವರ್ಸಾ ಭಿತರ್ ಭಿಚಾಣೆಂ ಭಿಜಂವ್ಚೆಂ ರಾವಯ್ತಾತ್. ಥೊಡಿಂ ರಾವಯಿಲ್ಲಾ ಥೊಡ್ಯಾ ತೆಂಪಾ ಉಪ್ರಾಂತ್ ಪರ್ತುನ್ ಭಿಜಂವ್ಕ್ ಸುರು ಕರುಂಕ್ ಪುರೊ.

ಉರ್ಲಾ ಉಪದ್ರಾಂ ಪರಿಂ ಹೆ ಉಪದ್ರಾಯಿ ಭಿಯಾನ್‌ಂಚ್ ಉಬ್ಜೊಂಚೆ. ರಾತಿಂ ಆವಯ್ ಆಪ್ಣಾಕ್ ಎಕ್ಲಾಕ್ ಸೊಡ್ನ್ ಖಿಂಯ್ ಪಯ್ಸ್ ವೆತಾ ಮ್ಹಳ್ಳಿಂ ಭೊಗ್ಲಾಂ ಏಕ್‌ಕಡೆನ್. ರಾತ್ಲೊ ಕಾಳೊಕ್ ಪಳೆವ್ನ್ ಭೆಂ ಭಿರಾಂತ್ ಆನ್ಯೆಕ್ ಕಡೆನ್, ಮುತೊಂಕ್ ಭಾಯ್ರ್ ವಚಾಚೆ ಮ್ಹಳ್ಳಾರಿ, ವಚೊಂಕ್ ಸಾಧ್ಯಾ ನಾ ಮ್ಹಳ್ಳಿ ಪರಿಗತ್ - ಅಶೆಂ ಸರ್ವ್ ಮೆಳೊನ್ ತೊ ಬೆಡ್ಡಾರ್ ಮುತೊಂಕ್ ಪುರೊ. ಆನ್ಯೆಕ್ ಕಾರಣ್ ಮೊಸೊರ್. ಆಪ್ಣಾಕ್ ಭಾವಾಗಿ, ಭೈಣಾಗಿ ಜಲ್ಮಾಲ್ಯಾ. ಆತಾಂ ತಾಂಕಾಂ ಮ್ಹಜೆರ್ ಮೋಗ್ ನಾ, ಸಕ್ಚಡ್ ತಾಚೊಚ್ ಮೋಗ್ ಕರ್ತಾತ್ ತೆಂ ಪಳೆವ್ನ್ ತೊ ಬೆಡ್ಡ್ ಭಿಜಂವ್ಕ್ ಪುರೊ. ಇಸ್ಕೊಲಾಕ್ (ನರ್ಸರಿಕ್) ಫಾಲ್ಲ್ಯಾ ಸುರ್ದೆರ್, ದುಸ್ರ್ಯಾ ಭುರ್ಗ್ಯಾಂಚ್ಯಾ ಭಿಯಾನ್ ವಾ ಟೀಚರಿಚ್ಯಾ ಭಿಯಾನ್ ತೊ ಬೆಡ್ಡ್ ಭಿಜಂವ್ಕ್ ಪುರೊ.

ಕಾರಣ್ ಕಿತೆಂಯ್ ಆಸೊಂ. ತಾಕಾ ಸೊಸ್ಲಿಕಾಯೆನ್ ಪಳೆಯಾ. ಮೋಗ್ ದಾಕಯಾ. ಬೆಡ್ಡ್ ಭಿಜಯ್ತಾ ಮ್ಹಣ್ ಮಾರ್ಲ್ಯಾರ್ ವಾ ತಮಾಶೆ ಕೆಲ್ಯಾರ್ ಉಪದ್ರ್ ಆನಿಕಿ ಚಡೊಂಕ್ ಪುರೊ. ಕಾರಣ್ ಸೊದುಂಕ್ ಪ್ರಯತ್ನ್ ಕರಾ. ಕಾಳೊಕಾಕ್ ಭಿಯೆತಾ ಜಾಲ್ಯಾರ್, ರಾತಿಂ ಧಾಕ್ಲೊ ದಿವೊ ಪೆಟವ್ನ್ ದವರಾ. “ತುಕಾ ಸೊಡ್ನ್ ಖಿಂಯಿ ವಚಾನಾ” ಮ್ಹಣ್ ಧಯ್ರ್ ದಿಯಾ. ಇಸ್ಕೊಲಾಕ್ ವಚೊನ್ ತಾಚಿ ಖಬರ್ ಕಾಣ್ಲೆಯಾ. ಆನ್ಯೆಕ್ ಭುರ್ಗೊಂ ಘರಾ ಆಸ್ಲಾರ್ ಹಾಚೆ ಮುಕಾರ್ ಕೊಂಡಾಟೊ ಕರಿನಾಕಾತ್. ಚಡ್ ಗುಮಾನ್ ತಾಕಾಚ್ ಮೆಳ್ತಾ ಮ್ಹಳ್ಳಾ ಪರಿಂ ತಾಕಾ ಭೊಗುಂದಿ. ಹ್ಯಾ ವರ್ವಿಂ ತಾಚೆ ಧಂಯ್ ಆತ್ಮ ವಿಶ್ವಾಸ್ ಜಾಗೊ ಜಾವ್ನ್ ಉಪದ್ರ್ ಪಯ್ಸ್ ಸರ್ತಾತ್.

ಫಟಿ ಮಾರ್ಚೊ

ಏಕ್ ದೀಸ್ ಭುರ್ಗೊ ಉಲಯ್ತಾ ಉಲಯ್ತಾನಾ ಸಾಂಗೊಂಕ್ ಪುರೊ ತಾಚ್ಯಾ ಇಷ್ಟಾಕ್ ಪಡೊನ್ ಮಾರ್ ಜಾಲಾ ಮ್ಹಣ್. ತುಮಿ ಭಿಯೆತಾತ್. ತಾಕಾ ಜಾಗ್ರುತ್ ರಾವೊಂಕ್ ಸಾಂಗ್ತಾತ್. ಆನ್ಯೆಕ್ ಪಾವ್ಲಿಂ ಸಯ್ರಿಂ ಆಯಿಲ್ಲ್ಯಾ ವೆಳಾರ್ ತಿಂ ವಿಚಾರ್ತಾತ್. “ಪಪ್ಪ ಖಿಂಯ್ ಗೆಲಾ?” ಆನಿ ಭುರ್ಗೊ ಜಾಪ್ ದಿತಾ “ಪಪ್ಪಾ ಮುಂಬಯ್ ಗೆಲಾ” ಆಯ್ಕೊನ್ ತುಮ್ಕಾಂ ಅಜಾಪ್ ಜಾತಾ. ಕಿತ್ಯಾಕ್ ಮ್ಹಳ್ಳಾರ್ ತಾಚೊ ಪಪ್ಪ ಗಾಂವಾಂತ್‌ಚ್ ಆಸಾ ಮ್ಹಣ್ ತುಮ್ಕಾಂ ಕಳಿತ್ ಆಸಾ. ಇಲ್ಲ್ಯಾ ವೆಳಾನ್ ತೊ ಮ್ಹಣೊಂಕ್ ಪುರೊ “ಅಂಕಲ್ ರುಕಾರ್ ಚಡ್ಲಾ” “ಖಿಂಚ್ಯಾ ರುಕಾರ್? ಮ್ಹಣ್ ತುಮಿ ವಿಚಾರ್ಲ್ಯಾರ್ “ಮಿಸಾಂಗೆಚ್ಯಾ ರುಕಾರ್” ಮ್ಹಣ್ ತೊ ಜಾಪ್ ದಿತಾ. ಆಯ್ಕೊನ್ ತುಮ್ಕಾಂ ಅಜಾಪ್ ಜಾತಾ. ಅಶೆಂ ತೀನ್ ವರ್ಸಾಂಚ್ಯಾ ಭುರ್ಗ್ಯಾನ್ ಧಾ ಬಾರಾ ಪಾವ್ಲಿಂ ಫಟಿ ಮಾರ್ತಾನಾ ತುಮ್ಕಾಂ ಮಸ್ತು ಬೆಚಾರ್ ಜಾತಾ.

ಭುರ್ಗ್ಯಾಚೆ ಕಲ್ಪನಾ ಸಕತ್ ಆತಾಂ ವಾಡ್‌ಲ್ಲ್ಯಾನ್ ತೊ ಆಸ್‌ಲ್ಲೆಂ ನಾತ್‌ಲ್ಲೆಂ ಪುರಾ ಸಾಂಗೊಂಕ್ ಪುರೊ. ಫಟಿಂಕ್ ಕಾರಣ್ ತಾಚೆ ಧಂಯ್ ಸಂತೊಸ್ ನಾ ಆಸ್ಲೊ. ಖಿಂಚಿ ಪುಣಿ ಖಿಂತ್ ತಾಕಾ ಧೊಸ್ತಾ ಆಸೊಂಕಿ ಪುರೊ ವಾ ತುಮಿ ತಾಕಾ ಶಿಕ್ಷಾ ದಿವ್ನ್ ಆಸಾತ್ ಆಸೊಂಕ್ ಪುರೊ. ಪುಣ್ ಆಪುಣ್ ಫಟಿ ಕಿತ್ಯಾಕ್ ಮಾರ್ತಾಂ ಮ್ಹಣ್ ಭುರ್ಗ್ಯಾಕ್ ಕಳಿತ್ ಆಸಾನಾ. ತುಮಿ ಕಾರಣ್ ಸೊದುನ್ ಕಾಡುಂಕ್ ಪಳೆಲ್ಯಾರ್ ತುಮ್ಕಾಂ ಯಶಸ್ವಿ ಲಾಭ್ತಾ. ಭುರ್ಗ್ಯಾಕ್ ಮೊಗಾಚ್ಯಾ

ವಾತಾವರಣಾಂತ್ ವಾಡಯಾ. ಥೊಡ್ಯಾಂನಿ ಧಾಕ್ಲ್ಯಾ ಚುಕಿಕ್ ವ್ಹಡ್ಲಿ ಶಿಕ್ಲಾ ದಿಂವ್ಚಿ ಆಸ್ತಾ. ಹೆಂ ಬರೆಂ ನ್ಹಯ್. ತುಮಿಯ್ ಫಟಿ ಮಾರಿನಾಕಾತ್. ತುಮ್ಮಿ ಜಿಣೆ ದೆಕಿಭರಿತ್ ಆಸೊಂದಿ.

ಚೊರ್ಟಣ್

ಭುರ್ಗ್ಯಾಚ್ಯಾ ವಸ್ತುಂಕ್ ತುಮಿ ಗೌರವ್ ದಿಲ್ಯಾರ್ ತೊಯ್ ಹೆರಾಂಚ್ಯೊ ವಸ್ತು ಗೌರವಾನ್ ಪಳೆಂವ್ಕ್ ಶಿಕ್ತಾ. ತಾಚ್ಯೊ ಖೆಳಾಚ್ಯೊ ವಸ್ತು ಬಲಿತ್ಕಾರಾನ್ ಕಾಣ್ಲೆವ್ನ್ ತಾಚ್ಯಾ ಭಯ್ಣಿಕ್ ದಿಲ್ಯಾರ್ ವಾ ಘರಾ ಆಯಿಲ್ಲ್ಯಾ ಸಯ್ರ್ಯಾ ಭುರ್ಗ್ಯಾಕ್ ದಿಲ್ಯಾರ್ ತಾಚೆಂ ಮನ್ ಮೊಡ್ತಾ. ಚೊರ್ಟಣಾಕ್ ಹಿ ಏಕ್ ವಾಟ್.

ದುಸ್ರ್ಯಾಂಚ್ಯೊ ವಸ್ತು (ಧಾಕ್ಲ್ಯಾಕ್ ಪೆನ್ನಿಲ್, ಕಡ್ಡಿ, ಕಾತರ್) ಇತ್ಯಾದಿ ಆಪಡ್ಚ್ಯಾ ಪಯ್ಲೆಂ ತಾಂಚೆಂ ಪರ್ಮಿಶನ್ ಕಾಣ್ಲೆಜಯ್ ಮ್ಹಳ್ಳೆಂ ಭುರ್ಗ್ಯಾಕ್ ಶಿಕಯಾ. ತವಳ್ ತೊ ಚೊರ್ಟಣ್ ಕರಿಸೊನಾ.

ಕುಶಿಲ್ಯಾ ಘರೊ ಭುರ್ಗೊ ಏಕ್ ರುಪಯ್ ಹಾಡ್ನ್ ತಾಕಾ ದಾಕಂವ್ಕ್ ಪುರೊ. ತುಮ್ಮೊ ಪೂತ್ ತುಮ್ಮೆ ಲಾಗಿಂ ಯೆವ್ನ್ 'ಮ್ಹಾಕಾಯ್ ಏಕ್ ದಿ' ಮ್ಹಣ್ ವಿಚಾರುಂಕ್ ಪುರೊ. ತುಮಿ ವಿನಾತ್ಲ್ಯಾರ್ ಆಪ್ಲೊ ಸ್ವ ಗೌರವ್ ಉರುಂವ್ಚ್ಯಾ ಖಾತಿರ್ (ತ್ಯಾ ಭುರ್ಗ್ಯಾ ಮುಕಾರ್) ತೊ ಏಕ್ ರುಪಯ್ ಚೊರುಂಕಿ ಪುರೊ.

ತ್ಯಾ ಖಾತಿರ್ ತಾಣೆಂ ಕಿತೆಂಯ್ ಧಾಕ್ಲಿ ವಸ್ತ್ ವಿಚಾರ್ಲ್ಯಾರ್ ತಾಕಾ ದಿಯಾ. ಎಕಾದವೆಳಾ ತಾಣೆಂ ಚೊರ್ಟಾರಿ ತಾಕಾ ಹಿಣ್ಣುನ್ ವಾ ಜೋರ್ ಕರ್ನ್ ಅಕ್ಮಾನ್ ಕರಿನಾಕಾತ್. ತುಮ್ಮಿ ಸೊಸ್ಣಿಕಾಯ್ಚ್ ತಾಣೆಂ ಶಿಕಾಜಯ್ ಜಾಲ್ಲಿ ಬೂದ್ ಶಿಕಯ್ತಾ.

ಆಪ್ಣಾಕ್ ಆಪ್ಲಿಚ್ ಮ್ಹಳ್ಳಿ ಏಕ್ ಮಿತ್ ಆಸಾ ಮ್ಹಣ್ ಸಮ್ಜೊಂಚೆ ಪ್ರಾಯ್ ತಾಚಿ. ತ್ಯಾ ಖಾತಿರ್ ತೊ ಜಾಯ್ತಿಂ ಕಾಮಾಂ ಆಪುಣ್ ಜಾವ್ನ್ ಕರುಂಕ್ ಆಪೇಕ್ಷಿತಾ. ಅಶೆಂ ಕರ್ತಾನಾ ತಾಕಾ ಧಾಕ್ಲೆ ಧಾಕ್ಲೆ ಘಾಯ್ ಜಾಂವ್ಚಿ ಪುರೊ. ತೊ ಪಡ್ತಾ, ಘಾಯೆತಾ ಮ್ಹಣ್ ತುಮಿ ತಾಕಾ ಆಡಾಯ್ನಾಕಾತ್. ತಿಂ ಪೂರಾ ಕಾಮಾಂ ತ್ಯೆ ತ್ಯೆ ಪ್ರಾಯೆ ತೆಕಿತ್ ತಾಣೆಂ ಕರ್ನ್ಚ್ ಶಿಕಾಜಯ್. ದೆಕುನ್ ತಾಕಾ ಇಲ್ಲೆಸೆಂ ಸ್ವಾತಂತ್ರ್ಯ ದಿಯಾ.

ಕಿತ್ಲೆಂ ಸ್ವಾತಂತ್ರ್ಯ ದಿತಾಂ ಮ್ಹಳ್ಳಾರಿ ತಾಚೆ ವಯ್ರ್ ಏಕ್ ಜಾಗ್ರುತ್ಕಾಯೆಚೊ ದೊಳೊ ದವರ್ಚಿ ಗರ್ಜ್ ಆಸಾ. ಉಚ್ಯಾಂತ್ ವಾ ತೊ ಬುಡ್ಲೊ ತಿತ್ಲೆಂ ಆಸ್ಲಲ್ಯಾ ಉದ್ಯಾಂತ್ ತಾಕಾ ಖೆಳೊಂಕ್ ಸೊಡಿನಾಕಾತ್. ತುಮಿ 'ನಾಕಾ' ಮ್ಹಣ್ ಸಾಂಗ್ಲೆಂ ಜಾಯ್ ಪುರ್ತೆಂ ಧೃಡ್ ಆಸಾ ಮ್ಹಣ್ ತಾಕಾ ಕಳಾಜಾಯ್. ಲ್ಹಾನ್ ಭುರ್ಗಿಯ್ ಪಾರ್ಕುಂಕ್ ಸಕ್ತಾತ್ 'ಹಾಂವ್ ಘಟ್‌ಗಿ ವಾ ಮ್ಹಜಿಂ ಆವಯ್ ಬಾಪುಯ್ ಘಟ್ ಮ್ಹಳ್ಳೆಂ' ಏಕ್ ಪಾವ್ಲಿಂ ತುಮಿ ತಾಕಾ ಶರಾಣಾಗತ್ ಜಾಲ್ಯಾರ್ ಮಾಗಿರ್ ತೊ ತುಮ್ಮಾಂ ಜಿಣಿಭರ್ ಖೆಳೊಂವ್ಚಿ ಪುರೊ. ತ್ಯಾ ಖಾತಿರ್ ತಾಕಾ ಕಿತೆಂ ಬರೆಂ ವಾ ಕಿತೆಂ ವಾಯ್ಡ್ ಮ್ಹಳ್ಳಿ ಖರಿ ಸಮ್ಜಣಿ ತುಮ್ಮಾಂ ಗರ್ಜೆಚಿ. ಪೂಣ್ ಹರೆಕಾ ಸಂಗ್ತಿಕಿ ತುಮಿ ನಾಕಾ ನಾಕಾ ಮ್ಹಣ್ ಮ್ಹಳ್ಳಾರ್ ತುಮ್ಮಾಂ ತ್ಯಾ ನಾಕಾ ಸಬ್ದಾಕ್ ಕಾಂಯ್ ಜಡಾಯ್ ಆಸ್ಚಿನಾ ಆನಿ ತುಮ್ಮೊ ಭುರ್ಗೊ ಹ್ಯಾ ವಿಶಿಂ ನಿರ್ಲಕ್ಷಿತಾ ವಾಡೊಂವ್ಕ್ ಪುರೊ.

ತೊಯ್ ಆತಾಂ ಏಕ್ ವ್ಯಕ್ತಿತ್ವ ರೂಪಿತ್ ಕರ್ಚೆ ಸ್ಥಿತೆರ್ ಆಸ್‌ಲ್ಲಾನ್ ತುಮ್ಮಾಂ ಆಜ್ಞಾಂಕ್‌ಯಿ ತೊ ನಾಕಾರುಂಕ್ ಪುರೊ. ತಾಣೆಂ ತಶೆಂ ಕರ್ತಾನಾ, 'ಹೊ ಕಿತೆಂ ಅಶೆಂ ಹಟಾಚೊ ಜಾಲಾ?' ಮ್ಹಣ್ ತುಮ್ಮಾಂ ಭೊಗುಂಕಿ ಪುರೊ. ದೋನ್ ಥಾವ್ನ್ ತೀನ್ ವರ್ಪಾಂಚ್ಯಾ ಹೈ ಪ್ರಾಯೆರ್ ಕೊಣಾಯ್ಕಿ ವಿರೋಧ್ ವೆಚೆಂ ಮ್ಹಳ್ಯಾರ್ ತಾಕಾ ಭಾರಿ ಖುಶಿ. ತ್ಯಾ ಖಾತಿರ್ ಆವಯಾಂನಿ ತಾಚಿ ಮನಸ್ಥಿತಿ ಅರ್ಥ್ ಕರ್ನ್ ಕಾಣ್ಲೆಂವ್ಚಿ ಗರ್ಜ್ ಆಸಾ. ತ್ಯಾ ಖಾತಿರ್ ತಿಚೆ ಧಂಯ್ ಚಾಲಾಕಿ ಆನಿ ಸೊಸ್ಣಿಕಾಯ್ ಭಾರಿ ಗರ್ಜೆಚಿ ಜಾವ್ನಾಸಾ. ಆಪ್ಣಾಕ್ ಅರ್ಥ್ ಕರ್ನ್ ಕಾಣ್ಲೆನಾತ್‌ಲ್ಲಾ ವ್ಹಡಿಲಾಂ ಸಂಗಿಂ ಜಿಯೆಂವ್ಚೆಂ ಹೈ ಪ್ರಾಯೆಚ್ಯಾ ಭುರ್ಗ್ಯಾಂಕ್ ಭಾರಿ ಕಷ್ಟಾಂಚೆಂ ಮಾತ್ರ್ ನ್ಹಯ್ ಸಗ್ಳ್ಯಾ ತಾಂಚ್ಯಾ ಜಿವಿತಾಕ್ ಮಾರ್ ಬಸಂವ್ಚೆಂ ತಸಲೆಂ ಜಾವ್ನಾಸಾ. ಜಾಯ್ತ್ಯಾ ಜಣಾಂಚಿ ಮಾನಸಿಕ್ ವಾಡಾವಳ್ ಹ್ಯಾ ಹಂತಾರ್ ಸ್ಥಗಿತ್ ಜಾವ್ನ್, ವ್ಹಡ್ ಜಾಲ್ಯಾ ಉಪ್ರಾಂತಿ ತಾಣೆಂ ತಾಂಚೆಂ ಬಾಳ್ಕೆಂಪಣ್ ದಾಕಂವ್ಚೆಂ ದಿಸೊನ್ ಯೆತಾ.

ಮತಿಚೆ ವಾಡಾವಳಿ ಪ್ರಮಾಣೆಂ ತಾಚೆ ಕುಡಿಚಿ ವಾಡಾವಳಿಯಿ ಜಾವ್ನ್ ಆಸ್ತಾ. ಹ್ಯಾ ಹಂತಾರ್ ಥೊಡ್ಯಾ ಸೆಕುಂಡಾಂಚ್ಯಾಕ್‌ಯಿ ಚಡ್ ವೇಳ್ ತೊ ಎಕಾ ಜಾಗ್ಯಾರ್ ರಾವೊಂಕ್ ಆಪೇಕ್ಷಿನಾ. ನಿರಂತರ್ ಜಾವ್ನ್ ಕ್ರಿಯಾತ್ಮಕ್ ಜಾವ್ನಾಸ್ಚ್ಯಾ ತಾಕಾ ಸಾಂಬಾಳ್ಚೆಂ ವೊರ್ತಾಂ ಕಷ್ಟಾಂಚೆಂ ಕಾಮ್ ಜಾವ್ನಾಸಾ. ಹಿ ಕ್ರಿಯಾತ್ಮಕತಾ ತಾಚ್ಯಾ ವಾಡಾವಳಿಚೊ ಏಕ್ ಹಂತ್ ಮ್ಹಣ್ ಸಮ್ಜೊನ್ ಕಾಣ್ಲೆಜಯ್ ಆನಿ ಸ್ವೀಕಾರ್ ಕರಿಜಯ್. ತಾಚೆಂ ಮೆಟಾಂ ಆಮಿ ಆಡಾಯ್ಚ್ಯಾರ್ ತಾಚಿ ವಾಡಾವಳಿಚ್ ಆಡಾಯಿಲ್ಲ್ಯಾ ಪರಿಂ. ತಾಕಾ ತಿಂ ಜಿವಾಳ್ ಆನಿ ಸ್ಪೂರ್ತಿದಾಯಕ್ ಜಾವ್ನ್ ವಾಡ್ಚ್ಯಾ ಬದ್ಲಾಕ್ ಆಳ್ವಿ ಮುದೊ ಜಾವ್ನ್ ಮಾತ್ಯೆಕ್ ಸಾರೆಂ ಜಾ ಮ್ಹಳ್ಯಾ ಪರಿಂ. ಚಡ್ಚೆಂ, ದಿಂವ್ಚೆಂ. ಪೊಡ್ಚೆಂ ಆನಿ ಮೊಡ್ಚೆಂ ಮ್ಹಳ್ಯಾರ್ ತಾಂಕಾಂ ಜೀವ್. ತೊ ಕದೆಲಾರ್ ಚಡ್ತಾ, ಸೊಫಾರ್ ಉಡ್ಕಾಣಾಂ ಘಾಲ್ತಾ. ಟೇಬಲಾ ಪಂದ್ಲ್ಯಾನ್ ರಿಗ್ತಾ ಆನಿ ಗ್ರಿಲ್ಸ್ ಧರ್ನ್ ವೊಡ್ತಾ, ಆನಿ ಬೊಲಾ ಪಾಟ್ಲ್ಯಾನ್ ಧಾಂವ್ತಾ. ತಾಕಾ ಅಪಾಯ್ ಜಾಯ್ನಾಶೆಂ, ತಾಣೆಂ ಸಂತೊಸ್ಪುರಿತ್ ಆಸ್ಚ್ಯಾ ಪರಿಂ ಖೆಳಾಚ್ಯೊ ವಸ್ತು ಮಾಂಡುನ್ ದಿಂವ್ಚೆಂ ಕಾಮ್ ತುಮ್ಮೆಂ. ಹಾಚೆ ಖಾತಿರ್ ಮೊಲಾಧಿಕ್ ವಸ್ತು ತುಮಿ ಹಾಡಿಜಯ್ ಮ್ಹಣ್ ನಾ. ಕಿತ್ಲಿ ಮೊಲಾಧಿಕ್ ವಸ್ತ್ ತುಮಿ ಹಾಡ್ನ್ ದಿಲ್ಯಾರಿ, ತೊ ಮುಲ್ಯಾಂತ್ಲೆಂ ಆಬಾಚೆಂ ಬೇತ್ ಕಾಣ್ಲೆವ್ನ್ ಆಪೊ ಘೊಡೊ ಮ್ಹಳ್ಯಾ ಪರಿಂ ಖೆಳ್ಚೆಂ ಪಳೆವ್ನ್ ತುಮ್ಮಾಂ ಅಜಾಪ್ ಜಾತೆಲೆಂ. ದೆಕುನ್‌ಂಚ್ ಎಕಾ ಕನ್ನಡ ಕವಿನ್ ಪದ್ ಘಡ್ಲಾಂ. 'ಅಜ್ಜನ ಕೋಲಿದು ನನ್ನಯ ಕುದುರೆ, ಹೆಜ್ಜೆಗೂ ಹೆಜ್ಜೆಗೂ ಕುಣಿಯುವ ಕುದುರೆ' ಮ್ಹಣ್. ತುಮ್ಮೊ ಮೊಲಾಧಿಕ್ ವಸ್ತು ತಾಚೆ ಮುಕಾರ್ ತಾಕಾ ತಣಾಕ್ ಸಮಾನ್.

ಹೈ ಪ್ರಾಯೆರ್ ತಾಕಾ ಪಾರ್ಕಾಕ್ ವ್ಹಲ್ಯಾರ್ ವ ಘರಾಂತ್ಲ್ಯಾ ಗಾರ್ಡನಾಂತ್ ಖೆಳೊಂಕ್ ತೊ ರಾಯ್ ಕುಂವರ್‌ಚ್. ಹಾಂಗಾಸರ್ ಆಪ್ಲೆ ಖುಶೆ ಪ್ರಮಾಣೆಂ ನಾಚೊನ್ ಉಡೊನ್ ಖೆಳೊಂಕ್ ತಾಕಾ ಸಾಧ್ಯ್ ಆಸಾ. ತಾಚ್ಯಾ ಹಾತಾಚೆ ಮಾಂಸ್‌ಪೇಶಿ ವಾ ಮಸಲ್ಸ್ ಘಟ್ ಆನಿ ಮಜ್ಬೂತ್ ಜಾತಾತ್ ಧಾಕ್ಟಿಂ ಧಾಕ್ಟಿಂ ಕಾಮಾಂ ಸ್ವಖುಶೆನ್ ಹಾಸೊನ್ ಖೆಳೊನ್ ತಾಣೆಂ ಕೆಲ್ಲ್ಯಾ ವೆಳಾರ್.





32

ಭುರ್ಗ್ಯಾಂಕ್ ವಾಗೂಂವ್ಚೆಂ

ಮಿಠಾಯಿ ಖಾವ್ನ್ ಆಸ್‌ಲ್ಲಾ ಭುರ್ಗ್ಯಾಂಕ್ ಪಳೆವ್ನ್ ವಿಚಾರ್ಲೆಂ ಲವೀಟಾನ್ “ಕೊಣೆಂ ದಿಲಿ ಮಿಠಾಯ್ ತುಕಾ?”

“ಆಂಜು ಆಂಟಿನ್” ಭುರ್ಗ್ಯಾಚಿ ಜಾಪ್.

“ತಿಣೆಂ ದಿಲ್ಲಿ ಮಿಠಾಯಿ ಖಾತಾಯ್ಲಿ? ತಿಚೆ ಸರ್ವಿನ್ ವಚಾನಾಕಾ ಮ್ಹಣ್ ಕಿತ್ಲೆ ಪಾವ್ಪಿಂ ಸಾಂಗ್ಲಾಂ ತುಕಾ ಆಯ್ಕಾನಾಂಗಿ?” ಭುರ್ಗ್ಯಾಕ್ ಸರ್ಪರಿತ್ ಮಾರಿತ್, ಬೊಬಾಟ್ಲೆಂ ಲವೀಟಾ. ಸಕ್ಕದಾ ಭುರ್ಗ್ಯಾ ಸಂಗಿಂ ಹಾಸೊನ್ ಖೆಲೊನ್ ಆಸ್‌ಲ್ಲಾ ಹ್ಯಾ ಭುರ್ಗ್ಯಾಕಿ ಮಿಠಾಯಿ ದಿಲ್ಲಿ ಆಂಜುನ್. ಪೂಣ್ ಲವೀಟಾಕ್ ಆಂಜುಕ್ ಪಳೆತಾನಾ ಪಾಂಯಾಂಚೊ ರಾಗ್ ತಕ್ಲೆಕ್ ಚಡ್ತಾಲೊ. ಆಪ್ಲೆಂ ದ್ವೇಷುಂಚ್ಯಾ ಹರೈಕಾ ವ್ಯಕ್ತಿಕ್ ಆಪ್ಲ್ಯಾ ಭುರ್ಗ್ಯಾನಿಯ್ ದ್ವೇಷಿಚೆ ಮ್ಹಳ್ಳೊ ಸಿದ್ಧಾಂತ್ ತಾಚೊ. ಹ್ಯಾ ಖಾತಿರ್ ಭುರ್ಗ್ಯಾಂಕ್ ಮಾರ್ನ್ ಬಡವ್ನ್ ಬೂದ್ ಶಿಕಂವ್ಚಿ.

ಆತಾಂಚ್ಯಾ ಕಾಳಾರ್ ಚಡಾವತ್ ಜೊಡ್ಯಾಂಕ್ ಏಕ್ ವಾ ದೋನ್ ಭುರ್ಗಿಂ. ತಾಂಕಾಂ ಅಶೆಂ ವಾಡಯ್ಜಯ್, ತಶೆಂ ವಾಡಯ್ಜಯ್ ಮ್ಹಳ್ಳಿಂ ಸಪ್ಲಾಂ ತಾಂಚಿಂ. ಹೆರಾಂ ಸವೆಂ ಭರ್ಸೊನ್ ಹಾಸೊನ್ ಖೆಲೊನ್ ವ್ಹಡ್ ಜಾಯ್ಜಯ್ ಆಸ್‌ಲ್ಲಾ ಭುರ್ಗ್ಯಾಂಕ್ ಬಲತ್ಕಾರಾನ್ ತಿ ಖೆಲ್ತಾಸ್ತಾನಾ, ವೋಡ್ ಭಿತರ್ ಹಾಡ್ಚೆಂ ಆನಿ ‘ತೆಂ ಖಾ’ ‘ಹೆಂ ಖಾ’ ಮ್ಹಣ್ ಒತ್ತಾಯ್ ಕರ್ಚಿ. ತ್ಯಾ ವೆಳಾರ್ ತ್ಯಾ ಭುರ್ಗ್ಯಾಕ್ ಗರ್ಜ್ ಆಸ್ಚೆಂ ಖಾಣ್ ನ್ಹಯ್. ಹೆರ್ ಭುರ್ಗ್ಯಾಂಚೊ ಸಾಂಗಾತ್ ಆನಿ ಖೆಳ್. ಹೆಂ ಸಮ್ಜನಾಸ್ತಾನಾ ತಾಂಚಿ ವೀದ್‌ವಾವ್ಚಿ ಕರ್ಚಿ ಆನಿ ಆಪುಣ್ ಭೋವ್

ಅಪುರ್ಬಾಯೆನ್ ಆಪ್ಲ್ಯಾ ಭುರ್ಗ್ಯಾಕ್ ವಾಗಯ್ತಾಂ ಮ್ಹಣ್ ಚಿಂತ್ಲೆಂ.

ಭುರ್ಗ್ಯಾಂಕ್ ವಾಗಂವ್ಚೆಂ ಫಕತ್ ಕರ್ತಲ್ಯಾ ಮಾತ್ರ್ ನ್ಹಯ್, ತಿ ಏಕ್ ಕಲಾ. ತಾಂಕಾಂ ಸಾರ್ಕೆ ರಿತಿರ್ ವಾಗವ್ನ್, ಬೂದ್ ಶಿಕವ್ನ್, ಉತ್ತಿಮ್ ನಾಗರಿಕ್ ಕರ್ಚಿ ಜವಾಬ್ದಾರಿ ಹರೈಕಾ ಆವಯ್ ಬಾಪಾಯ್ಚಿ. ಆದ್ಲ್ಯಾ ಕಾಳಾರ್ ಅವಿಭಕ್ತ್ ಕುಟ್ಮಾಂ ಆಸ್ಲಿಂ. ಘರ್ ಭರ್ನ್ ಭುರ್ಗಿಂ, ವ್ಹಡಾಂ, ಆಜೊ, ಆಜಿ, ಬಾಪ್ಪು, ಮೌಶಿ, ಆಕಯ್, ಮಾಮ್, ಮಾಮಿ ಆನಿ ದಾಯ್ಜಿ ಮ್ಹಣ್ ಘರಾಂತ್ ಜಾಯ್ಪುರ್ತಿಂ ಜಣಾಂ ಆಸ್ತಾಲಿಂ. ತಾಂಚೆ ಸರ್ವಾಂ ಸವೆಂ ಭರ್ಸುನ್ ಜಿಯೆಂವ್ಚೊ ಅವ್ಕಾಸ್ ಭುರ್ಗ್ಯಾಂಕ್ ಲಾಬ್ತಾಲೊ. ಅಸಲಿಂ ವಾತಾವರಣ್ ತಾಂಚ್ಯಾ ವಾಡಾವಳಿಕ್ ಪೂರಕ್ ಜಾವ್ನ್, ಸ್ವಾಭಾವಿಕ್ ರಿತಿರ್ ಆಪ್ಲಿಂ ಸರ್ವ್ ಕಾಮಾಂ ಕರುಂಕ್ ಭುರ್ಗಿಂ ಶಿಕ್ತಾಲಿಂ. ಹೆರಾಂಕ್ ಪಳೆವ್ನ್, ತಾಂಚೆಂ ಅನುಕರಣ್ ಕರ್ನ್ ಏಕ್ ವ್ಯಕ್ತಿತ್ವ್ ರೂಪಿತ್ ಕರುಂಕ್ ಸಕ್ತಾಲಿಂ. ಭುರ್ಗ್ಯಾಂ ಮಧೆಂ ಕಾಯ್ ಧಾಕ್ಚೆಂ ಧಾಕ್ಚೆಂ ರುಗ್ಣಿಂ ತಾಕಾ ಪರಿಹಾರ್ಯಾ ತಿಂಚ್ ಸೊದ್ತಾಲಿಂ. ಭೋವ್ ಥೊಡೆ ಪಾವ್ಲಿಂ ಘರ್ಚಿಂ ವ್ಹಡಿಲಾಂ ತ್ಯಾ ರುಗ್ಣ್ಯಾಂನಿ ಮೆತರ್ ಜಾತಾಲಿಂ. ಹ್ಯಾ ವರ್ವಿಂ ಘರಾಂತ್ ಭುರ್ಗ್ಯಾಂಕ್ ಆನಿ ಪ್ರಾಯೆಸ್ತಾಂಕ್ ಏಕ್ ಭದ್ರತೆಚೆಂ ಆನಿ ತೃಪ್ತೆಚೆಂ ವಾತಾವರಣ್ ಲಾಬ್ತಾಲೆಂ. ಆಜೊ ಆಜಿ ಆಪ್ಲ್ಯಾ ನಾತ್ರಾಂ ಸವೆಂ ಕಾಣಿಯೊಂ ಸಾಂಗೊನ್‌ಗಿ ತಾಂಚೆಂ ರುದಾನ್ ಆಯೊನ್‌ಗಿ ವೇಳ್ ಪಾಶಾರ್ ಕರ್ತಾಲಿಂ.

ಪೂಣ್ ಆತಾಂ ತಶೆಂ ನ್ಹಯ್. ಆತಾಂ ವ್ಹಡ್ಲಿಂ ವ್ಹಡ್ಲಿಂ ಕುಟ್ಮಾಂ ಆಮ್ಕಾಂ ಪಳೆಂವ್ಕ್ ಮೆಳ್ಳಿಂ ಟಿ.ವಿ. ಸೀರಿಯಲಾಂನಿ ಮಾತ್ರ್. ಘರಾಂನಿ ಆವಯ್ ಬಾಪುಯ್ ಏಕ್ ವಾ ದೊಗಾಂ ಭುರ್ಗ್ಯಾಂ ಸವೆಂ ಜಿಯೆತಾತ್. ತ್ಯಾ ಭುರ್ಗ್ಯಾಂಚೆರ್ ತಾಂಕಾಂ ವಿಪ್ರೀತ್ ಮೋಗ್. ಮೋಗ್ ಮ್ಹಣ್ಚ್ಯಾಕ್ಯಾ ಚಡ್ ಹೊ ಎಕ್ ರಿತಿಚೊ ಕೊಂಡಾಟ್ಯಾಚೊ ರೋಗ್ ಮ್ಹಣೈತ್. “ಅತಿಯಾದರೆ ಅಮೃತವೂ ವಿಷ” ಮ್ಹಳ್ಳಿ ಏಕ್ ಸಾಂಗ್ಲಿ ಆಸಾ. ತ್ಯಾ ಸಾಂಗ್ಲೆ ಪ್ರಕಾರ್ ಅಸಲೊ ಮೋಗ್ ಭುರ್ಗ್ಯಾಂಚ್ಯಾ ಸ್ವಾಭಾವಿಕ್ ವಾಡಾವಳಿಕ್, ತಾಂಚ್ಯಾ ಸ್ವತಂತ್ರ್ ಚಿಂತ್ಪಾಕ್ ವ್ಹಡ್ಲಿ ಆಡ್ಕಳ್ ಮ್ಹಳ್ಳಾರ್ ಚೂಕ್ ಜಾಂವ್ಚಿನಾ. ಕಶಿ ರೇಂವ್ ಆಮಿ ಮುಟಿಂತ್ ಚಿಡ್ಕುನ್ ಧರ್‌ಲ್ಲಾ ತಿತ್ಲಿ, ಇಡ್ಯಾಂತ್ಲ್ಯಾನ್ ನಿಸ್ರೊನ್ ಪೆತಾಗಿ, ತಶೆಂಚ್ ಅಸಲ್ಯಾ ಮೊಗಾ ಧಾವ್ನ್ ಚುಕಾರಿ ಮಾರ್ನ್ ಧಾಂವೊಂಕ್ ಭುರ್ಗಿಂ ರಾಕೊನ್ ಆಸ್ತಾತ್.

ಚಡಾವತ್ ಸಕ್ಕಡ್ ಆವಯಾಂಕ್ ಆಪ್ಲೆಂ ಭುರ್ಗಿಂ ದಾಟೆಂ ಮೊಟೆಂ ಆನಿ ಪುಷ್ಟಿ ಜಾವ್ನ್ ವಾಡೊಂದಿ ಮ್ಹಳ್ಳಿ ಆಪೇಕ್ಷಾ ಆಸ್ತಾ. ತ್ಯಾ ಖಾತಿರ್ ತಾಂಕಾಂ ಘಡ್ಯೆ ಘಡ್ಯೆ ‘ದೂದ್ ಪಿಯೆ’ ‘ಮುಸುಂಬಿ ಖಾ’ ‘ಶಿತ್ ಪೂರಾ ಜೇವ್’ ‘ನಿಸ್ತೆಂ ಸೊಡಿನಾಕಾ’ ಮ್ಹಣೊನ್ ಚೆಪುನ್ ಚೆಪುನ್ ಆನಿ ಭರೊವ್ನ್ ಭರೊವ್ನ್ ಆಸ್ಲಾರ್ ತ್ಯಾ ಭುರ್ಗ್ಯಾಕ್ ಖಾಣಾಚಿ ರೂಚ್ ತರೀ ಕಳ್ಳಿ ಕಶಿ?

ತೀನ್ ವೊರಾರ್ ಉಟೊನ್ ದೂದ್ ಪಿಯೆವ್ನ್ ಭಾಯ್ರ್ ಖೆಲೊಂಕ್ ಗೆಲ್ಲಾ ಭುರ್ಗ್ಯಾಕ್ ಚಾರ್ ವೊರಾರ್ ಆಪವ್ನ್ ‘ಚಪಾತಿ ಖಾ’ ಮ್ಹಳ್ಳಾರ್ ತಾಣೆಂ ಖಾಂವ್ಚಿ ತರೀ ಕಶಿ? ತಾಚೆ ಬದ್ಲಾಕ್ ತಾಕಾ ಖೆಲೊಂಕ್ ಸೊಡಾ. ಖೆಲೊನ್ ಪುರೊ ಜಾತಾನಾ, ತಾಕಾ ಭುಕ್ ಲಾಗ್ತಾ. ತುಮಿಂ ದಿಲ್ಲೆಂ ಚಡ್ ಒತ್ತಡ್ ನಾಸ್ತಾನಾ ಖಾತಾ. ಹೆಂ ಪಳೆವ್ನ್ ಸಂತೊಸ್ ಪಾವಾ. ತಾಚ್ಯಾ

ಬದ್ಲಾಕ್ ತಾಕಾ ಮಾರ್ನ್ ಬಡವ್ನ್ ತಾಚ್ಯಾ ತೊಂಡಾಕ್ ದಿಂವ್ನ್ ಪಳೆಲ್ಯಾರ್, ತುಮಿ ಕಿತ್ಲೆ ಕಷ್ಟ್ ಕಾಡ್ನ್ ತಯಾರ್ ಕೆಲ್ಲೆಂ ಖಾಣ್ ತರಿ ತಾಕಾ ರುಚನಾ.

ಭುರ್ಗೊಂ ಖಾತಾಂ ಪಿಯೆತಾನಾ, ಜೆವ್ತಾನಾ ಪ್ರಶಾಂತ್ ವಾತಾವರಣ್ ಆಸೊಂಕ್ ಜಾಯ್. ಆದಿಂ ಮಾಗಾಂ ಜೆಜು ಮರಿಯೆಚ್ಯಾ ಪಾಯ್ಲೆಲಾಲಾಗಿಂ ಆಪವ್ನ್ ವ್ಹರ್ನ್, ತಾಂಚೊ ಉಡಾಸ್ ಕಾಡ್ನ್ ಖಾಣ್ ದಿಂವ್ಚಿ ಸವಯ್ ಆಸ್‌ಲ್ಲಿ. ಆತಾಂ ಟಿ.ವಿ. ಮುಕಾರ್ ಬಸೊನ್ ಸೀರಿಯಲಾಂ ಪಳೆವ್ನ್ ಖಾಣ್ ದಿತಾತ್. ಹೆಂ ಚೂಕ್ ತಾಚ್ಯಾ ಬದ್ಲಾಕ್ ತಾಂಕಾಂ ರಂಗೀನ್ ಕಾಣಿಯೊ ಸಾಂಗುನ್, ಪದಾಂ ಮ್ಹಣೊಂಕ್ ಲಾಯ್ಲ್ಯಾರ್ ಅಸಲೆಂ ಖಾಣ್ ತಾಂಚ್ಯಾ ಜಿವಾಕ್ ಲಾಗ್ತಾ ಮ್ಹಣ್ತಾತ್ ಸಂಶೋಧಕ್.

ಖಾಣ್ ದಿತಾಂ ದಿತಾಂ ಖಾಣಾಚ್ಯಾ ಪುಷ್ಟಿಕತೆ ವಿಶಿಂ ತಾಂಕಾಂ ಸಮ್ಜಜಯ್. ಎಕಾಚ್ ರಿತಿಚೆಂ ಖಾಣ್ ಮಸ್ತು ಖಾಂವ್ಚ್ಯಾಕಿ ವಿವಿಧ್ ರಿತಿಚೆಂ ಖಾಣ್ ಇಲ್ಲೆಂ ಇಲ್ಲೆಂ ಸೆಂವ್ಚೆಂ ಬರೆಂ ಮ್ಹಳ್ಳೆಂ ಶಿಕಜಾಯ್. ಶಿತಾಚೆಂ ಮಹತ್ವ್ ಕಳಯ್ಜಾಯ್. ತೆಂ ತಯಾರ್ ಕರಿಜಯ್ ಜಾಲ್ಯಾರ್ ಕಿತ್ಲ್ಯಾ ಶೆತ್ಕಾರಾಂನಿ ಕಿತ್ಲ್ಯಾ ರಿತಿಚೆ ಕಷ್ಟ್ ಕಾಡ್ಲ್ಯಾತ್ ಮ್ಹಳ್ಳೆಂ ಸಮ್ಜಜಯ್. ಪಾಡ್ ಕರಿನಾಶೆಂ, ಜಾಯ್ ತಿತ್ಲೆಂ ಮಾತ್ ಕಾಣ್ತೆಂವ್ಚೆಂ ಕಿತ್ಲ್ಯಾ ಗರ್ಜೆಚೆಂ ಮ್ಹಳ್ಳೆಂ ತಾಂಕಾಂ ಕಳಾಜಯ್. ಅಶೆಂ ಶೆತ್ಕಾರಾಂ ಕಾಮಾಗಾರಾಂ ವಿಶಿಂ ತಾಂಚೆ ಆಸಕ್ತ್ ಬಾಗವ್ನ್, ತಾಂಚೆ ವಿಶಿಂ ಬರೆಂ ಚಿಂತುಂಕ್ ತಾಂಕಾಂ ಪ್ರೇರಿತ್ ಕರಿಜಯ್. ಅಸಲೆ ಸಂವಾದ್ ತಾಂಚೆ ಲಾಗಿಂ ಚಲಯ್ಲ್ಯಾರ್ ಜಾಯ್ತಿ ಜಾಣ್ವಾಯ್ ತಾಂಕಾಂ ಮೆಳ್ತಾ ಮಾತ್ ನ್ಹಯ್, ನೈತಿಕ ಮೊಲಾಂಯ್ ತಾಂಚೆ ಧಂಯ್ ವಾಡ್ತಾತ್.

ಭುರ್ಗ್ಯಾಂ ಧಂಯ್ ಸಾಮಾನ್ಯ್ ಜಾವ್ನ್ ದಿಸೊನ್ ಯೆಂವ್ಚೊ ಏಕ್ ಗೂಣ್ ಮ್ಹಳ್ಯಾರ್ ಹರೈಕಾ ಸಂಗಿ ವಿಶಿಂ ತಾಂಕಾಂ ಆಸ್ಚಿ ಆಸಕ್ತ್. ಆಮ್ಕಾಂ ಹರೈಕ್ ವಸ್ತ್ ಸದಾಂಚೆ ಜಾಲ್ಯಾ. ಆಮ್ಚಿ ಆಸಕ್ತ್ ಮೆಲ್ಯಾ. ಪೂಣ್ ತಾಂಕಾಂ ಸರ್ವ್ ನವೆಂಚ್. ಹರೈಕ್ ವಸ್ತ್ ಆಪಡ್ನ್ ಚಾಕೊನ್ ಪಳೆಂವ್ಚಿ ಆತುರಾಯ್ ತಾಂಚೆ ಧಂಯ್ ಆಸ್ತಾ. ಚಲೊಂಕ್ ಶಿಕ್‌ಲ್ಲೆಂ ಭುರ್ಗೊಂ ಧಾ ಮಿನುಟಾಂ ರಾವ್‌ಲ್ಲ್ಯಾ ಕಡೆನ್ ರಾವನಾ. ಹೆಣೆಂ ತೆಣೆಂ ಧಾಂವೊನ್‌ಚ್ ಆಸ್ತಾ. ಹಿ ತಾಚಿ ಸ್ವಾಭಾವಿಕ್ ಪ್ರಕ್ರಿಯಾ. ಹ್ಯಾ ಆನಿ ಇತರ್ ಅಸಲ್ಯಾ ಸಬಾರ್ ಚಟುವಟಿಕಾಂ ಮಾರಿಫಾತ್, ವಿವಿಧ್ ಸಂಗಿಂ ವಿಶಿಂ ತಾಚೆ ಜಾಣ್ವಾಯ್ ವಾಡ್ತಾ. ತ್ಯಾ ಖಾತಿರ್ ಹ್ಯಾ ಸಂಗಿಂನಿ ಭುರ್ಗ್ಯಾಂಕ್ ಆವಯ್ ಬಾಪಾಯ್ಚೊ ಪ್ರೊತ್ಸಾಹ್ ಗರ್ಜ್. ಹ್ಯಾ ಸಂದರ್ಭಾರ್ ಗರ್ಜೆ ಪ್ರಕಾರ್ ಅನಾಹುತಾ ವಿಶಿಂ ಮಾಹತ್ ದಿಂವ್ಚೆಂ ಕರ್ತವ್ಯಾಯಿ ತಾಂಚೆಂ ಜಾವ್ನಾಸಾ. ರಾಂದ್ಚ್ಯಾ ಕುಡಾಂತ್ ಆಸ್‌ಲ್ಲೊ ಕೊಯ್ತೊ, ಸುರಿಯೊ, ಬ್ಲೇಡ್, ಗ್ಲಾಸ್ ತಾಚ್ಯಾ ಹಾತಾಕ್ ಮೆಳಾನಾಶೆಂ ಚತ್ರಾಯ್ ಸಾಂಬಾಳಿಜಯ್. ಇತರ್ ರುಮಾಂನಿ ಮೊಲಾಧಿಕ್ ವಸ್ತು ಆಸ್ಲ್ಯಾರ್ ತಾಕಾ ಮೆಳಾನಾತ್‌ಲ್ಲ್ಯಾ ಪರಿಂ ದವ್ರಿಜಯ್. ಬೇಜವಾಬ್ದಾರೆನ್ ದವ್ರಿಲ್ಲೊ ವಸ್ತು ತಾಚ್ಯಾ ಹಾತಾಕ್ ಮೆಳೊನ್ ಪಡೊನ್ ಫುಟ್ಲ್ಯಾರ್ ತಾಕಾ ಮಾರ್ಚೆಂ ಸಾರ್ಕೆಂ ನ್ಹಯ್.

ಭುರ್ಗೊಂ ವಾಡೊನ್ ಯೆತಾನಾ ತಾಕಾ ಶಿಸ್ತ್ ಶಿಕಯ್ಜಾಯ್. ಪೂಣ್ ಹೆಂ ಸಾಂಗ್ಚೊ

ತಿತ್ತೆಂ ಸಲೀಸ್ ನ್ಹಯ್. ಶಿಸ್ತ್ ಶಿಕಂವ್ಕ್ ಪಳೆತಾನಾ ಜಾಯ್ತೆ ಪಾವ್ತಿಂ ತಿಂ ಸಳಾ ಕರ್ತಾತ್. ಧಾಕ್ಟಾಕ್ ಭುರ್ಗ್ಯಾನ್ ಚೂಕ್ ಕೆಲ್ಲ್ಯಾ ವೆಳಾರ್ 'ಸೊರಿ ಮ್ಹಣ್' ಮ್ಹಳ್ಯಾರ್ ಭುರ್ಗೊ ಆಯ್ಕಾನಾ. ನಾಂವೇ ಖಿಂಯ್ಚಿ ಪುಣಿ ವಸ್ತ್ "ಮ್ಹಾಕಾ ಆತಾಂಚ್ ಜಾಯ್ " ಮ್ಹಣ್ ಸಳಾ ಕರುಂಕಿ ಪುರೊ. ತ್ಯಾ ವೆಳಾರ್ ಉಪಯಾಂನಿ ತಾಚೆಂ ಮನ್ ಇತರ್ ಸಂಗಿಂ ತೆವ್ಚಿಂ ಘುಂವ್ಡಾಂವ್ಚೆಂ ಬರೆಂ. ತಾಚಿ ಮತ್ ಶಾಂತ್ ಪ್ರಶಾಂತ್ ಆಸ್ತಾನಾ ತಾಚಿ ಚೂಕ್ ದಾಕಯಾ ಆನಿ 'ಸೊರಿ' ಮ್ಹಣೊಂಕ್ ಸಾಂಗ್ತಾ. ಆತಾಂ ಭುರ್ಗೊ ಆಯ್ಕತಾ.

ಭುರ್ಗ್ಯಾಕ್ ಕಾಂಯ್ ಕಳನಾ. ಸಮ್ಜನಾ ಮ್ಹಣ್ ಆಮಿ ಚಿಂತ್ಲೆಂ ಚೂಕ್ ಜಾವ್ನಾಸಾ. ಹರೈಕಾ ಭುರ್ಗ್ಯಾಕ್ ಜಲ್ಮಾತಾನಾಂಚ್ ಆಪ್ಲೊ ಮ್ಹಳ್ಯೊ ಸ್ವಾಭಿಮಾನ್ ಆಸ್ತಾ. ಭುರ್ಗ್ಯಾಂಚ್ಯಾ ಸ್ವಾಭಿಮಾನಾಕ್ ಮಾರ್ ಜಾಯ್ನಾತ್‌ಲ್ಲ್ಯಾ ಪರಿಂ ಪಳೆಂವ್ಚೆಂ ಕಾಮ್ ಆವಯ್ ಬಾಪಾಯ್ಚೆಂ. ಕಿತೆಂಯ್ ಚೂಕ್ ಕೆಲ್ಯಾರ್ ಸಕ್ಪಾಂ ಮುಕಾರ್ ತಾಕಾ ಜೋರ್ ಕರ್ಚೆಂ, ನಿಂದಾ ಕರ್ಚಿ ಸಾರ್ಕಿ ನ್ಹಯ್. ನೀಜ್ ಜಾವ್ನ್ ಖಿಂಚೆಂಯ್ ಕಾಮ್ ಚೂಕ್ ಮ್ಹಳ್ಯೊ ಮಾಹತ್ ಭುರ್ಗ್ಯಾಕ್ ನಾ. ಖಿಂಚೆಂಯ್ ಚೂಕ್ ಮ್ಹಣ್ ತಾಕಾ ಭೊಗುಂಕಿ ಭೊಗನಾ. ತ್ಯಾ ವೆಳಾರ್ ಭುರ್ಗ್ಯಾಕ್ ತಾಚೆಯಿತ್ಲ್ಯಾಕ್ ಸೊಡ್ಚೆಂ ಬರೆಂ. ಅಶಿ ಅಲಕ್ಷಾ ಕೆಲ್ಯಾರ್ ಥೊಡ್ಯಾ ವೆಳಾನ್ ಭುರ್ಗೊ ತುಮ್ಜೆಲಾಗಿಂ ಯೆತಾ. ತೆದಾಳಾ ತಾಕಾ ಲಾಗಿಂ ಬಸವ್ನ್ ಬರ್ಯಾ ವಾಯ್ಕಾಚಿ ಸಮ್ಜಣಿ ದಿಯಾ. ಭುರ್ಗ್ಯಾಂಲಾಗಿಂ ಉಲಯ್ತಾನಾ ಆಮಿ ಸೊಸ್ಲಿಕಾಯ್ ಹೊಗ್ಡಾಯ್ಲಾರ್ ಪಾಡಾಕ್ ಪಡ್ತಾ. ತಾಂಕಾಂಯ್ ಆಮ್ಕಾಯ್.

ಭುರ್ಗ್ಯಾಂನಿ ಕಿತೆಂ ಕರುಂಕ್ ನಜೊ ಮ್ಹಣ್ ವ್ಹಡಿಲಾಂ ಆಪೇಕ್ಷಿತಾತ್ಲಿ ತೆಂ ತಾಣೆಂಯ್ ಕರುಂಕ್ ನಜೊ. ಹೆರಾಂ ಲಾಗಿಂ ರುಗಡ್ಚೆಂ, ಬೋಬ್ ಘಾಲ್ಚಿ, ರಾಗ್ ದಾಕಂವ್ಚೊ, ಫಟಿ ಮಾರ್ಚೊ, ಸಗ್ಳೊ ದೀಸ್ ಟಿ.ವಿ. ಪಳೆಂವ್ಚಿ ಅಸಲ್ಯೊ ಸವಯೊ ಭಾರಿ ಸುಲಭಾಯೆನ್ ಭುರ್ಗೊ ಅನುಕರಣ್ ಕರ್ತಾತ್. ತ್ಯಾ ಖಾತಿರ್ ಭುರ್ಗೊ ಆಸ್‌ಲ್ಲ್ಯಾ ಘರಾ ವ್ಹಡಾಂಚಿ ಜವಾಬ್ದಾರಿ ಅಧಿಕ್ ಚಡ್ ಆಸ್ತಾ. ವ್ಹಡಾಂಚೆಂ ಆದರ್ಶ್ ಭುರ್ಗೊ ಪಾಳ್ತಾತ್.

ಭುರ್ಗ್ಯಾಂಕ್ ತಾಂಚಿಚ್ ಮ್ಹಳ್ಯೊಂ ಕಲ್ಪನಾಂ ಆಸ್ತಾತ್; ಭಾವನಾಂ ಆಸ್ತಾತ್. ಆಶಾ ಆಕಾಂಕ್ಷಾ ಆಸ್ತಾತ್. ಹೆಂ ವ್ಹಡಾಂನಿ ಸಮ್ಜೊನ್ ಘೆಜಯ್. ತಾಂಕಾಂ ಅರ್ಥ್ ಕರಿಜಯ್. ಭುರ್ಗ್ಯಾಂ ಸವೆಂ ವೇಳ್ ಪಾಶಾರ್ ಕರಿಜಯ್. ದಿಸಾಕ್ ಏಕ್ ದೋನ್ ಪೊರಾಂ ಪುಣಿ ತಾಂಚೆ ಸವೆಂ ಹಾಸೊನ್ ಖೆಲೊನ್ ರಾವಜಯ್. ತಾಂಚಿಂ ಭೊಗ್ಲಾಂ ಉಚಾರುಂಕ್ ಅವ್ಕಾಸ್ ಕರ್ನ್ ದಿಜಯ್. ತಾಂಕಾಂ ಬರೊ ಬರೊ ಕಾಣೆಯೊಂ ಸಾಂಗಿಜಯ್. ತುಮ್ಮಾ ಜಿವಿತಾಂತ್ಲಿಂ ಘಡಿತಾಂ ವಾಂಟುನ್ ಘೆಜಯ್. ತಾಣೆಂ ಮೌಲ್ಯಾಧಾರಿತ್ ಜೀವನ್ ಮ್ಹಳ್ಯಾರ್ ಕಿತೆಂ ಮ್ಹಳ್ಯೊಂ ಸಮ್ಜೊನ್ ಘೆಶೆಂ ಪಳೆಂವ್ಕ್ ಪ್ರಯತ್ನ್ ಕರಿಜಯ್. ಇಸ್ಕೊಲಾ ಥಾವ್ನ್ ಪಾಟಿಂ ಆಯಿಲ್ಲ್ಯಾ ಭುರ್ಗ್ಯಾಂ ಸವೆಂ ಇಸ್ಕೊಲಾ ವಿಷ್ಯಾಂತ್ ಸವಾಲಾಂ ಘಾಲ್ನ್, ತಾಚೆಂ ಶಿಕಪ್ ಕಶೆಂ ಚಲ್ತಾ ಪಾರ್ಕಿಜಯ್. ತಾಚ್ಯಾ ಈಷ್ಟಾ ವಿಷ್ಯಾಂತ್ ಸಮ್ಜೊನ್ ಘೆಜಯ್. ಗರ್ಜ್ ಪಡ್ತಾನಾ ತಾಕಾ ಸೂಕ್ತ್ ಮಾರ್ಗದರ್ಶನ್ ದಿಜಯ್. □

ಭುರ್ಗ್ಯಾಕ್ ವಾಗೊಂವ್ಚೆಂ - ದುಸ್ರೆಂ ಭುರ್ಗೆಂ

“ಆಮ್ಗರ್ ಬಾಬು ಯೆತಾ, ಆಮ್ಗರ್ ಬಾಬು ಯೆತಾ” ಲರ್ನನ್ ಸಂತೊಸಾನ್ ನಾಚ್ತಾಲೊ.

“ತುಕಾ ಕಿತ್ಲೆ ಬಾಬು ಜಾಯ್?” ವಿಚಾರಿ ಸೆಚಾರ್ನ್ ರೊಜಿಬಾಯ್.

“ಮ್ಹಾಕಾ ಇತ್ಲೊ ಬಾಬು ಜಾಯ್, ಇತ್ಲೊ ಬಾಬು ಜಾಯ್” ಆಪ್ಲೆ ಹಾತ್ ವಿಸ್ತಾರುನ್ ಆಪ್ಣಾ ಸರ್ಶಿನ್ ಜಾಯ್ತಿಂ ಭುರ್ಗಿಂ ಜಾಯ್ ಮ್ಹಳ್ಳೆ ಪರಿಂ ಸಂಜ್ಞಾ ಕೆಲಿ ಲರ್ನನಾನ್.

ವ್ಹಯ್, ತುಮ್ಚೊ ಪೂತ್ ಆತಾಂ ವಾಡ್ಲಾ. ನರ್ಸರಿಕ್ ವಚೊಂಕ್ ಲಾಗ್ಲಾ. ಘರಾಂತ್ ಆಸ್‌ಲ್ಲಾ ತುಮ್ಚಾಂ ಆತಾಂ ಉಬೊಣ್ ಭೊಗ್ತಾ. ಪಯ್ಲೊ ಚೆರ್ಕೊ ಜಲ್ಮೊನ್ ತೀನ್ ವರ್ಸಾಂ ಕಶಿಂ ಪಾಶಾರ್ ಜಾಲಿಂ ಮ್ಹಳ್ಳೆಂಚ್ ತುಮ್ಚಾಂ ಕಳಿತ್ ನಾ. ತೊ ಲ್ಹಾನ್ ಆಸ್ತಾನಾ, ತಾಕಾ ಉಕಲ್ನ್ ಖೆಳಯಿಲ್ಲೊ ಉಡಾಸ್ ಆತಾಂ ತುಮ್ಚ್ಯಾ ದೊಳ್ಳಾ ಮುಕಾರ್ ಖೆಳ್ತಾ. ಆನ್ಯೇಕ್ ಭುರ್ಗ್ಯಾಕ್ ಉಕ್ಲಂಕ್, ಖೆಳೊಂವ್ಕ್ ಆನಿ ತಾಚಿ ಚಾಕ್ರಿ ಕರುಂಕ್ ಮನ್ ಆಶೆತಾ.

ಎಕಾ ಭುರ್ಗ್ಯಾ ಥಾವ್ನ್ ದುಸ್ರ್ಯಾ ಭುರ್ಗ್ಯಾಕ್ ತೀನ್ ವರ್ಸಾಂಚೊ ಅಂತರ್ ಭೋವ್ ಬರೊ ಅಂತರ್. ಹ್ಯಾ ವರ್ವಿಂ ತುಮ್ಮಿ ಭಲಾಯ್ಕಿಯ್ ಬರಿ ಉರ್ತಾ. ಪಯ್ಲೆಂಚೆಂ ಭುರ್ಗೆಂ ಇಲ್ಲೆಶೆಂ ವಾಡೊನ್ಯಾ ಆಸ್ತಾ. ದೈಹಿಕ್ ರಿತಿರ್ ತೆಂ ವಾಡೊನ್ ಆಸ್ಲಾರಿ ಮಾನಸಿಕ್ ಧರಾನ್ ತೆಂ ಆನಿಕಿ ತುಮ್ಚಾಂ ಲಾಗಿಂಚ್ ಆಸ್ತಾ. ಹ್ಯಾ ವರ್ವಿಂ ಆನ್ಯೇಕ್ ಭುರ್ಗೆಂ ಜಲ್ಮಲ್ಯಾರ್ ತಾಚ್ಯಾ ಮತಿಂತ್ ವ್ಹಡ್ಲೊ ಗೊಂದೊಳ್‌ಚ್ ಉಟೊಂಕ್ ಪುರೊ. ತುಮಿ ಭೋವ್ ಜಾಣ್ವಾಯೆನ್, ಸೊಸ್ಲಿಕಾಯೆನ್ ಆನಿ ಬುದ್ಧಂತಾಯೆನ್ ತಾಚೊ ಗೊಂದೊಳ್ ನಿವ್ರಾಯ್ಲೆ.

ತುಮಿ ಗರ್ಭೆಸ್ತ್ ಮ್ಹಣ್ ಕಳೊನ್ ತೀನ್ ಮಯ್‌ನೆ ಜಾವ್ನ್ ಯೆತಾಸ್ತಾನಾಂಚ್, ತುಮಿ ಆನ್ಯೇಕಾ ಭುರ್ಗ್ಯಾಚ್ಯಾ ಯೆಣ್ಯಾವಿಶಿಂ ತುಮ್ಚ್ಯಾ ಮ್ಹಾಲ್ಗಡ್ಯಾ ಭುರ್ಗ್ಯಾಕ್ ಸೂಕ್ಸ್ತಿಮಾಯೆನ್ ಕಳಯ್ಲೆ. “ತುಕಾ ಏಕ್ ಬಾಯ್ ಜಾಯ್ನಿ ಖೆಳೊಂಕ್?” ಮ್ಹಣ್ ವಿಚಾರಾ. ತಾಕಾಯ್ ಎಕ್ಲೊಚ್ ಆಸೊನ್ ಆಸೊನ್ ಬೆಚಾರ್ ಜಾವ್ನಾಸ್ತಾ. “ಜಾಯ್, ಖಿಯ್ ಆಸಾ?” ಮ್ಹಣ್ ವಿಚಾರ್ತಾ ತೊ.

“ಆತಾಂ ವ್ಹಡ್ ಜಾವ್ನ್‌ಚ್ ಆಸಾ. ಚಾರ್ ಪಾಂಚ್ ಮಯ್‌ನ್ಯಾಂ ಉಪ್ರಾಂತ್ ಯೆತಾ” ಮ್ಹಣ್ ಸಾಂಗಾ.

“ಖಿಯ್ ವ್ಹಡ್ ಜಾತಾ? ಮ್ಹಾಕಾ ದಾಕಯ್” ಮ್ಹಣ್ತಾ ತೊ. ತಾಚೊ ಹಾತ್ ತುಮ್ಚ್ಯಾ ಪೊಟಾರ್ ದವರ್ನ್ ತಾಕಾ ಸವ್ಯಾಸ್ ಸಮ್ಜಯಾ. ತುಮ್ಚೆಂ ಪೋಟ್ ವಾಡೊನ್ ಯೆತಾನಾ, ತಾಚಿ

ಮ್ಜಣಿಯಿ ವಾಡೊನ್ ಯೆತಾ. ಹ್ಯಾ ಆವ್ದೆಂತ್ ಆಪ್ಲಾಲಾಗಿಂ ಖೆಲೊಂಕ್ ಏಕ್ ಬಾಳ್ ಯೆತಾ ಮ್ಜಣಿಂ ಮಾತ್ ಸಮ್ಜಾತಾ ಶಿವಾಯ್, ತ್ಯಾ ಬಾಬಿಂ ಮೊಸೊರ್ ತಾಚೆ ಥಂಯ್ ಆಸಾನಾ.

ಹ್ಯಾ ಆವ್ದೆಂತ್ ಭುರ್ಗ್ಯಾಕ್ ಸ್ವತಂತ್ರ್ ರಿತಿರ್ ವಾಡೊಂಕ್ ದುಸ್ರೆಂ ತಾಚೆಂ ಮ್ಜಣಿಂ ಲಾಡ್ ಒದಗ್ಗಿಲ್ಯಾರ್ ಬರೆಂ. ತಾಚ್ಯಾ ಖೆಳಾಚ್ಯೊ ವಸ್ತು, ತಾಚೆ ಬೂಕ್ ಸರ್ವ್ ಥಂಯ್ಸರ್ ಲಾ ಮಾಂಡುನ್ ದವ್ರುಂದಿ. “ಆತಾಂ ತುಂ ಇಸ್ಕೊಲಾಕ್ ವೆಚೊ ಭುರ್ಗೊ. ದೆಕುನ್ ತುಕಾ ಲಾಚ್ಯಾ ಪಪ್ಪ ಪರಿಂಚ್ ವೆಗ್ಳೆಂಚ್ ಏಕ್ ಕೂಡ್” ಮ್ಹಣ್ ಕಳಯಾ. ಹೆಂ ಸರ್ವ್ ದುಸ್ರೆಂ ಭುರ್ಗೊಂ ಜಲ್ಮೊಂಚ್ಯಾ ಪಯ್ಲೆಂ ಜಾಲ್ಯಾರ್, ತ್ಯಾ ಕುಡಾಕ್ ತೊ ಹೊಂದ್ವತಾ. ತುಮ್ಚೆಂ ಕೂಡ್ ಲಾಡ್ ಆಸೊಂಕ್ ಪುರೊ. ಭುರ್ಗ್ಯಾಚೆಂ ಪಾಳ್ವೆಂ, ತಾಚೆಂ ವಸ್ತುರಾಂ ಆನಿ ಇತರ್ ವಸ್ತು ಪವ್ರುಂಕ್ ಚಡಿತ್ ಜಾಗೊ ಜಾಯ್ ಪಡ್ತಾ. ಭುರ್ಗೊಂ ಜಲ್ಮಿಲ್ಯಾ ಉಪ್ರಾಂತ್, ಮ್ಹಾಲ್ಗಡ್ಯಾ ಭುರ್ಗ್ಯಾಚ್ಯೊ ವಸ್ತು ದುಸ್ರ್ಯಾ ಕುಡಾಕ್ ಸಾಗ್ಗಿಲ್ಯಾರ್, ತಾಕಾ ಮಸ್ತ್ ಬೆಜಾರ್ ಜಾತಾ. ತ್ಯಾ ಖಾತಿರ್ ವಯ್ಲೊ ಉಪಾಯ್ ಕರ್ಯಾ.

ಇಸ್ಕೊಲಾಕ್ ಧಾಡ್ಲ್ಯಾ ವಿಷ್ಯಾಂತ್ಯಾಂ ತಿತ್ಲೆಂಚ್. ದುಸ್ರೆಂ ಭುರ್ಗೊಂ ಜಲ್ಮಿಲ್ಲೆಂಚ್, ಪಯ್ಲೆಂಚ್ಯಾ ಭುರ್ಗ್ಯಾಕ್ ಇಸ್ಕೊಲಾಕ್ ವಚ್ ಮ್ಹಣ್ ಸಾಂಗ್ಚೆಂ ತಾಕಾ ಕ್ರೂರ್ ಶಿಕ್ಷಾ ಲಿಲ್ಲ್ಯಾಪರಿಂ. ಹ್ಯಾ ಪರಿಂ ಕೆಲ್ಯಾರ್, ಮ್ಹಾಕಾ ಸಕ್ಡಾಂಯ್ ಪಯ್ಸ್ ಧಾಂವ್ಡಾಯ್ತಾತ್ ಮ್ಹಣ್ ತಾಕಾ ವಿಪ್ರೀತ್ ದೂಖ್ ಭೊಗ್ತಾ. ಹ್ಯಾ ವರ್ವಿಂ ತಾಚೆ ಮತಿರ್ ವಿಶೇಸ್ ದುಷ್ಪರಿಣಾಮ್ ಲಾಡೊಂಕ್ ಪುರೊ. ಹ್ಯಾ ಖಾತಿರ್ ತಾಕಾ ಪಯ್ಲೆಂಚ್ ನರ್ಸರಿಂತ್ ಧಾಡ್ಲ್ಯಾ ತರ್ ಜಾಲ್ಯಾರ್, ಹ್ಯಾ ಸರ್ವ್ ಉಪದ್ರಾಂತ್ಲೆಂ ತುಮಿ ಸುಟ್ಕೆತ್ ಅರ್ಥೊ ದೀಸ್ ಇಸ್ಕೊಲಾಂತ್ ಪಾಶಾರ್ ಜಾತಾ ತಾಲ್ಲ್ಯಾ ವರ್ವಿಂ, ಆನ್ಯೇಕಾ ಭುರ್ಗ್ಯಾಚ್ಯಾ ಯೆಣ್ಯಾ ವರ್ವಿಂ ತಾಕಾ ಚಡಿತ್ ದೂಖ್ ಭೊಗ್ತಾನಾ.

ತುಮಿ ಆಸ್ಪತ್ರೆ ಥಾವ್ನ್ ಘರಾ ಯೆತಾನಾ

ದುಸ್ರ್ಯಾ ಭುರ್ಗ್ಯಾಕ್ ಘೆವ್ನ್ ತುಮಿ ಆಸ್ಪತ್ರೆ ಥಾವ್ನ್ ಘರಾ ಯೆತಾತ್. ತ್ಯಾ ವೆಳಾರ್ ಪಯ್ಲೆಂಚೊ ಭುರ್ಗೊ ಇಸ್ಕೊಲಾಕ್ ಗೆಲ್ಯಾರ್ಚ್ ಬರೆಂ. ಆವಯ್ ಘರಾ ಯೆತಾ ಮ್ಹಣ್ ತಾಕಾ ತ್ಯಾ ದಿಸಾ ರಜಾ ಕರುಂಕ್ ಸಾಂಗಿನಾಕಾತ್. ಕಿತ್ಯಾಕ್ ಮ್ಹಳ್ಯಾರ್ ಭುರ್ಗ್ಯಾಚೆಂ ಪಾಳ್ವೆಂ, ತಾಚೆಂ ವಸ್ತುರ್, ತಾಕಾ ದೂದ್ ದಿಂವ್ಚೆಂ ಮ್ಹಣ್ ತುಮಿ ಬಿರಿಬಿ ಜಾತಾತ್. ತುಮ್ಚೊ ಪತಿಯಿ ಮ್ಹಾಂ ಕುಮಕ್ ಕರ್ನ್ ಆಸಾ. ಮ್ಹಾಲ್ಗಡೊ ಪೂತ್ ಪಯ್ಸ್ ರಾವೊನ್ ಹೆಂ ಸರ್ವ್ ಪಳೆತಾ. ದೂಡೊ ಪರ್ಯಾಂತ್ ತೊ ತಾಚ್ಯಾ ಆವಯ್ ಬಾಪಾಯ್ಚೊ ಎಕ್ಲೊಚ್ ಕೇಂದ್ರ್ ಬಿಂದು ತಾವ್ನಾಸಲ್ಲೊ. ಆತಾಂ ತೊ ಸರ್ವ್ ಮೋಗ್ ಆನ್ಯೇಕಾ ಭುರ್ಗ್ಯಾ ಕುಶಿನ್ ಘುಂವ್ಚೊ ಪಳೆವ್ನ್ ತಾಕಾ ತ್ಯಾ ಭುರ್ಗ್ಯಾಚೆರ್ ಮೊಸೊರ್ ಉಬ್ಜೊಂಚಿ ಸಾಧ್ಯತಾ ಆಸ್ತಾ.

ಹಾಚ್ಯಾ ಬದ್ಲಾಕ್ ತುಮಿ ಘರಾ ಯೆತಾನಾ ತುಮ್ಚೊ ಪೂತ್ ಇಸ್ಕೊಲಾಕ್ ಗೆಲಾ ಮ್ಹಣ್ ಕಿತ್ಯಾಂ. ತುಮಿ ಭುರ್ಗ್ಯಾಕ್ ದೂದ್ ದಿವ್ನ್ ನಿದಾಯ್ತಾತ್. ಇಲ್ಲೊ ವೇಳ್ ವಿಶೆವ್ ಘೆತಾತ್. ತ್ಲಾರ್ ತುಮ್ಚೊ ಪೂತ್ ಯೆತಾ. ತಾಕಾ ಉಕಲ್ನ್ ಉಸ್ಕಾರ್ ಬಸಯಾ. ಮೋಗ್ ಕರಾ.

ತಾಚ್ಯಾ ಇಷ್ಟಾಂ ವಿಷ್ಣಾಂತ್ ವಿಚಾರ್ಯಾ. ತವಳ್ ತೊ - “ಬಾಬು, ವಾ ಬಾಯ್ ಖಿಯಾ ಆಸಾ?” ಮ್ಹಣ್ ವಿಚಾರುಂಕ್ ಪುರೊ. ಪಾಳ್ಯಾ ಕುಶಿನ್ ಬೋಟ್ ಕರ್ನ್ ತಾಕಾ ದಾಕಯಾ. ತೊ ವಚೊನ್ ಭುರ್ಗ್ಯಾಕ್ ಪಳೆಂವ್ಕ್ ಪುರೊ. ತಾಚೆ ಗಾಲ್ ಆಪ್ಣುಂಕ್ ಪುರೊ.

ಬಾಳೆಂ ಉಟ್‌ಲ್ಲಾ ವೆಳಾರ್ ತಾಕಾ ಲೋವ್ ಆಪ್ಣುಂಕ್ ಸೊಡ್ಯಾ. ಸಾಧ್ಯ್ ತರ್ ತಾಚ್ಯಾ ಉಸ್ಕಾರ್ ನಿದಾಯಾ. ಭುರ್ಗ್ಯಾನ್ ಪಿಳಿಪಿಳಿ ದೊಳೆ ಸೊಡ್‌ಲ್ಲಾ ವೆಳಾರ್, “ದಾಟ್ಪುಕ್ ಪಳೆವ್ನ್ ತಾಕಾ ಮಸ್ತು ಖುಶಿ ಜಾಲ್ಯಾ” ಮ್ಹಣ್ ಸಾಂಗ್ಲಾ. ಹ್ಯಾ ವರ್ವಿಂ ತುಮ್ಮಾ ಪುತಾಕ್ ಖುಶಿ ಜಾತಾ. ತಾಂಚ್ಯಾ ದೊಗಾಯ್ ಮಧೆಂ ಮೋಗ್ ಮಯ್ಪಾಸ್ ವಾಡೊಂಕ್ ಸಾಧ್ಯ್ ಜಾತಾ.

ವ್ಹಡ್ಲ್ಯಾ ಭುರ್ಗ್ಯಾ ಮುಕಾರ್ ಧಾಕ್ಲ್ಯಾ ಬಾಳ್ಯಾಚೊ ಚಡ್ ಕೊಂಡಾಟೊ ಕರಿನಾಕಾತ್. ತಾಕಾ ಹೊಗ್ಳಿನಾಕಾತ್. ಭುರ್ಗ್ಯಾಚಿ ಜತನ್ ತುಮಿ ಬರೈ ರಿತಿನ್ ಘೆತಾತ್ ತರಿ, ಮ್ಹಾಲ್ಲ್ಯಾ ಭುರ್ಗ್ಯಾಕ್ ಚಡಿತ್ ಗುಮಾನ್ ದಿವ್ನ್ ಆಸಾತ್ ಮ್ಹಳ್ಳೆಂ ತಾಕಾ ದಾಕಯಾ.

ತುಮಿ ಘರ್ಚ್ಯಾ ಕಾಮಾಂತ್ ಮಗ್ನ್ ಜಾಲ್ಲ್ಯಾ ವೆಳಾರ್, ಬಾಳೆಂ ಉಟ್ಲಾರ್, ತಾಕಾ ಧರ್ಣೆರ್ ಹಾಂತುಳ್ ಘಾಲ್ನ್ ನಿದಾವ್ನ್, ಮ್ಹಾಲ್ಲ್ಯಾ ಭುರ್ಗ್ಯಾಕ್ ತಾಚೆ ಜವಾಬ್ದಾರಿ ವಯ್ಸಿಯಾ. “ಬಾಬಾಕ್ ತಿಕ್ಕೆಲೆ ಪಳೆಯ್ತಾಯ್ಲಿ?” “ಬಾಯೆಕ್ ಇಲ್ಲೆಲೆಂ ಖೆಲಯ್ ಪಳೆಯಾಂ” ಅಶೆಂ ತಾಕಾ ಜವಾಬ್ದಾರಿ ದಿಯಾ. ಅಸಲಿಂ ಕಾಮಾಂ ತೊ ಸಂತೊಸಾನ್ ಕರ್ತಾ. ಬಾಳ್ಯಾಕ್ ನ್ಹಾಣಯ್ಲ್ಯಾ ಉಪ್ರಾಂತ್, ತಾಕಾ ವಸ್ತುರ್, ಪೌಡರ್ ಅಸಲೊ ವಸ್ತು ಹಾಡ್ನ್ ದಿಂವ್ಕ್ ತಾಕಾ ಸಾಂಗ್ಲಾ. ಹ್ಯಾ ವರ್ವಿಂ ಧಾಕ್ಲೆಂ ಬಾಳೆಂ ಆಪ್ಲೊ ಭಾವ್ ವಾ ಭಯ್ ಮ್ಹಳ್ಳೆಂ ಭೊಗ್ಲಾಂ ತಾಕಾ ಯೆತಾತ್. ಬಲತ್ಕಾರಾನ್ ಹಿಂ ಭೊಗ್ಲಾಂ ಹಾಡಂವ್ಕ್ ಕಷ್ಟ್. ಹ್ಯಾ ವರ್ವಿಂ ಸವ್ಯಾಸ್ ತಾಚೊ ಮೊಸೊರ್ ಮಾಯಾಕ್ ಜಾವ್ನ್, ತ್ಯಾ ಜಾಗ್ಯಾರ್ ಮೋಗ್ ತಾಚೆ ಥಂಯ್ ಉಬ್ಜಾತಾ.

ಸಕ್ಕಡ್ ಭುರ್ಗಿಂ ಅಶಿಂಚ್ ಆಸ್ತಾತ್ ಮ್ಹಣ್ ಚಿಂತಿನಾಕಾತ್. ಸಾಧಾರ್ಣ್ ಜಾವ್ನ್ ಪಯ್ಲ್ಯಾ ಭುರ್ಗ್ಯಾಕ್ ಮೊಸೊರ್ ಚಡ್. ತೊ ಮೊಸೊರ್ ಪ್ರತ್ಯಕ್ಷ್ ಜಾವ್ನ್ ದಿಸೊಂಕ್ ಪುರೊ. ಅಪ್ರತ್ಯಕ್ಷ್ ರಿತಿರ್‌ಯಿ ಹೊ ಮೊಸೊರ್ ದಿಸೊನ್ ಯೆಂವ್ಕ್ ಪುರೊ. ಹೊ ಮೊಸೊರ್ ದಿಸೊನ್ ಯೆಂವ್ಕ್ ಮುಖ್ಯ ಕಾರಣ್, ತುಮಿಂ ತಾಕಾ ಜಾಯ್ ಪುರ್ತೆಂ ಗುಮಾನ್ ಕರಿನಾತ್‌ಲ್ಲೆಂ. ಆನೈಕ್ ಭುರ್ಗಿಂ ಆಯ್ಲ್ಯಾ ಉಪ್ರಾಂತ್ ಆವಯ್ ಬಾಪಾಯ್ ಮ್ಹಜೆರ್ ಮೋಗ್ ಉಣೊ ಜಾಲಾ ಮ್ಹಣ್ ತೊ ಚಿಂತಾ. ತಾಚ್ಯಾ ಭರ್ವಸ್ಯಾಚೆಂ ಕೊಟೆಂ ಕೊಸಾಳ್ತಾ. ದೆಕುನ್ ಆಪ್ಲಿ ಅಸಹಾಯಕತಾ ಲಿಪಂವ್ಕ್ ಆನಿ ದುಸ್ರ್ಯಾಂಚೆಂ ಗುಮಾನ್ ಆಪ್ಲಾ ತೆವ್ಪಿನ್ ವ್ಹಡುಂಕ್ ತೊ ಪ್ರಯತ್ನ್ ಕರ್ತಾ. ಧಾಕ್ಲ್ಯಾಕ್ ರಾತಿಚೆಂ ಹಾಂತುಳ್ ಭಿಜಯ್ತಾ. ಬೋಟ್ ಚಿಂವೊನ್ ಖಿಂತಿನ್ ಬಸ್ತಾ. ನಾಕ್ಲೊ ಚಾಬುಂಕ್ ಸುರು ಕರ್ತಾ. ಬಾಳ್ಯಾಚ್ಯೊ ಖೆಳಾಚ್ಯೊ ವಸ್ತು ಆನಿ ವಸ್ತುರ್ ಲಿಪವ್ನ್ ದವರುಂಕ್ ಪುರೊ. ಘಟಿ ಮಾರುಂಕ್ ಪುರೊ. ಅಸಲಿಂ ಲಕ್ಷಣಾಂ ತಾಚೆ ಥಂಯ್ ದಿಸೊನ್ ಯೆತಾನಾ ಖಿಂಚಿಗಿ ಬೆಜಾರಾಯ್ ತಾಕಾ ಲಾಗ್ಲ್ಯಾ ಮ್ಹಣ್ ತುಮಿ ಸಮ್ಜೊನ್ ಘೆವೈತ್. ಹಿಂ ಸರ್ವ್ ಲಕ್ಷಣಾಂ ನವ್ಯಾ ಭುರ್ಗ್ಯಾಚೆರ್ ತಾಕಾ ಆಸ್‌ಲ್ಲೊ ಮೊಸೊರ್ ದಾಕಯ್ತಾತ್. ಭಾಯ್ಲ್ಯಾನ್

ಪಾಕ್ ತ್ಯಾ ಭುರ್ಗ್ಯಾಚೆರ್ ಮೋಗ್ ಆಸಾ ಮ್ಹಣ್ ದಾಕಯ್ಲಾರಿ, ಭಿತರ್ಲ್ಯಾನ್ ತಾಚ್ಯಾ ಮುತಿಂತ್ ದ್ವೇಷ್ ಶಿಜಾಚ್ ಆಸ್ತಾ. ತೊ ಎಕಾನೇಕ್ ದಿಸೊನ್ ಯೆಂವ್ಕಾಯಿ ಪುರೊ. ವಾ ವ್ಯಾಸ್ ಭಾಯ್ರ್ ಪೊಡೊಂಕಿಯಿ ಪುರೊ. ಏಕ್ ಪಾವ್ಲಿಂ ಚೀನಾ ದೇಶಾಂತ್ಲ್ಯಾ ಎಕಾ 16 ರ್ಸಾಂಚ್ಯಾ ಭುರ್ಗ್ಯಾನ್ ತಾಚ್ಯಾ ನವ್ಯಾನ್ ಜಲ್ಮಾಲ್ಲ್ಯಾ ಭಾವಾಚಿ ಖುನಿ ಕೆಲ್ಲಿ ತುಮ್ಮಾಂ ಕಳಿತ್ ಕಸೊಂಕ್ ಪುರೊ. ಥೊಡಿಂ ಭುರ್ಗಿಂ ಲ್ಹಾನ್ ಬಾಳ್ಕಾಂಕ್ ಮೊಗಾನ್ ಪಳೆಲ್ಯಾರಿ, ತಿಂ ತಿಕ್ಕೇಶೆಂ ವ್ಹಡ್ ಜಾವ್ನ್ ಹಿಶಿನ್ ತಿಶಿನ್ ಪಾಶಾರ್ ಜಾತಾನಾ ವ್ಹಡ್ಲ್ಯಾಚೊ ಖೆಳಾಚೊ ವಸ್ತು ಆಪ್ಲ್ಯಾ ಹಾತಾಂತ್ ಘೆತಾನಾ, ತಾಂಚೆ ಸವೆಂ ಖೆಲ್ತನಾ, ವ್ಹಡ್ಲ್ಯಾಕ್ ಆಪ್ಲ್ಯಾಚೊ ವಾಂಟೊ ವಿಚಾರುಂಕ್ ಆಯ್ಲೊ ನ್ಹಯ್‌ಗಿ ಮ್ಹಣ್ ಬೆಚಾರಾಯ್ ಭೊಗ್ತಾ. ರಾಗ್ ಯೆತಾ ಆನಿ ರಾಗಾನ್ ಬಾಳ್ಕಾಚ್ಯಾ ಹಾತಾಂತ್ಲಿ ಖೆಳಾಚಿ ವಸ್ತ್ ಘೆವ್ನ್ ತೊ ಧಾಂವ್ತಾ.

ಅಸಲೆಂ ಏಕ್ ಘಡಿತ್ ಸಾಮಾನ್ಯ್ ಜಾವ್ನ್ ಘಡ್ತಾ. ತುಮಿ ಧಾಕ್ಲ್ಯಾ ಬಾಳ್ಕಾಕ್ ಹಾತಿಂ ಘೆವ್ನ್ ಮೊಗಾನ್ ಖೆಲೊವ್ನ್ ಆಸ್ತಾತ್. ತವಳ್ ವ್ಹಡ್ಲೊ ಆಸ್‌ಲ್ಲ್ಯಾ ಆಸ್‌ಲ್ಲ್ಯಾ ಪರಿಂ ಧಾಂವೊನ್ ಯೆವ್ನ್ ಬಾಳ್ಕಾಕ್ ಮಾರ್ತಾ. ಹ್ಯಾ ವರ್ವಿಂ ಸಹಜ್ ಜಾವ್ನ್ ತುಮ್ಮಾಂ ರಾಗ್ ಯೆತಾ. ಪೂಣ್ ತ್ಯಾ ವೆಳಾರ್ ತುಮ್ಮೊ ರಾಗ್ ಸಯ್ರಾಣಾರ್ ಸಾಂಬಾಳ್ತಾ. ತೊ ಜಾಯ್ ಜಾಯ್ ಮ್ಹಣ್ ತಶೆಂ ಕರಿನಾ ಮ್ಹಳ್ಳೆಂ ತುಮ್ಮಾಂ ಕಳ್ಳಾರ್, ತಾಕಾ ಸಾರ್ಕೆ ವಾಟೆಕ್ ಹಾಡುಂಕ್ ತುಮ್ಮಾಂ ಕಷ್ಟ್ ಭೊಗಾನಾಂತ್.

ನವ್ಯಾ ಭುರ್ಗ್ಯಾಕ್ ಪಳೆಂವ್ಕ್ ತುಮ್ಮಾ ಘರಾ ಸಯ್ರಿಂ ಧಯ್ರಿಂ ಈಷ್ಟ್‌ಮಂತ್ರ್ ಯೆತಾತ್. ತವಳ್ ತಿಂ ಖಾಲಿ ಹಾತಾಂನಿ ಯೆನಾಂತ್. ಭುರ್ಗ್ಯಾಕ್ ಕಾಂಯ್ ತರಿ ವಸ್ತ್, ವಸ್ತುರ್ ವಾ ಖೆಳಾಚೊ ವಸ್ತು ಹಾಡ್ತಾತ್. ವ್ಹಡ್ಲೊ ಇಸ್ಕೊಲಾಕ್ ಗೆಲ್ಲ್ಯಾ ವೆಳಾರ್ ಹೆಂ ಸರ್ವ್ ಹಾಡ್ಲ್ಯಾರ್ ವ್ಹಡ್ ನ್ಹಯ್. ತೊ ಪಾಟಿಂ ಆಯಿಲ್ಲ್ಯಾ ವೆಳಾರ್ ತಾಕಾಚ್ ಹಾಡ್‌ಲ್ಲಿ ವಸ್ತ್ ಮ್ಹಣ್ ದಿವ್ಚೆತ್. ಎಕಾದವೆಳಾ ತೊ ಘರಾ ಆಸ್ತಾನಾಂಚ್ ಸಯ್ರಿಂ ಆಯ್ಲಾರ್, ತುಮಿಂ ವ್ಹಡ್ಲ್ಯಾ ಖಾತಿರ್ ಕಿತೆಂ ಪುಣೆ ವಸ್ತು ರೆಡಿ ದವ್ರಿಜಯ್ ಪಡ್ತಾ. ಧಾಕ್ಲ್ಯಾಕ್ ಕಿತೆಂಯ್ ಗಿಫ್ಟ್ ದಿತಾನಾ, ತೆಂ ಮ್ಹಾಲ್ಲ್ಯಾಚ್ಯಾ ಹಾತಾಂತ್ ದಿವ್ನ್ ಧಾಕ್ಲ್ಯಾಕ್ ದಿ ಮ್ಹಳ್ಳಾರ್ ತಾಕಾ ಮೊಸೊರ್ ಭೊಗಾನಾ.

ಮೊಸೊರ್ ಚುಕಂವ್ಕ್ ಕಿತೆಂ ಕರಿಜಯ್?

ನವೆಂ ಬಾಳ್ಕೆಂ ಘರಾ ಆಯಿಲ್ಲೆಂಚ್ ಆಪ್ಲ್ಯಾ ವಾಂಟ್ಯಾಚೊ ಮೋಗ್ ತಾಣೆಂ ಅಪಹರ್ದಿಯೊ ಮ್ಹಳ್ಳೆಂ ಭೊಗ್ಲಾಂ ತಾಕಾ ಯೆನಾತ್‌ಲ್ಲ್ಯಾ ಪರಿಂ ಪಳೆಯಾ. ಪಯ್ಲೆಂ ದಾಕಯಿಲ್ಲ್ಯಾ ಮೊಗಾಚ್ಯಾಕ್‌ಯಿ ಇಲ್ಲೊ ಚಡ್ ವಾಂಟೊ ಮೋಗ್ ಆತಾಂ ದಾಕಯಾ. ತಾಕಾ ಮೊಗಾಚೊ ಖೆಳಾಚೊ ವಸ್ತು ಖೆಲೊಂಕ್ ದಿಯಾ. ಬಾಳ್ಕಾಕ್ ದೂದ್ ದಿವಯ್ತಾನಾಂಯ್ ತಾಚ್ಯಾ ಮುಕಾರ್ ದಿನಾತ್ಲ್ಯಾರ್ ಬರೆಂ. ಜಾಯ್ತಿಂ ಭುರ್ಗಿಂ “ತಾಕಾ ದೂದ್ ದಿನಾಕಾ ಮಮ್ಮಿ!” ಮ್ಹಣ್‌ಲಿಂ ಆಸಾತ್ ಆನಿ ಥೊಡಿಂ ಜಣಾಂ “ಬೇಬಿಕ್ ಆಸ್ಪತ್ರೆಕ್ ವ್ಹರ್ನ್ ಸೊಡ್ನ್ ಸೊಡ್ಯಾಂ.” ಮ್ಹಣ್ತಾತ್. ತಾಣೆಂ ಕಿತೆಂಯ್ ಮ್ಹಳ್ಳಾರ್, “ಬೇಬಿ ಇಲ್ಲೆಶೆಂ ವ್ಹಡ್ಲೆಂ ಜಾಂವ್ಚಿ, ಮಾಗಿರ್ ದೂದ್ ದಿಂವ್ಚೆಂ ನಾಕಾ”

ಮ್ಹಣ್ ತಾಕಾ ಸಾಂಗಾ. “ಅಳೆ, ತುಕಾ ಖೆಲೊಂಕ್ ಘೊಡೊ ಹಾಡ್ಲಾ. ತುಂ ಖೆಲಾನಾತ್ಲಾರ್ ಬೇಬಿಕ್ ಬೆಚಾರ್ ಜಾತಾ” ಮ್ಹಣ್ ಸಾಂಗ್ಯಾ. ದುಸ್ರೆಂ ಬಾಳ್ಕೆಂ ಸಗ್ಳೊ ವೇಳ್ ಖೆಲೊನ್ ಆಸೊನ್ ರಡೊನ್ ತುಮ್ಮಾಂ ಉಪದ್ರ್ ದಿನಾ ಜಾಂವ್ಕ್ ಪುರೊ. ಪೂಣ್ ತಶೆಂ ಮ್ಹಣ್ ವ್ಹಡ್ಲ್ಯಾ ಭುರ್ಗ್ಯಾ ಮುಕಾರ್ ಸದಾಂಯ್ ತಾಕಾ ಹೊಗೊಳ್ಳಿನಾಕಾತ್. ಆಯಿಲ್ಲ್ಯಾಂ ಮುಕಾರ್ ತಾಕಾ ವರ್ಣುನ್ ಬಸಾನಾಕಾತ್. ತಾಚ್ಯಾ ಬದ್ಲಾಕ್ ವ್ಹಡ್ಲ್ಯಾ ಭುರ್ಗ್ಯಾ ಥಂಯ್ ಧಯ್ರ್ ಭರಾ. ತಾಚ್ಯಾ ಇಸ್ಕೊಲಾ ವಿಷ್ಯಾಂತ್ ಆನಿ ಶಿಕ್ಪಾ ವಿಷ್ಯಾಂತ್ ತುಮಿ ಗಮನ್ ದಿಲ್ಯಾರ್ ತಾಚೊ ಮೊಸೊರ್ ಆಪಾಪಿಂಚ್ ಉಣೊ ಜಾತಾ.

ಎಕಾದಾವೆಳಾರ್ ತಾಣೆಂ ಬಾಳ್ಕಾಕ್ ಮಾರ್ಲ್ಯಾರಿ ತಾಕಾ ಶಿಕ್ಪಾ ದಿನಾಕಾತ್. ದುಸ್ರ್ಯಾಂ ಮುಕಾರ್ ಹಿಣ್ಣಿನಾಕಾತ್. ಪೂಣ್ ತಾಣೆಂ ಮಾರಿನಾತ್‌ಲ್ಲ್ಯಾ ಪರಿಂ ಜಾಗ್ರುತ್ತಾಯ್ ಘೆಯಾ. ತೊ ಮಾರುಂಕ್ ಲಾಗಿಂ ಆಯ್ಲ್ಯಾರ್, ತಾಚಿ ಮತ್ ದುಸ್ರೆ ಕುಶಿನ್ ಘುಂವ್ಡಾಯಾ. ಬಾಳ್ಕಾಕ್ ಸಕಯ್ಸ್ಲೆ ನಿದಾವ್ನ್ ವ್ಹಡ್ಲ್ಯಾಕ್ ಕಾಣ್ಣೆವ್ನ್ ಸಮಾಧಾನ್ ಕರ್ಯಾ.

ಪೂಣ್ ವ್ಹಡ್ಲೊ ಜಾಲ್ಯಾರಿ, ಆಪ್ಲೊ ಖೆಲಾಚೊ ವಸ್ತು ತೊ ಬಾಳ್ಕಾಕ್ ದಿನಾ ಜಾಂವ್ಕ್ ಪುರೊ. ತಾಕಾ ಒತ್ತಾಯ್ ಕರಿನಾಕಾತ್. ತಾಚೊ ವಸ್ತು, ಬಾವ್ಲೊ ಪುರಾ ದುಸ್ರ್ಯಾಚ್ ಕುಡಾಂತ್ ದವರುಂದಿ. ತಾಚ್ಯಾ ಕಪಾಟಾಕ್ ಘಾಲುಂಕ್ ಬೀಗ್ ದಿಯಾ ತಾಕಾ. ತವಳ್ ಆಪ್ಲೊ ವಸ್ತು ಶಾಬಿತ್ ಆಸಾತ್ ಮ್ಹಳ್ಳಿ ಪಾತ್ಯೆಣಿ ಯೆತಾ ತಾಕಾ.

ಅಸಲ್ಯಾ ಮೊಗಾನ್ ಆನಿ ಭರ್ವಸ್ಯಾನ್ ತುಮಿ ವ್ಹಡ್ಲ್ಯಾಕ್ ಪಳೆಲ್ಯಾರ್ ಕ್ರಮೇಣ್ ತಾಚೊ ಮೊಸೊರ್ ಮಾಯಾಕ್ ಜಾವ್ನ್ ತ್ಯಾ ಜಾಗ್ಯಾರ್ ಬಾಳ್ಕಾವಿಶಿಂ ತಾಕಾ ಆತ್ಮೀಯತಾ ಉಬ್ಜಾತಾ.

ತುಮಿ ಆತಾಂ ಚಿಂತುಂಕ್ ಪುರೊ ವ್ಹಡ್ಲ್ಯಾಕ್ ಮೋಗ್ ದಾಕಂವ್ಚ್ಯಾ ವಿಶಿಂ ಇತ್ಲೆಂ ಪುರಾ ಸಾಂಗ್ಲೆಂ. ತರ್ ಬಾಳ್ಕಾಕ್ ಆಮ್ಚ್ಯಾ ಮೊಗಾಚಿ ಗರ್ಜ್ ನಾಂಗಿ ಮ್ಹಣ್ ಖಂಡಿತ್ ಜಾವ್ನ್ ತಾಕಾಯಿ ಮೋಗ್ ಜಾಯ್‌ಚ್ ಜಾಯ್. ಪೂಣ್ ತೊ ಮೋಗ್ ಆನ್ಯೇಕ್ಲ್ಯಾ ಮುಕಾರ್ ದಾಕಯ್‌ನಾಕಾತ್ ತಿತ್ಲೆಂಚ್. ಬಾಳ್ಕೆಂ ಲ್ಹಾನ್ ಆಸ್ತಾನಾ ತಾಚೊ ಮುಕ್ಯಾಲ್ ವಾಂಟೊ ವೇಳ್ ನಿರ್ದೊನ್ ಪಾಶಾರ್ ಜಾತಾ. ತವಳ್ ತಾಕಾ ಜಾಯ್ ಆಸ್‌ಲ್ಲೆಂ ಮ್ಹಳ್ಳಾರ್ ದೂದ್ ಆನಿ ನೀದ್ ಮಾತ್. ವ್ಹಡ್ಲ್ಯಾಕ್ ತುಮಿ ದಾಕಯ್ಚೆ ಜಾಲ್ಲೊ ಮೋಗ್ ಬಾಳ್ಕೆಂ ಜಲ್ಮಿಲ್ಲ್ಯಾ ತೀನ್ ಚಾರ್ ಮಯ್‌ನೆ ಪರ್ಯಾಂತ್ ಮಾತ್. ತ್ಯಾ ಬಾಳ್ಕಾಚ್ಯಾಕಿ ಮಮ್ಮಿ, ಡ್ಯಾಡಿ ಮ್ಹಜೊ ಚಡ್ ಮೋಗ್ ಕರ್ತಾತ್ ಮ್ಹಳ್ಳಿ ಪಾತ್ಯೆಣಿ ತಾಕಾ ಆಯ್ಲ್ಯಾರ್, ಕ್ರಮೇಣ್ ತೊಯ್ ಬಾಳ್ಕಾಚೊ ಮೋಗ್ ಕರುಂಕ್ ಶಿಕ್ತಾ. ಎಕಾಮೆಕಾ ಮೋಗ್ ಕರ್ಚಿಂ ಭುರ್ಗಿಂ ಥೊಡೆ ಪಾವ್ಲಿಂ ಝಗಡ್ಡ್ ಪಡ್ತಾತ್. ತ್ಯಾ ವಿಶಿಂ ಖಿಂತ್ ಕರಿನಾಕಾತ್. ಭುರ್ಗ್ಯಾಂಚೆಂ ಝಗ್ಡೆಂ ತಾತ್ಕಾಲಿಕ್. ಏಕ್ ದೋನ್ ಘಡಿಯಾಂನಿ ತಿಂ ಪರ್ತುನ್ ಏಕ್ ಜಾತಾತ್.

ಅಶೆಂ ಭಲಾಯ್ಕೆಭರಿತ್, ಸಮ್ಜಣೆಚೆಂ ಆನಿ ಬರ್ಯಾ ಗುಣಾಂ ನಡ್ತಾಂನಿ ಭರ್‌ಲ್ಲಿಂ ತುಮ್ಮಿಂ ಭುರ್ಗಿಂ ದುಸ್ರ್ಯಾಂಕ್ ಆದರ್ಶ್ ಜಾತಾತ್. ತಸಲ್ಯಾ ಭುರ್ಗ್ಯಾಂಕ್ ವಾಡೊವ್ನ್ ಬರೆ ನಾಗರಿಕ್ ಜಾವ್ನ್ ರೂಪಿತ್ ಕರ್ಚಿ ಜವಾಬ್ದಾರಿ ಆನಿ ಕೆಲ್ಲಿ ಕೀರ್ತ್ ತುಮ್ಮಿ ಜಾವ್ನಾಸಾ. □

ಭುರ್ಗ್ಯಾ ಥಂಯ್ ಭಾಸೆಚೊ ವಿಕಾಸ್

‘ಭಾಸ್’ ಎಕ್ಲೆ ರಿತಿಚಿ ವ್ಯವಸ್ಥಾ ಮ್ಹಣೈತ್. ಹಾಚೆ ಮುಕಾಂತ್ರ್ ವಿವಿಧ್ ಸಂದೇಶ್ ಧಾಡ್ಲೆ, ಸಬ್ದಾಂಚೆ, ಸಂಕೇತಾಂಚೆ ಆನಿ ವಸ್ತುಂಚ್ಯಾ ಸಂಬಂಧ್‌ಕ್ರಿಯಾ ಆನಿ ಭಾವನಾಂ ವಿಶಿಂ ಹೆರಾಂಕ್ ಸಮ್ಜಾವೈತ್. ಭುರ್ಗ್ಯಾಂಚ್ಯಾ ಪಯ್ಲ್ಯಾ ಬರ್ತ್‌ಡೇ ವೆಳಾರ್ ತಾಣೆಂ ಥೊಡೆ ಸಬ್ದ್ ಉಚಾರ್ಲೆ ಪಳೆವ್ನ್, ತಾಂಚೆ ಥಂಯ್ ಆತಾಂ ಭಾಶೆಚಿ ವಾಡಾವಳ್ ಜಾತಾ ಮ್ಹಣ್ ಆಮಿ ಸಮ್ಜತಾಂವ್. ಪೂಣ್ ಹೆಂ ಸತ್ ನ್ಹಯ್. ತಾಚ್ಯಾ ಪಯ್ಲೆಂ ತಿಂ ವಿವಿಧ್ ರಿತಿಚೆ ಸಬ್ದ್ ವಾಸ್ತರ್ ಉಚ್ಚಾರ್ ಕರುಂಕ್ ಶಿಕ್ತಾತ್. ಹಿ ಸಾಮರ್ಥಿ ಮುಕಾರ್ ತಾಂಕಾಂ ಉಲೊಂವ್ಕ್ ಕುಮಕ್ ಕರ್ತಾ. ವ್ಹಡಾಂನಿ ಭುರ್ಗ್ಯಾಂ ಲಾಗಿಂ ಉಲಯ್ತಾನಾ ತಾಣೆಂ ಆವಾಜ್ ಕರ್ಚೊ. ಹ್ಯಾ ವರ್ವಿಂ ಭಾಶೆಚೊ ವಿಕಾಸ್ ಜಾತಾ. ತ್ಯಾ ಖಾತಿರ್ ಜಲ್ಮಾ ಥಾವ್ನ್‌ಂಚ್ ಬಾಳ್ಲ್ಯಾ ಲಾಗಿಂ ಉಲೊಂವ್ಚೆಂ ಅತ್ಯಾವಶ್ಯ್ ಜಾವ್ನಾಸಾ.

ಉಲೊಂವ್ಕ್ ಆರಂಭ್ ಕರ್ಚೆಂ: ಸಂಭಾಷಣ್ ಚಲಂವ್ಚೆಂ ಏಕ್ ಕ್ಲಿಷ್ಟ್ ಪ್ರಕ್ರಿಯಾ. ದಾಕ್ಲ್ಯಾಕ್ ಬಾಳ್ಲ್ಯಾಚೊ ವ್ಹಡ್ ಭಾವ್ ತಾಚೆಲಾಗಿಂ ಉಲಯ್ತಾನಾ ಬಾಳ್ಕೆಂ ಕಾಂಯ್ ಪ್ರತಿಕ್ರಿಯಾ ದಾಕಯ್ನಾಸ್ತಾಂ ತಾಚೆಂ ತೋಂಡ್ ಪಳೆವ್ನ್ ರಾವ್ತಾ. ವ್ಹಡ್ ಭಾವಾಯಿ ವೊಗೊ ರಾವೊನ್ ತಾಚಿ ಪ್ರತಿಕ್ರಿಯಾ ಕಿತೆಂ ತಿ ಪಳೆಯ್ತಾ. ಥೊಡ್ಯಾ ವೆಳಾನ್ ಬಾಳ್ಕೆಂ ಆಪ್ಲೆಂ ಆಂಗ್ ಹಾಲವ್ನ್ ಆವಾಜ್ ಕರ್ತಾ ಆನಿ ಜಾಪ್ ದಿತಾ. ಥೊಡ್ಯಾ ವೆಳಾ ಉಪ್ರಾಂತ್ ಬಾಳ್ಕೆಂ ದಾಟ್ಪುಕ್ ಪಳೆತಾ. ತವಳ್ ದಾಟ್ಪು ಬಾಳ್ಕಾಲಾಗಿಂ ಉಲೊವ್ನ್ ಖೆಳ್ ಆರಂಭ್ ಕರ್ತಾ. ಅಶೆಂ ಪರಸ್ಪರ್ ಸಂಬಂಧ್ ದವರ್ಚಿ ಶಾಧಿ ಬಾಳ್ಕೆಂ ದಾಕಯ್ತಾ. ಅಶೆಂ ಭಾಶೆಚೆಂ ವಿಕಾಸ್ ತಾಚೆ ಥಂಯ್ ಜಾತಾ. ಭಾಶಾ ವಿಕಾಸಾಚೆ ಹಂತ್ ಜಾವ್ನಾಸಾತ್ ರಡ್ಚೆಂ, ಕಿಂಕ್ರಾಟ್ ಮಾರ್ಚಿ, ಗೊದ್ದೆಂ ಉಲಂವ್ಚೆಂ ಆನಿ ಪಯ್ಲೆಂಚಿಂ ಉತ್ರಾಂ.

ರಡ್ಚೆಂ: ಭಾಷಾ ವಿಕಾಸಾಂತ್ ರಡ್ಚೆಂ ಪಯ್ಲೊ ಹಂತ್ ಜಾವ್ನಾಸಾ. ಜಲ್ಮಾಲ್ಲ್ಯಾ ಎಕಾ ಮಯ್‌ನ್ಯಾ ಪರ್ಯಾಂತ್ ಫಕತ್ ಹ್ಯಾ ರಡ್ಚ್ಯಾ ವರ್ವಿಂಚ್ ಭುರ್ಗೆಂ ಆಪ್ಲೆ ಕಷ್ಟ್ ದೂಖ್, ತೊಂದ್ರೆ ಸರ್ವ್ ಹ್ಯಾ ಮುಕಾಂತ್ರ್ ಕಳಯ್ತಾ. ಸಾಮಾನ್ಯ್ ಜಾವ್ನ್ ಸರ್ವ್ ಆವಯಾಂಕ್ ಭುರ್ಗೆಂ ಕಿತ್ಯಾಕ್ ರಡ್ತಾ ಮ್ಹಣ್ ಕಳಿತ್ ಆಸ್ತಾ. ಜಾಂವ್ಕ್ ಪುರೊ ಭುಕೆಕ್, ವಾ ವಸ್ತುರ್ ಭಿಜ್‌ಲ್ಲ್ಯಾನ್ ವಾ ಆಪ್ಲೊ ರಾಗ್ ದಾಕಂವ್ಕ್ ತೆಂ ರಡ್ತಾ ಆಸೊಂಕ್ ಪುರೊ ಮ್ಹಳ್ಳಿ ಆವಯಾಂಚಿ ಸಮ್ಜೊಣಿ.

ಕಿಂಕ್ರಾಟ್ ಮಾರ್ಚಿ: ಎಕಾ ಮಯ್‌ನ್ಯಾ ನಂತರ್ ಭುರ್ಗೆಂ ರಡ್ಚ್ಯಾಂ ಸಾಂಗಾತಾ ಥೊಡೆ ಸಬ್ದಾಯಿ ಉಚಾರ್ತಾ. ಹೊ ಹಂತ್ ಚಾರ್ ಥಾವ್ನ್ ಪಾಂಚ್ ಮಯ್‌ನೆ ಪರ್ಯಾಂತ್ ಆಸ್ತಾ. ಸಂತೊಸ್ ಭೊಗ್‌ಲ್ಲ್ಯಾ ವೆಳಾರ್ ಭುರ್ಗೆಂ ‘ಉಉ’ ಮ್ಹಳ್ಳೊ ಸಬ್ದ್ ಕರ್ತಾ. ವ್ಹಡಾಂನಿ ತಶೆಂಚ್ ಆವಾಜ್ ಕೆಲ್ಯಾರ್ ಪರ್ತುನ್ ಪರ್ತುನ್ ‘ಉಉ ಉಉ’ ಆವಾಜ್ ಕರ್ತಾ. ಸವ್ಯಾಸ್

ಸಂವಾದ್ ಚಲಂವ್ಕ್ ಶಿಕ್ತಾ. ಹ್ಯಾ ವರ್ವಿಂ ಹೆರಾಂ ಪ್ರಾಸ್ ಭುರ್ಗ್ಯಾಚೊ ಭಾವನಾತ್ಮಕ್ ಸಂಬಂಧ್ ವಾಡ್ತಾ.

ಗೊದ್ದೆಂ ಉಲೊವ್ಣೆಂ: ಸ ಥಾವ್ನ್ ಧಾ ಮಯ್‌ನ್ಯಾಂಚೆ ಆವ್ದೆರ್ ಭುರ್ಗಿಂ ಗೊದ್ದೆಂ ಗೊದ್ದೆಂ ಜಾವ್ನ್ ಥೊಡಿಂ ಅಕ್ಷರಾಂ ಉಚ್ಚಾರ್ ಕರ್ತಾ. ಪರ್ತುನ್ ಪರ್ತುನ್ ಮ, ಪ, ಕಿ, ನಿ ಅಸಲಿಂ ಅಕ್ಷರಾಂ ಉಚಾರ್ತಾ. ಅಸಲೆ ಆವಾಜ್‌ಚ್ ಮುಕಾರ್ ವಾಕ್ಯ್ ಜಾತಾತ್. ಭಾಸೆಚೆಂ ಮಟ್ತ್ ಪ್ರಾಸ್ ಹ್ಯಾ ವೆಳಾರ್ ಸಮ್ಜೊನ್ ಘೆಂವ್ಕ್ ಪ್ರೇತನ್ ಕರ್ತಾ. ಆವಾಜಾಂತ್ ಜಾಂವ್ಚ್ಯಾ ಬದ್ಲಾವ್ಣೆನ್ ತೆಂ ಏಕ್ ಸವಾಲ್‌ಗಿ ಮ್ಹಣ್ ಆಯ್ಕೊಪ್ಯಾಕ್ ಕಳ್ತಾ. ಹಾಚೆ ಸವೆಂ 'ಊ' ಮ್ಹಳ್ಳ್ಯಾ ಸಬ್ದಾ ಸವೆಂ ಆಪ್ಲ್ಯಾಕ್ ಜಾಯ್ ಆಸಲ್ಲ್ಯಿ ವಸ್ತ್ ಸಂಜ್ಞಾ ಮುಕಾಂತ್ ವ್ಯಕ್ತ್ ಕರ್ತಾ. ಸಾಂಗಾತಾ ಸಾಂಗಾತಾ ರಡೊನಿ ಆಪ್ಲಿ ಇಚ್ಛಾ ಕಳಯ್ತಾ.

ಪಯ್ಲೆಂಚೆ ಸಬ್ದ್: ಧಾ ಥಾವ್ನ್ ಬಾರಾ ಮಯ್‌ನ್ಯಾಂನಿ ಭುರ್ಗಿಂ ಥೊಡೆ ಥೊಡೆ ಸಬ್ದ್ ಉಚ್ಚಾರ್ ಕರುಂಕ್ ಶಿಕ್ತಾತ್. ಹೆ ಸಬ್ದ್ ವ್ಹಡಾಂನಿ ಉಪೇಗ್ ಕರ್ಚ್ಯಾ ಸಬ್ದಾಂ ಪರಿಂ ಆಸಾನಾಂತ್. ಜಾಲ್ಯಾರಿ ಹೆ ಸಬ್ದ್ ಪರ್ತುನ್ ಪರ್ತುನ್ ಸಾಂಗೊನ್ ತಾಚೆಂ ಕಾರ್ಯೆಂ ವಾ ಗೂಣ್ ಭುರ್ಗಿಂ ಕಳಯ್ತಾ. ದಾಕ್ಲ್ಯಾಕ್ ಆವಯ್ಚೆಂ ಕಾಪಡ್ ದಾಕವ್ನ್ 'ಮಾಂ' ಮ್ಹಣೊಂಕ್ ಪುರೊ. ತ್ಯಾ ವೆಳಾರ್ ತೆಂ ಆವಯ್ಚೆಂ ಕಾಪಡ್ ಮ್ಹಣ್ ಆಮ್ಕಾಂ ಕಳ್ತಾ. ಹರೆಕ್ ಭುರ್ಗಿಂ ಅಪಾಪ್ಲ್ಯಾ ಶಾಫೆ ಪ್ರಕಾರ್ ಅಶೆಂ ಕರ್ತಾ. ಥೊಡಿಂ ಧಾ ಮಯ್‌ನ್ಯಾಂನಿ ಹೆರ್ ಥೊಡಿಂ ಚವ್ದಾ ಮಯ್‌ನ್ಯಾಂನಿ ಪಯ್ಲೆಂಚೆ ಸಬ್ದ್ ಉಚಾರ್ತಾತ್.

ಭಾಸೆಚೊ ವಿಕಾಸ್: ಏಕ್ ಥಾವ್ನ್ ದೋನ್ ವರ್ಪಾಂಚೆ ಪ್ರಾಯೆಚ್ಯಾ ಭುರ್ಗ್ಯಾಂ ಥಂಯ್ ಭಾಸೆಚೊ ವಿಕಾಸ್ ತ್ವರಿತ್‌ಗತೀನ್ ಜಾವ್ನ್ ಆಸ್ತಾ. ದೋನ್ ವರ್ಪಾಂನಿ ಸಾಮಾನ್ಯ್ ಜಾವ್ನ್ ಭುರ್ಗಿಂ 200 ಥಾವ್ನ್ 400 ನವೆ ಸಬ್ದ್ ಶಿಕ್ತಾತ್. ತೀನ್ ವರ್ಪಾಂನಿ 600 ಸಬ್ದ್ ಶಿಕ್ತೊಂಕ್ ಸಕ್ತಾತ್. ತಶೆಂ ಮ್ಹಣ್ತಾನಾ ಹೆ ಸರ್ವ್ ಸಬ್ದ್ ತಿಂ ಉಪೇಗ್ ಕರ್ತಾತ್ ಮ್ಹಳ್ಳೊ ಅರ್ಥ್ ನ್ಹಯ್. ತೆ ಉಚ್ಚಾರ್ ಕರುಂಕ್ ಆನಿ ತ್ಯಾ ಸಬ್ದಾಂಚೊ ಅರ್ಥ್ ಸಮ್ಜೊಂಕ್ ಪ್ರೇತನ್ ಕರ್ತಾತ್. ಹಿಂ ಭುರ್ಗಿಂ ಪಯ್ಲೆಂ ಪರಿಚಿತ್ ವಸ್ತುಂ ವಿಶಿಂ ಉಲಯ್ತಾತ್. ಸಾಮಾನ್ಯ್ ಜಾವ್ನ್ ಪಪ್ಪ, ಮಮ್ಮ ಮ್ಹಳ್ಳೊ ಸಬ್ದ್ ಪಯ್ಲೆಂ ಶಿಕ್ತಾತ್. ಹ್ಯಾ ಭುರ್ಗ್ಯಾಂಕ್ ಜಾಗ್ಯಾ ಥಾವ್ನ್ ಜಾಗ್ಯಾಕ್ ಬದ್ಲೊಂಚೊ ವಸ್ತು ಮ್ಹಳ್ಳಾರ್ ಚಡಿತ್ ಆಕರ್ಷಣ್. ತ್ಯಾ ವಸ್ತುಂ ಪಾಟ್ಲ್ಯಾನ್ ಧಾಂವ್ಚೆಂ ತಾಂಕಾಂ ಮೊಗಾಚೆಂ. ಚೆಂಡು, ಗುಟಿಯೊ, ಗೊಂಬಿಂ, ಸೈಕಲ್, ಕಾರ್ ಅಸಲ್ಯಾ ವಸ್ತುಂ ಪಾಟ್ಲ್ಯಾನ್ ಧಾಂವ್ತಾತ್ ಆನಿ ತಾಂಚಿಂ ನಾಂವಾಂ ಸಲೀಸಾಯೆನ್ ಉಚಾರ್ತಾತ್. ಸದಾಂ ಎಕಾ ಜಾಗ್ಯಾರ್ ಆಸ್ಚಿಂ ಕದೆಲಾಂ ಮೆಜಾಂ, ಬೆಡ್ಡಾಂ, ರೂಕ್ ಆನಿ ಘರಾಂ ತಾಂಕಾಂ ಆಕರ್ಶಿತ್ ಕರಿನಾಂತ್.

ಪಯ್ಲೊ ವಾಕ್ಯ್: ಲ್ಹಾನ್ ಪ್ರಾಯೆರ್ ಸಬ್ದ್ ಕುಡ್ಪುನ್ ವಾಕ್ಯ್ ಕರ್ಚೆಂ ಸಲೀಸ್ ನ್ಹಯ್. ಭುರ್ಗಿಂ 18 ಥಾವ್ನ್ 24 ಮಯ್‌ನ್ಯಾಂ ಭಿತರ್ ಪಯ್ಲೊ ವಾಕ್ಯ್ ಮ್ಹಣ್ತಾತ್. ತಾಂಚೊ ಪಯ್ಲೊ ವಾಕ್ಯ್ ದೋನ್ ಸಬ್ದಾಂಚೊ. ತಾಂಚಿ ಭಾಸ್ ಚಡಾವತ್ ಜಾವ್ನ್ ಟೆಲಿಗ್ರಾಫಿಕ್

ಸ್ಪೀಚಾಕ್ ಸರಿ ಕರ್ಯೆತ್. ತಾಂಚ್ಯಾ ವಾಕ್ಯಾಂನಿ ಸರ್ವನಾಮ್, ಸಂಧಿ ವಾ ಹೆರ್ ವ್ಯಾಕರಣಾಚೆ ಸೂತ್ರ ಸಾರ್ಕೆ ಆಸನಾಂತ್. ತಾಣೆಂ 'ಕಾರ್ ಖೆಳ್' ಮ್ಹಳ್ಯಾರ್ 'ಹಾಂವ್' ಕಾರ್ ಘೆವ್ನ್ ಖೆಳ್ತಾಂ' ಮ್ಹಳ್ಯೊ ಅರ್ಥ್. 'ದೂದ್ ಪಿ' ಮ್ಹಳ್ಯಾರ್ 'ದೂದ್ ಪಿಯೆತಾಂ' ಮ್ಹಣ್ ಅರ್ಥ್. ತ್ಯಾ ಖಾತಿರ್ ತಾಂಚಿ ಭಾಸ್ ಟೆಲಿಗ್ರಾಫಿಕ್ ಸ್ಪೀಚ್ ಮ್ಹಣ್ತಾತ್. ಟೆಲಿಗ್ರಾಫಿಕ್ ಸ್ಪೀಚಾಂತ್ಯಾ ವ್ಯಾಕರಣಾಕ್ ಮಹತ್ವ್ ದಿನಾಸ್ತಾನಾ ಗರ್ಜೆಚ್ಯೊ ಸಂಗಿ ಮಾತ್ ಆಸ್ತಾತ್. ಭುರ್ಗ್ಯಾಂನಿ ಭಾಸೆಚೊ ಉಪೇಗ್ ಕರ್ತಾನಾ, ತಾಂಕಾಂ ಭಾಶೆಚ್ಯಾ ವಿವಿಧ್ ಪ್ರೇಜನಾಂಚೊ ಮಹತ್ವ್ ಕಳ್ತಾ. ಎಕಾದಾವೆಳಾ ಜಾಯ್ನಾತ್ಯಾರ್ ತಿಂ ತೊ ಸೊದುನ್ ಕಾಡ್ತಾತ್. ಪಯ್ಲೆಂ ಆಪ್ಲೆಂ ಗರ್ಜೊ ಕಳಯ್ತಾತ್. ದುಸ್ರ್ಯಾಂಚೆಂ ಗಮನ್ ಆಪ್ಲಾ ಥಂಯ್ ವೊಡ್ತಾತ್. ಮಾಹತ್ ದಿತಾತ್. ವಸ್ತುಂಚೆಂ ಮಹತ್ವ್ ವಿವರಿಸ್ತಾತ್. ಆಪ್ಲಿಂ ಭೊಗ್ಲಾಂ ಪ್ರಕಟ್ ಕರ್ತಾತ್. ಸವಾಲಾಂ ಘಾಲ್ತಾತ್. ಹ್ಯಾ ಭುರ್ಗ್ಯಾಂ ಥಂಯ್ ವಾಕ್ಯ್ ನಿರ್ಮಾಣ್, ವ್ಯಾಕರಣ್ ಪ್ರಯೋಗ್ ಸಕ್ಕಡ್ ಭುರ್ಗ್ಯಾಂ ಥಂಯ್ ಎಕಾಚ್ ಮಾಪಾನ್ ಆಸಾನಾ. ಹೆ ವಿಷಯ್ ಸಂದರ್ಭ್ ಆನಿ ಪರಿಸರಾಚೆರ್ ಹೊಂದೊನ್ ಆಸ್ತಾತ್. ಇಸ್ಕೂಲಾ ಪೂರ್ವ್ ಹಂತಾರ್ ಸಾಮಾನ್ಯ್ ಜಾವ್ನ್ ಭುರ್ಗಿಂ ಸ್ಪಷ್ಟ್ ಉಲೊಂವ್ಕ್ ಶಿಕ್ತಾತ್ ಆನಿ ಕ್ಲಿಷ್ಟ್ ಸಬ್ದಾಂಚೊ ಅರ್ಥ್ ಸಮ್ಜೊನ್ ಘೆತಾತ್.

ಭಾವನಾತ್ಮಕ್ ವಾಡಾವಳ್:

ಭುರ್ಗ್ಯಾಂನಿ ಮೋಗ್ ಕರುಂಕ್ ಶಿಕಜಯ್. ಪಯ್ಲಾನ್ ಪಯ್ಲೆಂ, ತಿಂ ಆಸ್‌ಪಾಸ್ ಆಸ್‌ಲ್ಲ್ಯಾ ಪರಿಸರಾ ಥಂಯ್ ಗುಮಾನ್ ದಿತಾತ್. ಆವಯ್ಚೆಂ ತೋಂಡ್ ಪಳೆವ್ನ್, ಒಳಕ್ ಧರ್ತಾತ್. ಉಪ್ರಾಂತ್ ಸಬ್ ಸಮ್ಜೊನ್ ಪ್ರತಿಕ್ರಿಯಾ ದಾಕಯ್ತಾತ್. ದುಸ್ರ್ಯಾ ಮಯ್‌ನ್ಯಾಂತ್‌ಚ್ ಆವಯ್ಕ್ ಚಡ್ ಹೊಂದೊನ್ ರಾವ್ತಾತ್. ಹೆರಾಂ ಸವೆಂ ಭರ್ಸಾನಾಸ್ತಾನಾ ರಡ್ತಾತ್. ಎಕಾ ವರ್ಸಾಚೆಂ ಜಾತಾನಾ ತಾಂಚೊ ಹೊ ಭಿಯಾಚೊ ಸ್ವಭಾವ್ ಮಾಯಾಕ್ ಜಾತಾ.

ಪರಿಸರಾ ಥಾವ್ನ್ ಭೆಂ ಶಿಕ್ವೆಂ ಸಾಮಾನ್ಯ್ ಜಾವ್ನಾ. ತ್ಯಾ ಶಿವಾಯ್ ಆಪ್ಲ್ಯಾ ಆವಯ್ ಬಾಪಾಯ್ಚೆಂ ನಡ್ತೆಂ, ಸಾಂಗಾತ್ಯಾಂಚೆಂ ಭಾವನಾಂ ತಿಂ ಅನುಕರಣ್ ಕರ್ತಾತ್. ಜುಗುಪ್ಸೆನ್ ಆನಿ ಹಟಾನ್ ಭರ್‌ಲ್ಲ್ಯಾ ಭುರ್ಗ್ಯಾಂ ಥಂಯ್ ಕರಿಣ್ ರಾಗ್ ಆಸ್ತಾ. ತಿಂ ಧರ್ಣಿರ್ ಲೊಳೊನ್, ರಡೊನ್ ಖೊಟೊ ಮುಟಿ ಘಾಲ್ತ್, ಮಾಂಡ್ಲೊ ಧಾಡಾವ್ನ್ ಆಪ್ಲೊ ರಾಗ್ ವ್ಯಕ್ತ್ ಕರ್ತಾತ್.

ವಾಡಾವಳಿಚ್ಯಾ ಹ್ಯಾ ಹಂತಾರ್ ತಾಂಚ್ಯಾ ವ್ಯಕ್ತಿತ್ವಾಚ್ಯಾ ಸರ್ವತೋಮುಖ್ ವಾಡಾವಳಿಕ್ ತಾಂಕಾಂ ಜಾಯ್ ಮೋಗ್, ವಿಶ್ವಾಸ್, ಭದ್ರತಾ ಆನಿ ಪಾತ್ಯೆಣಿ. ಲ್ಹಾನ್ಪಣಾರ್ ಥಾವ್ನ್ ಆಪ್ಲ್ಯಾ ಆವಯ್ ಬಾಪಾಯ್‌ಲಾಗಿಂ ಅಸಲಿ ಭದ್ರತಾ ತಾಣೆಂ ವಾಂಟುನ್ ಘೆತ್ಲ್ಯಾ ಜಾಲ್ಯಾರ್ ತಾಂಚೆ ಥಂಯ್ ಆತ್ಮ್ ವಿಶ್ವಾಸ್ ವಾಡ್ತಾ ಆನಿ ವ್ಯಕ್ತಿತ್ವ್ ಬಳಾಧಿಕ್ ಜಾತಾ. ಲ್ಹಾನ್ ಪ್ರಾಯಿರ್‌ಚ್ ತಾಂಕಾಂ ಗೌರವಾನ್ ಪಳೆವ್ನ್, ಚೂಕ್ ಕೆಲ್ಲ್ಯಾ ವೆಳಾರ್ ತಿದ್ದುನ್, ಖಿಂಚೆಂಯ್ ಕಾಮ್ ತಿಂ ಕರುಂಕ್ ಸಕ್ತಾತ್ ಮ್ಹಳ್ಯೊ ಭರ್ವಸೊ ತಾಂಕಾಂ ದಿಲ್ಯಾರ್ ತೆಂ ಆವಯ್ ಬಾಪಾಯ್‌ಚ್ ಕರ್ಚೆಂ ವೊರ್ತೆಂ ಕಾಮ್ ಜಾವ್ನಾ. ಅಸಲ್ಯಾ ಭುರ್ಗ್ಯಾಂ ಥಂಯ್ ಆಪೇಕ್ಷಿತ್ ವಾಡಾವಳ್ ಸಾಧ್ಯ್ ಜಾತಾ ಆನಿ ಉತ್ತಿಮ್ ವ್ಯಕ್ತಿತ್ವ್ ರೂಪಿತ್ ಜಾತಾ. □

ಬಾಲ್ಯಣ್

ಬಾಲ್ಯಣ್ ಮ್ಹಳ್ಳಾರ್ ಬಾಳ್ಕೆಂ ಜಲ್ಮಲ್ಲ್ಯಾ ದೋನ್ ಹಪ್ಪಾ ಥಾವ್ನ್ ದೋನ್ ವರ್ಸಾಂ ಪರ್ಯಾಂತ್ಲಿ ಆಪ್ಲಿ ಮ್ಹಣ್ಯೆತ್. ಹ್ಯಾ ಬಾಲ್ಯಣಾಚ್ಯಾ ಹಂತಾರ್ ದೀಸ್ ಪಾಶಾರ್ ಜಾಲ್ಲ್ಯಾ ಪರಿಂಚ್ ನಿಸ್ಸಹಾಯಕತಾ ಉಣೆಂ ಉಣೆಂ ಜಾವ್ನ್ ವೆತಾ. ಹಿ ನಿಸ್ಸಹಾಯಕತಾ ಏಕ್ ದಮ್ ಮಾಯಾಗ್ ಜಾಯ್ನಾ, ಬದ್ಲಾಕ್ ದೀಸ್ ಗೆಲ್ಲೆ ಪರಿಂ, ಮಯ್ನೆ ಉತ್ರಾಲ್ಲ್ಯಾ ಪರಿಂ ಭುರ್ಗೆಂ ಚಡ್ ಆನಿ ಚಡ್ ಸ್ವತಂತ್ರ್ ಜಾವ್ನ್ ವೆತೆಚ್ ಆಸ್ತಾ. ಹ್ಯಾ ವರ್ವಿಂ ತಾಕಾ ದೋನ್ ವರ್ಸಾಂ ಜಾಂವ್ಕ್ ಯೆತಾಸ್ತಾನಾ ತಾಚೆಂ ಬಾಲ್ಯಣ್ ಮಾಯಾಕ್ ಜಾವ್ನ್, ತೊ ಏಕ್ ಸಂಪೂರ್ಣ್ ವ್ಯಕ್ತಿ ಜಾಂವ್ಕ್ ಪಾವ್ತಾ. ಪಯ್ಲ್ಯಾ ವರ್ಸಾ ತಾಕಾ ಬಾಳ್ ಮ್ಹಣ್ ಆಪಯ್ಲ್ಯಾರ್, ದುಸ್ರ್ಯಾ ವರ್ಸಾ ತಾಕಾ ಇಂಗ್ಲಿಷಾಂತ್ ಟೊಡ್ಲರ್ (todler) ಮ್ಹಣ್ ಆಪಯ್ತಾತ್.

ಬಾಲ್ಯಣಾಚೆಂ ಲಕ್ಷಣಾಂ

1. ಬಾಲ್ಯಣ್ ಬುನ್ಯಾದ್ ಘಾಲ್ಚಿ ಪ್ರಾಯ್:

ಚಾಲ್ ಚಮ್ಕಾಣ್ ಅನುಕರಣ್ ಕರ್ತೆಂ ಆನಿ ವಿವಿಧ್ ಭಾವನಾತ್ಮಕ್ ಭೋಗ್ಲಾಂ ಘಾಲ್ಚಿ ಹಿ ಪ್ರಾಯ್ ಬುನ್ಯಾದ್ ಘಾಲ್ಚಿ ಆನಿ ತಿ ಥಿರ್ ಕರ್ಚಿ ಪ್ರಾಯ್ ಮ್ಹಣ್ ನಾಂವಾಡ್ಲ್ಯಾ. ಹೈ ಪ್ರಾಯೆರ್ ಘಾಲ್ಚಿ ಬುನ್ಯಾದ್ ಚಾರ್ ಕಾರಣಾಂಕ್ ಲಾಗೊನ್ ಪ್ರಮುಖ್ ಜಾವ್ನಾಸಾ. ಏಕ್, ಹೈ ಪ್ರಾಯೆರ್ ಸ್ಥಾಪನ್ ಜಾಲ್ಚಿ ಬರಿ ಖೊಟಿ ಚಾಲ್ ಚಮ್ಕಾಣ್ ಮುಕಾರ್ ಜೀವನಾಂತ್ ಥಿರ್ ಜಾತಾ. ದುಸ್ರೆಂ, ಖೊಟಿ ವಾ ಪಾಡ್ ಚಾಲ್ ಚಮ್ಕಾಣ್ ದಿಸೊನ್ ಆಯ್ಲ್ಯಾರ್ ತಿದ್ದುನ್ ಘೆವ್ಪೆತ್. ತಿಸ್ರೆಂ, ಪ್ರಾರಂಭಿಕ್ ಬುನ್ಯಾದಿರ್ ಶಿಕ್‌ಲ್ಲೆಂ ಪರ್ತುನ್ ಪರ್ತುನ್ ಪುನರಾವರ್ತಿತ್ ಜಾವ್ನ್, ಏಕ್ ಸವಯ್ ಜಾವ್ನ್ ಜೀವನ್ ಪರ್ಯಾಂತ್ ಭುರ್ಗ್ಯಾಚ್ಯಾ ಸಮಾಜಿಕ್ ಆನಿ ವೈಯುಕ್ತಿಕ್ ಹೊಂದೊವ್ಣೆಚೆರ್ ಪ್ರಭಾವ್ ಘಾಲ್ತಾ. ಚವ್ತೆಂ, ಶಿಕಪ್ ಆನಿ ಅನ್ಬೋಗ್ ತಾಚ್ಯಾ ವೈಯುಕ್ತಿಕ್ ವಾಡಾವಳಿಂತ್ ಪ್ರಮುಕ್ ಪಾತ್ರ್ ಘೆತಾ ಜಾಲ್ಲ್ಯಾನ್, ತಾಚಿ ವಾಡಾವಳ್ ಬರ್ಯಾ ಮಾರ್ಗದರ್ಶನಾನ್, ಸೂಕ್ತ್ ರಿತಿನ್ ನಿಯಂತ್ರಣ್ ಕರ್ನ್, ತಾಚಿ ವಾಡಾವಳ್ ಬರ್ಯಾ ವೈಯುಕ್ತಿಕ್ ಆನಿ ಸಮಾಜಿಕ್ ರಿತಿನ್ ಸಾರ್ಕೆ ರಿತಿನ್ ಜಾಂವ್ಚ್ಯಾ ಪರಿಂ ಪಳೆವ್ಪೆತ್.

2. ಬಾಲ್ಯಣ್ ತ್ವರಿತ್ ಬದ್ಲಾವಣೆಚಿ ಪ್ರಾಯ್:

ಹೈ ಪ್ರಾಯೆರ್ ದೈಹಿಕ್ ಆನಿ ಮಾನಸಿಕ್ ಅಭಿವೃದ್ಧಿ ಬೋವ್ ತ್ವರಿತ್ ರಿತಿರ್ ಜಾತಾತ್ ಮಾತ್ರ್ ನ್ಹಯ್, ತಾಂಚ್ಯಾ ಸಾಮರ್ಥ್ಯಾಂತ್ಲಿ ಬದ್ಲಾವಣ್ ಜಾತಾ. ಹೈ ಆವ್ಡೆಂತ್ ಶರೀರಾಂತ್ ಮ್ಹಳ್ಳಾರ್ ಭುರ್ಗ್ಯಾಚ್ಯಾ ವಾಡಾವಳಿಂತ್ ಜಾಯ್ತಿ ಬದ್ಲಾವಣ್ ಜಾತಾ. ತಾಚಿ ಬೊದ್ಧಿಕ್ ವಾಡಾವಳಿಯಿ ದೈಹಿಕ್ ವಾಡಾವಳಿಕ್ ಸಮಾನಾಂತರ್ ಆಸ್ತಾ. ಜಣಾಂಕ್, ಪರಿಸರಾಂತ್ಲ್ಯಾ ವಸ್ತುಂಕ್ ಪಾರ್ಕುಂಕ್ ಆನಿ ಸಮ್ಜೊಂಕಿ ಹೈ ಪ್ರಾಯೆರ್ ತಾಂಕಾಂ ಸಾಧ್ಯ್ ಜಾತಾ.

3. ಪರಾವಲಂಬನ್ ಉಣೆ ಜಾಂವ್ಚಿ ಪ್ರಾಯ್:

ಭುರ್ಗೊಂ ವಾಡ್‌ಲ್ಲ್ಯಾ ಪರಿಂಚ್ ಪರಾವಲಂಬನ್ (ಹೆರಾಂಚೆರ್ ಹೊಂದೊನ್ ರಾಂವ್ಚೆಂ) ಉಣೆಂ ಜಾವ್ನ್ ಸ್ವತಂತ್ರ ರಿತಿನ್ ಉಟೊಂಕ್, ಬಸೊಂಕ್ ಧಾಂವೊಂಕ್ ಆನಿ ಖೆಲೊಂಕ್ ಸುರು ಕರ್ತಾ. ಭುರ್ಗೊಂ ಸ್ವತಂತ್ರ ಜಾವ್ನ್ ಯೆತಾ ಮಾತ್ ನ್ಹಯ್, ಆಪ್ಣೊ ಗರ್ಜೊ ಸ್ವತಂತ್ರ ರಿತಿನ್ ದುಸ್ರ್ಯಾಂಕ್ ಕಳಂವ್ಕ್ ಸಕ್ತಾ.

4. ಬಾಳ್ವಣ್ ವ್ಯಕ್ತಿಗತ್ ಜಾಂವ್ಚಿ ಪ್ರಾಯ್:

ಭುರ್ಗೊಂ ಸ್ವತಂತ್ರ ಜಾವ್ನ್ ಆಪ್ಲಿ ಆಸಕ್ತ್ ಆನಿ ಸಾಮರ್ಥ್ ತೆಕಿತ್ ವಾಡ್ತಾ ಜಾಲ್ಲ್ಯಾನ್ ವ್ಯಕ್ತಿಗತ್ ಸ್ವಭಾವ್ ತಾಚೆ ಥಂಯ್ ದಿಸೊನ್ ಯೆತಾ.

5. ಸಮಾಜೀಕರಣ್ ಆರಂಭ್ ಜಾಂವ್ಚಿ ಪ್ರಾಯ್:

ಧಾಕ್ಲ್ಯಾ ಭುರ್ಗ್ಯಾಂ ಥಂಯ್ ಮಯ್ಸಾಚೊ ಸ್ವಭಾವ್ ಆಸ್‌ಲ್ಲ್ಯಾ ವರ್ವಿಂ ತಿಂ ಸಾಮಾಜಿಕ್ ಜೀವಿ ಜಾಂವ್ಕ್ ಆಪೇಕ್ಷಿತಾತ್. ದಾಕ್ಲ್ಯಾಕ್ ಎಕ್ಲ್ಯಾಕ್‌ಚ್ ಸೊಡ್ನ್ ಗೆಲ್ಲ್ಯಾ ವೆಳಾರ್ ತಿಂ ಪ್ರತಿಭಟನ್ ದಾಕಯ್ತಾತ್. ವಾ ದುಸ್ರ್ಯಾಂಚೆಂ ಗುಮಾನ್ ಆಪ್ಲ್ಯಾ ಥಂಯ್ ವೊಡುಂಕ್ ಪ್ರಯತ್ನ್ ಕರ್ತಾತ್.

6. ಲಿಂಗ್ ಆಧಾರಿತ್ ಪಾತ್ರ್ ಆರಂಭ್ ಜಾಂವ್ಚೊ ಹಂತ್:

ಬಾಳ್ವಣಾರ್‌ಚ್ ಭುರ್ಗ್ಯಾಂನಿ, ಮ್ಹಳ್ಯಾರ್ ಚೆರ್ಕ್ಯಾಂನಿ ಚೆರ್ಕ್ಯಾಂ ಪರಿಂ ಆನಿ ಚೆಡ್ವಾಂನಿ ಚೆಡ್ವಾಂ ಪರಿಂ ನಡ್ತೆಂ ದಾಕಂವ್ಚೆಂ ಆಮಿ ಪಳೆವ್ನ್‌ತ್. ತಾಂಚ್ಯಾ ನ್ಹೆಸ್ಲಾಂತ್, ಖೆಲಾಂನಿ ಆನಿ ಖೆಳ್ ವಸ್ತು ವಿಂಚಿವ್ಣೆಂತ್ ಹೆಂ ಆಮಿ ಸುಲಭಾಯೆನ್ ಪಾರ್ಕಿಯೆತ್.

7. ಬಾಳ್ವಣ್ ಸರ್ವಾಂಕ್ ಆಕರ್ಶಿತ್ ಕರ್ಚಿ ಪ್ರಾಯ್:

ಬಾಳ್ವಣಾರ್ ಭುರ್ಗ್ಯಾಂ ಥಂಯ್ ವ್ಹಡ್ಲೊ ಮಾಂಡೊ, ಮುಕಾರ್ ಆಯಿಲ್ಲೆಂ ಪೋಟ್, ಧಾಕ್ಪಲೆಂ ಹಾತ್ ಪಾಂಯ್. ಹಿಂ ಸರ್ವ್ ಲಕ್ಷಣಾಂ ಸರ್ವಾಂಕ್ ಭುರ್ಗ್ಯಾಂ ಥಂಯ್ ಆಕರ್ಶಿತ್ ಕರ್ತಾತ್. ತಾಚೆ ಸವೆಂ ತಾಂಚೆಂ ಗೊಡ್ಲೆಂ ಉಲೊವ್ಣೆಂ ಮನ್ ಧಲಯ್ತಾ.

8. ಸೃಜನ್ ಶೀಲತಾ (Creativity) ಆರಂಭ್ ಜಾಂವ್ಚೊ ಹಂತ್:

ಬಾಳ್ವಣಾರ್ ತಾಣೆಂ ಕರ್ಚಿಂ ಸರ್ವ್ ಕಾಮಾಂ ಸೃಜನ್‌ಶೀಲ್ ಮ್ಹಣ್ ಆಪಂವ್ಕ್ ಸಾಧ್ಯ್ ನಾ ತರಿ ವಾಡಾವಳಿಚ್ಯಾ ಮುಕ್ಲ್ಯಾ ಹಂತಾಂನಿ ತಾಣೆಂ ಸೃಜನ್‌ಶೀಲ್ ಜಾಂವ್ಚಿಂ ಲಕ್ಷಣಾಂ ದಾಕಯ್ತಾತ್. ಆತಾಂ ತಾಣೆಂ ದಾಕಂವ್ಚೆಂ ಧೋರಣ್ (attitude) ಮುಕ್ಲ್ಯಾ ಸೃಜನ್‌ಶೀಲತೆಚೊ ಬುನ್ಯಾದಿ ಘಾತರ್ ಜಾಂವ್ಕ್ ಪುರೊ. ಹೆಂ ತಾಂಚ್ಯಾ ಪೋಸ್ಲಾರಾಂಚೆರ್ ಅವಲಂಬಿತ್ ಜಾತಾ. ಎಕಾ ಆಯ್ದಾನಾ ಥಾವ್ನ್ ಆನ್ಯೇಕಾ ಆಯ್ದಾನಾಕ್ ಉದಕ್ ಘಾಲ್ಚೆಂ, ವಸ್ತುಂಚೊ ಜಾಗೊ ಬದ್ಲಂಚೊ ಅಸಲಿಂ ಕಾಮಾಂ ತಾಂಕಾಂ ವಿಶೇಸ್ ಮೊಗಾಚಿಂ ಜಾತಾತ್.

9. ಬಾಳ್ವಣ್ ಅಪಾಯಾನ್ ಭರ್‌ಲ್ಲಿ ಪ್ರಾಯ್:

ಜೀವನಾಚಿ ಆಕೇರ್ ಪರ್ಯಾಂತ್ ಕೊಣಾಯ್ಕಿ ಅಪಾಯ್ ಚುಕ್‌ಲ್ಲೊ ನಾ. ಜಾಲ್ಯಾರಿ. ಬಾಳ್ವಣಾರ್ ತಾಣೆಂ ಅಪಾಯಾಂಕ್ ಬಲಿ ಜಾಂವ್ಚೆಂ ಚಡ್. ಹೆ ಅಪಾಯ್ ದೈಹಿಕ್ ವಾ

ಮಾನಸಿಕ್ ಜಾವ್ನಾಸೈತ್. ಪಿಡಾ, ಅವ್ವಡ್, ವಾ ಘಾಯಾಂ ವರ್ವಿಂ ಜಾಂವ್ಚ್ಯಾ ಅಂಗ್ ವಿಕಲ್ಪಣಾನ್ ಮರಣಾಯಿ ಸಂಭವೈತ್. ಹೆ ದೈಹಿಕ್ ಅಪಾಯ್. ಹೈ ಪ್ರಾಯೆರ್ ಸ್ವಭಾವಾಂತ್ ಬದ್ಲಾಪ್ ಘಡ್ತಾ ಜಾಲ್ಲ್ಯಾನ್ ಭಾವನಾತ್ಮಕ್ ಮಾನಸಿಕ್ ಅಪಾಯ್ ತಾಚ್ಯಾ ಸಗ್ಳ್ಯಾ ಜಿವಿತಾಚೆರ್ ಪಾಡ್ ಬುನ್ಯಾದ್ ಘಾಲುಂಕ್ ಸಕ್ತಾ ಜಾಂವ್ಚಿ ಪುರೊ.

ಬಾಳ್ವಣಾರ್ ಭುರ್ಗ್ಯಾಂ ಥಂಯ್ ದೈಹಿಕ್, ಚಲನಾ ಕೌಶಲ್ಯ್ ಆನಿ ಪಂಚೇಂದ್ರಿಯಾಂಚಿ ವಾಡಾವಳ್ ಜಾತಾ. ಪೂಣ್ ಬಾಳ್ವಣಾರ್ ಮ್ಹಳ್ಳಾರ್ ಏಕ್ ಮಯಾನೊ ಧಾವ್ನ್ ಏಕ್ ವರ್ಸ್ ಪರ್ಯಾಂತ್ ಭುರ್ಗ್ಯಾಂ ಥಂಯ್ ಮಹತ್ವ್ ಪೂರ್ಣ್, ವಾಡಾವಳ್ ದಿಸೊನ್ ಯೆತಾ. ಪಂಚೇಂದ್ರಿಯಾಂಚಿ ದಕ್ಷತಾ ಮ್ಹಳ್ಳಾರ್ ಆಯ್ಕೊಂಚಿಂ, ಪಳೆಂವ್ಚಿಂ, ರೂಚ್ ಪಳೆಂವ್ಚಿ, ಸ್ಪರ್ಶ್ ಕರ್ಚೊ ಆನಿ ಪಾರ್ಕುಂಚಿಂ ಅಸಲ್ಯೊ ಸಂಗಿ ತಾಂಚೆ ಥಂಯ್ ವಾಡಾವಳ್ ಜಾತಾತ್.

ದೈಹಿಕ್ ವಾಡಾವಳ್

ಭುರ್ಗ್ಯಾಂಚಿ ದೈಹಿಕ್ ವಾಡಾವಳ್ ಆನಿ ತಾಂಚೆ ಥಂಯ್ ಜಾಂವ್ಚಿ ಬದ್ಲಾವಣ್ ಆಮಿ ತಾಂಕಾಂ ಲಾಭ್‌ಲ್ಲೆ ಜಡಾಯೆಂತ್ ಆನಿ ತಾಂಚ್ಯಾ ಚಡ್‌ಲ್ಲೆ ಲಾಂಬಾಯೆಂತ್ ಪಳೆವೈತ್. ಎಕಾ ವರ್ಸಾ ಭಿತರ್ ತಾಚಿ ಜಡಾಯ್ ತೊ ಜಲ್ಮತಾನಾ ಆಸ್ಚ್ಯಾ ಜಡಾಯೆಚೆ ತೀನ್ ವಾಂಟೆ ಜಾತಾ. ಮ್ಹಳ್ಳಾರ್ ಭುರ್ಗೊ 8 ಥಾವ್ನ್ 10Kg. ಜಡಾಯ್ ಆನಿ ಧಾ ಥಾವ್ನ್ 12 ಇಂಚಾ ಲಾಂಬಾಯ್ ಜೊಡ್ತಾ. ಪಯ್ಲ್ಯಾ ವರ್ಸಾ ತಾಚ್ಯಾ ಶಿರಾಂಕ್ ಆನಿ ಮೆಂದ್ವಾಕ್ ಸಂಬಂಧ್ ಉಬ್ಜತಾ ಆನಿ ಶಿರೊ ವಾಡ್ತಾತ್. ಹಿ ವಾಡಾವಳ್ ಅಪರಿಮಿತ್ ವಾಡಾವಳ್. ಹೆಂ ದೊಳ್ಯಾಂನಿ ಪಳೆಂವ್ಕ್ ಸಾಧ್ಯ್ ನಾ ತರೀ, ಪಯ್ಲೆಂಚಿಂ ದೋನ್ ವರ್ಸಾಂ ಹ್ಯಾ ವಾಡಾವಳೆಚೊ ಕ್ಲಿಷ್ಠ್ ಕಾಳ್ (critical period) ಮ್ಹಣೈತ್.

ಭುರ್ಗ್ಯಾಕ್ ಏಕ್ ವರ್ಸ್ ಜಾತಾನಾ, ತಾಚ್ಯಾ ಶರೀರಾಚ್ಯಾ ಆಕಾರ್ ಆನಿ ಪ್ರಮಾಣಾಂತ್ ಜಾಯ್ತಿ ಬದ್ಲಾವಣ್ ಜಾತಾ. ಭುರ್ಗೆಂ ಜಲ್ಮತಾನಾ ವ್ಹಡ್ಲಿ ತಕ್ಲಿ, ಧಾಕ್ಲಿಂ ಭುಜಾಂ, ಧಾಕ್ಲೆ ಹಾತ್ ಪಾಂಯ್ ಆಸ್ತಾತ್. ಪೂಣ್ ಆತಾಂ ಪೆಂಕ್ಚಾಚ್ಯಾ ಭಾಗಾಚಿ ವಾಡಾವಳ್ ಜಾತಾ ಜಾಲ್ಲ್ಯಾನ್ ಶರೀರ್ ಪ್ರಮಾಣ್ ಬದ್ಲ್ ಜಾತಾ. ಮೋವ್ ಆನಿ ಭಾಗಾಂವ್ಕ್ ಸಾಧ್ಯ್ ಆಸ್ಚಿಂ ಹಾಡಾಂ ಘಟ್ ಜಾತಾತ್. ಮಾಂಸ್ ಪೇಶಿ ಆನಿ ಸ್ನಾಯು ಘಟ್ ಜಾವ್ನ್ ತಾಂಚೊ ವಿಕಾಸ್ ಜಾತಾ. ಹ್ಯಾ ದೈಹಿಕ್ ವಾಡಾವಳೆ ವರ್ವಿಂ ಭುರ್ಗೆಂ ಬಸೊಂಕ್, ಉಟೊಂಕ್, ಚಲೊಂಕ್, ವಸ್ತುಂಕ್ ಧರುಂಕ್ ಆನಿ ಉಡಂವ್ಕ್ ಸಕ್ತಾ. ಅಸಲಿ ಚಲನಾ, ಕೌಶಲ್ಯ್ ಸಮ್ಜೊನ್ ಘೆಂವ್ಚಿ ಗರ್ಜೆಚಿ.

ಚಲನಾ ಕೌಶಲ್ಯ್ ಆನಿ ತಾಚಿ ವಾಡಾವಳ್

ಎಕಾ ಜಲ್ಮಲ್ಲ್ಯಾ ಬಾಳ್ವಾಕ್ ಪಳೆಲ್ಯಾರ್, ತ್ಯಾ ಬಾಳ್ವಾಕ್ ಆಪ್ಲ್ಯಾ ಶರೀರಾಚೆರ್ ಕಾಂಯ್‌ಚ್ ನಿಯಂತ್ರಣ್ ನಾ ಮ್ಹಳ್ಳೆಂ ಆಮ್ಕಾಂ ದಿಸೊನಾ ಯೆತಾ. ಪಯ್ಲೆಂ ಬಾಳ್ಕೆಂ ಹಾತ್ ಪಾಂಯ್ ಹಾಲಯ್ತಾ. ಆನಿ ನಿದಾನಾಯೆನ್ ಆಪ್ಲ್ಯಾ ಹಾತಾಂ ಪಾಂಯಾಂಚೆರ್ ನಿಯಂತ್ರಣ್ ಜೊಡುಂಕ್ ಪಾವ್ತಾ. ಬಾಳ್ಕೆಂ ವಾಡ್‌ಲ್ಲ್ಯಾ ಪರಿಂಚ್ ಹಾಡಾಂ, ಮಾಂಸ್ ಪೇಶಿ ಆನಿ ಶಿರಾಂನಿ

ಸಕತ್ ಉತ್ಪನ್ನ ಜಾತಾ. ಮೋವ್ ಹಾಡಾಂ ಘಟ್ ಜಾವ್ನ್ ಚಲನಾ ಸಾಮರ್ಥಿ ವಾಡಯ್ತಾತ್. ಅಶೆಂ ತಾಂಚೆ ಥಂಯ್ ಜಾಂವ್ಚೊ ವಿಕಾಸ್ ಸಕತ್, ವೇಗ್ ಆನಿ ಸಮಾನತಾ ವಾಡಯ್ತಾ. ಅಶೆಂ ಆಪ್ಲ್ಯಾ ಶರೀರಾಚೆರ್ ನಿಯಂತ್ರಣ್ ಸಾಂಬಾಳ್ಚೆಚ್ ಚಲನಾ ಕೌಶಲ್ಯಾಚಿ ವಾಡಾವಳ್. ಶಿರಾಂಚ್ಯಾ ಕುಮ್ಮೆನ್ ಭುರ್ಗೆಂ ಸಗ್ಳ್ಯಾ ಶರೀರಾಚೆರ್ ನಿಯಂತ್ರಣ್ ಸಾಂಬಾಳ್ತಾ.

ಚಾಲನಾ ಕೌಶಲ್ಯಾಚಿ ಪ್ರಾಮುಖ್ಯತಾ

ಹ್ಯಾ ವಾಡಾವಳಿಂತ್ ಸಮಾನತಾ ನಾ ತರ್ ಜಾಲ್ಯಾರ್ ತೆಂ ಭುರ್ಗೆಂ ತೈ ಪ್ರಾಯೆಚ್ಯಾ ಹೆರ್ ಭುರ್ಗ್ಯಾಂ ಪರಿಂ ಆಸಾನಾ. ದೈಹಿಕ್ ವ್ಯಾಯಾಮಾಚೆರ್ ಭುರ್ಗ್ಯಾಚಿ ಭಲಾಯ್ಕಿ ಹೊಂದೊನ್ ಆಸ್ತಾ. ವ್ಯಾಯಾಮ್ ನಾ ತರ್ ಭಲಾಯ್ಕಿ ಭಿಗಡ್ತಾ. ಭಲಾಯ್ಕಿ ಸಾರ್ಕಿ ಆಸ್ಲ್ಯಾರ್ ಸಮೋಣಿ ವಾಡ್ತಾ, ವಸ್ತುಂಚಿ ಒಳೊಕ್ ಜಾತಾ. ತ್ಯೊ ವಸ್ತು ಧರ್ನ್ ಪಳೆವ್ನ್ ಉಡೊವ್ನ್, ಖೆಲೊನ್ ಆಪ್ಲ್ಯಾ ಆತುರಾಯೆಚಿ ತೃಪ್ತಿ ಭುರ್ಗ್ಯಾಕ್ ಲಾಬ್ತಾ.

ಅಸಲಿ ವಾಡಾವಳ್ ಭುರ್ಗ್ಯಾಕ್ ಲೊಕಾಮೊಗಾಳ್ ಕರ್ತಾ ಕ್ರಿಯಾತ್ಮಕ್ ರಿತಿರ್ ದುಸ್ರ್ಯಾ ಭುರ್ಗ್ಯಾಂ ಸವೆಂ ಚಲೊಂಕ್ ಕುಮಕ್ ಕರ್ತಾ. ಇತರ್ ಭುರ್ಗ್ಯಾಂ ಸವೆಂ ಖೆಲೊನ್ ಆಪ್ಲಿ ಭಾವನಾತ್ಮಕ್ ವಾಡಾವಳ್ ವಾಡವ್ನ್ ಘೆತಾ. ತಾಚೆ ಥಂಯ್ ಸ್ವತಂತ್ರ್ ಮನೋಭಾವ್ ದಿಸೊನ್ ಯೆತಾ. ಆಪ್ಲ್ಯಾ ಲ್ಹಾನ್ ಲ್ಹಾನ್ ಸಮಸ್ಯಾಂಕ್ ಸ್ವತಾ ಸಮಧಾನ್ ಸೊದುನ್ ಕಾಡುಂಕ್ ಸಕ್ತಾ. ತಾಚಿ ಭದ್ರತಿ ವಾಡ್ತಾ. ಹ್ಯಾ ವರ್ವಿಂ ಭುರ್ಗ್ಯಾ ಥಂಯ್ ಆತ್ಮವಿಶ್ವಾಸ್ ದಿಸೊನ್ ಯೆತಾ.

ಹ್ಯಾ ಚಾಲನಾ ಕೌಶಲ್ಯಾಚ್ಯಾ ವಾಡಾವಳಿ ವಿಶಿಂ ಜಾಯ್ತಿಂ ಸಂಶೋಧನಾಂ ಚಲ್ಲ್ಯಾಂತ್. ತಾಂಚೊ ಮೂಳ್ ತತ್ವೊ ಅಸೊ ಮ್ಹಣ್ಣೆತ್.

1. ಮಾಂಸ್ ಖಂಡ್ (ಮಾಂಸ್ ಪೇಶಿ) ಆನಿ ಶಿರಾಂಚ್ಯಾ ವಾಡಾವಳಿಚೆರ್ ಶರೀರಾಚಿ ವಾಡಾವಳ್ ಅವಲಂಬಿತ್ ಜಾತಾ.
2. ತಾಣೆಂ ಶಿಕ್ಲೆಂ ವಾಡಾವಳಿಚೆರ್ ಹೊಂದೊನ್ ಆಸ್ತಾ
3. ಆಶೆಂವ್ಚ್ಯಾ ಪರಿಂಚ್ ಚಾಲನಾ ಕೌಶಲ್ಯ್ ವಾಡ್ತಾ
4. ಶಾರೀರಿಕ್ ವಾಡಾವಳಿಂತ್ ವೈಯುಕ್ತಿಕ್ ಭಿನ್ನತಾ ಆಸ್ತಾ.

ಶಾರೀರಿಕ್ ವಾಡಾವಳ್

ಶಿರೊ ವಾಡ್ಲ್ಲ್ಯಾ ಪರಿಂಚ್ ಶರೀರಾಚಿ ವಾಡಾವಳ್ ಜಾತಾ. ಪಯ್ಲೆಂ ಪಾಟಿಚ್ಯಾ ಕಣ್ಯಾಚೊ ಶಿರೊ ಬಳ್ ಜಾತಾತ್. ಉಪ್ರಾಂತ್ ಮಂದ್ವಾಚ್ಯೊ ಶಿರೊ ಬಳ್ ಜಾತಾತ್. ಹ್ಯಾ ವರ್ವಿಂ ಜಿಣ್ಯೆಕ್ ಲಗ್ತಿ ಜಾಲ್ಲ್ಯೊ ಥೊಡ್ಯೊ ಸಂಗಿ ಮ್ಹಳ್ಯಾರ್ ಚಿಂವ್ಚೆಂ, ದೊಳೆ ಮಾರ್ಚೆ, ಪಾಂಯ್ ದೊಡ್ಡೆ ಅಸಲಿಂ ಕಾಮಾಂ ಕರುಂಕ್ ಸಾಧ್ಯ್ ಜಾತಾ.

ಕ್ರಮೇಣ್ ಹಾತಾಂ ಪಾಂಯಾಂಚ್ಯೊ ಚಟುವಟಿಕೊ ಉಣ್ಯೊ ಜಾವ್ನ್ ಸ್ವಮಿಶೆನ್ ಕರ್ಚ್ಯೊ ಚಟುವಟಿಕೊ ದಿಸೊನ್ ಯೆತಾತ್. ಅಶೆಂ ಮಂದ್ವಾಚಿ ವಾಡಾವಳ್ ಜಾಯಿತ್ ಆಸ್ತಾ ಆನಿ ಪಾಂಚ್ ವರ್ಪಾಂನಿ ಹಿ ವಾಡಾವಳ್ ಪೂರ್ಣ್ ಜಾತಾ.

ಶಿಕಪ್ ವಾಡಾವಳಿಚೆರ್ ಹೊಂದೊನ್ ಆಸಾ

ಶಿರಾಂಚಿ ವಾಡಾವಳ್ ಮಾಂಸ್ ಪೇಶಿಂಚ್ಯಾ ವಾಡಾವಳಿಕ್ ಪೂರಕ್ ಜಾವ್ನಾಸ್ತಾ. ಸ್ವಮಿಶೆಚ್ಯೊ ಚಟುವಟಿಕೊ ಪೂರ್ವ್ ಬಾಳ್ವಣಾರ್ ಭೋವ್ ನಿದಾನಾಯೆನ್ ಜಾಯ್ನಾತ್ಲಾರ್ ಭುರ್ಗ್ಯಾಕ್ ಕಾಂಯ್ ಶಿಕೊಂಕ್ ಜಾಯ್ನಾ. ಭುರ್ಗ್ಯಾಂ ಥಂಯ್ ವಾಡಾವಳ್ ಹ್ಯಾ ಪ್ರಕಾರ್ ಜಾತಾ. ತಕ್ಲೆ ಥಾವ್ನ್ ಪಾಂಯಾಂ ಪರ್ಯಾಂತ್ ಸಂಚಲನ್.

ಪಯ್ಲೆಂ ಪಯ್ಲೆಂ ಬಾಳ್ಕೆಂ ತಕ್ಲೆ ಸಾರ್ಕಿ ಘುಂವ್ಡಾಯ್ತಾ. ಬಾಳ್ಕ್ಯಾಕ್ ಆಡ್ ನಿದಾಯ್ಲಾರ್, ತಕ್ಲೆ ಉಕ್ತುನ್ ಭುಜಾಂನಿ ಚಲನ್ ದಾಕಯ್ತಾ. ನಿದಾನಾಯೆನ್ ಪೋಟ್ಯಾ ಉಕಲ್ತಾ.

ದುಸ್ರ್ಯಾ ಹಂತಾರ್ ಹೆಂ ಚಲನ್ ಆಂಗ್ ಆನಿ ಹಾತ್ ಪಾಂಯಾಂಕ್ ವಿಸ್ತಾರ್ತಾ. ಭುರ್ಗೆಂ ವಸ್ತುಂಕ್ ಭುಜ್ ಆನಿ ತಳಾತಾಂನಿ ಅಪ್ಪುನ್ ಬೊಟಾಂನಿ ಧರುಂಕ್ ಪ್ರೇತನ್ ಕರ್ತಾ.

ತಿಸ್ರ್ಯಾ ಹಂತಾರ್ ಸಮಸ್ತ್ (gross) ಥಾವ್ನ್ ವಿಶಿಸ್ತ್ (specific) ಚಟುವಟಿಕೊ ದಿಸೊನ್ ಯೆತಾತ್. ದಾಕ್ಲ್ಯಾಕ್ ಭುರ್ಗೆಂ ಏಕ್ ಚೆಂಡು ಅಪ್ಲ್ಯಾ ಭುಜಾಂ ಆನಿ ತಳಾತಾ ಥಾವ್ನ್ ಲಾಗವ್ನ್ ಕ್ರಮೇಣ್ ಬೊಟಾಂನಿ ಧರುಂಕ್ ಪ್ರೇತನ್ ಕರ್ತಾ ಆನಿ ಘಟ್ತ್ ಕರ್ನ್ ಧರ್ತಾ. ಹ್ಯಾ ಪರಿಂ ಶಾರೀರಿಕ್ ವಾಡಾವಳಿಂತ್ ಎಕಾ ರಿತಿಚಿ ಸಮಾನತಾ ಆಮಿ ಪಳೆವ್ಪೆತ್. ಭುರ್ಗೆಂ ಪಯ್ಲೆಂ ಧಾಂವೊನ್ ಪಾಂಯಾಂಚ್ಯಾ ಬೊಟಾಂನಿ ಬಳ್ ಘಾಲ್ತಾ. ಉಪ್ರಾಂತ್ ಪಾಟ್ಲ್ಯಾ ಪಾಂಯಾಂನಿ ಪ್ರೇತನ್ ಕರ್ತಾ. ಉಪ್ರಾಂತ್ ಧಾಂವ್ಲ್ಯಾ ಬದ್ಲಾಕ್ ಉಡೊನ್ ನಾಚ್ತಾ.

ಚವ್ತೊ ಹಂತ ಜಾವ್ನಾಸಾ ಅಭಿನ್ನತಾ ಆನಿ ಸಮಗ್ರತಾ. ಚಲನಾ ಸವೆ ಇತರ್ ಪ್ರವೃತ್ತೊ ವಿಕಾಸ್ ಜಾತಾತ್. ದಾಕ್ಲ್ಯಾಕ್ ಭುರ್ಗ್ಯಾಚಿ ಭುಕ್ ವಾಡ್ತಾ, ತಾಚಿ ಭುಕ್ ತಾಚ್ಯಾ ರಡ್ಡ್ಯಾಂತ್ ಕಳಿತ್ ಜಾತಾ. ಥೊಡ್ಯಾ ವೆಳಾ ಉಪ್ರಾಂತ್ ಭುರ್ಗೆಂ ಬಾಳ್ಕಿ ಘೆತಾ. ಖಾಣ್ ಆಸ್‌ಲ್ಲ್ಯಾ ಕಡೆನ್ ಧಾಂವೊನ್ ಅಪ್ಲ್ಯಾಕ್ ಜಾಯ್ ಆಸ್ಚೆಂ ಖಾಣ್ ದಾಕಯ್ತಾ. ಹ್ಯಾ ಪರಿಂ ತಾಚ್ಯಾ ಚಟುವಟಿಕಾಂನಿ ಸಮಾನತಾ ಪ್ರದರ್ಶಿತ್ ಕರ್ತಾ.

ಏಕ್ ಹಂತ ದುಸ್ರ್ಯಾ ಹಂತಾ ಥಾವ್ನ್ ಭಿನ್ನ ಜಾವ್ನಾಸೊನ್, ಎಕಾಚೊ ಪ್ರಭಾವ್ ಆನ್ಯೇಕಾಚೆರ್ ಸ್ಪಷ್ಟ್ ಥರಾನ್ ದಿಸೊನ್ ಯೆತಾ. ಖಂಚೆಂ ಭುರ್ಗೆಂ ನಿದಾನಾಯೆನ್ ಬಸ್ತಾಗಿ, ತಾಣೆಂ ದಿಂಬುರೆಂ ವೆಚೆಂ ಆನಿ ಚಲ್ಪೆಂಯ್ ನಿಧಾನ್ ಜಾತಾ. ಖಂಚ್ಯಾ ಭುರ್ಗ್ಯಾ ಥಂಯ್ ಹ್ಯೊ ಚಟುವಟಿಕೊ ವೆಗಿಂಚ್ ಆರಂಭ್ ಜಾತಾತ್‌ಗಿ, ತಾಂಚೆ ಥಂಯ್ ವಾಡಾವಳಿಂತ್ಯಾ ಸಮಾನತಾ ದಿಸೊನ್ ಯೆತಾ.

ಶಾರೀರಿಕ್ ವಾಡಾವಳಿಂತ್ ವೈಯುಕ್ತಿಕ ಭಿನ್ನತಾ

ಹರೇಕಾ ಭುರ್ಗ್ಯಾ ಥಂಯ್ ಶಾರೀರಿಕ್ ಚಟುವಟಿಕಾಂನಿ ಭಿನ್ನತಾ ದಿಸೊನ್ ಯೆತಾ. ಥೊಡ್ಯಾಂ ಥಂಯ್ ವಾಡಾವಳ್ ವೆಗಿಂ ಜಾಲ್ಯಾರ್ ಥೊಡ್ಯಾಂ ಥಂಯ್ ನಿಧಾನ್ ಜಾವ್ನಾಸ್ತಾ. ಹಾಕಾ ವಿಭಿನ್ನ ಕಾರಣಾಂ ಆಸಾತ್.

ಹಾಡಾಂ ಆನಿ ಮಾಂಸ್‌ಪೇಶಿಂಚಿ ಸಾಮರ್ಥಿ

ಸ ಮಯ್‌ನ್ಯಾಂ ಭಿತರ್ ಭುರ್ಗೆಂ ಎಕಾ ಕುಶಿನ್ ಥಾವ್ನ್ ಆನ್ಯೇಕಾ ಕುಶಿನ್ ಪರ್ತಾತಾ.

ಪಯ್ಲೆಂ ಪಾಂಯಾಂಚೆಂ ಬೋಟ್ ತೊಂಡಾ ಪರ್ಯಾಂತ್ ಹಾಡ್ನ್, ತಕ್ಲಿ ಘುಂವ್ಡಾವ್ನ್ ಭುಜಾಂ, ಪೆಂಕಾಡ್ ಆನಿ ಪಾಂಯ್ ಘುಂವ್ಡಾವ್ನ್ ಆಪ್ಲೆಂ ಸಗ್ಳೆಂ ಶರೀರ್ ಘುಂವ್ಡಾಂವ್ಕ್ ಸಕ್ತಾ. 16 ಹಪ್ತಾಂನಿ ಭುರ್ಗಿಂ ಬಸೊಂಕ್ ಪ್ರೇತನ್ ಕರ್ನ್ 20 ಹಪ್ತಾಂ ಭಿತರ್ ಬಸೊಂಕ್ ಶಿಕ್ತಾ.

ಉಪ್ರಾಂತೊ ಹಂತ್ ದಿಂಬುರೆಂ ವೆಚೊ. ಪಾಟಕಣ್ಯಾಚ್ಯೊ ಮಾಂಸ್‌ಪೇಶಿ ಘಟ್ ಜಾಲ್ಲೆಂಚ್, ಭುರ್ಗಿಂ ಆಪ್ಲೆಂ ಶರೀರ್ ಬೆಡ್ವಾರ್ ಥಾವ್ನ್ ವಯ್ರ್ ಉಕಲ್ನ್ ದಿಂಬುರೆಂ ಚಲೊಂಕ್ ಪ್ರೇತನ್ ಕರ್ತಾತ್. ಪಯ್ಲೆಂ ಪಾಟಿಂ ವೆತಾತ್ ಆನಿ ಹಾತಾಂಚೆರ್ ಬಳ್ ಘಾಲ್ನ್ ದಿಂಬುರೆಂ ಮುಕಾರ್ ವೆತಾತ್. ಅಶೆಂ ಹರೇಕ್ ಭುರ್ಗಿಂ ಆಪ್ಲೆ ರಿತಿನ್‌ಂಚ್ ದಿಂಬುರೆಂ ಚಲ್ತಾ.

ಉಬೆಂ ರಾವ್ಣೆಂ

ಪಾಂಯಾಂಚ್ಯೊ ಮಾಂಸ್‌ಪೇಶಿ ಘಟ್ ಜಾಲ್ಲೆಂಚ್ ಭುರ್ಗಿಂ ಖಂಚಿ ಪುಣಿ ವಸ್ತ್ ಆಧಾರಾಕ್ ಧರ್ನ್ ಉಬೆಂ ರಾವೊಂಕ್ ಪಳೆತಾ ಆನಿ ಸವ್ಯಾಸ್ ಉಬೆಂ ರಾವ್ತಾ. ಭುರ್ಗ್ಯಾಂ ಥಂಯ್ ಉಬೆಂ ರಾವೊಂಕ್ ಸಾಧ್ಯ್ ಜಾಲ್ಲ್ಯಾ ಕೂಡ್ಲೆ, ಆವಯ್ಲೆ ದೊನೀ ಹಾತ್ ಧರ್ನ್ ತಿಂ ಚಲೊಂಕ್ ಶಿಕ್ತಾತ್. ಉಪ್ರಾಂತ್ ಪಾಂಯ್ ಪಯ್ಸ್ ಪಯ್ಸ್ ದವರ್ನ್ ಖಂಚಾಯ್ ವಸ್ತುಕ್ ಧರ್ನ್ ಚಲ್ತಾತ್. ಕ್ರಮೇಣ್ ಕೊಣಾಯ್ಚಿ ಕುಮಕ್ ನಾಸ್ತಾನಾ ನಿದಾನಾಯೆನ್ ಪಡೊನ್ ಉಟೊನ್ ಚಲೊಂಕ್ ಶಿಕ್ತಾತ್. ಸುಮಾರ್ ಬಾರಾ ಥಾವ್ನ್ ಪಂದ್ರಾ ಮಯ್‌ನ್ಯಾಂ ಭಿತರ್ ಭುರ್ಗಿಂ ಚಲೊಂಕ್ ಶಿಕೊನ್, ಹಾತ್ ಧರ್ನ್ ಮೆಟಾಂ ಚಡೊಂಕಿ ಸಕ್ತಾತ್.

ಮಾಂಸ್ ಪೇಶಿಂಚಿ ವಾಡಾವಳ್

ಪಯ್ಲೆ ಸುವಾತೆರ್ ಭುರ್ಗಿಂ ಆಪ್ಲ್ಯಾ ಹಾತಾಚೊ ಉಪೇಗ್ ಕಶೆಂ ಕರ್ತಾತ್ ಮ್ಹಳ್ಳೆಂ ಸಮ್ಜೊವ್ಯಾಂ. ಜಲ್ಮಾತಾನಾ ಭುರ್ಗ್ಯಾಂಚಿಂ ಬೊಟಾಂ ದೊಡುನ್ ಮುಟಿ ಭಾಂದುನ್ ಆಸ್ತಾತ್. ಹಾತಾಂಚೆಂ ಚಲನ್ ಭುಜಾ ಥಾವ್ನ್ ಆರಂಭ್ ಜಾತಾ. ದೊನ್ ಮಯ್‌ನೆ ಜಾತಾನಾ ಆಪ್ಲ್ಯಾ ಹಾತಾಂನಿ ದುಸ್ರ್ಯಾಂಚೆಂ ಬೋಟ್ ಧರುಂಕ್ ಸಕ್ತಾತ್. ಪಾಂಚ್ ಮಯ್‌ನೆ ಜಾತಾನಾ, ಖೆಳಾಚಿ ವಸ್ತ್ ಧರ್ನ್ ಉಡಂವ್ಕ್ ಸಕ್ತಾತ್. ದೊನೀ ಹಾತ್ ಬಡವ್ನ್ ಆವಾಚ್ ಕರುಂಕ್ ಸಕ್ತಾತ್. ಆಟ್ ಮಯ್‌ನ್ಯಾಂನಿ ಆಪ್ಲೆಂ ಹೆಬ್ಬೆಟ್ ವಾಪಾರ್ನ್ ಧಾಕ್ಲೊ ಧಾಕ್ಲೊ ವಸ್ತು ಉಕ್ಲುಂಕ್ ಸಕ್ತಾತ್. ನೋವ್ ಧಾ ಮಯ್‌ನ್ಯಾಂನಿ, ಮುಕಾರ್ ವಚೊಂಕ್ ಉಟೊನ್ ಉಬಿಂ ರಾವೊಂಕ್ ಪ್ರೇತನ್ ಕರ್ತಾತ್.

ಹಿಂ ಸರ್ವ್ ಕಾಮಾಂ ಕರುಂಕ್ ವ್ಯಾಯಾಮ್ ಆನಿ ಭಲಾಯ್ಕಿ ಅವಶ್ಯ್ ಜಾವ್ನಾಸಾ. ಜಲ್ಮಾ ಥಾವ್ನ್ ಆಸ್ಚಿ ಭಲಾಯ್ಕಿ, ತಾಕಾ ಮೆಳ್ಳೆಂ ಖಾಣ್, ವಾಡೊನ್ ಯೆಂವ್ಚೊ ಪರಿಸರ್ ಹಾಚೆರ್ ಪ್ರಭಾವ್ ಘಾಲ್ತಾ. ದುಬ್ಳ್ಯಾ ಕುಟ್ಮಾಂನಿ ಜಲ್ಮಲ್ಲ್ಯಾ ಭುರ್ಗ್ಯಾಂಕ್ ಅಶೆಂ ವಾಡೊಂಕ್ ಅವ್ಯಾಸ್ ಆಸಾನಾ. ತಾಂಕಾಂ ಲಾಬ್ಚೊ ಅವ್ಯಾಸ್‌ಯಿ ವಾಡಾವಳಿಕ್ ಪೂರಕ್ ಜಾವ್ನಾಸಾ. ಜಾಯ್ ಪುರ್ರೊ ಅವ್ಯಾಸ್ ನಾ ತರ್ ಜಾಲ್ಯಾರ್, ತಿಂ ಪಾಟಿಂ ಪಡ್ತಾತ್. ಆವಯ್ ಬಾಪುಯ್ ಆನಿ ಹೆರಾಂ ಥಾವ್ನ್ ಮೆಳ್ಳೆಂ ಉತ್ತೇಜನ್‌ಯಿ ತಿತ್ಲೆಂಚ್ ಅವಶ್ಯ್ ಜಾವ್ನಾಸಾ. □

36

ಭುರ್ಗ್ಯಾಂ ಥಂಯ್ ಸಂವೇದನಾತ್ಮಕ್ ವಿಕಾಸ್

ಭುರ್ಗ್ಯಾಂ ಜಲ್ಮಾಲ್ಲ್ಯಾ ಮಯ್‌ನ್ಯಾಂತ್‌ಚ್ ತಾಚೆ ಪಂಚೇಂದ್ರಿಯಾ ಕಾಮಾಕ್ ಲಾಗ್ತಾತ್ ಆನಿ ಹ್ಯಾ ಹಂತಾಕ್‌ಚ್ ತ್ವರಿತ್ ರಿತಿನ್ ತಾಂಚಿ ವಾಡಾವಳ್ ಜಾತಾ. ಪಂಚೇಂದ್ರಿಯಾ ಮ್ಹಳ್ಳಾರ್ ಕಾನ್, ದೋಳೆ, ಜೀಬ್, ನಾಕ್ ಆನಿ ಕಾತ್. ಕಾನಾಂತ್ ಆಯ್ಕೊಂಚೆಂ ದೋಳ್ಯಾಂನಿ ಪಳೆಂವ್ಚೆಂ, ಜಿಬೆನ್ ರೂಚ್ ಚಾಕ್ಲೆ, ನಾಕಾನ್ ಪರ್ಮಳ್ ಪಾರ್ಕುಂಚೊ, ಆನಿ ಕಾತಿನ್ ಸ್ಪರ್ಶ್ ಜ್ಞಾನ್ ಜೊಡ್ಚೆಂ. ಹ್ಯಾ ಪಂಚೇಂದ್ರಿಯಾಂಚಿ ಕಾರ್ಯ ಕ್ಷಮತಾ ದಿಸಾಂದೀಸ್ ಅಭಿವೃದ್ಧಿ ಜಾವ್ನಾಂಚ್ ಆಸ್ತಾ.

ದೀಷ್ಟ್

ಭುರ್ಗ್ಯಾಕ್ ದೋನ್ ಮಯ್‌ನೆ ಭರ್ಲ್ಯಾ ಭಿತರ್ ಮೆಂದು ವಾಡೊನ್ ವಸ್ತುಂಕ್ ಪಳೆಂವ್ಕ್ ಆನಿ ದೃಷ್ಟೆಂತ್ ಸಾಮರ್ಥಿ ಜೊಡುಂಕ್ ಸಕ್ತಾ. ಭುರ್ಗ್ಯಾಂ ಲಾಗ್ತಿಲೊ ಆನಿ ಪಯ್ತಿಲೊ ವಸ್ತು ಪಳೆಂವ್ಕ್ ಸಕ್ತಾ. ದೋನ್ ಥಾವ್ನ್ ತೀನ್ ಮಯ್‌ನ್ಯಾಂ ಭಿತರ್ ವಸ್ತುಂಕ್ ಪಾರ್ಕುನ್ ಪರಿಚಿತ್ ವಸ್ತು ಖಂಚೊ ಮ್ಹಣ್ ಒಳ್ಳೊಂಕ್ ಸಕ್ತಾ. ತೀನ್ ಮಯ್‌ನ್ಯಾಂನಿ ತಾಕಾ ಆಪ್ಲ್ಯಾ ಆವಯ್ ಬಾಪಾಯ್ತಿ ಒಳಕ್ ಕಳ್ತಾ. ವಸ್ತುಂಚೊ ಕಲರ್ (ಬಣ್) ದೀಷ್ಟ್ ದೀವ್ನ್ ಪಳೆಂವ್ಕ್ ಸಕ್ತಾ.

ಭುರ್ಗ್ಯಾಕ್ ಪಾಂಚ್ ಥಾವ್ನ್ ಸ ಮಯ್‌ನೆ ಜಾತಾನಾ, ಆವಯ್ಲ್ಯಾ ತೊಂಡಾರ್ ಜಾಂವ್ಚೆ ಭಾವನಾತ್ಮಕ್ ಗುರ್ತ್ ಪಾರ್ಕಿತಾ. ತ್ಯಾ ವೆಳಾರ್ ತಾಕಾ ರಾಗ್, ಭೈಂ, ದೂಕ್, ಹಾಸೊ, ಸಂತೊಸ್ ಹ್ಯಾ ಭಾವನಾಂಚೊ ವ್ಯತ್ಯಾಸ್ ಕಿತೆಂ ತೊ ಕಳಿತ್ ಜಾತಾ. ಏಕ್ ವರ್ಸ್ ಭರ್ಲ್ಯಾ ಭಿತರ್ ದೃಷ್ಟೆಚಿ ಸಾಮರ್ಥಿ ಭೋವ್ ಉತ್ತೀಮ್ ಥರಾನ್ ಚಡ್ತಾ.

ಶ್ರವಣ್ ಸಕತ್

ಶ್ರವಣ್ ಸಕತ್ ಮ್ಹಳ್ಳಾರ್ ಆಯ್ಕೊಂಚಿ ಸಕತ್. ಜಲ್ಮಾಲ್ಲ್ಯಾ ಥೊಡ್ಯಾ ಮಯ್‌ನ್ಯಾಂನಿಂಚ್ ಭುರ್ಗ್ಯಾಂ ಆವಾಜಾಕ್ ಪ್ರತಿಕ್ರಿಯಾ ದಾಕಯ್ತಾ. ಸ ಮಯ್‌ನ್ಯಾಂನಿ ಆವಾಜ್ ಖಂಚ್ಯಾ ಕುಶಿನ್ ಥಾವ್ನ್ ಯೆತಾ ಮ್ಹಳ್ಳೆಂ ಪಾರ್ಕಿತಾ. ವಿವಿಧ್ ರಿತಿಂಚೆ ಸಬ್ ಮ್ಹಳ್ಳಾರ್ ಬಾಗಿಲ್ ಕಾಡ್ಚೆಂ ಆನಿ ಘಾಲ್ಚೆಂ, ಘಾಂಟಿಚೊ ಆವಾಜ್ ಪಾರ್ಕುಂಕ್ ತಾಕಾ ಕಳ್ತಾ. ವ್ಹಡ್ ಆವಾಜ್ ಜಾತಾನಾ ಆಕಾಂತೊನ್ ಪಡ್ತಾ. ಪ್ರಶಾಂತ್ ಮಧುರ್ ಆವಾಜ್ ಸಂತೊಸ್ ವ್ಯಕ್ತ್ ಕರ್ತಾ.

ರೂಚ್

ಭುರ್ಗ್ಯಾಂ ವಾಡ್ಲ್ಯಾ ಪರಿಂಚ್ ತಾಚ್ಯಾ ರುಚಿಚೊ ಆನ್ವೇಷಣ್ ವಾಡ್ತಾ. ಪಯ್ಲೆಂ ಪಯ್ಲೆಂ ಗೋಡ್ ದೂದ್ ಸ್ವೀಕಾರ್ ಕರ್ತಾ. ಕೊಡು ವಸ್ತ್ ತೊಂಡಾಂತ್ ಘಾಲ್ಯಾರ್ ತೊಂಡಾ

ಧಾವ್ ಭಾಯ್ ಫಾಲ್ತಾ.

ಪರ್ಮಳ್ ಪಾರ್ಕುಂಚೊ

ಜಲ್ಮಲ್ಲ್ಯಾ ಥೊಡ್ಯಾ ದಿಸಾಂ ನಂತರ್ ಭುರ್ಗಿಂ ರಾಸಾಯನಿಕ್ ಪರ್ಮಳಾಕ್ ಸೂಕ್ಟ್ ಥರಾನ್ ಸ್ಪಂದನ್ ಕರ್ತಾತ್. ಪೂಣ್ ವಿವಿಧ್ ಪರ್ಮಳ್ ಮನ್ಶಾಂತಿಂನಿ ಪಾರ್ಕುಂಚ್ಯಾ ಪರಿಂ ಮನ್ಶಾಂಕಿ ಪಾರ್ಕುಂಕ್ ಸಾದ್ಯ್ ಆಸಾಗಿ ಮ್ಹಳ್ಳ್ಯಾ ವಿಶಿಂ ಚಡಿತ್ ಮಾಹತ್ ಆನಿಕಿ ಕಳಿತ್ ನಾ.

ಸ್ಪರ್ಶ್ ಜ್ಞಾನ್

ಭುರ್ಗ್ಯಾಂಕ್ ಸ್ಪರ್ಶ್ ಜ್ಞಾನಾವರ್ವಿಂ ಸುಭದ್ರತಾ ಲಾಬ್ತಾ. ಅವಯಾಂನಿ ವಾ ಕೊಣೆಯ್ ಮೊಗಾಚ್ಯಾಂನಿ ಉಕಲ್ಲ್ಯಾ ವೆಳಾರ್, ಪೊಶೆಲ್ಲ್ಯಾ ವೆಳಾರ್, ಪಾಟ್ ಧಾಪುಡ್ಲ್ಯಾ ವೆಳಾರ್ ತಾಂಕಾಂ ಎಕಾ ರಿತಿಚೆಂ ಸುಖ್ ಆನಿ ತೃಪ್ತಿ ಲಾಬ್ತಾ. ಆನಿ ಅಸಲೆಂ ಸುಖ್ ಆನಿ ತೃಪ್ತಿ ತಾಂಚಿ ವಾಡಾವಳ್ ಸಾರ್ಕೆ ರಿತಿರ್ ಜಾಂವ್ಕ್ ತಾಂಕಾಂ ಕುಮಕ್ ಕರ್ತಾ. ಕಾತಿಕ್ ಆನಿ ನರ್ವಸ್ ಸಿಸ್ತಮಾಂಕ್ (ಕುಡಿಚ್ಯಾ ಶಿರಾಂಕ್) ಸೀದಾ ಸಂಪರ್ಕ್ ಆಸಾ. ತ್ಯಾ ವರ್ವಿಂ ಬಾಳ್ಕಾಂಕ್ ಸಬ್ಡ್ ಆಯ್ಕೊನ್ ತಾಂಚೊ ಅರ್ಥ್ ಕಳಾನಾತ್ಲಾರಿ, ಆಪ್ಲ್ಯಾ ಪರಿಸರಾಂತ್ ಜಾಂವ್ಚ್ಯಾ ವಿವಿಧ್ ಸಬ್ಡಾಂ ವಿಶಿಂ ಜಾಣ್ವಾಯ್ ತಾಂಕಾಂ ಆಸ್ತಾ.

ಭುರ್ಗ್ಯಾಂಚಿಂ ಆರಂಭಿಕ್ ವರ್ಸಾಂ ಆತೀ ಚಡ್ ರಿತಿನ್ ಶಿಕೊಂಕ್ ಆವ್ಕಾಸ್ ಒದಗ್ಸುನ್ ದಿಂವ್ಚೆ ತಸಲಿಂ. ಜಾಯ್ತ್ಯಾ ಶಿಕ್ಷಣ್ ತಜ್ಞಾಂನಿ, ಮನೋವಿಜ್ಞಾನಿಂನಿ ಹ್ಯಾ ವಿಶಿಂ ಸಂಶೋಧನ್ ಕರ್ನ್, ಭುರ್ಗ್ಯಾಂ ಥಂಯ್ ಆಸ್ಲಿ ಮುಳಾವಿ ಸಾಮರ್ಥಿ, ಗರಿಷ್ಟ ರಿತಿರ್ ವಿಕಾಸ್ ಜಾಂವ್ಚ್ಯಾ ಪರಿಂ ಕರ್ಚ್ಯಾಂತ್ ಸುರ್ವಿಲ್ಯಾ ಸ ಸಾತ್ ವರ್ಸಾಂಚ್ಯಾ ಮಹತ್ವಾ ವಿಶಿಂ ಜಾಯ್ತೆಂ ಕಳಯ್ಲಾಂ. ಪ್ರೊಬೆಲ್, ಮಾಂಚೆಸೋರಿ ಹಾಣೆಂ ಸ್ವತಾ ಪ್ರಯೋಗ್ ಚಲವ್ನ್, ತಾಂಚ್ಯಾ ವಿಕಾಸಾವಿಶಿಂ, ಸಿದ್ಧಾಂತ್ ಮಂಡನ್ ಕೆಲ್ಯಾತ್. ಸಿದ್ಧಾಂತ್ ವೆಗ್ಲೆ ವೆಗ್ಲೆ ಜಾಲ್ಯಾರೀ, ಭುರ್ಗ್ಯಾಚ್ಯಾ ಮತಿಚಿ ವಾಡಾವಳ್ ತಾಚ್ಯಾ ಪಯ್ಲೆಂಚ್ಯಾ ವರ್ಸಾಂನಿ ಪರಿಣಾಮ್ಕಾರಿ ರಿತಿನ್ ಪ್ರಚೋದಿತ್ ಕರ್ಚೆತ್ ಆನಿ ಹ್ಯಾ ಪ್ರಚೋದನಾ ವರ್ವಿಂ ಭುರ್ಗ್ಯಾಚಿ ಗ್ರಹಣ್ ಸಕತ್ ಆನಿ ಬೌಧಿಕ್ ಕ್ರಿಯಾಂ ಥಂಯ್ ಜಾಯ್ ಪುರ್ತ್ಯಾ ಮಾಪಾನ್ ವಿಕಾಸ್ ಜಾಂವ್ಕ್ ಸಾದ್ಯ್ ಆಸಾ ಮ್ಹಣ್ ಸರ್ವ್ ಮನೋವಿಜ್ಞಾನಿ ಆನಿ ಶಿಕ್ಷಣ್ ತಜ್ಞ್ ಒಪ್ತಾತ್.

ಗ್ರಹಣ್ ಸಕ್ತೆಚೊ ವಿಕಾಸ್ ಹ್ಯಾ ಪರಿಂ ವರ್ಣೆಯೆತ್:

1. ಖಂಚಾಂಯ್ ಜಿವಿನ್ ತಾಚ್ಯಾ ಪರಿಸರಾ ಸವೆಂ ಕರ್ಚಿ ಹೊಂದೊಣೆ.
2. ಹ್ಯಾ ಹೊಂದೊಣೆಂತ್ ಲಬ್ಕ್ ಜಾಂವ್ಚಿ ಗ್ರಹಣ್ ಸಕತ್.
3. ಅಶೆಂ ಗ್ರಹಣ್ ಕೆಲ್ಲ್ಯಾ ವಿಷಯಾಂಚೆರ್ ಪರಸ್ಪರ್ ಸಂಬಧೀಕರಣ್.

ಹ್ಯಾ ತೀನ್ ಪ್ರತಿಕ್ರಿಯಾ ಮುಕಾಂತ್ರ್ ಏಕ್ ವ್ಯಕ್ತಿ ನವೆ ನವೆ ವಿಷಯ್ ಸಮ್ಜೊಂಕ್ ಸಕ್ತಾ. ಉನ್ನತ್ ಮಟ್ಟಾಚಿಂ ವೈಜ್ಞಾನಿಕ್ ಸತಾಂ ಹಂತಾ ಹಂತಾ ಪರ್ಮಾಣೆಂ ಸಕಯ್ಲ್ ಕಾಣ್ಲೆಲ್ಲ್ಯಾ ಪರಿಂ ವ್ಯಕ್ತಿ ಸಮ್ಜೊಂಕ್ ಸಕ್ತಾ.

1. ಗತಿ ಸಂವೇದನಾತ್ಮಕ್ ಹಂತ್ (Sensory Motor Stage) 0-2 ವರ್ಸಾಂ

2. ಪೂರ್ವ ಸಂಕ್ರಿಯಾತ್ಮಕ್ ಹಂತ (Preoperational Stage) 2-7 ವರ್ಷ
3. ಪೂರ್ವ ಪರಿಕಲ್ಪನಾ ಅವಧಿ (Preoperational Period) 2-4 ವರ್ಷ
4. ಅಂತಸ್ವರಣೀಯ ಅವಧಿ (Intuitive Period) 4-7-8 ವರ್ಷ
5. ಮೂರ್ತ-ಸಂಕ್ರಿಯಾತ್ಮಕ್ ಹಂತ (Concrete Operational Stage) 7-8 ಧಾವ್ನ್ 10-11 ವರ್ಷ.
6. ತರ್ಕ ಬದ್ಧ ಸಂಕ್ರಿಯಾತ್ಮಕ್ ಹಂತ (Former Operational Stage) 11-12 ವರ್ಷ ಆನಿ ಮುಕಾರ್.

ಭುಗ್ಯಾಂಚ್ಯಾ ಪಂಚೇಂದ್ರಿಯಾಂಚಿ ಸಕತ್ ಹ್ಯಾ ಪರಿಂ ವಾಡ್ತಾ. ಜಲ್ಮಾಲ್ಲ್ಯಾ ದೀಸ್ ಧಾವ್ನ್ ಏಕ್ ಮಯ್‌ನೊ ಪರ್ಯಾಂತ್ ಭುರ್ಗೊ ನಿರೀಕ್ಷಾ ಪ್ರತಿಕ್ರಿಯೆ (reflexes) ಮುಕಾಂತ್ ಪರಿಸರಾಕ್ ಹೊಂದತಾ. ದಾಕ್ಲ್ಯಾಕ್ ಆಪ್ಣಾಕ್ ಭುಕ್ ಲಾಗ್ತಾನಾ ರಡ್ತಾ, ತೊಂಡಾಕ್ ನಿಪ್ಪಲ್ ಲಾಗಯ್ಲ್ಯಾರ್ ರಡ್ಲೆಂ ರಾವವ್ನ್ ಚಿಂವೊಂಕ್ ಸುರು ಕರ್ತಾ.

ದುಸ್ರೊ ಮಯ್‌ನೊ ಧಾವ್ನ್ ಚವ್ರೊ ಮಯ್‌ನೊ ಪರ್ಯಾಂತ್ ಆಪ್ಣಾಚ್ಯಾ ಆಸ್‌ಪಾಸ್ ಆಸ್‌ಲ್ಲ್ಯಾ ವಾತಾವರಣಾವಿಶಿಂ ಆಸಕ್ತ್ ವಾಡಯ್ತಾ. ತೆಂ ಸಮ್ಜೊಂಕ್ ಪ್ರಯತ್ನ್ ಕರ್ತಾ. ತಾಕಾ ಆಸ್‌ಪಾಸ್ ವಚೊಂಕ್ ಆಸ್ಪದ್ ನಾತ್‌ಲ್ಲ್ಯಾ ವರ್ವಿಂ, ಆಪ್ಣಾ ದೊಳ್ಕಾಂನಿ ಸಗ್ಳೆಂ ಸಮ್ಜೊಂಕ್ ಪ್ರಯತ್ನ್ ಕರ್ತಾ. ತಾಂಚಿ ನೀದ್ ಇಲ್ಲಿ ಉಣಿ ಜಾವ್ನ್ ಹೆವ್ಚಿನ್ ತೆವ್ಚಿನ್ ದೊಳೆ ಘುಂವ್ಡಾಂವ್ಕ್ ಪಳೆಂವ್ಕ್ ಪ್ರಯತ್ನ್ ಕರ್ತಾ. ಆಪ್ಲಿಂ ಬೊಟಾಂ ತಿಕ್ಕೆಲೆ ಹಾಲಂವ್ಕ್ ಸಕ್ತಾ. ತಾಚಿ ಮೂಟ್ ಸಡಿಳ್ ಜಾತಾ.

ಆವಯ್ಚ್ಯಾ ದೂದ್ ದಿಂವ್ಚ್ಯಾ ಕ್ರಿಯೆಕ್ ಪ್ರತಿಕ್ರಿಯಾ ದಾಕಯ್ತಾ. ದೂದ್ ಚಿಂವೊಂಕ್ ಆಪ್ಲೆಂ ಶರೀರ್ ಆಸ್ಕೂಲ್ ಜಾಯ್ತಿಂ ಹೊಂದೊನ್ ಕಾಣ್ಲೆಂವ್ಕ್ ಪ್ರಯತ್ನ್ ಕರ್ತಾ. ಹ್ಯಾ ವರ್ವಿಂ ತಾಚ್ಯಾ ಉಡಾಸಾಚಿ ಸಕತ್ ವಾಡೊನ್ ಆಸಾ ಮ್ಹಳ್ಳೆಂ ಆಮಿ ಸಮ್ಜೊನ್ ಘೆವ್ಚೆತ್.

ಹಾಚೆ ಸವೆಂ ಭುರ್ಗೊ ಥೊಡೆ ಥೊಡೆ ಆವಾಜ್ ಉಬ್ಜಯ್ತಾ. ವ್ಹಡಾಂಚ್ಯಾ ಆವಾಜಾ ಪರಿಂ ಆವಾಜ್ ಕರುಂಕ್ ಪ್ರಯತ್ನ್ ಕರ್ತಾ. ಹ್ಯಾ ಮಾರಿಫಾತ್ ಆಪುಣ್ ತಾಂಚಿಂ ಅನುಕರಣ್ ಕರ್ಚೆಂ ಧೃಡ್ ಕರ್ತಾ.

ಚಾರ್ ಧಾವ್ನ್ ಆಟ್ ಮಯ್‌ನ್ಯಾಂಚೆ ಆವ್ವರ್ ವಸ್ತು ಧರ್ನ್ ಲೊಟುಂಕ್, ವೊಡುಂಕ್, ಕಾನಿ ಫಾಪ್ಪುಂಕ್ ಶಿಕ್ತಾ. ಗೊಂಬಿಂ ಧರ್ನ್ ಹಾಲಯ್ತಾ, ಬಡಯ್ತಾ ಆನಿ ಉಡಯ್ತಾ ಆನಿ ಕಿತೆಂ ಜಾತಾ ಮ್ಹಣ್ ಪಳೆತಾ. ತಾಂಚ್ಯಾ ಚಟುವಟಿಕಾಂನಿ ಏಕ್ ಉದ್ದೇಶ್ ದಿಸೊನ್ ಯೆತಾ. ಹೊ ಉದ್ದೇಶ್ ತಾಂಚ್ಯಾ ಗ್ರಹಣ್ ಸಕ್ತಿಚೊ ಮೈಲಾ ಫಾತರ್ ಮ್ಹಣ್ಚೆತ್. ತಶೆಂ ಥೊಡ್ಯೊ ಕ್ರಿಯಾ ಆಪ್ಣಾಚ್ಯಾ ನಿಯಂತ್ರಣಾಂತ್ ಆಸಾತ್ ಮ್ಹಳ್ಳೊ ಆತ್ಮ ವಿಶ್ವಾಸ್ ತಾಚೆ ಧಂಯ್ ವಾಡ್ತಾ.

ನೋವ್ ಧಾವ್ನ್ ಬಾರಾ ಮಯ್‌ನ್ಯಾಂಚ್ಯಾ ಹಂತಾರ್ ಸಮಸ್ಯಾಂಕ್ ಪರಿಹಾರ್ ಸೊಡ್ಚೆಂ ಪ್ರಯತ್ನ್ ಕರ್ತಾ. ಏಕಾ ಆಯ್ದಾನಾಂತ್ ವಸ್ತು ಘಾಲ್ಚೊ. ತಾಚೆ ಧಾವ್ನ್ ಭಾಯ್ರ್ ಕಾಡ್ಚೊ ಇತ್ಯಾದಿ. ಸಾಂಗಾತಾಚ್ ಗರ್ಜ್ ಪಡ್ತಾನಾ ವ್ಹಡಾಂಚಿ ಕುಮಕ್ ಘೆವ್ನ್ ಆಪ್ಣಾಕ್ ಜಾಯ್

ಆಸಲ್ಲೆಂ ಒದಗ್ಸುನ್ ಘೆಂವ್ಚಿ ಶಾಧಿ ತಾಕಾ ಆಸ್ತಾ.

ಆಪ್ಲ್ಯಾ ಅಸಲ್ಯಾ ಅನ್ನೋಗಾ ವರ್ವಿಂ, ಆಪ್ಲೊ ಪರಿಸರ್ ಅರ್ಥ್ ಕರ್ನ್ ಘೆಂವ್ಕ್ ಉಡಾಸ್ ದವ್ರುಂಕ್ ಆನಿ ಆಪ್ಲೊ ಉದ್ದೇಶ್ ಜಾರಿ ಕರುಂಕ್ ಪ್ರೇತನ್ ಕರ್ತಾ. ಹ್ಯಾ ವೆಳಾರ್ ತಾಕಾ ವಸ್ತುಂಕ್ ಜಾಗೊ ಜಾಯ್ ಆನಿ ತ್ಯೊ ಏಕ್ ಕಡೆನ್ ಥಾವ್ನ್ ಆನ್ಯೆಕ್ ಕಡೆನ್ ಸಾಗ್ಗಿಯೆತ್ ಮ್ಹಳ್ಳೆಂ ಕಳ್ತಾ. ತಾಕಾ ಜಾಯ್ ಜಾಲ್ಲ್ಯಾ ವಸ್ತುಕ್ ಏಕ್ ಮಣಯ್ ಆಡ್ ಆಸಾ ಜಾಲ್ಯಾರ್, ತಿ ಮಣಯ್ ಥಂಯ್ ಥಾವ್ನ್ ಕಾಡಿಜಯ್ ನಾಂವೆ ಮಣಯ್ ಉತ್ರೊನ್ ವಚೊನ್ ವಸ್ತ್ ಹಾಡಿಜಯ್ ಮ್ಹಳ್ಳಿ ಸಮೋಣಿ ತಾಕಾ ಆಸ್ತಾ. ತ್ಯಾ ಖಾತಿರ್ ಆಪ್ಲ್ಯಾಕ್ ಹಾಡುಂಕ್ ಕಷ್ಟ್ ಜಾಲ್ಯಾರ್ ವ್ಹಡಾಂಚಿ ಕುಮಕ್ ವಿಚಾರಿಜಯ್ ಮ್ಹಳ್ಳೆಂ ತಾಕಾ ಕಳ್ತಾ.

ಧಾ ಮಯ್‌ನ್ಯಾಂಚೆಂ ಭುರ್ಗೆಂ, ಧರ್ಣೆರ್ ಪಡ್‌ಲ್ಲೊ ವಸ್ತು ಸೂಕ್ಷ್ಮ್ ರಿತಿನ್ ಪಾರ್ಕಿತಾ. ಧಾಕ್ಲೊ ಧಾಕ್ಲೊ ವಸ್ತು ಜಾಲ್ಯಾರಿ ಆಪ್ಲ್ಯಾ ಹಾತಾಂತ್ ಧರುಂಕ್ ಸಕ್ತಾ. ಹಿ ಏಕ್ ಪ್ರಮುಕ್ ವಾಡಾವಳ್. ಹ್ಯಾ ಹಂತಾರ್ ತಾಚಿ ಉಡಾಸಾಚಿ ಸಕತ್‌ಯಿ ವಾಡ್ತಾ. ಆದ್ಲಿಂ ಘಟನಾಂ ಉಡಾಸಾಕ್ ಹಾಡ್ತಾ. ದಾಕ್ಲ್ಯಾಕ್ ಕಾರಾಚೆಂ ಹೋರ್ನ್, ಸ್ಕೂಟರಾಚೊ ಆವಾಜ್ ವಾ ಗೆಟಿಚೊ ಆವಾಜ್ ಆಯ್ಕಾಲ್ಯಾರ್ ಬಾಪುಯ್ ಆಯ್ಲೊ ಮ್ಹಣ್ ತೆ ಕುಶಿನ್ ಆಪ್ಲೆಂ ಗುಮಾನ್ ವ್ಹರ್ತಾ.

ಭುರ್ಗಿಂ ವಸ್ತು ಉಕ್ಲನ್, ಹಾಲೊವ್ನ್, ಉಡೊವ್ನ್ ಆನಿ ಪಿಸುಡ್ನ್ ಜಾಯ್ತ್ಯೊ ಸಂಗಿ ಶಿಕ್ತಾತ್. ಆಪಡ್ನ್, ಹುಂಕುನ್ ಆನಿ ಅನ್ನೋಗಾನ್ ತ್ಯಾ ವಸ್ತುಂಚೆ ಗೂಣ್ ಆನಿ ಲಕ್ಷಣ್ ಕಿತೆಂ ಮ್ಹಣ್ ಸಮೋನ್ ಘೆತಾತ್. ಆವಯ್, ಬಾಪುಯ್, ಕುಟ್ಮಾಚೆಂ ಆನಿ ಪರ್ಕಿ ಕೋಣ್ ಮ್ಹಣ್ ಸಮೋನ್ ಘೆಂವ್ಚಿ ಸಕ್ತಾತ್.

ಭುರ್ಗ್ಯಾಂನಿ ಪಂಚೇಂದ್ರಿಯಾ ಸವೆಂ ತಾಂಚ್ಯಾ ಪರಿಸರಾ ಥಂಯ್ ದಾಕಂವ್ಚ್ಯಾ ಪ್ರಕ್ರಿಯೆನ್ ತಾಂಚಿ ಬುದ್ಧೊಂತ್ಕಾಯ್ ಪಾರ್ಕುಂಕ್ ಸಾಧ್ಯ್ ಆಸಾ. ಜಲ್ಮಾ ಥಾವ್ನ್‌ಚ್ ತಾಂಚೆ ಥಂಯ್ ಅನುಭೂತಿ ಸಕತ್ (potentiality) ಆಸ್ತಾ. ಆಪ್ಲ್ಯಾ ಲಾಭ್‌ಲ್ಲಾ ವೆಳಾರ್ ಹಿ ವಾಡ್ತಾ. ಹ್ಯಾ ಪ್ರಕಾರ್ ಜಲ್ಮಾ ಥಾವ್ನ್ ಆಯಿಲ್ಲಾ ಗುಣಾಂಚೊ ವಿಕಾಸ್ ಪರಿಸರಾಚೆರ್ ಹೊಂದೊನ್ ಆಸ್ತಾ. ತ್ಯಾ ಖಾತಿರ್ ಹ್ಯಾ ವಿಕಾಸಾಚೊ ಪೂರ್ಣ್ ಪ್ರಯೋಗ್ ಜಾಂವ್ಚ್ಯಾ ಖಾತಿರ್ ಉತ್ತೀಮ್ ಪರಿಸರ್ ಒದಗ್ಸುನ್ ದಿಂವ್ಚೆಂ ಕಾಮ್ ಪಾಲಕಾಂಚೆಂ ಜಾವ್ನಾಸಾ. ತ್ಯಾ ವರ್ವಿಂ ಆವಯ್ ಬಾಪಾಯ್ಕಿ ಜವಾಬ್ದಾರಿ ವೊರ್ತಿ.

ಆವಯ್ ಬಾಪಯಾಂನಿ ಭುರ್ಗ್ಯಾಂ ಸವೆಂ ವೇಳ್ ಖರ್ಚಿಜಯ್. ಭುರ್ಗ್ಯಾಂಕ್ ಹಾಲ್ಚಿಂ ಧಲ್ಚಿಂ, ವಾಹನಾಂ ದಾಕಯ್ಜಾಯ್. ಉಬ್ಜಾ ಸುಕ್ಲ್ಯಾಂಚಿ ಪರಿಚಯ್ ಕರಿಜಯ್. ಭುರ್ಗ್ಯಾಂಚೆಂ ಗುಮಾನ್ ತ್ಯಾ ಕುಶಿನ್ ವೊಡುನ್ ವಿಷಯ್ ಸಂಗ್ರಹ್ ಕರುಂಕ್ ಪ್ರಯತ್ನ್ ಕರಿಜಯ್.

ತಾಚೆ ಸವೆಂ ಹಾನಿಕಾರಾಕ್ ವಸ್ತು ಆನಿ ಮನ್ಶಾತಿ ಲ್ಹಾನ್ ಭುರ್ಗ್ಯಾಂ ಥಾವ್ನ್ ಪರ್ಯ್ ದವ್ರಿಜಯ್. ಪ್ಲಾಸ್ಟಿಕ್ ಬೆಗಾಂ ಖೆಲೊಂಕ್ ದಿಂವ್ಕ್ ನಜೊ. ಒಕ್ತಾಂ ಆನಿ ವಿಕಾಳ್ ವಸ್ತು ತಾಂಚ್ಯಾ ಹಾತಾಕ್ ಮೆಲೊಂಕ್ ನಜೊ. ಧರ್ನ್ ಸಪಾಯ್ ಜಾವ್ನ್ ನಿಸ್ರೊನ್ ಪಡ್ಚ್ಯಾ ಪರಿಂ ಆಸೊಂಕ್ ನಜೊ. ಭುರ್ಗ್ಯಾಂಕ್ ಎಕ್ಸುರಿಂ ಸೊಡುಂಕ್ ನಜೊ. □

37

ಇಸ್ಕೂಲಾಕ್ ಸೆವೊಂಚ್ಯಾ ಪಯ್ಲಿಂಚಿಂ ವರ್ಸಾಂ (Pre School Years)

ರಾಹುಲಾಕ್ ಪಳೆವ್ನ್ ಧಾಂವೊನ್ ಆಯ್ಲೊ ಅಡೇಜ್ ವರ್ಸಾಂಚೊ ರೋಶನ್, ವಾಟೆರ್ ತಾಕಾ ಏಕ್ ದೋನ್ ಮೆಟಾಂ ದೆಂವೊಂಕ್ ಆಸ್ಲೆಲ್ಯಾನ್ ಕುಮ್ಮೆಚೊ ಹಾತ್ ವೊಡ್ಡಾಯ್ಲೊ ತಾಚೆ ಮಮ್ಮಿನ್. ಪೂಣ್ ರೋಶನ್ ತಿಚೆ ಕುಮ್ಮೆನ್ ದೆಂವೊಂಕ್ ತಯಾರ್ ನಾತ್ಲೊ. ತಾಕಾ ತಾಚೆಂ ಕಾಮ್ ಸ್ವತಂತ್ರ್ ಜಾವ್ನ್ ಕರುಂಕ್ ಜಾಯ್ ಆಸ್ಲೆಂ.

ಇಸ್ಕೂಲಾ ಪಯ್ಲಿಂಚ್ಯಾ ವರ್ಸಾಂನಿ ಭುರ್ಗಿಂ ಸ್ವತಂತ್ರ್ ಆನಿ ಸ್ವಾವಲಂಬಿ ಜಾವ್ನ್ ಆಸೊಂಕ್ ಆಶೆತಾತ್. ತಾಂಚ್ಯಾ ವರ್ತನಾಂತ್ ಸ್ಪಷ್ಟತಾ, ಆನಿ ಸ್ವಾದಿಕಾರಾಚಿ ಇಚ್ಛಾ ದಿಸೊನ್ ಯೆತಾ. ತಾಂಚ್ಯಾ ಭೊಗ್ಲಾಂನಿ ಬದ್ಲಾವಣ್ ಜಾತಾನಾ ಪರಾವಲಂಬಿ ಜಿವಿತಾ ಥಾವ್ನ್ ಸ್ವಾವಲಂಬಿ ಜೀವನಾಕ್ ಮೆಟಾಂ ಘಾಲ್ತಾನಾ ವ್ಯಕ್ತಿತ್ವಾಂತ್ ನವೆಂಪಣ್ ಆನಿ ಪ್ರಮಾಣೀಕಣ್ ದಿಸೊನ್ ಯೆತಾ.

ಹೈ ಆವ್ಲೆಂತ್ ತಾಣೆಂ ಜಾಯ್ತಿಂ ಸವಾಲಾಂ ಘಾಲ್ಚಿಂ ಆಸ್ತಾತ್. ಕಶೆಂ, ಕಿತೆಂ, ಕಿತ್ಯಾಕ್, ಕೋಣ್ ಮ್ಹಳ್ಳಿಂ ಸವಾಲಾಂ ತಿಂ ವಿಚಾರ್ಲಾಂಚ್ ಆಸ್ತಾತ್. ಹೈ ಆವ್ಲೆಂತ್ ತಿಂ ಕ್ರಮ್ ಬದ್ಲಾ ರಿತಿರ್ ಇಸ್ಕೂಲಾಕ್ ವಚೊಂಕ್ ಆನಿ ಜಮ್ನಾಸವೆಂ ಭರ್ಸೊನ್ ಜಿಯೆಂವ್ಚ್ಯಾ ಜಿವಿತಾಕ್ ಭದ್ರ್ ಬುನ್ಯಾದ್ ಘಾಲ್ತಾತ್ ಮ್ಹಣೈತ್.

ದೈಹಿಕ್ ವಾಡಾವಳ್:

ಚಡಾವತ್ ಜಾವ್ನ್ ಹ್ಯಾ ಭುರ್ಗ್ಯಾಂಚಿ ಲಾಂಬಾಯ್, ರುಂದಾಯ್, ಮೊಟಾಯ್ ಆನಿ ಜಡಾಯ್ ಏಕ್ ಪ್ರಕಾರ್ ಜಾವ್ನಾಸ್ತಾ ಮ್ಹಣ್ ಮ್ಹಣೈತ್. ಸಾಮಾನ್ಯ್ ಜಾವ್ನ್ ವರ್ಸಾಕ್ ದೋನ್ ಕಿಲೋಗ್ರಾಮ್ ತಾಂಚಿ ಜಡಾಯ್ ಚಡ್ತಾ. ಲಾಂಬಾಯ್ ದೋನ್ ಥಾವ್ನ್ ತೀನ್ ಇಂಚ್ ಚಡ್ ಜಾತಾ ಮ್ಹಣೈತ್. 2+ ವರ್ಸಾಂಚೆರ್ ಚಡೆ ಸರಾಸರಿ 14 ಕಿಲೋ ಗ್ರಾಮ್ ಆಸ್ತಾತ್ ಆನಿ ಚೆಡ್ವಾಂ 13 ಕಿ. ಗ್ರಾಮ್. ತಾಂಚಿ ಲಾಂಬಾಯ್ ಚೆರ್ಕ್ಯಾ ಥಂಯ್ ಸರಾಸರಿ 98 ಸೆ. ಮಿ. ಜಾಲ್ಯಾರ್ ಚೆಡ್ವಾಂ ಥಂಯ್ 96 ಸೆ. ಮಿ. ಆಸ್ತಾ. ಹಿ ವಾಡಾವಳ್ ವರ್ಸಾಂ ಗೆಲ್ಲಾ ಪರಿಂಚ್ ಚಡಿತ್ ಜಾವ್ನ್ ವೆತಾ. ಹಾಂತುಂ ಆಮ್ಕಾಂ ಚೆರ್ಕೆ ಆನಿ ಚೆಡ್ವಾಂ ಮದ್ಲ್ಯಾ

ವಾಡಾವಳಿಂತ್ ವ್ಯತ್ಯಾಸ್ ಆಸ್ಲೊ ದಿಸೊನ್ ಯೆತಾ. ಚರ್ಕೆ ಚೆಡ್ವಾಂ ಪ್ರಾಸ್ ಲಾಂಬ್ ಆನಿ ಜಡ್ ಆಸ್ತಾತ್. ಹೊ ವ್ಯತ್ಯಾಸ್ 4+ ಜಾತಾನಾ ದೋನ್ ಕಿ. ಗ್ರಾಂ. ಚಡಿತ್ ಜಾಲ್ಯಾರ್ 5+ ಆನಿ 6+ ಜಾತಾನಾ ತಿತಿನ್ ಕಿ. ಗ್ರಾಮ್. ಚಡಿತ್ ಜಾತಾ. ತ್ಯಾಚ್ ಪರಿಂ ತಾಂಚ್ಯಾ ದಿಗಾಯೆಂತ್ಯಿ (ಲಾಂಬಾಯ್) ವ್ಯತ್ಯಾಸ್ ದಿಸೊನ್ ಯೆತಾ. ಅಸಲಿ ವಾಡಾವಳ್ ಭುರ್ಗಿಂ ವ್ಯಡ್ ಆನಿ ಭಲಾಯ್ಕಿಭರಿತ್ ಆಸಾತ್ ಮ್ಹಳ್ಳೆಂ ದಾಕೊವ್ನ್ ದಿತಾ.

ದೈಹಿಕ್ ಪ್ರಮಾಣಾಂತ್ ಬದ್ಲಾವಣ್:

ಹ್ಯಾ ವೆಳಾರ್ ತಾಂಚೊ ಪ್ರತಿ ಏಕ್ ಅಂಗ್ ವಿಕಸಿತ್ ಜಾತಾ ಜಾಲ್ಲ್ಯಾನ್, ದೈಹಿಕ್ ಪ್ರಮಾಣಾಂತ್ಯಿ ವಿಸಿಶ್ಟ್ ಬದ್ಲಾವಣ್ ದಿಸೊನ್ ಯೆತಾ. ಧಾಕ್ಲ್ಯಾಕ್: ಪ್ರಸವಾ ಪಯ್ಲೆಂ ಆನಿ ಬಾಳ್ವಣಾರ್ ತಕ್ಲಿ ಆನಿ ಹರ್ಡ್ಯಾಚೊ ಭಾಗ್ ತ್ವರಿತ್ ರಿತಿನ್ ವಾಡೊನ್ ಯೆತಾ. ಪೂಣ್ ಇಸ್ಕೊಲಾ ಪಯ್ಲೆ ಆಪ್ಲೆಂತ್, ತಿ ವಾಡಾವಳ್ ನಿಧಾನ್ ಜಾವ್ನ್, ಹಾತ್ ಪಾಂಯಾಂಚಿ ವಾಡಾವಳ್ ತೀಕ್ಚ್ ಜಾತಾ.

ಭುರ್ಗ್ಯಾಕ್ ಪಾಂಚ್ ವರ್ಸಾಂ ಜಾತಾನಾ, ತಾಚೆಂ ತೋಂಡ್ ವ್ಹಡಾಂ ಪರಿಂ ಬದ್ಲೊನ್ ಯೆತಾ. ಜಲ್ಮಾತಾನಾ ತೊಂಡಾಚ್ಯಾ ದೋನ್ ವಾಂಟ್ಕಾ ತಿತ್ಲೆಂ ಆಸ್ಲೆಂ ಕಟ್ಟೆಂ, ಪಾಂಚ್ ವರ್ಸಾಂ ಜಾತಾನಾ ಆನಿಕಿ ದೊಡೆಂ ಜಾವ್ನ್, ಕಪಾಲ್ ರೊಂದ್ ಜಾತಾ. ಗೊಮ್ಮಿ ಲಾಂಬ್ ಜಾತಾ. ಮೋವ್ ಆಸ್ಲೆ ಕೇಸ್ ದೊರಗ್ ಜಾತಾತ್. ಹಾತ್ ಪಾಂಯ್ ಲಾಂಬ್ ಜಾವ್ನ್ ತಳ್ಳಾತ್ ಆನಿ ವಾಳ್ತಾತ್ (ಪಾದ) ರೊಂದ್ ಜಾತಾತ್.

ಮಾಂಸ್ ಪೇಶಿಂಚಿ ವಾಡಾವಳ್:

ಹಿ ಏಕ್ ಪ್ರಮುಖ್ ವಾಡಾವಳ್ ಜಾವ್ನಾಸಾ. ಶರೀರಾಚೊ ಆಕಾರ್, ಚಲನ್ ವಲನ್ ಆನಿ ಶಿರಾಂಚಿ ಕಾರ್ಯಾವಳ್ ಹಾಚೆರ್ ಹೊಂದೊನ್ ಆಸಾ. ಕಾನ್, ದೊಳೆ, ತೊಂಡ್ ಆನಿ ಪಂಚೇಂದ್ರಿಯಾ ಮುಕಾಂತ್, ಹಿ ವಾಡಾವಳ್ ನಿಯಂತ್ರಣ್ ಜಾತಾ. ಜ್ಞಾನೇಂದ್ರಿಯಾ, ಶಿರಾಂಚೊ ಸಮೂಹ್, ಆನಿ ಮಾಂಸ್ ಪೇಶಿ ಶರೀರಾಚಿ ಸ್ವಾದೀನತಾ ಜೊಡ್ನ್ ಘೆಂವ್ಚ್ಯಾಂತ್ ಪ್ರಮುಕ್ ಪಾತ್ರ್ ಘೆತಾತ್.

ಸ್ನಾಯು ಸಾಮರ್ಥ್ಯ:

ಹೈ ಪ್ರಾಯೆರ್ ಸ್ನಾಯು ಸಾಮರ್ಥಿ ತಿಂ ಜೊಡ್ನ್ ಘೆತಾತ್ ಆನಿ ವಿವಿಧ್ ಕಾಮಾಂ ಕರುಂಕ್ ಸಕ್ತಾತ್. ಹ್ಯಾ ವರ್ವಿಂ ತಾಂಕಾಂ ಜಾಯ್ತಿ ತೃಪ್ತಿ ಲಾಬ್ತಾ. ಧಾಂವ್ಚ್ಯಾ ಆನಿ ಚಡ್ಚ್ಯಾ ಕಾಮಾಂತ್ ಸಾಮರ್ಥಿ ಜೊಡ್ಲಿಂ ಹಿಂ ಭುರ್ಗಿಂ ಆಡೇಜ್ ವರ್ಸಾಂಚೆ ಪ್ರಾಯೆರ್ ನವಿ ಪರಿಗತ್, ನವೊ ಅನ್ವೋಗ್ ಆನಿ ನವೊ ಮನ್ಶ್ಯಾ ಸಂಪರ್ಕ್ ಜೊಡ್ನ್ ಘೆಂವ್ಕ್ ಸಕ್ತಾತ್.

ಸ್ಥೂಲ್ ಸ್ನಾಯು ಕೌಶಲ್ಯ: (Large muscular activities)

ಹೈ ಪ್ರಾಯೆರ್ ಮಾಂಸ್‌ಪೇಶಿ ಸ್ವಯ್ ಆಸ್ತಾಂ, ಬೂದಾಯಿ ವಿಕಸಿತ್ ಜಾತಾ. ವೃದ್ಧಿ ಜಾತಾ ಆನಿ ದೊಡ್ತಿ ಜಾತಾ. ಶೆಂಭೊರಾಂತ್ 60 ರಕ್ಕೆ ಭುರ್ಗಿಂ ತೀನ್ ವರ್ಸಾಂ ಭಿತರ್ ಚಡೊಂಕ್ ಶಿಕ್ತಾತ್.

ಉಡ್ಕಂ:

2 1/2 ವರ್ಷಾಂ ಪ್ರಾಯ್ ಭರ್ಲಿಂ ಶೆಂಭೊರಾಂತ್ 40 ರಕ್ಕೆ ಭುರ್ಗಿಂ ಉಡೊಂಕ್ ಸಕ್ತಾತ್. ಹಿ ಸಾಮರ್ಥಿ ತಾಂಕಾಂ 6 ವರ್ಷಾಂ ಜಾತಾ ಪರ್ಯಾಂತ್ ವಾಡೊನ್ ಯೇವ್ನ್ ತೈ ಪ್ರಾಯೆರ್ 85% ಪೂರ್ಣ್ ಜಾತಾ.

ಹೈ ಪ್ರಾಯೆರ್ ಭುರ್ಗಿಂ ಆಪ್ಲಿ ಸರ್ವ್ ಸಕತ್ ಉಪೇಗ್ ಕರ್ನ್ ಚೆಂಡು ಉಡಂವ್ಕ್ ಸಕ್ತಾತ್. ಹ್ಯಾ ವರ್ವಿಂ ತಾಂಚ್ಯಾ ಮಾಂಸ್ ಪೇಶಿಂಕ್ ಸಕತ್ ಲಾಬೊನ್ ವಿವಿಧ್ ಕಾಮಾಂ ಕರುಂಕ್ ಅವ್ಕಾಸ್ ಲಾಬ್ತಾ.

ಧಾಕ್ಲ್ಯಾ ಮಾಂಸ್ ಪೇಶಿಂಚಿ ವಾಡಾವಳ್:

ಘರಾಂತ್, ನರ್ಸರಿಂತ್, ಖೆಳಾ ಮುಕಾಂತ್, ಆನಿ ಸ್ವಯಮ್ ಜಾವ್ನ್ ವಸ್ತು ಆಪಡ್ನ್ ಪಳೆತಾನಾ, ತಾಂಚ್ಯಾ ದೊಳ್ಯಾಂಕ್ ಆನಿ ಹಾತಾ ಬೊಟಾಂಕ್ ನಿಯಂತ್ರಣ್ ಲಾಬ್ತಾ. ಹ್ಯಾ ವರ್ವಿಂ ಮಣಿಯೊಂ ಗುಂತುಂಕ್, ಧೊಂಪ್ಪೊ ಪಳೆವ್ನ್ ವಸ್ತು ಘಡ್ಪುಂಕ್ ಆನಿ ಬಣ್ ಸಾರವ್ನ್ ಪಿಂತುರಾಂ ಸೊಡಂವ್ಕ್ ತಾಂಕಾಂ ಸಾಧ್ಯ್ ಜಾತಾ.

ನಿಪುಣತಾ:

ಬಾಳ್ವಣಾರ್ ಆರಂಭ್ ಜಾಲ್ಲೆಂ ಖಾಣ್ ಪೀವನ್ ಸೇವನ್, ಆನಿ ವಸ್ತುರ್ ನ್ಹೆಸ್ಚಿ ಪ್ರಕ್ರಿಯಾ. ಹ್ಯಾ ಹಂತಾರ್ ನಿರ್ಧಿಷ್ಟ್ ಜಾತಾ. ಉತ್ತೇಜನ್ ಆನಿ ಮಾರ್ಗದರ್ಶನ್ ಲಾಬ್ಲಾರ್ ಹ್ಯಾ ಕಾಮಾಂನಿ ತಿಂ ನಿಪುಣ್ ಜಾತಾತ್. 6 ವರ್ಷಾಂ ಪ್ರಾಯೆ ಭಿತರ್ ವಸ್ತುರ್ ಉಂಬ್ರುಂಕ್, ಕೇಸ್ ಉಗಂವ್ಕ್, ಆನಿ ನ್ಹಾಂವ್ಕ್ ತರ್ಬೆತಿ ತಾಂಕಾಂ ಲಾಬ್ತಾ.

ಗಿಚ್ಚುಂಚೆಂ:

ಲಾಂಬ್ ಲಾಂಬ್ ಗೀಟ್ ವೊಡುಂಕ್, ರಾಂಡ್ ರಾಂಡ್ (ಗುಂಡು, ಗುಂಡು) ಚಿತ್ರಾಂ ಸೊಡಂವ್ಕ್ ತೀನ್ ವರ್ಷಾಂ ಪ್ರಾಯೆರ್ ತಾಂಕಾಂ ಸಾಧ್ಯ್ ಜಾತಾ. ಲಾಂಬ್ ಗಿಟಾರ್ ಆಡ್ ಗೀಟಾಯಿ ತಿಂ ವೊಡ್ತಾತ್. ಕ್ರೊಸ್, ಚೌಕ್, ತ್ರಿಕೋನ್, ಡೈಮಂಡ್ ಆಕಾರ್ ಕರುಂಕ್ ಸವ್ಯಾಸ್ ಶಿಕ್ತಾತ್. ಅನುಕ್ರಮ್ ಜಾವ್ನ್ ಬರಂವ್ಕ್ ಶಿಕ್ತಾತ್. ತಾಣೆಂ ಗಿಚ್ಚುಂಚೆಂ ಪಳೆತಾನಾ ಹಾಕಾ ಕಿತೆಂ ಗೀಳ್ ಲಾಗ್ಲ್ಯಾ ಮ್ಹಣ್ ತುಮ್ಮಾಂ ಭೊಗುಂಕ್ ಪುರೊ. ಪೂಣ್ ತಿ ಏಕ್ ಅನ್ವೇಷಣ್ ಪ್ರವೃತ್ತಿ ಜಾವ್ನಾಸಾ. ತಿ ತಾಣೆಂ ಜಿಯೆಂವ್ಚ್ಯಾ ತಾಂಚ್ಯಾ ಸಂಸಾರಿಂ ಭೊಂವ್ತಿಲಿ ಜಾವ್ನಾಸಾ.

ಚಾರ್ ವರ್ಷಾಂ ಪ್ರಾಯೆಚಿಂ ಭುರ್ಗಿಂ ಕಡ್ಲಿ ಆಪ್ಲ್ಯಾ ಲ್ಹಾನ್ ಬೊಟಾಂನಿ ವ್ಹಡಾಂ ಪರಿಂ ಧರುಂಕ್ ಸಕ್ತಾತ್. ತಾಣೆಂ ಗಿಚ್ಚಿಲ್ಲ್ಯಾ ಆಕಾರಾರ್ ತಾಂಚೆ ಪ್ರಾಯೆ ತೆಕಿತ್ ಸೌಮ್ಯತಾ ದಿಸೊನ್ ಆಯ್ಲ್ಯಾರಿ ಸ್ಪಷ್ಟತಾ ದಿಸೊನ್ ಯೇನಾ.

ಪೂಣ್ ಪಾಂಚ್ ವರ್ಷಾಂಚೆ ಪ್ರಾಯೆರ್ ತಾಣೆಂ ಸೊಡಯ್ಲ್ಯಾ ಚಿತ್ರಾಂನಿ ಸ್ಪಷ್ಟತಾ ಸ್ಪಷ್ಟ್ ದಿಸೊನ್ ಯೆತಾ. ಧಾಕ್ಲ್ಯಾಕ್ ಮನ್ಶಾಪರಿಂ ದಿಸ್ಚೆ ರೂಕ್ ವಾ ಜಾನ್ವರಾಂ ಇತ್ಯಾದಿ. ಚಡಾವತ್ ಜಾವ್ನ್ ತಾಂಚ್ಯಾ ಚಿತ್ರಾಂನಿ ಗೋಳಾಕಾರಾಚಿ ತಕ್ಲಿ ಆನಿ ಲಾಂಬ್ ಗಿಟಾಂಚೆ ಹಾತ್

ಪಾಂಯ್ ದಿಸೊನ್ ಯೆತಾತ್. ತಿತ್ಲೆಂ ನ್ಹಯ್ ಆಸ್ತಾಂ ತಕ್ಲಿ ವಿಶೇಸ್ ವ್ಹಡ್ಲಿ ಆಸೊನ್, ಹಾತ್ ಪಾಂಯ್ ಲ್ಹಾನ್ ಆಸ್ತಾತ್. ತಾಂಕಾಂ ಸ ವರ್ಸಾಂ ಜಾತಾನಾ, ತಾಣೆಂ ಸೊಡಯಿಲ್ಲಿಂ ಚಿತ್ರಾಂ ಪ್ರಮಾಣ್ ಬದ್ಲಾ ಆಸೊನ್, ವಿಷಯಾಧಾರಿತ್ ಜಾವ್ನಾಸ್ತಾತ್.

ಹಿಂ ಭುರ್ಗಿಂ ಕಲರ್ ಘಾಲ್ತಾನಾ, ಪಿಂತುರಾ ಭಿತರ್‌ಚ್ ಭರ್ತಾತ್ ಸೊಡ್ನ್ ಸಗ್ಳ್ಯಾಂನಿ ಘಾಲಿನಾಂತ್. ತೀನ್ ವರ್ಸಾಂಚಿಂ ಭುರ್ಗಿಂ ಕಾತರ್ ಉಪೇಗ್ಸುಂಕ್ ಕಷ್ಟಾತಾತ್. ಪೂಣ್ 4 ವರ್ಸಾಂ ಜಾತಾನಾ ಕಾತ್ರಂಕ್ ಸಕ್ತಾತ್. ಪಾಂಚ್ ವರ್ಸಾಂ ಪ್ರಾಯೆಕ್ ಗೀಟ್ ಘಾಲ್ನ್ ಗಿಟಾಕ್ ಕಾತ್ರಂಕ್ ಸಕ್ತಾತ್. ಸ ವರ್ಸಾಂ ಪ್ರಾಯೆರ್ ಕಾರ್ಡ್ ಬೋರ್ಡಾಕ್ ಚೌಕಾಕಾರಾಚೆ ಗೀಟ್ ಘಾಲ್ನ್ ಕಾತ್ರಂಕ್ ಸಕ್ತಾತ್, ಮಾತ್ ನ್ಹಯ್ ತಶೆಂ ಕಾತರ್‌ಲ್ಲೆ ಕುಡ್ಕೆ ಘಡ್ಪುಂಕಿ ಸಕ್ತಾತ್.

ಸ್ವ ಕುಮ್ಮಚಿ ಕೌಶಲ್ಯ (Self help skills):

ಹ್ಯಾ ಕ್ಷೇತ್ರಾಂತ್ ತಿಂ ಪರಿಣಿತ್ ಆಸ್ತಾತ್. ಪಾಂಚ್ ಥಾವ್ನ್ ಸ ವರ್ಸಾಂ ಜಾಂವ್ಚ್ಯಾ ಭಿತರ್ ನ್ಹಾಂವ್ಚೆಂ, ವಸ್ತುರ್ ನ್ಹೆಸ್ಚೆಂ, ಕೇಸ್ ಉಗಂವ್ಚೆ, ಅಸಲಿಂ ಕಾಮಾಂ ಸ್ವತಾ ಕರ್ತಾತ್ ವಾ ಕರುಂಕ್ ಪ್ರೇತನ್ ಕರ್ತಾತ್. ಅಸಲಿಂ ಕಾಮಾಂ ಸ್ವತಾ ಕರುಂಕ್ ತಾಂಕಾಂ ಭಾರಿ ಖುಶಿ.

ಪಯ್ಲೆಂ ವಸ್ತುರ್ ಕಾಡುಂಕ್ ಶಿಕ್ಲ್ಯಾರ್ ಉಪ್ರಾಂತ್ ಘಾಲುಂಕ್ ಶಿಕ್ತಾತ್. ಪಾಂಯಾಂಚೆ ಬೂಟ್ಸ್ ಘಾಲ್ಚೆ, ನಾಡೊ ಭಾಂದ್ಲೊ, ಅಸಲಿಂ ಕಾಮಾಂ ತಾಂಚ್ಯಾ ಸಾಧನಾಚೆಂ ಸಂಕೇತ್ ಜಾವ್ನಾಸಾತ್. ಹ್ಯಾ ವರ್ವಿಂ ಜಿವಿತಾಂತ್ ಚಡಿತ್ ಸಾಧನ್ ಕರುಂಕ್ ತಾಂಕಾಂ ಸಾಧ್ಯ್ ಜಾತಾ.

ಹಾತಾಂಚಿ ಆದ್ಯತಾ (Handedness):

ಪೂರ್ವ್ ಪ್ರಾಧಮಿಕ್ ಹಂತಾರ್ ಪಾರ್ಕಿಜಯ್ ಜಾಲ್ಲೊ ಆನ್ಯೇಕ್ ವಿಷಯ್ ಜಾವ್ನಾಸಾ ಹಾತಾಂಚಿ ಆದ್ಯತಾ. ಎಕಾ ಹಾತಾ ವರ್ವಿಂ ಆನ್ಯೇಕಾ ಹಾತಾಚಿ ಆದ್ಯತಾ. ಥೊಡಿಂ ಭುರ್ಗಿಂ ಉಜ್ವೊ ಹಾತ್ ಸಕ್ಕಡ್ ಕಾಮಾಂಕ್ ಉಪೇಗ್ ಕರ್ತಾತ್ ತರ್, ಹೆರ್ ಥೊಡಿಂ ದಾವೊ ಹಾತ್. ಥೊಡಿಂ ಭುರ್ಗಿಂ ದೋನೀ ಹಾತ್ ಸಮಾನ್ ಥರಾನ್ ಉಪೇಗ್ ಕರ್ತಾತ್. ತರ್ನಾಟ್‌ಪಣಾರ್ ದೋನ್ ಹಾತಾಂ ಪಯ್ಕಿ ಏಕ್ ಪ್ರಮುಖ್ ಜಾಂವ್ಕ್ ಪಾವ್ತಾ.

ಹಾತಾಚ್ಯಾ ಆದ್ಯತೆಕ್ ಕಾರಣಾಂ:

ಭುರ್ಗ್ಯಾಂನಿ ಖಿಂಚೊ ಪುಣೇ ಹಾತ್ ಚಡಿತ್ ಮಾಪಾನ್ ಉಪೇಗ್ ಕರ್ಚ್ಯಾ ವಿಶಿಂ ಜಾಯ್ತಿ ಸಿದ್ಧಾಂತ್ ಆಸಾತ್ ತರಿ, ಹ್ಯಾ ವಿಶಿಂ ಸ್ಪಷ್ಟ್ ಕಿತೆಂಚ್ ಕಳಿತ್ ನಾ. ಹಾಂಚೆ ಪಯ್ಕಿ ಮೆಂದ್ವಾಚ್ಯಾ ಉಜ್ವೆ ಕುಶಿಚೊ ಪ್ರಭಾವ್ ಹೊ ಸಿದ್ಧಾಂತ್ ಲೊಕಾ ಮೊಗಾಳ್ ಜಾಲಾ. ಥೊಡ್ಯಾ ತಜ್ಞಾಂನಿ ಸಾಂಗ್ಲಾ ಪ್ರಮಾಣೆಂ ಮೆಂದ್ವಾಚ್ಯಾ ಉಜ್ವೆ ಕುಶಿಚ್ಯಾ ಪ್ರಭಾವಾನ್ ಹಾತಾಚ್ಯಾ ದಾವ್ಯಾ ಕುಶಿಕ್ ಆನಿ ದಾವ್ಯಾ ಕುಶಿಚ್ಯಾ ಪ್ರಭಾವಾನ್ ಹಾತಾಚ್ಯಾ ಉಜ್ವೆ ಕುಶಿಕ್ ಚಡಿತ್ ಆದ್ಯತಾ ಲಾಬ್ತಾ. ಹ್ಯಾ ಸಿದ್ಧಾಂತಾ ಪ್ರಕಾರ್ ಎಕಾ ಹಾತಾಚಿ ಆದ್ಯತಾ ಬಲತ್ಕಾರಾನ್ ಬದ್ಲುಂಕ್ ಪಳೆಲ್ಯಾರ್, ವಾಚಪ್ ಆನಿ ಶಿಕ್ಪಾಚೆರ್ ದುಷ್ಟರಿಣಾಮ್ ಉಬ್ಜೊಂಚಿ ಸಾದ್ಯತಾ ಆಸಾ.

ಆನ್ಯೇಕಾ ಸಿದ್ಧಾಂತಾ ಪ್ರಕಾರ್ ಉಜ್ವ್ಯಾ ಹಾತಾಚಿ ಪ್ರಾದಾನ್ಯತಾ ಅನುವಂಶೀಯ್

ಜಾವ್ನಾಸೊನ್, ತಿ ಬದ್ಲಂಕ್ ಪಳೆಲ್ಯಾರ್ ಅತಿರೇಕ್ ಜಾಂವ್ಚಿ ಸಾಧ್ಯತಾ ಆಸಾ ಮ್ಹಣ್ ಕಳೊನ್ ಯೆತಾ. ಖಂಚಿಯ್ ಸಿದ್ಧಾಂತಾಂ ನಿರ್ದಿಷ್ಟ್ ಥರಾನ್ ಹಾತಾಚ್ಯಾ ಆದ್ಯತೆವಿಶಿಂ ಸ್ಪಷ್ಟ್ ಸಾಂಗಿನಾ ಜಾಲ್ಲ್ಯಾನ್, ಜಾಂವ್ ಆವಯ್-ಬಾಪುಯ್, ಜಾಂವ್ ಶಿಕ್ಷಕ್ ವಾ ಪೋಷಕ್, ಭುರ್ಗ್ಯಾಂ ಥಂಯ್ ಜಾಯ್ತಿ ಬದ್ಲಾವಣ್ ಹಾಡುಂಕ್ ಸಕಾನಾಂತ್.

ಭಾಶೆಚಿ ಅಭಿವೃದ್ಧಿ:

ಹ್ಯಾ ಭುರ್ಗ್ಯಾಂ ಥಂಯ್ ಭಾಶೆಚಿ ಅಭಿವೃದ್ಧಿ ಅಪೂರ್ವ್ ರಿತಿನ್ ಜಾತಾ. ತಿಂ ಸಂಗಿ ಗ್ರಹಣ್ ಕರುಂಕ್ ಆನಿ ಚಿಂತುನ್ ಜಾಪ್ ದಿಂವ್ಕ್ ಸಕ್ತಾತ್. ದೋನ್ ವರ್ಸಾಂಚೊ ಭುರ್ಗೊ ಚೆಂಡು ದಾಕವ್ನ್, “ಮಾಂ ಚೆಂಡು” ಮ್ಹಣೊಂಕ್ ಸಕ್ತಾ ತರ್, ಚಾರ್ ವರ್ಸಾಂಚೊ “ಮ್ಹಾಕಾ ಚೆಂಡು ಜಾಯ್” ಮ್ಹಣ್ ಸ್ಪಷ್ಟ್ ಥರಾನ್ ಸಾಂಗೊಂಕ್ ಸಕ್ತಾ.

ಹ್ಯಾ ಸವೆಂ ಜಾಯ್ತ್ಯಾ ಸಬ್ದಾಂಚೊ ಅರ್ಥಾಯಿ ತಾಂಕಾಂ ಕಳಿತ್ ಆಸ್ತಾ. ತೆ ಸರ್ವ್ ಸಬ್ದ್ ತಿಂ ಉಪೇಗ್ ಕರಿನಾಂತ್ ಜಾಂವ್ಕ್ ಪುರೊ. ಜಾಲ್ಯಾರಿ ಅರ್ಥ್ ಸಮ್ಜೊಂಕ್ ಸಕ್ತಾತ್. ಚಾರ್ ವರ್ಸಾಂ ಪ್ರಾಯೆಚ್ಯಾ ಭುರ್ಗ್ಯಾಂಕ್ ಸರಾಸರಿ 1200 ಸಬ್ದ್ ಉಪೇಗ್ ಕರುಂಕ್ ಕಲ್ತಾತ್ ತರೀ, ತಾಂಕಾಂ ಸರಾಸರಿ 1400 ಸಬ್ದಾಂಚೊ ಅರ್ಥ್ ಕಳಿತ್ ಆಸ್ತಾ.

ತಾಂಚ್ಯಾ ಸಬ್ದ್ ಸಂಗ್ರಹಾಕ್ ಆನಿ ಗ್ರಹಣ್ ಸಕ್ತೆಕ್ ಸೂಕ್ಷ್ಮ್ ಸಂಬಂಧ್ ಆಸಾ. ಸಬ್ದ್ ಅರ್ಥ್ ಕರ್ನ್ ಘೆಂವ್ಕ್ ತಾಚಿ ಪರಿಕಲ್ಪನಾ ಗರ್ಜೆಚಿ. ಹಿ ಪರಿಕಲ್ಪನಾ ಆಸ್ಲ್ಯಾರ್ ಮಾತ್ ಸಬ್ದಾಂಚೊ ಸಮರ್ಪಕ್ ಉಪೇಗ್ ಕರುಂಕ್ ತಾಂಕಾಂ ಸಾಧ್ಯ್ ಜಾತಾ.

ತೀನ್ ವರ್ಸಾಂಚ್ಯಾ ಭುರ್ಗ್ಯಾಲಾಗಿಂ ಉಲಯ್ತಾನಾ ‘ಚಲ್’ ವಾ ‘ಯೆ’ ಮ್ಹಳ್ಳ್ಯಾ ತಕ್ಷಣ್, ತೆ ಸಬ್ದ್ ಚಲನಾ ಕೌಶಲ್ಯಾಕ್ ಲಾಗು ಜಾಲ್ಲೆ ಮ್ಹಳ್ಳಿ ಪರಿಕಲ್ಪನಾ ತಾಂಕಾಂ ಆಸ್ತಾ. “ಬೂಕ್ ಹಾಡ್ನ್ ಯೆ” ಮ್ಹಣ್ತಾನಾ, ವಸ್ತು ಎಕಾ ಜಾಗ್ಯಾರ್ ಥಾವ್ನ್ ಆನ್ಯೇಕಾ ಜಾಗ್ಯಾರ್ ವ್ಹರೈತ್ ಮ್ಹಳ್ಳಿ ಸಮ್ಜಣಿ ತಾಂಕಾಂ ಯೆತಾ. ಹ್ಯಾ ವರ್ವಿಂ ಪರಿಕಲ್ಪನಾ ಆನಿ ಸಾಮರ್ಥಿ ಸಾಂಗಾತಾ ಸಾಂಗಾತಾ ವಾಡೊನ್ ಯೆತಾ ಮ್ಹಳ್ಳೆಂ ಆಮಿ ಸಮ್ಜೊನ್ ಘೆವ್ಚೆತ್

ಸವಾಲಾಂ ಘಾಲ್ಚಿಂ:

ನಾನಾ ರಿತಿಂಚಿಂ ಸವಾಲಾಂ ಘಾಲ್ಚಿಂ ತಾಂಚೆಂ ಪ್ರಮುಖ್ ಲಕ್ಷಣ್ ಮ್ಹಣ್ ಸಮ್ಜೊವ್ಚೆತ್. ತಾಣೆಂ ಘಾಲ್ಚಿಂ ಸವಾಲಾಂ ಥೊಡಿಂ ಅಶಿಂ ಆಸ್ತಾತ್.

1. ದೂದ್ ಕಿತ್ಯಾಕ್ ಧವೆಂ ಆಸ್ತಾ?
2. ಸುಕ್ಕಿಂ ಉಬೊನ್ ಖಂಯ್ಸರ್ ವೆತಾತ್?
3. ತುಂ ಕಿತ್ಯಾಕ್ ಕಾಪಡ್ ನ್ಹೆಸ್ತಾಯ್?
4. ಸ್ವೆಟರ್ ಕಿತ್ಯಾಕ್ ಘಾಲಿಜಯ್?

ಹ್ಯಾ ಸವಾಲಾಂ ವರ್ವಿಂ ತಾಂಚಿ ಗ್ರಹಣ್ ಸಕತ್ ಆನಿ ಸಬ್ದ್ ಸಾಮರ್ಥಿ ಚಡ್ತಾ. ಜಿವಿತ್ ನವ್ಯೆ ರಿತಿರ್ ಪಳೆಂವ್ಕ್ ತಿಂ ಸಕ್ತಾತ್ ಆನಿ ಸ್ಪಂದನ್ ಕರುಂಕ್ ಶಿಕ್ತಾತ್. ಆಪ್ಲಿ ಅವಶ್ಯಕತಾ ಆನಿ ಭಾವನಾಂ ಪ್ರಕಟ್ ಕರುಂಕ್ ಹ್ಯಾ ಮುಕಾಂತ್ ತಾಂಕಾಂ ಸಾಧ್ಯ್ ಜಾತಾ. □

ಭುರ್ಗ್ಯಾಂಚ್ಯಾ ವಾಡಾವಳೆಚಿಂ ತತ್ವಾಂ

ಚೆಡ್ವಾಂ ಭುರ್ಗ್ಯಾಂಕ್ ಭುರ್ಗ್ಯಾಂಚೆಂ ಪೋಷಣ್ ಎಕಾ ರಿತಿಚೆಂ ಭಾಗ್ ಆನಿ ಕರ್ತವ್ಯ್ ಮ್ಹಣ್ತೆತ್. ಕಿತ್ಯಾಕ್ ಭುರ್ಗ್ಯಾಂಚೆ ವಾಡಾವಳೆಂತ್ ತಾಂಚೊ ಪಾತ್ರ್ ಅಧಿಕ್ ಜಾವ್ನಾಸಾ. ಲ್ಹಾನ್‌ಪಣಾರ್ ಥಾವ್ನ್ ತಾಂಕಾಂ ಹೆಂ ಕಾಮ್ ಚುಕ್‌ಲ್ಲೆಂ ನಾ. ಲ್ಹಾನ್ ಆಸ್ತಾನಾ ಆಪ್ಲ್ಯಾ ಪಾಟ್ಲ್ಯಾ ಭಾವ್ ಭಯ್ಣಿಂಚೊ ವಾ ತಾಂಚ್ಯಾ ಭುರ್ಗ್ಯಾಂಚೊ ಪಾಟ್ಲ್ಯಾ ಕರ್ನ್, ತಾಂಕಾಂ ಸಾಂಬಾಳ್ಚೆಂ ಕಾಮ್ ತಾಂಚ್ಯಾ ವಾಂಟ್ಕಾಚೆಂ ಜಾವ್ನಾಸ್ತಾ.

ಕಾಚಾರಾ ನಂತರ್ ದೊಡ್ತಾನ್ ಹಿ ಜವಬ್ದಾರಿ ತಾಣೆಂ ವಹಿಜೆ. ತ್ಯಾ ಖಾತಿರ್ ಹಿ ಜವಬ್ದಾರಿ ಸಾರ್ಕೆ ರಿತಿನ್ ಚಲೊನ್ ವ್ಹರೊಂಕ್ ಸೂಕ್ತ್ ಜ್ಞಾನ್ ತಾಂಕಾಂ ಗರ್ಜೆಚೆಂ. ಭುರ್ಗ್ಯಾಂಚೆ ವಾಡಾವಳೆಂತ್ ಕುಟ್ಮಾಚೆಂ ಆನಿ ಸಮಾಜೆಚೆಂ ಅವಲಂಬನ್ ಅತೀ ಗರ್ಜೆಚೆಂ. ಹ್ಯಾ ವರ್ವಿಂ ತಾಂಚಿ ದೆಣ್ಣಿ ಅಪಾರ್ ಜಾವ್ನಾಸಾ. ಭದ್ರ್ ಬುನ್ಯಾದ್ ಆಸ್‌ಲ್ಲೆಂ ಬಿಲ್ಡಿಂಗ್ ರೈೂಡ್ ವಾರ್ಯಾ ಪಾವ್ಚಾಕ್ ಪರ್ತಾನಾಸ್ತಾನಾ ಘಟ್ ರಾಂವ್ಚೆ ಪರಿಂ, ಉತ್ತೀಮ್ ದೆಣ್ಣಿ ಲಾಬ್‌ಲ್ಲೆಂ ಬಾಳ್ವಣ್ ಜಿವಿತಾಚೆಂ ಮೌಲ್ಯ್ ವಾಡಯ್ತಾ.

ಎಕಾ ಸನ್ನಿವೇಶಾಂತ್ ಆಸ್‌ಲ್ಲ್ಯಾ ಭುರ್ಗ್ಯಾಂಚಿ ಪ್ರಕ್ರಿಯಾ ಪಳೆತಾನಾ, ತಾಂಚಿ ವಾಡಾವಳ್ ಸಮ್ಜೊಂಕ್ ಸಾಧ್ಯ್ ಜಾತಾ. ದಾಕ್ಲ್ಯಾಕ್ ಭುರ್ಗ್ಯಾನ್ ಏಕ್ ತಟ್ಟೆಂ ಧರ್ಣೆರ್ ಆಪೊಂಚೆ ರಿತಿರ್, ತೆಂ ಸನ್ನಿವೇಶ್ ಹ್ಯಾ ಪರಿಂ ಅವಲೋಕನ್ ಕರ್ತೆತ್. ಭುರ್ಗ್ಯಾನ್ ಕಿತೆಂ ಆಪ್ಲೆಂ? (ತಟ್ಟೆಂ) ಕಿತ್ಯಾಕ್ (ಉಡಯ್ಲೆಂ) ಕಶೆಂ (ಉಡಯ್ಲೆಂ) ಖಿಂಯ್ಸರ್ (ಉಡಯ್ಲೆಂ). ಹ್ಯಾ ಸವಾಲಾಂಕ್ ತಾಂಚಿ ವಾಡಾವಳ್ ಜಾಲ್ಲ್ಯಾ ಪರಿಂ ಸ್ಪಷ್ಟ್ ಆನಿ ನಿರ್ಧಿಷ್ಟ್ ಜಾಪ್ ಲಾಬ್ತಾ.

ಪೋಷಕಾಂನಿ ಸಾಮಾನ್ಯ್ ಜಾವ್ನ್ ಭುರ್ಗ್ಯಾಂನಿ ಚೂಕ್ ಕೆಲ್ಲ್ಯಾ ವೆಳಾರ್, ತಾಂಕಾಂ ಘಾಲ್ಚಿಂ ಸವಾಲಾಂ ಹೆಂ ಕಿತ್ಯಾಕ್ ಕೆಲೆಂಯ್? ಕಶೆಂ ಕೆಲೆಂಯ್? ಹೆಂ ಚೂಕ್ ಅಶೆಂ ತುವೆಂ ಕರ್ಚೊ ಆಸ್ಲೆಂ. ಅಶೆಂ ಪುರಾ ಮ್ಹಣ್ಚ್ಯಾ ಬದ್ಲಾಕ್ ಭುರ್ಗ್ಯಾನ್ ತಶೆಂ ಕರುಂಕ್ ಕಾರಣ್ ಕಿತೆಂ? ಕೆದಾಳಾ ಅಸಲಿ ಚೂಕ್ ಕರ್ತಾ? ಕಿತ್ಯಾಕ್ ಖಾತಿರ್ ಕರ್ತಾ ಮ್ಹಣ್ ಹೆ ದಿಶೆನ್ ಚಿಂತ್ನಾಂ ಆಟಂವ್ಚಿಂ ಚಡ್ ಫಳಾದಾಯೆಕ್. ಹ್ಯಾ ಸವಾಲಾಂಕ್ ಜಾಪಿ ಸೊದುಂಕ್ ತಾಂಚೆ ವಾಡಾವಳೆಚಿಂ ತತ್ವಾಂ ವಿಶೇಸ್ ಆನಿ ವಿಶಿಷ್ಟ್ ರಿತಿನ್ ಆಧ್ಯಯನ್ ಕರ್ಚೆಂ ಗರ್ಜೆಚೆಂ.

ಹಿಂ ತತ್ವಾಂ ಅಶಿಂ ಆಸಾತ್:

1. ವಾಡಾವಳ್ ಏಕ್ ನಿರಂತರ್ ಆನಿ ವ್ಯವಸ್ಥಿತ್ ಸ್ಥಿತಿ.
2. ಹ್ಯಾ ವಾಡಾವಳೆಚಿಂ ಲಕ್ಷಣಾಂ ಎಕಾಚ್ ರಿತಿನ್ ಆಸನಾಂತ್.
3. ವಿವಿಧ್ ರಿತಿಚಿ ವಾಡಾವಳ್ ವೆಗ್ಳ್ಯಾ ವೆಗ್ಳ್ಯಾ ಪ್ರಮಾಣಾರ್ ಜಾತಾ.
4. ದೈಹಿಕ್ ವಾಡಾವಳ್ ಶರೀರಾ ಭಿತರ್ಲ್ಯಾ ಆನಿ ಶರೀರಾ ಭಾಯ್ಲ್ಯಾ ಪರಿಸರಾ ಥಾವ್ನ್

ಬದ್ಲಾವಣ್ ಜಾತಾ.

5. ಸಕ್ಕಡ್ ಭುರ್ಗಿಂ ಆಪ್ಲಿಚ್ ಮ್ಹಳ್ಳಾ ಅನುಪಮ್ ರಿತಿರ್ ವಾಡ್ತಾತ್.

6. ವಾಡಾವಳೆಂತ್ ಜಾಯ್ತಿಂ ಪ್ರಮಾಣಾಂ ಆಸೊನ್ ಎಕಾ ಥಾವ್ನ್ ಎಕಾಕ್ ಸಂಬಂಧ್ ಆಸಾ.

ವಾಡಾವಳ್ ನಿರಂತರ್ ಆನಿ ವ್ಯವಸ್ಥಿತ್

ವಾಡಾವಳ್ ಅಂತರಿಕ್ ಮೂಳ್ ಕಾರಣಾಂನಿ ಜಾಂವ್ಚಿ ಏಕ್ ನಿರಂತರ್ ಪ್ರಕ್ರಿಯಾ. ದಾಕ್ಲ್ಯಾಕ್ ಉಬೊ ರಾಂವ್ಚೆಂ ಶಿಕಾನಾಸ್ತಾನಾ ಚಲೊಂಕ್ ತಾಂಕಾಂ ಸಾಧ್ಯ್ ಜಾಯ್ನಾ. ಗೊದ್ವಾಂ ಗೊದ್ವಾಂ ಉತ್ರಾಂನಿ ಉಲಯಿಲ್ಲ್ಯಾ ಉಪ್ರಾಂತ್‌ಚ್ ಸಾರ್ಕೆ ರಿತಿರ್ ತಾಣೆಂ ಉಲೊಂವ್ಕ್ ಶಿಕ್ಲೆಂ. ಪಡೊನ್ ಉಟೊನ್ ಮಾರ್ ಖಾವ್ನ್ ನಾಚೊಂಕ್ ಆನಿ ಉಡೊಂಕ್ ಶಿಕ್ಲೆಂ.

ಲಕ್ಷಣಾಂ

ವಾಡಾವಳ್ ಎಕ್ಲೆಚ್ ರಿತಿನ್ ಜಾಯ್ನಾ. ಥೊಡೆ ಪಾವ್ಚಿಂ ಹಿ ವಾಡಾವಳ್ ಸವ್ಯಾಸ್ ದಿಸೊನ್ ಯೆತಾ ತರ್, ಥೊಡೆ ಪಾವ್ಚಿಂ ವೆಗಾನ್ ದಿಸೊನ್ ಯೆತಾ. ದಾಕ್ಲ್ಯಾಕ್ ಬಾಳ್ವಣಾರ್ ವೆಗಾನ್ ದಿಸೊನ್ ಆಯಿಲ್ಲಿ ವಾಡಾವಳ್ ಇಸ್ಕೊಲಾಕ್ ವೆಚ್ಚಾ ಹಂತಾರ್ ನಿಧಾನ್ ಜಾತಾ.

ಪ್ರಮಾಣಾಚಿ ಅಭಿವೃದ್ಧಿ

ಹಿಯಿ ಎಕಾಚ್ ಲೆಕಾರ್ ದಿಸೊನ್ ಯೆನಾ. ದಾಕ್ಲ್ಯಾಕ್ ಸುರ್ವಿಲ್ಯಾ ಪಾಂಚ್ ವರ್ಸಾಂನಿ ಮೆಂದ್ವಾಚ್ಯಾ ವಾಡಾವಳಿ ತೆಕಿತ್ ಕುಡಿಚಿ ಆನಿ ಬುದ್ಧಂತ್ಕಾಯೆಚಿ ವಾಡಾವಳ್ ಜಾಂವ್ಚ್ಯಾ ಪರಿಂ ಜಿವಿತಾಚ್ಯಾ ದುಸ್ರ್ಯಾ ಖಿಂಚಾಯ್ ಹಂತಾರ್ ಜಾಯ್ನಾ. ಯೌವನ್ ಕಾಳಾರ್ ಜನನೇಂದ್ರಿಯಾಂಚಿ ವಾಡಾವಳ್ ತ್ವರಿತ್ ಗತೀನ್ ಜಾತಾ.

ಪರಿಸರಾಚೊ ಪ್ರಭಾವ್

ಭುರ್ಗ್ಯಾಂಕ್ ಲಾಬ್ಲೊ ಪರಿಸರ್, ಖಾಣ್, ವಿರಾಮ್, ಖೆಳ್ ಆನಿ ಮನೋರಂಜನ್ ತಾಂಚ್ಯಾ ವಾಡಾವಳಿಚೆರ್ ಆಪ್ಲೊಚ್ ಮ್ಹಳ್ಳೊ ಪ್ರಭಾವ್ ಘಾಲ್ತಾತ್. ಬರ್ಯಾ ಪರಿಸರಾಂತ್ ವಾಡಾವಳ್ ಪುಲ್ತಾ ತರ್, ಪಾಡ್ ಪರಿಸರಾಂತ್ ಚಿವೊಳ್ತಾ.

ಅನುಪಮ್ ವಾಡಾವಳ್

ಸರ್ವ್ ಭುರ್ಗ್ಯಾಂಕ್ ಆಪ್ಲಿಚ್ ಮ್ಹಳ್ಳಿ ಖಾಸ್ ವಾಡಾವಳ್ ಆಸ್ತಾ. ಥೊಡಿಂ ಲಾಂಬ್, ಥೊಡಿಂ ಮಟ್ಟಿಂ, ಥೊಡಿಂ ಮೊಟಿಂ ಆನಿ ಥೊಡಿಂ ಬಾರೀಕ್. ಥೊಡಿಂ ಕಾಳಿಂ, ಹೆರ್ ಥೊಡಿಂ ಗೊರಿಂ. ಅನುವಂಶೀಯ್ ಲಕ್ಷಣಾಂ ಥಾವ್ನ್ ಅಸಲಿ ವಾಡಾವಳ್ ದಿಸೊನ್ ಯೆತಾ.

ಪೂರಕ್ ವಾಡಾವಳ್

ವಾಡಾವಳ್ ಜಾಯ್ತ್ಯಾ ಕ್ಷೇತ್ರಾಂನಿ ಜಾವ್ನ್ ಆಸ್ತಾ ಆನಿ ತಿ ಎಕಾಮೆಕಾ ಪೂರಕ್ ಜಾವ್ನಾಸ್ತಾ. ಭುರ್ಗ್ಯಾಂಕ್ ಸಮ್ಜೊಂಕ್ ತಾಂಚಿ ಶಾರೀರಿಕ್ ಸ್ಥಿತಿ, ಬುದ್ಧಂತ್ಕಾಯ್, ಮಾನಸಿಕ್ ವಾಡಾವಳ್ ಸಮ್ಜೊನ್ ಕಾಣ್ಗೆಜಯ್ ಪಡ್ತಾ. ಉತ್ತೀಮ್ ವ್ಯಕ್ತಿತ್ವ್ ರೂಪಿತ್ ಕರುಂಕ್ ನೈತಿಕ್, ಸಮಾಜಿಕ್ ಮಾನಸಿಕ್, ಭಾವನಾತ್ಮಕ್ ಆನಿ ಭೌಧಿಕ್ ವಾಡಾವಳ್ ಜಾಯ್ಜಯ್ ಪಡ್ತಾ.

ಭುರ್ಗ್ಯಾಂಚಿ ವಾಡಾವಳ್ ಆನಿ ತಾಂಚೆ ಥಂಯ್ ಜಾಂವ್ಚಿ ಅಭಿವೃದ್ಧಿ

- ◆ ದೈಹಿಕ್ ವಾಡಾವಳ್
- ◆ ವ್ಯಕ್ತಿತ್ವಾಚಿ ವಾಡಾವಳ್
- ◆ ಮಾನಸಿಕ್ ವಾಡಾವಳ್
- ◆ ನೈತಿಕ್ ವಾಡಾವಳ್
- ◆ ಭಾಷೆಚಿ ಅಭಿವೃದ್ಧಿ
- ◆ ಸಮಾಜಿಕ್ ವಾಡಾವಳ್

ವಾಡಾವಳಿಚಿಂ ಕ್ಷೇತ್ರಾಂ ಆನಿ ಅಭಿವೃದ್ಧಿಚೊ ಪರಸ್ಪರ್ ಸಂಬಂಧ್

ಜಿವಿತಾಂತ್ಲೆಂ ಹಂತ್

ಮನ್ಶ್ಯಾ ಜಿವಿತ್ ಸುದೀರ್ಘ್ ಆಸೊಂಕ್ ಪುರೊ ವಾ ಮಟ್ವ್ಯಾ (ಅಲ್ಫ್) ಆವ್ಡೆಚಿಂ ಆಸೊಂಕ್ ಪುರೊ. ಜಾಲ್ಯಾರಿ ತೆಂ ಜಿವಿತ್ 6 ಉಪಹಂತಾನಿ ವಿಂಗಡ್ಣಿಯೆತ್. ಹರೆಕಾ ವಿಕಾಸಾಚ್ಯಾ ಹಂತಾಕ್ ಆಪಾಪ್ಣಿಂ ಲಕ್ಷಣಾಂ ಆಸಾತ್. ಬಾಳ್ಪಣ್, ಶಾಳಾ ಪೂರ್ವ್ ಹಂತ್, ಶಾಳೆಚೊ ಹಂತ್, ಯೌವನ್, ಮಧ್ಯ ಪ್ರಾಯ್ ಆನಿ ಮ್ಹಾತಾರ್ಪಣ್. ಹೆ 6 ಉಪಹಂತ್.

ವಯೋ ಮಾನಾಚ್ಯಾ ಆಧಾರಾರ್ (Chronological age) ಹೆ 6 ಉಪಹಂತ್ ಧಾ ಉಪಹಂತ್ ಜಾವ್ನ್ ವರ್ಗೀಕೃತ್ ಕೆಲ್ಯಾತ್.

1. ಪ್ರಸವ್ ಪೂರ್ವ್ ಹಂತ್: ಗರ್ಭ್ ಧರ್ಲ್ಲ್ಯಾ ಘಡ್ಯೆ ಥಾವ್ನ್ ಪ್ರಸೂತ್ಪಣ್ ಜಾತಾ ಪರ್ಯಾಂತ್.
2. ಶೈಶವ್ ಹಂತ್: ಜಲ್ಮಾಲ್ಲ್ಯಾ ಘಡ್ಯೆ ಥಾವ್ನ್ ಚಾರ್ ಹಪ್ತೆ ಪರ್ಯಾಂತ್.
3. ಬಾಳ್ಪಣ್: ಎಕಾ ಮಯ್ನ್ಯಾ ಥಾವ್ನ್ ದೋನ್ ವರ್ಸಾಂ ಪರ್ಯಾಂತ್.
4. ಶಾಳಾ ಪೂರ್ವ್ ಹಂತ್: ದೋನ್ ಥಾವ್ನ್ ಸ ವರ್ಸಾಂ ಪರ್ಯಾಂತ್ .
5. ಶಾಳೆಚೊ ಹಂತ್: ಸ ಥಾವ್ನ್ ಬಾರಾ ವರ್ಸಾಂ ಪರ್ಯಾಂತ್.
6. ಯೌವನ್: ಬಾರಾ ಥಾವ್ನ್ ಚವ್ದಾ ವರ್ಸಾಂ ಪರ್ಯಾಂತ್.
7. ಪ್ರಾಯೆ ಪೂರ್ವ್ ಹಂತ್: ಚವ್ದಾ ಥಾವ್ನ್ ಆಟ್ರಾ ವರ್ಸಾಂ ಪರ್ಯಾಂತ್.
8. ಪ್ರಾಪ್ತ್ ಪ್ರಾಯ್: ಆಟ್ರಾ ಥಾವ್ನ್ ಚಾಳೀಸ್ ವರ್ಸಾಂ ಪರ್ಯಾಂತ್.
9. ಮಧ್ಯಮ್ ಪ್ರಾಯ್: ಚಾಳೀಸ್ ಥಾವ್ನ್ ಸಾಟ್ ವರ್ಸಾಂ ಪರ್ಯಾಂತ್.
10. ವೃದ್ಧಾಪ್ಯ ವಾ ಮ್ಹಾತಾರ್ಪಣ್: ಸಾಟ್ ವರ್ಸಾಂ ಥಾವ್ನ್ ಮೊರಾ ಪರ್ಯಾಂತ್.

ಹೆ ವಿವಿಧ್ ಹಂತ್ ಸರ್ವಾಯಿ ಎಕಾಚ್ ವೆಳಾರ್ ಉತ್ರೊನ್ ವೆತಾತ್ ಮ್ಹಳ್ಳಿ ಸಾಧ್ಯತಾ ನಾ. ಹ್ಯಾ ಸರ್ವ್ ಹಂತಾಂನಿ ಉತ್ರಾಲ್ಲ್ಯಾ ಉಪ್ರಾಂತ್‌ಚ್ ತಾಂಕಾಂ ಮರಣ್ ಯೆತಾ ಮ್ಹಣೊಂಕಿ ಸಾಧ್ಯ್ ನಾ. ಖಿಂಚ್ಯಾ ಹಂತಾರಿ ಆಕಸ್ಮಿಕ್ ಥರಾನ್ ಜಿವಿತಾಚಿ ಆವ್ಡಿ ಕೊಣಾಯ್ಚ್ಯಾಯ್ ಆಕೇರ್ ಜಾವ್ತೆ.

ಪೂಣ್ ಹರೇಕಾ ಹಂತಾಚೆ ಸಮಸ್ಯೆ ಫುಡ್ ಕೆಲ್ಯಾ ಉಪ್ರಾಂತ್‌ಚ್ ಮುಕ್ಲ್ಯಾ ಹಂತಾರ್

ಪ್ರಗತಿ ತಾಕಾ ಸಾಧ್ಯ ಆಸಾ. ತ್ಯಾ ತ್ಯಾ ಹಂತಾರ್ ಉಬ್ಜೊಂಚೆ ಸಮಸ್ತೆ ಫುಡ್ ಕರ್ಚಿ ಸಕತ್ ತಾಚೆ ಥಂಯ್ ನಾ ತರ್ ಜಾಲ್ಯಾರ್ ತಾಚೆ ವಾಡಾವಳ್ ಅಪಕ್ವ್ ಜಾತಾ. ವಿಂಗ್ ಹರ್ಸ್ವನ್ ಹಾಣೆಂ ದಾಕೊವ್ನ್ ದಿಲ್ಲಿ ಜಿವಿತಾವ್ಣಿಚಿ ವಿಕಾಸತ್ಮಕ್ ಪ್ರಕ್ರಿಯಾ ಹ್ಯಾ ಪರಿಂ ಆಸಾ.

1. ಶೈಶವ್ ಆನಿ ಬಾಲ್ಯಣಾರ್:

- ಫುಟ್ ಖಾಣ್ ಖಾಂವ್ಕ್ ಶಿಕ್ವೆಂ
- ಚಲೊಂಕ್ ಶಿಕ್ವೆಂ
- ಉಲೊಂವ್ಕ್ ಶಿಕ್ವೆಂ
- ಮೈಲ್ವಾಚೆಂ ವಿಸರ್ಜನ್ ಕರುಂಕ್ ಶಿಕ್ವೆಂ
- ಲಿಂಗ್ ಬೇಧ್ ಜಾಣಾಂ ಜಾಂವ್ಚೊ
- ಸಾರ್ಕೆಂ ಆನಿ ಚೂಕ್ ಕಿತೆಂ ತೆಂ ಸಮೋನ್ ಘೆಂವ್ಚೆಂ
- ಆತ್ಮಸಾಕ್ಷಿಚೊ ವಿಕಾಸ್ ಆರಂಭ್ ಜಾಂವ್ಚೊ.

2. ಶಾಳಾ ಹಂತಾರ್ ವಿಕಾಸಾತ್ಮಕ್ ಕ್ರಿಯಾ:

ಶಾಳೆಕ್ ಗೆಲ್ಲಾ ನಂತರ್ ಭುರ್ಗ್ಯಾಂಚೊ ವ್ಯವಹಾರಿಕ್ ಸಂಸಾರ್ ವಾಡ್ತಾ. ಹ್ಯಾ ನವ್ಯಾ ಸಂಸಾರಾಕ್ ಹೊಂದೊನ್ ಘೆಂವ್ಕ್ ಥೊಡ್ಯಾ ವಿಶಿಸ್, ಕ್ರಿಯಾಂಚೆರ್ ತಾಣೆ ಪ್ರಭುತ್ವ್ ಜೋಡ್ನ್ ಘೆಜಯ್ ಪಡ್ತಾ. ತ್ಯಾ ಪಯ್ಲಿ ಥೊಡಿಂ ಪ್ರಮುಖ್ ಪ್ರಕ್ರಿಯಾಂ ಹಿಂ ಜಾವ್ನಾಸಾತ್. ವಾಚುಂಕ್ ಬರಂವ್ಕ್ ಆನಿ ಲೇಕ್ ಕರುಂಕ್ ಗರ್ಜ್ ಆಸ್ಚಿ ಕೌಶಲ್ಯಾ ವಾಡೊನ್ ಘೆಂವ್ಚಿ. ದಿಸಾ ದಿಸ್ಪಡ್ತಾ ಖೆಳಾಕ್ ಜಾಯ್ ಆಸ್ಲಿ ನೈಪುಣ್ಯತಾ ಜೋಡ್ನ್ ಘೆಂವ್ಚಿ.

ಸಾಂಗಾತ್ಯಾಂ ಸಂಗಿಂ ಹೊಂದೊನ್ ರಾಂವ್ಚೆಂ. ಚೆಡೊ ವಾ ಚೆಡುಂ ಪಾತ್ರ್ ಸಮರ್ಪಕ್ ರಿತಿರ್ ಚಲೊವ್ನ್ ವ್ಹರೊ. ಅಂತಸ್ಕರ್ನ್ ಆನಿ ನೈತಿಕ್ ಮೌಲ್ಯಾಂ ವಾಡೊವ್ನ್ ಘೆಂವ್ಕ್ ಆನಿ ಮೌಲ್ಯ ಮಾಪನ್ ಕರುಂಕ್ ಶಿಕ್ವೆಂ. ಸಮಾಜಿಕ್ ಸಂಘ್ ಸಂಸ್ಥಾ ವಿಶಿಂ ಉತ್ತೀಮ್ ಸಂಬಂಧ್ ವಾಡೊನ್ ಘೆಂವ್ಕ್ ಪ್ರೇತನ್ ಕರ್ಚೆಂ. ಆಪುಣ್ಣಾಯಿ ಏಕ್ ಸಾಮರ್ಥ್ಯವಂತ್ ವ್ಯಕ್ತಿ ಮ್ಹಣ್ ಸಮೋನ್ ಆಪ್ಣಾವಿಶಿಂ ಸ್ವ ಗೌರವಾಚೊ ಪರಿಪೂರ್ಣ್ ಮನೋಭಾವ್ ವಾಡೊನ್ ಘೆಂವ್ಚೊ.

3. ಫ್ರೈಡಾವಸ್ತೆಂತ್ ವಿಕಾಸಾತ್ಮಕ್ ಪ್ರಕ್ರಿಯಾ:

ಚೆಡೆ ಚೆಡ್ವಾಂ ಮಧೆಂ ನವೊ ಆನಿ ಪರಿಪಕ್ವ್ ಸಂಬಂಧ್ ವಾಡೊನ್ ಕಾಣ್ಲೆಂವ್ಚೊ. ಸ್ತ್ರೀ ಆನಿ ಪುರುಷ್ ಪಾತ್ರ್ ಸಾರ್ಕ್ಯಾ ಥರಾನ್ ಆಪ್ಣಾಂವ್ಚೊ. ಆಪ್ಲಿ ದೇಹ್‌ದಾರ್ಡ್ಯತಾ ಒಪ್ಪೊನ್ ಘೆವ್ನ್ ಆಪ್ಲ್ಯಾ ಶರೀರಾ ವಿಶಿಂ ಅಭಿಮಾನ್ ಭೊಗ್ಚೊ ಆನಿ ಸಾರ್ಕೆ ರಿತಿರ್ ತಾಚೊ ಉಪೇಗ್ ಕರ್ಚೊ. ಸಮಾಜಿಕ್ ಜವಾಬ್ದಾರಿ ಖರೆಪಣಿ ಒಪ್ಪೊನ್ ಘೆಂವ್ಚಿ. ವ್ಹಡಾಂ ಥಾವ್ನ್ ಆನಿ ಆವಯ್ ಬಾಪುಯ್ ಥಾವ್ನ್ ಅನ್ಬೊಗ್ ಜೋಡ್ನ್ ಘೆಂವ್ಚೊ.

4. ಪ್ರಾಪ್ತ್ ಪ್ರಾಯೆರ್ ವಿಕಾಸಾತ್ಮಕ್ ಪ್ರಕ್ರಿಯಾ:

ಖಿಂಚೆಂಯ್ ಕಾಮ್ (ವೃತ್ತಿ) ಆರಂಭ್ ಕರುಂಕ್ ತಯಾರಾಯ್. ಜೀವನ್ ಸಾಂಗಾತಿ/ ಸಾಂಗಾತಿಣ್ ವಿಂಚ್ಚಿ ಕಾಜಾರ್ ಜಾವ್ನ್ ಗ್ರಹಸ್ಥ್ ಜೀವನ್ ಸಾರ್ಚೆಂ. ಸಂತಾನ್ ಅಭಿವೃದ್ಧಿ ಕರ್ಚಿ.

ಭುರ್ಗ್ಯಾಂಕ್ ಪೊಸ್ತೆಂ. ಫರ್ ಚಲಂವ್ಚೆಂ. ಪೌರ್ ಜವಬ್ದಾರಿ ಘೆಂವ್ಚಿ, ಸಮಾಜಿಕ್ ಚಟುವಟಿಕಾಂನಿ ಜವಬ್ದಾರಿ ಹಾತಿಂ ಘೆಂವ್ಚಿ.

5. ಮಧ್ಯಮ್ ಪ್ರಾಯೆರ್ ವಿಕಾಸಾತ್ಮಕ್ ಪ್ರಕ್ರಿಯಾ:

ಹ್ಯಾ ವೆಳಿಂ ನಾಗರಿಕ್ ಆನಿ ಸಮಾಜಿಕ್ ಜವಬ್ದಾರಿ ವಯ್ಸುಂಕ್ ತರ್ನಾಟ್ಯಾಂಕ್ ಕುಮಕ್ ಕರ್ಚಿ. ಸಂತೊಸ್ಕರಿತ್ ವ್ಯಕ್ತಿತ್ವ್ ಆಪ್ಣಾಂವ್ಕ್ ಹಿ ಪ್ರಾಯ್ ಕುಮಕ್ ಕರ್ತಾ. ನವೆ ಹವ್ಯಾಸ್ ಆನಿ ಚಟುವಟಿಕಾಂನಿ ಭಾಗ್ ಘೆವ್ನ್ ವಿರಾಮ್ ವೆಳಾಚೊ ಫಾಯ್ದೊ ಜೊಡ್ಯೆತ್. ಮಧ್ಯಮ್ ಪ್ರಾಯೆರ್ ಜಾಂವ್ಚಿ ಬದ್ಲಾವಣ್ ಒಪ್ಪೊನ್ ಘೆಂವ್ಚಿ. ವೃತ್ತೆಂತ್ ತೃಪ್ತಿ ಜೋಡ್ನ್ ಪರಿಣತಾ ಆಪ್ಣಾಂವ್ಚಿ. ಮ್ಹಾತಾರ್ಯಾ ಆವಯ್ ಬಾಪುಯ್ ಲಾಗಿಂ ಸಂಬಂಧ್ ವಾಡಂವ್ಚೊ.

6. ವೃದ್ಧಾಪ್ಯ ವಾ ಮ್ಹಾತಾರ್ಪಣ್:


ದೈಹಿಕ್ ಆನಿ ಭಲಾಯ್ಕೆಚ್ಚೆ ದೆಂವ್ಲೆಂತ್ ಜಾಂವ್ಚ್ಯಾ ಬದ್ಲಾವಣೆಕ್ ಹೊಂದೊನ್ ಘೆಂವ್ಚೆಂ. ಸವೃತ್ತಿ ಆನಿ ಆದಾಯ್ ಉಣೊ ಜಾಂವ್ಚ್ಯಾಕ್ ಹೊಂದೊಣಿ. ಸಾಂಗಾತಿ/ಸಾಂಗಾತಿಣ್ ಸರ್ಲ್ಯಾ ತರ್ ತಾಕಾ ಹೊಂದೊಣಿ. ಆಪ್ಲೆ ಪ್ರಾಯೆಚ್ಯಾ ವ್ಯಕ್ತಿ ಸವೆಂ ಸಂವಾದ್ ಚಲಂವ್ಚೊ ಆನಿ ಮೋಗ್ ವಾಡೊನ್ ಘೆಂವ್ಚೊ.

ಭುರ್ಗ್ಯಾಂ ವಿಶಿಂ ಅಧ್ಯಯನ್ ಕ್ರಮ್

ವ್ಹಡಾಂ ಚಡಾವತ್ ಜಾವ್ನ್ ಭುರ್ಗ್ಯಾಂ ಸಂಗಿಂ ಮೊಗಾ ಮಯ್ಪಾಸಾಚೊ ಸಂಬಂಧ್ ದವರ್ತಾತ್. ತಾಂಚೊ ಪೊಕ್ರಿ ಹಾಸೊ, ಪೊಕ್ರಿಪಣಾಂ, ತಾಂಚಿ ವಾಡಾವಳ್ ಆನಿ ಸಮಾಜಿಕ್ ನಡ್ತೆಂ ಪಳೆವ್ನ್ ತಾಂಕಾಂ ತಿದ್ವಿತಾತ್. ಪೂಣ್ ಪೂರ್ಣ್ ಪ್ರಮಾಣಾರ್ ಭುರ್ಗ್ಯಾಂಚೊ ಸಂಸಾರ್ ಸಮ್ಜೊನ್ ಘೆಂವ್ಕ್ ಪ್ರೇತನ್ ಕರಿನಾಂತ್. ಜೆದ್ನಾಂ ಭುರ್ಗ್ಯಾಂಚೆಂ ನಡ್ತೆಂ, ಅಂತರಿಕ್ ಬೋವ್ ತಿಂ ಸಮ್ಜೊನ್ ಕಾಣ್ಲೆಂವ್ಕ್ ಸಕಾನಾಂತ್‌ಗಿ ತೆದ್ನಾಂ ಭುರ್ಗ್ಯಾಂಕ್ ಜಾಯ್ ಆಸ್ಚೆ ರಿತಿರ್ ಕುಮಕ್ ಕರುಂಕ್ ತಾಂಚೆ ವರ್ವಿಂ ಸಾಧ್ಯ್ ಜಾಯ್ನಾ.

ಸೃಷ್ಟೆಂತ್ ಏಕ್ ಫುಲ್ ವಾ ಫಳ್ ವಾಡ್ಲೆಂ ಎಕ್ಲೆ ರಿತಿಚ್ಯಾ ಕಾಳ್ ಚಕ್ರಾ ಪರಿಂ. ಝಡ್, ಪಾನ್, ವಾಲ್, ಫುಲ್, ಫಳ್ ಹೆಂ ಸರ್ವ್ ಹಂತಾ ಹಂತಾರ್ ವಾಡ್ತಾ. ತಾಚೊ ರಂಗ್, ಸೊಬಾಯ್, ಲಾಂಬಾಯ್, ಪರ್ಮಳ್ ಸರ್ವ್ ತಾಕಾ ಸಹಕಾರಿ ಅಂಶ್ ಜಾವ್ನಾಸಾತ್. ತ್ಯಾಚ್ ಪರಿಂ ಭುರ್ಗಿಯಾಂ ಸಂಪೂರ್ಣ್ ವ್ಯಕ್ತಿ ಜಾವ್ನ್ ಸಮಾಜೆಂತ್ ಜಿಯೆಂವ್ಕ್ ತಾಂಚ್ಯಾ ಸಮಗ್ರ್ ವಾಡಾವಳೆಂತ್ ಆನಿ ಅಭಿವೃದ್ಧೆಂತ್ ಸಹಕಾರಿ ಅಂಶಾವಿಶಿಂ ಅಧ್ಯಯನ್ ಗರ್ಜೆಚೆಂ. ಹ್ಯಾ ವರ್ವಿಂ ಭುರ್ಗ್ಯಾಂಕ್ ಅರ್ಥ್ ಕರ್ನ್ ಘೆಂವ್ಕ್ ಆನಿ ತಾಂಚ್ಯಾ ವಾಡಾವಳೆಕ್ ಪೂರಕ್ ಪರಿಸರ್ ರಚುಂಕ್ ಸಾಧ್ಯ್ ಜಾತಾ.

ತಾಂಚೊ ಉತ್ಸಾಹ್ ಸೊದುನ್ ಕಾಡ್ನ್, ಆಶಾ ಆಕಾಂಕ್ಲಾ ಸಮ್ಜೊನ್, ಪಾತ್ಯೆಣಿ ಆನಿ ಭಾವನಾತ್ಮಕ್ ವಿವಿಧ್ ಕೋನ್ ಸಮ್ಜೊನ್ ಘೆವ್ನ್ ಮ್ಹಳ್ಳಾರ್ ಮೋಗ್, ದಯಾ, ಬಿರ್ಮತ್, ರಾಗ್, ಮಸೊರ್, ಅಶಾಂತಿ, ನಿರುತ್ಸಾಹ್ ಆನಿ ಭೈಂ ಅರ್ಥ್ ಕರ್ನ್ ಘೆವ್ನ್, ತಾಂಕಾಂ ಮಾರ್ಗದರ್ಶನ್ ದಿಂವ್ಕ್ ಸಾಧ್ಯ್ ಜಾತಾ. □



39

ಭುರ್ಗ್ಯಾ ಥಂಯ್ ಭಾಸೆಚಿ ಅಭಿವೃದ್ಧಿ

ದೇವಾನ್ ಮನ್ಯಾಂಕ್ ದಿಲ್ಲ್ಯಾ ದೆಣ್ಯಾಂ ಪಯ್ಲಿ ಭೋವ್ ವೊರೆಂ ಜಾವ್ನಾಸಾ ಉಲೊವ್ಪಾಚೆಂ ದೆಣೆಂ. ಉಲೊವ್ಲ್ಯಾ ವರ್ವಿಂ ಆಮಿ ಎಕಾಮೆಕಾ ಸಮ್ಜೊಂಕ್ ಸಕ್ತಾಂವ್. ಮನಿಸ್ ವಿವಿಧ್ ಭಾಸಾಂನಿ ಉಲೊಂವ್ಕ್ ಸಕ್ತಾ. ಭಾಸ್ ಎಕ್ಲೆ ವ್ಯಕ್ತಿ ಆನಿ ಸಮಾಜೆಚ್ಯಾ ಭೂತ್, ವರ್ತಮಾನ್ ಆನಿ ಭವಿಷ್ಯಾಚ್ಯಾ ಸಂಪರ್ಕಾಚಿ ಗಾಂಟ್ ಜಾವ್ನಾಸಾ. ಭಾಸ್ ಸುಚಿನಾಂ, ಮನೋಭಾವ್, ಶಬ್ದ ಕ್ರಿಯಾ, ಸಂಜ್ಞಾ ನ್ಹಯ್ ಆಸ್ತಾಂ ಉಲೊಂವ್ಚ್ಯಾ, ಬರೊಂವ್ಚ್ಯಾ, ವಾಚ್ಪ್ಯಾ ಸಬ್ದಾಂಚೊ ಭಾವ್ ವ್ಯಕ್ತ್ ಕರ್ತಾ.

ಭಾಶೆಚಿಂ ಕಾರ್ಯಾಂ

1. ಭುರ್ಗಿಂ ಭಾಶೆ ಮುಕಾಂತ್ರ್ ಆಪೊ ಮನೋಭಾವ್ ವ್ಯಕ್ತ್ ಕರ್ತಾತ್.
2. ತಿಂ ಭಾಶೆ ಮುಕಾಂತ್ರ್ ಆಪ್ಣಾಕ್ ಜಾಯ್ ಆಸ್ಲೊ ವಿಷಯ್ ಸಂಗ್ರಹ್ ಕರ್ತಾತ್.
3. ಭಾಶೆ ಮುಕಾಂತ್ರ್ ಅಪ್ಲಿ ಆಶಾ ಆನಿ ಆಪೇಕ್ಷಾ ಉಚಾರುಂಕ್ ಸಕ್ತಾತ್.
4. ಹೆರಾಂ ಸವೆಂ ಹೊಂದೊನ್ ರಾವೊಂಕ್ ಶಿಕ್ತಾತ್.

5. ಮುಖೇಲ್ಪಣ್ ವಯ್ಸುಂಕ್ ಶಿಕ್ತಾತ್.

6. ತಾಂಚಿ ಮಾನಸಿಕ್ ಆನಿ ಸಮಾಜಿಕ್ ವಾಡಾವಳ್ ಜಾತಾ.

ಭಾಸ್ ಶಿಕ್ವೆ ವಿವಿಧ್ ಹಂತ್ ಹೆ ಜಾವ್ನಾಸಾತ್:

a. ದುಸ್ರ್ಯಾಂನಿ ಸಾಂಗ್ಲೆಂ ಅರ್ಥ್ ಕರ್ನ್ ಘೆಂವ್ಚೆಂ.

b. ಸಬ್ದ್ ಕುಡ್ಪುನ್ ವಾಕ್ಯಾಂ ಘಡ್ಚಿಂ.

c. ಉಚ್ಚಾರಣ್.

ಭಾಸ್ ವಿಕಾಸಾಚ್ಯೊ ರಿತಿ

ಇಸ್ಕೂಲಾ ಪುರ್ವಿಂ ಭುರ್ಗಿಂ ಆಪ್ಲ್ಯಾ ಉಲೊವ್ಣ್ಯಾಂತ್ ಚಡ್ ಆನಿ ಚಡ್ ಸಬ್ದ್ ಉಪೇಗ್ಸುನ್ ವಿಸ್ತಾರ್ ವಾಕ್ಯಾಂ ಉಲೊಂವ್ಕ್ ಸಕ್ತಾತ್. ವಿಷಯ್ ಅರ್ಥ್ ಕರ್ನ್ ಚಿಂತುನ್ ಉಲೊಂವ್ಚಿ ಸಕ್ತಾತ್. ತಾಂಚೆಂ ಸಂಭಾಷಣ್ ಅರ್ಥಾಭರಿತ್ ಜಾವ್ನಾಸ್ತಾ. ಹ್ಯಾ ವೆಳಾರ್ ತಾಣೆಂ ಸಬ್ದಾಂಚೊ, ಸಂಖ್ಯಾಚೊ ಆನಿ ಚಿತ್ರಾಂಚೊ ಉಪೇಗ್ ಕರ್ಚೊಯಿ ಆಸ್ತಾ. ದೋನ್ ವರ್ಸಾಂಚೆಂ ಬಾಳ್ ಕಬಾಟಾ ವಯ್ಲೊ ಬೋಲ್ ದಾಕವ್ನ್ “ಮಮ್ಮ ಬೋಲ್” ಮ್ಹಣ್ತಾ ಜಾಲ್ಯಾರ್ ಇಸ್ಕೂಲಾ ಪುರ್ವಿಂ ಭುರ್ಗಿಂ “ಮ್ಹಾಕಾ ಬೋಲ್ ಜಾಯ್” ಮ್ಹಣೊಂಕ್ ಸಕ್ತಾತ್.

ಸಬ್ದಾಂಚೊ ವಿಕಾಸ್

ಭುರ್ಗಿಂ ಆಪ್ಲೆಂ ಜಾಣಾ ಅಸ್ಲಲ್ಯಾ ಸರ್ವ್ ಸಬ್ದಾಂಚೊ ಪ್ರಯೋಗ್ ಆಪ್ಲ್ಯಾ ಸದಾಂಚ್ಯಾ ಉಲೊವ್ಣ್ಯಾಂತ್ ಕರಿನಾಂತ್ ಜಾಲ್ಯಾರಿ, ತಾಂಕಾಂ ತಾಚೊ ಅರ್ಥ್ ಕಳಿತ್ ಆಸ್ತಾ. ವಿಶೇಸ್ ಸಂಶೋಧನಾ ಪ್ರಕಾರ್ 4 ವರ್ಸಾಂ ಪ್ರಾಯೆಚ್ಯಾ ಭುರ್ಗ್ಯಾಕ್ ಸರಾಸರಿ 1200 ಸಬ್ದ್ ಆನಿ 4 ಥಾವ್ನ್ 6 ವರ್ಸಾಂಚ್ಯಾ ಭುರ್ಗ್ಯಾಂಕ್ 1400 ಸಬ್ದ್ ಕಳಿತ್ ಆಸ್ತಾತ್.

ಭುರ್ಗ್ಯಾಂಚ್ಯಾ ಸಬ್ದ್ಕೋಶ್ ವೃದ್ಧಿಕ್ ಆನಿ ತಾಂಚ್ಯಾ ಗ್ರಹಣ್ ಸಕ್ತೆಕ್ ನೀಜ್ ಸಂಬಂಧ್ ಆಸಾ. ತಾಣೆಂ ಉಲೊಂವ್ಚ್ಯಾ ಸಬ್ದಾಂಚೊ ಅರ್ಥ್ ಆನಿ ಪರಿಕಲ್ಪನಾ ತಾಂಕಾಂ ಆಸ್ತಾ. ಅಸಲಿ ಪರಿಕಲ್ಪನಾ ಆಸ್ಲಾರ್ ಮಾತ್ರ ತ್ಯಾ ಸಬ್ದಾಂಚೊ ಸಮರ್ಪಕ್ ಉಪೇಗ್ ಕರುಂಕ್ ತಾಂಕಾಂ ಸಾಧ್ಯ್ ಜಾತಾ.

ವಸ್ತುಂಚೊ ಆಕಾರ್ ಲ್ಹಾನ್ ವ್ಹಡ್ ಮ್ಹಳ್ಳೆಂ ವರ್ಗೀಕರಣ್‌ಯಿ ತಿಂ ಕರುಂಕ್ ಸಕ್ತಾತ್. ಜಾಗ್ಯಾಚಿ ಪರಿಕಲ್ಪನಾಂಯ್ ತಾಂಕಾಂ ಆಸ್ತಾ. ದಾಕ್ಲ್ಯಾಕ್ ‘ಥಂಯ್ - ಹಾಂಗಾ’ ‘ವಯ್ರ್ - ಸಕಯ್ಲ್’ ಮ್ಹಣ್ತಾನಾ ಥಂಯ್ ವಚ್ ‘ಹಾಂಗಾ ಯೆ’ ಮ್ಹಣ್ತಾನಾ ವಚ್, ಯೆ ಮ್ಹಳ್ಳೆ ಸಬ್ದ್ ಚಲೊಣೆಕ್ ಸಂಬಂಧ್ ಜಾಲ್ಲೆ ಮ್ಹಳ್ಳೆಂ ತಾಂಕಾಂ ಕಳಿತ್ ಆಸ್ತಾ. “ತೊ ಬೂಕ್ ಹಾಡ್” ಮ್ಹಣ್ತಾನಾ ವಸ್ತು ಜಾಗ್ಯಾಂತರ್ ಕರಿಜಯ್ ಮ್ಹಳ್ಳೆಂ ತಾಂಕಾಂ ಕಳ್ತಾ. ಹ್ಯಾ ವರ್ವಿಂ ಸಬ್ದಾಂಚಿ ಅಭಿವೃದ್ಧಿ ಆನಿ ಪರಿಕಲ್ಪನಾ ಸಾಮರ್ಥ್ ಸಾಂಗಾತಾ ಸಾಂಗಾತಾ ವಾಡ್ತಾ ಮ್ಹಳ್ಳೆಂ ಕಳಿತ್ ಜಾತಾ.

ಸವಾಲಾಂ ಘಾಲ್ಚಿಂ

ಸವಾಲಾಂ ಘಾಲ್ಚಿಂ ಹ್ಯಾ ವೆಳಾರ್ ಸಹಜ್. ಹರೆಕಾ ಸಂಗಿ ವಿಷ್ಯಾಂತ್ ಜಾಣಾಂ ಜಾಂವ್ಕ್

ಖಿಯಾ? ಕಿತೆಂ? ಕಸಲೆಂ ? ಕಿತ್ಯಾಕ್? ಮ್ಹಳ್ಳಿಂ ಸವಾಲಾಂ ತಾಂಚೆ ಥಾವ್ನ್ ಉದೆತಾತ್. ಹ್ಯಾ ಸವಾಲಾಂ ವರ್ವಿಂ ತಾಂಚ್ಯಾ ಗ್ರಹಣ್ ಸಕ್ತೆಚಿ ಸಾಮರ್ಥಿ ಆನಿ ಸಬ್ ಕೋಶ್ ಸಾಮರ್ಥಿ ಉಚ್ವಾಡಾಕ್ ಯೆತಾ.

ಸಾಮಾನ್ಯ ಜಾವ್ನ್ ತಾಣೆಂ ವಿವಿಧ್ ವಸ್ತು, ಸನ್ನಿವೇಶಾಂ, ವ್ಯಕ್ತಿ, ಸುಕ್ಷಿಂ ಸಾವ್ಜಾಂ ವಿಶಿಂ ಸವಾಲಾಂಚಿ ಶಿಂಕಣ್ ಸೊಡಂವ್ಚಿ ಆಸ್ತಾ. ತಾಂಚಿಂ ಥೊಡಿಂ ಸವಾಲಾಂ ಅಶಿಂ ಆಸ್ತಾತ್.

1. ಸುಕ್ಷಿಂ ಖಿಯ್ಸರ್ ಉಬೊನ್ ಗೆಲಿಂ?
2. ದೂದ್ ಕಿತ್ಯಾಕ್ ಧವೆಂ ಆಸಾ?
3. ಸಕ್ಡಾಂಯ್ ಎಕಾಚ್ ರಿತಿಚೆಂ ವಸ್ತುರ್ ಕಿತ್ಯಾಕ್ ಘಾಲಿನಾಂತ್?

ವಾಚುಂಕ್ ಬರೊಂವ್ಕ್ ಜಾಯ್ ಆಸ್ಲಿ ಕೌಶಲ್ಯಾ

(Pre reading and Pre writing skills)

ವಾಚುಂಕ್ ಬರೊಂವ್ಕ್ ಜಾಯ್ ಆಸ್ಲಿ ಸಾಮರ್ಥಿ ಇಸ್ಕೊಲಾ ಪುರ್ವಿಂ ಆವ್ಡೆರ್ಚ್ ರೂಪಿತ್ ಜಾತಾ. ತಾಂಚೆ ಥಂಯ್ ಭಾಸೆಚಿ ಅಭಿವೃದ್ಧಿ ಜಾವ್ನಾಸ್ತಾ. ಉಚ್ವಾರಣ್ ಕರ್ಚಿ ರೀತ್ಯಾಂ ಕಳೆತ್ ಆಸ್ತಾ. ಹ್ಯಾ ವರ್ವಿಂ ವಾಚುಂಕ್ ಬರೊಂವ್ಕ್ ಹಿ ಕೌಶಲ್ಯಾ ಉಪ್ಕಾರ್ತಾ.

ಹ್ಯಾ ಆವ್ಡೆರ್ ತಾಣೆಂ ಪಿಂತ್ರಾಯಿಲ್ಲೆ ಗೀಟ್, ಚೌಕ್ ಗೋಳಾಕಾರ್ ಆನಿ ಗಿಚ್ಚಿಲ್ಲಿಂ ಚಿತ್ರಾಂ ತಾಂಚ್ಯಾ ಆಲೋಚನೊ ಆನಿ ಭಾವನಾಂ ವ್ಯಕ್ತ್ ಕರ್ತಾತ್. ಮುಕ್ಲ್ಯಾ ದಿಸಾಂನಿ ವಾಚುಂಕ್ ಬರೊಂವ್ಕ್ ತಾಂಕಾಂ ಹ್ಯೊ ಉಪ್ಕಾರ್ತಾತ್ ಜಾಲ್ಲ್ಯಾನ್ ಅಸಲಿ ಕೌಶಲ್ಯಾ ವಾಡೊನ್ ಘೆಂವ್ಕ್ ತಾಂಕಾಂ ಪ್ರೋತ್ಸಾಹ್ ದಿಜೆ.

ಭುರ್ಗ್ಯಾಂ ಥಂಯ್ ಆಸಾಜಯ್ ಜಾಲ್ಲಿ ಸಾಮರ್ಥಿ

1. ವಾಚುಂಕ್ ದೊಳ್ಯಾಂಚ್ಯಾ ಚಲನೆಚೆಂ ನಿಯಂತ್ರಣ್.
2. ಮುಂಗ್ ಆನಿ ಬೊಟಾಂನಿ ಕಡ್ಡಿ ಧರುಂಕ್, ಆನಿ ಪಾನಾಂ ಪರ್ತುಂಚಿ ಸಾಮರ್ಥಿ.
3. ಥೊಡ್ಯಾ ಅಕ್ಷರಾಂ ಮದ್ಲೊ ವ್ಯತ್ಯಾಸ್ ತೀಕ್ಲೆ ಧರಾನ್ ಪಾರ್ಕುಂಚೊ.
4. ಸಮಂಜಸ್ ಆಕಾರ್ ಪಾರ್ಕುನ್ ಒಳಕ್ ಧರ್ಚಿ.
5. ಖಿಂಚಿಯ್ ಕಾಮ್ ಧಿರಾಸಣ್ ಕರ್ಚೆಂ, ವಯ್ರ್, ಸಕಯ್ಲ್ ದಾವೊ, ಉಜ್ಯೊ ಸಬ್ಜಾಂಚೊ ಅರ್ಥ್ ಸಮ್ಜೊನ್ ಘೆಂವ್ಚೊ.

ಭಾಶೆಚೊ ಉಪೇಗ್ ಆನಿ ಕಾರ್ಯಂ.

1. ಭುರ್ಗಿಂ ಆಪ್ಲಿ ಗರ್ಜ್ ಆನಿ ಭಾವನಾಂ ವ್ಯಕ್ತ್ ಕರುಂಕ್, ಭಾಸೆಚೊ ಉಪೇಗ್ ಕರ್ತಾತ್.
2. ಖಬರ್ ಪಾಟಂವ್ಕ್, ಸವಾಲಾಂ ಘಾಲುಂಕ್ ಆನಿ ಸಾರ್ಕೆಂ ಆನಿ ಚೂಕ್ ಕಿತೆಂ ತೆಂ ಸಮ್ಜೊನ್ ಘೆಂವ್ಕ್ ಭಾಸ್ ಉಪೇಗ್ಗಿತಾತ್.
3. ಆಪ್ಲಿ ಚಟುವಟಿಕಾ ಭಾಸೆ ಮುಕಾಂತ್ ಪ್ರದರ್ಶಿತ್ ಕರ್ತಾತ್.
4. ಚಾರ್ ಥಾವ್ನ್ ಪಾಂಚ್ ವರ್ಪಾಂಚ್ಯಾ ಭುರ್ಗ್ಯಾಂಚೆ ಭಾಶೆಕ್ ಆನಿ ಚಟುವಟಿಕೆಕ್

ಹೊಂದೊಣಿ ಆಸ್ಲಾರಿ ಕಾರ್ಯಾನ್ ತಿಂ ವೆವೆಗ್ಗಿಂ ಜಾವ್ನಾಸ್ತಾತ್.

5. ಭಾಶೆ ಮುಕಾಂತ್ರ್ ಆಪ್ಲೊ ಕಲ್ಪನಾ ಸಂಸಾರ್ ತಿಂ ಉಜ್ವಾಡಾಯ್ತಾತ್.
6. ಭಾಸೆಚ್ಯಾ ಮಾಧ್ಯಮಾ ಮಾರಿಫಾತ್ ತಿಂ ಹೆರಾಂಲಾಗಿಂ ಭರ್ಸೊಂಕ್ ಆನಿ ತಾಂಚೆಂ ಗುಮಾನ್ ವೊಡುಂಕ್ ಸಕ್ತಾತ್.
7. ಭಾಶೆ ಮುಕಾಂತ್ರ್ಚ್ ತಿಂ ಈಷ್ಟ್ ಇಷ್ಟಿಣ್ಯಾಂಕ್ ಜೊಡುಂಕ್ ಸಕ್ತಾತ್.
8. ಸಾಂಫಿಕ್ ವಾಡಾವಳೆಂತ್ ಪಾತ್ರ್ ಘೆತಾತ್.

ಮಾನಸಿಕ್ ವಾಡಾವಳ್

ಭಾಶೆಚೊ ವಿಕಾಸ್ ಮಾನಸಿಕ್ ವಾಡಾವಳೆಂತ್ ಪ್ರಮುಖ್ ಪಾತ್ರ್ ಘೆತಾ. ತಾಣೆಂ ಉಲೊಂವ್ಚ್ಯಾ ಸಬ್ದಾಂ ವರ್ವಿಂ ತಾಂಚಿ ಬುದ್ಧಂತ್ಕಾಯ್ ಪಾರ್ಕಿಯೆತ್. ತಾಚ್ಯಾ ಸವೆಂ ಪಂಚೇಂದ್ರಿಯಾಂತ್ ಉಪೇಗ್‌ಯಿ ಪ್ರಮುಖ್ ಪಾತ್ರ್ ಘೆತಾ.

ಬುದ್ಧಂತ್ಕಾಯ್ ಹ್ಯಾ ಲಕ್ಷಣಾಂನಿ ಪಾರ್ಕಿಯೆತ್

1. ಗುಮಾನ್ ವೊಡ್ಕೆಂ:

ತಾಂಚೆ ಥಂಯ್ ಆಸ್‌ಲ್ಲೆ ಆಸಕ್ತಿ ತೆಕಿತ್ ಹಿ ಸಕತ್ ದಿಸೊನ್ ಯೆತಾ. ಭುರ್ಗಿಂ ವಾಡೊನ್ ಯೆತಾ ಯೆತಾಂ ಹಿ ಸಕತ್ ವಾಡ್ತಾ. ದಾಕ್ಲ್ಯಾಕ್ ಬೆಗಾ ಥಾವ್ನ್ ಖೆಳಾಚ್ಯೊ ವಸ್ತು ಭಾಯ್ರ್ ಕಾಡ್ನ್ ಪಾರ್ಕುಂಕ್ 3-4 ವರ್ಸಾಂಚಿಂ ಭುರ್ಗಿಂ 4 ಮಿನುಟಾಂ ಘೆತಾತ್ ತರ್ 5 ವರ್ಸಾಂಚಿಂ ಭುರ್ಗಿಂ 8 ಮಿನುಟಾಂಚೊ ವೇಳ್ ಘೆತಾತ್.

2. ಗ್ರಹಣ್ ಸಕತ್: (Perception)

ಹೈ ಪ್ರಾಯೆರ್ ಹಿ ಸಕತ್ ದಿಸೊನ್ ಯೆತಾ ಪೂಣ್ ಚಡ್ ಫಳಾದಾಯೆಕ್ ಜಾವ್ನಾಸಾನಾ. ವ್ಹಡ್ಲ್ಯಾ ವಸ್ತುಂಚಿ ಒಳಕ್ ತಾಂಕಾಂ ವೆಗಿಂ ಜಾತಾ.

3. ವಸ್ತುಂಚೊ ಸಂಬಂಧ್: (Seeing relations):

ಹೈ ಪ್ರಾಯೆರ್ ತಾಂಕಾಂ ಜಾಯ್ತಿ ಆಸಕ್ತ್ ಆಸ್ತಾ ದೆಕುನ್ ಸವಾಲಾಂ ಮುಕಾಂತ್ರ್ ತ್ಯಾ ವಸ್ತುಚೊ ಆಕಾರ್, ಬಣ್, ಗಾತ್ರ್ ಸರ್ವ್ ತಿಂ ಸಮ್ಜೊನ್ ಘೆತಾತ್.

4. ಕಲ್ಪನಾ ಸಕತ್: (Concept formation)

ವಸ್ತುಂಚ್ಯಾ ಸಂಬಂಧಾ ವಿಶಿಂ ಕಳ್ಳಾ ಉಪ್ರಾಂತ್ ಹೆರ್ ವಿಷಯ್ ಸಮ್ಜೊಂಕ್ ಪ್ರೇತನ್ ಕರ್ತಾತ್. 'ದೇವ್' ಹ್ಯಾ ಸಂಗಿ ವಿಶಿಂ ಕಲ್ಪನಾ ಸಕತ್ ವಾಡೊಂವ್ಕ್ ಪ್ರೇತನ್ ಕರ್ತಾತ್. ಆಪ್ಲಿ ಸಮಸ್ತ್ಯಾ ಕಳವ್ನ್ ಪರಿಹಾರ್ ಜೊಡುಂಕ್ ಆಶೆತಾತ್ ಮಾತ್ರ್ ನ್ಹಯ್, ತೈ ದಿಶೆನ್ ಸತತ್ ಪ್ರೇತನ್ ಕರ್ತಾತ್.

5. ಉಡಾಸಾಚಿ ಸಕತ್: (Memory power)

ಹ್ಯಾ ಭುರ್ಗ್ಯಾ ಥಂಯ್ ಅವಯ್ಚ್ಯಾ ರುಪ್ಣಾಚಿ ಜ್ಞಾಪಕ್ ಸಕತ್ ಆಸ್ತಾ. ಸಾಂಗಾತಾ ಜಾಗೆ, ವಸ್ತು, ಖಾಣ್ ಇತ್ಯಾದಿ ವಿಶಿಂ ಸಮ್ಜೊಣಿ, ಉಪೇಗ್, ಆನಿ ತಾಂಚೊ ಉಡಾಸ್‌ಯಿ ತಾಂಕಾಂ ಆಸ್ತಾ. □



40

ಭುಗ್ಯಾಂ ಥಂಯ್ ಗ್ರಹಣ್ ಸಕ್ತೆಚೊ ವಿಕಾಸ್

ಪೂರ್ವ್ ಸಂಕ್ರಿಯಾತ್ಮಕ್ ಹಂತ್: (Preoperational Stage)

ಭುಗ್ಯಾಂಚ್ಯಾ ಬಾಲ್ವಣಾರ್ ಮ್ಹಳ್ಯಾರ್ ಪಯ್ಲ್ಯಾ ದೋನ್ ವರ್ಸಾಂನಿ ಗ್ರಹಣ್ ಸಕ್ತೆಚೊ ವಿಕಾಸ್ ಸಂವೇದನಾತ್ಮಕ್ ಹಂತಾರ್ ಜಾತಾ. (sensory motor stage) ಇಸ್ಕೊಲಾಂ ಪುರ್ವಿಲ್ಯಾ ವರ್ಸಾಂನಿ ಹ್ಯಾ ವಿಕಾಸಾಕ್ ಪೂರ್ವ್ ಸಂಕ್ರಿಯಾತ್ಮಕ್ (ದೋನ್ ಥಾವ್ನ್ 7 ವರ್ಸಾಂ ಪರ್ಯಾಂತ್) ಹಂತ್ ಮ್ಹಣ್ತಾತ್.

ಹೊ ಪೂರ್ವ್ ಸಂಕ್ರಿಯಾತ್ಮಕ್ ಹಂತ್ ದೋನ್ ಉಪಹಂತಾಂನಿ ವರ್ಗೀಕೃತ್ ಕೆಲಾ.

1. ಪೂರ್ವ್ ಪರಿಕಲ್ಪನಾ ಆವ್ಡಿ (Preconceptual Period - 2-4 ವರ್ಸಾಂ)
2. ಅಂತಸ್ಕರಣಾ ಆವ್ಡಿ (Intuitive Period 4-7-8 ವರ್ಸಾಂ)

ಪೂರ್ವ್ ಪರಿಕಲ್ಪನಾ ಅವ್ವೆರ್ ಭುರ್ಗಿಂ ವಸ್ತು ವಿಶಿಂ ಸಾಂಕೇತೀಕ್ ಪ್ರತಿಕ್ರಿಯಾ ದಾಕಯ್ತಾತ್. ದಾಕ್ಲ್ಯಾಕ್ ಥೊಡ್ಯಾ ವಸ್ತುಂಚಿಂ ನಾಂವಾಂ ಸೂಚಿತ್ ಕರುಂಕ್ ಒಳಕ್ ನಾತ್ಲ್ಲ್ಯಾ ಭಾಶೆಚೆ ಸಬ್ದ್ ಪ್ರಯೋಗ್ ಜಾತಾತ್. ತಾಂಚಿ ಆಲೋಚನಾ ಸಕತ್ ಏಕ್ ನಿರ್ದಿಷ್ಟ್ ರಿತಿರ್ ಆಸ್ತಾ. ಪೂಣ್ ತ್ಯಾ ಆಲೋಚನಾ ಸಕ್ತೆಕ್ ತಾರ್ಕಿಕ್ ಸಂಬಂಧ್ ಆಸಾನಾ. ತ್ಯಾ ವರ್ವಿಂ ತಾಂಚ್ಯೊ ಆಲೋಚನೊ ವ್ಹಡಾಂಚ್ಯಾ ಚಿಂತ್ಪಾಚ್ಯಾಕಿ ಭಿನ್ನ್ ಆಸ್ತಾತ್.

ಇಸ್ಕೊಲಾ ಪುರ್ವಿಲ್ಯಾ ವರ್ಸಾಂಚ್ಯಾ ಹಂತಾರ್ ತಾಂಕಾಂ ಬೌಧಿಕ್, ದೈಹಿಕ್ ಆನಿ ಸಮಾಜಿಕ್ ವಸ್ತುಂಚಿ ಸ್ಥಿತಿಗತಿ ವಿಂಗಡ್ಪುಂಕ್ ಕಳನಾ. ಧಾಕ್ಲ್ಯಾಕ್ ಚಲನ್ ವಲನ್ ಆಸ್ಲ್ಲ್ಯಾ ವಸ್ತುಂಕ್ ಮನ್ಶ್ಯಾ ಪರಿಂ ಜೀವ್ ಆಸ್ತಾ ಮ್ಹಳ್ಳೆಂ ಭಾವನ್ ತಾಂಚೆಂ. ಚಂದ್ರ್, ಸುರ್ಯೊ, ಮೊಡಾಂ, ಸುಕ್ಕಿ ಸಾವ್ಲಾಂ, ಮನಿಸ್ ಸರ್ವಾಯಿ ತಾಂಕಾಂ ಎಕ್ಚ್. ಹ್ಯಾ ಗ್ರಹಣ್ ಸಕ್ತೆಕ್ ಚೇತನ್ ವಾದ್ ವಾ animism ಮ್ಹಣ್ತಾತ್.

ಸುಯೋ, ಚಂದ್ರಾ, ಮೊಡಾಂ ಚಲೊಂಕ್ ಕಾರಣ್, ಫಾತ್ರಾಕ್ ಖೊಟಾಯಿಲ್ಲಾ ವೆಳಾರ್ ತೊ ಪಡೊಂಕ್ ಕಾರಣ್, ಹ್ಯಾ ಸರ್ವಾಕ್ ಕಾರಣ್ ತಾಕಾ ಜೀವ್. ಕದಲಾರ್ ಬಸ್ತಾನಾ ಲೋವ್ ಬಸ್ತಾತ್. ಕಿತ್ಯಾಕ್ ತಶೆಂ ಬಸ್ತಾಯ್? ಮ್ಹಣ್ ಬಸ್ತಾನಾ ವಿಚಾರ್ಲ್ಯಾರ್ 'ಹಾಂವೆಂ ಜೊರಾನ್ ಬಸ್ಲ್ಯಾರ್ ತಾಕಾ ದುಖ್ತಾ ನ್ಹಯ್‌ಗಿ?' ಮ್ಹಣ್ತಾತ್. ತಿಂ ಭಾಯ್ರ್ ಖೆಲೊಂಕ್ ವೆತಾನಾ ತಾಂಚ್ಯಾ ಗೊಂಬ್ಯಾಂಕ್ ಸಾಂಬಾಳ್ಚಿ ಜವಾಬ್ದಾರಿ ಆವಯ್-ಬಾಪಾಯ್ಕ್ ದಿತಾತ್. ಹ್ಯಾ ಸರ್ವ್ ವಸ್ತುಂಕ್ ಜೀವ್ ಆಸಾ ಮ್ಹಳ್ಳೆಂ ತಾಂಚೆಂ ಭೊಗಾಪ್‌ಚ್ ಆಸಲ್ಯಾ ವರ್ತನಾಕ್ ಕಾರಣ್ ಜಾವ್ನಾಸಾ.

ಅಂತಸ್ಪುರಣ್ ಆವ್ಚಿ

ಹ್ಯೆ ಆವ್ದೆಂತ್ ಪೂರ್ವ್ ಪರಿಕಲ್ಪನಾ ಆವ್ಚ್ಯಾ ಸ್ಥಿರ್, ಬದ್ಲೊಂಕ್ ಜಾಯ್ನಾತ್‌ಲ್ಲೊ ನಿರ್ಧಿಷ್ಟ್ ಆಲೋಚನಾ ಕ್ರಿಯೆ, ಕ್ರಮೇಣ್ ಬದ್ಲೊಂಕ್ ಸಕ್ಲೊ, ಅಂತಸ್ಪುರಿತ್ (initiative thought) ಆಲೋಚನಾ ಕ್ರಿಯಾ ಜಾವ್ನ್ ಬದ್ಲಾತಾತ್ ಆನಿ ಏಕಸಿತ್ ಜಾತಾತ್.

ಹಾಂಗಾಸರ್ ಭುರ್ಗಿಂ ಪೂರ್ವ್ ಸಂಕ್ರಿಯಾತ್ಮಕ್ ಹಂತಾ ಥಾವ್ನ್ ಸಂಕ್ರಿಯಾತ್ಮಕ್ ಹಂತಾಕ್ ವರ್ಗಾವಣ್ ಜಾಂವ್ಚೆ ಸ್ಥಿತೆರ್ ಆಸ್ತಾ. ಹ್ಯಾ ಹಂತಾರ್ ವಿಕಾಸಾಕ್ ಗರ್ಜ್ ಆಸ್ಲೊ ಆಲೋಚನಾ ಕ್ರಿಯೆ, ವ್ಯತ್ಯಾಸ್, ಸಾಮ್ಯತಾ, ವರ್ಗೀಕರಣ್, ಅನುಕ್ರಮಣಿಕ್, ಶ್ರೇಣೀಕರಣ್, ವಿಕೇಂದ್ರೀಕರಣ್, ಸಂಬಂಧೀಕರಣ್ ಆನಿ ಸ್ಥಾಯಿತ್ವ್ ದಿಸೊನ್ ಯೆತಾ. ಚಾರ್ ಥಾವ್ನ್ ಸಾತ್ ವರ್ಸಾಂಚ್ಯಾ ಹ್ಯಾ ಹಂತಾರ್ ಜಾಯ್ತ್ಯಾ ಭೌತಿಕ ಕ್ರಿಯಾಂಚ್ಯಾ ಆಧಾರಾನ್, ಉಂಚಾಯ್, ರುಂದಾಯ್, ಸಂಖೊ, ವರ್ಗ್ ವಿಸ್ತೀರ್ಣ್, ಪ್ರಮಾಣ್, ತೂಕ್, ಗಾತ್ರ, ಕಾಳ್ ಹ್ಯಾ ಸರ್ವಾಂ ವಿಶಿಂ ಪರಿಕಲ್ಪನಾಚೊ ವಿಕಾಸ್ ಜಾತಾ. ಹೊ ಏಕ್ ಮಹತ್ವಾಚೊ ವರ್ಗಾವಣ್ ಹಂತ್. ಪಿಯಾಜೆ ಮ್ಹಳ್ಳ್ಯಾನ್ ಹ್ಯಾ ಹಂತಾವಿಶಿಂ ಜಾಯ್ತಿ ಪ್ರಯೋಗ್ ಕೆಲ್ಯಾತ್ ಆನಿ ಭುರ್ಗ್ಯಾಂಚ್ಯಾ ಕುತುಹಲಾಭರಿತ್ ಆನಿ ಚಾಲಕೆನ್ ಭರ್‌ಲ್ಲಾ ಜಾಯ್ತ್ಯಾ ಚಟುವಟಿಕಾಂಚೊ ವಿವರ್ ದಿಲಾ.

ಇಸ್ಕೊಲಾ ಪುರ್ವಿಂ ಭುರ್ಗಿಂ ಆಪ್ಲ್ಯಾ ಕಲ್ಪನೆಚ್ಯಾ ದೊಳ್ಯಾಂನಿ ವಸ್ತುಂಚೆಂ ವೀಕ್ಷಣ್ ಕರ್ತಾತ್ ಆನಿ ಹೆರಾಂಯ್ ಆಪ್ಲಾಪರಿಂಚ್ ಪಳೆತಾತ್, ಆಯ್ಕಾತಾತ್ ಮ್ಹಣ್ ಚಿಂತಾತ್. ತಾಂಕಾಂ ಸಂತೊಸ್ ಜಾತಾನಾ, ತಾಣಿಂ ದೊಳೆ ಧಾಂಪ್ತಾನಾ ಸರ್ವಾಂಯ್ ತಾಂಚೆ ಸಾಂಗಾತಾ ಆಸ್‌ಲ್ಲಿಂ ತಶೆಂಚ್ ಕರ್ತಾತ್ ಮ್ಹಣ್ ತಿಂ ಚಿಂತಾತ್. ಹ್ಯಾ ರಿತಿಚ್ಯಾ ಅನ್ವೇಷಣಾಕ್ ಪಿಯಾಜೆನ್ ಮಮಕಾರತ್ವ್ (egocentrism) ಮ್ಹಣ್ ಆಪಯ್ಲಾಂ. ಹೆರಾಂ ತಾಂಚೆ ತಾಂಚೆ ರಿತಿರ್‌ಚ್ ಪಳೆಂವ್ಕ್ ಸಕ್ತಾತ್ ವ ಭೊಗುಂಕ್ ಸಕ್ತಾತ್ ಮ್ಹಳ್ಳಿ ಜಾಣ್ವಾಯ್ ತಾಂಕಾಂ ನಾ ಮ್ಹಣ್ತಾ ಪಿಯಾಜೆ.

ಪಿಯಾಜೆಚೊ ಸ್ಥಾಯಿತ್ವ್ (Conservation) ಪ್ರಯೋಗ್

ಹ್ಯಾ ಪ್ರಯೋಗ್ ಮುಕಾಂತ್ರ್ ವಸ್ತುಂಚೊ ಭೌತಿಕ ಗುಣ್ ಸ್ಥಳಾಂತರ್ ಜಾಯ್ನಾ ಮ್ಹಳ್ಳಿ ಶಿಕೊವ್ಣ್ ದಿಂವ್ಚೊ ತಾಚೊ ಉದ್ದೇಶ್ ಜಾವ್ನಾಸಾ. ಹ್ಯಾ ಪ್ರಯೋಗಾಂತ್ ತೊ ಭುರ್ಗ್ಯಾಂಕ್

ಎಕ್ಸೆಚ್ ರಿತಿಚ್ಯಾ ರೂಂದ್ ದೋನ್ ಲೊಟ್ಯಾಂನಿ ಉದಕ್ ಭರ್ನ್, ಎಕಾ ಲೊಟ್ಯಾಂತ್ಲೆಂ ಉದಕ್ ಬಾರೀಕ್ ಲಾಂಬ್ ಆಸ್‌ಲ್ಲಾ ಆನೇಕಾ, ಲೊಟ್ಯಾಂತ್ ಘಾಲುಂಕ್ ಸಾಂಗ್ತಾ. ಖಿಂಚ್ಯಾ ಲೊಟ್ಯಾಂತ್ ಉದಕ್ ಚಡಿತ್ ಆಸಾ? ಮ್ಹಳ್ಳೆಂ ಸವಾಲ್ ಘಾಲ್ಲ್ಯಾ ವೆಳಾರ್ 6-7 ವರ್ಸಾಂ ವಯ್ಲಿಂ ಭುರ್ಗಿಂ ದೋನಿ ಲೊಟ್ಯಾಂನಿ ಎಕ್‌ಚ್ ಲೇಕ್ ಉದಕ್ ಆಸಾ ಮ್ಹಣ್ತಾತ್. ಪೂಣ್ ಸ ವರ್ಸಾಂ ಸಕಯ್ಲಿಂ ಭುರ್ಗಿಂ ಬಾರೀಕ್ ಲಾಂಬ್ ಆಸೊನ್ ತಿಕ್ಸೆ ವ್ಹಡ್ಲೊ ಮ್ಹಣ್ ದಿಸ್ಚ್ಯಾ ಲೊಟ್ಯಾಂತ್ ಚಡ್ ಉದಕ್ ಆಸಾ ಮ್ಹಣ್ತಾತ್. ಆನಿ ವ್ಹಡ್ಲ್ಯಾ ಲೊಟ್ಯಾಂತ್ ಚಡಿತ್ ಉದಕ್ ಆಸಾ ಮ್ಹಣ್ತಾತ್.

ಆನೇಕಾ ಪ್ರಯೋಗಾಂಕ್ ಎಕ್ಸೆಚ್ ರಿತಿಚೆ ಮಾತ್ಯೆಚೆ ಉಂಡೆ ಆಕಾರ್ ಬದ್ಲನ್ ಚಪ್ಪಟೆ ಆನಿ ಲಾಂಬ್ ಕೆಲ್ಯಾರ್ ಖಿಂಚಾಂತ್ ಮಾತಿ ಚಡ್ ಆಸಾ ಮ್ಹಣ್ ವಿಚಾರ್ಲ್ಯಾರ್, ಖಿಂಚಾಚೊ ಆಕಾರ್ ವ್ಹಡ್ಲೊ ಆಸಾಗಿ, ತಾಂತುಂ ಚಡಿತ್ ವಾಂಟೊ ಆಸಾ ಮ್ಹಣ್ತಾತ್. ಪೂಣ್ ಕೆದಾಳಾರಿ ತಾಂತುಂ ಸಮಾಸಮ್ ವಾಂಟೊ ಆಸಾ ಮ್ಹಣ್ ಮ್ಹಣಾನಾಂತ್. ಎಕಾಚ್ ಉಂಡ್ಯಾನ್ ನಾನಾಂತೆ ಆಕಾರ್ ಕೆಲ್ಯಾರಿ, ತಾಣಿಂ ತೆಂ ದೊಳ್ಯಾಂನಿ ಪಳೆಲ್ಯಾರಿ, ತಿಂ ವಸ್ತುಂಚ್ಯಾ ನಿರ್ಮಾಣಾಕ್ ಚಡ್ ಮಹತ್ವ್ ದಿತಾತ್ ಸೊಡ್ನ್ ಪರಿವರ್ತನಾಚೊ ಹಂತ್ ಪಾರ್ಕಿನಾಂತ್. ಹಿಂ ಎಕ್ ಪಾವ್ಲಿಂ ಎಕ್‌ಚ್ ಆಯಾಮಾ ವಿಶಿಂ (dimension) ಚಿಂತಾತ್ ಆನಿ ಮತ್ ತ್ಯಾ ವಿಶಿಂ ಕೇಂದ್ರಿಕ್ಯತ್ ಕರ್ತಾತ್.

ವರ್ಗೀಕರಣ್

ಪೂರ್ವ್ ಸಂಕ್ರಿಯಾತ್ಮಕ್ ಹಂತಾರ್ ಭುರ್ಗ್ಯಾಂಕ್ ವಸ್ತು, ಸನ್ನಿವೇಶಾಂ ತೆಕಿತ್ ವರ್ಗೀಕೃತ್ ಕರುಂಕ್ ಕಷ್ಟ್ ಜಾತಾತ್. ತಾಂಚಿ ಅಲ್ಪ್ ಜ್ಞಾಪಕ್ ಸಕತ್ ಆನಿ ಗಮನ್ ಸಕತ್ ಕಾರಣ್ ಜಾವ್ನಾಸ್ತಾ. ಕಾಮ್ ತಿರ್ಪುಂಚ್ಯಾ ಪಯ್ಲೆಂಚ್, ಆಪುಣ್ ಖಿಂಚಿ ಕಾಮ್ ಕರ್ನ್ ಆಸಾಂ ಮ್ಹಳ್ಳೆಂ ತಿಂ ವಿಸ್ತಾರಾತ್. ವರ್ಗೀಕರಣ್ ಗಾತ್ರ, ಉಪೇಗ್, ಬಣ್, ಪದರ್, ಗಾತ್ರ ಆವಾಜ್ ಆನಿ ಪರ್ಮಳಾಚ್ಯಾ ಆಧಾರಾನ್ ವ್ಹಡಾಂಪರಿಂ ಕರುಂಕ್ ತಾಂಕಾಂ ಸಾಧ್ಯ್ ನಾ. ಪೂಣ್ ಭುರ್ಗಿಂ ಪೆನ್ನಿಲ್ಯೊ, ಪೆನ್ನಾಂ ಮ್ಹಣ್ ವರ್ಗೀಕೃತ್ ಕರುಂಕ್ ಸಕ್ತಾತ್ ಶಿವಾಯ್ ತಾಂಚೊ ಆಕಾರ್, ಬಣ್ ಆನಿ ಉಪೇಗಾ ಪ್ರಮಾಣೆ ವರ್ಗೀಕೃತ್ ಕರುಂಕ್ ತಾಂಕಾಂ ಸಾಧ್ಯ್ ನಾ.

ಶ್ರೇಣೀಕರಣ್ (Seritation)

ವಸ್ತುಂಚಿ ಕ್ರಮಾನುಗತ್ (frequency) ಪಳೆವ್ನ್ ಕಾರ್ಯೆಂ ಕರುಂಕ್ ತಾಂಕಾಂ ಸಾಧ್ಯ್ ಜಾಯ್ನಾ. ದಾಕ್ಲ್ಯಾಕ್ ವಿವಿಧ್ ಗಾತ್ರಾಚ್ಯೊ ಕಾಡಿಯೊ ಒಟ್ಟು ಕರ್ತಾತ್. ಉಪ್ರಾಂತ್ ಧಾಕ್ಲೊ ಕಾಡಿಯೊ ವಿಂಚ್ತಾತ್. ಅಶೆಂ ವ್ಹಡ್ಲ್ಯಾ ಆನಿ ಧಾಕ್ಲ್ಯಾ ಕಾಡಿಯಾಂಚೊ ಪ್ರತ್ಯೇಕ್ ವಾಂಟೊ ಕರ್ತಾತ್. ಲ್ಹಾನ್ ಧಾವ್ನ್ ವ್ಹಡ್ ಕಾಡಿಯೊ ವಾ ವ್ಹಡ್ ಧಾವ್ನ್ ಲ್ಹಾನ್ ಕಾಡಿಯೊ ಅಶೆಂ ಶ್ರೇಣೀಕೃತ್ ಕರುಂಕ್ ತಾಂಕಾಂ ಕಷ್ಟ್ ಮಾರ್ತಾ. ಪೂರ್ವ್ ಸಂಕ್ರಿಯಾತ್ಮಕ್ ಹಂತಾರ್ 2 ಧಾವ್ನ್ 4 ವರ್ಸಾಂಚಿ ಭುರ್ಗಿಂ ಕಾಡಿಯೊ ಮಾಂಡುನ್ ದವರುಂಕ್ ಕಷ್ಟಾತಾತ್ ತರ್, ಆಟ್ ವರ್ಸಾಂಚ್ಯೆ ಪ್ರಾಯೆರ್ ತಿಂ ಹೆಂ ಕಾಮ್ ಸಾರ್ಕೆ ರಿತಿರ್ ಕರುಂಕ್ ಸಕ್ತಾತ್.

ಇಸ್ಕೊಲಾ ಪುರ್ವಿಂ ಹಂತಾಚಿಂ ಸಾಮಾನ್ಯ್ ಕಲ್ಪನಾಂ

ಮರಣ್: ಹ್ಯಾ ವಿಶಿಂ ಸ್ಪಷ್ಟ್ ಮಾಹೆತ್ ತಾಂಕಾಂ ನಾ. ತಾಂಚ್ಯಾ ಪ್ರಕಾರ್ ಮಾಯಾಕ್ ಜಾಂವ್ಚೆಂ ಸರ್ವ್ ಮರ್ಣಾಕ್ ಸಮಾನ್.

ಶರೀರ್ ಕಾರ್ಯಿಂ: ಹ್ಯಾ ವಿಶಿಂಯ್ ಸಮರ್ಪಕ್ ಕಲ್ಪನಾಂ ತಾಂಕಾಂ ನಾಂತ್. ಪೂಣ್ ಇಸ್ಕೊಲಾಂತ್ ನಿರ್ಮಳಾಯ್, ಜೀವ್‌ಶಾಸ್ತ್ರಾಚಿ ಒಳಕ್ ಜಾತಾನಾ ತಾಂಚ್ಯೊ ಚುಕಿ ಕಲ್ಪನಾ ತಿದ್ಪುನ್ ವೆತಾತ್.

ಜಡಾಯ್: ಇಸ್ಕೊಲಾಕ್ ವೆತಾ ಪರ್ಯಾಂತ್ ವಿವಿಧ್ ವಸ್ತುಂಚ್ಯಾ ಜಡಾಯೆವಿಶಿಂ ಸಾರ್ಕಿ ಮಾಹೆತ್ ತಾಂಕಾಂ ಆಸನಾ. ವಸ್ತುಂಚ್ಯಾ ಗಾತ್ರಾ ಆನಿ ಆಕಾರಾ ಪ್ರಕಾರ್ ಜಡಾಯ್ ಆಸ್ತಾ ಮ್ಹಣ್ ತಿಂ ಚಿಂತಾತ್.

ಸಂಖೊ: ಶಿಶು ವಿಹಾರಾಕ್ ವೆತಾನಾ 1, 2, 3, 4, 5 ಮ್ಹಣಾಸರ್ ಸಂಖೆ ತಾಂಕಾಂ ಕಳಿತ್ ಆಸ್ತಾತ್. ಉಪ್ರಾಂತ್ಲ್ಯಾ ಸಂಖ್ಯಾ ವಿಶಿಂ ಅಸ್ಪಸ್ತ್ ಕಲ್ಪನಾಂ ತಾಂಚೆ ಥಂಯ್ ಆಸ್ತಾತ್.

ವೇಳ್: ಹಾಂಕಾಂ ವೇಳ್ ಕಿತ್ಲೊ ತೊ ಕಳಿತ್ ಆಸನಾ. ಎಕಾ ಘಂಟ್ಯಾಂತ್ ಕಿತ್ಲಿಂ ಮಿನುಟಾಂ ಆಸಾತ್, ಕಿತ್ಲೊ ವೇಳ್ ಆಪ್ಲೆಂ ಖೆಳೆತ್ ಹ್ಯಾ ವಿಶಿಂ ನಿರ್ಧಾರ್ ಘೆಂವ್ಕ್ ತಾಂಕಾಂ ಕಷ್ಟ್.

ಆಪುಣ್ (self): ತೀನ್ ವರ್ಸಾಂಚ್ಯಾ ಭುರ್ಗ್ಯಾಕ್ ಆಪ್ಲೆಂ ನಾಂವ್, ಲಿಂಗ್ ಆನಿ ಶರೀರಾಚ್ಯಾ ವಿವಿಧ್ ಭಾಗಾಂಚಿಂ ನಾಂವಾಂ ಕಳಿತ್ ಆಸ್ತಾತ್. ಹೆರಾಂ ಭುರ್ಗ್ಯಾಂ ಸಾಂಗಾತಾ ಖೆಳ್ತಾನಾ ಆಪ್ಲ್ಯಾ ವಿಶ್ಯಾಂತ್ ಕಲ್ಪನಾ, ಮಾಹೆತ್ ಆನಿ ಕಾರ್ಯ ಸಕತ್ ಕಳಿತ್ ಆಸ್ತಾ. ಪೂಣ್ ಆಪ್ಲ್ಯಾ ಸಮಾಜಿಕ್, ಆರ್ಥಿಕ್ ಪರಿಗತೆಚಿ ಕಲ್ಪನಾ ತಾಂಕಾಂ ಆಸಾನಾ.

ಸಮಾಜಿಕ್ ಸಮ್ಮೋಣಿ: ಸ ವರ್ಸಾಂ ಭರ್ತಾನಾ, ಸಾಮಾನ್ಯ್ ಜಾವ್ನ್ ಸಕ್ಕಡ್ ಭುರ್ಗಿಂ ಹೆರಾಂ ವಿಶಿಂ ನಿರ್ದಿಷ್ಟ್ ಅಭಿಪ್ರಾಯ್ ಜೊಡುಂಕ್ ಸಕ್ತಾತ್. ಮ್ಹಳ್ಯಾರ್ ತೊ ಬರೊ ವ ಪಾಡ್, ಚುರುಕ್ ವಾ ಆಳ್ಕಿ, ಉಲೊವ್ಪಿ ವಾ ಮೌನಿ ಮ್ಹಳೆಂ ಸಾಂಗೊಂಕ್ ಸಕ್ತಾತ್.

ಸೊಬಾಯ್: ಸರಳ್ ವಿನ್ಯಾಸಾಚೆ ಪೂಣ್ ಬಣಾಂ ಬಣಾಂನಿ ಭರ್‌ಲ್ಲಿಂ ಆಕರ್ಶಕ್ ವಸ್ತುರಾಂ ಮ್ಹಳ್ಯಾರ್ ತಾಂಕಾಂ ಭಾರಿ ಖುಶಿ.

ವಿನೋದ್: ಹೈ ಪ್ರಾಯೆರ್ ವಿನೋದ್, ವಿಲಕ್ಷಣ್ ಮುಖ್‌ಭಾವ್ ದಾಕಂವ್ಚೆ ವ್ಯಕ್ತಿ, ಹಾಸ್ಯಾಂಗಾರ್, ಅಸಮಂಜಸ್ ವರ್ತನ್, ತಮಾಶ್ಯಾಂಚೆ ಉಲೊವ್ಣೆಂ, ಹಾಸೊಂವ್ಣೆಂ, ಖೆಳೊಂವ್ಣೆಂ ಮ್ಹಳ್ಯಾರ್ ತಾಂಕಾಂ ಭಾರಿ ಖುಶಿ. ತಸಲ್ಯಾ ಲಾಗಿಂ ಘಂಟೆಗಟ್ಟಾನ್ ವೇಳ್ ಪಾಶಾರ್ ಕರುಂಕ್ ತಿಂ ತಯಾರ್ ಆಸ್ತಾತ್.

ಕಾಮಾಂ ವಿಶ್ಯಾಂತ್ ಮಾಹೆತ್: ಖಂಚೆಂಯ್ ಕಾಮ್ ಕರ್ತಲ್ಯಾ ವ್ಯಕ್ತಿಲಾಗಿಂ ವೇಳ್ ಪಾಶಾರ್ ಕರ್ಚೆಂ ಮ್ಹಳ್ಯಾರ್ ತಾಂಕಾಂ ಭಾರಿ ಖುಶಿ. ತಾಂಚ್ಯಾ ಕಾಮಾ ವಿಶಿಂ ನಮುನ್ಯಾವಾರ್ ಸವಾಲಾಂ ಘಾಲ್ನ್ ಜಾಣ್ವಾಯ್ ಆಪ್ಣಾಂವ್ಚಿ, ಆಪ್ಣಾಕ್ ತಾಂಕ್ತಾ ತ್ಯಾ ಭಾಶೆನ್ ತಾಂಕಾಂ ಕುಮಕ್ ಕರ್ಚಿ, ಹೆಂ ಸರ್ವ್ ತಾಂಕಾಂ ಮೊಗಾಚೆಂ. □

41

ಭುರ್ಗ್ಯಾಂಚೊ ಮನೋಭಾವ್

ಜೆರಾಲ್ ಥರಾನ್ ಮನ್ಯಾಂ ಮದ್ಲೊ ಸಂಬಂಧ್ ಮಾಯಾಮೋಗಾಚೊ ಆನಿ ಎಕ್ವಟಾನ್ ಭರ್ಲೊ ಜಾವ್ನಾಸಾ. ಹ್ಯಾಚ್ ಕಾರಣಾನ್ ಭುರ್ಗ್ಯಾಂಚಿಂ ಭೊಗ್ಲಾಂ ಅರ್ಥ್ ಕರ್ನ್ ಘೆಂವ್ಚೆಂ ಅವಶ್ಯ್ ಜಾವ್ನಾಸಾ. ತಾಣೆಂ ಹರ್ ದೀಸ್ ಪ್ರದರ್ಶಿತ್ ಕರ್ಚಿಂ ಭಾವನಾಂ ತಾಂಚಿಂ ಚಾಲ್ ಚಮ್ಕಾಣ್ ದಾಕವ್ನ್ ದಿತಾತ್. ಹಿಂ ಭಾವನಾಂ ತಾಣೆಂ ಶಾರೀರಿಕ್ ಆನಿ ಮಾನಸಿಕ್ ರಿತಿನ್ ಭಾಯ್ರ್ ಘಾಲ್ಚಿಂ ಅವಶ್ಯ್ ಜಾವ್ನಾಸಾತ್.

ಭುರ್ಗ್ಯಾಂ ಥಂಯ್ ದಿಸೊನ್ ಯೆಂವ್ಚಿಂ ಉದ್ರೇಕ್ ಪೂರಿತ್ ಭಾವನಾಂ:

ಭುರ್ಗ್ಯಾಂಚಿಂ ಭಾವನಾಂ ತೀವ್ರ್ ಜಾವ್ನಾಸ್ತಾತ್. ಭುರ್ಗ್ಯಾಂಚಿಂ ಭಾವನಾಂ ಸಂಕ್ಷಿಪ್ತ್ ಜಾವ್ನಾಸ್ತಾತ್. ಭುರ್ಗ್ಯಾಂಚಿಂ ಭಾವನಾಂ ಪರ್ತುನ್ ವ್ಯಕ್ತ್ ಜಾತಾತ್. ಭುರ್ಗ್ಯಾಂಚಿ ಭಾವನಾಂ ಚಾಲಿನ್ ಸಮ್ಜಾತಾತ್. ಭುರ್ಗ್ಯಾಂ ಥಂಯ್ ಮೋಗ್, ಸಂತೊಸ್, ಉಲ್ಲಾಸ್ ಆನಿ ಆತುರಾಯೆಚಿಂ ನಿಶ್ಚಿತ್ ಭಾವನಾಂ (positive) ಆನಿ ಭೈಂ, ರಾಗ್, ಭಿರಾಂತ್, ಖಿಂತ್, ಮೊಸೊರ್ ಆನಿ ಆಕಾಂತ್ ಅಸಲಿಂ ನಿಶೇಧಾತ್ಮಕ್ ಭಾವನಾಂ ದಿಸೊನ್ ಯೆತಾತ್.

ಮೋಗ್: ಆಪ್ಣಾಕ್ ಸುಖ್ ದಿಂವ್ಚ್ಯಾ ಆನಿ ಆಪ್ಣಾಚೊ ಮೋಗ್ ಕರ್ಚ್ಯಾ ವ್ಯಕ್ತಿಂಚೊ ಭುರ್ಗಿಂ ಮೋಗ್ ಕರುಂಕ್ ಸಕ್ತಾತ್. ಮನ್ಯಾಂಚೊ ಮಾತ್ರ್ ನ್ಹಯ್ ಸುಕ್ಲಿಂ ಸಾವ್ಜಾಂಚೊ ಆನಿ ವಸ್ತುಂಚೊಯ್ ಮೋಗ್ ಕರ್ತಾತ್. ತಶೆಂ ತಾಂಚೆ ಥಂಯ್ ಮೋಗಾಳ್ ಭಾವನಾಂ ವಾಡೊಂವ್ಕ್ ಆವಯ್ಬಾಪುಯ್ ಆನಿ ಭುರ್ಗ್ಯಾಂ ಮಧೆಂ ಮೋಗಾಚೊ ಭಾಂದ್ ಆಸಾಜಯ್.

ಸಂತೊಸ್: ಆಪ್ಣಾಚ್ಯಾ ಹರ್ ಜಿಕಾಂತ್ ಉಬ್ಜಾಲ್ಲೊ ಸಂತೊಸ್ ತಿಂ ನಾನಾಂತ್ಯೆ ರಿತಿನ್ ಪರ್ಗಟ್ ಕರ್ತಾತ್. ಹಾಸ್ಚೆಂ, ತಾಳಿಯೊ ಪೆಟ್ಚೊ, ಬೊಬೊ ಘಾಲ್ಚೊ ಆನಿ ಹಾಸೊನ್ ಉಡೊನ್ ನಾಸ್ಚೆಂ ತಾಂಚೊ ಸಂತೊಸ್ ಪರ್ಗಟ್ ಕರ್ಚೊ ವಿವಿಧ್ ರಿತಿ.

ಆತುರಾಯ್: ಆತುರಾಯ್ ಭುರ್ಗ್ಯಾಂ ಥಂಯ್ ಏಕ್ ಸಹಜ್ ವರ್ತನ್. ತಿಂ ವಾಡೊನ್ ಆಯಿಲ್ಲಾಪರಿಂ ವಿವಿಧ್ ಸಂಗಿ ವಿಶ್ಯಾಂತ್ ಮಾಹತ್ ಜಮೊ ಕರ್ಚ್ಯಾಂತ್ ಆಸಕ್ತ್ ದಾಕಯ್ತಾತ್ ಜಾಲ್ಲ್ಯಾನ್ ತಾಂಚೆ ಥಂಯ್ ಹಿ ಆತುರಾಯ್ ದಿಸೊನ್ ಯೆತಾ. ತ್ಯಾ ಖಾತಿರ್ ಹರ್ಯೆಕಾ ಸಂಗಿ ವಿಷ್ಯಾಂತ್ ತಿಂ ಸವಾಲಾಂ ಘಾಲ್ತಾತ್. ದೂದ್ ಕಿತ್ಯಾಕ್ ಧವೆಂ ಆಸಾ? ಸುಕ್ಲ್ಯಾಂಚೆಂ ಘರ್ ಖಿಂಯ್ಪರ್ ಆಸಾ? ಅಸಲಿಂ ಆತುರಾಯೆಚಿಂ ಸವಾಲಾಂ ತಾಂಚೆ ಧಾವ್ನ್

ಉಬ್ಜತಾತ್. ಹ್ಯಾ ಸವಾಲಾಂಕ್ ಸಾರ್ಕಿ ಜಾಪ್ ಮೆಳ್ಳಾರ್ ತಾಂಕಾಂ ಸಮಾಧಾನ್ ಜಾತಾ ನಾಂ ತರ್ ಉತ್ಸಾಹ್‌ಭಂಗ್ ಜಾತಾ. ವ್ಯಕ್ತಿಗತ್ ವ್ಯತ್ಯಾಸ್ ಕಸಲೊಗಿ ಮ್ಹಳ್ಳಾರ್ ಚಡ್ ಬುದ್ಧಂತ್ ಆಸ್‌ಲ್ಲ್ಯಾ ಭುರ್ಗ್ಯಾ ಥಂಯ್ ಆತುರಾಯ್ ಚಡಿತ್ ಮಾಫಾನ್ ದಿಸೊನ್ ಯೆತಾ.

ನಿಷೇಧಾತ್ಮಕ್ ಭಾವನಾಂ

ಭೈಂ: ಪ್ರಾರಂಭಿಕ್ ಉದ್ವೇಗ್‌ಭರಿತ್ ಭಾವನ್. ಹ್ಯಾ ವರ್ವಿಂ ತಾಂಚೆ ಥಂಯ್ ಸಾಮಾಜಿಕ್ ಹೊಂದೊಣಿ ಸ್ಥಗಿತ್ ಜಾತಾ. ಭೈಂ ಬುದ್ಧಂತ್ಯಾಯ್ ವಾಡಂವ್ಚ್ಯಾಂತ್ ಆನಿ ವ್ಯಕ್ತಿತ್ವಾಚ್ಯಾ ಅಭಿವೃದ್ಧಿಂತ್ಯಾಯಿ ಆಡ್ಕಳ್ ಹಾಡ್ತಾ. ಇತ್ಲೆಂಚ್ ನ್ಹಯ್ ಆಸ್ತಾಂ, ತಾಂಚೆ ಶಾರೀರಿಕ್ ಆನಿ ಮಾನಸಿಕ್ ವಾಡಾವಳ್‌ಯಿ ಆಡಾಯ್ತಾ. ತಿಂ ವಾಡ್‌ಲ್ಲ್ಯಾ ಪರಿಂ ಭಯಾನಕ್ ಪ್ರಕ್ರಿಯಾ ನಿರ್ದಿಷ್ಟ್ ಜಾತಾ. ಆಪ್ಲ್ಯಾ ದೋನ್ ವರ್ಸಾಂಚೆ ಪ್ರಾಯೆರ್ ತಿಂ ಪೆಟೊ ಆನಿ ಮನ್ಶಾತಿಂಕ್, ಆಕಸ್ಮಿಕ್ ಆವಾಜಾಕ್ ಕಾಳೊಕಾಕ್ ಆನಿ ಭಯಂಕರ್ ಆಕಾರಾಚ್ಯಾ ವ್ಯಕ್ತಿಂಕ್ ಪಳೆವ್ನ್ ಭಿಯೆತಾತ್.

ಭುರ್ಗಿಂ ವಾಡ್‌ಲ್ಲ್ಯಾ ಪರಿಂ ಹ್ಯಾ ಭಿರಾಂತೆಂತ್ ಆಸ್‌ಲ್ಲಿ ಕ್ರೂರತಾ ಆನಿ ಪ್ರಮಾಣ್ ಉಣಿ ಜಾತಾ. ಭಿಯೆಂವ್ಚ್ಯಾ ಭುರ್ಗ್ಯಾಂಕ್ ತಾಣಿಂ ಭಿಯೆಂವ್ಚೆ ಸನ್ನಿವೇಶ್ ಪರತ್ ಪರತ್ ಮತಿರ್ ಹಾಡುಂಕ್ ನಜೊ. ತಾಚೆ ಬದ್ಲಾಕ್ ತಾಂಕಾಂ ಜಾಯ್ ಆಸ್‌ಲ್ಲಿ ಭದ್ರತಿ ಆನಿ ಸಮಾಧಾನ್ ಲಾಬಯ್ತಾಯ್.

ಕಳ್ಳಳೆ ಆನಿ ಆಕಾಂತ್: ಭುರ್ಗ್ಯಾಂ ಥಂಯ್ ಕಳ್ಳಳೆ ಅಸ್ಪಸ್ ಆನಿ ದಿಸ್ಪಡ್ತಾ ಜಿವಿತಾಚ್ಯಾ ಘಡಿತಾಂ ವರ್ವಿಂ ಉಬ್ಜತಾತ್. ಕಳ್ಳಳ್ಯಾಂನಿ ಭರ್‌ಲ್ಲಿಂ ಭುರ್ಗಿಂ ಕೆದಾಳಾರಿ ಭಿಯೆವ್ನ್ ಆಸ್ತಾತ್. ಪೂಣ್ ತಾಚೆಂ ಮೂಳ್ ಕಾರಣ್ ಕಿತೆಂ ತೆಂ ತಾಂಕಾಂ ಕಳಿತ್ ಆಸನಾ. ದಾಕ್ಲ್ಯಾಕ್, ನವ್ಯಾ ಸೆಜಾರ್ಯಾಂಕ್ ಪಳೆತಾನಾ, ಆವಯ್‌ಬಾಪುಯ್ ಥಾವ್ನ್ ಅನಿರೀಕ್ಷಿತ್ ಥರಾನ್ ದುರ್ಸೊಣೆಂ ಆಯ್ಕೊಂಕ್ ಮೆಳ್ತಾನಾ, ಕುಡಿಚ್ಯೊ ಗರ್ಜೊ ತಿಸುಂಚೊ ಅಭ್ಯಾಸ್ ಸುರು ಜಾತಾನಾ, ಪರೋಕ್ಷ್ ರಿತಿರ್ ಉದ್ವೇಗಾಚಿಂ ಭಾವನಾಂ ಉಬ್ಜತಾತ್. ಥೊಡ್ಯಾ ಮನೋವಿಜ್ಞಾನಿಂನಿ ಸಾಂಗ್ಚ್ಯಾ ಪ್ರಕಾರ್ ಭುರ್ಗಿಂ ಆಪ್ಲ್ಯಾ ಆವಯ್‌ಬಾಪಾಯ್ಚೊ ಸಂತೊಸ್ ವಿಭಾಡುಂಕ್ ನಜೊ ಮ್ಹಳ್ಳಾ ಕಾರಣಾನ್ ಅಸಲೆ ಉದ್ವೇಗ್ ಭೊಗ್ತಾತ್. ತ್ಯಾ ಶಿವಾಯ್ ಸಮಾಜಿಕ್ ಹೊಂದೊಣಿ ಕರಿಜಯ್ ಜಾಲ್ಲ್ಯಾ ಸಂದರ್ಭಾರ್ ಅಸಲೊ ಉದ್ವೇಗ್ ಸಾಮಾನ್ಯ್ ಜಾವ್ನಾಸಾ.

ಭೈಂ ಆನಿ ಆಕಾಂತ್ ಉಚ್ಚೊಂಕ್ ಕಾರಣಾಂ:

ಲ್ಹಾನ್ ಭುರ್ಗಿಂ ಖಂಯ್ಸರ್ ಆಪ್ಣಾಚಿಂ ಆವಯ್‌ಬಾಪುಯ್ ಆಪ್ಣಾಕ್ ಸೊಡ್ನ್ ಘಾಲ್ತಾತ್ಲಿ, ವಾ ಆಪ್ಲೊ ಮೋಗ್ ಕರ್ಚೊ ರಾವಯ್‌ತಾತ್ಲಿ ಮ್ಹಳ್ಳಾ ಆಕಾಂತಾಂತ್ ಆಸ್ತಾತ್. ಸಾಮಾನ್ಯ್ ಜಾವ್ನ್ ಪೋಷಕಾಂ ಭುರ್ಗ್ಯಾಂಚೊ ಮೋಗ್ ಕರ್ತಾತ್. ಪೂಣ್ ತೊ ಮೋಗ್ ಪ್ರಕಟ್ ಕರಿನಾಸ್ತಾನಾ, ತಾಂಕಾಂ ಘಡ್ಯೆ ಘಡ್ಯೆ ತಿದ್ದಿತಾತ್ ವಾ ಜ್ಯೋರ್ ಕರ್ತಾತ್. ಹ್ಯಾ ವರ್ವಿಂ ತಾಂಚೆ ಥಂಯ್ ಆಕಾಂತ್ ವಾಡ್ತಾ. ಆವಯ್ ಬಾಪುಯ್ ದೈಹಿಕ್ ಶಿಕ್ಷಾ ದಿತಾತ್ ಕೊಣ್ಣಾ ಮ್ಹಣ್ ತಿಂ ಭಿಯೆತಾತ್. ದಾಕ್ಲ್ಯಾಕ್ “ತುಜೆ ಹಾತ್ ಪಾಂಯ್ ಮೋಡ್ನ್ ಘಾಲ್ತಾಂ”

ಮ್ಹಣ್ ಭೆಷ್ಪಾಯ್ತೆಲ್ಯಾ ಆವಯ್ ಬಾಪಾಯ್ಚಿ ವಾಸ್ತವಿಕ್ ಪರಿಗತ್ ತಾಂಕಾಂ ಕಳಿತ್ ಆಸಾನಾ. ತ್ಯಾ ವರ್ವಿಂ ತಿಂ ಮಾನಸಿಕ್ ಒತ್ತಡಾಕ್ ಬಲಿ ಜಾತಾತ್. ಘರಾಂತ್ ಆನೈಕಾ ಭುರ್ಗ್ಯಾಚೆಂ ಯೆಣೆಂ ಜಾತಾನಾ, ಆಪ್ಣಾಕ್ ಪಯ್ಸ್ ಕರ್ತಾತ್ ಮ್ಹಳ್ಳಿಂ ಭೊಗ್ಲಾಂ ತಾಂಚೆ ಥಂಯ್ ಉದೆತಾತ್. ತ್ಯಾ ಖಾತಿರ್ ರಾಗ್ ಮೊಸೊರ್ ತಾಂಚೆ ಥಂಯ್ ಉಬ್ಜತಾ. ಲ್ಹಾನ್ ಭುರ್ಗ್ಯಾಪರಿಂ ಆಪ್ಣಾಕಿ ಉಕಲ್ನ್ ಧರಿಜಯ್ ಮ್ಹಣ್ ತಿಂ ಆಪೇಕ್ಷಿತಾತ್.

ಭುರ್ಗ್ಯಾಂ ಥಂಯ್ ಭೈಂ ಉಬ್ಜೊಂಕ್ ಆನಿಕಿ ಜಾಯ್ತಿಂ ಕಾರಣಾಂ ಆಸಾತ್. ದಾಕ್ತೆರ್ ಸುವಿ ತೊಪ್ತಾ ಮ್ಹಳ್ಳಿಂ ಭೈಂ, ರಾತಿಂ ಕಾಳೊಕಾಂತ್ ನಿದೊಂಕ್ ಭೈಂ, ಹ್ಯಾ ರಿತಿಚೆಂ ಭೈಂ ತಾಂಚ್ಯಾ ಕಾಲ್ಪನಿಕ್ ಸಕ್ತಿ ವರ್ವಿಂ ಶಿವಾಯ್ ಜಿವಿತಾಂತ್ ಜಾಂವ್ಚ್ಯಾ ಘಟನಾಂ ವರ್ವಿಂ ನ್ಹಯ್. ತ್ಯಾ ವರ್ವಿಂ ಪರ್ಕ್ಯಾಂಕ್ ಪಳೆಲ್ಯಾರ್, ವ್ಹಡ್ ಆವಾಜ್ ಆಯ್ಕಲ್ಯಾರ್, ಹಾಲ್ಚೊ ವಸ್ತು ಪಳೆಲ್ಯಾರ್ ತಾಂಚೆ ಥಂಯ್ ಭೈಂ ಉಬ್ಜತಾ.

ಭೈಂ ಆನಿ ಕಳ್ಳಳ್ಯಾಚಿಂ ಭೊಗ್ಲಾಂ ನಿವಾರುಂಕ್ ಆಮಿ ವಾಸ್ತವಿಕ್ ರಿತಿರ್ ಪ್ರೇತನ್ ಕರ್ತಾವ್. ಹಿಂ ಸಾಮಾನ್ಯ ಭಾವನಾಂ ಜಾವ್ನಾಸೊನ್ ವಿಕಾಸಾಂತ್ ಪ್ರಮುಖ್ ಪಾತ್ರ್ ಘೆತಾತ್. ಶಿಕ್ಪಾಂತ್ ಆನಿ ವಾಡಾವಳಿಂತ್ ತಾಂಚೊ ಪಾತ್ರ್ ಪ್ರಮುಖ್. ದಾಕ್ಟಾಕ್: ವಯ್ರ್ ಥಾವ್ನ್ ಪಡ್ತಾಂ ಮ್ಹಳ್ಳಿಂ ಭೈಂಚ್ ರಕ್ಷಣ್ ದಿತಾ. ಪೂಣ್ ವಯ್ರ್ ವಯ್ರ್ ಉಸ್ಕೊಂಚೆಂ ಭೈಂ ಸ್ವಾಭಾವಿಕ್ ವಾಡಾವಳಿಂತ್ ಆಡ್ಕಳ್ ಹಾಡ್ತಾ.

ಭೈಂ ಕಶೆಂ ಪಯ್ಸ್ ಕರ್ಚೆಂ?

ಬಲತ್ಕಾರಾನ್ ತಾಂಚೆಂ ಭೈಂ ಪಯ್ಸ್ ಕರುಂಕ್ ಸಾದ್ಯಾ ನಾ. ತಮಾಸೆ ಕರ್ನಾಯಿ ಪ್ರೇಜನ್ ನಾ. ತಿಂ ಪೂರಾ ವೈರ್ಧ್ ಪ್ರಯತ್ನಾಂ. ಲ್ಹಾನ್ ಸಂಗಿಂಕ್ ಭಿಯೆಂವ್ಚ್ಯಾ ಭುರ್ಗ್ಯಾಂ ಥಂಯ್ ದಯಾ ದಾಕವ್ನ್, ಪರಿಗತ್ ಕಶಿ ಪುಡ್ ಕರ್ಚಿ ಮ್ಹಳ್ಳಿಂ ತಾಂಕಾಂ ಶಿಕಯ್ಲಾಯ್. ಪೂಣ್ ಭೈಂ ಪ್ರಬಲ್ ಆನಿ ಅಸಹಜ್ ಜಾವ್ನಾಸ್ಲಲ್ಯಾ ವೆಳಾರ್ ತ್ಯಾ ಭಿಯಾ ಥಾವ್ನ್ ಮುಕ್ತಿ ಜೊಡ್ಚಿ ಪರಿಗತ್ ಸೃಷ್ಟಿ ಕರಿಜಯ್ ಪಡ್ತಾ. ತ್ಯಾ ಖಾತಿರ್ ಹೈ ರಿತಿಚಿ ಬದ್ಲಾವಣ್ ತಾಂಚೆ ಥಂಯ್ ಹಾಡ್ಚೆತ್.

ತಾಂಚೆ ಥಂಯ್ ಖಂಚ್ಯಾ ಸಂಗಿ ವಿಶಿಂ ಒತ್ತಡ್ ಉಬ್ಜತಾ ಮ್ಹಳ್ಳಿಂ ಸೊದುನ್ ಕಾಡಿಜಯ್. ಹ್ಯಾ ಒತ್ತಡಾಕ್ ತಾಂಚೆ ಪ್ರತಿಕ್ರಿಯಾ ಕಸಲಿ ಮ್ಹಣ್ ಪಾರ್ಕಿಜಯ್. ಉತ್ಸಾಹಾಚ್ಯಾ, ಸಂತೊಸಾಚ್ಯಾ, ಸೌಹಾರ್ದಾಚ್ಯಾ ಆನಿ ರಕ್ಷಣಾತ್ಮಕ್ ಘಾಂಡೇಶನಾ ಮಾರಿಫಾತ್ ತಾಂಚೆಂ ಭೈಂ ಧಾಂವ್ಡಾವ್ನ್ ಆತ್ಮವಿಶ್ವಾಸ್ ಉಬ್ಜಾಸೊ ಕರ್ಚೆತ್.

ಭುರ್ಗ್ಯಾಂನಿ ಆಪೊ ಅನ್ಪೋಗ್, ಭಾವನಾಂ ಭಾಯ್ರ್ ಘಾಲುಂಕ್ ಪೂರಕ್ ವಾತಾವರಣಾಚಿ ಸೃಷ್ಟಿ ಕರಿಜಯ್. ತಾಚೊ ಪರಿಣಾಮ್ ಪಳೆವ್ನ್ ಪರಿಹಾರ್ ಸೊದುನ್ ಭೈಂ ನಿವಾರಿಜಯ್.

ಅಪಕ್ವ್ ಆನಿ ರಿಪೀಟ್ ಜಾಂವ್ಚಿಂ ವರ್ತನಾ ಮ್ಹಳ್ಳಾರ್ ಬೋಟ್ ಚಿಂವ್ಚೆಂ, ವಸ್ತುರ್ ತೊಂಡಾಂತ್ ದವರ್ಚೆಂ, ರಾಗ್ ದಾಕಂವ್ಚೊ, ಉಸ್ಕಾರ್ ಬಸ್ಚೆಂ, ಉಪಾಯಾಂನಿ ಸುಟಯ್ಲಾಯ್. ಅಸಲೆಂ ವರ್ತನ್ ತಾತ್ಕಾಲಿಕ್. ಭೈಂ ಆನಿ ಆಕಾಂತಾಕ್ ತಿಂ ಸ್ಪಂದನ್ ಕರ್ತಾತ್ ಮ್ಹಳ್ಳಿಂ ಸಮ್ಜೊನ್

ಘಂವ್ವಂ ಗರ್ಜೆಚಿಂ.

ರಕ್ಷಣಾ ವರ್ತನ್:

ಭುರ್ಗ್ಯಾಂ ಥಂಯ್ ಭೈಂ ಆನಿ ಆಕಾಂತ್ ಭರ್‌ಲ್ಲ್ಯಾ ವೆಳಾರ್ ತೆಂ ಪಯ್ಸ್ ಕರುಂಕ್ ತಿಂ ಆಪ್ಲಿಂಚ್ ವಿಧಾನಾಂ ಉಪೇಗ್ ಕರ್ತಾತ್. ಹ್ಯಾ ವಿಧಾನಾಂಕ್ ರಕ್ಷಣಾ ವರ್ತನ್ ಮ್ಹಣ್ತಾತ್. (Defence Mechanism)

ತೀವ್ರ ಭಾವನಾತ್ಮಕ್ ವಾತಾವರಣ್ ಆಸ್‌ಲ್ಲ್ಯಾ ಕುಟ್ಮಾಂನಿ ಅಸಲೆಂ ವರ್ತನ್ ಭುರ್ಗಿಂ ದಾಕಯ್ತಾತ್. ಹಿಂ ಕಶಿಂ ಉಬ್ಜತಾತ್ ಮ್ಹಳ್ಳೆಂ ಸಮ್ಜೊನ್ ಘಂವ್ವಂ ಗರ್ಜೆ. 5 ಥಾವ್ನ್ 6 ವರ್ಸಾಂ ಭಿತರ್ಲಿಂ ಭುರ್ಗಿಂ ರಕ್ಷಣಾ ವರ್ತನಾನ್ ಆಪ್ಲೆಂ ಭೈಂ ಲಿಪವ್ಯೆತ್ ಮ್ಹಳ್ಳೆಂ ಶಿಕ್ತಾತ್. ತಿಂ ವ್ಹಡ್ ಜಾಲ್ಯಾ ಉಪ್ರಾಂತಿ ಅಸಲೆಂ ವರ್ತನ್ ದಾಕಯ್ತಾತ್. ಆಮಿ ಸರ್ವಾಂ ಆಮ್ಚೊ ಮಾನಸಿಕ್ ಒತ್ತಡ್ ಹ್ಯಾ ವಿಧಾನಾಂ ಮಾರಿಫಾತ್ ಉಣೊ ಕರ್ತಾಂವ್.

ಭುರ್ಗ್ಯಾಂ ಥಂಯ್ ದಿಸೊನ್ ಯೆಂವ್ಚಿಂ ರಕ್ಷಣಾ ವರ್ತನಾಂ:

ಪಾಟಿಂ ಸರ್ಚೆಂ (Withdrawal): ಹೆಂ ಏಕ್ ಸಾಮಾನ್ಯ್ ವಿಧಾನ್. ಆನಿ ಸರಾಗ್ ಜಾವ್ನ್ ಪ್ರಯೋಗ್ ಕರ್ಚೆಂ ತಸಲೆಂ. ಕಸಲಿಯಿ ಪರಿಗತ್ ಕ್ಲಿಷ್ಟ್ ವಾ ಕಷ್ಟಾಂಚಿ ಮ್ಹಣ್ತಾನಾ ಭುರ್ಗಿಂ ಥಂಯ್ ಥಾವ್ನ್ ಪಾಟಿಂ ಸರ್ಚಾ ಜಾಂವ್ಕ್ ಪುರೊ ದೈಹಿಕ್ ವಾ ಮಾನಸಿಕ್ ರಿತಿನ್.

ಸ್ಥಾನ್ ಜೊಡ್ಚೆಂ (Identification): ಹ್ಯಾ ವರ್ತನಾಂತ್ ಪಾಟಿಂ ಸರಾನಾಸ್ತಾನಾ ಆಪ್ಣಾಚಿಚ್ ಏಕ್ ಒಳಕ್ ಸ್ಥಾಪಿತ್ ಕರ್ಚೆಂ ದಿಸೊನ್ ಯೆತಾ. ದುಸ್ರ್ಯಾಂಚ್ಯೊ ರಿತಿ ರಿವಾಜಿ, ಚಾಲ್ ಚಮ್ಕಾಣ್, ಆಪ್ಲಿ ಕರ್ನ್ ಘಂವ್ಚಿ ಪ್ರಕ್ರಿಯಾ ಹಿ ಜಾವ್ನಾಸಾ. ಭುರ್ಗಿಂ ಅಧಿಕಾರ್ ಆಸ್‌ಲ್ಲ್ಯಾ ವ್ಯಕ್ತಿಂಚಿ ಚಾಲ್ ಚಮ್ಕಾಣ್ ಆಪ್ಲಿ ಕರ್ನ್ ಘೆತಾತ್. ಪೋಷಕಾಂಕ್ ಸ್ವೀಕಾರ್ ಕರ್ಚಿಂ ಭುರ್ಗಿಂ ಆಪ್ಣಾ ಆವಯ್ ಬಾಪಾಯ್ ಪರಿಂಚ್ ಮೊಗಾನ್, ಅಧಿಕಾರಾನ್ ಆನಿ ಸರ್ವಾಂಕಿ ಜಾಯ್ ಆಸ್‌ಲ್ಲೊ ವ್ಯಕ್ತಿ ಜಾವ್ನ್ ಜಿಯೆಂವ್ಕ್ ಆಶೆತಾತ್. ಹೈ ರಿತಿಚ್ಯಾ ವರ್ತನಾ ವರ್ವಿಂ ತಾಂಚೆಂ ಭೈಂ ಪಯ್ಸ್ ಸರೊನ್ ಆಪುಣ್ ನಿಸ್ಸಹಾಯಕ್ ಮ್ಹಳ್ಳೆಂ ಭೊಗ್ಲಾಂ ಉಣೆಂ ಕರ್ತಾತ್.

ತದ್ರೂಪ್‌ವಾದ್ (Projection): ಆಪ್ಣಾ ಥಂಯ್ ಆಸ್‌ಲ್ಲೆಂ ಸಮಂಜಸ್ ನ್ಹಯ್ ಆಸ್‌ಲ್ಲೆಂ ಯೋಜನ್ ವಾ ಕಾರ್ಯೆಂ ದುಸ್ರ್ಯಾಂಚೆಂ ಮ್ಹಣ್ ಸಾಬೀತ್ ಕರ್ಚೆಂ. ದಾಕ್ಲ್ಯಾಕ್ ತಾಣೆಂ ಕೆಲ್ಲೆಂ. ಹಾಂವೆಂ ನ್ಹಯ್ ಮ್ಹಣ್ ಮ್ಹಣ್ಚೆಂ ಆಮಿ ಆಯ್ಕಾಲಾಂ. ಹೆಂ ವರ್ತನ್ ಪಾಟಿಂ ಸರ್ಚ್ಯಾಚ್ಯಾಕ್‌ಯಿ ಕ್ಲಿಷ್ಟ್. ಪಾಟಿಂ ಸರ್ತಾನಾ ಆಪುಣ್ ಕಿತ್ಯಾಕ್ ಪಾಟಿಂ ಸರ್ತಾಂ ಮ್ಹಳ್ಳೆಂ ತಾಂಕಾಂ ಕಳಿತ್ ಆಸ್ತಾ. ಪುಣ್ ತದ್ರೂಪ್ ವಾದಾಂತ್ ಮತಿಂತ್ ಗೊಂದೊಳ್ ಆಸ್ತಾ. ಹ್ಯಾ ಗೊಂದೊಳಾಕ್ ಲಾಗೊನ್ ಅಸಲೆಂ ವರ್ತನ್ ತಿಂ ದಾಕಯ್ತಾತ್.

ಪ್ರತಿರೂಪ್ (Displacement): ರಾಗಾಕ್ ವಾ ಆತಂಕಾಕ್ ದುಸ್ರ್ಯಾಂಕ್ ಜವಾಬ್ದಾರ್ ಕರ್ನ್ ರಾಗ್ ದಾಕಂವ್ಚೊ. ದಾಕ್ಲ್ಯಾಕ್ ಆಪ್ಣಾಕ್ ದುಖಿಯಿಲ್ಲ್ಯಾ ವೆಳಾರ್ ವಾ ರಾಗ್ ಆಯಿಲ್ಲ್ಯಾ ವೆಳಾರ್ ತೊ ರಾಗ್ ಮನ್ಶಾತಿಂಚೆರ್ ಕಾಡ್ಚೊ ವಾ ವಸ್ತುಂಚೆರ್ ಕಾಡ್ಚೊ.

ನಿರಾಕರಣ್ (Denial): ಘಟನ್ ಘಡ್ಲಾಂ ಜಾಲ್ಯಾರಿ, ತಿ ಪರಿಗತ್ ಒಪ್ಪನಾಸ್ತಾನಾ

ರಾಂವ್ಹೆಂ. ದಾಕ್ಲ್ಯಾಕ್ ಮೊಗಾಚೊ ಪೆಟೊ ಮೆಲಾ ತರೀ, ಮೆಲಾ ಮ್ಹಣ್ ಚಿಂತಿನಾಸ್ತಾನಾ ತೊ ಆಪ್ಣಾ ಸಾಂಗಾತಾ ಆಸಾ ಮ್ಹಳ್ಳ್ಯಾ ತಸಲೆಂ ವರ್ತನ್ಯಾಯಿ ಎಕಾ ರಿತಿಚೆಂ ರಕ್ಷಣಾತ್ಮಕ್ ವರ್ತನ್.

ನಿಗ್ರಹ್ ಕರ್ಚೆಂ (Repression): ಅತೀ ಒತ್ತಡಾಚ್ಯಾ ಸಂದರ್ಭಾರ್ ಆಪ್ಣ್ಯಾ ಬಾಳ್ವಣಾಕ್ ಪಾಟಿಂ ಪರ್ತೊಂಚೆಂ. ಆಪ್ಣ್ಯಾ ಇಷ್ಟಾಕ್ ಅವ್ಹಡಾ ವರ್ವಿಂ ಫಾಯ್ ಜಾಲ್ಯಾರ್, ತಿ ಪರಿಗತ್ ಪುಡ್ ಕರುಂಕ್ ಧಯ್ರ್ ನಾಸ್ತಾನಾ ಬಾಳ್ವಣಾರ್ ಬೋಟ್ ಚಿಂವ್ಚಿ ಸವಯ್ ಉಡಾಸಾಕ್ ಹಾಡ್ನ್ ಬೋಟ್ ಚಿಂವ್ಚೆಂ. ಜಾಯ್ತೆ ಪಾವ್ಚಿಂ ಬಾಳ್ವಣಾರ್ ಮೋಗ್ ಮೆಳ್ತಾಲೊ ಜಾಲ್ಲ್ಯಾನ್, ಆತಾಂಯ್ ತ್ಯಾ ಬಾಳ್ವಣಾಕ್ ವಚೊಂಕ್ ಆಪೇಕ್ಷುಂಚೆಂ.

ಪ್ರತಿಕ್ರಿಯಾ ನಿರ್ಮಾಣ್: ಭುರ್ಗ್ಯಾಂಚೆ ಮತಿಂತ್ ಉಬ್ಜೊಂಚೆಂ ಭಾವನಾಂ ತಾಂಚೆ ಧಂಯ್ ಆತಂಕ್ ಉತ್ಪನ್ನ್ ಕೆಲ್ಯಾರ್ ತ್ಯಾ ಸಂದರ್ಭಾರ್ ತಿಂ ವ್ಯತಿರಿಕ್ತ್ ವರ್ತನಾಕ್ ಲಾಗ್ತಾತ್. ದಾಕ್ಲ್ಯಾಕ್ ಲ್ಹಾನ್ ಆಸ್ತಾನಾ ಆವಯ್ ಬಾಪಾಯ್ಚ್ಯಾ ಖಾಂದ್ಯಾರ್ ಉಮ್ಮಾಳೊನ್ ಆಸೊಂಕ್ ಆಪೇಕ್ಷುಂಚಿ ಭುರ್ಗಿಂ ಆತಾಂ ತಾಂಕಾಂ ಪಯ್ಸ್ ಲೊಟಾತ್ ಆನಿ ಆಪ್ಲಿ ಪ್ರತಿಕ್ರಿಯಾ ದಾಕಯ್ತಾತ್.

ರಾಗ್: ದೋನ್ ವರ್ಸಾಂ ಪ್ರಾಯೆಚಿಂ ಭುರ್ಗಿಂ ಆಪ್ಲೊ ರಾಗ್ ಆಪ್ಣೆಚ್ ರಿತಿನ್ ವ್ಯಕ್ತ್ ಕರ್ತಾತ್. ಮುಕಾರ್ ರಾಗ್, ಕಾಲ್ಕುಂಚೆಂ, ಲೊಟ್ಟೆಂ, ವಸ್ತು ಧರ್ಣೆರ್ ಉಡಂವ್ಚೊ, ಖೊಟೊ ಘಾಲ್ಚೊ ಹ್ಯಾ ಮುಕಾಂತ್ ಆಪ್ಲೊ ರಾಗ್ ಪ್ರದರ್ಶಿತ್ ಕರ್ತಾತ್. ತಿಂ ವ್ಹಡ್ ಜಾಲ್ಲ್ಯಾ ಪರಿಂ ತಾಂಕಾಂ ರಾಗ್ ಯೆಂವ್ಚೆಂ ಅವ್ಕಾಸ್ ಚಡ್ ಜಾತಾತ್.

ಹಾಕಾ ಪರಿಹಾರ್ ಕಿತೆಂಗಿ ಮ್ಹಳ್ಳ್ಯಾರ್ ತಾಂಚೆಂ ಗುಮಾನ್ ದುಸ್ರ್ಯಾಕಡೆನ್ ವೊಡ್ಚೆಂ. ಆನಿ ತಾಂಚೆ ಧಂಯ್ ಆಸಕ್ತ್ ಉಬ್ಜೊಂಕ್ ಪ್ರೇರಣ್ ದಿಂವ್ಚೆಂ ವಾತಾವರಣ್ ಸೃಷ್ಟಿ ಕರ್ಚೆಂ. ಥೊಡೊ ವೇಳ್ ವೊಗೊಚ್ ರಾವೊನ್ ತಾಂಚೆ ಕುಶಿನ್ ಗುಮಾನ್ ದಿನಾಸ್ತಾನಾ ರಾಂವ್ಹೆಂ. ಅಸಲ್ಯೊ ವಾಟೊ ಉಪೆಗ್ಸುಂಚ್ಯೊ. ಖಿಂಚ್ಯಾ ಕಾರಣಾಕ್ ಜಾಲ್ಯಾರಿ, ಹ್ಯಾ ವೆಳಾರ್ ತಾಂಕಾಂ ದೈಹಿಕ್ ಶಿಕ್ಷಾ ಖಿಂಡಿತ್ ಜಾವ್ನ್ ದಿನಾಯೆ. ಹ್ಯಾ ವೆಳಾರ್ ತಾಂಕಾಂ ಸಮ್ಜನಾಸ್ತಾನಾ, ತಾಂಚೆ ಕುಡಿಕ್ ಆನಿ ಮತಿಕ್ ಫಾಯ್ ಕೆಲ್ಯಾರ್ ಮುಕಾರ್ ತಾಣೆಂ ಆತಂಕ್ವಾದಿ ಜಾಂವ್ಚಿ ಸಾದ್ಯತಾ ಆಸಾ.

ಮೊಸೊರ್: ಆನ್ಯೇಕಾ ವ್ಯಕ್ತಿನ್ ಆಪ್ಣಾಚೊ ಮಸ್ತ್ ಮೋಗ್ ಕರಿಜಯ್ ಮ್ಹಳ್ಳಿ ಆಶಾ ನಿರಾಶೆಂತ್ ಬದ್ಲಾಲ್ಯಾರ್ ವಾ ತಿಕಾ ಆಡ್ಕಳ್ ಆಯ್ಲ್ಯಾರ್ ತವಳ್ ತಾಣೆ ದಾಕಂವ್ಚ್ಯಾ ರಾಗಾಚ್ಯಾ ಭಾವನಾಕ್ ಮೊಸೊರ್ ಮ್ಹಣ್ತಾತ್. ಭುರ್ಗಿಂ ತಾಂಚೊ ಮೊಸೊರ್ ಖೆಳಾಂತ್ ಆನಿ ತಾಣೆಂ ಕರ್ಚ್ಯಾ ಕಾಮಾಂನಿ, ಆವ್ಕಾಸ್ ಮೆಳ್ತಲ್ಲ್ಯಾ ವೆಳಾರ್ ದುಸ್ರ್ಯಾಂಕ್ ಮಾರ್ನ್ ಬಡಂವ್ಚ್ಯಾಂತ್ ದಾಕಯ್ತಾತ್.

ಹ್ಯಾ ಸರ್ವ್ ಸಂದರ್ಭಾಂನಿ ಭುರ್ಗ್ಯಾಂಕ್ ಅರ್ಥ್ ಕರ್ನ್ ಘೆವ್ನ್, ತಾಂಕಾಂ ಮೋಗ್ ಆನಿ ಭದ್ರತಿ ಮೆಳ್ಳ್ಯಾರ್ ತಾಂಚೆಂ ಜೀವನ್ ಸುಗಮ್ ವಾಟೆರ್ ಚಲೊನ್ ಬರೆ ಆನಿ ಖರೆ ನಾಗರಿಕ್ ತಿಂ ಜಾಂವ್ಕ್ ಪಾವ್ತಾತ್. ಅಸಲೆಂ ಮಾರ್ಗದರ್ಶನ್ ಮೆಳನಾತ್ಲ್ಲ್ಯಾ ಭುರ್ಗ್ಯಾಂಚಿ ಬಿರ್ಮತ್‌ಚ್ ಸಯ್.





42

ನರ್ಸಲಿ ಸ್ಕೂಲ್

ಜುನಿತಾಚ್ಯಾ ಘರಾ ಆಚ್ ಸಂಭ್ರಮ್‌ಚ್ ಸಂಭ್ರಮ್. ಆಚ್ ಜುನಿತಾಕ್ ನರ್ಸಲಿ ಸ್ಕೂಲಾಕ್ ಧಾಡುಂಕ್ ಘರಾಂತ್ ಸರ್ವ್ ತಯಾರಾಯ್ ಭರಾನ್ ಚಲ್ತಾಲಿ. ಜುನಿತಾಕ್ ನವೆಂ ವಸ್ತರ್ ಶಿಂವವ್ನ್ ಹಾಡ್ಲೆಂ. ನವೊ ಟಿಫನ್ ಬೊಕ್ಸ್ ಹಾಡ್ಲೊ. ತಾಂತುಂ ತಾಚೆಂ ಮೊಗಾಚೆಂ ಖಾಣ್ ವಿಶೆವ್ ಘೆತಾಲೆಂ. ಪ್ಲಾಸ್ಟಾಂತ್ ಹೊರ್ಲಿಕ್ಸ್ ಭರ್ಲೆಂ. ತಾಚೆ ಖಾತಿರ್ ನವೆಂ ಬೇಗ್ ಆನಿ ವೊಟರ್ ಬೊಟಾಲಿಯ್ ಹಾಡ್ಲಿ. ತೀನ್ ವರ್ಸಾಂ ಪ್ರಾಯೆಚ್ಯಾ ಜುನಿತಾಚ್ಯಾ ತೊಂಡಾರ್ ಘರಾಂತ್ಲೊ ಸಂಭ್ರಮ್ ಪರ್ಜಳ್ ಹಾಡುಂಕ್ ಸಕ್ಲೊ. ಯೆದೆಶ್ಯಾ ಭುರ್ಗ್ಯಾಕ್ ಕಾಲೆಂ ಇಸ್ಕೂಲಾಕ್ ಧಾಡ್ಚೆಂ ಮ್ಹಣ್ ತಾಚೆ ಆಜಿ ನಾಕ್ ವೊಳಾಯ್ತಾಲಿ. ತೆಂ ಇಸ್ಕೂಲಾಕ್ ಗೆಲ್ಯಾ ಉಪ್ರಾಂತ್ ವೇಳ್ ಕಸೊ ಪಾಶಾರ್ ಕರ್ಚೊ ಮ್ಹಳ್ಳೆಂ ತಿಚೆಂ ಸವಾಲ್ ಜಾವ್ನಾಸ್ಲೆಂ. ಅವಯ್ ಬಾಪುಯ್ “ಆಪ್ಲೆಂ ಭುರ್ಗೆಂ ಬರೆಂ ಕರ್ನ್ ಶಿಕೊನ್ ಜಿವಿತಾಂತ್ ಎಕಾ ಬರ್ಯಾ ಹಂತಾಕ್ ಪಾವೊಂದಿ ಮ್ಹಣ್ ಚಿಂತ್ತಾಲಿಂ.”

“ನರ್ಸರಿ ಇಸ್ಕೂಲಾಂತ್ ಕಾಂಯ್ ಪಾಲ್ ಶಿಕಯ್ನಾಂತ್, ಫಕತ್ ಖೆಲೊಂಕ್ ಸೊಡ್ತಾತ್ ಭುರ್ಗ್ಯಾಂಕ್. ಆಮ್ಚ್ಯಾ ಫುರಾಚ್ ಜಾಯ್ ತಿತ್ಲೊ ಖೆಲ್ಚೊ ವಸ್ತು ಆಸಾತ್. ಹಾಂಗಾಚ್ ಖೆಲೊಂದಿ” ಮ್ಹಣ್ ಜಾಯ್ತಾಂನಿ ಚಿಂತ್ಲೆಂ ಆಸ್ತಾ. ಭುರ್ಗ್ಯಾಂಕ್ ಕೆದಾಳಾ ಇಸ್ಕೂಲಾಕ್ ಸರ್ವಿಜಾಯ್ ಮ್ಹಳ್ಳ್ಯಾ ವಿಶಿಂ ವೆವೆಗ್ಳ್ಯಾ ಜಾಣಾರ್ಯಾಂಚಿ ವೆವೆಗ್ಳಿ ಅಭಿಪ್ರಾಯ್ ಆಸಾ. ಥೊಡಿಂ “ಭುರ್ಗ್ಯಾಂನಿ ವೆಗಿಂ ಇಸ್ಕೂಲಾಕ್ ಗೆಲ್ಯಾರ್ ಬರೆಂ” ಮ್ಹಣ್ ಚಿಂತಾತ್ ತರ್, ಹೆರ್ ಥೊಡಿಂ “ಲ್ಹಾನ್ ಪ್ರಾಯೆರ್ ತಾಣೆಂ ಫುರ್ಚ್ಯಾ ಮನ್ಶ್ಯಾಂ ಥಾವ್ನ್ ವೆಗ್ಳಿಂ ಜಾಂವ್ಚ್ಯಾಕ್ ‘ಸ’ ವರ್ಸಾಂ ಪರ್ಯಾಂತ್ ತಾಂಚೆ ಸಂಗಿಂ ವೇಳ್ ಪಾಶಾರ್ ಕರ್ಚೊ ಬರೆಂ ಮ್ಹಣ್ ಮ್ಹಣ್ತಾತ್. ಪುಣ್ ಆತಾಂಚ್ಯಾ ಕಾಳಾರ್ ಚಡಾವತ್ ಜಣಾಂ ಆಪ್ಲ್ಯಾ ಭುರ್ಗ್ಯಾಂಕ್ ತೀನ್ ವರ್ಸಾಂಚೆ ಪ್ರಾಯೆರ್ಚ್ ನರ್ಸರಿಕ್ ಧಾಡ್ತಾತ್.

ಭುರ್ಗ್ಯಾನ್ ಬುದ್ಧಂತ್ ಜಾವ್ನ್ ಭಲಾಯ್ಕೆಭರಿತ್ ರಿತಿನ್ ವಾಡಾಜಯ್ ತರ್ ತಾಣೆಂ ನರ್ಸರಿ ಸ್ಕೂಲಾಕ್ ಗೆಲ್ಯಾರ್ ಬರೆಂ. ಥಂಯ್ ತೊ ಫಕತ್ ಖೆಲ್ತಾ ತರಿ, ತ್ಯಾ ಖೆಲಾ ಮುಕಾಂತ್ ತಾಚೆಂ ಮಾನಸಿಕ್ ಶಿಕಪ್ ಚಾಲು ಜಾತಾ. ತಾಚೆ ಥಂಯ್ ಸುಪ್ತ್ ಧರಾನ್ ಆಸ್ಲಿ ಬುದ್ಧಂತ್ಯಾಯ್, ಪ್ರತಿಭಾ ವಿಕಸಿತ್ ಜಾತಾ. ತೊ ಇತರ್ ಭುರ್ಗ್ಯಾಂಲಾಗಿಂ ಖೆಲೊಂಕ್ ಶಿಕ್ತಾನಾ, ತಾಂಚೆ ಸವೆಂ ಹಾಸೊನ್ ಖೆಲೊನ್ ರಾವೊಂಕ್ ಶಿಕ್ತಾನಾ, ಮುಕಾರ್ ಜಿವಿತಾಂತ್ ವ್ಹಡ್ ಜಾಲ್ಯಾ ಉಪ್ರಾಂತ್, ಸಮಾಜೆಂತ್ಲ್ಯಾ ವಿವಿಧ್ ಲೊಕಾಲಾಗಿಂ ಭರ್ಸೊಂಕ್ ತೊ ಶಿಕ್ತಾ. ತಾಕಾ ಉಡೊಂಕ್, ನಾಚೊಂಕ್, ಪದಾಂ ಮ್ಹಣೊಂಕ್ ಇಸ್ಕೂಲಾಂತ್ಲೆಂ ವಿಸ್ತಾರ್ ಮೈದಾನ್ ಕುಮಕ್ ಕರ್ತಾ. ನಿಸರ್ಚೆಂ, ಚಡ್ಚೆಂ, ವಸ್ತು ಮಾಂಡುನ್ ದವರ್ಚೊ, ವಯ್ರ್ ಚಡ್ಚೆಂ, ಸಕಯ್ಲಾ ದೆಂವ್ಚೆಂ, ಹಿಂ ಸರ್ವ್ ಕಾಮಾಂ ತಾಚ್ಯಾ ಅವಿರತ್ ಸಾಹಸಿ ಮನೋಭಾವಾಕ್ ಇಂಬು ದಿತಾತ್. ತಾಕಾ ಜಿವಿತಾಂತ್ ಶಿಸ್ತ್ ಶಿಕಯ್ತಾತ್. ಬರೆಂ ನಡ್ತೆಂ ರೂಪಿತ್ ಕರುಂಕ್ ಕುಮಕ್ ಕರ್ತಾತ್. ಅಸಲೆಂ ಹಂತ್ ಪಾಶಾರ್ ಜಾಂವ್ಕ್ ನಾತ್ಲೆಂ ಭುರ್ಗೊಂ ಜಿವಿತಾಂತ್ ಅಮೂಲ್ಯ್ ಕಿತೆಂಗಿ ಹೊಗ್ಡಾಯ್ತಾ ಮ್ಹಣೈತ್.

ತುಮ್ಮಾ ಪಾಲ್ಚಾ ಭಿತರ್ಚ್ ತಾಕಾ ಲಿಪೊನ್ ರಾವೊಂಕ್ ಕರ್ತಾಕಾತ್. ಭಾಯ್ಲೊ ಸಂಸಾರ್ ತೊ ಪಳೆಂವ್ಚಿ. ತಾಚೊ ಅನ್ನೊಗ್ ವಾಡೊಂದಿ. ತ್ಯಾ ಖಾತಿರ್ ಏಕ್ ದೋನ್ ಮಯ್ಚ್ಯಾಂ ಪಯ್ಲೆಂ ಥಾವ್ನ್ ಚ್ಹಾ ತಾಕಾ ‘ಇಸ್ಕೂಲ್’ ಮ್ಹಳ್ಳ್ಯಾ ನವ್ಯಾ ಸಬ್ದಾಕ್ ತಾಣೆಂ ವೊಳ್ಳೊಂವ್ಚ್ಯಾ ಪರಿಂ ಕರಾ. ಧಾಕ್ಟಾಕ್ ಏಕ್ ಪಾವ್ತಿಂ ತಾಣೆಂ ವಚೊಂಕ್ ಆಸ್ಚ್ಯಾ ಇಸ್ಕೂಲಾಕ್ ತಾಕಾ ಅಪವ್ನ್ ವ್ಹರಾ. ಥಂಯ್ಸರ್ ಭುರ್ಗೊಂ ಖೆಳ್ಚಿಂ ತೊ ಪಳೆತಾ. “ಜಾರುಬಂಡೆ ಕಶೆಂ ಆಸಾ?” ಮ್ಹಣ್ ತಾಚೆ ಲಾಗಿಂ ವಿಚಾರಾ. “ಹಾಂವೆಂ ಖೆಲಾಜಾಯ್ಕಿ?” ಮ್ಹಣ್ ತೊ ವಿಚಾರಿತ್ ಜಾಲ್ಯಾರ್ ತಾಕಾ ಥಂಯ್ಚ್ಯಾ ಶಿಕ್ಷಕಾಚೆಂ ಪರ್ಮಿಶನ್ ಕಾಣ್ಲೆವ್ನ್ ಖೆಲೊಂಕ್ ಸೊಡಾ. ತಾಚ್ಯಾ ಶಿಕ್ಷಕಿಕ್ ಭೆಟೊನ್ ತಿಚಿ ಒಳಕ್ ಕರ್ಯಾ. ತಿ ಅಪರಿಚಿತ್ ಜಾಲ್ಯಾರಿ ಹಾಸೊನ್ ಮೊಗಾನ್ ತಾಚೆಲಾಗಿಂ ಉಲಯ್ತ್ ಜಾಲ್ಯಾರ್ ತಾಚೆಂ ಭೈಂ ಸುಟ್ತಲೆಂ. ಫುರಾ ಪಾವ್ಲೆಂಚ್ ಆಜ್ ಆಪ್ಲೆಂ ಕಿತೆಂಗಿ ನವೆಂ ಸಂಶೋಧನ್ ಕೆಲಾಂ ಮ್ಹಳ್ಳ್ಯಾ ಪರಿಂ ತಾಕಾ ಭೊಗುಂಕ್ ಪುರೊ. ತೊ ಸಂತೊಸಾನ್ ಆಸ್ತಾನಾ,

ಇಸ್ಕೂಲಾ ವಿಷ್ಯಾಂತ್, ಟಿಚೆರಿ ವಿಷ್ಯಾಂತ್ ಉಲಯಾ. ಉಪ್ರಾಂತ್ ತಾಕಾ ಇಸ್ಕೂಲಾಕ್ ವೆತಾನಾ ಘಾಲ್ಚಿ ಮುಸ್ತಾಯ್ಕಿ ಶಿಂವಯಾ. ನವೆ ಶೂ, ಸೋಕ್ಸ್ ಸಕ್ಕಡ್ ಕಾಣ್ಲೆವ್ನ್ ದಿಯಾ. ಹೆಂ ಪೂರಾ ಘೆತಾನಾ, ತೊ ಆಸ್‌ಪಾಸ್ಚ್ಯಾ ಭುರ್ಗ್ಯಾಂ ಥಾವ್ನ್ ಇಸ್ಕೂಲಾ ವಿಶಿಂ, ಟಿಚೆರಿ ವಿಶಿಂ ಸಮ್ಜೊನ್, ತಾಂಕಾಂ ಅನುಕರಣ್ ಕರುಂಕಿ ಪುರೊ. ಹ್ಯಾ ವೆಳಾರ್ ಇಸ್ಕೂಲಾಕ್ ವಚೊಂಕ್ ಭುರ್ಗೊ ಮಾನಸಿಕ್ ರಿತಿನ್ ತಯಾರ್ ಜಾಲಾಂ ಮ್ಹಳ್ಳೆಂ ಸಮ್ಜೊನ್ ಘೆಯಾ. ಆನಿ ಥೊಡಿಂ ಭುರ್ಗೊ ಕಿತೆಂ ಕಿತೆಂ ಕೆಲ್ಯಾರಿ, ಆವಯ್ಚೊ ಪಾಲಂವ್ ಸೊಡುಂಕ್ ತಯಾರ್ ನಾಂತ್ ಜಾಂವ್ಚಿ ಪುರೊ. ತಾಂಕಾಂ ಸವ್ಯಾಸ್ ಇಸ್ಕೂಲಾಚ್ಯಾ ವಾತವರಣಾಕ್ ಹೊಂದೊಚ್ಯಾ ಪರಿಂ ಕರಿಜಯ್.

ತೊ ಇಸ್ಕೂಲಾಕ್ ವೆಚ್ಯಾ ಪಯ್ಲೆಂ ತಾಕಾ ಆಪ್ಲಿ ಚಡ್ವಿ ಕಾಡುಂಕ್ ಆನಿ ಘಾಲುಂಕ್ ಶಿಕಯ್ಜಾಯ್. ಶೂ ಲೇಸ್ ಸುಟ್ಲಾರ್ ತೊ ಕಸೊ ಭಾಂದ್ಲೊ ಮ್ಹಳ್ಳೆಂ ತಾಕಾ ಕಳಿತ್ ಆಸಾಜಯ್. ಬಾಪಾಯ್ಚೆಂ ನಾಂವ್, ಘರೊ ವಿಳಾಸ್ ಆನಿ ಫೊನ್ ನಂಬರ್ ಸಾರ್ಕೆ ರಿತಿರ್ ಸಾಂಗೊಂಕ್ ತಾಕಾ ಶಿಕಯ್ಜಾಯ್. ತವಳ್ ಇಸ್ಕೂಲಾಂತ್ ತಾಕಾ ವಿಶೇಸ್ ತ್ರಾಸ್ ಭೊಗನಾಂತ್. ಶಿಕೊಂಕ್ ಉರ್ಬಾ ಆಸ್‌ಲ್ಲ್ಯಾ ಭುರ್ಗ್ಯಾಂಕ್ ಇಸ್ಕೂಲಾಕ್ ವೆಚೆಂ ಮ್ಹಳ್ಯಾರ್ ಭಾರಿ ಸಂತೊಸಾಚಿ ಗಜಾಲ್ ಜಾವ್ನಾಸ್ತಾ.

ಸಾಧಾರ್ಣ್ ಜಾವ್ನ್ ಚಾರ್ ವರ್ಸಾಂ ಪ್ರಾಯೆಚಿಂ ಭುರ್ಗೊ ಕಿತೆಂಚ್ ಉಪದ್ರ್ ಕರಿನಾಸ್ತಾನಾ ಇಸ್ಕೂಲಾಕ್ ವೆತಾತ್. ಥಂಯ್ಸರ್ ತಾಂಕಾಂ ಜಾಯ್ ತಿತ್ಲೆ ಫ್ರೆಂಡ್ಸ್ ಲಾಬ್ತಾತ್. ಪೂಣ್ ಭುರ್ಗೊ ಲ್ಹಾನ್ ಜಾಲ್ಯಾರ್ (2 1/2 ವರ್ಸಾಂಚೊ ಜಾಲ್ಯಾರ್) ತಾಕಾ ಥಂಯ್ಸರ್ ತಿಕ್ಲೆ ಕಷ್ಟ್ ಭೊಗುಂಕ್ ಪುರೊ. ತೊ ಆತಾಂಯ್ ತುಮ್ಮೆರ್ ಹೊಂದೊನ್ ಆಸ್ತಾ. ಭುರ್ಗ್ಯಾಂಕ್ ಮಸ್ತು ಕೊಂಡಾಟ್ಯಾನ್ ವಾಡಯ್ಲ್ಯಾರ್ಯಾ ತಾಂಕಾಂ ಹೆರಾಂಲಾಗಿಂ ಭರ್ಸೊಂಕ್ ಕಷ್ಟ್ ಮಾರ್ತಾತ್.

ಚಿಂತ್ಯಾಂ ಅಸಲ್ಯಾ ಎಕಾ ಭುರ್ಗ್ಯಾಕ್ ತುಮಿಂ ಇಸ್ಕೂಲಾಂತ್ ಸೊಡ್ನ್ ಆಯ್ಲಾತ್. ತೊ ಇಲ್ಲೊಸೊ ವೇಳ್ ಖೆಲೊನ್ ಉಪ್ರಾಂತ್ ಆವಯ್ ಖಂಯ್ಸರ್ ಆಸಾ ಮ್ಹಣ್ ಸೊದ್ತಾ. ತಿ ನಾಂತರ್ ವ್ಹಡ್ಲ್ಯಾನ್ ರಡೊಂಕ್ ಸುರು ಕರ್ತಾ. ಟಿಚೆರಿನ್ ಆನಿ ಹೆರಾಂನಿ ಕಿತ್ಲೆಂ ಸಮಾಧಾನ್ ಕೆಲ್ಯಾರಿ ಆಯ್ಕನಾ. ಆಪ್ಲೆಂ ರಡ್ಲೆಂ ರಾವಯ್ತಾ. ದುಸ್ರ್ಯಾ ದಿಸಾ ತೊ ಕಿತೆಂ ಕೆಲ್ಯಾರ್ಯಾ ಇಸ್ಕೂಲಾಕ್ ಯೆಂವ್ಚಿಕ್ ಆಯ್ಕನಾ. ಪೂರ್ಸಾನ್ ಆಪವ್ನ್ ಹಾಡ್ಲ್ಯಾರ್, “ತುಂಯ್ ರಾವ್” ಮ್ಹಣ್ ಆವಯ್ಕ್ ಒತ್ತಾಯ್ ಕರುಂಕ್ ಪುರೊ. ತುಮಿ ರಾವ್‌ಲ್ಲ್ಯಾಂತ್ ಕಾಂಯ್ ಭಾದಕ್ ನಾ. ತೊ ಥೊಡ್ಯಾ ವೆಳಾನ್ ಹೆರ್ ಭುರ್ಗ್ಯಾಂ ಸಂಗಿಂ ಖೆಲೊಂಕ್ ವಚೊಂಕ್ ಪುರೊ. ಪೂಣ್ ಘಡ್ಯೆ ಘಡ್ಯೆ ತುಮಿ ಆಸಾತ್ಲಿ ನಾಂತ್ಲಿ ಮ್ಹಣ್ ಪಾರ್ಕುನ್‌ಂಚ್ ಆಸ್ತಾ. ತುಮಿ ಆಸಾತ್ ಮ್ಹಣ್ ಕಳ್ಳ್ಯಾರ್ ತಾಕಾ ಕಿತೆಂಗಿ ಧಯ್. ಅಶೆಂ ಏಕ್ ಹಪ್ಪೊ ಜಾತಾನಾ, ತುಮಿ ರಾಂವ್ಚಿ ಆವ್ಲಿ ಉಣಿ ಕರ್ನ್ ಯೆಯಾ. ತುಮ್ಮೊ ಜಾಗೊ ಶಿಕ್ಷಕಿ ಭರೊಂದಿ. ತಿಚೆಲಾಗಿಂ ಮೊಗಾನ್ ರಾವೊಂಕ್ ಶಿಕ್ತಾನಾ, ತುಮ್ಮಿ ಸಾವ್ಲಿ ತಿಚೆ ಥಂಯ್ ತೊ ದೆಕ್ತಾ. ಅಶೆಂ ಎಕಾ ಮಯ್‌ನ್ಯಾ ಭಿತರ್ ತುಮ್ಮಾಂ ಸೊಡ್ನ್ ರಾವೊಂಕ್ ತೊ ಶಿಕ್ತಾ.

ಭುರ್ಗ್ಯಾಕ್ ಸೊಡ್ನ್ ಯೆತಾನಾ, ಬೆಜಾರಾಯೆನ್ ಖಿಂತಿನ್ ತಾಕಾ ಟಾ... ಟಾ ಮ್ಹಣನಾಕಾತ್.

ತುಮ್ಮಿಂ ತೊಂಡ್ ಪಳೆವ್ನ್ ತೊ ಅವಯ್ಕ್ ಬೆಜಾರ್ ಜಾಲಾಂ, ಹಾಂವೆಂ ಇಸ್ಕೊಲಾಂತ್ ಆಸ್ಚೆಂ ಸಮಾ ನ್ಹಯ್ ಮ್ಹಣ್ ಚಿಂತುನ್, ತುಮ್ಮಾ ಪಾಟ್ಲ್ಯಾನ್ಂಚ್ ಯೆಂವ್ಕ್ ಪುರೊ. ತುಮಿ ಸಂತೊಸಾನ್, ಆತ್ಮ ವಿಶ್ವಾಸಾನ್ 'ಟಾ... ಟಾ' ಮ್ಹಳ್ಯಾರ್ ಭುರ್ಗೊಯಿ ತಸೊಚ್ ಕರ್ತಾ. ಆಪ್ಲೆಂ ಇಸ್ಕೊಲ್ ಗೌರವಾನ್ ಪಳೆಂವ್ಕ್ ಇಸ್ಕೊಲಾಚೊ ಮೋಗ್ ಕರುಂಕ್ ತೊ ಶಿಕ್ತಾ.

ಏಕ್ ಪಾವ್ಲಿಂ ಎಕಾ ಧಾಕ್ಟಾ ಚೆಡ್ವಾ ಭುರ್ಗ್ಯಾಕ್ ನರ್ಸರಿಕ್ ದಾಖಲ್ ಕೆಲೆಂ. ಅವಯ್ ಬಾಪುಯ್ ಪಾಟಿಂ ಗೆಲ್ಯಾ ಉಪ್ರಾಂತ್ ತ್ಯಾ ಭುರ್ಗ್ಯಾಚಿ ಬೊಬ್‌ಚ್ ಬೊಬ್. ಕಿತೆಂ ಕೆಲ್ಯಾರಿ ವೊಗೆ ರಾವಾನಾ. ಅಶೆಂ ಸುಮಾರ್ ವೇಳ್ ಪಾಶಾರ್ ಜಾಲೊ. ಸಕಾಳಿಂಚ್ಯಾ ಆದೇಶಾಚ್ಯಾ ಲಾಸ್ತ್ ಪಿರೇಡಿಕ್ ಹಾಂವ್ ಫ್ರೀ ಆಸ್‌ಲ್ಲಿಂ. ಸಿಸ್ಟರಿನ್ ತ್ಯಾ ಭುರ್ಗ್ಯಾಕ್ ಮ್ಹಜೆಲಾಗಿ ಹಾಡ್ಲೆಂ ಆನಿ ಮ್ಹಳಿಂ "ಹಾಚೆಲಾಗಿಂ ಹಿಂದಿ ಉಲಯ್ ತಾಕಾ ದುಸ್ರಿ ಭಾಸ್ ಯೆನಾ. ಸಕಾಳಿಂ ಧಾವ್ನ್ ರಡೊನ್ ಆಸಾ." ಹಾಂವೆಂ ಹಿಂದಿಂತ್ ಉಲೊಂವ್ಕ್ ಸುರು ಕೆಲೆಂ. ಥೊಡ್ಯಾ ವೆಳಾನ್ ತಾಚಿ ಅವಯ್ ಆಯ್ಲಿ ಆನಿ ಭುರ್ಗ್ಯಾಕ್ ವ್ಹರ್ನ್ ಗೆಲಿ.

ದುಸ್ರ್ಯಾ ದಿಸಾಯ್ ತಿಚ್ ಗತ್! ಮ್ಹಾಕಾ ಕ್ಲಾಸಿಕ್ ವಚೊಂಕ್ ಆಸ್‌ಲ್ಲೆಂ ಆನಿ ತೆಂ ಭುರ್ಗೆಂ ಮ್ಹಜ್ಯಾ ಪಾಟ್ಲ್ಯಾನ್ ಭಾಯ್ರ್ ಸರ್ಲೆಂ. ಹಾಂವೆಂ ಮ್ಹಳಿಂ "ತುವೆಂ ಮ್ಹಜ್ಯೆ ಕ್ಲಾಸಿಕ್ ಯೆಂವ್ಕ್ ಜಾಯ್ನಾ." ತವಳ್ ತಾಣೆಂ ರಡೊಂಕ್ ಸುರು ಕೆಲೆಂ. ತಾಚಿ ಶಿಕ್ಷಕಿ ಆಯ್ಲಿ ಆನಿ ಬೆತಾನ್ ಏಕ್ ಮಾರ್ ದಿವ್ನ್ ಮ್ಹಣಾಲಿ. "ತುಂ ಆತಾಂ ಬಾಳ್ಚೆಂ ನ್ಹಯ್. ತುವೆಂ ಕ್ಲಾಸಿಕ್ ಯೆವ್ನ್ ಶಿಕೊಂಕ್ ಆಸಾ. ತ್ಯಾ ಖಾತಿರ್ ತುಕಾ ಹಾಂಗಾ ಹಾಡ್ಲಾಂ." ತ್ಯಾ ಭುರ್ಗ್ಯಾಕ್ ಆಪ್ಲಿ ಜವಾಬ್ದಾರಿ ಕಶಿ ಅರ್ಥ್ ಜಾಲಿಗಿ ದೇವ್‌ಚ್ ಜಾಣಾಂ. ತಾಚ್ಯಾ ಉಪ್ರಾಂತ್ ಕಾಂಯಿಂಚ್ ಉಪದ್ರ್ ದಿನಾಸ್ತಾನಾ ತಾಣೆಂ ಕ್ಲಾಸಿಂತ್ ರಾವೊಂಕ್ ಸುರು ಕೆಲೆಂ. ತಾಚ್ಯಾ ಉಪ್ರಾಂತ್ಲ್ಯಾ ದಿಸಾಂ ಧಾವ್ನ್ ಆಪುರ್ಬಾಯೆನ್ ಅವಯ್ಕ್ 'ಟಾ-ಟಾ' ಮ್ಹಣೊಂಕ್ ಶಿಕ್ಲೆಂ. ದೆಕುನ್ ಭುರ್ಗ್ಯಾಕ್ ಏಕ್ ಮಾರ್ ಪಡ್ಲ್ಯಾರ್ ಮೊಳಾಬ್ ಕೊಸ್ಕೊನ್ ಪಡ್ಲೆಂ ಮ್ಹಣ್ ಚಿಂತಿನಾಕಾತ್. ತೊ ಮಾರ್ ತಾಚ್ಯಾ ಬರ್ಯಾಕ್ ಜಾಂವ್ಕಿ ಪುರೊ.

ನರ್ಸರಿ ಸ್ಕೂಲಾಂತ್ ಚಡಾವತ್ ಜಾವ್ನ್ ವ್ಹಡ್ಲೆ ವ್ಹಡ್ಲೆ ಪಾಲ್ ನಾಂತ್. ಶಿಕ್ಷಕಿ ಸರ್ವಾಂಕಿ ಒಟ್ಟುಕ್ ಪದಾಂ ಮ್ಹಣೊಂಕ್ ಶಿಕಯ್ತಾ. ಪದಾಂ ಮ್ಹಣ್ತಾ ಮ್ಹಣ್ತಾ ತಿಂ ಉಡೊಂಕ್ ನಾಚೊಂಕ್ ಶಿಕ್ತಾತ್. ಉಯ್ಯಾಲೆರ್ ಬಸೊನ್ ಧಲ್ತಾತ್. ಜಾರುಬಂಡೆರ್ ನಿಸ್ರಾತಾತ್. ಘೊಡೊ, ಹಂಸಾಕ್ ಘೆವ್ನ್ ತಾಚೆರ್ ಧಲ್ತಾತ್. ಅಶೆಂ ಪುರಾ ವಸ್ತು ವಾಂಟುನ್ ಘೆವ್ನ್ ಖೆಳ್ತಾನಾ, ಶಿಸ್ಟ್ ಶಿಕ್ತಾತ್. ನಿಸ್ವಾರ್ಥಿ ಜಾತಾತ್. ಸೊಸ್ಲಿಕಾಯ್ ಆಪ್ಣಾಯ್ತಾತ್. ಉರುಟುಂರುಂಟ್ ವಸ್ತು, ಕಲರ್ ಕಲರ್ ಮಣಿಯೊಂ, ರುಕಾಡಾಚೆ ಚೌಕ್ ತಾಂಚಿ ಉಹಾಸಕತ್ ವಾಡಯ್ತಾತ್. ಭುರ್ಗಿಂ ಇಸ್ಕೊಲಾಂತ್ ಸಂತೊಸಾನ್ ಆಸಾತ್ ತರ್ ಜಾಲ್ಯಾರ್ ತುಮ್ಮಾಂಯ್ ಸಂತೊಸ್. ಧಂಯ್ಸರ್ ಕಾಂಯ್ ಶಿಕಯ್ಣಾಂತ್. ಸಗ್ಳೊ ವೇಳ್ ಖೆಳೊಂಕ್ ಸೊಡ್ತಾತ್ ಮ್ಹಣ್ ಬೆಜಾರ್ ಪಾವಾನಾಕಾತ್. ಖೆಳಾ ಮುಕಾಂತ್‌ಚ್ ತಿಂ ಜಾಯ್ತೆ ಪಾಲ್ ಶಿಕ್ತಾತ್. ತಾಂಚ್ಯಾ ಮುಕ್ಲ್ಯಾ ಶಿಕ್ಷಾಕ್ ಹೆಂ ನರ್ಸರಿ ಇಸ್ಕೊಲ್ ಭದ್ರ್ ಬುನ್ಯಾದ್ ಜಾತಾ. ಫುಡಾರ್ ನಂದನ್ ಕರ್ತಾ.




ಸೆವಕ್ ಪ್ರಕಾಶನಾಚಿಂ ಪುಸ್ತಕಾಂ

ಪುಸ್ತಕ್	ಬರೊವ್ಪಿ	ವರಸ್
1. ಶಿಂಧ್‌ಲ್ಲೆಂ ಕಾಳಿಜ್	- ಶ್ರೀ ಹೆನ್ರಿ ಡಿಸೋಜಾ, ಬಾರೆಬೈಲ್	
2. ಮೋಗ್ ಆನಿ ಭರ್ವಾಸೊ	- ಐರಿನ್ ಪಿಂಟೊ	1974
3. ನೊಯೆಲ್ಲಾ	- ವಿ.ಜೆ. ಮಿನೆಜ್, ಕಪುಚಿನ್	1977
4. ಸುನೆಚೊ ಅಪ್ರಾಧ್	- ಪಿ. ಡಿಸೋಜಾ	1983
5. ಚಾರ್ ಕಾಣೆಯೊ	- ಸಂಗ್ರಹ್	1984
6. ಅಂದ್ಲೊ	- ರೊನಾಲ್ಡ್ ಪಿರೇರ್, ಆಂಜೆಲೊರ್	1986
7. ಮ್ಹಜೆ ಖಾತಿರ್ ಜಿಯೆ	- ಜೆಫ್ರಿ ಸಿ. ಪೆರ್ನಾಂಡಿಸ್	1986
8. ರೊಜಾಚೊ ನವ್ರೊ	- ಹಿಲರಿ ಕಾರ್ಡೋಜಾ, ಪಾಲಡ್ಕ	1987
9. ಸುಂದರಿ	- ಜೊ. ಸಾ. ಆಲ್ವಾರಿಸ್	1991
10. ಸೆಲ್ವಿಕ್ ಆಯ್‌ಲ್ಲಿ ಸಯ್ರಿಕ್	- ಹಿಲರಿ ಕಾರ್ಡೋಜಾ, ಪಾಲಡ್ಕ	1991
11. ತಿಚ್ ಸೊದುನ್ ಆಯ್ಲಿ	- ಜೊ. ಸಾ. ಆಲ್ವಾರಿಸ್	1995
12. ದರ್ಯಾಂತ್ ಪಾವ್ಸ್ ಪಡ್ಲೊ	- ಎಡ್ವಿನ್ ಜೆ. ಎಫ್ ಡಿಸೋಜಾ	1995
13. ಧರ್ಯಾಧಿಕ್	- ಜೆಫ್ರಿ ಸಿ. ಪೆರ್ನಾಂಡಿಸ್	1996
14. ಸಾಂ. ಪಿಯೊ	- ಮಾ ವಾಲೆರಿಯನ್ ಫೆರ್ನಾಂಡ್	2004
15. ಹಾಯ್ ಮ್ಹಜ್ಯಾ ಪೊರಾಜಿತಾ	- ರುಪಟ್ ಕಪುಚಿನ್	2004
16. ಕಾಳ್ಜಾಚಿ ಭಾಸ್ ವೆಗ್ಳಿಚ್	- ಚೇತನ್ ಕಪುಚಿನ್	2004
17. ಮಾಣ್ಕುಲೆಂ	- ಎಡಿ ನೆಟ್ಕೊ	2004
18. ಜಿಣೆಯೆ ಸ್ಪಂದನ್	- ಬ್ರದರ್ ಜುನಿಪರ್	2004

5349

G/Kon



**ಪ್ರಸ್ತುತ ಸಂಪಾದಕಾಚ್ಯಾ ಅವಧಿಂತ್ (2005-2009)
ಪ್ರಕಟ ಜಾಲ್ಲಿ ಸೆವಕ್ ಪ್ರಕಾಶನಾಚೆ ಪುಸ್ತಕ್**

ಪುಸ್ತಕ್	ಬರೊವ್ಪಿ	ವರ್ಸ
19. ಕಾಳ್ಜಾ ವಿಣ್ಯಾಚ್ಯೊ ಸರಿಯೊ	- ಕಪುಚಿನ್ ಫ್ರಾದ್	2005
20. ಮೊಂವ್	- ಜೆಫ್ರಿ ಸಿ. ಫೆರ್ನಾಂಡಿಸ್	2005
21. ಯೆ, ಹಾಂವ್ ತುಕಾ ವಿಶೆವ್ ದಿತಲೊಂ	- ಮಾ ವಾಲೆರಿಯನ್ ಫೆರ್ನಾಂಡ್	2005
22. ಪಾಪಾ ಜುವಾಂವ್ ಪಾವ್ಲ್-II	- ಮಾ ವಾಲೆರಿಯನ್ ಫೆರ್ನಾಂಡ್	2005
23. Welding the Wedding	- ವಿನೆಂಟ್ ಫೆರ್ನಾಂಡಿಸ್	2005
24. ಜಿವ್ಯಾ ದೆವಾಕ್ ಹಾಂವ್ ಸೆವ್ತಾಂ	- ಮಾ ವಿ.ಜೆ., ಮಾ ಜೆ.ಬಿ.	2006
25. ಯೆ ಗುಲೊಬಾ	- ಜೊವಿಟಾ ರೀಮಾ ಮಥಾಯಸ್	2006
26. ಉಗ್ಡಾಸ್	- ಮಾ ಜೊನ್ ಹ್ಯಾರಿ ಸೊಜ್	2006
27. ಯಶಸ್ವಿ	- ಮಾ ಜೊನ್ ಹ್ಯಾರಿ ಸೊಜ್	2006
28. ತುಂ ಮೊಗಾಳ್ ಫುಲಾ	- ಫ್ರಾದ್ ರೋಶನ್, ಕಪುಚಿನ್	2006
29. ಸಲ್ವಣೆಚಿ ಜೀಕ್	- ಜೂಡಿ ಪಿಂಟೊ	2006
30. ಭಾಂಗಾರಾಚಿ ಕುರಾಡ್	- ಜೆ. ಎಫ್. ಡಿಸೋಜಾ, ಅತ್ತಾವರ್	2006
31. ಕಾಲ್ ಆನಿ ಫಾಲ್ಕಾಂ ಮಧ್ಲೆಂ ಆಜ್	- ಜಿಯೋ ಆಗ್ರಾರ್	2006
32. ಸಂಗೀತ್: ದೇವ್‌ಸ್ತುತಿಚಿ ಚಾಕರ್ನ್	- ಮಾ ರೊನಾಲ್ಡ್ ಸೆರಾವೊ	2006
33. ಕುಟ್ಮಾ ಮಿರ್ನಾ ವಾಟ್	- ಫ್ರಾದ್ ಜೊನ್ ಹ್ಯಾರಿ ಸೊಜ್	2008
34. ಎಸ್ಸೆಮ್‌ಪೆಸ್ಸೆ	- ಫ್ರಾದ್ ಜೊನ್ ಹ್ಯಾರಿ ಸೊಜ್	2009
35. ಹಾಸೊನ್ ಜಿಯೆ	- ಫ್ರಾದ್ ಜೊನ್ ಹ್ಯಾರಿ ಸೊಜ್	2009
36. ದೇವ್ ಜಾಣಾ ಮಿ ಎಲಿಸನ್	- ಎಡ್ವಿನ್ ಜೆ. ಎಫ್. ಡಿಸೋಜಾ	2009
37. ಸ್ತ್ರೀ, ಫುರ್‌ದಾರ್ ಆನಿ ಭಲಾಯ್ಕಿ	- ಲಿಲ್ಲಿ ಮಿರಂದಾ, ಜೆಫ್ಫು	2009
38. ಲಾಂಪ್ಯಾಂವ್	- ಜಿಯೋ ಆಗ್ರಾರ್	2009
39. ಕುಟ್ಮಾ ಜಿಣಿ ಆಡ್ ರಸ್ತಾರ್	- ಚಾರ್ಲ್ಸ್ ಡೊರಾ ರೊಡ್ರಿಗಸ್	2009
40. ಭಾಂಗಾರಾಚೆಂ ಹಸ್	- ಜೆ. ಎಫ್. ಡಿಸೋಜಾ, ಅತ್ತಾವರ್	2009
41. ಕಾಳ್ಜಾ ಕಿಟಾಂ	- ಸಂಗ್ರಹ್	2009



ಫಾಟಾರ್ ಕೆಮ್ಮಣ್ಣಿಗುಂಡಿಲಾಗಿಂ ಅಸ್ತ್ಯಾ ಒರತೆಗುಂಡಿಂ
ಜನನ್. ಒರತೆಗುಂಡಿ ಮ್ಹಳ್ಯಾರ್ ಝರಿಜ್ಯಾ ಉದ್ವಾಜಿ ಗುಂಡಿ. ಬರ
ಜಿಂತ್ವಾಜಿ ಝರ್ (ಒರತೆ) ತಿಜ್ಯಾ ಲೇಖನಾಂ ದ್ವಾರಿಂ ವ್ಹಾಟೊಂ
ಮ್ಹಳ್ಳಿ ತಿಜಿ ಅಪೇಕ್ತಾ. ನೀರುಡೆಂತ್ ಪ್ರಾಥಮಿಕ್ ಶಿಕಾ
ಜಿಕ್‌ಮಗ್ಳೂರ್ ಕೊವೆಂತಾಂತ್ ಹೈಸ್ಕೂಲ್ ಶಿಕಪ್ ಸಂಪವ್
ಸಾಂತ್ ಆಗ್ನೆಸ್ ಕೊಲೆಜಿಂತ್ BSc ಡಿಗ್ರಿ ಆನಿ ಸಾಂತ್ ಆನ
ಕೊಲೆಜಿಂತ್ BEd ಶಿಕಪ್. ಶಿಕಪ್ ಸಂಪವ್ನ್ 7 ವರ್ಸಾಂ ಬೆಂಗ್ಳೂರ್
ನಿರ್ಮಲಾ ರಾಣಿ ಹೈಸ್ಕೂಲಾಂತ್ ಶಿಕ್ಷಕಿ ಜಾವ್ನ್ ವಾವ್ರ್.. ಹ್ಯಾ ಮಧ್ಯ
ಶ್ರೀಮಾನ್ ರಿಜರ್ಡ್ ಮಿರಂದಾಲಾಗಿಂ ಲಗ್ನ್ ಜಾವ್ನ್ ಮ್ಹಾಲ್ಗಡ್
ಪೂತ್ ರಿಕ್ಲೆನ್ ಜಲ್ಮಲ್ಲ್ಯಾ ನಂತರ್ ಬೆಂಗ್ಳೂರ್ ಕಾಮ್ ಸೊಡ್
ಮಂಗ್ಳುರಾಂತ್ MGC High School, Bondel ಹಾಂಗಾಸ್
ಹಿಂದಿ ಶಿಕ್ಷಕಿ ಜಾವ್ನ್ ವಾವ್ರ್..

ಜಿಕ್‌ಮಗ್ಳೂರ್ ದಿಯೆಸೆಜಿಜ್ಯಾ ಪತ್ರಾಂತ್ ಕನ್ನಡಾಂ
ಲೇಖನಾಂ ಬರವ್ನ್ ಸಾಹಿತಿಕ್ ವಾವ್ರ್ ಆರಂಭ್ ಕೆಲೊ. ಸೆವಕಾ
ತವಳ್ಳೆ ಸಂಪಾದಕ್ ಮಾ| ಬಾ| ರೋಶನ್ ಹಾಂಜ್ಯಾ ಪ್ರೊಫೆಸರ್
ಸೆವಕಾರ್ ಲೇಖನಾಂ ಬರಂವ್ಕ್ ಆರಂಭ್ ಕೆಲೊ. ಉಪ್ರಾಂ
ರಾಕ್ಡೊ, ದಿವೆಂ, ದಿವೊ, ಆಮ್ಚಿ ಮಾಂಯ್, ಕಾಜುಲೆ
ಉಮಾಟೊ, ರುಲೊ, ಕುರೊವ್ ಹ್ಯಾ ಪತ್ರಾಂನಿ ಜಾಂಚಿ
ಲೇಖನಾಂ ವ್ಹಾಟ್ಲ್ಯಾಂತ್.

ಕುಟ್ಮಾಂ ಸಂಬಂಧಿತ್ ಆನಿ ಭುರ್ಗ್ಯಾಂಜ್ಯೊ ಕಾಣಿಯೆ
ಬರಂವ್ಚ್ಯಾಂತ್ ಆಸಕ್ತ್. 'ಪಂಜತಂತ್ರ', 'ವಿದೇಶಿ ಕಥೆಗಲು' ಅಶೆ
ಜಾಯ್ತೊ ಅನುವಾದಿತ್ ಕಾಣಿಯೊ ಕನ್ನಡ, ಇಂಗ್ಲಿಷ್ ಆನಿ ಹಿಂ
ಭಾಶೆಂತ್ಲೊ ಜಾವ್ನಾಸಾತ್. Holy Hill ಮ್ಹಳ್ಳೊ ಬೂಕ್ ಕೊಂ
ಥಾವ್ನ್ ಇಂಗ್ಲಿಷಾಕ್ ಭಾಶಾಂತರ್ ಪತಿಜ್ಯಾ ಸಹಕಾರಾನ್ ಕೆಲೊ
'ಕರ್ವಾಲೊ', 'ಬೆಳ್ಳಂದೂರ್‌ಚೊ ನರ್‌ಭಕ್ತಕ್', 'ಗ್ಯಾಟೊ' ಹೆ
ಭಾಶಾಂತರ್ ಕಾದಂಬರಿ ಸಾಂಕಳ್ ರುಪಾರ್ ರುಲೊ ಆ
ಕುರೊವ್ ಪತ್ರಾಂನಿ ವ್ಹಾಟ್ಲ್ಯಾಂತ್.

ಜೆಪ್ಪು ಫಿರ್ಗಜ್ ಗೊವ್ಳಿಕ್ ಮಂಡಳಿ ಪಯ್ಲಿ ಮಹಿ
ಉಪಾಧ್ಯಕ್ಷಿಣ್ ಆನಿ ಸಾಂತ್ ಜುಜೆ ನಾಟಕ್ ಸಂಘಾಜಿ ಪಯ್ಲಿ
ಮಹಿಳಾ ಅಧ್ಯಕ್ಷಿಣ್ ಜಾವ್ನ್ ವಾವುರ್ಚೆಂ ಭಾಗ್ ಲಾಬ್‌ಲೆಂ.